


تذکرہ

# ولپائے ہندوپاک



جسیم بک ڈپو

۵۲. مٹیا محل جامع مسجد دہلی





پاکستان سنٹی رائٹرز کا سلسلہ مطبوعات - ۲

5036

# گلزارِ صوفیاء



مؤلفہ

عالمِ فقری

جنرل سیکریٹری پاکستان سنٹی رائٹرز گلڈ کلب لاہور

زیر اہتمام

حکیم اہل سنت جناب حکیم محمد موسیٰ امرتسری

ناشر

جامع مسجد ولی ۶۰۰۰۱۱

جسیم بک ڈپو






پاکستان سنی رائٹرز کا سلسلہ مطبوعات - ۲

5036

# گلزارِ صوفیاء



مؤلفہ

عالم فقیری

جنرل سیکرٹری پاکستان سنی رائٹرز گلڈ، لاہور

زیر اہتمام

حکیم اہل سنت جناب حکیم محمد موسیٰ امرتسری

ناشر

جامع مسجد ولی ۶۰۰۰۰۱۱

جسیم بک ڈپو



جملہ حقوق بنام اللہ تعالیٰ آزاد ہیں۔

نام کتاب \_\_\_\_\_ گلزارِ صوفیاء  
موضوع \_\_\_\_\_ ادبیاتِ لاہور کا تذکرہ  
تالیف \_\_\_\_\_ عالم حسین چیمہ عرف عالم فقری  
طباعت \_\_\_\_\_ ۱۹۸۲ء  
تعداد \_\_\_\_\_ دوسو  
صفحات \_\_\_\_\_ ۵۲۴  
مطبع \_\_\_\_\_ حامد اینڈ کمپنی پریس ریٹی گن روڈ۔ لاہور  
ناشر \_\_\_\_\_ پاکستان سٹی رائٹرز گلڈ  
زیر اہتمام \_\_\_\_\_ جناب حکیم محمد موسیٰ صاحب  
محکم \_\_\_\_\_ جناب خالد حبیب الہی صاحب ایڈووکیٹ  
قیمت \_\_\_\_\_ ۹۵ روپے


پتہ رابطہ

جسیم بک ڈپو ۰۲۰ محل جامع مسجد دہلی ۰۶۰۰۰۱۱

### خصوصی تعاون

- ۱۔ جناب حاجی الورا ختر صاحب، امیر ادارہ پیغام القرآن
- ۲۔ جناب حاجی محمد عالمگیر صاحب سرپرست اعلیٰ پیغام القرآن
- ۳۔ جناب پرویز اکرم صاحب ٹھیکیدار





# انتساب

بندہ فقیر طالب مولیٰ

اپنی اس ناچیز کوشش کو بعد مجزوم نیاز

اپنے بچپن کے دوست

جناب حاجی محمد عالمگیر صاحب

صدر اسلامی ادارہ ادب و ثقافت رجسٹرڈ چاہ میراں لاہور

کے نام

جنس کے تعاون سے کتاب ہذا

منظر عام پر آئی

گر قبول افتد زہے عسز و شرف

عالم فقیری

ناظم مکتبہ فقویہ غزنی سٹریٹ اردو بازار لاہور



از حاجی انور اختر

## تعارف کتاب

خالق کائنات کا بصدقہ محسن کائنات سرور انبیاء صلی اللہ علیہ وسلم احسان مند اور شکر گزار ہوں کہ جس نے بندہ ناچیز کو یہ سعادت بخشی کہ میں محبوب کائنات کے محبوب بندوں کا ذکر خیر کروں۔ اللہ تعالیٰ ان نفوسِ قدسیہ کے صدقے ہماری خطاؤں اور لغزشوں کو معاف فرمائے اور ہمیں عمل صالح کی توفیق عطا فرمائے۔

زیر نظر کتاب گلزارِ صوفیا اللہ کے ان چند دوستوں کی سوانحِ عمری ہے جنہوں نے احکامِ خداوندی کی تابعداری کی اور رسول اکرم صلی اللہ علیہ وسلم کے اسوۂ حسنہ پر عمل کرتے ہوئے اپنے اپنے حلقہ اثر میں بنی نوع انسان کی خدمت کی خود بھی صالح اعمال پر کار بند ہے اور مخلوقِ خدا کو بھی راست بازی اور سچائی پر زندگی بسر کرنے کا درس دیا اور انہی بزرگانِ دین اور صوفیا کی راست بازی کو اجاگر کرنے کے پیش نظر یہ کتاب لکھی گئی ہے۔ یہ کتاب ہمارے معزز دوست جناب عالم فقہی صاحب نے شب و روز کی انتہائی محنت سے لکھی ہے جس میں اللہ کے مقرب بندوں کی زندگیوں کے حالات قلمبند کئے گئے ہیں اللہ تعالیٰ انکی اس کاوش کو قبول فرمائے اور اس خدمت کے صلہ میں اللہ تعالیٰ مصنف کتاب ہذا اور انکے اہل خانہ پر بصدقہ رسول اکرم صلی اللہ علیہ وسلم خصوصی رحمت عطا فرمائے۔

اس کتاب میں تعاون کر نیوالے جناب حاجی محمد عالمگیر صاحب سرپرست دین و فہمی پبلشرز نے اپنا خصوصی فضل کر کے انکو دین و دنیا میں مالا مال کرے جنہوں نے اسکی طباعت کا اہتمام کیا اور اللہ تعالیٰ انیوالی نسلوں کو صوفیا اور اولیاء کے نقشِ قدم پر چلنے کی توفیق عطا فرمائے۔ آمین۔

احقر

حاجی انور اختر

# فہرست

نمبر شمار	عنوان	صفحہ	نمبر شمار	عنوان	صفحہ
۹۱	۱۳. حضرت پیر بلخی				
۹۲	۱۴. حضرت سید احق گاروئی لاہوری	۹		ابتدائیہ	
۹۹	۱۵. حضرت سید صوف لاہوری	۱۷		صوفیاء کا شعر	
۱۰۱	۱۶. حضرت سید سر بلند	۱۹		دوہ اول کے صوفیاء	
۱۰۲	۱۷. حضرت سید سروانی چشتی	۲۲		۱. حضرت سید میراں حسین زنجانی	
۱۰۴	۱۸. حضرت پیر زکی شہید	۳۶		۲. حضرت سید یعقوب زنجانی	
۱۰۶	۱۹. حضرت پیر شیرازی	۴۲		۳. حضرت سید موسیٰ زنجانی	
۱۰۷	۲۰. حضرت شاہ گوہر پیر	۴۸		۴. حضرت شیخ اسماعیل بخاری	
۱۰۹	۲۱. حضرت پیر ہادی رہنما	۵۲		۵. حضرت سید علی ہجویری داماد گنج بخش	
۱۱۰	۲۲. حضرت شاہ کا کوہ چشتی	۷۲		۶. حضرت شیخ حسام الدین لاہوری	
۱۱۳	۲۳. حضرت عبد الجلیل سہروردی	۷۳		۷. حضرت شیخ ابوسعید لاہوری	
۱۲۰	۲۴. حضرت موسیٰ آہنگر سہروردی	۷۵		۸. حضرت شیخ احمد حامدی سرخی	
۱۲۵	۲۵. حضرت سید عثمان شاہ جھولہ سہروردی	۷۶		۹. حضرت شیخ ہندی لاہوری	
۱۲۶	دوہ ثانی کے صوفیاء	۸۱		۱۰. حضرت عزیز الدین پیر مکی	
۱۳۰	۲۶. حضرت سید اسماعیل گیلانی قادری	۸۷		۱۱. حضرت سید احمد توفیق لاہوری	
۱۳۳	۲۷. حضرت سید میراں گیلانی قادری	۸۹		۱۲. حضرت سید مسال لاہوری	



نمبر شمار	عنوان	صفحہ	نمبر شمار	عنوان	صفحہ
۲۲۸	حضرت شیخ ابواسحاق قادری	۱۳۵	۵۰	حضرت شیخ حسین جامی	۲۲۹
۲۲۹	حضرت سید کامل شاہ قادری	۱۳۶	۵۱	حضرت شاہ گدا قادری سلطان	۲۳۱
۳۰	حضرت لال حسین قادری	۱۳۸	۵۲	حضرت قاضی محمد افضل گدا قادری	۲۳۲
۳۱	حضرت مادھو قادری لاہوری	۱۵۲	۵۲	حضرت سید شاہ چراغ قادری	۲۳۷
۳۲	حضرت میان میر قادری	۱۵۰	۵۳	حضرت شاہ رضا قادری	۲۴۰
۳۳	حضرت ملا بخش قادری	۱۶۲	۵۵	حضرت شاہ محمد عوث قادری	۲۴۱
۳۴	حضرت میان نٹھادیوان قادری	۱۷۸	۵۶	حضرت شاہ عنایت قادری	۲۴۸
۳۵	حضرت خواجہ بہاری قادری	۱۸۴	۵۷	حضرت شاہ درگاہی قادری	۲۵۲
۳۶	حضرت ملاروجی قادری	۱۸۹	۵۸	حضرت شاہ شرف قادری	۲۵۸
۳۷	حضرت ملا خواجہ کلاں قادری	۱۹۰	۵۹	حضرت میراں موج دریا بخاری	۲۶۲
۳۸	حضرت حاجی نعمت اللہ قادری	۱۹۲	۶۰	حضرت سید جلال الدین سہروردی	۲۶۵
۳۹	حضرت میان شاہ عبدالغنی قادری	۱۹۴	۶۱	حضرت سید صفی الدین سہروردی	۲۶۷
۴۰	حضرت پیر مسکین شاہ قادری	۱۹۵	۶۲	حضرت سید بہاؤ الدین سہروردی	۲۶۸
۴۱	حضرت شاہ ابوالمسالی قادری	۱۹۶	۶۳	حضرت سید شہاب الدین نیر سہروردی	۲۷۱
۴۲	حضرت شاہ شمس الدین قادری	۲۰۵	۶۴	حضرت سید زبذہ علی سہروردی	۲۷۲
۴۳	حضرت سید جیون گیلانی قادری	۲۰۷	۶۵	حضرت عبدالرزاق مکی سہروردی	۲۷۵
۴۴	حضرت سید محمود حضوری قادری	۲۰۹	۶۶	حضرت سید شاہ جمال سہروردی	۲۸۱
۴۵	حضرت سید جان محمد حضوری قادری	۲۱۱	۶۷	حضرت سید شاہ کمال سہروردی	۲۸۲
۴۶	حضرت سید سرور دین قادری	۲۱۵	۶۸	حضرت شیخ حوثیلی سہروردی	۲۸۶
۴۷	حضرت شاہ کنٹھ قادری نوشاہی	۲۱۶	۶۹	حضرت محمد اسماعیل سہروردی	۲۹۶
۴۸	حضرت شاہ بلاول قادری	۲۲۶	۷۰	حضرت میان سید سہروردی	۲۹۹

صفحہ	نمبر شمار	عنوان	صفحہ	نمبر شمار	عنوان
۳۵۸	۹۳	حضرت عبدالخالق چشتی	۳۰۲	۷۲	حضرت محمد صالح سروردی
۳۵۹	۹۴	حضرت شیخ عارف چشتی	۳۰۳	۷۳	حضرت سید شاہ محمد سروردی
۳۶۱	۹۵	حضرت محمد عارف چشتی	۳۰۰	۷۴	حضرت گھوڑے شاہ سروردی
۳۶۲	۹۶	حضرت محمد صدیق چشتی صابری	۳۰۷	۷۵	حضرت سید عماد الملک سروردی
۳۶۴	۹۷	حضرت پیر بھولا	۳۰۹	۷۶	حضرت سید محمود شاہ سروردی
۳۶۵	۹۸	حضرت پیر عزیز مرنگ	۳۱۰	۷۷	حضرت شیخ حامد قاری سروردی
۳۶۶	۹۹	حضرت حاجی نور	۳۱۳	۷۸	حضرت شیخ طاہر بندگی نقشبندی
۳۶۸	۱۰۰	حضرت صابر شاہ لاہوری	۳۲۰	۷۹	حضرت عبدالواحد نقشبندی
۳۷۰	۱۰۱	حضرت فتح شاہ سرمست	۳۲۱	۸۰	حضرت شیخ ابو محمد نقشبندی
۳۷۳	۱۰۲	دردِ ثالث	۳۲۳	۸۱	حضرت سید خاندن محمود نقشبندی
۳۷۴	۱۰۲	حضرت سید منور علی شاہ نقشبندی	۳۲۵	۸۲	حضرت شیخ محترم نقشبندی
۳۷۵	۱۰۳	حضرت سید میر جان کابلی نقشبندی	۳۲۷	۸۳	حضرت سعدی بخاری نقشبندی
۳۸۱	۱۰۴	حضرت سید محمود آغا نقشبندی	۳۴۱	۸۴	حضرت پیر زہدی نقشبندی
۳۸۲	۱۰۵	حضرت غلام مرتضیٰ نقشبندی	۳۴۳	۸۵	حضرت حاجی سعید نقشبندی
۳۹۰	۱۰۶	حضرت پیر عبدالغفار نقشبندی	۳۴۷	۸۶	حضرت شیخ اسحاق کاکو چشتی
۳۹۲	۱۰۷	حضرت سید یدار علی شاہ نقشبندی	۳۴۹	۸۷	حضرت مولوی نظام الدین چشتی
۳۹۶	۱۰۸	حضرت حاکم علی نقشبندی	۳۵۰	۸۸	حضرت سید رحمت اللہ چشتی
۴۰۰	۱۰۹	حضرت خواجہ محمد بخش نقشبندی	۳۵۱	۸۹	حضرت محمد سلیم چشتی صابری
۴۰۷	۱۱۰	حضرت نبی بخش حلوانی نقشبندی	۳۵۲	۹۰	حضرت شیخ محمد سلیم چشتی
۴۱۱	۱۱۱	حضرت مہر محمد سوبہ نقشبندی	۳۵۳	۹۱	حضرت حاجی جان اللہ چشتی
۴۱۹	۱۱۲	حضرت خواجہ نور محمد نقشبندی	۳۵۵	۹۲	حضرت حاجی عبدالکریم چشتی



نمبر شمار	عنوان	صفحہ	نمبر شمار	عنوان	صفحہ
۱۱۳	حضرت خواجہ خدابخش نقشبندی	۴۲۵	۱۳۲	حضرت عبداللہ ساقی سمرست چشتی	۴۸۳
۱۱۴	حضرت <sup>شاہ</sup> چراغ نقشبندی	۴۲۸	۱۳۳	حضرت پیر امانت علی چشتی	۴۸۶
۱۱۵	حضرت فتح محمد اچھروی نقشبندی	۴۳۰	۱۳۴	حضرت شاہ ٹکور چشتی	۴۸۹
۱۱۶	حضرت محمود شاہ نقشبندی	۴۳۲	۱۳۵	حضرت صوفی محمد مشاق چشتی	۴۹۲
۱۱۷	حضرت عبداللہ شاہ بلوچ قادری	۴۳۳	۱۳۶	حضرت میاں فیروز دین چشتی	۴۹۸
۱۱۸	حضرت محمد عبداللہ ساقر قادری	۴۳۷	۱۳۷	حضرت پیر کندر شاہ سروردی	۵۰۲
۱۱۹	حضرت حافظ برکت علی قادری	۴۴۰	۱۳۸	حضرت سید قلندر علی سروردی	۵۰۳
۱۲۰	حضرت فضل شاہ قادری	۴۴۴	۱۳۹	حضرت شیر شاہ ولی	۵۰۹
۱۲۱	حضرت صوفی قمر الدین قادری	۴۵۲	۱۴۰	حضرت پیر تربت مراد	۵۱۰
۱۲۲	حضرت سید ابوالبرکات قادری	۴۵۵	۱۴۱	حضرت پیر قطب شاہ	۵۱۱
۱۲۳	حضرت خیر شاہ چشتی	۴۵۹	۱۴۲	حضرت نظام شاہ مجذوب	۵۱۳
۱۲۴	حضرت فیض بخش چشتی	۴۶۱	۱۴۳	حضرت فقیر تاج شاہ مجذوب	۵۱۵
۱۲۵	حضرت چراغ علی شاہ چشتی	۴۶۲	۱۴۴	حضرت معصوم شاہ	۵۱۷
۱۲۶	حضرت پیر نواز شاہ علی شاہ چشتی	۴۶۶	۱۴۵	حضرت فضل شاہ مجذوب	۵۱۹
۱۲۷	حضرت مولانا غلام قادر بھیری چشتی	۴۶۸	۱۴۶	حضرت مستان شاہ	۵۲۱
۱۲۸	حضرت پیر وحید شاہ چشتی	۴۷۲	۱۴۷	حضرت بابا حضور شاہ	۵۲۲
۱۲۹	حضرت محمد رمضان چشتی	۴۷۳	۱۴۸	حضرت صوفی سلامت علی چشتی <sup>بابا</sup>	۵۲۶
۱۳۰	حضرت صوفی محمد امین چشتی	۴۷۷	۱۴۹	حضرت سائیں حیدر	۵۳۱
۱۳۱	حضرت خواجہ جان محمد چشتی	۴۷۹	۱۵۰	حضرت احمد بھیا حضور	۵۳۵
			۱۵۱	حضرت قباب بی بی بی ۵۳۸	

# ابتدائیہ

سب تعریفیں خداوند قدوس کے لیے ہیں جو تمام جہانوں کا پروردگار ہے اور اس کے محبوب رسول صلی اللہ تعالیٰ علیہ وسلم پر لاکھ لاکھ درود اور آپ کی آل و اصحاب پر اللہ کی خاص رحمت ہو۔

اویائے کرام اور صوفیائے عظام کے تذکروں کو اسلامی تاریخ اور شاعت اسلام میں ایک مستقل باب کی حیثیت حاصل ہے کیونکہ اویاء کرام نے راجتی میں جو قربانیاں دیں وہ ہمیشہ زندہ و تابندہ ہیں۔ اور پھر انھوں نے جس طرح اپنی بدنی اور مالی ریاضت و عبادت سے اللہ تعالیٰ کو راضی کیا وہ بھی روزِ روشن کی طرح عیاں ہے۔ پھر اس رضا کی بدولت انھیں دین و دنیا میں سرفرازی حاصل ہوئی۔ لہذا ان کا نام اور ان کے کارنامے کیسے ختم ہو سکتے ہیں۔ چنانچہ ہر دور میں جن لوگوں کو اللہ توفیق دیتا ہے تو وہ ان صلحاء، صوفیہ اور اولیاء کے حالات قلم بند کر جاتے ہیں۔ تاکہ آنے والی نسلوں کو معلوم رہے کہ ماضی میں کون کون سے اللہ کے خاص بندے تھے جنہیں قرب حق حاصل تھا اور اللہ ان پر راضی ہوا۔ تاکہ ان کی پیروی میں قرآن و سنت کی روشنی میں ان اعمال و اشغال کو اپنایا جائے تاکہ اللہ ہم پر بھی راضی ہو جائے کیونکہ حصولِ رضا ہی مقصدِ حیات ہے پھر یہ بھی دیکھنے میں آیا ہے کہ ہر آنے والے دور میں زمانے کے تقاضے مختلف نئے روپ اختیار کرتے رہتے ہیں۔ کیونکہ اقتدارِ زندگی ایک ایسے ارتقائی



مراحل سے بڑی تیزی سے گزر رہی ہے جہاں آئے دن تبدیلی ہوتی رہتی ہے لہذا شیطان جو انسان کا ازلی دشمن ہے وہ بھی آئے دن نئے انداز میں لوگوں کو براٹیوں کی طرف مائل کرتا ہے۔ اور طرح طرح کے نئے فتنے برپا کرتا ہے۔ چنانچہ آئے دن کی ذلت و گمراہی کو مٹانے کے لیے اللہ تعالیٰ انہی لوگوں میں چند لوگوں کو اپنی رحمت خاص سے نواز کر لوگوں کو ہدایت پر راہور کرتا ہے۔ تاکہ برائی جس صورت میں بھی ہو اسے ختم کیا جاسکے۔ لہذا اس سلسلے میں اللہ کے نیک اور صالح برگزیدہ بندے لوگوں کی رہنمائی کرتے ہیں۔ جابر اور باطل قوتوں کے سامنے سینہ سپر ہو جاتے ہیں۔ اور اندھیروں میں اپنی پاکیزہ سیرت کی شمعیں روشن کرتے ہیں۔ اور یہی وہ صوفی لوگ ہوتے ہیں وہ پہلے اپنے باطن کی صفائی کرتے ہیں اور پھر لوگوں کو راہِ حق کا درس دیتے ہیں۔ لہذا ایسے لوگوں کے کارناموں کو قلم بند کرنا اہل قلم کی اولین ذمہ داری ہے۔

ان اویاء اور صوفیاء کی زندگی کے مختلف پہلو ہوتے ہیں۔ ان کی زندگی کا ایک پہلو تو ان کی ذاتی زندگی کے حقائق ہوتے ہیں یعنی نام و نسب تعلیم ازدواجی زندگی۔ ذریعہ معاش اور معاشرتی رہنے سہنے کا انداز وغیرہ۔ اس کے ساتھ ہی ان کی زندگی کا دوسرا پہلو اطاعت خدا اور رسول سے حصول روحانیت ہے پھر ان کی زندگی کا تیسرا پہلو یہ بھی ہوتا ہے کہ انہوں نے دین و دنیا میں لوگوں کے فکر و کردار کی اصلاح میں کیا خدمات سرانجام دیں ہیں۔ پھر صوفیاء کی زندگی کا ایک روشن پہلو ان کی ذاتی سیرت و کردار ہے۔ لہذا ان کی زندگی کے تمام پہلوؤں کو یکجا کر کے دیکھا جائے تو وہ کتاب و سنت کے ارشادات و احکامات میں ڈھلی ہوئی شخصیتیں نظر آتی ہیں اور عمل کرنے والوں کے لیے نمونہ اور حجت ہیں۔ یہی وجہ ہے کہ بزرگانِ سلف کی سیرت ہمارے لیے رہنمائی

کام دیتی ہے۔ چنانچہ اس غرض کے پیش نظر اس کتاب میں صوفیا کی زندگی کے حالات و واقعات جمع کیے گئے ہیں۔ تاکہ ہر آنے والی نسل اللہ کے ان نیک بندوں کی سیرت و کردار کو مد نظر رکھتے ہوئے نیک اور صالح ہو جائے۔

سرزمین لاہور چونکہ نہایت ہی قدیم ہے اور عرصہ دراز تک اسلام کی روشنی سے محروم رہی ہے۔ آخر چوتھی صدی ہجری میں مہمانِ خدا کی نظرِ التفات اس پر پڑی اور رفتہ رفتہ اکثر صوفیاء کرام و درواز کی سافقین طے کرتے ہوئے یہاں تشریف لائے اور آنے کے بعد انہوں نے اس خطہ میں دواہم خدمات سرانجام دیں۔ پہلی خدمت تو یہ تھی کہ انہوں نے مخلوقِ خدا کی خدمت کے سلسلے جاری کیے۔ اور دوسری خدمت یہ کہ غیر مسلموں کو آہستہ آہستہ مسلمان کیا۔ آخر جب اس خطے میں مسلمانوں کی اکثریت ہو گئی اور مسلمان نسل در نسل آباد ہو گئے تو انہی مسلمانوں سے پھر بے شمار اویا اور صوفیاء پیدا ہوئے جنہوں نے اپنے اپنے دور میں دین کی خدمت کی اور پھر یہیں پیوندِ خاک ہو گئے۔ چنانچہ لاہور کے ان آسودہ خاک اویا کے بارے میں اگرچہ سابقہ چند تذکرے لکھے جا چکے ہیں لیکن ان میں متاخر بزرگانِ دین کے حالاتِ زندگی شامل نہیں ہیں۔ لہذا اس ضرورت کے پیش نظر یہ اس نئی کتاب میں لاہور کے تمام اکابر اویا اور صوفیاء کے حالات درج کیے گئے ہیں۔

لاہور کے قدیم تذکروں میں تحقیقاتِ خشتی کو ایک خاص مقام حاصل ہے۔ اگرچہ اس کتاب میں اویا اللہ کے حالات کے علاوہ نہ بادہ لاہور کی تاریخ ہے۔ لیکن چونکہ یہ کتاب قدیم ہے اس لیے بعد کی تمام لکھی جانے والی کتب کا مآخذ یہی کتاب ہے۔ اس کے بعد



بھی اگرچہ چند کتب اسی موضوع پر لکھی جا چکی ہیں جو اپنے اپنے موضوع اور مواد کے لحاظ سے اپنا اپنا منفرد مقام رکھتی ہیں۔ لیکن ایک کی جو سابقہ کتب میں عام پائی جاتی ہے وہ یہ ہے کہ ان کتب میں درج شدہ حالات بالکل مختصر ہیں۔ لہذا اس کتاب میں اس کی وہ عدد پورا کرنے کی کوشش کی گئی ہے۔ یعنی ہر صوفی اور ولی کے جس حد تک حالات دستیاب ہوئے ہیں انھیں درج کر دیا گیا ہے۔

اس کے علاوہ اس کتاب میں صوفیاء کی تعلیمات اور سیرت و کردار پر زیادہ سے زیادہ روشنی ڈالنے کی کوشش کی گئی ہے تاکہ پڑھنے والوں کے سامنے اولیاء اللہ اور صوفیاء کرام کی زندگی کا ہر پہلو اجاگر ہو جائے۔

اس کے علاوہ زیر نظر کتاب کے اسلوب کو نہایت ہی سادہ اور جاذب رکھنے کی کوشش کی گئی ہے تاکہ عام پڑھا لکھا بھی کتاب پڑھ کر استفادہ اٹھاسکے۔ پھر اس کتاب میں اولیاء اللہ کے حالات زندگی کو زمانی ترتیب سے بیان کیا گیا ہے۔ اور قارئین کی سہولت کے لیے زمانے کو تین دوروں میں تقسیم کر دیا گیا ہے۔ یعنی دورِ اول کے صوفیاء عظام اس میں ان بزرگان دین کے حالات میں جو غزنوی دور سے لے کر لودھی دور تک ہوئے خواہ باہر سے آکر لاہور میں آباد ہوئے یا لاہور ہی میں پیدا ہو کر پھر اسی سرزمین میں مدفون ہوئے۔ دورِ ثانی میں صرف مغلیہ دور کے زمانے کے بزرگان دین کے حالات ہیں۔ اس کے بعد دورِ ثالث میں درانی، سکھ، انگریز اور پاکستان کا عہد شامل کیا گیا ہے تاکہ قاری کو فوراً پتہ چل جائے کہ زیر مطالعہ بزرگ کا زمانہ کونسا تھا۔

آخر میں بندہ ناچیز اللہ تعالیٰ کے حضور دعا گو ہے کہ اللہ تعالیٰ میری اس  
 کوشش کو اپنی رضا میں شمار کرے اور اس کتاب کی تحقیق اور تدوین میں مجھ  
 گنہگار سے جو کوتاہیاں سرزد ہوئی ہوں انھیں درگزر فرمائے اور اس سلسلے  
 میں جناب حاجی انور اختر صاحب اور جناب حاجی محمد عالم گید  
 صاحب نے جو تعاون فرمایا ہے اللہ تعالیٰ اسے قبول فرمائے۔ آمین

مورخہ ۲۲، اکتوبر ۱۹۸۳ء

خاکپائے صوفیاء

مورخہ ۲۲، اکتوبر ۱۹۸۳ء

عالم فتویٰ

گلی نمبر ۹ مکان نمبر D-5 چاہ میراں

لاہور



# ماخذ کتاب

اسے کتاب کی تالیف میں بے شمار کتب سے مدد لی گئی ہے بلکہ بعض مقامات پر حوالہ جات کی حیثیت سے اہل کتاب کے اقتباسات کو ویسے ہی درج کر دیا گیا ہے۔ تاکہ محققین کے لیے آسانی رہے۔ مگر طبع و الت کی وجہ سے بعض مقامات پر اشارہ لگانے سے گریز کیا۔ لہذا جن کتب سے استفادہ کیا گیا ہے ان کی اجمالی فہرست یہ ہے:

- |                        |                         |                               |
|------------------------|-------------------------|-------------------------------|
| ۱۔ کشف المحجوب         | حضرت داتا گنج بخش       | مطبوعہ المعارف لاہور          |
| ۲۔ تحقیقات حشری        | مولوی نور احمد حشری     | ” پنجابی اکیڈمی ”             |
| ۳۔ اخبار الاخیار       | حضرت عبدالحق محدث دہلوی | ” مدینہ پبلیشنگ کمپنی کراچی ” |
| ۴۔ سفینۃ الاولیاء      | شہزادہ دارالعلوم قادری  | ” نفیس اکیڈمی ”               |
| ۵۔ ثمرات القدس         | علی بیگ علی             | قلعی یونیورسٹی لائبریری لاہور |
| ۶۔ خزینۃ الاصفیاء      | مفتی غلام سرور لاہوری   | مطبوعہ نوکتور دہلی            |
| ۷۔ حدیقتہ الاولیاء     | ” ” ”                   | اسلامک بک فاؤنڈیشن لاہور      |
| ۸۔ تذکرہ صوفیائے پنجاب | اعجاز الحق قدوسی        | سیماں اکیڈمی کراچی            |
| ۹۔ تذکرہ ادویائے لاہور | دارت کامل               | ” ” ”                         |
| ۱۰۔ ایبائے لاہور       | محمد لطیف ملک           | نگ میل پبلیکیشنز لاہور        |
| ۱۱۔ بزرگان لاہور       | پیر غلام دستگیر نامی    | نوری بک ڈپو لاہور             |

- ۱۲۔ لاہور میں اویانے نقشبند کی سرگرمیاں محمدین کلیم  
مکتبہ نبویہ لاہور
- ۱۳۔ لاہور کے اویانے چشت  
" " "
- ۱۴۔ لاہور کے اویانے سہرورد  
" " "
- ۱۵۔ تذکرہ اکابر اہل سنت  
محمد عبدالحمید شرفستادری مکتبہ قادریہ لاہور
- ۱۶۔ تذکرہ علمائے اہلسنت لاہور  
علامہ میرزا اقبال احمد فاروقی مکتبہ نبویہ لاہور
- ۱۷۔ حضرت داتا گنج بخش  
محمد دین فوق محکمہ اوقاف لاہور
- ۱۸۔ حیات و تعلیمات گنج بخش  
صاحبزادہ محمد سلیم حماد سابقہ سجادہ نشین درگاہ حضرت داتا گنج بخش
- ۱۹۔ آفتاب زرخان  
عالم فقری مکتبہ فقریہ غزنی سٹریٹ اردو بازار لاہور
- ۲۰۔ تذکرہ حضرت شاہ بلاول قادری میاں اخلاق احمد  
۳۳۳ شاد باغ لاہور
- ۲۱۔ حضرت ایٹاں  
" " "
- ۲۲۔ حضرت شاہ محمد غوث  
پیام شاہ بہا پوری ملک دین محمد لاہور
- ۲۳۔ انوار مرتضائیہ  
خواجہ محمد یعقوب امور مذہبیہ کمیٹی اوقاف لاہور
- ۲۴۔ تاریخ لاہور  
رائے بہادر کنہیا لعل ہندی ادارہ ثقافت اسلامیہ لاہور
- ۲۵۔ لاہور عہد مغلیہ میں  
محمد دین فوق لاہور
- ۲۶۔ نقوش لاہور  
محمد عبداللہ قریشی نقوش لاہور
- ۲۷۔ تاریخ جلیلہ  
غلام دستگیر نامی لاہور
- ۲۸۔ آثار لاہور  
سید ہاشمی فرید آبادی ادارہ ثقافت اسلامیہ لاہور
- ۲۹۔ تذکرہ اویانے ہندوپاک اختر دہلوی  
بلک سراج دین لاہور



# تعارف مصنف

از: خواجہ محمد حنیف ایم اے

نام: اصل نام خالد حسین چیمہ ہے مگر قلمی نام خالد فقیری ہے۔

والد و والدہ: والد ماجد کا اسم گرامی محمد اسماعیل تھا۔ والدہ کا نام عائشہ بی بی ہے

اور ہمیشہ گان کے نام نسیم اختر اور نسوین اختر ہیں۔

تاریخ ولادت: ۱۳ ستمبر ۱۹۳۵ء بروز جمعرات صبح آٹھ بجے محلہ میراں حسین چاہ میراں لاہور

نصابی تعلیم: میٹرک از اسلامیہ ہائی اسکول مصری شاہ لاہور۔ ۱۹۶۳ء ایف۔ اے پرائیویٹ ۱۹۶۵ء

بی اے پرائیویٹ ۱۹۶۶ء۔ ایم اے اسلامیات ۱۹۶۹ء پرائیویٹ۔ ایم اے اردو ۱۹۷۱ء

پرائیویٹ ایل ایل بی از حمایت اسلام لاہور ۱۹۷۵ء

اسلامی تعلیم: قرآن پاک ناظرہ از مولوی نظام الدین سابق خطیب دربار میراں حسین زنجانی ۱۹۵۵ء

صرف و نحو ترجمہ و تفسیر از مولانا نادر الدین صاحب چاہ میراں لاہور

ذریعہ معاش: ملازمت بحیثیت کلرک ٹکس انہار سکارپ نمبر اسرکل لاہور، جولائی ۱۹۶۳ء تا

۳۱ مئی ۱۹۷۲ء تک

تحقیقی و مشاہداتی سفر: پنڈی اسلام آباد۔ مری کوہاڑ۔ مظفر آباد۔ بالاکوٹ۔ کاغان۔

فاران جیل۔ سیف الملک۔ ایبٹ آباد۔ مانہرہ۔ گلگت۔ ہنزہ۔ حسن ابدال۔ درگئی۔

منگورہ۔ سوات۔ مدین۔ بکرین۔ دیر۔ چترال۔ پشاور۔ جہلم۔ میرپور۔ کھڑی شریف۔ سبھرات۔

سیاکوٹ۔ نارووال۔ بٹگرام۔ گوجرانوالہ۔ رحیل شریف۔ سرگودھا۔ جھنگ۔ فیصل آباد۔

سلطان باہو۔ بستی نئی سرور۔ تونسہ شریف۔ ملتان۔ ساہیوال۔ پاکپن۔ قصور۔ چین۔ زیارت

کوٹہ۔ کراچی۔ دہلی۔ اجیر۔ پانی پت۔ کلیہ شریف۔ آگرہ۔

## صوفیا کا شہر

لاہور اولیاء اور صوفیا کا شہر ہے کیونکہ اس شہر میں بے شمار اولیاء اللہ  
 آسودہ خاک ہیں۔ لاہور پاک و ہند کے قدیم اور تاریخی شہروں میں سے ہے۔  
 آج سے کئی صدیاں پہلے عموماً آبادی اس جگہ قائم ہوتی تھی جہاں پر پانی کی قلت  
 میسر ہوتی تھی۔ اس لیے تاریخ سے یہ بات عیاں ہے کہ اس خطہ پاک و ہند  
 میں بیشتر قدیم آبادیاں دریاؤں کے کناروں پر آباد ہوئیں چنانچہ ایسے ہی  
 آج سے کئی صدیاں پہلے لاہور کی آبادی بھی دریائے راوی کے کنارے  
 آباد ہوئی۔ اس آبادی کے آغاز میں رہنے والوں کو کیا معلوم کہ یہ چند گھر کبھی  
 ایک بہت بڑے شہر کا روپ دھار لیں گے۔ لاہور کی آبادی کا آغاز کب  
 ہوا اور آج سے کتنی صدیاں پہلے کس نے اس کی بنیاد رکھی، اس کے بارے  
 میں تاریخ بالکل خاموش ہے۔ اس کی بنیادی وجہ یہی کہی جاسکتی ہے کہ اس  
 زمانے میں علم کی روشنی نہ تھی۔ بہر کیف اتنا ضرور کہا جاسکتا ہے کہ یہ قدیم ترین  
 شہروں میں سے ایک ہے۔

لاہور کے نام کی وجہ تسمیہ کے بارے میں مؤرخین میں اختلاف رائے  
 ہے۔ کچھ لوگ یہ کہتے ہیں کہ اسے سب سے پہلے رام چندر کے بیٹے لود نے آباد  
 کیا اور اس وقت اس کا نام لوہارو تھا۔ وشوا مہاگا میں اس کا نام لوپور ہے  
 فتوح البلدان کے مصنف نے اسے اہارو کہا ہے۔ البیرونی نے اسے ہمارو  
 لکھا ہے۔ امیر خسرو لاہور کو لٹا لٹا کر لکھتے تھے۔ اس سے معلوم ہوا کہ مختلف  
 زبانوں میں اس کا نام قدرے ایک دوسرے نام سے مختلف رہا اور آخر کار

لاہور کے نام سے معروف ہوا۔

تاریخی کتب میں لاہور کا نام سب سے پہلے کتاب حدود العالم میں بیان ہوا۔ یہ کتاب چوتھی صدی ہجری کے زمانے کی کتاب ہے اس کے بعد لاہور کا نام تاریخ الہند میں ہے جو ایلرڈی نے لکھی تھی۔ بہر کیف یہ آبادی صدیوں پرانی ہے۔ ساہا سال تک اس کی آبادی میں خاطر خواہ اضافہ نہیں ہوا بلکہ قدیم لاہور آغا میں بالکل چند گھرتھے پھر آہستہ آہستہ آبادی بڑھتی گئی حتیٰ کہ مغلوں کے زمانہ تک آبادی صرف فضیل کے اندر محدود تھی، لیکن جوں جوں عالمی سطح پر شہروں کی آبادی میں اضافہ ہونا شروع ہوا تو اس شہر کی آبادی بھی کئی کلومیٹروں تک پھیل گئی۔

یہ ایک نظامِ فطرت ہے کہ اللہ جس علاقے کے خطے میں ہدایت اور اپنا قانون چاہتا ہے تو وہاں اپنے بندے پیدا کرتا ہے یا کسی اور علاقے سے حکم رتی کے تحت اللہ کے بندے آباد ہو جاتے ہیں لہذا یہ کیسے ہو سکتا تھا کہ یہ آبادی اللہ کے بندوں سے خالی رہتی۔ بلکہ جب سے اس خطہ میں اسلام پھیلا اس وقت سے لے کر آج تک یہ خطہ کسی دور میں خالی نہیں رہا جبکہ اس شہر میں اللہ کا ولی نہ ہو۔ خاتم النبیین کے بعد رشد و ہدایت کے سلسلے کو جاری رکھنے کا کام شمع رسالت (صلی اللہ علیہ وسلم) کے پرانوں کے ذمہ ہے۔ پچھلی صدیوں میں دیگر ممالکِ اسلامیہ میں اللہ کے بڑے بڑے ولی گزرے ہیں، لیکن اب زیادہ حصہ پاک و ہند کے حصہ میں ہے۔

لاہور شہر میں بے شمار اولیائے کرام کے مزارات ہیں۔ لہذا ان حضراتِ مزارات کی دینی خدمات اور حیات کے پوشیدہ حالات کو سامنے آنا چاہیے تھا۔ لہذا اس ضرورت کے پیش نظر لاہور کے صوفیائے کرام کو ادارے کے لگانا سے پیش کیا جاتا ہے۔



## دورِ اوّل کے صوفیا

خاندانِ غزنوی تا خاندانِ لودھی کے عہد کے صوفیوں کا لہو

تیسری صدی ہجری کے آخر اور چوتھی صدی ہجری کے آغاز میں متحدہ پاک و ہند پر مسلمان فاتحین کی فتوحات کا آغاز ہوا تھا۔ آخر ۵۰۵ھ ہجری میں ہندوستان پر خاندانِ غزنوی کی حکومت قائم ہو گئی۔ یہ پہلی مسلمان حکومت تھی جو اس خطہ پاک و ہند میں قائم ہوئی۔ خاندانِ غزنوی کا دور ۴۰۵ھ ہجری تا ۵۸۲ھ ہجری تک رہا۔ اس دور کے مشہور فرمانروا محمود بین الدولہ محمد طلال الدولہ۔ مسعود اول ناصر الدین۔ مودود شہاب الدولہ۔ مسعود دوم۔ علی ابوالحسن بہاء الدولہ۔ عبدالرشید۔ عزالدولہ۔ طغرل۔ فرخ زاد جمال الدولہ ابراہیم ظہیر الدولہ۔ مسعود سوم۔ علاء الدولہ۔ یثرب زاد کمال الدولہ۔ ارسلان سلطان الدولہ۔ بہرام شاہ بین الدولہ۔ خسرو شاہ ظہیر الدولہ۔ شرو ملک تاج الدولہ تھے۔

خاندانِ غزنویہ کے بعد خاندانِ غوری کی حکومت قائم ہوئی۔ خاندانِ غوری میں خاندانِ غلاماں بھی حکمران رہا۔ یہ دور ۵۸۲ھ تا ۶۸۹ھ تک رہا۔ اس دور کے حکمران محمد شہاب الدین غوری۔ قطب الدین ایبک۔ آرام شاہ۔ شمس الدین التمش۔ رکن الدین فیروز شاہ۔ رضیہ سلطانہ۔ بہرام شاہ۔ مسعود شاہ۔ محمود شاہ ناصر الدین۔ غیاث الدین بلبن۔ کیتباد موع۔ الدین

کیمورث شمس الدین تھے۔

اگلا دور ۶۸۹ھ تا ۷۲۱ھ خاندانِ خلجی کا دور تھا۔ یہ ۳۲ سال پر مشتمل ہے۔ اس دور کے فرما نروا فیروز شاہ دوم، ابراہیم شاہ رکن الدین، علاؤ الدین خلجی، شہاب الدین خلجی، قطب الدین خلجی، ناصر الدین خلجی تھے۔

خاندانِ تغلق کا دور بہت مشہور دور ہے۔ اس خاندان کی حکومت ۷۲۱ھ تا ۸۱۵ھ تک قائم رہی۔ اس دور کے حکمران غیاث الدین تغلق، محمد تغلق، فیروز شاہ تغلق، تغلق شاہ، ابوبکر شاہ، محمد شاہ، سکندر شاہ، محمود شاہ، نصرت شاہ، دولت خان لودھی تھے۔ تغلق خاندان کے بعد خاندانِ سادات کا دور آیا۔ ۸۱۷ھ تا ۸۵۲ھ تک۔  
نضر خان، مبارک شاہ، محمد شاہ، علاؤ الدین کی حکومت رہی۔ اس کے بعد لودھی خاندان کی حکومت قائم ہو گئی۔ یہ حکومت ۸۵۲ھ تا ۹۳۲ھ تک قائم رہی۔ اس دور حکومت کے تین بادشاہ تھے جن میں پہلا بھلول لودھی، دوسرا سکندر لودھی اور تیسرا ابراہیم لودھی تھا۔ ابراہیم لودھی کے بعد شاہانِ دہلی کی حکومت ختم ہو گئی اور بابر نے مغلیہ سلطنت کی بنیاد رکھ دی۔

ان بادشاہانِ دہلی کا دور حکومت پانچ سو سالہ تھا۔ اس دور میں بے شمار بزرگانِ اسلام نے لاہور میں دینی اور تبلیغی خدمات سر انجام دیں۔ اس دور میں زیادہ بزرگ باہر سے آکر لاہور میں جلوہ افروز ہوئے اور یہیں آسودہ خاک ہوئے۔ لاہور کو ان اولیاء اور صوفیاء کی آخری آرامگاہ ہونے کا شرف حاصل ہے۔ ان صوفیائے بے پناہ دین کی خدمت کی اور بے شمار غیر مسلم ان کی مساعی جمیلہ اور اخلاقِ حمیدہ سے متاثر ہو کر مسلمان ہوئے۔ وہ صوفیاء عظام جو اس دور میں ہوئے وہ مندرجہ ذیل تھے۔ جو بزرگ جس دور میں فوت ہوا اس کا شمار اس دور میں کیا گیا ہے۔

بزرگ کا نام	دو حکومت	مزار کا محل وقوع
۱۔ حضرت سید میراں حسین زنجانی	غزنوی	چاہ میراں۔ لاہور
۲۔ حضرت سید یعقوب زنجانی	"	سرائے رتن چند بیرون میوہ ہسپتال لاہور۔
۳۔ حضرت موسیٰ زنجانی	"	لاہور ٹیشن سے شمالی جانب پاک نگر۔ لاہور
۴۔ حضرت اسماعیل بخاری	"	لب سڑک ہال روڈ۔ لاہور
۵۔ حضرت داتا گنج بخش	"	بیرون بھائی دروازہ۔ لاہور
۶۔ شیخ احمد سرہندی	"	اندرون دربار حضرت داتا گنج بخش۔ لاہور
۷۔ حضرت پیر بکی	غوری	راوی روڈ۔ لاہور
۸۔ سید احمد توختہ لہوری	"	محلہ چیل بی بی اندرون اکبری دروازہ۔ لاہور
۹۔ حضرت سیہ میٹھا	"	بازار سید میٹھا لاہور
۱۰۔ حضرت پیر بلخی	غلاماں	کشمیری بازار۔ لاہور
۱۱۔ حضرت اسحاق گازرونی	تغلق	اندرون مسجد وزیرخان۔ لاہور
۱۲۔ حضرت سید صوف۔ لاہوی	"	بیرون مسجد وزیرخان۔ لاہور
۱۳۔ حضرت شاہ سروانی چشتی	"	قین روڈ نزد مزنگ اڈا۔ لاہور
۱۴۔ حضرت پیر ذکی	"	لب سڑک یکی دروازہ۔ لاہور
۱۵۔ حضرت پیر شیرازی	"	محلہ جوڑی بوری اندرون شہر۔ لاہور
۱۶۔ حضرت شاہ کاکو چشتی	لودھی	مسجد شہید گنج۔ لنڈا بازار۔ لاہور
۱۷۔ حضرت عبد الجلیل چوہدر بندگی	"	قلعہ گوجر سنگھ۔ لاہور
۱۸۔ حضرت شیخ موسیٰ آہن گرہری	"	" " " " " " " "
۱۹۔ سید عثمان مہولہ سہروردی	"	اندرون شاہی قلعہ لاہور
۲۰۔ حضرت سید بلند	"	اندرون دہلی دروازہ نزد مسجد وزیرخان لاہور





# حضرت سید میراں حسین زنجانی علیہ السلام

قطب الاولیاء۔ شیخ الاتقیاء۔ سرور صوفیاء۔ چشمہ جود و سخا۔ آفتاب مہر و وفا۔  
 بلورہ نور ہدی۔ حجت الطالبین۔ قدوة السالکین شمس العارفین۔ مصباح العاشقین  
 رفیق الطالبین۔ شبانہ لامکان۔ رہبر سالکان۔ طریقت کے روح رواں۔ امیر ربانی  
 کے رازداں۔ اسلام کے پاساں۔ منبع فیض رساں۔ مخزن علم و عرفاں۔ عاشق سرور  
 ربین صلی اللہ علیہ وسلم حضرت سید میراں حسین زنجانی برصغیر پاک و ہند میں ان قدیم  
 اکابر ارباب سے ہیں جو لاہور میں نور اسلام پھیلانے، تعلیمات اسلام کو گھر گھر  
 پہنچانے، ظلمت میں اسلام کا ڈنکا بجانے، بندگان خدا کو خادم رسول بنانے،  
 نادانوں کو حسن بندگی سکھلانے، کافروں کے کفر و شرک کو مٹانے، بھولے بھٹکوں  
 کو راہ دکھلانے، بت پرستوں کو مشرف بہ اسلام کرنے، لاہور کے مکینوں کو سلامی  
 نظریہ حیات سے روشناس کرانے اور مظالموں کو ظالموں کے ظلم و ستم سے نجات  
 دلانے کے لیے تمام اولیاء سے سب سے پہلے تشریف لائے۔ جس کا ثبوت حضرت  
 نظام الدین اولیاء کی روایت ہے:

فوائد الفواد میں مذکور ہے کہ حضرت علی سجوری داتا گنج بخش کو جب ان  
 کے پیرو مشد حضرت ابراہیم خلی نے فرمایا کہ بیابین اسلام کی خاطر لاہور جاؤ  
 تو حضرت علی سجوری نے جواباً عرض کیا کہ وہاں تو میرے بڑے پیر بھائی حضرت شیخ

۸۱۱۶

حسین زنجانی موجود ہیں تو پھر وہاں میرے جانے کی کیا ضرورت ہے۔ مگر مرشدِ کامل نے فرمایا کہ علی تمہیں عذر کی بجائے تعمیل سے غرض رکھنی چاہیے۔ چنانچہ حضرت علی ہجویریؒ جب اپنے مرشد کے حکم کے مطابق لاہور پہنچے تو رات کا وقت تھا صبح ہوئی تو لاہور کی مشرقی جانب آئے تو شہر سے ایک جنازہ نکل رہا تھا انہوں نے لوگوں سے دریافت کیا کہ یہ جنازہ کس کا ہے۔ لوگوں نے جواب دیا کہ یہ جنازہ حضرت شیخ حسین زنجانیؒ کا ہے۔ اس وقت داتا صاحب کو اپنے پرو مرشد کا حکم یاد آیا کہ یہ سچ تھا کہ مرشد نے روحانی سلسلے کو جاری رکھنے کے لیے مجھے یہاں آنے کا حکم تھا۔ یہ واقعہ ۱۲۳۱ھ کا ہے۔

لیکن جدید محقق سنون میں اختلاف کے باعث اسے الحاقی قرار دینے میں پیش پیش ہیں مگر وہ یہ مد نظر نہیں رکھتے کہ ایک ولی کا بیان دوسرے تمام مؤرخین کی بجائے زیادہ صحت پر مبنی ہوتا ہے۔ واللہ اعلم بالصواب

## آبائی وطن

حضرت سید میراں حسین زنجانیؒ ایران کے مشہور تاریخی شہر زنجان کے رہنے والے تھے۔ اسی نسبت سے آپ کو زنجانی کہا جاتا ہے۔ یہ شہر ایران کے شمال میں کوہ البرز کے دامن میں واقع ہے کسی زمانے میں یہ اندجان اور سجان کی طرح قصبہ تھا مگر آہستہ آہستہ ایک شہر کی صورت اختیار کر گیا۔ اس وقت شہر کی آبادی کچھ پختہ اور کچی تھی۔ بڑکیں اور گلیاں کشادہ تھیں اور سب سے بڑھ کر یہ شہر انتہائی زرخیز علاقہ میں واقع ہے اور قدرتی دولت سے مالا مال ہے۔

اس شہر کو پرانے وقتوں میں بڑی تاریخی اہمیت حاصل رہی ہے۔

خاندان سادات۔ حضرت سید میراں حسین زنجانیؒ کا تعلق خاندان سادات

کے جدِ امجد حضرت امام حسینؑ سے ہے جن کے خاندان میں سے چند افراد خلفاء راشدینؑ اور بعد کے دور میں عراق میں آکر بس گئے اور پھر نیسری صدی، ہجری میں اسی خاندان سادات کے ایک بزرگ جو امام موسیٰ کاظم کی اولاد میں سے تھے۔ بغداد سے زنجان میں آکر آباد ہوئے۔ ان بزرگوں کا اسم گرامی حضرت سید ابو جعفر برقی تھا۔ اور ان ہی سے سادات زنجانیہ کا سلسلہ نسب آگے بڑھا۔ حضرت ابو جعفر برقی حضرت سید میراں حسین زنجانیؒ کے دادا تھے۔

والد: آپ کے والد ماجد کا نام سید علی محمود تھا۔ سید ابو جعفر برقی کے بیٹے تھے۔ سید علی محمود اپنے زمانے کے جدید عالم دین تھے اور کھیتی باڑی کا پیشہ کرتے تھے۔ آپ اس زمانے کے پیر طریقت حضرت موسیٰؑ کے مرید تھے اور انہی سے باطنی فیض حاصل کیا۔ آپ نے جوانی کے عالم میں حضرت مریم صغریٰ سے شادی کی اور انہی سے آپ کی اولاد کا سلسلہ چلا۔

والدہ: حضرت سید میراں حسین زنجانیؒ کی والدہ ماجدہ کا نام مریم صغریٰ تھا۔ جن کا تعلق بھی خاندان سادات ہی سے تھا۔ آپ بڑی زاہدہ، عابدہ اور صوم و صلوة کی پابند تھیں۔

حضرت سید علی محمود کی اولاد:

آپ کے ہاں پانچ لڑکے اور تین لڑکیاں تولد ہوئیں جن کی تفصیل ذیل میں درج کی جاتی ہے۔ ۱۔ سید میراں حسین زنجانیؒ۔ ۲۔ کلثوم۔ ۳۔ زینب۔ ۴۔ اسحق۔ ۵۔ یعقوب۔ ۶۔ موسیٰ، ۷۔ علی، ۸۔ فاطمہ

شجرہ نسب:

آپ کا شجرہ نسب یوں بیان کیا جاتا ہے میراں حسین زنجانی بن سید علی محمود بن حضرت ابو جعفر برقی بن ابراہیم عسکری حسن بن حضرت موسیٰ ثانی بن حضرت



ابراہیم بن سنت امام موسیٰ کاظم بن امام جعفر صادق بن حضرت امام زین العابدین  
بن شہید کربلا حضرت امام حسین بن حضرت علیؑ

ولادت :

حضرت سید میراں حسین زنجانی ۲۶ شعبان ۳۴۷ھ میں زنجان میں  
پیدا ہوئے۔

تعلیم و تربیت :

آپ کی تعلیم و تربیت زنجان ہی میں ایک امام مسجد کے زیر سایہ ہوئی۔  
قرآن مجید پڑھنے کے بعد آپ نے تفسیر، حدیث اور فقہ کی بنیادی تعلیم حاصل  
کی۔ انہی کی صحبت فیض سے آپ کے دل میں روحانیت کے باطنی اسرار جاننے  
کی تڑپ پیدا ہوئی۔

تلاشِ حق :

جوان ہوتے ہی آپ تلاشِ حق کے جذبے سے سرشار ہو کر مرشدِ کامل کی  
تلاش میں نکلے۔ ان دنوں حضرت ابو الفضل ختلیؒ کی روحانیت کا بہت چرچا تھا  
چنانچہ آپ ان کی خدمت میں اپنے والد ماجد کے ساتھ حاضر ہوئے اور انہی کے  
مرید ہو کر منازلِ سلوک طے کیں۔ آپ کے سلسلہ طریقت کے سلسلہ جنیدیہ کہا جاتا  
ہے جس کے بانی حضرت جنید بغدادیؒ تھے۔

شجرہ طریقت :

آپ کا شجرہ طریقت یوں بیان کیا جاتا ہے۔ حضرت سید میراں حسین زنجانیؒ  
مریدِ خواجہ ابو الفضل محمد بن الحسن ختلیؒ کے وہ مرید حضرت ابو الحسن حسری کے وہ  
مرید حضرت ابو بکر شبلیؒ وہ مرید ابو القاسم جنید بغدادیؒ کے وہ مرید حضرت سرکی  
سقطی کے وہ مرید معروف کرخی کے وہ مرید حضرت داؤد طائی کے وہ مرید حضرت

حبیب عجمی کے وہ مرید حضرت خواجہ حسن بصریؒ کے وہ مرید حضرت علیؑ کے۔

## ریاضت و عبادت

آپ نے کئی سال مرشد کی خدمت میں گزارے اور اسرارِ باطنی حاصل کرنے کے لیے بہت سے مجاہدے اور عبادت الہی کی۔ اس طویل عرصہ میں آپ نے مجاہدے اور ریاضت کے لیے کئی ایک مصائب اور ہر طرح کی سختیوں کو بھی برداشت کیا۔ آپ کے پیرو مرشد نے آپ کو کچھ اشغال و اذکار سکھائے اور خلوت میں بیٹھنے کی تاکید کی۔ آپ نے مرشد کی نگرانی میں کئی ایک چلے بھی کاٹے اور کافی مدت تک بحکم مرشد ایک مکان میں گوشہ نشین بھی رہے۔ اس عرصہ کے دوران نہایت قلیل غذا پر قناعت کی اور یہ سارا عرصہ آپ نے ذکر الہی اور ورد و وظائف پڑھنے میں صرف کیا۔ آپ اللہ کا بہت زیادہ ورد کیا کرتے تھے۔

بزرگانِ دین اور صوفیاء عظام کے قول کے مطابق یہ ورد دوسرے تمام وردوں سے افضل تصور کیا جاتا ہے۔

ایک روایت میں ہے کہ آپ شب کو خداوند تعالیٰ کی عبادت میں استغراق مشغول ہوتے تھے کہ بعض اوقات عشاء کی نماز کے وضو ہی سے صبح کی نماز ادا کرتے تھے۔ خدمتِ مرشد کے دوران آپ نے طریقت اور تصوف کی عملی تعلیم بھی حاصل کی۔ آپ نے اپنے مرشد کی غلاموں کی طرح خدمت کی اور جب کبھی آپ کے پیرو مرشد سیر و سیاحت کے لیے سفر اختیار کرتے تو آپ کو ساتھ لے جاتے اور سفر میں پر طریقت کا سامان اٹھانے اور مرشد کے ہر حکم کی تعمیل باسعادت سمجھتے۔

خرقہ خلافت :

آپ کے مرشد حضرت ابوالفضلؒ نے جب دیکھا کہ عظیم المرتبت مرید نے

ظاہری و باطنی علوم میں کامل دست گاہ حاصل کرنی ہے، تو انہوں نے آپ کو خرقہ نلافیت عطا فرمایا اور میراں کا خطاب دیا جو رموزِ ولایت میں اعلیٰ درجہ کی حیثیت رکھتا ہے۔ یہی وجہ ہے کہ آج تک آپ کو اصلی نام کی بجائے اسی نام سے پکارا جاتا ہے۔

## تبلیغ اسلام کے لیے مُرشد کا حکم

جب حضرت سید میراں حسین زنجانی نے روحانیت کی منزلوں پر عبور حاصل کر لیا تو آپ کے شیخ طریقت نے خرقہ ولایت عطا کیا اور فرمایا کہ جاؤ بیٹا بڑے ہند میں جا کر تبلیغ اسلام کا کام شروع کرو اور ہندوستان کے لوگوں کو دعوتِ اسلام دو۔

## سفر تبلیغ

مرشد سے حکم تبلیغ پا کر آپ واپس اپنے شہر زنجان میں آئے اور وہاں سے ایک چھوٹے سے قافلے کی صورت میں آپ نے ہندوستان کی طرف ۳۸۵ھ میں تبلیغی سفر کا آغاز کیا۔ اس قافلہ میں آپ کے حقیقی مہجائی حضرت یعقوب زنجانی اور موسیٰ زنجانی بھی تھے۔ ایک طویل سفر کے بعد یہ قافلہ قزوین شہر سے، سبزوار، نیشاپور، ہرات، کاکاخیل، ہزارہ، جنجوعہ، مہمند، چنبد، غزنوی، کابل، جلال آباد، پشاور، مارگلہ، لگھڑ کے مقامات سے ہوتا ہوا۔ ۳۸۷ھ بمطابق ۹۹۷ء میں لاہور پہنچا۔ راستے میں بے شمار تکلیفوں سے دوچار ہونا پڑا۔

## لاہور میں قیام

لاہور میں آنے کے بعد آپ اور آپ کے ساتھیوں نے چند روز شہر



کے جنوبی علاقے میں جہان آج کل شاہِ عالمی ہے گزارے۔ بعد ازاں آپ نے اپنے مشن کی تکمیل کے لیے اپنے چھوٹے بھائی یعقوب زنجانی کو کہا کہ وہ تبلیغ کے لیے شہر کے جنوبی حصے کو مرکز بنائیں۔ آپ کے بھائی حضرت موسیٰ زنجانی نے مستی دروہ کی آبادی میں ڈیرہ لگایا۔ آپ نے اپنے لیے لاہور شہر کے مشرقی علاقے میں آبادی سے دور ساحلِ دریا کی خلوت کو پسند فرمایا جسے آپ کے اسم مبارک کی نسبت سے چاہ میراں کہتے ہیں۔

آپ جس مقصد کو سرا جہاد دینے کے لیے اپنا گھر بار چھوڑ کر تبلیغِ اسلام سفر کی صعوبتیں برداشت کرتے ہوئے بلا دہند میں آئے تھے اس کو پورا کرنے کے لیے آپ نے تبلیغِ اسلام کا آغاز فرمایا۔ ان دنوں لاہور کے لوگوں کی اکثریت ہندو دھرم کے پیروکاروں پر مشتمل تھی۔ یہ لوگ سورج دیوتائے مندر میں اپنی مذہبی رسومات کو ادا کرتے تھے اور وہاں پر اپنے عقیدے کے مطابق دیوتا کے بت کی پوجا کرتے تھے۔ تبلیغ سے پہلے آپ نے ہندوؤں کی زبان سیکھی تاکہ لوگوں کو ان کی زبان میں دینِ اسلام سمجھایا جاسکے۔ پھر آپ نے تبلیغ کا آغاز فرمایا اور ایک عرصہ تک یہ طریقہ اختیار کیا کہ آپ روزانہ شہر کی گلی گلی کوچے کوچے میں جاتے اور اسلام کی دعوت دیتے۔ آپ جہاں موقع پاتے چند لوگوں کو اکٹھا کر کے اسلام کے بنیادی عقیدے یعنی توحید پر روشنی ڈالتے اور مذہبِ اسلام کی خوبیاں بیان کرنے کے بعد لوگوں کو دینِ حق قبول کرنے کی تلقین فرماتے۔ بت پرستوں اور خاص طور پر ان کے اکابرین نے حضرت میراں حسین زنجانیؒ کی تبلیغ کے اس پرجوش انداز اور مدلل طرزِ بیان کو اپنے مذہب کے لیے زبردست خطرہ محسوس کیا اور آپ کی شدید مخالفت شروع کر دی۔ چنانچہ جب وہ آپ کو دینِ اسلام کی تبلیغ کرتے دیکھتے تو آپ پر آوازے کنا شروع کر دیتے۔

اور لوگوں سے کہتے کہ اس درویش کے کیا ڈھونگ رچا رکھا ہے۔ یہاں تک کہ بعض اوقات آپ کے پیچھے بازاری ٹونڈے لگا دیے جاتے جو تالیاں بجا کر آپ کا مذاق اڑاتے۔

تین سال تک آپ نے اس طرح تکالیف برداشت کرتے ہوئے دین کی تبلیغ کی، لیکن اس عرصہ میں کوئی بھی غیر مسلم اسلام میں داخل نہ ہوا۔ چنانچہ تین سال بعد آپ نے ایک دن بذریعہ کشف اپنے مرشد سے دریافت کیا کہ حضرت! اب دعوتِ اسلام کے لیے کیا طریقہ اختیار کروں۔ آپ کے مرشد نے فرمایا کہ "اے حسین! جاؤ ہم نے تمہارے صبر کو آزما لیا ہے۔ اب سوائے جمعہ کے دن کے اپنی قیام گاہ پر ہی رہا کرو۔ مرشد سے تبلیغ کے متعلق نیا حکم پا کر حضرت میرا حسین نے اس کی تعمیل شروع کر دی۔ آپ نے لاہور میں ۲۲ سال دینِ اسلام کی خدمت سرانجام دی۔ پہلے تین سال کے علاوہ آپ نے باقی ۱۹ سال کی مدت سوائے جمعہ کے روز کے اپنی جائے قیام پر ہی گزاری۔ ایک اور روایت کے مطابق آپ صرف جمعہ کے روز شہر جا کر تبلیغ کرتے اور یہ سلسلہ آپ نے آخری دم تک جاری رکھا۔ اس طرح شروع شروع میں آپ کی کوشش سے چند لوگ اسلام کے بنیادی اصولوں سے واقف ہو کر مشرف بہ اسلام ہوئے۔

روایت میں آتا ہے کہ ایک دفعہ آپ نے جمعۃ المبارک کو شہر میں تبلیغ کرنے کے بعد چند ہندو پیاروں کو پانی دم کر کے دیا جس سے وہ لوگ شفا یاب ہو گئے۔ اس واقعہ نے لوگوں کو بہت متاثر کیا اور شہر میں آپ کی روحانیت کا پھر پانچنے لگا۔ اس کے بعد جب لوگوں کو معلوم ہوا کہ آپ صاحبِ فیض و کمال بزرگ ہیں تو لوگ شہر سے آپ کی قیام گاہ پر آتے اور آپ کے فیض سے مستفید ہوتے۔ یہ سلسلہ آپ کے آخری دم تک جاری رہا۔

معمولات و عبادات آپ بڑی سادگی سے رہتے تھے۔ درویشانہ لباس پہنتے تھے جو اپنے پیرو مشد کے لباس سے بہت مشابہ ہوتا تھا۔ پائے مبارک میں سادہ قسم کا جوتا پہنتے تھے۔

آپ کی نورا ک بہت کم اور سادہ ہوتی تھی۔ اکثر اذات تازہ سے بھی ہوا کرتے تھے۔ مسرت خوشبو لگا کر عبادت میں مشغول ہو جاتے۔ حضرت میراں حسین زنجانیؒ کی عبادات اور عادات و اطوار یکہ ہر فعل عین نبی پاک کی سنت کے مطابق ہوتا آپ کا معمول یہ تھا کہ عام طور پر اول شب میں کسی قدر سو لیتے پھر اٹھ کر عبادت الہی میں مشغول ہو جاتے اور عین راتیں شب بیداری میں بھی گزارتے تھے۔ غرض آپ کی راتیں زکرت و فکر اور دن تبلیغ حق اور رشد و ہدایت میں گزرتے تھے۔

آپ کا فیض عام جاری تھا جو بھی حضرت کے پاس اپنی فیوض و برکات مشکل کشائی کے لیے آتا وہ خدا کے فضل و کرم کے کبھی مایوس نہ ہوتا۔ جب کوئی بیمار شفا یابی کے لیے آپ کی خدمت میں حاضر ہوتا تو اس کو پانی دم کر دیتے یا کوئی نہ کوئی ایسا ورد تبا دیتے جس سے وہ شفا یاب ہو کر آپ کا معتقد ہوتا۔ کثیر تعداد میں ہندو اسی طرح آپ کے معتقد ہو کر مسلمان ہوئے۔

## ارشادات عالیہ

- ۱۔ ایمان کی بنیادوں کی تصدیق، زبان کا اقرار، تن کا عمل اور سنت کی متابعت ہے۔ ایسا ایمان محکم اور محفوظ ہوتا ہے۔
- ۲۔ دنیا ایک دریا ہے اس دریا کا کنارہ آخرت ہے اور تقویٰ کشتی ہے اس کے بیچے دنیا کے دریا کو پار کرنا مشکل ہے۔



- ۳۔ قرآن پر عمل کرنا اور دنیا سے بے رغبت ہونا، تبلیغِ دین کا سب سے بڑا اور پہلا اصول ہے۔
- ۴۔ ہر مسلمان کے لیے ضروری ہے کہ وہ کفر سے اجتناب کرے۔
- ۵۔ انسان کو ایسی دولت جمع کرنی چاہیے جو مرتے وقت ساتھ جاسکے۔
- ۶۔ جو شخص جوانی میں فرمانِ خداوندی کو ضائع کرتا ہے خدا اُسے بڑھاپے میں ذلیل و خوار کرتا ہے۔
- ۷۔ جس انسان کی زبان میں نرمی ہو اس کے دل میں محبت کا مادہ ضرور ہوتا ہے۔
- ۸۔ عورت جزو ایمان ہے۔
- ۹۔ جہان کی سب خوشیاں ان کو نصیب ہوتی ہیں جو اپنے رب کے حکم پر قائم رہتے ہیں۔
- ۱۰۔ سکوت سے رہنا اچھا صدق اور ناپسندیدہ باتوں سے کنارہ کرنا ایمان میں داخل ہے۔
- ۱۱۔ بے ادب تہی دست اور بے مراد ہوتا ہے۔
- ۱۲۔ بیکار باتوں کے لیے زبان اس وقت آمادہ ہوتی ہے جب قوتِ عمل اور اطاعت کا جذبہ مفقود ہو جائے۔ عشقِ الہی بیکار باتیں کرنے کی بالکل اجازت نہیں دیتا۔ عشق کی فطرت تسلیمِ درِ رضا ہے۔
- ۱۳۔ جب بچہ پیدا ہوتا ہے تو اس کو شیطان مس کرتا ہے۔ اس پر وہ بچہ روتا ہے اور چیختا ہے لیکن نیک صفت، پاکیزہ اولیاءِ صدیق و شہید انبیاءِ ائمہ معصومہ صفت بچگان کو شیطان مس نہیں کرتا۔
- ۱۴۔ بے علم فقیر یعنی دردِ پیشِ کافر کے برابر ہے۔

۱۵۔ اصل درخشش وہ ہے جو اپنی استقامت کے مطابق لوگوں کی حائرانی کرے۔

۱۶۔ حینک اور نثرانی کو حضور زبرد کا نشان کا دیدار نصیب نہ ہوگا۔

۱۷۔ کامل دلی کی نشانی یہ ہے کہ اُسے قرب الہی حاصل ہو اس کا باطن نور سے مہمور ہو اور وہ شوق میں مسرور ہو۔

۱۸۔ اہل بدعت اور بے نمازیوں کا ذکر و فکر قبول نہیں ہوتا۔

۱۹۔ صاحب ہدایت جو کچھ اپنے منہ سے کہے ہیں دیکھتا ہے وہ معراج ہے

اور صاحب بدعت جو کچھ دیکھتا ہے وہ سراسر گمراہی ہے۔

۲۰۔ ایک سچے عالم دین کی تباہی جہات کی تباہی کا باعث بنتی ہے۔

۲۱۔ نہ اند تالی کا نام سن کر بل بدل نہ کہنا چاہیے۔

۲۲۔ حضرت رسول کریم صلی اللہ علیہ وسلم کا نام سن کر رو دھینا چاہیے۔

۲۳۔ وہ شخص جو سخت آفت میں مبتلا ہو جس کا مال ضائع ہو گیا ہو۔ اس کو

بقدر ضرورت سوال کرنا حلال ہے۔

۲۴۔ وہ شخص جس کو فائدہ درپیش ہو اور اس کی قوم کے تین خطنہ ادھی اس کے

فائدہ کی تصدیق کر دیں تو اس کو سوال کرنا جائز ہے۔

۲۵۔ بس قوم میں بھیک مانگنے والوں کی تعداد زیادہ ہو اس میں بہت نرابیاں

پیدا ہوتی ہیں قوم کی دولت روز بروز گھٹتی ہے اور دولت کے ساتھ دولت

بھی زائل ہو جاتی ہے۔

۲۶۔ محنت کی عادت روز بروز زوال پذیر ہو رہی ہے۔

۲۷۔ کابل اور فادہ مست لوگوں کی تعداد بڑھ رہی ہے۔

۲۸۔ بے بیالی اور فحاشی کو ترقی ہو رہی ہے۔

۲۹۔ مفت خوردی کی وجہ سے معاشرے میں آوارگی اور بد اطواری پھیلتی ہے۔

# وصال

آپ نے کل ۲۲ سال لاہور میں قیام فرمایا۔ آخری ایام میں آپ بیمار ہو گئے جب بیماری کی وجہ سے آپ کی حالت زیادہ خراب ہو گئی تو آپ کے سب سے زیادہ عقیدتمند رام چندر نے عرض کیا کہ یا حضرت! آپ شہر میں میرے مکان پر تشریف لے چلیں۔ وہاں تیمارداری کی سہولتیں آسانی سے پیش آسکیں گی۔ آپ نے فرمایا: اب میرا آخری وقت آچکا ہے شہر میں جانے کا کیا فائدہ، لیکن رام چندر نے بہت زیادہ اصرار کیا کہ یا حضرت! میری یہ خواہش کہ آپ کے اس دارفانی سے کوچ کرنے کا جنازہ میرے مکان سے نکلے چنانچہ رام چندر کے پُر زور اصرار پر آپ اس کے مکان پر شہر تشریف لے گئے۔ رام چندر کا مکان ان دنوں یکی دروازے کے اندرون آبادی میں تھا، لیکن آج اس مکان کا پتہ نہیں چلتا کہ وہ کونسا مکان تھا۔ آخر رام چندر کے مکان پر چند روز بیماری کی حالت میں قیام کرنے کے بعد ۱۹ شعبان بروز جمعرات ۲۳۱ھ عصر کے وقت اپنے مالک حقیقی سے جا ملے۔ اِنَاللّٰہِ وَاِنَا اِلَيْہِ رَاجِعُوْنَ۔

آپ کے وصال کی خبر شہر میں جنگل کی آگ کی طرح پھیل گئی نمازِ جنازہ اور لحد اور لوگ رام چندر کے مکان پر جمع ہونا شروع ہو گئے۔ آپ کے بھائی اور خاندان زنجانیہ کے وہ افراد جو لاہور میں قیام پذیر تھے یہ خیر سن کر آپ کا آخری دیدار کرنے اور جنازے میں شامل ہونے کے لیے رام چندر کے مکان پر جمع ہو گئے غسل اور کفن دینے کے بعد جب آپ کا جنازہ اگلے روز صبح کے وقت شہر سے باہر لایا جا رہا تھا تو عین اس وقت حضرت داتا گنج بخش علی ہجویریؒ لاہور میں تشریف لارہے تھے اور جب وہ جنازہ کے پاس آئے اور لوگوں سے دریافت کیا کہ یہ جنازہ کس کا ہے تو لوگوں نے جواب دیا کہ یہ جنازہ قطب الاقطاب جناب حضرت حسین زنجانیؒ کا ہے۔ اس وقت حضرت علی ہجویریؒ کو اپنے مُرشد کا یہ حکم یاد

آیا: "اے علی تم لاہور جاؤ۔" جس کے جواب میں انہوں نے عرض کیا تھا کہ یا حضرت وہاں تو میرے لئے پیر بھائی حضرت سید میراں حسین زنجانی موجود ہیں۔ اس پر مرشدِ کامل نے فرمایا کہ "اے علی! تم میرے حکم کی تعمیل کرو۔" حضرت داتا صاحب نے کفن کھول کر آپ کے نورانی چہرہ مبارک کی زیارت کی اور حضرت داتا گنج بخشؒ نے جنازہ میں شرکت کی اور جنازہ کو باغِ زنجان میں لایا گیا۔ جہاں پر آپ ذکر و اذکار کیا کرتے تھے اس باغ میں آپ کی قبر کھودی گئی حضرت داتا صاحب نے نمازِ جنازہ پڑھائی اور اپنے ہاتھوں سے لحد میں اتارا۔ یہ باغِ زنجان اسی جگہ واقع تھا جہاں آج کل آپ کا مزار مبارک ہے۔

## روضہ مبارک

علاقہ چاہ میراں سے جانب جنوب آبادی میں گھرا ہوا اور سطح زمین سے کسی قدر اونچی جگہ پر ایک خوبصورت سبز گنبد نظر آتا ہے جو آج آبادی کی زینت بنا ہوا ہے۔ سلیم سینما کے چوک سے چاہ میراں روڈ پر بجانب مشرق جاتے ہوئے تھوڑے سے فاصلہ پر دائیں جانب ایک چھوٹی سی پختہ سڑک ہے جو سیدھی اس سبز گنبد والے مزار کو جاتی ہے۔ یہ سبز گنبد والا مزار اس پاک ہستی کا ہے جو تاریخ میں حضرت سید میراں حسین زنجانیؒ کے نام سے مشہور ہے جنہوں نے لاہور میں تبلیغِ اسلام کی بنیاد رکھی اور وہ دل جو کفر و شرک سے سومنات بن چکے تھے ان کو نورِ ایمانی سے روشن کیا۔

"تاریخی ادوار میں مزار مبارک کی حالت یوں بیان کی جاتی ہے کہ صدیوں تک آپ کا مزار مبارک ایک چبوترے پر باغِ زنجان کے اندر مرجعِ خلایق رہا، پھر چار دیواری بنا دی گئی۔ اب یہ معلوم نہیں کہ چار دیواری کب اور کس نے بنائی، لیکن اتنا ضرور معلوم ہوتا ہے کہ جب باغِ زنجان نو لکھا باغ میں مدغم ہوا تو اس وقت قد آدم چھوٹی دیوار تھی۔ بعد ازاں آپ کے مزار پر ایک گنبد بنا لیا گیا۔ روضہ مبارک کے غرب رو یہ ایک مسجد ہے۔"



سابقہ سجادہ نشین سید کریم علی شاہ کی اولاد میں سے ہیں، جو  
**سابقہ سجادہ نشین** حضرت سید میراں حسین زنجانی کے حقیقی بھائی حضرت یعقوب  
 زنجانی کی اولاد میں سے تھے، سید کریم علی شاہ کے پانچ لڑکے تھے۔

دوسرے لڑکے سید احمد شاہ صاحب کے چار لڑکے تھے۔ سید اکبر شاہ۔ سید  
 برکت علی شاہ، مدد علی شاہ اور شفقت علی شاہ۔ سید مدد علی شاہ کے صاحبزادے سردار علی  
 شاہ تھے جو سابق سجادہ نشین تھے ان کے لڑکے سید علی رضا ہیں اور سید شفقت شاہ  
 کے صاحبزادے پیر ارشاد علی شاہ صاحب ہیں، انہیں اور ان کے بھائیوں کو سابقہ  
 سجادہ نشین ہی کہا جاتا ہے۔ اس کے علاوہ سید کریم علی شاہ کی تمام اولاد سجادگان  
 میں سے ہے۔

## حضرت سید یعقوب زنجانی

آپ حضرت سید میراں حسین زنجانی کے حقیقی بھائی اور عمر میں حضرت سید  
 موسیٰ زنجانی سے بڑے تھے۔ ۳۵۶ھ میں زنجان میں حضرت سید علی محمود کے گھر پیدا  
 ہوئے اور دوسرے بھائیوں کی طرح ابتدائی دینی تعلیم گھر پر ہی حاصل کی۔ پھر زنجان  
 کے امام مسجد سے عربی اور فارسی کی تکمیل کی۔ آپ کے والد بہت بڑے عالم اور زاہد عالم

حضرت سید یعقوب زنجانی کی اپنے والد بزرگوار کے دستِ حق پر بیعت کا والدِ حقیقۃً الاولیاء  
 اور تحفۃ الابرار میں بھی ملتا ہے۔ چنانچہ لکھا ہے کہ آپ نے اپنے والد گرامی سید علی موسیٰ کے ہاتھ پر  
 بیعت کی۔ آپ کے والد ماجد کو موسیٰ اس لیے کہا جاتا ہے کہ وہ ایک عانی بزرگ حضرت سید موسیٰ  
 کے مرید تھے۔ حضرت سید یعقوب زنجانی نے اپنے والد کے زیر سایہ ہنازل سلوک طے کیں۔ کانی  
 عرصہ ذکر و فکر یا صنت نفس اور مراقبہ میں مصروف رہے اور علوم باطنی سے بہرہ ور ہونے کے  
 بعد والد بزرگوار سے خلافت عطا ہوئی۔ ۲۹ سال کی عمر تک آپ نے اپنے والدین کی خدمت کی۔  
 اس خدمت کے دوران میں جاگیر کے انتظام میں بھی اپنے والد بزرگوار کا ہاتھ بٹاتے رہے۔

بزرگ تھے۔ یہی وجہ ہے کہ آپ کی نمونیت نہایت پاکیزہ ماحول میں ہوئی۔ آپ کے والد بزرگوار نے آپ کی تعلیم اور تربیت اخلاق پر بہ نفس نفیس توجہ فرمائی۔ ایک ایت کے مطابق ۲۰ سال کی عمر میں آپ نے فقہ، حدیث اور تفسیر کی تعلیم مکمل کر لی۔ آپ نے علوم باطنی سے بہرہ ور ہونے کے لیے اپنے والد محترم کے دست بیعت مبارک پر ہی بیعت کی جو زنجان میں اپنے زمانے کے جید عالم اور علوم ظاہری و باطنی میں کامل پیر طریقت تسلیم کیے جاتے تھے۔

**سفر لاہور** آپ نے اپنے بھائی جناب حضرت میرا حسین زنجانی کے ہمراہ لاہور کا سفر اختیار کیا جس کا مفصل ذکر حضرت میرا حسین زنجانی کے سفر میں کیا جا چکا ہے۔ لہذا آپ کی آمد کا سن بھی وہی ہے جو حضرت سید میرا حسین زنجانی کی آمد کا ہے۔ یعنی ۳۸۷ھ بمطابق ۹۹۷ء زنجان سے لاہور تک کا سفر ایک طویل تبلیغی سفر تھا۔ اور پھر اس زمانے کا سفر جب کہ سفر کرنے کے خاطر خواہ انتظامات نہ تھے۔ راستے دشوار تھے اور راستے میں آپ کو بے شمار تکالیف کا سامنا کرنا پڑا، لیکن آپ نے تمام تکالیف رضائے الہی کی خاطر بڑی خندہ پیشانی سے برداشت کیں۔ اس سفر سے قبل آپ کی شادی ہو چکی تھی۔ چنانچہ آپ اپنے اہل و عیال کو بھی ساتھ لے کر لاہور آئے۔

**آپ کی آمد کے بارے میں تاریخی اختلاف** تذکرہ نگار آپ کی آمد کے سنہ ۵۵۷ھ میں حضرت صد دیوان سفینۃ الاولیاء میں دارا فنکوہ نے لکھا ہے کہ ۵۵۷ء میں حضرت صد دیوان زنجانی کے اصلی نام ان کا سید یعقوب زنجانی تھا۔ شیخ المشائخ حضرت سید حسین زنجانی سید اسحق زنجانی اور امام علی الحق کے ہمراہ لاہور تشریف لائے تحقیقاتِ چشتی اور تاریخ لاہور مؤلف کنہیالال میں لکھا ہے کہ ۵۳۸ھ میں بعہد سلطان بہرام شاہ غزنوی شیخ المشائخ حضرت شاہ حسین زنجانی سید اسحق زنجانی

کے ہمراہ تشریف لائے۔ عجیب بات یہ ہے کہ دونوں مصنفوں نے شاہ حسین زنجانی کی وفات ۲۳۱ھ لکھی ہے بلکہ ہٹری آف لاہور کے مصنف سید محمد لطیف اور محمد الدین فوق نے بھی سوانح و اناجیج بخش میں حضرت شاہ حسین زنجانی کا سال وفات ۲۳۱ھ لکھا ہے لیکن تذکرہ حضرت صدر دیوان میں دونوں مصنفوں کا یہ بھی تسلیم کرنا کہ حضرت شاہ حسین زنجانی ۲۳۱ھ میں وفات گئے اور پیر پور بھی لکھا کہ وہ ۵۳۵ھ بعد بہرام شاہ لاہور تشریف لائے، کس طرح درست ہو سکتا ہے بلکہ تحقیقاتِ حقیقی کے مصنف نے تو یہ بھی لکھا ہے کہ ان ہر سہ زنجانی بزرگوں کے ساتھ حضرت امام علی الحق بھی جن کا مزار سیالکوٹ میں ہے اور جو ان کے قریبی رشتہ دار تھے تشریف لائے، لیکن جب تاریخ کی چھان بین کی جائے تو یہ واقعہ بھی سرتاپا غلط نظر آتا ہے۔ اس لیے کہ سیالکوٹ کی تاریخوں میں امام علی الحق کی آمد کا ذکر سلطان فیروز شاہ تغلق کے زمانہ میں بیان کیا گیا ہے۔ سلطان فیروز ۵۰ سال کی عمر میں ۷۵۲ھ میں دہلی کا بادشاہ ہوا۔ ۷۸۹ھ میں عالم پیری کی وجہ سے اپنی زندگی ہی میں اس نے اپنے ذرند کو سلطنت سونپ دی۔ اس سے معلوم ہوتا ہے کہ یہ بیان سراسر غلط ہے کہ حضرت امام علی الحق ان تینوں زنجانی حضرات کے ساتھ تشریف لائے کیونکہ امام علی الحق اور تذکرہ بزرگان زنجان کے زمانوں میں ساڑھے تین سو سال سے زیادہ کا فرق ہے۔

لاہور میں قیام  
لاہور میں تشریف لانے کے بعد اپنے بڑے بھائی حضرت سید میراں حسین زنجانی کی رائے کے مطابق آپ نے شہر لاہور کے جنوبی علاقے میں سکونت اختیار کی۔ یہی علاقہ تھا جو بعد ازاں شاہ علی کے نام سے مشہور ہوا۔ آپ چونکہ عیال دار تھے اور آپ کی بیوی آپ کے ہمراہ آئی تھی، اس لیے آپ کے لیے رہائش کا ٹھکانا بنانا بہت ضروری تھا۔ آپ نے شروع شروع میں محنت مزدوری کو ذریعہ معاش بنایا۔ محنت کا جو کام

مل جاتا کر لیتے۔ لہذا کچھ عرصہ کے بعد آپ کا رہنا سہنا درست ہو گیا۔ آپ صاحبِ شرع بزرگ تھے اور ظاہری شریعت کے سختی سے پابند تھے۔ آپ کا ہر فعل سنت کے مطابق تھا۔ محنت و مزدوری کے ساتھ ساتھ آپ نے ذکر و فکر بھی جاری رکھا۔ اور ساتھ ہی ساتھ آپ اپنے عمل سے لوگوں کے دلوں میں مقام پیدا کیا۔ آپ لوگوں کے ساتھ بڑی محبت سے پیش آتے تھے، اس لیے بہت سے لوگ آپ کے اخلاقِ صالح کے گرویدہ تھے۔

**آپ کی بزرگی کا چرچا**  
 آپ کی بزرگی کا چرچا یوں ہوا کہ ایک دفعہ چند مصائب زدہ ہندو آپ کی خدمت میں حاضر ہوئے۔ اور عرض کی کہ یا حضرت بارگاہِ الہی میں ہمارے واسطے دعا فرمائیں کہ ہماری مشکلات آسان ہو جائیں۔ چنانچہ آپ نے بارگاہِ رب العزت میں ہاتھ اٹھا کر دعا مانگی کہ یا الہی اپنے محبوب صلی اللہ علیہ وآلہ وسلم کے صدقے سا نلان کی مشکلات حل فرما۔ لوگ دعا کروانے کے بعد واپس چلے گئے۔ دوسرے روز ہی ان سب کی مرادیں پوری ہو گئیں۔ چنانچہ وہ نذر و نیاز لے کر آپ کی خدمت میں حاضر ہوئے اور مسلمان ہو گئے۔ اس واقعہ سے آپ کی بزرگی کا چرچا ہوا۔

**فیوض و برکات**  
 بعد ازاں بہت سی کرامات اور خرقِ عادات کے اظہار سے لاہور کے علماء اور شرفا بھی آپ کی بزرگی اور شرافت کے قائل ہو گئے۔ آپ نہایت وسیع الاخلاق بزرگ تھے۔ آپ کا قاعدہ تھا کہ جو شخص بھی آپ کی خدمت میں حاضر ہوتا آپ اس سے بڑی خوش خلقی اور خندہ پیشانی سے پیش آتے اور اس کے حال پر اپنی شفقت فرماتے کہ اسے سونی صد یقین ہو جاتا کہ آپ صرف میرے ہی حال پر کرم فرماتے ہیں۔

بے شمار لوگ روزانہ آپ کی خدمت میں حاضر ہو کر آپ کے روحانی فیض و



برکت کی بدولت اسلام کی روشنی سے اپنے قلوب متور کرتے۔ چنانچہ اس شمع معرفت کی کرنوں کی روشنی اور چمک سے لاہور کی ظلمت کفر و شرک خستہ ہونا شروع ہو گئی۔

آپ کے فیوض و برکات سے نہ صرف کثیر تعداد میں مسلمان ہوئے بلکہ پنجاب کا فرما زوا بھی آپ سے فیض یاب ہو کر آپ کا معتقد ہوا۔ آپ کے زمانے میں غزنوی حکومت کی طرف سے باہلم لاہور کے صوبے کا گورنر تھا۔ باہلم نے ناگور کی ریاست پر حملہ کرنے کا ارادہ کیا تاکہ غزنوی خاندان کا رعب ہندوؤں پر چھا جائے۔ باہلم حضرت صدر دیوان زنجانی کی خدمت میں حاضر ہوا اور فتح کے لیے دعا کروائی آپ نے فرمایا کہ جاؤ حملہ کرو۔ خدا تعالیٰ آپ کو فتح دے گا۔ جب باہلم نے ناگور کی ریاست پر حملہ کیا تو فتح نصیب ہوئی۔ قبولیت دعا کا یہ عظیم الشان نشان دیکھ کر آپ کا مرید ہو گیا اور اپنی بہت سی زمین آپ کی تذر کی جس سے آپ کا خزانہ ظاہری دولت سے بھی پُر ہو گیا۔ اس نے آپ کا وظیفہ بھی مقرر کیا تھا جس سے آپ کی بقیہ زندگی معاشی اعتبار سے بہت اچھی گزری۔

آپ کی شادی ۲۰ سال کی عمر میں ابو محمد کی بیٹی سے ہوئی۔ شادی اور اولاد جو آپ کے والد کے چچا سید عبداللہ اسحاق کے فرزند تھے۔

اس عقیقہ کا اسم گرامی زینب تھا جس کے لطنِ اطہر سے ایک بیٹا پیدا ہوا جس کا نام سید قاسم تھا۔ انہیں سے لاہور میں سادات زنجانیہ کے سلسلے کا آغاز ہوا۔

آپ نے ۶۶۰ھ میں وفات پائی اور آپ کی قیام گاہ ہی میں آپ کو دفن کیا گیا جہاں آج کل آپ کا مزار مبارک موجود ہے۔ تحقیقات چشتی میں آپ کی وفات کا سن بحوالہ سفینۃ الاولیاء ۶۰۴ھ درج ہے پھر اسی سن کو حضرت میراں حسین کا سن وفات بھی قرار دیا جاتا ہے جو میری تحقیق کے

سہ ملفوظات قاسمہ از سید محمد قاسم زنجانی

مطابق غلط ہے جیسا کہ گزشتہ صفحات میں اس سلسلے پر تحقیقاتِ حشری کے حوالے سے مفصل بحث کی جا چکی ہے۔ پس ۱۹۶۰ء آپ کا سن وفات ثابت ہوتا ہے۔

**مزار مبارک** تحقیقاتِ حشری میں آپ کے مزار کی متعلقہ عمارت و قبور کا مفصل حال درج ہے۔ اس سے معلوم ہوتا ہے کہ مزار کا احاطہ بہت وسیع تھا۔ غرب رویہ اسکے قصاب خانہ و مشرق رویہ تالاب رتن چند گرد و نواح تمام قبرستان بیکھوں کے عہدِ عملداری میں اس مزار کے قبرستان کی حد بہت دور تک تھی۔ احاطہ مزار کی قبروں کے علاوہ یہاں داروغان ہمارا جہ رنجیت سنگھ اور قاضیان لاہور کے قبرستان بھی تھے۔ مزار کے مغرب کی طرف جو قصاب خانہ تھا اس کے ساتھ ہی مزار سے متصلہ پہلوانوں کا اکھاڑہ تھا۔ قبر پر سنگ مرمر کا تعویذ تھا اور ایک طرف نشست گاہ خواجہ معین الدین اجمیری کی تھی جو آج تک موجود ہے جہاں انہوں نے اغتکاف کیا تھا، غرب رویہ ایک مسجد پنجتہ عالیشان جس کے تین درمخربی کلاں ہیں مشرقی جانب سبزی منڈی تھی۔

تاریخ لاہور کے مصنف رائے بہادر کنہیا لال نے اپنی کتاب تاریخ لاہور میں حضرت کے مزار کے حالات درج کیے ہیں۔ ان کا بیان ہے کہ آپ کا مزار چار دیواری کے اندر واقع ہے۔ آپ کا مزار ایک چبوترے پر ہے۔ چبوترے کے غرب رویہ پنجتہ عمارت اور ایک عالیشان مسجد بنی ہوئی ہے اس کی تین محرابیں مقطع ہیں۔ اس کے علاوہ وہاں اور بھی کئی عمارتیں ہیں۔ پہلے ہر جمعرات کو یہاں میلہ لگتا تھا۔ اب ہر سال ۱۶ رجب کو آپ کا عرس ہوتا ہے لیکن اب کچھ چرچا نہیں کیونکہ دونوں طرف لالہ رتن چند کے تالاب اور ان کی سرلٹے تے مزار اور اس کی متعلقہ عمارتوں کو چھپا دیا ہے۔“

محدثین فوق صاحب اس مزار کا حال بیان کرتے ہوئے رقمطراز ہیں کہ مزار کا احاطہ بہت تنگ ہو گیا ہے۔ معلوم نہیں مزار کی متعلقہ زمین متولیوں نے بیچ دی

یا لوگ خود قابض ہو گئے۔ ذبح خانہ اور کشتی گیروں کے اکھاڑے بھی نابود ہو گئے ہیں۔ ذبح خانہ غالباً اس وقت یہاں سے ہٹایا گیا جب ۱۸۸۱ء میں میوہسپتال اور میڈیکل کالج کی تعمیر شروع ہوئی۔ قبرستان بھی اس زمانے میں بند ہو چکا تھا۔ احاطہ مزار کی جو زمین دیوان رتن چند کی سرٹے اور تالاب سے بچ گئی وہ یار لوگوں کے کام آئی۔ چنانچہ اب وہاں کئی مکانات موجود ہیں۔ انہیں میں خانقاہ کے منوی بھی رہتے ہیں۔ کچھ زمین زمانہ ہسپتال والوں نے لے لی۔ سرٹے رتن چند میں سبزی منڈی لگتی تھی۔ جب ۱۹۲۷ء میں لاہور میں ہندو مسلم فساد ہوا تو ہندوؤں نے سبزی منڈی بیرون موچی دروازہ کا بائیکاٹ کر کے اس سرٹے میں ایک ہندو سبزی منڈی قائم کی، چونکہ وہ ہنگامی جوش تھا، اس لیے وہ زیادہ دیر قائم نہ رہ سکی۔ شاہ صدر دیوان زنجانی کا مزار مبارک اب نظروں سے مزار کی موجودہ حالت بالکل پوشیدہ ہے۔ ایڈی ایچی سن ہسپتال کے دروازے سے مشرقی جانب تھوڑے سے فاصلے پر ایک پریس میں سے ایک چھوٹی سی تنگ گلی گزرتی ہے جو سیدھی خانقاہ صدر دیوان پر جا کر ختم ہوتی ہے۔ اس راستہ کی دائیں جانب سرٹے رتن چند کی پشت اور دائیں جانب زمانہ ہسپتال کی طویل دیوار ہے۔

مزار مبارک دو قد آدم بلند چار دیواری کے اندر ہے اور اس چار دیواری کا دروازہ شرق رو ہے۔ دربار کی حدود میں داخل ہوتے ہی دائیں جانب دھنوں کے لیے ٹوٹیاں ہیں اور بائیں جانب ایک چبوترہ ہے۔ اس کے ساتھ ہی خانقاہ میں داخل ہونے کے لیے صدر دروازہ ہے جو محرابی شکل کا ہے جس کے اوپر ایک سنگ مرمر کی تختی پر یہ شعر کندہ ہے :

اَسْلَام لے لاڈلے شاہ علیؒ رہنماؤں کے صد دیوان ولی

محرابی دروازے سے اندر داخل ہوتے ہی بائیں جانب اغٹکانیہ حجرہ حضرت

خواجہ معین الدین چشتی ہے۔ اس سے ذرا آگے پختہ چار دیواری کے عین درمیان ایک بہت بڑے چبوترے پر شاہ دیوان زنجانی کا مزار مبارک ہے۔ یہ چبوترہ زمین سے تین فٹ بلند ہے۔ اس چبوترے پر دو فٹ اونچا ایک جنگلا لگا ہوا ہے اس چبوترہ کا جنگلا اور چبوترہ کی قبروں کی مرمت اور چبوترہ کا فرش خشتی ایک کشمیری نے ۱۹۴۰ء میں تعمیر کروایا تھا۔ اس کا نام تاج الدین ولد فضل دین تھا۔ چبوترے کے جنگلے کا دروازہ جنوب رو بہ ہے۔

چبوترہ پر پانچ قبریں ہیں۔ تین قبروں کے بعد حضرت کے مزار مبارک کا تعویذ مبارک ہے اور آپ کے مزار کے بعد اسی چبوترے پر ایک اور قبر ہے آپ کی قبر دوسری قبروں سے ذرا بلند ہے۔ آپ کی قبر کے علاوہ دوسری چار قبروں کے بارے میں بتایا جاتا ہے کہ ایک قبر آپ کے صاحبزادے سید محمد تقی کی، دو قبریں بھتیجیوں اور ایک قبر آپ کی بیوی زینب کی ہے۔ آپ کی قبر پر اکثر سبز رنگ کا غلاف چڑھا رہتا ہے۔ چبوترہ کی شمالی جانب ایک چھوٹا سا چراغ دان بھی ہے۔

چبوترہ کے غرب رو بہ مسجد ہے۔ اس کے تین محرابی دروازے ہیں۔ مسجد کے ساتھ جنوب کی طرف ایک اور چبوترے پر گیارہ قدیم قبریں ہیں، جہاں پر ایک درخت "ون" اور ایک "نیم" کا ہے۔ ان قبروں میں سید کرم علی شاہ سجادہ نشین کی بھی قبر مبارک ہے۔ چار دیواری کے باہر خانقاہ کے صدر دروازے کے ساتھ ہی ایک کنواں اور بڑا درخت ہے۔

سید حامد علی شاہ موجودہ سجادہ نشین ہیں۔



## حضرت سید موسیٰ زنجانی

حضرت موسیٰ زنجانی حضرت میراں حسین زنجانی کے حقیقی بھائی تھے۔ آپ کا اصل نام موسیٰ تھا۔ چونکہ آپ کے والدین کافی امیر تھے اس لیے آپ کو میر موسیٰ زنجانی کے نام سے بھی پکارا جاتا تھا۔ آپ عمر میں حضرت میراں حسین زنجانی اور حضرت یعقوب زنجانی سے بھوٹے تھے۔

**پیدائش اور پرورش** حضرت موسیٰ زنجانی ۳۵۹ھ میں خاندانِ سادات زنجانیہ کے چشم و چراغ جناب سید علی محمود کے گھر پید ہوئے۔ آپ کے والدین نے آپ کو بھی کچھ بنیادی تعلیم گھر پر دی اور کچھ تعلیم آپ نے امام مسجد سے حاصل کی۔ حضرت سید علی محمود بذاتِ خود دینی علوم سے اچھی طرح بہرہ ور تھے بلکہ عالم فاضل تھے۔ اسی وجہ سے ان کا گھر لیوہا حول دینی تھا۔ اس دینی ماحول میں پرورش پانے کی وجہ سے بچپن ہی سے آپ کے رجحانات بھی مذہبی تھے۔ اس کے علاوہ داکین میں آپ کے ذہن پر صوفیانہ خیالات کا بھی اثر ہوا، کیوں کہ آپ کے والد ماجد ایک باعمل صاحبِ شریعت و طریقت صوفی تھے اور ان کی تربیت کی وجہ سے آپ کا رُجان بھی تصوف کی طرف ہوا۔

جوانی کے عالم میں آپ نے اپنے والد ماجد کے کاموں میں ان کا ہاتھ بٹانا شروع کیا اور ساتھ ہی ساتھ نیک کام بھی کرتے اور رات دن عبادت کرتے۔ بیعت : جب حضرت سید میراں حسین زنجانی کو خرقہ خلافت ملا اور آپ واپس اپنے گھر زنجان آئے تو اس وقت آپ نے ان کے دست مبارک پر بیعت کی۔ اور آپ کی ہدایت کے مطابق منازلِ سلوک طے کرنا شروع کر دیں۔ آپ کا سلسلہ طریقت بھی عنبر یہ تھا جو حضرت سید میراں حسین زنجانی کا تھا۔

حضرت سید میراں حسین زنجانیؒ کے حلقہ ارادت میں داخل ہونے کے سفر لاہور بعد آپ نے بھی ان کے ہمراہ ہندوستان کی طرف تبیغی سفر اختیار کیا اور زنجان سے لاہور تک طویل راستے میں سفر کی تمام صعوبتیں رضائے الہی کی خاطر بڑی خندہ پیشانی کے ساتھ برداشت کیں۔

لاہور میں آپ کی آمد کا سن بھی ۳۸۷ھ ہے جو کہ حضرت سید لاہور میں قیام میراں زنجانیؒ کی آمد کا ہے۔ لاہور میں آنے کے بعد شروع شروع میں کچھ عرصہ آپ نے اپنے بھائی یعقوب زنجانیؒ کے ساتھ ہی قیام کیا۔ پھر آپ نے لاہور شہر کی شمال مشرقی جانب رہنا شروع کر دیا جہاں آج کل مستی دروازہ ہے۔

آپ کبھی کبھار حضرت سید میراں حسین زنجانیؒ سے ملتے ریاضت و عبادت رہتے تھے اور ان سے باطنی رہنمائی حاصل کرتے تھے پہلے پہل آپ نے عرصہ دراز تک اللہ کا ورد کیا اور پھر اللہ الصمد کا ورد کیا اور ہر وقت یادِ الہی میں مشغول رہتے جو جو وقت گزرتا گیا، آپ پر مجذوبانہ کیفیات طاری ہو گئیں۔

شروع شروع میں تو آپ پر بہت گہری حالتِ جذب طاری ہوئی حالتِ جذب لیکن آہستہ آہستہ وقت گزرنے کے ساتھ ساتھ جذب کم ہوتا گیا۔ لیکن آپ آخری دم تک متاثر و اری رہے۔ حالتِ جذب میں آپ اکثر شہر میں پھرتے رہتے، جہاں دل چاہتا بیٹھ جاتے اور جب دل چاہتا اٹھ کے چل دیتے۔ لیکن پھر ایک وقت ایسا آیا کہ آپ زیادہ تر بیٹھے ہی رہتے تھے۔ بسا اوقات ایسا بھی ہوتا کہ ہندو آپ کا مذاق اڑاتے، لیکن آپ بے پروا تھے کیونکہ اللہ کے فقیر ہمیشہ ہی دنیا سے بے نیاز ہوتے ہیں۔

ہندو لڑکی شفا یاب ہو گئی ایک مرتبہ ایک ہندو عورت آپ کے پاس آئی جس کی لڑکی بہت زیادہ بیمار تھی۔ اس عورت نے بہت علاج کروایا، لیکن شفا یابی حاصل نہ ہوئی۔ مگر جب اس نے آپ کی خدمت میں حاضر ہو کر عرض کی کہ سائیں بابا جی دعا کریں کہ میری لڑکی تندرست ہو جائے تو آپ جہاں پر بیٹھے تھے وہاں سے مٹھوڑی سی خاک اٹھا کر اسے دی اور فرمایا کہ جاؤ اللہ تعالیٰ افضل کرے گا۔ اس عورت نے وہ خاک اپنی لڑکی کو دی، وہ بالکل تندرست ہو گئی۔ اس عورت نے یہ واقعہ اپنے رشتہ داروں اور اہل محلہ کو بتایا رفتہ رفتہ عام لوگوں میں بھی اس کرامت کا چرچا ہونے لگا۔ چنانچہ جب لوگوں کو معلوم ہوا کہ شہر کے باہر ایک فقیر بیٹھا رہتا ہے جس کی خاک پا میں تاثیر شفا ہے تو اکثر ہندو جو بیمار ہوتے آپ کے پاس آتے اور جہاں پر آپ بیٹھے ہوتے وہاں سے خاک اٹھا کر لے جاتے اور شفا پاتے۔

توجید کا پرچار ایک وقت ایسا آیا کہ آپ پر جذب کا غلبہ ختم ہو گیا، لیکن پھر بھی آپ اکثر اوقات حالت استغراق میں رہتے، مگر جب یہ حالت ختم ہو جاتی تو آپ شہر میں جاتے، توجید کا پرچار کرتے اور لوگوں کو بتاتے کہ ایک خدا کی عبادت کرو۔ اس پر اکثر ہندو آپ کا مذاق اڑایا کرتے تھے۔

آخری چند سالوں میں لوگوں نے آپ کو بہت زیادہ تنگ کرنا شروع کر دیا۔ چنانچہ آپ وہاں سے ہجرت کر کے اس جگہ آ گئے جہاں آج کل آپ کا مزار مبارک ہے اور بقیہ زندگی وہیں گزار دی۔ آپ کبھی کبھی اپنے بھائی اور مرشد حضرت میراں حسین زنجانی کی خدمت میں بھی حاضر ہوا کرتے تھے۔

آپ نے شادی نہیں کی اور ساری عمر عبادت الہی اور تبلیغ دین میں **وصال** گزار دی۔ آپ نے ۸۱ سال کی عمر یا کر ۴۴ھ میں وفات پائی۔ آپ

کی نماز جنازہ اور تجہیز و تکفین کی رسومات آپ کے چہونے مجانی حضرت یعقوب زنجانی نے ادا کیں۔

آپ کا مزار مبارک لاہور ریلوے اسٹیشن سے شمال مشرقی جانب مزار مبارک مرجع خاص و عام ہے جس علاقے میں آپ کا مزار مبارک واقع ہے اس آبادی کا نام پہلے بھارت نگر تھا، لیکن اب اس کا پہلا نام تبدیل کر کے پاک نگر رکھ دیا گیا ہے۔

آپ کا روضہ مبارک ایک اونچی جگہ پر سڑک کے کنارے واقع ہے۔ آپ کا مزار مبارک ایک فٹ اونچے چوترے پر ہے۔ مرقد مبارک کے اوپر ایک سینٹ کی چھت ہے جو چار ستونوں پر کھڑی ہے۔ روضہ مبارک کے جنوب رو بہ ایک پیل کا درخت ہے اور غرب رو بہ روضہ مبارک کے ساتھ ایک مسجد بنی ہوئی ہے جس کا صحن کھلا ہے۔

## حضرت شیخ اسماعیل بخاری

حضرت شیخ اسماعیل موصوف بخاری سادات عظام سے تھے لیکن اصل وطن کسی نے نہیں لکھا، البتہ اس پر سب مورخین کا اتفاق ہے کہ آپ غزنوی عہد میں لاہور آئے۔ لاہور میں ان کی آبر کے متعلق مورخین نے اپنی اپنی تاریخوں میں مختلف آراء ظاہر کیں بقول صاحب تحقیقات حشری آپ بچہ ہندو راجہ ہوڈی اور سروان آئے۔ ان کے وعظ سے لوگ مسلمان ہوئے۔ اول روز جو انہوں نے بروز جمعہ وعظ کیا تو دو سو پچاس اور دوسرے جمعہ تین سو پچاس اور تیسرے جمعہ پانچ سو ہندو مسلمان ہوئے۔

رائے بہادر کنیا لال مصنف تاریخ لاہور ۱۸۸۳ء کے قول کے مطابق آپ ۴۱۲ھ میں آئے اور لکھا ہے کہ آپ کے وعظوں میں اتنی تاثیر تھی کہ ہزار ہا لوگ مسلمان ہوئے۔

۱ تحقیقات حشری صفحہ ۱۷۹، از مولوی نور احمد حشری۔ ۲ تاریخ لاہور صفحہ ۳۳ از کنیا لال



صاحبِ خزینۃ الاصفیاء - دعوتِ اسلام اور بزرگانِ لاہور کے بیان کے مطابق آپ ۳۹۵ھ بمطابق ۱۰۰۵ھ میں لعہد سلطان محمود غزنوی آئے۔ اکثر مورخین نے قریباً ایک ہی زمانہ بتایا ہے اور قرینِ قیاس بھی یہی ہے کہ آپ ۳۹۵ھ میں لاہور آئے۔ بعض مورخ یہ ثابت کرتے ہیں کہ آپ سب سے پہلے بزرگ ہیں جنہوں نے سب سے پہلے بلادِ لاہور میں کفر و شرک کی تاریکیوں کو نورِ ایبانی سے روشن کرنے کے لیے قدم رکھا لیکن اصل میں حضرت سید میراں حسین زنجانیؒ اور ان کے ہمراہی تھے جنہوں نے ۳۸۷ھ میں آکر تبلیغِ اسلام کی بنیاد رکھی اور لاہور میں کلبِ دلیوں سے پہلے آنے کا شرف حضرت میراں حسین زنجانیؒ کو ہی حاصل ہے۔

شیخ حضرت اسماعیل بخاریؒ بہت بڑے محدث اور مفسر تھے اور قرآن مجید کے حافظ تھے۔ جمعہ کے روز وعظ کرتے تھے۔ ان کی مجلسِ وعظ میں سامعین کا ہجوم ہوتا تھا اور ہر روز صد ہا لوگ خلعتِ اسلام سے مشرف ہوتے تھے۔ آواز اتنی اچھی تھی کہ جو شخص ایک دفعہ ان کے وعظ میں آتا وہ کلمہ توحید پڑھے بغیر اور اسلام پر ایمان لائے بغیر واپس نہ جاتا تھا۔

حضرت شیخ اسماعیل بخاریؒ کی آمد سے پیشتر حضرت سید میراں حسین زنجانیؒ اور عاداتِ زنجانیہ کے چند مبلغِ اسلام دینِ اسلام کی تبلیغ کے لیے لاہور میں موجود تھے۔ ۴۳۱ھ میں داتا گنج بخش، بھوپری بھی تشریف لے آئے۔ چنانچہ یہ عین قرینِ قیاس ہے کہ حضرت شاہ اسماعیل بخاریؒ کی ملاقاتیں ان بزرگوں سے ہوئی ہوں۔ البتہ تاریخ یہ ثابت کرنے سے بالکل قاصر ہے کیونکہ اس بارے میں اس وقت کی کوئی منسل تاریخ نہیں ملتی۔ کشف المحجوب بھی اس بارے میں بالکل خاموش ہے۔

اس امر کا بھی کچھ پتہ نہیں چل سکا کہ آپ کس مسجد میں جمعہ پڑھاتے اور وعظ فرمایا کرتے تھے، لیکن یقین کے ساتھ اتنا ضرور کہا جاسکتا ہے کہ محمود غزنوی کے

۱۔ رسالہ حقیقتِ اسلام ۱۳۴۶ء کے پریچنگ آف اسلام از ڈاکٹر آرنلڈ سر ۲۲۰  
۲۔ لاہور نمبر نقوش

دور سے لاہور میں مستقل اسلامی حکومت قائم ہوئی اس لیے لشکر اسلام اور مسلمان حکام و عوام کے لیے سرکاری طور پر کوئی نہ کوئی مسجد محمود کے زمانے میں تعمیر ہو چکی ہوگی۔ لاہور میں کامل ۵۳ برس تک اسلام کا یہ مایہ ناز مبلغ دینِ فطرت کی اشاعت میں سرگرم رہا اور آخر ۲۲۸ھ میں بمطابق ۱۰۵۶ء میں مالکِ حقیقی سے جا ملا۔ مہتاب کا لفظ کہ حاصل اعداد اس کا چار سو اڑتالیس مادہ تاریخ ہے۔

گنج تاریخ سروری میں تاریخ رحلت یہ درج ہے۔

یافت آخر مکان بخلد بریں چوں شد دین فقیہہ اسماعیل

سال وصلتش فقیہہ محبوب است نیز پیرو جیبہ اسماعیل

اس زمانے میں مغلیہ عہد کے سے گنبدِ نمائ عالی شان مقبروں کا رواج نہ تھا، اس لیے ان کا مقبرہ نہایت سادہ بنایا گیا۔ تاریخ لاہور میں کنہیا لال لکھتے ہیں کہ اس متبرک مقبرہ پر گنبد نہیں مگر مکان نہایت قدیم ہے۔ مسلمان سلطنت کے وقت مکان کے ساتھ بہت بڑا باغ بھی تھا اور مزار سے جانبِ غرب جو کنواں ہے اس پر چرخ چوب چلتا تھا۔

عہدِ مغلیہ اور سکھوں کے زمانے میں اس باغ اور مزار کو بہت سے حادثات پیش آئے۔ رائے بہادر کنہیا لال کے زمانہ ۱۸۸۴ء میں ان کے مزار کی زمین بجاوڑوں نے انگریزوں کے پاس فروخت کر دی اور انہوں نے اپنی کوٹھی میں شامل کر لی۔ قدیمی کنواں بھی اس کوٹھی میں آ گیا۔ اس باغ اور مقبرہ کے ساتھ جو زمین تباہ باقی ہے وہ ایک طرف یورپین کمنٹیڈرل سکول اور رومن کیتھولک گرجا گھر کے وسیع احاطہ تک پھیلی ہوئی تھی جس کی پشت کا حصہ اس سڑک تک جو ای پلومر کے دو خانہ سے ہو کر سیدھی مزنگ کو جاتی ہے۔ مشرق کی طرف اس مقبرہ کی جو حدود تھیں وہ ان کوٹھیوں تک پھیلی ہوئی تھیں جو پانی والے کنوئیں کے ساتھ مل جاتی ہیں۔ اس باغ کی چار دیواری جنوب کی طرف حیات برادر زفر خیر

میکرز کی دوکان سے بھی پرے تھی۔ فوقی صاحب بیان کرتے ہیں کہ راقم ۱۹۲۳ء میں اس مزار اور صاحب مزار کے حالات معلوم کرنے کے لیے وہاں گیا تو معلوم ہوا کہ اس کے ساتھ زمین بہت تھی جو متولی بیچ بیچ کر کھا گئے۔

ہال روڈ کی طرف جاتے ہوئے اسکول کی عمارت کے ساتھ ساتھ دو حقیقتیں اسی مزار کی زمین تھی، سڑک کے دائیں طرف چھوٹی چھوٹی سیڑھیاں طے کرنے کے بعد مزار آتا ہے۔ سنگ مرمر کہیں نہیں البتہ مزار نچتہ اینٹوں کا ہے۔ سر ہانے چراغدان بنے ہوئے ہیں۔ مزار معمولی حالت میں ہے کہ سینکڑوں اور ہزار ہا مسلمان ہر روز قبر کے پاس سے گزرتے ہیں، لیکن اس بزرگ کی روح کو کوئی دو ہاتھ اٹھا کر دعائے خیر کے چند کلمات نہیں کہتا جس کے ہر وعظ میں ہر جمعہ کو غیر مذہب کے صد ہا لوگ مسلمان ہوتے تھے۔

وہ باغ جو خدا جانے کتنی بڑی وسعت رکھتا تھا اور وہ مقبرہ جس کی حدود دور دور تک پھیلی ہوئی تھیں، آج اس سندر کی طرح ہے جو انقلابِ زمانہ کے زبردست چھیڑوں کے حلقہ گرداب میں آنسو بن کر رہ گیا ہو۔ باغ کا اب کسی کو یہاں وہم و گمان بھی نہیں ہو سکتا۔ مقبرہ کے بلند چوترہ کے سوا ایک چپہ زمین بھی اس مزار کے ساتھ نہیں۔ قریباً سو سال یا کچھ عرصہ سے دو درخت ایک نیم کا اور ایک پلو کا اس مزار کو ابر رحمت بن کر سایہ کیے ہوئے ہیں۔

ان کی قبر کے پاس غزب رویہ ان کے خادم میاں حاجی کی قبر ہے۔ یہ شخص ان کے ہمراہ غزب سے آئے ہوئے ہیں جو آج تک موجود ہے۔

## حضرت سید علی ہجویری داتا گنج بخشؒ

ایک روز میں پیر ہجویری کے آستان پر بیٹھا ہوا تھا کہ میں نے حضرت سے کہا کہ سرکار ولی تو اور بھی ہیں جو اس خطہ پاک میں اسودہ خاک ہیں۔ لیکن جو نشان

روحانیت کا منظر آپ کے در پر پاتا ہوں وہ کہیں اور نظر نہیں آتا۔ تیرے آستان پر عرش تا مرقد بارشِ نور ہی نور ہے جس سے کیفیت میں ایسا سرور ہے کہ آنے والے کو سکون ملتا ہے، تیرا مرقد مرکزِ تجلیات ہے۔ اہل دنیا کو تو صرف تیرا سنگ آستان دیکھ پاتا ہے۔ تیرے روضے کی جالیوں سے لپٹ کر تسکین پاتا ہے۔ تیرے مرقد کے خوبصورت گنبد اور درو دیوار نظر کو حیرت میں ڈالتے ہیں، لیکن اس کے برعکس اہل نظر جو نگاہِ باطن سے تیرے مقام اور تیری شان کو دیکھتا ہے تو اللہ پکار اٹھتا ہے۔ تیرے آستان پر مخلوقِ خدا کا دن رات تاشا بندھا ہے۔ کوئی طلبِ سکون کی خاطر آ رہا ہے۔ کوئی روحانیت سے سرور ہو کر جا رہا ہے۔ کوئی کاسہ گدائی لیے تیرے در پر ڈیرہ جمائے بیٹھا ہے طالبانِ حق و صداقت تیرے آستان پر یادِ الہی میں ڈوبے ہوئے ہیں۔ کوئی گڑ گڑا کر دعا مانگ رہا ہے کوئی عجز و نیاز کا پیکر بنے بیٹھا ہے۔ اہل فقر بھی جذبِ مستی کے عالم میں عشقِ حقیقی میں کھوئے ہوئے ہیں۔ کہیں گنہگار تیرے توسل سے بارگاہِ رب العزت میں اپنے گناہوں پر شرمسار ہو کر گردن جھکائے ہوئے ہیں۔

بادشاہوں نے تیرے در پر عقیدت کے پھول نچھاور کیے اور خدا جانے تا قیامت کرتے رہیں گے۔ بے شمار ولی تیرے آستان پر حقیقت کا جلوہ پانے آئے اور جامِ روحانیت بھر کر چل دیے۔ حضرت خواجہ معین الدین تیرے آستان پر معتکف رہے۔ آخر گنج بخش کی راز کو منظرِ نورِ خدا کہہ کر چل دیے۔ آخر یہ تو بتا کہ تیرا اتنا بلند مقام کیسے ہوا، ولی تو اور بھی ہوئے لیکن جو مقام تجھے ملا وہ پاک و ہند میں کسی اور کو نہیں ملا۔ جوں جوں وقت گزر رہا ہے تیرا نام اور دو بالا ہو رہا ہے۔ آخر یہ راز کی بات کیا ہے؟ مرقدِ پیرِ بھویر ہے آئی صدا تا دان سوچتا ہے کیا یہ تو خالق کائنات کا کرم ہے جو محمد صلی اللہ علیہ وآلہ وسلم کے صدقے ہوا۔ اللہ کے محبوب کی نگاہِ کریم نے ہمیں بھی محبوب کر دیا۔ یہ تو اس حُبِ الہی کا بدلہ ہے جو ہمیں قریب قریب



لیے پھری۔ یہ اس اتباعِ شریعت کا نتیجہ ہے جس نے مجھے محمد صلی اللہ علیہ وآلہ وسلم کا سچا خادم کر دیا۔ یہ تو صحبتِ مُرشد کا فیض ہے جس نے صاحبِ فیض کر دیا۔ یہ تو میرے اللہ نے کفر زارِ لاہور میں شمعِ توحید روشن کرنے کا اعزاز دیا ہے کہ آج زبانِ خلق پر علیؑ، بجویری کا نام ہے۔ مگر تو بھی خدا سے کچھ چاہتا ہے تو عشقِ حضرت محمد صلی اللہ علیہ وآلہ وسلم میں ڈوب جا، اتباعِ شریعت میں نام پیدا کر اور یادِ الٰہی میں کھو جا۔

حضرت علیؑ بجویری ساداتِ عظام سے تھے۔ جب اسلامی حکومت میں آبا و اجداد کچھ اذاتفری پھیل گئی تو آلِ سادات کے افراد حاکمانِ وقت کے ظلم و تشدد سے بچنے کے لیے غزنی میں آکر آباد ہو گئے۔ غزنی میں آپ کے خاندان کا علم و فضل اور روحانیت میں چرچا ہوا۔ آپ کے حقیقی ماموں غزنی کے بلند پایہ عالم اور ولی اللہ تھے بلکہ لوگ انہیں تاجِ الاولیاء کہہ کر پکارا کرتے تھے۔

آپ کا نام علی ہے لیکن آپ علیؑ بجویری کے نام سے مشہور ہیں۔ کیونکہ نام و نسب جس محلے میں آپ رہتے تھے اس کا نام بجویر تھا۔ اسی وجہ سے آپ علیؑ بجویری کہلائے۔ آپ کی کنیت ابو الحسن ہے مگر لاہور میں آپ داتا گنج بخش کے لقب سے مشہور ہوئے۔ آپ کے والد ماجد کا نام سید عثمان تھا۔

آپ کی ولادت کے بارے میں کہا جاتا ہے کہ آپ افغانستان پیدا ہوئے۔ آپ کی والدہ اسی محلے کی رہنے والی تھیں لیکن آپ کے والد غزنی کے ایک اور محلے کے رہنے والے تھے جس کا نام جلاب تھا انہیں محلوں کی نسبت سے آپ کو بجویری اور جلابی بھی کہا جاتا ہے۔

آپ نجیب الطریقین سید تھے۔ آپ کا سلسلہ نسب چند واسطوں سے۔  
شجرۂ نسب سیدنا حضرت امام حسن سے ملتا ہے۔ آپ کا شجرۂ نسب یوں

بیان کیا گیا ہے۔

حضرت علی ہجویری بن سید عثمان بن سید علی بن عبدالرحمن بن شاہ شجاع بن ابوالحسن بن حسن اصغر بن سید زید بن حضرت امام حسن بن حضرت علی رضی اللہ عنہ۔ جس دور میں حضرت علی ہجویری غزنی میں پیدا ہوئے وہ دور علم و فضل حصولِ علم کے اعتبار سے بہت اچھا دور تھا۔ بے شمار علماء، فضلا اور اہل دانش غزنی میں رہتے تھے۔ غزنی کی فضا میں ہر طرف علم و فکر اور معرفت کا چرچا تھا چار سال سے زائد عمر میں آپ نے حروف شناسی کے بعد قرآن پڑھنا شروع کیا تھوڑے عرصے میں آپ نے قرآنی تعلیم مکمل کر لی۔ اس کے بعد آہستہ آہستہ دوسرے علوم پڑھے۔ آخر بڑا ہونے تک آپ نے مختلف اساتذہ سے عربی، فارسی، حدیث، فقہ تفسیر، منطق اور فلسفہ کی تعلیم حاصل کی۔

جن اساتذہ سے آپ نے ظاہری علوم کی تکمیل کی ان میں شیخ ابوالعباس اساتذہ احمد بن محمد اشقانی، شیخ ابوالقاسم گرگانی، ابوالعباس احمد بن محمد قصاب ابو عبد اللہ محمد بن علی المعروف بالذات تانی۔ ابوسعید فضل اللہ بن محمد۔ ابوالاحمد المنظر بن احمد بن حمدان اور شیخ ابوالقاسم عبدالکریم بن ہوازن القشیری کے نام قابل ذکر ہیں۔ آپ نے اپنے بعض اساتذہ کا ذکر کشف المحجوب میں کیا ہے۔

ظاہری علوم کے حصول کے بعد معرفت حاصل کرنے کی غرض سے آپ بیعت مرشد کی تلاش میں نکلے۔ مختلف علاقوں کا سفر کیا۔ دورانِ سفر آپ نے سلسلہ عالیہ جنیدیہ میں حضرت ابوالفضل محمد بن خلیج کے ہاتھ پر بیعت کی جو شام میں رہتے تھے اور اپنے زمانے کے مشہور پیشوائے طریقت تھے۔ سلسلہ جنیدیہ کے بارے میں آپ نے لکھا ہے کہ ہمارے تمام شیوخ و اکابرین سلسلہ جنیدیہ سے منسلک ہیں اور یہ طریقہ بڑا مشہور ہے۔ آپ نے ان کی زیر نگرانی سلوک کی منازل طے کیں۔

سلسلہ بیعت آپ کا سلسلہ طریقت یوں ہے:

آپ مرید حضرت ابوالفضل محمد بن حسن نقلیؒ کے، وہ مرید حضرت شیخ ابوالحسن علی حسری کے، وہ مرید حضرت شیخ ابوبکر شبلیؒ کے، وہ مرید حضرت جنید بغدادی کے، وہ مرید حضرت سری سقطی کے، وہ مرید حضرت معروف کرخی کے، وہ مرید حضرت داؤد طائی کے، وہ مرید حضرت حبیب عجمی کے، وہ مرید حضرت خواجہ حسن بصری کے اور وہ مرید حضرت علیؑ کے۔

حصولِ معرفت آپ نے اپنی زندگی کا کچھ حصہ اپنے مرشد حضرت ابوالفضلؒ کی صحبت میں گزارا۔ اس صحبت سے آپ کو معرفت حاصل ہوئی۔ آپ کے مرشد باشرع صوفی تھے، پابند صوم و صلوة تھے۔ ان کی غذا نہایت ہی سادہ اور کم تھی، ایسے ہی وہ بہت کم سوتے تھے اور سارا وقت یادِ الہی میں مصروف رہے۔ چنانچہ حضرت علی ہجویریؒ کو بھی انہوں نے کم کھانے، کم سونے، کم گفتگو کرنے کی ہدایت کی اور سارا دن یادِ الہی میں محور ہونے کی تلقین کی۔ چنانچہ ایسا ہی ہوا۔ حضرت داتا گنج بخشؒ نے پابندِ شرع رہ کر اللہ کی بے پناہ عبادت کی اور سفر و حضر میں پیرو مرشد کا ساتھ دیا۔ اس صحبتِ مرشد اور یادِ الہی کا نتیجہ یہ ہوا کہ آپ بہت جلد ولی کامل بن گئے اور آپ کے مرشد نے آپ کو خلافت عطا فرما کر خدمتِ دین کا حکم دیا۔

سیر و سیاحت حصولِ علم کا ایک بہترین ذریعہ ہے۔ آپ نے سیر و سیاحت عالم شباب کا زیادہ حصہ سیر اور سفر میں گزارا۔ اس سیر و سیاحت سے آپ کو از حد علمی فائدہ ہوا۔ آپ کئی علماء اور فضلاء سے ملے۔ اس کے علاوہ کئی مشائخِ اکرام سے ملاقاتیں بھی ہوئیں، جن سے روحانیت کو تقویت ملی اور آپ کو زندگی کے بہت سے مشاہدات اور تجربات حاصل ہوئے۔ آپ نے ایران، عراق، شام، ترکی، عرب، ماوراء النہر، آذربائیجان، خراسان، طبرستان

قستان، کرمان اور خورستان کے علاقوں کی سیروسیاحت کی۔ ان علاقوں میں جن بزرگوں سے ملاقات ہوئی ان میں شیخ احمد بخاری، خواجہ رشید مظفر، خواجہ شیخ احمد حامدی، خواجہ ابو جعفر محمد بن علی الجودی، شیخ ابو عبد اللہ حنیدی، شیخ ابو العباس دامغانی، شیخ ابو طاهر مکتوف، شیخ قاسم سدسی، شیخ ابو اسحاق بن شہریار کے نام قابل ذکر ہیں۔ ان کے علاوہ اور بھی بہت سے کاملین طریقت سے آپ کی صحبتیں ہوئیں۔ ان علاقوں میں بے شمار واقعات پیش آئے۔ ان واقعات اور مشاہدات کا ذکر آپ نے اپنی تصنیف کشف المحجوب میں کہیں کہیں کیا ہے۔

حضرت علی ہجویریؒ اللہ کے وہ ولی کامل تھے جن کی ساری

**اتباع شریعت** زندگی شریعت کی اتباع میں گزری۔ اگرچہ آپ نے سلوک

اور معرفت کی منازل طے کرنے کے لیے بہت سی ریاضت اور مجاہدہ کیا جگہ جگہ کی سیروسیاحت کی زندگی کا کچھ حصہ سفر میں گزارا اور مسلسل چار سال تک سفر میں رہنے کے باوجود کبھی نماز باجماعت ترک نہ ہوئی اور جب جمعہ کا دن آتا تو آپ کسی نہ کسی قصبے میں چلے جاتے اور نماز جمعہ ادا کرتے۔ کشف المحجوب میں آپ نے کئی مقامات پر اس اتباع شریعت کی طرف اشارہ کیا ہے۔ آپ فرماتے ہیں کہ ایک بار میں ایک باطنی الجھن میں گرفتار ہو گیا۔ ایک روحانی راز تھا جو مجھ پر منکشف نہیں ہوتا تھا۔ اس کے انکشاف کے لیے میں نے بڑی ریاضت کی مگر پھر بھی کوئی نتیجہ نہ نکلا، اس سے پیشتر بھی ایک بار ایسا ہوا تھا اور میں نے حل کے لیے حضرت ابو یزید کے مزار پر چڑھائی کی تھی، اس چڑھائی کے نتیجے میں میری وہ باطنی مشکل حل ہو گئی تھی۔ چنانچہ اس بار بھی میں آپ کے مزار پر منکشف ہو گیا، لیکن تین ماہ تک اغمکاف میں بیٹھے رہنے کے باوجود مجھے کامیابی نہیں ہوئی۔ اس دوران میں روزانہ تین دفعہ نہاتا اور تین ہی دفعہ طہارت کرتا۔ کامیابی کی کوئی صورت نہ دیکھ کر میں نے خراسان جانے کے لیے رخصت سفر باندھا۔ راہ میں ایک گاؤں میں قیام کیا۔ یہاں صوفیوں



کا ایک گروہ مقیم تھا۔ یہ رسم پرست لوگ تھے۔ انہوں نے مجھے سادہ جامہ پہنے دیکھ کر کہا کہ یہ ہماری جماعت سے متعلق نہیں، اور واقعی میں ان کی جماعت سے کوئی تعلق نہیں رکھتا تھا۔ انہوں نے مجھے قیام کے لیے جو جگہ دی خود اس سے بلند جگہ پر قیام کیا، خود تو نہایت لذیذ و نفیس غذائیں کھائیں اور مجھے ایک سوکھی روٹی کھانے کو دی، وہ لوگ میرا مضحکہ اڑاتے، خرپوزے کھا کر چھلکے مجھ پر پھینکتے۔ میں نے اپنے دل میں کہا کہ اے مولا کریم اگر ان کا لباس (گودڑی) وہ نہ ہوتا، جو تیرے دوستوں کا ہوتا ہے تو میں ان کی یہ زیادتی کسی صورت برداشت نہ کرتا۔ باوجودیکہ یہ رسم پرست صوفی مجھے ہدف طنز و ملامت بنا رہے تھے، لیکن انبیار و اولیاء کی ایک بہت بڑی سنت پر عمل کرنے کی وجہ سے میرے دل کو بڑی مسرت حاصل ہو رہی تھی اور اس وقت مجھ پر یہ رازِ سر بہت کھل گیا کہ بزرگانِ طریقت کم فہموں کی زیادتیاں کیوں برداشت کرتے ہیں اور مجھے معلوم ہو گیا کہ ملامت برداشت کرنا بھی روحانی مدارج کی بلندی کا زینہ ہے اور اس میں بھی بڑے مفادات ہیں۔

**مقام ابو حنیفہ** ایک روز کا ذکر ہے کہ میں علاقہ شام میں سفر کرتا ہوا حضرت بلالؓ کے روضہ پر پہنچا۔ جب میری آنکھ لگ گئی، تو میں نے اپنے آپ کو مکہ معظمہ میں دیکھا۔ اتنے میں سرکارِ دو عالم صلی اللہ علیہ وآلہ وسلم بنی شیبہ کے دروازے پر تشریف فرما ہوئے۔ اس وقت آپ ایک سن رسیدہ شخص کو اس طرح بغل میں لیے ہوئے تھے جیسے کوئی کسی بچے کو لیے ہوتا ہے میں فرطِ محبت سے بے قرار ہو کر آپ کی طرف دوڑا اور آپ کے پائے مبارک کو بوسہ دیا، میں بڑا حیران تھا کہ یہ ضعیف شخص کون ہے کہ حضورؐ نے قوتِ بانی سے میرے اس استعجاب کا حال معلوم کر لیا اور مجھے مخاطب کر کے فرمایا کہ یہ تمہارے امام ہیں، امام ابو حنیفہؒ۔ اس سے مجھے یہ بات معلوم ہوئی کہ حضرت

امام ابو حنیفہؒ کا شمار ان لوگوں میں ہے جن کے اوصاف شرع کے قائم رہنے والے احکام کی طرح قائم و دائم ہیں۔ یہی وجہ ہے کہ حضور ان سے اس قدر محبت فرماتے ہیں اور حضور کو جو ان سے ربط و محبت ہے۔ اس سے یہ نتیجہ نکلتا ہے کہ جس طرح آپ سے خطا ممکن نہیں، اسی طرح حضرت امام ابو حنیفہؒ سے بھی خطا کا صدور نہیں ہو سکتا۔ یہ ایک نکتہ لطیف ہے جسے صرف وہی لوگ سمجھ سکتے ہیں جو اللہ تعالیٰ سے تعلق رکھتے ہیں۔

عراق کے زمانے میں میں نے بہت کثادہ دستی عراق میں ایک مشاہد سے کام لینا شروع کر دیا۔ اس کا نتیجہ یہ ہوا کہ میں قرض کے بوجھ تلے دب گیا۔ ہوتا یہ تھا کہ جب کسی کو کوئی ضرورت پیش آتی، وہ مجھ سے طالب امداد ہوتا اور میں کسی نہ کسی طرح اس کی مدد کرتا۔ اس طرح لوگوں کے مطالبات روز بروز بڑھنے لگے اور قرض خواہوں نے الگ تنگ کرنا شروع کر دیا۔ عراق کے ایک سردار نے جو میرے اس حال سے واقف تھا مجھے لکھا کہ کونے جو طریق کار اختیار کیا ہے اس سے پیدا شدہ پریشانیاں عبادت اور ذکر الہی میں مانع نہ ہو جائیں۔ یوں اندھا دھند روپیہ خرچ کرنا اچھا نہیں ہے۔ خداوند تعالیٰ اپنے بندوں کی ضروریات کے لیے بہت کافی ہے اور اس کے سوائے کسی میں یہ قدرت نہیں ہے کہ وہ ہر بندے کی کفالت کر سکے۔ میں نے اس نیک دل سردار کی اس پُر حکمت بات کو گہرے میں باندھ لیا اور اس تنگی سے چھٹکارا حاصل کیا۔

حضرت داتا گنج بخشؒ نے حصول معرفت کی خاطر بے قدر ریاضت و عبادت حکم مرشد کی، صوف کا لباس پہنا، رضاۓ الہی اور علم کے لیے در بدر کی خاک چھانی۔ حب الہی میں فقر و فاقہ کیا۔ عشق حقیقی کی خاطر صبر و ضبط سے کام لیا حتیٰ کہ ایک روز آیا آیا کہ اللہ ان پر مہربان ہوا اور تکمیل معرفت ہوئی اور وہ وقت آ گیا کہ آپ کے ظاہری اور باطنی علم سے مخلوق خدا فائدہ اٹھائے اور آپ کی صحبت سے فیض

پائے۔ چنانچہ آپ کے مُرشد حضرت ابوالفضل بن حسن ختلی نے آپ کو حکم دیا کہ تم لاہور روانہ ہو جاؤ اور وہاں جا کر رُشد و ہدایت کا فریضہ انجام دو۔ حضرت علی ہجویری کے مُرشد بھائی حضرت ابوالفضل بن حسن ختلی کے ایک اور مرید، حضرت شاہ حسین زنجانی پہلے سے لاہور میں موجود تھے اور اپنے وقت کے ولی کامل تھے، اس لیے حضرت علی ہجویری نے مُرشد کا حکم سن کر دریافت کیا کہ پیر و مُرشد! وہاں تو حضرت حسین زنجانی موجود ہیں اور وہ قطب الاقطاب ہیں، پھر وہاں میری کیا ضرورت ہے؟ حضرت ابوالفضل بن حسن ختلی نے فرمایا کہ تمہیں اس سے کیا تم لاہور روانہ ہو جاؤ۔

مُرشد سے لاہور جانے کا حکم ملنے کے بعد آپ مُرشد سے رخصت ہو کر سفر لاہور اپنے وطن غزنی آئے۔ اُس زمانے میں غزنی سے لاہور تک کا راستہ کافی دشوار گزار تھا کیونکہ اس راستے میں شمالی سرحدی علاقہ پڑتا ہے جس کا زیادہ حصہ پہاڑی ہے۔ چنانچہ آپ تین آدمیوں کے قافلے کی صورت میں لاہور کی طرف چل دیے آپ کے ساتھ شیخ احمد حمادی سرفی اور شیخ ابوسعید ہجویری تھے۔ اللہ کے یہ مینوں درویش انتہائی مشقت کے بعد پہاڑی علاقے کو عبور کرتے ہوئے پناہ اور آئے اور پھر وہاں سے منزل بہ منزل لاہور آئے۔ راستے میں آپ کو پنجاب کے دریاؤں کو عبور کرنا پڑا۔ آپ کی لاہور میں آمد کا سن ۴۳۱ھ بمطابق ۱۰۴۱ء ہے۔

میراں حسین زنجانی کا جنازہ  
جب آپ لاہور میں آئے تو شام ہو چکی تھی، اس لیے بیرون شہر ہی شب بائش ہوئے۔ دوسرے روز لاہور کے شہر کی مشرقی جانب سے آپ کا گزر ہوا، تو آپ نے ایک جنازہ دیکھا لوگوں سے دریافت کرنے پر معلوم ہوا کہ یہ جنازہ قطب لاہور حضرت شاہ حسین زنجانی المعروف میراں حسین زنجانی کا ہے تو اس وقت آپ کو اپنے مُرشد کا حکم یاد آیا کہ جب انہوں نے آپ کو لاہور جانے کا حکم دیا تھا تو آپ نے جواب دیا تھا کہ وہاں تو میرے پیر بھائی حسین زنجانی موجود ہیں تو پھر میرے جانے کی کیا ضرورت ہے۔ مگر جب آپ

نے حضرت حسین زنجانی کے جنازہ میں شرکت کی تو مرشد کے حکم کی حکمت واضح ہو گئی۔  
 حضرت علی ہجویریؒ نے تشریف آوری کے بعد لاہور میں قیام کیا جہاں  
 قیام لاہور آجکل آپ کا آستانہ ہے۔ یہ علاقہ اس زمانے میں لاہور شہر کی آبادی  
 سے باہر تھا اور بے آباد تھا۔ اللہ کے فیروں نے ہمیشہ ہی دیرانے اور خلوت کو پسند  
 فرمایا ہے۔ اسی لیے حضرت علی ہجویریؒ نے آبادی سے باہر دیرانے میں ڈیرہ جھایا۔  
 آپ کی تشریف آوری سے قبل خطہ لاہور اسلام سے روشناس ہو چکا تھا کیوں کہ  
 آپ سے پہلے یہاں مسلمان سپاہی جو مسلمان فاتحین کے ساتھ آئے تھے آباد ہو  
 چکے تھے مگر ان کے علاوہ اولیاء اللہ بھی اس سر زمین میں شمع اسلام کو منور  
 کر چکے تھے۔ آپ سے قبل جن بزرگوں نے لاہور میں تبلیغی خدمات سر انجام دیں ان  
 میں حضرت سید حسین زنجانی المعروف میراں حسین زنجانی، حضرت یعقوب زنجانی المعروف  
 شاہ صدر دیوان زنجانی، حضرت موسیٰ زنجانی اور حضرت سید اسماعیل بخاری مدفون ہال  
 روڈ لاہور کے اسماء گرامی قابل ذکر ہیں اور یہ حضرات آپ سے قبل رشد و ہدایت کا  
 سلسلہ جاری کر چکے تھے۔ مگر آپ کے آنے سے، آپ سے قبل کے سلسلہ کو مزید  
 تقویت پہنچی اور اسلام کو بہت زیادہ فروغ حاصل ہوا۔

لاہور میں تشریف آوری پر آپ کی ملاقات ایک  
 شیخ حاتم الدین کے ملاقات بزرگ شیخ حاتم الدین سے بھی ہوئی۔ یہ بزرگ بھی  
 حضرت مخدوم علی ہجویریؒ کی تشریف آوری سے قبل اہل لاہور کو اسلام کا پیغام دے  
 چکے تھے۔ خود حضرت علی ہجویریؒ نے دیار ہند میں ان سے ملاقات کا حال بیان کیا  
 ہے اور ان کے متعلق تعریفی کلمات استعمال کیے۔ چنانچہ لکھتے ہیں :

”شیخ حاتم الدینؒ ایک پاک طینت بزرگ تھے، انہوں نے اٹھتر سال  
 کی عمر میں انتقال کیا، میں ان کی بیماری کے آخری دن ملاقات کے لیے  
 گیا، اس وقت ان پر نزع کی کیفیت طاری ہو چکی تھی، مجھے دیکھ کر



کہا کہ اے میری جان! دعا کر کہ میرا انجام بخیر ہو!

سب سے پہلے جس غیر مسلم کو آپ نے حلقہ بگوش اسلام  
 شیخ ہندی کا قبولِ اسلام کیا وہ والی کابل و غزنی کی طرف سے پنجاب کا نائب  
 حاکم رائے راجو تھا، جو ہندو تھا۔ گورنر پنجاب رائے راجو ایک مشہور و معروف شخصیت  
 کا حامل تھا۔ رائے راجو نے جس طرح اسلام قبول کیا اس کا واقعہ اس طرح بیان  
 کیا جاتا ہے کہ ایک روز ایک بوڑھی عورت اس طرف سے گزری جس کے سر پر دودھ  
 کا مٹکار رکھا ہوا تھا۔ آپ نے اس عورت کو بلا کر کہا کہ تم اس دودھ کی قیمت لے لو اور  
 یہ دودھ ہمیں دے دو۔ اس عورت نے جواب دیا کہ یہ دودھ میں نہیں دے سکتی چونکہ  
 یہ دودھ ہم کو مجبوراً رائے راجو جوگی کو دینا پڑتا ہے۔ اگر نہ دیں تو اس کا یہ اثر ہوتا  
 ہے کہ جانوروں کے تھنوں سے بجائے دودھ کے خون نکلنے لگتا ہے۔ آپ اس  
 عورت کی بات سن کر مسکرائے اور فرمایا کہ اگر تم یہ دودھ ہمیں دے دو گی تو اللہ تعالیٰ  
 کے فضل سے تمہاری گائیں بہت سا دودھ دیں گی اور جانوروں پر کوئی اثر  
 نہیں ہوگا۔ چنانچہ اس عورت نے آپ کو دودھ دے دیا۔ آپ نے اس دودھ  
 میں سے تھوڑا سا تو پی لیا اور باقی دودھ دریا میں پھینک دیا۔ جب بوڑھی عورت  
 گھر واپس آئی اور شام کو جانوروں کو دوہا تو جانوروں نے اس قدر زیادہ دودھ  
 دیا کہ سارے برتن بھر گئے اور دودھ ختم نہیں ہوا۔ یہ خبر آنا قاتا قرب و جوار کے  
 دیہات میں پھیل گئی اور لوگ دور دراز دیہات سے اپنے اپنے جانوروں کے  
 دودھ آپ کے پاس لانے لگے۔ آپ کا یہ دستور تھا کہ آپ تھوڑا سا دودھ ان  
 کے ٹٹکے میں سے پی کر باقی دودھ دریا میں پھینک دیا کرتے تھے اور جب ان  
 لوگوں نے گھر جا کر اپنے اپنے جانوروں کو دوہا تو انہوں نے بھی بے حساب  
 دودھ دیا۔ اس کرامت کا یہ نتیجہ ہوا کہ اب کوئی دودھ والا بھی رائے راجو جوگی  
 کی طرف رخ نہیں کرتا تھا۔ اور آپ کے پاس جوق در جوق لوگ آنے لگے۔

رائے راجو کو جب اس بات کا علم ہوا تو بہت پریشان ہوا اور آپ کی خدمت میں حاضر ہو کر کہنے لگا کہ دودھ تو آپ نے ہمارا بند کر دیا ہے، اب میں آپ کا کوئی اور کمال دیکھنے آیا ہوں۔ آپ نے فرمایا میں کوئی جادوگر تو ہوں نہیں جو کالائے دکھاسکوں۔ میں تو ایک عاجز و مجبور انسان ہوں باقی اگر تم میں کوئی کمال ہے تو دکھاؤ۔ چونکہ اس جوگی نے بڑی بڑی ریاضتیں کی تھیں اور مجاہدہ میں زندگی گزارنی تھی، اس نے آپ کے سامنے کئی کرشمے دکھائے حتیٰ کہ ہوا میں اُڑنے لگا۔ جب وہ ہوا میں اُڑ رہا تھا تو آپ نے اپنی جوتی مبارک اس کی طرف پھینک دی۔ چنانچہ وہ جوتیاں اس کے سر پر پڑنے لگیں۔ جب حق کے سامنے باطل کی کوئی پیش نہ گئی تو اس نے آپ کی خدمت میں حاضر ہو کر اسلام قبول کیا اور آپ کے دستِ حق پر بیعت ہو گیا۔ اس بیعت کے بعد آپ اس کی باطنی اور روحانی اصلاح فرماتے رہے۔

چنانچہ تحقیقاتِ حقیقی میں درج ہے :

”رائے راجو حاکم پنجاب کا نائب تھا۔ وہ حضرت کامرید ہو کر مسلمان ہو گیا۔“

چونکہ یہ پہلا ہندو بلکہ پہلا ہندوستانی تھا جو حضرت کے ہاتھ پر مسلمان ہوا تھا اس لیے حضرت نے اپنی دلی خواہش سے بطور یادگار اس کا نام ”شیخ ہندی“ رکھا۔ سابقہ سجادہ نشین انہی کی اولاد سے تھے۔

حضرت دانا صاحب نے لاہور میں تشریف لاکر سب سے پہلے لاہور میں تعمیر مسجد ایک مسجد تعمیر کرائی۔ چنانچہ موجودہ مسجد جو بعد میں از سر نو تعمیر ہوئی ہے۔ ان کے ادب و احترام اور یادگار کے طور پر اسی مسجد کی زمین پر تیار کرائی گئی ہے۔ یہ مسجد آپ نے اپنی گرہ سے بنوائی۔ اور کون کہہ سکتا ہے کہ دیگر مزدوروں کے ساتھ آپ نے بھی کس خلوص، کس جوش و شوق اور ولولہ سے دیواریں چنی ہوگی۔ پخت ڈال ہوگی اور سر پر مٹی کی ٹوکریاں اٹھائی ہوں گی۔

آپ کی تشریف آوری سے پہلے گواکس ملک میں اسلام کا زیادہ چرچا نہ تھا۔ تاہم مسلمان خواہ وہ غیر ملکی ماکم تھے خواہ وہ لوگ جو ہندوستان میں مسلمان ہو گئے تھے ضرور موجود تھے۔ اور ان کے لیے مسجدیں تھیں۔ لیکن یہ پہلی مسجد تھی، جو ایک مسلمان ولی اللہ نے اپنے صرف سے اور اپنے ہاتھوں سے لاہور میں تعمیر کی۔

**مسجد سے متعلق ایک کرامت** شہزادہ داراشکوہ سفینۃ الاولیاء میں لکھتے ہیں کہ جب حضرت نے یہ مسجد بنائی تو اور مسجدوں کی نسبت اس کے قبلہ کا رخ ذرا سا بظاہر مسجد کا رخ جنوب کی سمت کو مائل معلوم ہوتا تھا، اس لیے لاہور کے علماء نے اس پر اعتراض کیا کہ اس مسجد کا رخ صحیح نہیں ہے۔ آپ نے اس وقت تو ان کے اعتراض کا کوئی جواب نہیں دیا۔ جب مسجد بن کر مکمل ہو گئی تو ایک دن تمام شہر کے علماء کو مدعو کیا اور جب نماز کا وقت ہوا تو خود نماز پڑھائی۔ جب نماز سے فارغ ہو گئے تو تمام حضرات سے فرمایا کہ تم لوگ اس مسجد کے قبلہ پر اعتراض کرتے تھے۔ اب دیکھو کہ قبلہ کس طرف ہے جب انہوں نے نظر اٹھا کر دیکھا تو یکبارگی قبلہ بالمشافہ بچشم ظاہر نظر آیا۔ حضرت نے فرمایا بتاؤ قبلہ کدھر ہے۔ قبلہ کو سیدھے رخ پر دیکھ کر سب معترضین نادم ہوئے۔ اور آپ سے معذرت چاہی۔ آپ کی کرامات کے ذریعہ گرد و نواح میں شہرت پھیلی اور بے شمار لوگ آپ کی بزرگی اور ولایت کے قائل ہوئے۔

لاہور میں حضرت مخدوم علی بچویری کی درسگاہ تھی اسی کو آپ نے اپنی تمام تبلیغی و تدریسی سرگرمیوں کا مرکز بنایا۔ اس مسجد میں آپ باقاعدہ درس دیا کرتے تھے اور یہیں مسلمان طالب علم آپ سے عربی اور قرآن حکیم کے اسباق لیتے تھے۔ اس مسجد کے ساتھ آپ نے ایک حجرہ تعمیر کرایا تھا۔ تبلیغ و تدریس کے بعد آپ اسی حجرہ میں استراحت فرماتے تھے۔ یہ مسجد مرور ایام سے بے نشان ہو گئی۔ اللہ اسے بکام

نشان اس رنگ میں آج بھی موجود ہے۔

آپ نے درس و تدریس کے بارے میں خود رسالہ کشف اسرار میں تحریر کیا ہے کہ جب میں ہندوستان پہنچا اور نواحِ لاہور کو جنتِ نظیر پایا تو یہیں بیٹھ گیا اور لوگوں کو پڑھانا شروع کیا، لیکن جب مجھے معلوم ہوا کہ اس طریق سے حکومت کی بوداغ میں پیدا ہو رہی ہے تو میں نے لوگوں کو درس دینا بھی چھوڑ دیا۔

آپ نے سنتِ مصطفیٰ صلی اللہ علیہ وسلم کے مطابق ازدواجی زندگی اختیار کی لیکن آپ اپنی زندگی کی طرف زیادہ مشغول نہ ہوئے جس طرح کہ ایک عام دنیا دار اس زندگی میں مشغول ہو جاتا ہے کشف الخجوب کے مطالعے سے معلوم ہوتا ہے کہ حضرت علیؓ جویریؓ نے دو نکاح کیے۔ پہلی شادی ابتدائے جوانی میں ہوئی مگر وہ عقیقہ جلد ہی وفات پا گئیں۔ پہلی بیوی کے انتقال کے بعد تخرید اختیار کر لیا۔ یہ سلسلہ تقریباً گیارہ سال تک قائم رہا حتیٰ کہ دوسرے نکاح کا موقع خود بخود فراہم ہو گیا جس کے بارے میں آپؓ اس طرح فرماتے ہیں:

”میں کہ علی بن عثمان جلابی ہوں۔ خداوندِ کریم نے مجھے گیارہ برس تک نکاح کی آفت سے بچایا ہوا تھا مگر تقدیر نے آخر مجھے نکاح میں گرفتار کر دیا اور ارادہ و خواہش کے بغیر اس فتنے میں پھنس گیا۔ واقعہ یہ ہوا کہ میں ایک پری صفت کا بن دیکھے عاشق و شفیقہ ہو گیا۔ ایک سال اسی پریشانی اور اضطراب میں مبتلا رہا۔ چنانچہ نزدیک تھا کہ میرا دین و ایمان تباہ ہو جائے کہ حق تعالیٰ نے اپنے کمال لطف و کرم سے عسرت و عفت کو میرے قلب کے استقبال کے لیے بھیجا اور اپنی رحمت و اعانت سے مجھے اس عظیم فتنے سے نجات دی۔“

مگر ایسا معلوم ہوتا ہے کہ آپ متاہل زندگی کو اپنہ نہیں کرتے تھے اور دونوں

شادیاں آپ نے اپنے والدین کے حکم کی تعمیل میں کی تھیں۔ آپ کی دوسری بیوی بھی



صرف ایک سال زندہ رہیں اور آپ جلد ہی اس بار سے سبکدوش ہو گئے۔ ان دنوں میں سے کسی نہ کسی بیوی کے لطن سے اولاد بھی پیدا ہوئی، کیونکہ آپ کی کنیت "ابو الحسن" سے ظاہر ہوتا ہے کہ آپ کے یہاں فرزند تولد ہوا جس کا نام آپ نے حسن رکھا، مگر ایسا معلوم ہوتا ہے کہ آپ کا یہ بیٹا صغریٰ میں فوت ہو گیا تھا۔

حضرت علی ہجویریؒ کے قدم سے اہل پنجاب اور تبلیغ اور فیوض و برکات اہل لاہور کو بالخصوص بہت سے روحانی فیوض نصیب ہوئے۔ اور سینکڑوں ہزاروں لوگوں کو آپ کے اخلاقِ حسنہ اور کلامِ پرتاثر سے اسلام کی لازوال نعمت میسر ہوئی۔

آپ کی زندگی اور آپ کے کلام اور کام نے وہ کام کیا جو تیر و تہنگ، تیغ و تبر اور توپ و بندوق سے بھی ناممکن تھا۔ لوگ جوق در جوق حلقہ اسلام میں داخل ہوتے تھے، اور اس منظرِ نورِ خدا، عارفوں کے پیر اور کاملوں کے رہنما کی توجہ سے تاریکی سے روشنی اور جہالت سے شائستگی، بے علمی سے علم اور کفر سے اسلام میں آتے تھے۔ بلکہ اس نخلے کی خوش نصیبی تھی کہ خدائے عز و جل نے آپ جیسی ہستی کو یہاں مامور فرمایا، جہاں نہ صرف آپ کی حیات میں لوگ اسلام کی دولت سے مالا مال ہوتے رہے بلکہ آپ کے وصال مبارک کے بعد بھی اس مرجعِ خلائق مزارِ پرولی، غوث، قطب، ابدال اور قلندر حاضر ہوتے اور اپنی روحانی منازل کی تکمیل کرتے رہے ہیں۔

آپ کی تبلیغ کے بارے میں مفتی غلام سرور کا بیان ہے کہ:

"انہوں (حضرت مخدوم علی ہجویریؒ) نے لاہور میں آکر ہنگامہ فضیلت و مشیخت گرم کیا۔ دن کو طالب علموں کی تدریس اور رات کو طالبانِ حق کی تلقین ہوتی۔ ہزاروں جاہل ان کے ذرا سے عالم۔"

۱۰ سوانح حضرت دانا گنج بخشؒ

ہزاروں کافر مسلمان، ہزاروں گمراہ رو بہ راہ، ہزاروں دیوانے صاحب عقل و ہوش، ہزاروں ناقص کامل اور ہزاروں فاسق نیکو کار بن گئے۔ تمام زمانے نے ان کی غلامی کو اپنا فخر تصور کیا۔ اس وقت لاہور مرجع علماء و فضلاء تھا۔ دور دور سے شیخ حضرت کی خدمت میں آکر بہرہ پانا ہوتے۔" لے

حضرت مخدوم علی ہجویریؒ اسلام کے پہلے مبلغ نہ تھے بلکہ آپ سے پہلے یہاں اسلام پہنچ چکا تھا، اور بہت سے غیر مسلم حلقہ بگوش اسلام ہو چکے تھے لیکن پھر بھی آپ کے زمانے میں لاہور میں ہندوؤں کا بہت زیادہ زور تھا۔ اس لیے تبلیغ دین کے سلسلے کو جاری رکھنے کے لیے آپ کو بے شمار تکالیف اور مصائب کو برداشت کرنا پڑا۔ بلکہ لاہور میں دینِ مصطفیٰ کی شمع کو دوبالا کرنے کا سہرا آپ کے سر پر ہے۔

حضرت علی ہجویریؒ کی دوبارہ لاہور میں تشریف آوری آپ لاہور میں دوبارہ ۱۲۳۱ھ میں آئے اور یہاں ۲۱ سال سے کچھ عرصہ زائد گزارنے کے بعد واپس اپنے مرشد کے پاس گاؤں بیت الحن جو شام میں دمشق کے قریب واقع تھا گئے اور آپ کی موجودگی میں آپ کے مرشد کا انتقال ۱۲۵۳ھ میں ہوا۔ ان کے وصال کے بعد آپ دوبارہ لاہور تشریف لائے اور علم و عرفان کے دریا بہانے میں مصروف ہو گئے۔

ذاتِ خداوندی نے آپ کو علوم ظاہری اور باطنی سے بہت نوازا تھا اور خاص حضرت علی ہجویریؒ کی تصنیفات اور باطنی سے بہت نوازا تھا اور خاص اللہ تعالیٰ نے دینِ اسلام کے امراء و رموز عطا فرمائے جو بہت کم اولیاء کو نصیب

ہوئے۔ پھر اس کے ساتھ ساتھ آپ نے حصولِ علم کے لیے جو سیر و سیاحت کی، اس سے آپ کو بے حد مشاہدات کا حصول ہوا۔ چنانچہ آپ نے مخلوق خدا کو راہِ راست پر لانے کی خاطر اور طالبانِ معرفت کی راہ نمائی کے لیے چند گراں قدر کتب تصنیف کیں جن میں سے کشف المحجوب خاص طور پر قابلِ ذکر ہے آپ کی تصانیف میں شریعت اور علم و عرفان کا سمندر موجزن ہے۔ اہل نظر کو آپ کی کتب سے تلاشِ حق کی منزل کو پانے میں راہنمائی حاصل ہوئی۔ اس لیے کہا جاتا ہے کہ جس صوفی کو کوئی ظاہر مرشد کی راہنمائی نہ مل سکے تو وہ آپ کی کتب کا مطالعہ کرے تو راہِ حق مل جاتا ہے۔ آپ نے سب سے پہلی تصنیف ۱۲ سال کی عمر میں لکھی۔ آپ نے جو کتب لکھیں ان کا خاکہ حسبِ ذیل ہے۔

۱۔ دیوانِ شعر: یہ آپ کی سب سے پہلی تصنیف تھی۔ یہ دیوانِ صوفیانہ اور عارفانہ کلام پر مبنی تھا۔ اس کی نسبت وہ خود ہی لکھتے ہیں کہ ایک شخص نے پڑھنے کے لیے لیا۔ ایک ہی نسخہ میرے پاس تھا، وہ دے دیا۔ اس غارت گرنے دیوان میں جہاں میرا نام آتا تھا، اپنا نام لکھ دیا اور میری ساری محنت ضائع کر دی۔

۲۔ منہاج الدین: یہ آپ کی دوسری تصنیف ہے اکیس اذان کا شریعتی پہلی تصنیف ہی کی طرح ہوا۔ یہ کتاب طریقِ تصوف کے بیان میں تھی اس میں اصحابِ صفہ کے مناقب تفصیل سے بیان کیے گئے تھے اس کے علاوہ کتاب میں حضرت الحسین بن منصور حلاج کے احوال کی ابتدا اور انتہا کو بیان کیا گیا۔

۳۔ البیان لایل العیان: یہ آپ کی تیسری کتاب تھی اس میں اہل دنیا اور دنیا داری کی ناپائیداری پر روشنی ڈالی گئی ہے اور جن لوگوں کو معرفت حاصل ہوتی ہے وہ دنیا کی طرف متوجہ نہیں ہوتے۔

۴۔ اسرار الخرق والمونیات: یہ کتاب شیخ و مرید کے باب میں لکھی گئی ہے چنانچہ اس کا ذکر بھی آپ نے کشف المحجوب میں اس موقع پر کیا ہے جہاں شیخ

کے آداب و فضائل کا بیان ہے۔

۵۔ بحر القلوب : یہ کتاب بھی ناپید ہے لیکن اس کا ذکر آپ نے کشف المحجوب

میں کیا ہے۔ اس کتاب میں باب جمع میں ایک طویل فصل بیان کی ہے۔

۶۔ کتاب فنا و بقا : بچپن اور علمی ناچختگی کے دور میں لکھی گئی۔

۷۔ بالرعایت بحقوق اللہ : یہ آپ کی ساتویں کتاب ہے اس میں مسئلہ

توحید پر روشنی ڈالی گئی ہے۔ اس میں اللہ تعالیٰ کے ان حقوق کو بھی بیان کیا گیا

ہے جو بندوں پر عائد ہوتے ہیں اور جو لوگ کئی خداؤں کو مانتے ہیں ان کا قوی

دلائل سے رد کیا ہے۔ یہ کتاب بھی نایاب ہے۔

۸۔ کشف الاسرار : یہ ایک چھوٹی سی کتاب ہے، لیکن تصوف اور معرفت

کے نکات و رموز سے مالا مال ہے۔ اس کتاب کا ایک ایک نکتہ کئی کئی صنفیات

کی تشریح کا محتاج ہے۔ یہ کتاب لاہور میں لکھی گئی۔

۹۔ شرح کلام : یہ کتاب حضرت حسین بن منصور حلاج کے کلام کی شرح پر لکھی گئی تھی

جس میں منصور کے کلام کے باطنی نقاط پر روشنی ڈالی گئی، لیکن یہ بھی ناپید ہے۔

۱۰۔ کشف المحجوب : یہ تصوف کے موضوع پر آپ کی ایک معرکہ الآرا کتاب ہے جو

ہر دور میں مقبول عام ہے۔ آپ کی تمام تصانیف سے یہی ایک تصنیف ایسی ہے جو

ضخیم ہے اور عام ملتی ہے۔ کشف المحجوب میں تصوف و معرفت کا کوئی ایسا پہلو نہیں

جو نظر انداز کیا گیا ہو۔ یہ کتاب گم گشتگان راہ ضلالت کے لیے ایک چراغ ہدایت

ہے۔ اصل کتاب فارسی میں ہے۔ مگر اب اس کے اردو میں اور دنیا کی مختلف زبانوں

میں تراجم چھپ چکے ہیں۔ اس کتاب کو آپ نے اپنے وطن میں لکھنا شروع کیا لیکن

جب آپ لاہور آئے تو اسے ساتھ لے آئے اور لاہور میں اس کی تکمیل کی اور زیادہ

حصہ لاہور میں تصنیف شدہ ہے کیونکہ اسی کتاب میں لکھا ہے کہ یہ کتاب حضرت ابوسعید

جویری جو آپ کے ساتھ آئے تھے کے کہنے پر لکھی گئی تھی۔ یہ کتاب تصوف کے موضوع



پر ایک نادر خزانے کی حیثیت رکھتی ہے۔

## حضرت علی ہجویریؒ کی شاعری

آپ نے عشق الہی کے غلبہ میں اگر کئی اشعار کے جو حقیقت اور معرفت سے لبریز تھے۔ آپ کی شاعری پر شتمل دو کتب تھیں۔ ایک دیوان شعر اور دوسرا سالہ کشف اسرار ان میں پہلی کتاب تو ناپید ہے اور دوسری کتاب ملتی ہے۔

کشف الاسرار میں بھی آپ نے اپنے دیوان کا ذکر کیا ہے اور لکھا ہے کہ "میں نے بہت سے شعر کے ہیں۔ بلکہ ایک دیوان بھی تیار کیا ہے جو دیکھنے والوں کی نظر میں بہت پسند اور مرغوب ہوا ہے۔"

شاعری میں آپ نے کسی سے اصلاح نہیں لی۔ اور نہ تکلف اور غور اور تصنع اور دماغ سوزی کو شاعری میں دخل دیا ہے۔ بلکہ بے ساختہ جو کچھ زبان پر آیا ہے۔ اور یاد الہی نے جس قسم کی تڑپ دل میں پیدا کی ہے۔ ویسے ہی اشعار موزوں ہوتے گئے ہیں۔ چنانچہ فرماتے ہیں:

" اے مرید! میں ہر روز یار کے دیدار کو بانا ہوں۔ اور وہ کبھی کبھی مجھے جلوہ بھی دکھاتا ہے۔ اور میں نے اپنے دیوان کو اسی حالت میں کہا ہے کہ جب یار کا منہ دیکھا۔ جو کچھ بے اختیار منہ سے بغیر کسی فکر کے نکلتا گیا دیوان بن گیا۔"

نمونے کے طور پر آپ کی ایک غزل کے چند اشعار درج کیے جاتے ہیں:

اشتیاق تو روز و شب دارم دلا!	عشق تو دارم نہاں و برملا
جاں بخواہم داد اندر کوئے تو	گر مرا آزار آید یا بلار
سوز تو دارم میان جان و دل	میدہم از عشق تو ہر سو صدا
یا خداوند رقیب باں را	مست دریافت بگرداں یا مرا

## حضرت امام گنج بخش کے ارشاداتِ عالیہ

اللہ کے محبوب بندوں کی زبان سے نکلے ہوئے الفاظ عوام الناس اور طالبانِ حق و صداقت کے لیے مشعلِ راہ ہوتے ہیں کیونکہ وہ حکمت اور معرفت سے بھرپور ہوتے ہیں۔ حضرت علیؑ بجزیری اللہ کے نہایت ہی برگزیدہ اور محبوب اولیاء سے ہیں۔ ان کی زبان مبارک سے نکلا ہوا لفظ ہمارے لیے نہایت ہی قیمتی سرمایہ ہے۔ اگر کوئی مسلمان آپ کے ارشادات پر عمل کرنے لگ جائے تو ایک نہ ایک دن اسے ضرور حق و صداقت کا راستہ مل جائے گا۔ آپ کے چند ارشاداتِ عالیہ پیش خدمت ہیں۔

۱۔ آپ فرماتے ہیں: دس چیزیں دس چیزوں کو کھا جاتی ہیں:

- ۱۔ توبہ گناہ کو۔ ۲۔ جھوٹا رزق کو، ۳۔ غیبتِ عمل کو۔ ۴۔ غمِ عمر کو۔ ۵۔ صدقہ بلا کو۔ ۶۔ غصہٴ عقل کو۔ ۷۔ پشیمانی سخاوت کو۔ ۸۔ تکبرِ علم کو۔ ۹۔ نیکی بدی کو۔ ۱۰۔ عدل ظلم کو۔ ۲۔ نفس ایک باغی گناہ ہے۔ کتے کا چہرہ جب تک دباغت اور زنگ نہ کیا جائے پاک نہیں ہوتا۔

۳۔ تصوف اور معرفت کے طریقہ کی بنیاد اور قاعدہ سب بیٹائیت اور اس کے اثبات پر ہے۔

۴۔ غافلِ اُمراء، کاہلِ فقراء اور جاہلِ دریشوں کی صحبت سے پرہیز کرنا، عبادت میں داخل ہے۔

۵۔ عارف کے لیے عالم ہونا ضروری ہے، لیکن ہر عالم عارف نہیں ہوتا۔

۶۔ جب فقیر کو بادشاہ کا قرب حاصل ہو جاتا ہے تو اس کا سامانِ سفر اور توشہٴ آخرت برباد ہو جاتا ہے۔

۷۔ سب نبی ولی ہوتے ہیں مگر ولیوں میں سے کوئی نبی نہیں ہو سکتا۔

۸۔ اپنے سے غائب ہونا حق کی حضوری ہے اور حق کی حضوری سے اپنی غیبت۔

- ۹۔ رُوح ایک لطیف شے ہے جو خدائے بزرگ و بلند کے حکم سے آمد و رفت رکھتی ہے۔
- ۱۰۔ تمہارے ہاتھ پاؤں تمہارے دشمن ہیں جب تم مرو گے تو یہی ہاتھ کہیں گے کہ غیر چیز کو کیوں چھو، پاؤں کہیں گے کہ بڑی جگہ کیوں گئے اور آنکھیں سوال کریں گی تم نے کیوں بڑی نگاہ سے دیکھا۔
- ۱۱۔ نفس کی مثال شیطان کی ہے اور اس کی مخالفت عبادت کا کمال ہے۔
- ۱۲۔ صوفی وہ ہے جس کی گفتار و کردار میں فرق نہ ہو اور جو اخلاق کی تہذیب کا کام کرے۔
- ۱۳۔ بندہ کے لیے سب چیزوں سے زیادہ مشکل خدا کی پہچان ہے۔
- ۱۴۔ جس کو خدا گمراہ کر دے اُس کو کوئی راستہ پر نہیں لاسکتا۔ اور جس کو خدا سیدھی راہ دکھا دے اُسے کوئی گمراہ نہیں کر سکتا۔
- ۱۵۔ خدا کے راستے کے سانکوں کا پہلا مقام توبہ ہے۔
- ۱۶۔ مندرجہ ذیل آٹھ کلمات پر عمل پیرا ہونے سے خدا شناسی حاصل ہوتی ہے۔
- ۱۔ جب نماز ادا کرو تو دل کو قابو میں رکھو۔ ۲۔ نماز باجماعت ادا کرو۔ ۳۔ کسی کے گھر جاؤ تو آنکھ محفوظ رکھو۔ ۴۔ مخلوق خدا کے پاس آؤ تو زبان کی نگہداشت لازمی امر ہے۔ ۵۔ رب العزت کو فراموش نہ کرو۔ ۶۔ موت کو فراموش نہیں کرنا چاہیے۔ ۷۔ جو کسی کے لیے کروا سے مجبور جاؤ۔ ۸۔ جو کوئی بدی کرے اسے فراموش کرو۔
- ۱۷۔ صوفی وہ ہے جس کے ایک ہاتھ میں قرآن مجید اور دوسرے ہاتھ میں سنتِ رسولِ مقبول صلی اللہ علیہ وسلم ہو۔
- ۱۸۔ فقیر کی معرفت (اور آزمائش اور پہچان) کے لیے سیرِ دُنیا سے بہتر کوئی ذریعہ نہیں۔
- ”قل سیرداف الدض“
- ۱۹۔ نماز ایک ایسی عبادت ہے کہ طالبانِ حق اللہ کی راہ میں ابتدا سے لے کر انتہا تک اس ذریعے سے راستہ پاتے ہیں اور اس میں ان کے مقامات کھلتے ہیں۔
- ۲۰۔ اولیاء اللہ خدا کے ملک کے والی اور منتظم ہیں۔ آسمان سے بارش ان کے قدموں

کی برکت سے ہوتی ہے۔ زمین سے پیداوار ان کے احوالوں کی صفائی سے ہوتی ہے۔  
 ۲۱۔ بوڑھوں کو چاہیے کہ وہ جوانوں کا پاس خاطر کریں۔ کیونکہ ان کے گناہ بہت کم ہیں۔  
 اور جوانوں کو چاہیے کہ بوڑھوں کا احترام کریں کیونکہ وہ ان سے زیادہ عابد اور  
 تجربہ کار ہیں۔

۲۲۔ جس کام میں نفسانی غرض آجائے اس سے برکت اٹھ جاتی ہے۔ نفس کو اس کی  
 خواہشوں سے دور رکھنا جنت کے دروازے کی چابی ہے۔

۲۳۔ غذا کے بغیر چارہ نہیں کیونکہ طبیعتوں کا برقرار رکھنا کھانے اور پینے کے بغیر نہیں ہے  
 لیکن شرط مروت یہ ہے کہ حد سے زیادہ نہ بڑھ جائے۔

۲۴۔ مشاہدہ حق اولیاء اللہ کے توسلِ عالی سے حاصل ہو سکتا ہے۔

۲۵۔ اگر کسی مزار یا قبرستان کے قریب سے تمہارا گزر ہو تو ان کے حق میں دُعا لے  
 مغفرت کرنی چاہیے تاکہ وہ تمہارے لیے بھی رب العزت کے حضور دعا گو ہوں۔

۲۶۔ سچ جانو کہ تم ناپاک مٹی کا صرف ایک قطرہ ہو، پھر اس تکبر و نخوت سے کیا حاصل۔

۲۷۔ اگر کسی کی کھجور کی گٹھلی بھی تیرے پاس ہو تو اس کے حوالے کر دے اور اسے  
 اپنے پاس نہ رکھ۔

۲۸۔ رب العزت کے سوا کسی دوسری چیز میں مشغول نہیں ہونا چاہیے۔

۲۹۔ جب کسی دوست کا راز تجھ پر آشکارا ہو جائے تو اس کا اظہار نہ کر کیونکہ منصور  
 علاج نے ایک ذرہ برابر کا اظہار کیا تھا اور اس کے بدلے اسے سردینا پڑ گیا۔

۳۰۔ جو چیز بندے کو خدا سے دُور اور غائب کرے وہ عزت نہیں بدترین قسم  
 کی ذلت ہے۔

## وصال مبارک

فرمانِ خداوندی ہے کہ ہر نفس نے موت کا مزا چکھنا ہے کیونکہ دستورِ الہی نہیں



بدلتا۔ ہرنی اور ولی کو اس دارِ فانی سے کوچ کرنا پڑا۔ آخر اللہ کے اس ولی کامل پر بھی وہ وقت آگیا جب کہ روح اس جدِ خاکی سے بے نیاز ہو کر بارگاہِ رب العزت میں نیاز مند ہو گئی۔ جب آپ کا آخری وقت آیا تو آپ بیمار ہوئے اور چند روز بیمار رہنے کے بعد آپ کا اپنے حج سے وصال ہو گیا۔ آپ کے وصال کے موقع پر شیخ احمد ہندی اور کچھ دوسرے عقیدت مند آپ کی خدمت میں حاضر تھے۔ آپ کے عقیدت مندوں نے آپ کی تجہیز و تکفین کی اور اس روز اس دھرتی کو آپ کے اسودہ خاک ہونے کا شرف حاصل ہوا۔ فضلِ ربی سے انعام یافتہ اللہ کا ولی در پردہ ہو کر خلقِ خدا کو فیضِ رسانی پر مامور ہو گیا۔ حضرت علی ہجویریؒ نے ۶۵ سال کی عمر پا کر ۴۶۵ ھ میں اس دارِ فانی سے کوچ کیا۔ آپ کی تاریخِ وصال ۲ صفر بیان کی جاتی ہے۔ واللہ اعلم بالصواب لیکن کئی مورخین نے آپ کی اس تاریخِ وصال سے اختلاف کیا ہے۔

**مزار اقدس** | آپ کا مزار اقدس لاہور میں بھاٹی دروازہ کے بیرون غزنی جانب ہے اور آپ کا دربار پاک و ہند میں بہت مشہور ہے۔ آپ کا مزار سب سے پہلے سلطان محمود غزنوی کے خاندان میں سے ظہیر الدولہ سلطان ابراہیم بن سلطان محمود غزنوی نے صرف کثیر سے بنوایا تھا۔ اس کے بعد شاہانِ مغلیہ نے بھی مزار اقدس کی توسیع میں مقوڑا سا حصہ لیا۔ مزار اقدس کی مسجد کو گلزار شاہ نامی ایک مخیر شخص نے زر کثیر سے تعمیر کرایا۔ آپ کے مزار اقدس پر رات دن بے شمار حضرات حاضری دیتے ہیں۔ آپ نہ صرف عام لوگوں میں محبوب رہے ہیں بلکہ آپ کے دربار پر تقریباً ہر حاکم وقت حاضر ہوا۔ اسکے علاوہ بے شمار اولیاء کرام نے آپ کے مزار اقدس پر حاضری دی ہے۔ حضرت خواجہ معین الدین چشتیؒ نے آپ کے قدموں میں اعنکاف کیا اور فیوض و برکات کو پایا۔ انہوں نے آپ کو گنج بخش کے نام سے یاد کیا جو بعد میں ہر خاص و عام میں مقبول ہوا۔

**علامہ اقبال کا نذرانہ عقیدت**

سید ہجویر محمد دوم ام مرتداو پیر سخبر اعلم

بند ہائے کو بسا آساں گنخت  
 عہدِ فاروق از جہالشن تازہ شدہ  
 در زمینِ ہندِ نخم سجدہ رنجت  
 حق ز حرف او بلند آوازہ شد  
 از نگاہش خانہ باطل خراب  
 صبح ما از مہر او تابندہ گشت  
 عاشق و ہم قاصدِ تبارِ عشق  
 از جینش آشکارا سرارِ عشق

## حضرت شیخ ابوسعید لاہوریؒ

آپ حضرت داتا گنج بخشؒ کے زمانے کے بزرگ تھے اور کشف المحجوب میں کئی مقامات پر حضرت داتا گنج بخشؒ نے آپ کو مخاطب کیا ہے بلکہ حقیقت یہ ہے کہ ہے کہ کشف المحجوب جیسی عظیم کتاب حضرت ابوسعیدؒ کے سوالات کی وجہ سے لکھی گئی۔ آپ کے بارے میں حضرت داتا صاحب تحریر کرتے ہیں کہ میں تمہاری درخواست کے مطابق مستعد ہو گیا اور اس کتاب سے تمہارا مقصود پورا کرنے کے لیے پختہ ارادہ کر لیا اس کا مقصد یہ ہے کہ تم نے مجھے سوال کے قابل سمجھا اور اپنے واقعہ کے متعلق مجھ سے پوچھا اور اس کتاب کی تالیف کی درخواست کی کیونکہ تمہارا مطلب اس سے فائدہ حاصل کرنا تھا لہذا تمہارے سوال کا حق ادا کرنا مجھ پر واجب ہو گیا اس لیے میں نے کتاب لکھ کر تمہاری مراد پوری کرنے کا پختہ ارادہ کر لیا اور اس کا نام کشف المحجوب رکھا آگے چل کر پھر فرماتے ہیں۔ ”سائل ابوسعید ہجویریؒ نے سوال کیا کہ اندر راہ کرم مطلع فرمائیں۔ کہ راہ تصوف کیا ہے اس راہ پر چلنے والوں کو کون کون سی منازل اور مقامات سے گزرنا پڑتا ہے اور ہر مقام کی کیفیت کیا ہے؟ اہل تصوف کے مختلف مذاہب کی تفصیل کیا ہے؟ تصوف کے رموز و اشارات کیا ہیں؟ خداوند فردا سے محبت کا مقام کیونکر حاصل ہوتا ہے اور لوگوں میں محبت کا جذبہ کیسے پیدا ہوتا ہے؟ ہندائے وحدہ لا شریک کی حقیقت و ماہیت تک عقل انسان کی رسائی کیوں نہیں؟ نفس اتاہ کی اصلاح کے کیا طریقے ہیں

اور لوگ حقیقت سے آگاہی کے بعد اس طرف کیوں نہیں آتے؟ جو لوگ حقیقت پا لیتے ہیں ان کی روح کو تسکین کیسے نصیب ہوتی ہے اور دوسرے متعلقہ امور میں ان سب کا بیان کیجئے۔ ایک اور مقام پر حضرت داتا گنج بخش فرماتے ہیں۔ کہ ”میں تم پر قربان جاؤں۔ علم اور عمل کو جب تک یکجا نہ کریں تو علم پاکیزہ و صاف نہیں ہوتا اور نہ اس کے حاصل کرنے والے کی زندگی میں خلوص پیدا ہو سکتا ہے۔“

حضرت ابوسعید بھویریؒ جن کی رہنمائی کے لیے حضرت داتا صاحبؒ نے کشف المحجوب لکھی ہے ان کا نام کتاب مذکور میں ہر جگہ انتہائی مجتہد اور پیار سے کیا گیا ہے۔ کتاب کے آخر میں فرماتے ہیں۔

”اور ابوسعید بھویریؒ تجھے اور اس کتاب کا مطالعہ کرنے والے دوسرے لوگوں کو وصیت کرتا ہوں۔ کہ اس کتاب میں جن حکام خداوندی پر زور دیا گیا ہے ان کی ہمیشہ تکمیل کرتے رہو اور اہمیت و توفیق عطا کرنا تو پروردگار عالم کے اختیار میں ہے۔ آپ کی قبر بھی حضرت داتا گنج بخش کے مزار اقدس کے دوسری طرف ہے۔ حضرت داتا گنج بخش۔ حضرت شیخ احمد حمادی سرخسی اور حضرت شیخ ابوسعید بھویریؒ کی قبور ایک تہہ خانہ میں ہیں۔ موجودہ گنبد کے نیچے ان کے نشانات ہیں۔“

## حضرت شیخ احمد حمادی سرخسیؒ

حضرت سید علی بھویری المعروف بہ حضرت داتا گنج بخشؒ لاہوری کے مزار پر انوار کے ساتھ بنز گنبد کے نیچے آپ کی چھوٹی سی قبر ہے۔ آپ سرخس کے رہنے والے اور حضرت داتا گنج بخشؒ کے رفیق خاص تھے بلذات اسلامیکل سیر و سیاحت اور قیام لاہور کے دوران آپ کے ساتھ رہے۔ سرخس خراسان کا قدیم شہر ہے جو نیشاپور اور مرو کے درمیان واقع ہے۔ یہ شہر شیخ صالح لقمان سرخسی کی طرف منسوب ہے۔ ابن بطوطہ نے اس کا ذکر اپنی کتاب میں کیا ہے جب کہ وہ وہاں گیا تھا۔

شیخ احمد حامدی ماورالنہر کے سفر میں حضرت دامانگنج بخش کے ہمراہ تھے آپ نے اس سے پوچھا کہ تم نکاح کیوں نہیں کرتے۔ انہوں نے عرض کی کہ اس کی چنداں ضرورت نہیں ہوتی۔ جب ان سے دریافت کیا گیا کہ اس کی کیا وجہ ہے تو اس کا جواب شیخ احمد نے یہ دیا کہ ”میں اپنے نلنے میں یا تو اپنے آپ سے غائب ہوتا ہوں یا حاضر۔ جب غائب ہوتا ہوں تو دونوں جہانوں کی مجھے خبر نہیں ہوتی اور جب حاضر ہوتا ہوں تو اپنے نفس کو اس حالت میں رکھتا ہوں کہ ایک روٹی کو ہزار حوروں سے بہتر سمجھتا ہوں۔“ ایک دوسرا واقعہ صاحب کشف المحجوب یوں تحریر فرماتے ہیں کہ میں نے ان سے ایک واقعہ دریافت کیا کہ تیری تو بکس طرح ہوئی تو آپ نے جواب دیا کہ ایک دفعہ میں سرخس سے باہر جنگلوں میں چلا گیا اور ایک عرصہ تک وہاں اپنے اونٹوں کے ساتھ رہا۔ میری عادت تھی کہ جس دن میں کسی مسافر کو اپنے حصہ کا کھانا کھلا دیا کرتا تھا وہ دن میرے لیے خوشی کا باعث ہوتا تھا۔ ایک دفعہ کا واقعہ ہے کہ ایک شیر آیا اور میرے اونٹ کو مار کر بلندی پر جا بیٹھا اور چیخ ماری اس گرج سے اردگرد کے درندے از قسم بھیڑیے۔ لومڑا اور گیدڑ وغیرہ آگئے۔ ان کے آنے پر شیر نے اونٹ کو پھاڑ ڈالا اور پھر دوبارہ بلندی پر جا بیٹھا اب تمام جانور اونٹ کا گوشت مزے لے لے کر کھانے لگے جب وہ سب سیر ہو کر چلے گئے تو شیر نیچے اتر آیا کہ وہ بھی کچھ کھالے کہ اتنے میں ایک ننگڑی لومڑی نظر آئی جو اس طرف کو آ رہی تھی۔ شیر واپس چلا گیا جب وہ بھی کھا کر چلی گئی تو شیر آگیا اور اس نے بھی تھوڑا سا گوشت کھایا۔ میں دُور سے یہ سب کچھ دیکھتا رہا۔ شیر میرے پاس آیا اور ایلٹے رہانی سے یوں گویا ہوا۔ اے احمد۔ لقموں کا ایشار کرنا بھی کوئی ایشار ہے۔ اگر مرد ہے تو اپنی جان کی بھی پروا نہ کر۔ لقموں کا ایشار تو حیوان بھی کر سکتے ہیں۔ تو انسان ہے تجھے لائق ہے کہ اپنے ایشار میں انسانیت کا ثبوت دے۔ احمد حامد خستی فرماتے ہیں کہ جب میں نے شیر کی باتیں سنیں تو مجھ پر ایشار کے اسرار کھلے اور میں نے دنیا کے تمام معاملات سے توبہ کر لی اور یہی میری زندگی کا ابتدائی دن تھا۔



## حضرت شیخ حسام الدین لاہوریؒ

حضرت ذاتا گنج بخش لاہور کے رسالہ کشف الاسرار میں ایک قدیم لاہوری بزرگ شیخ حسام الدین کا ذکر ملتا ہے جو حضرت سید علی ہجویریؒ کے لاہور آنے سے قبل ہی لاہور میں رشد و ہدایت اور تلقین و ارشاد میں مشغول تھے حضرت ذاتا گنج بخش بیان کرتے ہیں کہ شیخ حسام الدین ایک پاک طینت بزرگ تھے۔ انھوں نے بعمر ۸ سال لاہور میں وصال فرمایا ان کی بیماری کے آخری دن ان کی عیادت کے لیے گیا تو ان پر نزع کا عالم طاری تھا۔ مجھے دیکھ کر کہا کہ اے میری جان دُعا کرو کہ میرا انجام بخیر ہو۔ جس وقت وہ آخری سانس لے رہے تھے تو میں ان کے منہ کے قریب اپنے کان لے گیا۔ اس وقت ان کی زبان پر یہ الفاظ جاری تھے۔ اَللّٰهُمَّ اَنْتَ رَبِّيْ وَ اَنَا عَبْدُكَ دَاۤءِیَ مِیْرَیْ رَبِّیْ تُوْمِیْرَ اَدْبِیْ ہے اور میں تیرا بندہ ہوں۔

میں نے ان سے عرض کی کہ اے شیخ میرے حق میں دعائے خیر فرمائیے تو انھوں نے فرمایا کہ اے علی۔ کسی کا دل نہ دکھانا اور کوشش کرنا کہ تجھ سے ناراض نہ ہو جس قدر ممکن ہو۔ لوگوں کے ساتھ احسان سے پیش آنا۔ مگر باوجود اس بات کے بھی کسی کو اپنا دوست نہ سمجھنا نیز اپنے علم کو صنایع نہ کرنا بلکہ اس سے کام لینا۔ مال اور اولاد کو اپنے لیے فتنہ سمجھنا کیونکہ اللہ کریم قرآن کریم میں فرماتا ہے کہ اِنَّمَا اَمْوَالُكُمْ حُجْرٌ وَاَوْلَادُكُمْ فِتْنَسٌ دُتھارے مال اور دُتھاری اولاد دُتھارے لیے فتنہ ہیں، میری حالت سے عبرت حاصل کر۔ اس وقت میری جان نکل رہی ہے مگر نہ میرا بیٹا میری مدد کر سکتا ہے اور نہ ہی اور رشتہ دار کام آسکتے ہیں جو کچھ میں نے اپنی زندگی میں کیا ہے وہی میرا تو شہ ہے اور وہی میرے آگے میرے کام آئے گا۔ دوسری جگہ تحریر ہے۔

ایک بار مجھ سے شیخ صاحب مذکور نے کہا کہ ماں باپ کا مرتبہ نہایت بلند ہے۔ اگر کوئی مصیبت میں گرفتار ہو تو وہ اپنے ماں باپ کی قبر پر جا کر دُعا مانگے تو اللہ ان کی مشکل آسان کر دیتا ہے۔ نیز میں نے ان سے سنا ہے کہ نفس کافر ہے اور حسب ذیل باتوں کے سوا نہیں مرتا۔ (۱) حق کی مدد۔ (۲) خاموشی (۳) بھوک۔ (۴) تنہائی۔ (۵) خلق کے میل جول کو ترک کرنا۔ (۶) ہر وقت خلوت میں اللہ تعالیٰ کو یاد کرنا۔ (کشف الاسرار)

ان تصریحات سے ظاہر ہوتا ہے کہ حضرت شیخ حسام الدین نہایت ہی زاہد اور عابد بزرگ تھے جنہوں نے حضرت مخدوم علی بھویریؒ سے قبل لاہور میں تبلیغ اسلام کا کام کیا۔ وصال کے بعد آپ کو لاہور ہی میں دفن کیا گیا مگر آج ان کی قبر کا نشان نہیں ملتا۔

## حضرت شیخ ہندی لاہوریؒ

حضرت سید علی بھویریؒ کے قیام لاہور کے دور ان وہ شخص جو سب سے پہلے آپ کے دست حق پرست پر مسلمان ہوا اس کا نام رائے راجو تھا راجو فرزندانوی خاندان کے عہد حکومت میں پنجاب کا ایک نامور جوگی تاجب رائے راجو مشرف بہ اسلام ہوا تو حضرت سید علی بھویریؒ نے ان کا نام رائے راجو کی جگہ عبداللہ رکھا اور بعد ازاں حضرت عبداللہ شیخ ہندی کے لقب سے مشہور ہوئے۔

حضرت شیخ ہندی کا قبول اسلام سے قبل ہندو راجپوت سورج بنسی خاندان سے تعلق تھا ان دنوں سورج سی خاندان کا لاہور میں بہت عروج تھا۔ اس خاندان کے بیشتر لوگ علم و فن میں یکتا تھے رائے راجو لاہور میں پروان چڑھا اور اس نے اپنے دور کے مذہبی ہندو علوم میں ایک ممتاز مقام پیدا کیا۔ اگرچہ خاندانی فضائل کی بنا پر اس میں بہادراہ اور شجاعت کی خوبی بدجہ لقم موجود

تھی لیکن وہ اپنی اس موردنی خصلت کو چھوڑ کر جو گیانا زندگی میں آ گیا۔

قبول اسلام | حضرت شیخ ہندی کے بارے میں روایت ہے کہ جب حضرت داتا گنج بخش تبلیغ اسلام کے لیے لاہور تشریف لائے اور

آپ نے قدیم لاہور کی شہری آبادی سے باہر غریب جانب اس جگہ پر قیام کیا جہاں آجکل آپ کا مزار اقدس ہے۔ آپ کی قیام گاہ کے زمانہ میں یہ علاقہ غیر آباد تھا بلکہ ویرانے اور جنگل کی مانند تھا۔ آپ کی قیام گاہ سے تھوڑے سے فاصلے پر ایک جوگی کا ڈیرہ تھا جس کا نام رائے راجو تھا۔ ایک روز کا واقعہ ہے کہ ایک ہندو عورت دودھ کا ایک مشکا اٹھائے ہوئے آپ کے پاس سے گزری آپ نے اس سے تھوڑا سا دودھ طلب کیا اس ہندو عورت نے دودھ دینے سے انکار کر دیا۔ اور

انکار کی وجہ دلیل یہ بیان کی یہ دودھ میں رائے راجو کے لیے جا رہی ہوں اگر ہم نے اسے دودھ نہ دیا تو ہماری بھینسوں کے تھنوں سے دودھ کی بجائے خون آنا شروع

ہو جائے گا کیوں کہ رائے راجو بہت بڑا جوگی ہے اور بڑی طاقت والا ہے اس پر حضرت داتا گنج بخش مسکرائے اور فرمایا کہ بڑی طاقت والا تو اللہ ہے جاؤ آج دودھ اللہ کی راہ میں مجھے دے دو اللہ تعالیٰ تمہاری بھینسوں کے دودھ کو لہو بننے سے ضرور بچائے گا۔ ہندو عورت آپ کی بات پر مائل ہو گئی اور دودھ

آپ کی خدمت میں پیش کر کے واپس چلی گئی اگلے روز جب انہوں نے دودھ دویا تو اس میں بہت زیادہ اضافہ ہوا بلکہ دودھ کی مقدار اس قدر زیادہ ہو گئی کہ ان کے

گھر سارے برتن دودھ سے بھر گئے لیکن پھر بھی پتانوں میں ابھی دودھ باقی تھا۔ اس واقعہ کے پیش نظر وہ ہندو عورت پھر آپ کی خدمت میں دودھ لے

کر حاضر ہوئی اور دودھ میں اضافے کا ذکر کیا اس واقعہ کو سن کر دونوں نواح کے وہ گواہ جو جوگی کو دودھ دیا کرتے تھے انہوں نے بھی جوگی کو دودھ دینا بند

کر دیا اور اپنے مویشیوں کے دودھ کا کچھ حصہ حضرت داتا گنج بخش کی خدمت میں

پیش کرنا شروع کر دیا۔ آپ کی اس کرامت کی شہرت دلد و نزدیک پھیل گئی جس سے آپ کے عقیدت مندوں میں اضافہ ہونے لگا اور جوگی کی شہرت اور عزت ماند پڑ گئی اس پر جوگی کے دل میں حاسدانہ جذبات بھڑک اٹھے اور بڑا آگ بگولا ہوا کہ اس فقیر نے کیا کر دیا ہے۔ غصے کی حالت میں اپنے ایک قریبی چیلے کو معلومات حاصل کرنے کے لیے آپ کی خدمت میں بھیجا مگر کافی دیر تک وہ واپس نہ آیا پھر آگے پیچھے کئی چینلوں کو بھیجا جو حضرت کے پاس آتا وہ حضرت کا ہو کر وہیں بیٹھ جاتا آخر راتے راجو خود آپ کے پاس آیا اور کہنے لگا کہ اگر واضحی آپ اللہ تعالیٰ کے فقیر ہیں تو کوئی کرامت دکھاؤ تو آپ نے جواب دیا کہ میں کوئی شعبندہ گر نہیں بلکہ اللہ کا ایک عاجز بندہ ہوں البتہ تمہیں اپنے کمالات پر ناز ہے تو تمہارے پاس جو کچھ ہے دکھلا دو۔ راتے راجو کا اپنے کمالات دکھلانے کا مقصد یہ تھا کہ لوگوں پر اس کی فوق الفطرت طاقت رکھنے کا سکہ جم جائے اور لوگ حضرت داتا گنج بخش کی طرف مائل نہ ہوں بلکہ اسی کے عقیدت مند رہیں۔ آخر وہ بڑے گھمنڈ میں آکر کہنے لگا کہ یہ میرا کمال دیکھو اور ہوا میں اڑنے لگا جب وہ اڑتا ہوا کافی بلند ہو گیا تو حضرت داتا گنج بخش نے اپنے بتوں کو کسم پیا کہ پیا جوگی کو باتش کرتے ہوئے واپس لے آؤ جوتے اوپر جا کر جوگی کے سر پر پڑنے لگے جس کی وجہ سے وہ زمین پر آ گیا جب جوگی کا تمام علم اور جادو بے اثر ہو گیا تو حضرت داتا کی توجہ سے اللہ تعالیٰ نے جوگی کو وہ بصیرت عطا فرمائی جس سے وہ حضرت داتا گنج بخش رحمہ اللہ کا مقام و مرتبہ دیکھ سکے تو جب جواب اٹھ گیا تو جوگی فوراً آپ کی بزرگی کا اعتراف کرتے ہوئے آپ کے قدموں میں گر پڑا۔ حضرت داتا گنج بخش رحمہ اللہ کے لطف و کرم سے حق تعالیٰ نے جوگی کو توفیق تو بہ عطا فرمائی اور حضرت داتا صاحب رحمہ اللہ نے یہ ہی نگاہ التفات سے اس کے ظاہر و باطن میں انقلاب برپا کر دیا۔ نور اسلام کی ضیاء پاشی سے اس کا قلب منور ہو گیا اور وہ حضرت داتا گنج بخش رحمہ اللہ کا صدق دل سے گرویدہ و معتقد ہو گیا اور برضا و رغبت حضرت کے دست حق پرست پر مشرف بہ اسلام ہوا۔ چنانچہ



حضرت نے اسے اپنی بیعت میں لے لیا اور اُسے صراطِ مستقیم پر گامزن کر دیا۔

مشرف بہ اسلام اور حضرت داتا گنج بخشؒ کی مریدی  
**رائے راجو سے شیخ ہندی** اختیار کرنے کے بعد شیخ ہندی نے آپ کی

صحت اور خدمت کا راستہ اختیار کر لیا۔ پھر تھوڑے ہی عرصہ میں شیخ ہندی نے حضرت داتا گنج بخشؒ سے دین اسلام کی تعلیم حاصل کی اور ساتھ ہی ساتھ حضرت کی توجہ سے باطنی منازل طے کیں بڑھاپے کے باوجود از حد عبادت و ریاضت کی جس سے حضرت داتا گنج بخش صاحب رحمہ اللہ نے حضرت شیخ ہندی رحمہ اللہ کو اپنے قرب میں ایک خاص مقام عطا فرمایا اور ان کی بقیہ زندگی اپنے ہادی و راہنما کی خدمت اور اللہ تعالیٰ کی یاد میں گزری۔ وہ اپنے پیرو مرشد کے چشمہٴ علم و عرفان سے سیراب ہوتے رہے اور حضرت کے فیوض و برکات اپنے دامن میں پھیلنے رہے جب آپ ہر طرح سے شریعت اور طریقت میں کامل ہو گئے تو حضرت داتا گنج بخشؒ نے آپ کو اپنا جانشین بنا دیا اور نیابت کے اعزاز سے سرفراز کیا۔

حضرت شیخ ہندی رحمہ اللہ نے اپنے مرشدِ کامل کے واصل بحق ہو جانے کے بعد بھی ان کے مشن کو جاری رکھا، بے شمار غیر مسلموں کو راہِ ہدایت دکھائی اور قسم قسم کے خداؤں کی بجائے ایک ہی معبودِ حقیقی کے آگے سر بسجود ہونے کی تلقین فرماتے رہے۔ آپ نے کثیر تعداد میں غیر مسلموں کو دائرہ اسلام میں داخل کیا اور اس ظلمتِ کدہ کفر میں شمعِ توحید و رسالت فروزاں رکھی۔

حضرت داتا گنج بخش رحمہ اللہ نے جب مسجد تعمیر کی تو حضرت شیخ ہندی رحمہ اللہ نے بھی اس تعمیر میں حصہ لیا اور بعد میں مسجد سے ملحق دو حجرے بھی تعمیر کیے۔ حضرت داتا صاحب رحمہ اللہ کے وصال کے بعد اس مسجد کی امامت کے فرائض ادا کرتے رہے اور مسندِ گنج بخش پر جلوہ افروز ہو کر طالبانِ حق کو رشد و ہدایت کی تعلیم فرماتے رہے۔

آپ نے ضعیف العمری میں حضرت داتا گنج بخشؒ کے ارشاد کے مطابق شادی کی اور پھر انہی کی دعا سے اولاد زریعہ عطا ہوئی

## شادی اور اولاد

جن سے حضرت شیخ ہندیؒ کی نسل کا سلسلہ آگے چلا اور موجودہ سجادہ نشین حضرات انہی کی اولاد سے ہیں۔ جن میں صاحبزادہ ابوالعاصم محمد سلیم حماد صاحب کا نام قابل ذکر ہے کہا جاتا ہے کہ بارہ پشت تک ایک ہی اولاد زریعہ اس خانوادہ کا مقدر بنی رہی۔ آخر کار بعہد جلال الدین اکبر حضرت شیخ لطیف اللہ رحمہ اللہ اور خاندان کے دیگر افراد نے حضرت داتا گنج بخش رحمہ اللہ کے مزار پر اولاد کے سلسلہ میں خیر کثیر کے لیے خصوصی استدعا کی تو حضرت داتا صاحب رحمہ اللہ کے طفیل اللہ تعالیٰ نے دعا قبول فرمائی اور خانوادہ حضرت شیخ ہندی رحمہ اللہ میں بتدریج اصناف شروع ہوا۔

ارشادات عالیہ | حضرت شیخ ہندیؒ کے چند ارشادات عالیہ حسب ذیل ہیں۔

- ۱ ● حصول توحید کا زینہ محبت رسول ہے۔
- ۲ ● موت اُن کو آتی ہے جو عشقِ حق سے بے بہرہ ہوں۔
- ۳ ● صرف وہی لوگ آپس میں بھائی بھائی ہو سکتے ہیں جو ایک ہی محبوبِ حقیقی کی محبت سے سرشار ہوں۔
- ۴ ● نفرت فقرائے قریب نہیں جاتی اور محبت کبھی اُن سے جدا نہیں ہوتی۔
- ۵ ● ہر وہ عمل جس سے توحید کا پرچار ہو جا رہا ہے۔
- ۶ ● زندگی کے جسم میں خدمتِ خلق خون کی مانند اور خدمتِ مرشد بمنزلہ روح ہے۔
- ۷ ● بے شک مرشدِ کامل ہی مرید کے لیے ہر درد کا درمان ہے۔
- ۸ ● دشمنِ خدا کے سامنے سر اٹھانے کے چلو مگر بندگانِ خدا کے حضور عقیدتوں کے نذرانے پیش کرو۔
- ۹ ● گے گاستان ہر جن سے گلہائے توحید کی خوشبوئیں

امٹھتی رہتی ہیں۔

۱۰ • انبیاء کی معصومیت ہی توحید حق کی سب سے بڑی دلیل ہے۔

۱۱ • عورت کو عزت دو کہ وہ تمھاری نسلوں کی امین ہے۔

۱۲ • قرآن کریم اور اقوال رسول ہی اعمال مومن کی بنیاد ہیں۔

حضرت شیخ ہندی حضرت داتا گنج بخشؒ کے وصال کے کافی عرصہ

وصال

بعد تک زندہ رہے آخر ۱۲۰ سال کی عمر میں ان کا انتقال ہوا اور انھیں داتا گنج بخش کے مزار اقدس کے قریب شرق رویہ دہلی لایا گیا۔

موجودہ حالت میں حضرت شیخ ہندیؒ کی قبر داتا گنج بخشؒ

مزار اقدس

کے گنبد کے باہر خواتین کے حصّے میں واقع ہے۔ تعویذ مبارک زمین سے تھوڑا سا بلند ہے۔ جس پر عرس کے موقعہ پر بسز رنگ کا غلاف ڈال دیا جاتا ہے۔

## حضرت عزیز الدین پیر مکی جنیدیؒ

حضرت عزیز الدین پیر مکیؒ لاہور کے قدیم اکابر اولیاء سے ہیں، اللہ کے اس

ولی کو جو کچھ ملا وہ خانہ خدا سے ملا۔ اللہ کے اس محبوب بندے نے بارہ سال خانہ خدا

میں سجدہ ریزوں میں گزارے۔ صبر و شکر سے کام لیا۔ شب سحری میں اللہ کے حضور

گریہ زاریاں کیں۔ دن رات یادِ الہی میں بسر کر دیے۔ آخر ایک روز ندائے غیبی سے

اشارہ ہوا کہ جاؤ میرا دوست ہے اور میں تیرا دوست ہوں۔ تو میرے در پر چھکا

رہا جا اب دنیا تیرے در پر چھکے گی۔ تو میرے محبوب کا شیدائی جاؤ دنیا تیری شیدائی

بنے گی۔ تو نے میرا نام ورد زبان کیا جا میں نے تیرا نام دنیا میں بلند کیا۔ آخر یہ

اللہ کا ولی فضل باری سے اکمل ہوا۔ یہ وہی فضل خداوندی ہے آج بھی پیر مکی

کے در پر چشمہ فیض باری سے

**نام و نسب** آپ کا اصل نام عزیز الدین تھا۔ لیکن آپ مکہ میں بارہ سال گزارنے کی وجہ سے پیر کی مشہور ہوئے۔ آپ کے والد کا نام سید عبداللہ تھا۔ سید عبداللہ واقعی اللہ کا نیک بندہ تھا اور زاہد و عابد تھا۔ آپ کے والد بغداد کے ایک نواحی گاؤں کے رہنے والے تھے۔ حضرت بھی اسی گاؤں میں پیدا ہوئے آپ کے والد ایک ایماندار تاجر تھے۔ سامانِ خورد و نوش کی خرید و فروخت پر گزارا وقت تھی۔ مالی حالت اچھی نہ تھی۔ اسی ماحول میں حضرت عزیز الدین کی پرورش ابتدا میں معمولی دینی تعلیم حاصل کی۔ جب ذرا ہوش نبھالا تو کاروبار میں والد ماجد کی مدد کرنے لگے۔

**تلاشِ حق** آپ کا بغداد میں تو آنا جانا رہتا تھا۔ ایک روز اللہ کے ایک بندے بدل دیا۔ انہوں نے بتایا کہ بیٹا اگر تجھے خدا مل گیا تو سمجھ دُنیا کی ہر چیز مل سکتی ہے۔ لیکن اگر انسان حصولِ دُنیا کی خاطر اپنی زندگی ضائع کر دے تو پھر رضائے الہی کا حصول ممکن نہیں بہتر یہی ہے کہ خدا کو تلاش کر۔ چنانچہ اللہ کے اس بندے کی نصیحت آپ کا کام تمام کر گئی۔ آپ اسی روز سے آخرت کے طالب، حبِ الہی کی راہ پر گامزن ہو گئے کیوں کہ یہ فرمانِ خداوندی ہے کہ جو ایمان لائے اسے چاہیے کہ اللہ کی محبت میں سب سے زیادہ مگن ہو جائے۔ چنانچہ ایسے ہی ہوا۔ آپ اللہ کے اس بندے کے مرید بن گئے اور اس کی رہنمائی میں راہِ حق پر چل دیے۔ یہ اللہ کا بزرگ سلسلہ جنیدیہ سے تعلق رکھتا تھا۔ اسی لیے آپ کے پیر کی نسبت سے آپ کو جنیدی کہا جاتا ہے۔ یاد رہے اللہ اس پر ضرور اپنا فضل فرماتا ہے جو اس کا تلاشی بنتا ہے۔ ایسے ہی حضرت پیر مکی رضائے الہی کے طلبگار ہوئے اور اپنی زندگی کو عشقِ الہی کے تابع کر دیا۔ رات دن اس کی یاد میں مصروف رہے۔ آخر اک روز راہِ حق کی مشقت رنگ لے آئی اور آپ ولی کامل بن گئے۔



مکہ معظمہ میں قیام آپ پر جوانی کا عالم تھا کہ بغداد میں ایک روز آپ کو پتہ چلا کہ چند افراد کا قافلہ حج کے لیے جانے والا ہے چنانچہ آپ اس قافلہ کے ساتھ حج کے لیے ۵۶۲ھ بمطابق ۱۱۶۶ء میں مکہ معظمہ کی طرف چل دیے۔ منزل بہ منزل آپ مکہ معظمہ پہنچے۔ وہاں اسی سال حج ادا کیا اور اس کے بعد وہیں قیام کر لیا اور بارہ سال کا عرصہ وہیں گزارا۔ آپ نے کچھ عرصہ خانہ کعبہ میں اعتکاف کی حالت میں بھی گزارا اس بارہ سال کے عرصہ میں آپ نے خوب ریاضت و عبادت کی اور یادِ الہی سے اپنے اللہ کو راضی کیا۔ آخر ایک روز ایسا آیا کہ آپ رحمتِ خداوندی سے روحانیت میں اکل ہو کر دلی کامل بن گئے اور پیر کی مشہور ہوئے۔

مکہ معظمہ کے قیام کے دوران آپ نے مکہ کے اکابر صالحین سے ملاقاتیں کیں اور ان سے کسبِ فیض کیا اور خاص کر اللہ کے وہ نیک اور صالحین جو خانہ کعبہ میں اس زمانے میں مجبوراً عبادت تھے اور خلقِ خدا کی خدمت میں مہر و نفع کی صحبتوں سے بھی آپ فیض یاب ہوئے۔

## روضہ اقدس پر حاضری

جب آپ عرصہ ۱۲ سال میں روحانی منازل طے کر چکے تھے تو ایک روز آپ کو اشارہ نبوی بامائے ربانی ہوا کہ ہندوستان میں جا کر تبلیغ کریں۔ چنانچہ آپ اشارہ ربانی پانے پر مکہ معظمہ سے جدا ہوئے۔ مکہ سے روانہ ہو کر آپ مدینہ منورہ آئے اور وہاں کچھ عرصہ قیام کیا اور رسولِ اکرم صلی اللہ علیہ وسلم کی باطنی محبت سے خوب مالا مال ہوئے۔ وہاں آپ نے خوب روحانی مشاہدہ کیا اور رسولِ اکرم کی حضوری سے فیض یاب ہوئے۔ روضہ رسول پر حاضری دینے کے بعد آپ منزل بہ منزل سیر و سیاحت کرتے ہوئے اپنے وطن واپس بغداد آئے۔ شہر سے اپنے گاؤں میں گئے۔ وہاں چند روز قیام کرنے کے بعد آپ نے ہندوستان کی طرف سفر اختیار کیا۔

آج کل اور قدیم زمانے کے سفر میں بہت فرق ہے۔ آپ کے زمانہ ورو لاہور سفر از حد مشکل تھا، راستے میں بے شمار مصائب سے دوچار ہونا پڑتا تھا۔ بغداد سے لاہور تک کا سفر دو تین ماہ میں طے ہوتا تھا۔ چنانچہ آپ نے ۵۷۴ھ کے آخری ماہ میں سفر اختیار کیا اور منزل بہ منزل ہوتے ہوئے اگلے سال ۵۷۵ھ کے شروع میں لاہور پہنچ گئے۔ راستے میں آپ نے کئی مقامات کی سیرو سیاحت کی اور کئی نیک انسانوں سے ملاقاتیں بھی کیں اور خاص کر سردی پہاڑی علاقے کو عبور کرنے کے لیے خاصی دقت کا سامنا کرنا پڑا۔ لیکن رحمت خداوندی سے اللہ کا یہ ولی خیر و عافیت سے لاہور پہنچ گیا۔

آپ کی آمد کے بارے میں تذکرہ پیر کی میں لکھا ہے کہ آپ مکہ معظمہ سے تمام ممالک اسلامیہ کی سیرو سیاحت کرتے حسب اتفاق ربانی مدینۃ الاولیاء لاہور تشریف لائے۔ یہ اندازاً ۵۷۵ھ بمطابق ۱۱۷۹ء کا زمانہ تھا جب کہ لاہور کا حاکم خسرو ملک تاج الدولہ غزنوی تھا۔ جو خاندان غزنویہ کا آخری حکمران تھا۔

صاحب خزینۃ الاصفیاء نے آپ کی آمد کے بارے میں لکھا ہے کہ آپ پہلے بغداد سے مکہ معظمہ میں تشریف لائے۔ بارہ سال تک وہاں قیام فرمایا اور مجاورت بیت اللہ میں معتکف رہے۔ اور پیر کی کے خطاب سے مخاطب ہوئے۔ بعد ازاں بایمانے ربانی مکہ معظمہ سے عازم ہندوستان ہوئے اور سال ۵۷۴ھ میں کہ جب سلطان شہاب الدین غوری نے لاہور کا محاصرہ کیا ہوا تھا، لاہور میں فائز ہوئے۔ خسرو بن ظہیر الدولہ خسرو شاہ جو اولاد غزنویہ سے لاہور کا فرمان روا تھا اس کے محاصرہ سے تنگ آ گیا اور حضرت عزیز کی خدمت میں باتدعائے دعا حاضر ہوا۔ حضرت نے دعا کی اور فرمایا کہ حق تعالیٰ کی طرف سے نبرد کو چھ سال تک اور امان ہے۔ بعد ازاں اس اقلیم کا قبضہ مملکت شاہان غوری کو دیا گیا۔ اس سال سلطان شہاب الدین لاہور سے ناکام واپس گیا اور پھر ۵۸۰ھ میں براہ سبیل کوٹ عازم لاہور ہوا اور پہلے قلعہ سبیل کوٹ تعمیر کر کے لاہور کا محاصرہ کیا اور فتح حاصل

لاہور میں حضرت علی ہجویریؒ کا مزار اقدس اولیاء اور صلحاء کے لیے ہر  
**قیام لاہور** دور میں توجہ کا مرکز رہا ہے۔ چنانچہ جو بزرگانِ دین حضرت علی ہجویریؒ  
 کے بعد لاہور میں تشریف لائے، انہوں نے آپ کے مزار پر ضرور حاضری دی اس لیے  
 جب حضرت پیر کی لاہور میں تشریف لائے تو سب سے پہلے داتا گنج بخش کے مزار پر کچھ عرصہ  
 مکین رہے اور ذکر و فکر میں مشغول رہے۔ اس کے بعد آپ نے اس جگہ پر قیام کیا جہاں  
 آج کل آپ کا مزار ہے۔ یہ علاقہ اس زمانے میں آبادی سے بالکل باہر تھا۔ تاریخ لاہور اس  
 بارے میں شاہد ہے کہ جو اولیاء کرام لاہور میں آکر قیام پذیر ہوئے، انہوں نے ہمیشہ آبادی سے  
 باہر ڈیرہ لگایا کیوں کہ اللہ کے ولیوں کو خلوت غلیظی ملنی ہوتی ہے کیونکہ خلوت میں جو  
 یادِ الہی کا مزا آتا ہے وہ دُنیا داروں میں رہ کر کم ہو جاتا ہے۔

**فیوض و برکات** شروع میں آپ نے اپنی رہائش کے لیے کچی مٹی کا ایک حجرہ بنایا  
 اور اس میں دن رات گزارتے جو بارگاہِ رب العزت کی طرف  
 سے مل جاتا اس پر قناعت کرتے۔ اس کے بعد آہستہ آہستہ لوگ آپ کی طرف مائل ہوئے  
 اور آپ کی قیام گاہ پر آنے لگے کیونکہ آپ دلی کامل تھے اس لیے جو سائل بھی آپ کے در  
 پر آتا اپنی مراد پاتا۔ بے شمار بیماروں کو آپ کی دُعا سے صحت حاصل ہوئی۔ غم زدہ اور  
 مصیبت زدوں کے دکھ کا مداوا ہوا۔ آپ اپنے پاس آنے والوں کو نیکی کی ہدایت کرتے  
 اس طرح بے شمار مخلوقِ خدا نے آپ سے فائدہ اٹھایا۔ طالبانِ سلوک کو راہِ حق ملا۔ آخری  
 عمر میں آپ کی بزرگی کی بے پناہ شہرت ہوئی۔ آپ کا ہے بگا ہے حضرت داتا گنج بخشؒ  
 کے آستانہ پر حاضری دیتے رہتے تھے اور جب دل چاہتا اردگرد کے علاقے میں گھوم پھرتے  
 آپ کا مشرب صوفیانہ تھا۔ پابندِ صوم و صلوة تھے۔ آپ نے اپنے ہجرے کے پاس  
 سایہ دار درخت لگائے۔ گرمیوں میں اکثر ان کے نیچے دن کا بیشتر حصہ گزارتے۔ آپ کی  
 راتوں کا زیادہ حصہ یادِ الہی میں گزرتا اور دن مخلوقِ خدا کی خدمت میں گزارتے۔  
 جس زمانے میں آپ لاہور میں قیام پذیر تھے۔ اس دور میں لاہور میں علماء اور

فضلا کی کثرت تھی۔ اس کے بارے میں تاج الدین حسن بن نظامی صاحب تاج الماشر لکھتا ہے کہ: اس زمانے میں یشہر مرکز اہل بر و تقویٰ و منشا۔ اصحاب فضل و تقویٰ و دامن زہاد و عباد اور مسکن اخطاب و اوتاد بن چکا تھا۔ اور اس شہر کی نئے فیصد آبادی علم کے زیور سے مالا مال تھی۔ اس جگہ فخر مند بر مبارک شاہ اور تاج الدین حسن نظامی جیسے محققین اور مورخین۔ سید احمد توختہ ترمذی جیسے اولیاء اصفیا مقیم تھے۔ ان کے علاوہ بے شمار شاعر، ادیب اور فاضل موجود تھے۔ جن کے کارناموں سے تاریخ کے اوراق بھرے پڑے ہیں۔ مزید برآں اس لاہور میں اس زمانے میں اس قدر کتب خانے تھے کہ فخر مند بر نے صرف ایک کتاب ترتیب دینے کے لیے اس شہر کے کتب خانوں کی ایک ہزار کتابوں سے مواد حاصل کیا تھا۔

اس سے ظاہر ہوتا ہے کہ لاہور میں علم و فضل کا دور دورہ ہونے کے باوجود پیشوا اہل علم حضرات آپ کی ذات بابرکات سے مستفید ہوئے۔

آپ نے لاہور میں ۳۶ سال سے چند ماہ زائد قیام کے بعد آخری عمر میں **وصال** بیماری کے باعث ۶۱۲ھ بمطابق ۱۲۱۵ء میں اس جان رنگ و بوسے آخرت کو کوچ کیا اور آپ کو اچھے حجرے میں دفن کیا گیا۔ جہاں آج کل آپ کا مزار اقدس ہے۔ آپ کا وصال شمس الدین التمش کے زمانہ میں ہوا۔

**قطعہ تاریخ وفات تاریخ وفات مفتی غلام سرور مرحوم نے یوں تحریر کی ہے:**

زدنیا چو شد در بہت معنی وصالش بگو آفتاب حسین

شہ دین و شیخ زمن پریکی بخواں نیز پیر حسن پسر مکی

آپ کا مزار مبارک بجائی دروازہ سے آگے راوی روڈ پر ایک گلی کے **مزار مبارک** آخر میں واقع ہے۔ مزار مبارک پر ایک گنبد بنا ہوا ہے۔ آپ کے مزار کے قریب ایک مسجد بھی ہے۔



## حضرت سید احمد توختہ لاہوری

حضرت سید احمد توختہ قدیم مشائخ عظام میں سے ہیں۔ آپ کا اصل وطن ترمذ تھا اس لیے آپ کو ترمذی بھی کہا جاتا ہے۔ آپ نے اپنی زندگی کا ابتدائی زمانہ اور جوانی کے شب و روز ترمذ ہی میں گزارے بلکہ زندگی کا زیادہ حصہ اپنے آبائی وطن ہی میں گزارا۔ لیکن ہندوستان کی خاطر اور اللہ کے دین کو درمروں تک پہنچانے کی غرض سے اپنے وطن کو ترک کر کے ہندوستان آئے آپ سلسلہ حنیفہ میں بیعت تھے۔ اور اسی نسبت طریقت میں آپ کو خرقہ خلافت ملا۔

**نسبی تعلق** | آپ کا اصل نام سید احمد توختہ لقب تھا، آپ کا سلسلہ نسب چند واسطوں سے حضرت نانی سے جا ملتا ہے۔ اور آپ حسینی سید تھے آپ کا شجرہ نسب یوں بیان کیا جاتا ہے۔

حضرت سید احمد توختہ ترمذی بن سید علی ترمذی بن سید حسین مدنی بن سید شاد ناسر مدنی بن سید موسیٰ بن سید علی بن علی اصغر بن امام زین العابدین بن حضرت امام حسین بن اسد اللہ الغالب حضرت علی ابن ابی طالب رضی اللہ تعالیٰ عنہ۔

**لقب توختہ کی وجہ** | توختہ ترکی زبان کا لفظ ہے جس کا مطلب کھڑا ہونے کا ہے۔ آپ کو توختہ کہنے کی وجہ یہ بیان کی جاتی ہے

کہ ایک رات آپ کے پیر نے آپ کو اپنے حجرے میں سے اذان دی، جب آپ چینیے تو حجرے کا دروازہ بند تھا آپ نے ادب کو ملحوظ خاطر رکھتے ہوئے دروازہ نہ کھٹکھٹایا، تاکہ مرشد کے آرام میں خلل واقع نہ ہو بلکہ تمام رات دروازے کے سامنے کھڑے رہے، جب صبح کو آپ کے شیخ نے دروازہ کھولا تو آپ کو دروازے کے پاس کھڑا پایا اور آپ کو توختہ کا لقب دیا اور کیونکہ توختہ ترکی میں کھڑا ہونے والے

کو کہتے ہیں۔

## حالات سفر

سید احمد توختہ لاہوری ہندوستان کے عظیم المرتبت اور قدیم شیوخ میں سے ہیں یہ بزرگ اول شہر تریڈ کے

رہنے والے تھے۔ پھر شاہہ غیبی کی بنا پر ترک وطن کر کے ہندوستان کی طرف روانہ ہوئے، آپ کے ساتھ آپ کی دو صاحبزادیاں بھی تھیں، ان میں سے ایک کا نام بی بی حاج اور دوسری کا نام بی بی تاج تھا، جب آپ شہر کچھ وکرا ان پہنچے تو آپ نے اپنی بڑی صاحبزادی بی بی حاج کا عقد شاہزادہ بہاء الدین محمد بن قطب الدین قریشی بادشاہ کچھ وکرا سے کر دیا جو شیخ ابوالحسن ہنکاری قریشی کی اولاد میں سے تھے۔

آخر کار ایک طویل سفر طے کرنے کے بعد آپ لاہور وارد ہوئے اور پھر یہاں کے ہو رہے اور محلہ چل بی بی میں رہنے لگے

## لاہور میں قیام

اور آخری دم تک وہیں رہے۔ اس زمانے میں سفر کرنا آسان نہ تھا اس لیے آپ کو اس طویل سفر میں بے شمار مشکلات کا سامنا کرنا پڑا لیکن آپ نے رضائے الہی کی خاطر بڑی خندہ پیشانی سے انھیں برداشت کیا۔

آپ کے آنے کا اصل مقصد دین اسلام کی تبلیغ تھی چنانچہ آپ نے قیام لاہور کے دورے ان اس فریضہ کو ہر دم مقدم سمجھا اور بے شمار لوگوں کو آپ سے فیض پہنچا۔

## تبلیغ دین

سید احمد توختہ کی اولاد | سید احمد توختہ کی نسل سے کئی ہندوستان کے

سادات کا تعلق ہے۔ لیکن آپ کی زریعہ اولاد کا کسی تاریخ میں ذکر نہیں ملتا البتہ آپ کی جتنی بھی آل چلی وہ سب دختر تھی۔ کیوں کہ تاریخ جلیلہ کی تحقیقات کے مطابق آپ کی دختر اولاد ہی سے نسل آگے بڑھی۔ کیوں کہ لاہور میں آکر سید احمد توختہ نے اپنی صاحبزادی کا نکاح کر دیا تھا جس کے بارے میں بیان کیا جاتا ہے کہ حضرت سید احمد توختہ کی تشریف آوری کے کچھ دن بعد آپ کے بھتیجے سید شاہ زید بھی لاہور پہنچے،

آپ نے اپنی دوسری صاحبزادی بی بی تلج کا عقد اُن سے کر دیا، اور انھیں ارشاد و تبلیغ کے لیے ہندوستان روانہ کیا، اسی سفر میں سید شاہ زید نے بمقام سوانہ برہمن کافروں کے ہاتھ سے شہادت پائی۔

حضرت سید احمد توختہ نے ۶۰۲ھ میں وفات پائی، آپ کی یہ تاریخ وفات حدیقتہ الاولیاء میں ہے۔

دارفانی سے رخصت

تاریخ وفات :

مفتی غلام سرور لاہوری نے حسب ذیل قطعہ تاریخ وفات کہا:

رفت در حنت چو زین دار فنا  
سید احمد شہ برنا و بیبر  
پیر ہادی میر عالی جاہ گفت  
عقل سال انتقال آل امیر  
”ماہتاب اہل دیں احمد“ بخواں  
ہم بگو ”سید ولی میر کبیر“

مزار مبارک | آپ کا مزار لاہور کی قدیم آبادی اکبری دروازہ کے اندر

محلہ چل بی بیوں میں ہے کسی زمانے میں آپ کی قبر کے ارد گرد قبرستان تھا لیکن اب اس قبرستان کا کوئی نام و نشان نہیں ملتا۔

حضرت سید مٹھا لاہوری

آپ کے آباؤ اجداد خوارزم کے رہنے والے تھے۔ آپ کے باپ کا نام سید جمال الدین تھا جب چنگیز خان کے تاتاری مغلوں نے

خوارزم میں قتل و غارت کی لاکھوں مسلمانوں کو موت گھاٹ اتار ا شہروں کے شہرتاباہ و بریاد ہو گئے تو سید جمال الدین وہاں سے نکل کر شہزادہ جلال الدین خوارزمی کے پاس

غزنی آیا اور وہاں چند دن قیام کیا جب چنگیز خان نے غزنی کو بھی فتح کر لیا اور شہزادہ جلال الدین وہاں سے بھاگ کر ہندوستان کی طرف آیا تو سید جمال الدین بھی ہندوستان

کی طرف آگئے اور لاہور میں سکونت اختیار کر لی اس وقت جمال الدین کا بیٹا سید مٹھا بھی

ساتھ آیا۔

آپ کا اصلی نام سید ابی غفار حسین تھا لیکن سید مٹھا کے نام سے مشہور  
**نام** ہوئے لیکن تلمیذ لاکھنؤ میں کنہیا لعل نے آپ کا نام معین الدین لکھا ہے۔ آپ  
 کی پیدائش خازم میں ہوئی اور اپنے والد کے ہمراہ لاہور آکر آباد ہوئے۔

آپ کے والد ماجد ایک نیک اور صالح انسان تھے چونکہ وہ  
**تعلیم و تربیت** بہت پرہیزگار اور متقی تھے۔ اس لیے انھوں نے ابتدا

ہی اپنے لڑکے کی تربیت نہایت ہی صالح خطوط پر کی۔ آپ کی زیادہ تربیت لاہور  
 میں ہوئی۔ آپ نے ابتدا ہی تعلیم خوازم میں حاصل کی۔ لیکن بعد ازاں لاہور میں  
 دینی علوم کی تکمیل کی۔ اور علم و فضل میں کمال حاصل کیا۔

آپ کے والد سید جمال الدین نہایت ہی زاہد اور خدا پرست مسلمان  
**جانشینی** تھے لہذا لاہور شہر کے بے شمار رگ آپ کی شرافت اور پرہیزگاری  
 سے متاثر ہو کر آپ کے متعقد ہو گئے تو جب وہ فوت ہو گئے تو ان کی وفات کے  
 بعد سید ابی غفار ان کے جانشین ہوئے چونکہ نہایت خوش خلق اور شیریں زبان  
 تھے اس لیے سید مٹھا کے نام سے مشہور ہو گئے "مٹھا" شیریں کہتے ہیں،  
 بلکہ ان کے محلہ کا بھی یہی نام مشہور ہو گیا

ان کا شجرہ نسب باقوال صحیح یہ دریافت ہوا کہ سید ابی غفار سید مٹھا  
**شجرہ نسب** بن سید جمال الدین بن سید محمد بن سید کریم الدین بن سید نور الدین  
 بن سید آدم بن سید علی جعفر بن سید محمد بن سید یوسف بن سید محمود بن سید احمد بن سید عبد اللہ  
 اشقر بن جعفر بن سید محمد الجواد بن امام علی رضا بن امام موسیٰ کاظم بن امام جعفر صادق  
 بن امام محمد باقر بن امام زین العابدین بن امام حسین بن علی المرتضیٰ رضی اللہ تعالیٰ عنہم۔

آپ جب علم و فضل اور بندہ دریا صنت میں اپنے والد گرامی  
**خدمت خلق** سے بڑھ گئے تو لاہور کی بے شمار خلفت آپ کے پاس  
 دعائے یسے آتی آپ اللہ کے برگزیدہ انسان تھے آپ کی دعائے لوگوں کی مشکلات



حل ہو جائیں لہذا آپ نے اپنے بلند پایہ اخلاق سے ہر خاص و عام کی خدمت کی اور اپنے پاس آنے والوں کو نیکی کا درس دیا۔ آپ کے اخلاقِ حسنہ سے بہت متاثر ہوتے اور آپ کے گرویدہ ہو جاتے۔ آپ اخلاقِ حسنہ میں سنتِ نبویؐ کا ایک نمونہ تھے۔ لہذا آپ کے وصال تک بے شمار لوگ آپ کے حلقہٴ ارادت میں آ گئے۔

**وصال** | آپ کا وصال ۶۶۱ھ بمطابق ۱۲۶۲ء میں خاندانِ غلاماں کے دور

میں سلطان ناصر الدین محمود شاہ اول کے دور میں ہوا۔ مزارِ لاہور شہر میں لڑ پارتی دروازہ کے اندر سید مٹھا بازار میں سرِ راہ واقع ہے آپ کا مزار اندرونِ لاہور قدیم آبادی میں بہت مشہور ہے۔

تاریخِ وفات از صاحب خزینۃ الاصفیاء۔

آنکہ شیریں بود نزدِ خاص و عام  
صاحبِ نعمت و گریہ شیریں کلام

سید مٹھا ولی با صفا  
ہست سال ارتحال آبخناب

## حضرت پیر بلخیؒ

حضرت پیر بلخی کا اصل نام حسن تھا اور کنیت ابو الحامد تھی آپ کا اصل وطن بلخی تھا اسی لیے پیر بلخی کے نام سے مشہور ہوئے۔ آپ کی پیدائش بھی بلخی میں ہوئی اور تعلیم بھی وہاں حاصل کی۔ آپ کے والد کا نام محمد الحسنین ابو بکر الذکرئی تھا۔

آپ ایک زاہد اور عابد انسان تھے بے پناہ ریاضت اور عبادت سے اللہ کا قرب حاصل کیا۔ زندگی کا کچھ عرصہ بلخی میں گزارا اور پھر لاہور میں تشریف لائے اور بقیہ زندگی لاہور ہی میں گزاری۔ آپ نے جتنا عرصہ لاہور میں گزارا لوگوں کو نیکی کا درس دیا۔ آپ نے قول کی بجائے اپنے عمل کے ذریعے لوگوں کو قائل کیا آپ کی عبادت اور ریاضت کی وجہ سے بے شمار لوگ آپ کے ارادت مند ہوئے۔ اور

لوگ آپ کو پیر صاحب کہہ کر پکارتے تھے۔ اس لیے آپ بلخی کے نام سے مشہور ہوئے۔ آخر کار آپ نے ایک معرکہ میں شہادت پائی اور لاہور ہی میں دفن ہوئے۔ آپ کی شہادت کے بارے میں تاریخ لاہور کے مصنف نے یوں لکھا ہے کہ جب چنگیز خاں کے پوتے قلی خاں نے لاہور پر حملہ کیا تو بادشاہ دہلی کی فوج میں شامل ہو کر جن مقامی لوگوں نے واد شجاعت دی ان میں پیر بلخی تھے جو اسی لڑائی میں درجہ شہادت کو پہنچے۔ اتمش کی وفات کے بعد سلطان معز الدین بہرام شاہ ۶۲۹ھ میں بادشاہ ہوا۔ تاریخ ہندوستان میں اس بادشاہ کے عہد کا جو سب سے عظیم واقعہ درج ہے وہ ترکوں کا حملہ لاہور ہے۔ انھوں نے کئی مہینے تک لاہور کا محاصرہ کیے رکھا۔ لکھا ہے کہ صوبہ پنجاب کا گورنر قرانشس اپنی فوج کو لے کر دہلی کی طرف نکل گیا۔ اس لیے ۱۶ جمادی الآخر ۶۲۹ھ کو مغلوں نے جو سب کے سب غیر مسلم تھے مسلمانوں اور علم باشندوں کو تہ تیغ کرنا شروع کیا۔ چونکہ پیر بلخی ۶۱۸ھ کے زمانہ ہی سے لاہور میں مقیم تھے اس لیے اس عرصہ میں ان کی عبادت و ریاضت کی وجہ سے اکثر لوگ ان کے ارادت مند ہو چکے ہوں گے انھوں نے بھی اس جنگ میں جو مغل کفار اور مسلمانوں کے درمیان تھی مرد غازی کی طرح شرکت کی اور درجہ شہادت کو پہنچے۔

جس جگہ آج ان کا مقبرہ ہے اسی جگہ ان کا حجرہ تھا، یہیں ان کو دفن کیا گیا۔ آپ کا مزار کشمیری بازار میں سہراہ واقع ہے اور دہلی دروازہ سے شہر میں جلتے ہوئے بائیں ہاتھ آتا ہے۔

## حضرت سید اسحاق گارونی لاہوری

آپ کا اسم گرامی سید اسحاق ہے مگر فیوض و برکات، کشف و کرامات کے سبب

عوام میں حضرت ”میراں بادشاہ“ کے لقب سے آپ معروف ہیں۔ آپ سادات عظام صحیح نسب گازرون سے ہیں اور حسینی سید ہیں۔ آپ کا سلسلہ نسب چند واسطوں سے حضرت امام حسین رضی اللہ تعالیٰ عنہ سے جا ملتا ہے۔ آپ اپنے زمانہ کے قطب الاقطاب اور شیخ الشیوخ تسلیم کیے جاتے تھے۔

آپ ایران کے مشہور شہر گاندون کے رہنے والے تھے اسی نسبت سے آپ کو گازرونی کہا جاتا ہے گازرون ایران کے صوبہ فارس میں واقع ہے اور صوبہ فارس کے دار الخلافہ شہر شیراز سے مغرب کی جانب تین دن کے فاصلہ پر واقع ہے اور یہ فاصلہ ۱۸ فرسخ ہے۔ یشاری کا قول ہے کہ گازرون کثیر آبادی والا شہر ہے اور یشم کے کپڑوں، کوٹھیوں، باغات اور نخلستان سے عبارت ہے جو اس کے دائیں سے بائیں تک پھیلے ہوئے ہیں۔ ایک بہترین تجارتی مرکز ہے اور ایک بلند ٹیلے پر بہت بڑی جامع مسجد ہے جبکہ بازار اور تاجروں کی کوٹھیاں و مسکانات نیچے

میں۔  
**تعلیم و تربیت** | آپ کی ابتدائی تعلیم و تربیت آپ کے آبائی شہر گازرون میں آپ کے والدین کے زیر سایہ ہوئی۔ آپ کی علمیت اور درس و تدریس کی خدمات سے پتہ چلتا ہے کہ آپ قرآن حدیث اور اسلامی علوم پر خاصی دسترس رکھتے تھے۔

آپ نے حضرت شیخ اوصد الدین اصفہانی کی مریدی اختیار کی آپ کا سلسلہ طریقت اوصدیہ بہروردیہ اور جنیدیہ ہے۔ آپ کے پیرومرشد اپنے دور کے بلند پایہ صوفی زبردست عالم دین اور صاحب کمال تھے۔ انہیں علوم ظاہر و باطن پر کامل عبور تھا۔ آپ نے کافی عرصہ اپنے مرشد کی خدمت کی اور ان کی زیر ہدایت زبردست ریاضت اور مجاہد سے کیے آخر جب آپ کے پیرومرشد نے دیکھا کہ آپ کی مالنی تربیت مکمل ہو گئی تو انہوں نے آپ کو فرقہ خلافت عطا فرمایا اور دُپنا کو مرشد و ہدایت پر کامزن

کرنے کی تلقین کی۔

پیر و مرشد سے عطائے خرقہ خلافت کے بعد آپ کو آپ  
**لاہور میں آمد** کے مرشد نے لاہور روانہ ہونے کا حکم دیا چنانچہ آپ تعمیل  
 حکم کی غرض سے لاہور تشریف لائے اور لاہور میں آکر وسطی لاہور کے مشہور  
 علائقہ رٹھ میں رہائش اختیار کی۔ تبلیغ دین صوفیا کی زندگی کا بنیادی مقصد ہے اور  
 آپ کے مرشد نے یہی ہدایت کی تھی کہ لاہور میں جا کر تبلیغ اور اچھلے دین کے  
 کام کو اپنی حیات کا مقصد بنائیں چنانچہ آپ اسی غرض سے لاہور آئے اور یہاں  
 آکر آپ اسی کام میں مصروف ہو گئے۔

آپ کا شجرہ لاہور کے دو قدیم صوفی از میاں اخلاق احمد  
**شجرہ بیعت** کے مطابق حسب ذیل ہے۔ حضرت سید اسحاق گازر دینی

مرید تھے حضرت شیخ اوصد الدین اصفہانی کے وہ مرید تھے حضرت شیخ اوصد الدین  
 کرمانی کے وہ مرید تھے حضرت شیخ رکن الدین سجاسی کے وہ مرید حضرت شیخ قطب الدین  
 ابوشیخہ بھری کے وہ مرید حضرت شیخ ضیاء الدین ابونجیب کے وہ مرید حضرت احمد  
 غزالی کے وہ مرید حضرت شیخ ابوبکر نساح کے وہ مرید حضرت شیخ ابوالقاسم البحر جانی  
 کے وہ مرید حضرت شیخ ابو عثمان کے وہ مرید حضرت شیخ ابوالعلی الرور بادی کے وہ مرید  
 اور خلیفہ تھے حضرت شیخ جنید بغدادی کے۔

حضرت سید اسحاق گازر دینی لاہوری عظیم صوفی اور  
**سلسلہ رشد و ہدایت** عظیم مبلغ تھے۔ آپ ایک طویل عرصہ تک لاہور

میں رشد و ہدایت میں مصروف رہے۔ لاہور کے عظیم القدر علماء و فضلاء اور سادات  
 کی بڑی تعداد آپ کے حلقہ درس و ارادت میں شامل تھی اور ظاہری و باطنی امور میں  
 ان سے فیضیاب آوانی۔ مفتی غلام سرور بھوالہ تحفۃ المؤمنین بیان کرتے ہیں کہ آپ نے  
 طنائے مریدان۔ اور جو شخص آپ کی خدمت میں حاضر ہوتا ہدایت یاب ہوتا۔ جب آپ



لاہور میں مصروف تبلیغ تھے تو اس وقت لاہور میں ایک طرف تو مسلمانوں کو بڑے اعمال اور بڑی محرکات سے نیکی اور اچھائی کی طرف لانا تھا اور دوسری طرف غیر مسلموں کو مسلمان بنانے کا کام تھا آپ کے پاس جو عقیدت مند آتے آپ ان کی اصلاح کرتے اور مسلمانوں کو دینی زندگی کی طرف مائل کرتے اس مقصد کو پورا کرنے کے لیے آپ نے لاہور میں ایک علمی اور تبلیغی مرکز قائم کیا جس میں علماء اور طلباء قیام رکھتے تھے۔ ان کی پوری طرح تربیت کی جاتی تھی۔ پھر اشاعتِ دین کے فریضے کی ادائیگی کے لیے مختلف شہروں اور ممالک کو روانہ کیا جاتا تھا۔ اگر لوگوں اور مریدوں کی عبادت میں کوئی غلطی محسوس کرتے تو فوراً اس کو متنبہ کرتے تھے۔ آپ کو کفر سے ایمان کی طرف، معصیت سے اطاعت اور نفسانیت سے روحانیت کی طرف لانے میں بڑی قدرت حاصل تھی۔ آپ کی برکت سے بہت مخلوق راہِ راست پر آئی اور مشرف بہ اسلام ہوئی۔

حضرت سید اسحاق گانڈوئیؒ کا حلقہ مریدان بہت وسیع تھا۔ آپ اوعدیہ بجا سید۔ ابھریہ اور بہروردیہ سے فلسک تھے۔ اور پیروم رشد کے طریقہ تصوف کو فروغ دیا۔ اس مکتب فکر سے مختلف مراکز رونما ہوئے، متعدد شاخیں پھولیں اور اتنی مہنگ اٹھی کہ فارس اور ہندوستان ان کی خوشبو سے مہنگ اٹھا۔

آپ اتباع سنت میں بے مثل تھے۔ آپ کی زندگی اتباع سنت رسول کی آئینہ دار تھی۔ آپ ولی کامل تھے اور متعجبانہ ذوات تھے۔ جو بھی اللہ کے حضور دعا کے لیے کہتا آپ اس کی بہتری کے لیے دعا فرمادیتے۔ آپ جس پر خود عمل کرتے اسی تعلیمات اور ہدایات پر عمل کرنے کے لیے عقیدت مندوں کو کہتے۔ آپ زہد و تقویٰ، عبادت و ریاضت، علم و فضل میں شہرہ آفاق تھے۔ آپ نے اسلام کی بے انتہا خدمات انجام دیں اور اپنی روحانی اور علمی تعلیمات لوگوں تک پہنچائی اور انہی بزرگان دین کے قدم مہمنت ازوم کے طفیل اس سرزمین میں اسلام کو فروغ حاصل ہوا۔ یہاں کے لوگ کفر و الجھوت سے تائب ہو کر مسک و وحدت میں بیرونی گئے اور قعر

ذلت سے نکال کر ترقی کی منازل تک پہنچا دیا

آپ کا اخلاق نہایت اعلیٰ تھا لوگوں سے ہمدردی کو اپنا سب سے

پہلا فرض خیال کیا کرتے تھے۔ ہر شخص سے خواہ وہ آشنا ہو

## اعلیٰ اخلاق

یا نہ ہو ایک ہی طریقے سے ملتے۔ آپ کے اخلاق میں جو سب سے نمایاں چیز تھی وہ ان

کا حاکم تھا۔ مفتی غلام سرور لاہوری تحفۃ الوصلین کے حوالہ سے بیان کرتے ہیں کہ لاہور کا

ایک متمول شخص آپ کی خدمت میں حاضر ہوا لیکن آپ نے اس کی طرف متوجہ نہ ہوئے

وہ ناراض ہو کر آپ کو گالیاں دینے لگا۔ لیکن آپ خاموش رہے اور کسی قسم کی ناراضگی

کے آثار ظاہر نہ ہوئے۔ جب وہ شخص بہت دیر تک آپ کو بڑا بھلا کہتا رہا تو حاضرین

مجلس سے کسی شخص نے آپ سے کہا یہ شخص اتنی دیر سے آپ کی شان میں گستاخی کر رہا

ہے۔ آپ اس کے لیے بدعافز مائیں تاکہ اپنی گستاخی کی سزا پائے۔ آپ نے دعا کے

لیے ہاتھ اٹھائے اور کچھ دیر تک آہستہ آہستہ دعا فرماتے رہے۔ ابھی آپ دعا ختم نہ

کر پائے تھے کہ وہ گستاخ اور بے ادب زمین پر بے ہوش ہو کر گرا اور تقریباً دو گھنٹے کے

بعد جیسے ہی ہوش میں آیا اٹھ کر حضرت کے قدموں پر گر پڑا معافی چاہی اور آپ کا مریہ

ہو گیا۔ پھر آپ نے حاضرین مجلس سے مخاطب ہو کر فرمایا کہ میں نے اس شخص کے حق

میں دعائے خیر کی تھی۔ خدا تعالیٰ نے اس کو نیکی عطا فرمائی اس پر اس لیے باطن عیاں ہو

گئے یہ بہتر ہے اگر میں اس کے لیے بدعفا کرتا تو یہ اپنی سزا کو پہنچتا

حضرت سید اسحاق گازدونیؒ

کی ذاتِ بابرکات میں جلالیت

## بعد از وصال روحانی تصرف کا واقعہ

اور جلالت دونوں پہلو موجود ہیں۔ موران ہمارا جہ رنجیت سنگھ کی محبوب رانی تھی۔ اس

رانی کی رسائی یہاں تک بیان کی جاتی ہے کہ دربار کا کوئی کام اس کے مشورہ و تجویز کے بغیر

سہرا انجام نہ پاتا تھا۔ ہمارا جہ نے اس کے نام نہر بھی جاری کی اور سارے پنجاب

میں اس کا ستارہ لگ گیا ہوا۔

مفتی تاج دین بن مفتی امام الدین بن قاضی نغام الدین قدیم لاہور کے حالات میں  
 تحریر کرتے ہیں۔ حالت تعشق میں بہار ارج نے ضرب بنام بی موراں گواہی اور وہ روپیہ  
 بھی برابر رائج رہا۔ ایک خزانہ باہر قلعہ کے تھاجس پر عمل سنگھ مختار تھا۔ گرا بہا شے  
 قلعے والے خزانہ میں رکھی جاتی تھی اور کچھ نقد روپیہ موتی مسجد میں جس کو ”موتی مندر“ کہتے  
 ہیں جمع تھا۔ قلعہ لاہور سے کچھ دور اور مسجد نواب وزیر خاں کے نزدیک بازار صحافاں  
 ایک پڑوئی اور تجارتی مرکز تھا۔ بہار ارجہ رنجیت سنگھ عموماً اس بازار سے گزر کر وہلی  
 دروازہ کے راستے مرزا حضرت شاہ بلاول قادریؒ اور شاہ حسین (مادھولال حسین)  
 کو جایا کرتا تھا۔ ایک دن اتفاقاً بہار ارجہ رنجیت سنگھ اور رانی موراں بازار صحافاں  
 سے گزرتے ہوئے مسجد وزیر خاں میں داخل ہو گئے۔ مسجد کے صحن میں حضرت سید  
 اسحاق گازرونی کامر۔ ار پڑوئی تھا اور اس کے پاس والے بیزار پر چڑھ کر اندرون شہر  
 کا نظارہ کیا۔ دن بھر اس مینار پر عیش و عشرت میں مشغول رہے اسی روز قدرت الہی نے  
 یہ رنگ دکھلایا کہ بہار ارجہ رنجیت سنگھ رات کو سخت بیمار ہو گیا۔ حاضرین نے  
 کہا کہ یہ آثار غضب اُس ولی اللہ کا ہے جس کامر۔ ار اس مسجد کے صحن میں واقع ہے۔ مسجد  
 اور ان کے تقدس و احترام کو نظر انداز کیا گیا ہے۔ بہار ارجہ خوف زدہ ہوا اور  
 پانچ سو روپیہ نذر پیش کی اور عہد کیا کہ اس مقدس مقام پر کبھی ایسی حرکت سرزد نہ  
 ہوگی۔

حضرت سید اسحاق گازرونیؒ کی اس کشف و کرامت کے سبب یہ مسجد  
 سکھ گردی کا شکار نہ ہوئی اور سکھوں کے آئندہ صدمات سے محفوظ رہی۔ لاہور  
 کے عہد اسلامی کا یہ آثار جو ہمارے ماضی کا آئینہ و امانت ہیں، شکست درجیت  
 سے بچ گئے اور مسجد وزیر خاں کی زینت قائم رہی۔

آپ کا وصال لاہور میں  
 ۱۸۶۱ء میں ہوا اور

وصال حضرت سید اسحاق گازرونیؒ

وصال کے بعد آپ کو گزر رٹھ متصل دہلی دروازہ میں دفن کیا گیا مفتی صاحب نے آپ کی وفات پر قطعہ تاریخی وفات بھی لکھا ہے مگر متقدمین مورخین نے سال وفات کا استخراج ”بسم اللہ الرحمن الرحیم“ سے کیا ہے۔ قطعہ تاریخی وفات یہ ہے۔

سید اسحاق ولی کریم  
گشت چوں زیں دہر بخت مقیم  
سال وصل او عجب آمد زول  
بسم اللہ الرحمن الرحیم  
۵۷۸۶ھ

### ترجمہ

سید اسحاق نیک دل ولی جب اس دنیا سے جنت میں تشریف فرما ہوئے تو دل نے ان کے وصال کا سال ”بسم اللہ الرحمن الرحیم“ سے حاصل کیا۔ آپ کا مزار اقدس اندرون مزار حضرت سید اسحاق گزر رونی دہلی دروازہ مسجد وزیر خاں

کے صحن میں تہہ خانے میں ہے۔ مزار کی تعمیر کے بارے میں بیان کیا جاتا ہے کہ آپ کی وفات کے بعد وصیت کے مطابق آپ کا مزار گچا بنایا گیا تھا۔ لیکن کچھ عرصے کے بعد حضرت کے مرقد پر درخت پیارہ (بیارہ) نمودار ہوا جس نے خام مزار کو اپنی ننھی ننھی شاخوں میں ڈھانپ لیا یہ درخت بہار و خزاں میں ہمیشہ سرسبز و شاداب رہتا ہے۔ اس درخت کی سرسبزی اور شادابی کے سبب آپ ”پیرسبز“ کے نام سے بھی معروف ہو گئے۔ پھر ایسا فیضان عام جاری ہوا کہ ہر مریض کو اس کے پتے کھانے سے شفا ہو جاتی تھی اس کے علاوہ ہندوستان کی دو اول میں بھی استعمال ہونے لگا۔ کئی برسوں تک آپ کا مرقد خام رہا۔ لودھیوں کی عملداری میں آپ کے مزار کے گرد ایک خشتی حجرہ تعمیر ہوا۔

جب علیم الدین انصاری (نواب وزیر خاں) لاہور کا ناظم مقرر ہوا اور مسجد جو اب مسجد نواب وزیر خاں کے نام سے مشہور ہے کی تعمیر سن ۱۰۴۴ھ / ۱۰۴۵ھ میں شروع ہوئی۔ تو اس عوبلی کو ان کے وارثوں سے خرید کر مسجد ہذا میں داخل کیا اور آپ کا مزار



انہیں لو تعمیر کروایا جو تعمیر مسجد وزیر خاں سے تقریباً اڑھائی تین سو برس قبل کی یادگار ہے  
 لودھیوں کے دور اقتدار میں مذکورہ حویلی کے علاوہ دولت خاں، بہار خاں اور  
 عبدالعزیز ناظم لاہور نے وہلی دروازہ اور اس کے گرد و نواح میں بے شمار حویلیاں  
 اور عمارات بنوائی تھیں جن کے ب نشانات باقی نہیں ہیں اور یہ میدان جو اب چوک وزیر  
 خاں کے نام سے مشہور ہے کے گرد و نواح میں بہت مزارات اور قبریں تھیں  
 جن کے بھی اب نشانات باقی نہیں۔

مزار حضرت سید اسحاق گارونی مسجد وزیر خاں کے صحن کے تہ خانہ میں  
 سمت جنوب واقع ہے آپ کا مزار ایک بلند چوترہ پر ہے اس کے گرد جنگل ہے۔  
 مزار کا دروازہ جنوب کی جانب ہے سرہانے ایک سنگ مرمر کی تختی ہے جس پر  
 آپ کا اسم گرامی کندہ ہے۔

## حضرت سید صوف لاہوری

حضرت سید صوف کا مزار مبارک اندرون قدیم لاہور میں مسجد وزیر خاں کے  
 باہر ہے۔ حضرت ملتان کے لواح کے رہنے والے تھے اور ۱۲۰۲ھ میں پیدا ہوئے  
 آپ کے والد سائیں صفوئے نام سے مشہور تھے۔ اور آپ کو بچپن میں سیدہ بہ  
 کر پکارا جاتا تھا آپ چھوٹی عمر ہی سے دنیا کی طرف راغب نہ تھے۔ اس لیے آپ  
 بچپن میں تعلیم نہ حاصل کر سکے۔ والدین آپ کو مسجد میں قرآن پڑھنے کے لیے بھیجتے  
 لیکن آپ پھر پھرا کر آجاتے۔ حتیٰ کہ آپ کے والدین نے آپ کی تربیت کی طرف  
 توجہ دینا چھوڑ دی۔ آپ جب ذرا بڑے ہو گئے تو ایک روز آپ گاؤں کے باہر  
 ایک درخت کے نیچے بیٹھے تھے کہ اتفاق سے وہاں ایک اللہ کے فقیر کا گزرا ہوا اگر تمہوں  
 کا موسم تھا دن کا وقت تھا وہ اللہ کا فقیر سایہ دیکھ کر اس درخت کے نیچے رک گیا جہاں  
 آپ بیٹھے ہوئے تھے اور آپ سے کہنے لگا بیٹا کیا کام کرتے ہوئے آپ نے کہا کچھ

نہیں کرتا نکما ہوں اللہ کے بندے نے کہا تو نکما نہیں تو تو بڑے کام کا ہے۔ آ  
 جا میرے ساتھ آجا جس کام پر میں لگا ہوں اس پر تمہیں بھی لگا دیتا ہوں،  
 آخر تھوڑی سی گفتو شنید کے بعد آپ اس کے ساتھ چل ویئے۔ بعد ازاں آپ رات کو  
 جب گھر نہ گئے تو آپ کے والدین نے تلاش کرنا شروع کیا لیکن آپ نہ ملے انہیں  
 آپ کے گم ہونے کا اندمہ ہوا لیکن آخر صبر ہی کرنا پڑا۔ آپ اسی روز سے اس  
 اللہ کے فقیر کے ساتھ سیر و سیاحت میں مصروف ہو گئے کچھ وقت کے بعد آپ نے  
 اس سے پوچھا آپ نے مجھے اس کام پر نہیں لگایا جس کے بارے میں آپ نے کہا تھا اللہ کے  
 فقیر نے جواب دیا میں تو اللہ اللہ کرتا ہوں۔ اور تیرا کام بھی اللہ اللہ کرنا ہے حتیٰ  
 آپ عصر و رات تک اس کے ساتھ پاک و ہند کے مختلف علاقوں میں پھرتے رہے  
 اور یاد الہی میں مشغول رہے اس کی صحبت سے آپ ولی کامل بن گئے جب آپ صاحب  
 فضل ہو گئے تو اللہ کے اس فقیر نے آپ کو لاہور چھوڑ دیا اور حکم دیا کہ شہر میں لوگوں کو  
 فیض پہنچاؤ چنانچہ آپ نے اسی روز سے اس جگہ پر قیام کر لیا جہاں آپ کا روضہ  
 مبارک ہے۔ اور آخری دم تک مخلوق خدا کی خدمت میں سرگرم عمل رہے۔  
 آپ کا مشرب فقیرانہ تھا آپ اکثر اپنی جائے قیام پر تشریف فرما رہتے اور  
 یاد الہی میں مگن رہتے آپ صوم الصلوٰۃ کے پابند تھے۔ آپ بڑے مستجاب الدعوات  
 تھے۔ اس لیے آپ کی بزرگی کا چرچا یوں ہوا کہ لوگ آپ اکثر اپنے مسائل اور خواہشات  
 کی تکمیل کے لیے دعا کروایا کرتے تھے اور آپ کی دعا سے بے شمار لوگوں کے کام ہو  
 جاتے جس سے آپ کی فقیری اور درویشی کا چرچا ہوا اور آپ نے اپنے عمل کے  
 ذریعے لوگوں کی اصلاح کی اور ہزاروں افراد کو آپ سے فیض پہنچا۔ آخر آپ ۱۶۷۰ھ  
 میں ۳۱ دینیا سے آخرت کو کوچ کر گئے آپ کا روضہ مبارک مسجد وزیر خاں کے باہر ہے  
 اور مرزا پر ایک خوبصورت گنبد ہے۔ یہ گنبد شیخ محمد سلطان ٹھیکیدار نے تعمیر کروایا  
 تھا۔

## حضرت سید سر بلندؒ

حضرت سیدنا سر بلندؒ کے آباؤ اجداد غزنوی تھے اور نسلًا سادات عظام سے تھے آپ کے والد کا نام محمد زبیر اور والدہ کا نام سائره بی بی تھا۔ آپ غزنی میں پیدا ہوئے آپ کے والدین غریب تھے اور محنت مزدوری کر کے گزارا کرتے تھے چنانچہ آپ کی پرورش بڑے غریبانہ ماحول میں ہوئی اس لیے آپ بچپن میں خاطر خواہ علم حاصل نہ کر سکے۔ البتہ آپ نے قرآن پاک کی تعلیم حاصل کی۔ جوان ہونے پر آپ بھی حصول روزگار میں اپنے والد ماجد کا ہاتھ بٹانے لگے۔ کچھ عرصہ کے بعد آپ کے والدین نے آپ کی شادی کر دی چالیس سال کی عمر تک آپ نے ازدواجی زندگی گزار لی مگر اس عرصہ کے دوران آپ کی طبیعت فقری کی طرف مائل ہو گئی چنانچہ آپ اکثر درویشوں اور فقیروں کی صحبت میں رہنے لگے حتیٰ کہ اس صحبت کا یہ اثر ہوا کہ آپ نے تارک الدنیا ہو کر درویشی اختیار کر لی اور سیروسیاحت کی غرض سے غزنی کو خیر باد کہہ کر ہندوستان کی طرف چلے آئے۔ پھرتے پھرتے آخرا لہور میں آکر ٹھہر گئے اور آخری دم تک لاہور ہی میں رہے شروع شروع میں آپ نے کچھ عرصہ حضرت داتا گنج بخشؒ کے مزار قدس کے گرد و نواح میں گزارا پھر آپ نے اس جگہ قیام کر لیا جہاں آجکل آپ کا مزار ہے اور زندگی کا باقی حصہ اسی جگہ بسر کیا۔ آپ کی زندگی بالکل فقیرانہ تھی جو مل جاتا اس پر گزارا کرتے۔ اکثر اوقات آپ پر جذب و مستی کی کیفیت طاری ہو جاتی جو کئی کئی دن تک جاری رہتی۔ آپ ہر وقت ذات الہی کے تصور میں کھوئے رہتے دنیا داروں سے میل جول بالکل کم تھا آپ کا رنگ گورا چٹا تھا قد بہت دراز تھا جسم نہ زیادہ موٹا اور نہ بالکل پتلا بلکہ درمیانہ تھا۔ آپ کا جب دل چاہتا تو صوم

پھر بھی لیا کرتے تھے۔ آخری عمر تک آپ کے عقیدت مندوں میں بہت اضافہ ہو گیا۔ مگر فقیر کامل کو دنیا سے کیا واسطہ وہ تو ہر وقت محبوب حقیقی کی یاد میں گم رہتا ہے۔ آپ کا مزار اقدس مسجد و زبیر خاں کے شمال میں کشمیری بازار کے پار ایک گلی میں ہے قبر مبارک تقریباً دو فٹ اونچے چبوترے پر ہے۔ جس کمرے میں آپ کی قبر ہے وہ بڑا اونچا ہے۔ شرقِ رویہ اس کے محرابی در ہیں۔ مزار پر ہر وقت بے سز غلاف پڑا رہتا ہے۔

## حضرت شاہ سروانی چشتیؒ

آپ کا اصل نام سلیم الدین تھا لیکن اللہ تعالیٰ نے آپ پر اپنے خاص امر ربانی ظاہر کیے اس لیے آپ کے پیروں نے اللہ کی اس خصوصی عنایت کے پیش نظر انہیں شاہ سروانی کہنا شروع کر دیا اور اسی روز آپ اصل نام کی بجائے اس نام سے مشہور ہو گئے۔

آپ کا اصل وطن شیروان تھا وہاں سے ہندوستان میں آئے اور کچھ عرصہ احمد آباد دکن میں رہے اس لیے بعض مورخوں نے آپ کا وطن دکن ہی لکھا ہے۔

آپ حضرت شمس الدین ترک پانی پتی کے مرید تھے۔ اور کچھ عرصہ ان کی خدمت میں رہ کر روحانیت کی تکمیل کی اور انہی سے صاحبِ اجازت ہوئے۔ حضرت شمس الدین ترک پانی پتی حضرت مخدوم علاؤ الدین صابر کلیریؒ کے خلیفہ تھے۔ اس لیے حضرت شاہ سروانیؒ طریقت کے لحاظ سے چشتی صابری تھے۔

پیر روشن ضمیر نے بعد عطاے خرقہ ان کو لاہور جانے کی اجازت دی۔ انہوں نے یہاں پہنچ کر ہزاروں طالبان



حق کو خدا رسیدہ کیا آپ کا کافی عرصہ لاہور میں گزارا اور آپ لاہور میں سلسلہ عالیہ چشتیہ کے پہلے بزرگ ہیں۔ جنہوں نے لاہور میں قیام فرما کر عوام و خواص میں رشد و ہدایت کا کام کیا۔ آپ ایک صاحب جذب اور برگزیدہ بزرگ تھے اس لیے بے شمار لوگوں کو آپ سے فیض پہنچا۔ آپ پر عشق کا غلبہ بہت زیادہ تھا اس لیے آپ کا زیادہ وقت استغراق میں گزار جاتا اور آپ کے پاس آنے والوں کو روحانی اور جسمانی امراض کی شفا ملتی اس لیے لاہور میں آپ کی بزرگی کا کافی پھر چاہوا۔

**سیرت و کردار** مفتی غلام سرور لاہوری آپ کی ولایت کے بارے میں اپنی فارسی کتاب خزینۃ الاصفیاء میں لکھا ہے کہ شاہ ستر ربانی لاہوری کا شمار علمائے مشائخ چشت اور کبریٰ خلفائے شیخ شمس الدین ترک پانی پتی میں ہے۔ از حد بزرگ اور صاحب فوق و شوق و عشق و وجد و سماع تھے اور ان کے مزاج حق امتزاج پر جذب و استغراق و مدہوشی کا اس قدر غلبہ تھا کہ شب اور روز اپنے آپ سے بے خود رہتے تھے۔ سوائے وقت نماز کے کہ اپنے آپ میں آتے اور نماز ادا کرتے، پھر مراقبہ میں چلے جاتے۔

**احمد آباد میں واپسی** آپ عمر کے آخری حصہ میں لاہور سے احمد آباد چلے گئے اور وہاں پر آپ کا وصال ہوا۔

**تاریخ وفات** آپ کی تاریخ وفات ۱۲۴۹ھ بمطابق ۱۸۳۸ء ہے۔ تذکرہ شیخ چوہڑ بندگی اور صاحب تذکرہ چوہڑ بندگی نے آپ کی وفات پر قطعہ تاریخ وفات یوں تحریر کیا ہے۔

ہست سال آن شد و الامکان

”ستر ربانی ولی مسعود“ وان

۹ ۲ ۶ ۴

ستر ربانی چو شد اندر جنان

زبدہ دین ستر ربانی سعید

۹ ۲ ۶ ۴

وفات کے وقت آپ احمد آباد میں تھے اور بوقت رحلت

## واقعہ تدفین

وصیت فرمائی کہ جب میں انتقال کر جاؤں تو جنازہ پنجاب

میں لے جانا۔ مرید جنازہ کا تابوت لے کر منزل بہ منزل چلے آئے۔ اور لاہور تک پہنچے۔ چونکہ رات کا وقت تھا۔ اس لیے شہر سے باہر ہی شب باش ہوئے۔ علی الصبح جنازہ اٹھانا چاہا تو نہ اٹھ سکا۔ چنانچہ یہیں دفن کر دیے گئے۔ اور جنازہ لانے والے واپس احمد آباد چلے گئے۔

آپ کا مزار پر انوار فین روڈ پر مرنگ اڈہ کے پاس واقع ہے۔ کسی

## مزار اقدس

زمانے میں آپ کے مزار پر مقبرہ بنا ہوا تھا لیکن سکھ غارتگری

میں اس مقبرہ کو بہت نقصان پہنچا۔ اور سکھ مزار کی عمارت اور باغیچہ کو اکھاڑ کر لے گئے۔ بلکہ یہاں تک کہ کنوئیں کی اینٹیں بھی اکھاڑ کر لے گئے۔ الغرض شدید نقصان پہنچایا۔

انگریزی عملداری میں اس کی مرمت کی گئی۔ سفیدی کرائی گئی درخت لگوائے

گئے۔ اور اس تکیہ کو دوبارہ آباد کیا گیا۔ ساتھ ہی برلپ سڑک ایک چھوٹی سی مسجد بھی ہے۔

## حضرت پیرز کی شہید

حضرت پیرز کی ایک نیک اور صالح انسان تھے۔ آپ عرصہ دراز لاہور میں

ہے آپ اللہ کے محبوب بندوں میں سے تھے اس لیے آپ کی اکثر دعائیں بارگاہ

رب العزت میں قبول ہوا کرتی تھیں لوگ آپ کو عابد اور متقی سمجھ کر اکثر معاملات

کے لیے آپ سے دعائیں کروایا کرتے تھے اس لیے لوگوں نے آپ کو پیر صاحب کہنا

شروع کر دیا۔ آپ کی ولایت کا پھر چا اس واقعہ سے ہوا جب آپ نے اس دنیا کو خیر باد

کہا اور وہ واقعہ یوں بیان کیا جاتا ہے کہ جب لاہور پر غیر مسلم تازی مغلوں نے

حملہ کیا تو پیرز کی بہنیں مقیم تھے بلکہ زندگی میں بھی ان کا قیام اسی دروازہ کے اندر تھا

جہاں آج آپ کا مزار ہے۔ جب شہر فتح ہوا اور مغل شہر کے اندر آئے تو انہوں نے  
محال جو انروہی کے ساتھ اُن کا مقابلہ کیا، آخر شہید ہوئے، جب سر اتر چکا تو جسم  
بے سر بھی کفد کے ساتھ لٹا رہا۔

ہندوستان پر کافر مغلوں کے حملے سلطان رکن الدین فیروز شاہ  
تاریخی قیاس | کے بیٹے سلطان علاؤ الدین مسعود کے زمانہ ۶۴۲ھ سے شروع

ہوتے ہیں اور ان کا سلسلہ ۹۹۹ھ تک جاری رہتا ہے۔ پچاس سال کے اس عرصہ  
میں ہندوستان پر سلطان ناصر الدین محمود، سلطان جلال الدین فیروز شاہ خلجی،  
علاؤ الدین خلجی اور فیروز شاہ تغلق نے حکومت کی، گو ہر حملہ میں مغل سپاہ ہوتے رہے  
مگر یہ سخت جان حملہ آور شمالی ہند کو پامال کر کے وہاں تک پہنچ جاتے تھے، لاہور  
ملتان اور نواحِ وہلی بالخصوص اور بعض دوسرے مقامات ہمیشہ ان کی جولانگاہ  
بنے رہے، اس لیے پیرزکی کی شہادت کا واقعہ انہی پچاس برس کے اندر سمجھنا  
چاہیے۔

یکٹی دروازے میں داخل ہوتے ہی بائیں طرف بڑک کے کنارے  
قبر مبارک | آپ کے سر کی قبر ہے اور جسم کی قبر چند قدم آگے چل کر پرانی  
گھاس منڈی میں ہے۔ جب آپ کا جسم آپ کے سر سے جدا ہوا تو میں مصروف رہا اور  
جہاں اللہ کے حکم سے گر پڑا اسی جگہ قبر بنا دی گئی۔ شہر کا یہ دروازہ اسی بزرگ کے  
نام سے مشہور ہے۔ تاریخ لاہور نفوش میں لکھا ہے کہ آپ کی قبر دو جگہ پر ہے اور  
دونوں جگہ عقیدت مند فاتحہ کے لیے جلتے ہیں جب مہاراجہ رنجیت سنگھ نے شہر  
کے چاروں طرف پختہ اور گہری خندق کھدوائی تو ہر دروازے کے سامنے پل بھی  
بنوائے تو آپ کے مزار کے سامنے بھی پل بنوایا جب انگریزی عہد آیا تو دروازے  
کو گرا دیا گیا تو قبر نمایاں طور پر نظر آنے لگی۔

## حضرت پیر شیرازی

حضرت پیر شیرازی کا اصل نام سراج الدین تھا آپ بخارا کے رہنے والے تھے لیکن آپ کے آباؤ اجداد کا تعلق شیراز سے تھا اس لیے شیرازی کہلاواتے۔ علم شباب میں لاہور تشریف لائے جبکہ سلطان محمد تغلق کا نواسہ تھا۔ اور پھر ہمیں کے ہو رہے آپ نیک اور صالح انسان تھے۔ آپ میں تمام وہ اچھے اوصاف موجود تھے جو ایک عالم دین اور صوفی میں ہونے چاہئیں۔ اس لیے آپ نے لاہور میں لوگوں کی اصلاح اور خدمت کے فرائض سر انجام دیے آپ کے وعظ و تلقین سے بے شمار لوگ متاثر ہوئے حتیٰ آپ کی شرافت اور اہلیت کا پیر چا بادشاہ تک جا پہنچا لہذا حاکم ملتان نے ملکی معاملات کے سلسلے میں ایک دفعہ آپ کو شاہی دربار میں طلب کیا بادشاہ آپ سے مل کر بہت خوش ہوا اور آپ کی قابلیت اور علم کا بہت گرویدہ ہوا اور آپ کو لاہور کا قاضی مقرر کرنا چاہا لیکن آپ نے ملازمت کو صوفیانہ روش اور طبیعت کے خلاف سمجھ کر رو کر دیا۔ اس پر بادشاہ محمد تغلق آپ سے تھوڑا سا خفا بھی ہوا لیکن اللہ کے درویشوں کو دنیا سے کیا غرض کیونکہ دربار شاہی سے منسک ہو کر دامن آلودہ ہونے کا خطرہ ہوتا ہے اس لیے اللہ کے فقیر سرکاری عہدوں کو قبول نہیں کرتے۔

آپ نے آخری عمر گوشہ نشینی میں گزاری اور محلہ جوڑی موری میں رہتے تھے۔ آخر اسی گوشہ نشینی میں آپ کی زندگی کے ایام پورے ہو گئے اور آپ اس دار فانی سے کوچ کر گئے وفات کے بعد ان کو اسی مکان میں دفن کر دیا گیا جہاں آپ رہتے تھے آپ کا مزار آج بھی محلہ جوڑی موری میں زیارت گاہ خاص و عام ہے۔



## حضرت شاہ گوہر پیر

حضرت شاہ گوہر پیر لاہور کے قدیم اور مشہور اولیاء کرام سے تھے۔

آپ کا خاندانی تعلق سادات اوج سے تھا آپ کے والد ماجد کا نام

### خاندان

سید حسن کبیر الدین تھا جو نیکی اور علم و فضل میں نہایت مشہور اور ممتاز تھے آپ نے بہت سے علاقوں کی سیر و سیاحت کی بے شمار بندگان خدا آپ کے ہاتھ پر مشرف باسلام ہوئے۔ حضرت شاہ گوہر پیر ان کی اولاد سے تھے۔

آپ کا اصل نام سید علی گوہر ہے لیکن تاریخ میں شاہ گوہر

### پیدائش

پیر کے نام سے مشہور ہیں۔ آپ کی پیدائش اربعہ اثنی عشری روز جمعۃ المبارک ۲۹ شعبان ۸۰۰ھ میں اوج شریف میں ہوئی۔

آپ کا شجرہ نسب حسب ذیل ہے۔

### شجرہ نسب

سید علی گوہر المعروف شاہ گوہر پیر بن سید

کبیر الدین بن سید صدر الدین بن سید نصیر الدین بن سید شمس الدین سبزواری ملتانی بن سید صلاح الدین بن سید سلام الدین بن سید مومن بن سید محب بن سید ہاشم بن سید احمد بن سید مہدی بن سید مظفر بن سید عبد الجلیل بن سید منصور بن سید اسماعیل بن سید محمد بن سید اسماعیل بن امام جعفر صادق۔ سید حسن کبیر الدین مسلک کے لحاظ سے اہل سنت تھے چونکہ آپ نسباً اسماعیلی سادات سے تھے اس لیے شیعہ حضرات بھی ان کے بڑے عقیدت مند تھے۔

آپ نے ابتدائی تعلیم اپنے والد ماجد ہی سے حاصل

### تعلیم و تربیت

کی۔ چونکہ آپ کے والد ایک ممتاز عالم دین اور پیر طریقت تھے اس لیے انھوں نے اپنی خصوصی توجہ سے جوان ہونے تک آپ کی علوم ظاہری میں تکمیل کر دی۔

**بیعت و خلافت** | آپ علوم ظاہری حاصل کرنے کے بعد اپنے والد بزرگوار کے دست حق پر اداوت صادق قائم کر کے ریاضت و عبادت میں مشغول ہو گئے حتیٰ کہ زندگی کا کافی حصہ ذکر و فکر اور یاد الہی میں گزارا جب آپ ہر طرح سے کامل ہو گئے تو آپ کے مرشد یعنی والد ماجد نے آپ کو فرقہ خلافت عطا فرمایا۔ اور حکم دیا کہ آج سے غیر مسلموں کو دعوت اسلام دو۔ چنانچہ اس روز سے آپ نے سلسلہ دعوت و ارشاد شروع کر دیا۔

**کشمیر میں تبلیغ دین** | گلزار شمس میں لکھا ہے کہ آپ اپنے والد ماجد کے حکم سے جموں و کشمیر میں تبلیغ کے لیے تشریف لے گئے کچھ عرصہ وہاں قیام کیا اور غیر مسلموں کو دعوت اسلام دی۔ آپ کے ساتھ اس تبلیغی سفر میں سید نور بخش ملقب پیر مٹھا۔ سید کشمیر الدین سید عالم شاہ اور سید اولیاد بھی شامل تھے جموں اور کشمیر میں تبلیغ اسلام کے فرائض سرانجام دینے کے بعد جب یہ قافلہ واپس اوج شریف جانے کے لیے لاہور پہنچا تو حضرت شاہ گوہر پیر نے لاہور میں قیام کر لیا اور دوسرے حضرات واپس چلے گئے۔

**لاہور میں قیام** | آپ نے لاہور میں آبادی کے بالکل باہر جہاں آجکل ڈیرہ نکایا اور رات دن یاد الہی میں مشغول ہو گئے جوں جوں آپ پر ذکر الہی کا شد علیہ ہوا تو آپ نے قلندرانہ مشرف اختیار کر لیا طبیعت میں جلالی کیفیت نمایاں ہو گئی آپ کے سامنے رشتائے الہی کے سوا دنیا کا کوئی مقصد نہ رہا جو میسر آتا اس پر گزارا کرتے

**فیوض و برکات** | آپ انفائے ولایت کے قائل تھے اور ہر حال میں ان کی تنہائی ہوتی کہ لوگوں پر ان کی بزرگی ظاہر نہ ہو لیکن جہاں شمع زد وہاں روشنی ضرور ہوتی ہے۔ لہذا اہل لاہور اور آپ کے علاقے کے گرد و نواح کے چیدہ چیدہ حضرات کو آپ کی دعا اور نگاہ سے خصوصی فیض حاصل ہوا۔ جن میں

شہر کے ریٹسنگ بھی تھے۔ جنھوں نے آپ کے وصال کے بعد اُس دور میں نہایت کثیر خرچ کر کے بڑا مضبوط اور عالی شان روضہ مبارک تعمیر کروایا۔

آپ نے ساری زندگی تجرید میں گزار دی۔ آپ بڑے صاحب کشف و کرامت بزرگ ہوئے ہیں۔ بیان کیا جاتا ہے۔ کہ آپ کو لوگوں نے ہاتھ میں سانپ پکڑے ہوئے شیر پر سواری کرتے ہوئے کئی مرتبہ دیکھا۔ بلکہ یہ دونوں جانور آپ کے پاس ہی رہتے تھے آپ کے وصال کے بعد جب وہ مرے تو انھیں بھی آپ کی قبر کے دائیں اور بائیں دفن کر دیا۔

آپ کا وصال بروز جمعرات ۲۱ رمضان المبارک ۸۲۵ھ میں ہوا اور

**وصال** آپ کو آپ کے ڈیرہ پر دفن کر دیا گیا بعد ازاں آہستہ آہستہ گرد و نواح میں قبرستان بن گیا۔

آپ کے مزار کا گنبد قدرے بڑا ہے۔ جنوب میں تھوڑے فاصلے پر ایک درمیانے سائز کی خوبصورت مسجد ہے جسے

**مزار اقدس** ۱۹۸۳ میں دو بھائیوں یعنی شیخ محمد سعید اور محمد اکرم نے تعمیر کروایا اسی جگہ پر پہلے بھی مسجد بنی ہوئی تھی جو قدیم تھی۔ مقبرے کے ارد گرد کا قبرستان بہت بڑا ہے یہ مقبرہ محکمہ اوقاف کی تحویل میں ہے اور امور مذہبیہ کھٹی اوقاف کے چیئرمین میاں احمد علی میمن ہیں۔

## حضرت پیر ہادی رہنما

حضرت پیر ہادی رہنما کا مزار مقدس لارنس روڈ پر واقع ہے آپ فقیرانہ مشرب کے درویش بزرگ تھے آپ کی زندگی کا بیشتر حصہ حصول روحانیت میں گزارا آپ کے ہنای میں پیر ہادی کا سلسلہ تھا اس لیے آپ بھی پیر کے نام سے مشہور ہوئے۔ آپ کے والد ماجد کا نام سید عبد القادر تھا۔ جن کے بارے میں کہا جاتا ہے کہ آپ شاہ شمس "مہین

تبریزی کی اولاد میں سے تھے۔ آپ کی زندگی میں بے شمار لوگوں کو آپ سے فیض پہنچا۔ آپ دنیا داروں سے زیادہ میل جول پسند نہیں کرتے تھے۔ اسی لیے آپ اپنے دور میں لاہور شہر کی اصل آبادی سے بالکل باہر رہتے تھے۔ آپ کا اصل نام ہادی تھا مگر لوگوں کی دین و دنیا میں رہنمائی کرنے کی وجہ سے ہادی رہنما کے نام سے شہرت پائی۔ آپ غیاث الدین بلبن کے دور میں ۶۸۱ھ بمطابق ۱۲۸۲ء میں کوچ کر گئے اور ہمیشہ کے لیے اللہ کی رحمت خاص میں خوابید ہو گئے۔ آپ کے دور میں حاکم لاہور قان الملک محمد صوبہ تھا۔

آپ کے مقبرہ کو تاریخی عمارتوں کی سی حیثیت حاصل ہے یہ مقبرہ ظہر الدین بابر کے زمانہ میں تعمیر ہوا مقبرہ ایک اونچے اور وسیع چبوترے پر تعمیر شدہ ہے احاطہ وسیع و عریض ہے جس کے ارد گرد چار دیواری ہے آپ کے مقبرہ کے چاروں طرف غلام گردش نما برآمدہ ہے مقبرہ میں ایک چبوترہ ہے جس کے اوپر تین قبریں ہیں۔ درمیانی قبر آپ کی ہے۔ بائیں جانب والی قبر آپ کے بھائی حضرت سید عبداللہ شاہ کی ہے اور دائیں جانب والی قبر بھی حضرت پیر ہادی رہنما کے بھائی پیر محسن شاہ ولی دریائی کی ہے۔ اس مقبرہ کے بارے میں تاریخ لاہور میں لکھا ہے کہ جس قدر سنگ مرمر کی جالیاں اور سلٹیس تھیں اسے راجہ دھیان سنگھ اتر واکر جموں لے گیا۔ تینوں بزرگوں کی اصل قبریں تہ خانہ میں ہیں۔ آپ کے مزار کے قریب ایک مسجد ہے جس کا نام شمس مسجد ہے۔

## حضرت شاہ کاوچشتی

حضرت شاہ کاوچشتی سلسلہ چشتیہ کے بزرگ تھے لاہور میں ان کا شمار سلسلہ چشتیہ کے اکابر بزرگان میں ہوتا ہے۔

• الدماجد | آپ حضرت شیخ عبدو الدین المشہور علاء الحق بنگالی لاہوری کے صاحبزادے



مفتی غلام سرور لاہوریؒ "حقیقتہ الاولیا" میں تحریر کرتے ہیں کہ آپ حضرت خواجہ فرید الدین گنجشکرؒ کی اولاد سے تھے۔

## سلسلہ نسب

اور چند واسطوں سے آپ کا سلسلہ نسب آنجناب سے ملتا ہے۔

تھیں "کاش لاہور" میں لکھا ہے کہ آپ ابتدا میں شیخ نور الدین نام ایک بزرگ سے تحصیل علم کرتے رہے۔ اور دینی علوم میں کمال حاصل کیا آپ عربی فارسی حدیث اور فقہ کے بھونجی عالم تھے۔

## تحصیل علم

سلسلہ عالیہ چشتیہ میں آپ نے حضرت نور الدین قطب عالم بنگالی کی بیعت کی اور انہی سے سلسلہ عالیہ چشتیہ میں فیض یاب ہوئے روحانی منازل کے حصول کے بعد انہی سے آپ کو فرقہ خلافت ملا اس کے بعد بنگال سے لاہور آنے پر لاہور میں آپ نے حضرت پیر محمد چشتی سے بھی اکتساب فیض کیا اور ان سے بھی فرقہ خلافت پایا۔ تکمیل سلوک پر آپ کو علوم ظاہری و باطنی میں کمال حاصل ہو گیا۔ آپ کے مرشد نے بنگال سے آپ کو

## بیعت

## لاہور میں سلسلہ رشد و ہدایت

جلد ہی آپ کی شہرت گرو نواح میں پھیل گئی اور چنداں خلقت آپ کی خدمت میں استفادہ کرنے کے لیے آنے لگی۔ اور تمام عمر خلق کی ہدایت میں مصروف رہے لیکن آپ اپنی حیاتی میں زیادہ مشہور نہ ہوئے کیونکہ آپ بالکل دنیا داروں کی طرح رہتے تھے اس لیے بہت کم لوگ آپ کے روحانی کمالات سے آگاہ ہوئے۔ لیکن پھر بھی جو لوگ آپ کے روحانی مقام آگاہ تھے انہوں نے خوب فائدہ اٹھایا۔

جس محلہ میں آپ کی رہائش تھی وہ محلہ گزر شاہ کاکو یا محلہ شاہ کاکو کے نام سے موسوم تھا۔ وفات سے قبل مزار کے قریب ایک مسجد بھی تعمیر کرائی گئی بعد میں ایک عظیم الشان محلہ بنام داراشکوہ آباد ہوا۔

آپ جامع الکمالات اور بڑے ہی صاحب عبادت و ریاضت اور زہد و تقویٰ

کہیں متوکل تھے۔ مزاج خلعتی تھے۔ تمام عمر درس و تدریس اور رشد و ہدایت میں گزری۔  
 لڑھیوں کے عہد حکومت میں لاہور میں مدرسہ خانقاہ شاہ کاکو پشٹی ایک  
 اعلیٰ مقام رکھتی تھی۔

تذکرہ قطبیہ جو حضرت جمال الدین ابوبکر قریشی کی تصنیف ہے۔ میں لکھا ہے  
 کہ سلطان بہلول لودھی کے زمانہ میں راجہ سین پال سلہریہ نے سلطان سے سرکشی  
 اختیار کی۔ تو اس کی تادیب اور سزائش کے لیے سلطان نے فوج روانہ کی۔ راجہ مذکور نے  
 اپنے بہنت جوگی جے پال کو اپنا سفیر بنا کر سلطان کی خدمت میں روانہ کیا۔ جس نے  
 سائنہ خدمت ہو کر عرض کی۔ اگر سلطان کا خیال قوم سلہریہ کو اسلام میں داخل کرنے کا ہے۔  
 تو آپ کسی صاحب حال بزرگ سے مجھے ہم کلامی کا موقع دیں اگر وہ مجھ پر غالب آجائے تو  
 تمام قوم سلہریہ اسلام قبول کیے گی۔ اور اگر وہ مجھے قائل نہ کر سکے تو پھر سلطان ہماری قوم  
 سے مزاحم نہ ہو۔ اور راجہ ست خراج وصول کر کے اُسے آزاد رہنے دیں گے۔ سلطان  
 نے یہ بات مان لی۔ اور حضرت شاہ کاکو پشٹی لاہوری کو بلایا۔ آپ نے فرمایا کہ میں راجہ  
 کبیر سنی بہت کمزور ہوں۔ اس لیے اس کام کی تکمیل کے لیے حضرت شیخ عبد الجلیل چوہڑ  
 ہندگی سہروردھی کو نامزد کرتا ہوں۔ چنانچہ مجلس مذاکرہ منعقد ہوئی۔ جوگی مذکور حقیقت  
 اسلام کا قائل ہو گیا۔ تو تمام سلہریہ قوم بعد راجہ و جوگی اسلام لے آئے۔

مفتی غلام سرور لاہوری لکھتے ہیں کہ حضرت شاہ کاکو کی وفات بقول  
**وفات** تذکرہ شیخ چوہڑ ہندگی ۸۸۲ ہجری (مطابق ۱۴۷۷ء) میں لاہور میں ہے  
 سلطان بہلول لودھی ہوئی۔ مفتی صاحب نے تاریخ وفات اس طرح لکھی ہے۔

چو از دینائے دوزخ رفت سفر بست  
 جناب شاہ والا حبابہ کاکو  
 چو سرور جنت تاریخ وصالش  
 نداشت شاہ اکبر شاہ کاکو

آپ کے کہنے کے مطابق آپ کی قبر بالکل سادہ بنائی گئی تھی اس  
**مزارِ اقدس** محلے کا نام شاہ کا کو تھا۔

اکبری عہد کے اس نامور حشمتی بزرگ کے مزار کے ساتھ ایک مسجد بھی تھی جس کے  
 تین گنبد اور دو مینار تھے۔

عہد شاہجہانی میں جب شہزادہ داراشکوہ نے موجودہ لنڈا بازار میں اپنی فلک بوس  
 حویلی تعمیر کرائی۔ تو اس محلے کا نام چوک داراشکوہ مشہور ہوا۔ حضرت میاں میر قادری اکثر  
 اوقات آپ کے مزار پر فاتحہ خوانی کے لیے آتے تھے۔ اور فرماتے تھے کہ یہ مزار ایک  
 ولی کامل ہے۔

انگریزی عہد میں سکھوں نے مسجد کو گوردوارہ میں تبدیل کر لیا۔ کیونکہ اپنے عہد حکومت  
 سے اس عہد تک ان کا قبضہ برقرار رہا تھا۔ اور ایک وقت آیا کہ انھوں نے قبر کے نشان  
 اور چھو ترہ کو بھی مٹا دیا۔ نیز مسجد مسمار کر دی۔ یہی وہ مسجد تھی جس کو بعد ازاں مسجد شہید گنج  
 کے نام سے موسوم کیا گیا۔

## حضرت عبد الجلیل چوہدری بندگی سہروردی

اسے خداؤ محبوب ہے اور انسانوں کو تیرا عبد بننا چاہیے۔ مگر عبد کے لیے تیری  
 بندگی ضروری ہے جو بندہ تیری بندگی میں جلیل ہوتا ہے اسے تو دنیا میں جلیل کر دیتا  
 ہے۔ تیری بندگی نے حضرت خواجہ حسن بصری کو صوف کا لباس دے دیا تیری بندگی  
 نے حضرت سعید بغدادی کو جنید کر دیا تیری بندگی نے حضرت علی ہجویری کو زبان  
 نطق سے گنج بخش کھلوا دیا حالانکہ میرے اللہ گنج بخش تو تیری ہے۔ تیری بندگی نے  
 حضرت بہاؤ الدین کو نقش بند کر دیا۔ تیری بندگی نے حضرت سید عبد القادر کو غوث اعظم  
 کر دیا۔ وہ تیری بندگی ہی تھی جس کی بنا پر تو نے حضرت معین الدین کو غریب نواز

کر دیا تیری بندگی نے فرید الدین کو گنج شکر کر دیا اور یہ بھی تیری بندگی ہی تھی جس کی بنیاد نے شیخ عبد الجلیل کو چوہر بندگی کر دیا۔

**نام** آپ کا اصل نام عبد الجلیل تھا لیکن آپ چوہر شاہ بندگی کے نام سے مشہور ہوئے اس کی وجہ تسمیہ یہ بیان کی جاتی ہے کہ چوہر کے معنی شکار کو تدبیر سے قابو میں لانے کے ہیں۔ چونکہ حضرت نے زہد و ریاضت سے اپنے نفس کو اللہ کی بندگی کے لیے قابو کیا لہذا اسی نسبت سے چوہر بندگی کے نام سے مشہور ہو گئے۔ قطب عالم آپ کا خطاب تھا۔

**نسبی تعلق** حضرت چوہر شاہ بندگی کا سلسلہ نسب چار واسطوں سے سلطان التارکین حمید الدین ابوالحاکم بادشاہ کبچ کران سے ملتا ہے۔ یعنی شیخ عبد الجلیل بن شیخ ابوالفتح بن شیخ عبدالعزیز بن شیخ شہاب الدین بن شیخ نور الدین بن سلطان التارکین آپ کے والد ماجد شیخ ابوالفتح معرفت اور طریقت میں فرید العصر تھے آپ عموماً رات بیداری میں اور دن روزہ سے گزارتے تھے۔ طریقت میں اپنے والد محترم عبدالعزیز کے مرید اور خلیفہ تھے۔

**پیدائش** آپ کے جد امجد حضرت سلطان تارکین رحیم یار خاں سے چھ میل کے فاصلے پر شمال کی طرف مومبارک میں رہتے تھے۔ آپ کے باپ دادا اپنے جد امجد کے پشت در پشت خلیفہ و جانشین رہے اور وہاں پائش پذیر رہے آپ کی پیدائش بھی مومبارک میں ہوئی۔

**علوم رسمیہ کی تحصیل** بچپن میں آپ نے اس زمانے کے مزوجہ علوم حاصل کیے علاوہ انہی دینی علوم یعنی قرآن و حدیث فقہ کا بھی علم حاصل کیا۔ آپ کے والد محترم نے آپ کی تعلیم کی طرف خصوصی توجہ دی۔ اور اسی توجہ کا اثر ہوا کہ آپ علم رسمیہ میں علم و فضل سے سرفراز ہو گئے۔

**بیعت** آپ نے سلسلہ سہروردیہ میں اپنے والد محترم کے ہاتھ پر بیعت کی۔



بیعت کے بعد آپ نے اپنے والد بزرگوار حضرت شیخ المشائخ ابو فتح سے طریقت کی تعلیم حاصل کی اس کے بعد عبادات اور مجاہدات میں مشغول ہو گئے اور تھوڑے ہی عرصہ میں سلوک میں کمال حاصل کر لیا اس کے بعد آپ نے اپنے والد سے سیر بلاد کی خواہش کی تو ان کی اجازت سے سیر و سیاحت کی طرف متوجہ ہوئے۔

**سیر و سیاحت** | سفر اولیاء کرام کی ولایت کا ایک لازمی جزو ہے اس لیے آپ حضرت عظیم سفر کو ترجیح دیتے ہوئے مشائخ روزگاہ کی زیارت کے لیے

چل دیئے آپ مومبارک رحیم پارخاں سے چل کر خراسان اور عراق گئے اور وہاں اولیائے سلف اور مشائخ عظام کے مزارات کی زیارت کا شرف حاصل کیا۔ چند سال کی مدت کے بعد پیر روشن ضمیر کی محبت اپنے وطن میں واپس لے آئی جب آپ واپس مومبارک آئے تو آپ کے والد بزرگوار اس دنیا سے رخصت ہونے والے تھے انھوں نے آپ کو

سلسلہ سہروردیہ میں فرقہ آبائی عطا فرمایا چنانچہ آپ اپنے والد محترم کے رخصت ہونے کے بعد سجاوہ ارشاد بنے۔ لیکن ایک روز سلطان حمید الدین تارکین کے مزار پر مراقبہ کے ذریعہ آپ کو حکم ملا کہ آپ یہاں کی بجائے پنجاب لاہور چلے جائیں۔

آئے سفر میں ایک روز خواب میں آپ نے

فریاد کیا کہ میں نے اپنے شیخ! تمہارے لیے کیا کیا ہے۔ آپ نے ہمارے دوشے پر آکر اپنا حصہ حاصل کر دیا جو ہمارے پاس ہے، اور اس کے بعد لاہور جاؤ تو پہلے پاک پتن میں حضرت فرید الدین گنج شکر کے مزار پر انوار پر جانے دی چنانچہ آپ چالیس روز تک مزار اقدس پر معتکف رہے اور چشتیہ فیوض بھی حاصل کیے۔

۱۴۶۵ھ میں اس کے بعد آپ لاہور تشریف لائے اور لاہور

**لاہور میں قیام** | کے متصل ایک گاؤں کوٹ کٹورہ میں قیام فرمایا آبادی

لودھیوں کے زمانے میں لاہور کے باہر اس جگہ واقع تھی جہاں آج کل آپ کا مزار ہے۔ اس علاقے میں رشہ دہریت کا سلسلہ باد ہو گیا۔ اور سلطان حق آپ کے

پاس کثرت سے جمع ہونے لگے۔ اور آپ نے سہروردیہ سلسلہ میں بیعت یعنی شروع کی۔ رشد و ہدایت اور تلقین و ارشاد میں نمایاں کردار ادا کیا لاہور تشریف لاکر آپ نے بیرون شہر محلہ کوٹ کروڑ درمیان ریلوے اسٹیشن اور گوالمنڈھی میکلوڈ روڈ پر قیام فرمایا۔ لودھیوں کے عہد میں اس علاقہ کا نام کوٹ کروڑ تھا۔ عہد مغلیہ میں اس علاقہ کو محلہ حاجی سرائے کے نام سے یاد کیا جاتا تھا۔ جس وقت آپ لاہور تشریف لائے۔ تو اس وقت حضرت شیخ کاگوچشتی حیات تھے۔ آپ بی بی حاجی ر موجودہ بی بی پاکدامن کے مزار پر حاضر ہو کر بھی عبادت کیا کرتے تھے۔ لودھیوں کے عہد میں لاہور میں افغان امریکی عمارتیں آپ کے احاطہ مزار کے گرد و نواح میں کافی تھیں۔

قیام لاہور کے دوران آپ سے بہت سی کرامات کا ظہور ہوا جن کا ذکر تاریخ جلیلہ میں کیا گیا ہے طوالت کی وجہ سے ان کو یہاں بیان نہیں کیا جاسکتا۔ یمن حضرت کی کچھ کرامات کا ذکر کیا جاتا ہے۔

## کرامات

ایک دن آپ دیدیا کے کنارے پر تشریف لے گئے۔ جب آپ راوی کے نزدیک پہنچے تو دیکھا کہ ایک وہی فروش عورت دیدیا کو عبود کر کے لاہور کی طرف آرہی ہے۔ شیخ نے اُس سے پوچھا کہ اس وہی کی کیا قیمت ہے۔ اُس نے جو قیمت بتائی آپ نے ادا کر دی اور جب قیمت ادا کر دی گئی تو آپ نے عورت سے کہا کہ وہی کے برتن کو زمین پر سے اٹھا دو چنانچہ اس نے ویسا ہی کیا۔ جب برتن ٹوٹ گیا۔ وہی میں سے مردہ زہر پلا سائپ برآمد ہوا۔ عورت حیران ہوئی اور اپنے گھر جا کر اپنے شوہر ہاموں پسر ہانڈو گوبر سے بیان کیا جو گاؤں د ہانڈو کا رئیس تھا۔ وہ علی الصبح شیخ کے خدمت میں حاضر ہوا اور کفر سے توبہ کر کے مشرف بہ اسلام ہو کر آپ کا مرید ہو گیا۔ شیخ نے اسے شیخ جلال کے نام سے موسوم فرمایا اور وہ ایک کامل ولی بن گیا۔ شیخ جلال موصوف کا مزار موضع ہانڈو میں ہے۔

خشک لکڑ دراز ہو گئی | شیخ جمال الدین ابا بکر نے جو شیخ عبد الجلیل کے  
بھائی اور خلیفہ تھے، شیخ موصوف کے احوال

میں ایک کتاب بنام تذکرہ، قطبیہ تالیف کی اس میں فرماتے ہیں کہ مجھے آپ کی بیعت  
سے مشرف ہونے کا یہ سبب ہوا کہ میں ایک دن آپ کی خدمت میں حاضر ہوا۔ میرے  
ہاتھ میں ایک خشک لکڑھی تھی۔ دل میں خیال آیا کہ اگر میرے ہاتھ کی یہ خشک لکڑھی  
آپ کی کرامت سے چند باشت بڑھ جائے تو میں آپ کا مرید بن جاؤں شیخ نے نور باطنی  
سے میرے دل میں خیال کو معلوم کر لیا اور فرمایا کہ خدائے جل شانہ، اس بات پر قادر ہے کہ  
خشک لکڑھی کو لمبی کر دے۔ اسی وقت وہ چند باشت دراز ہو گئی چنانچہ وہ اسی  
وقت اٹھا اور آپ کے پاؤں پر سر رکھ کر مرید ہو گیا۔

اشاعت دین | اشاعت علم دین میں آپ نے بڑا حصہ لیا۔ سلہریہ، بھٹی،  
کھوکھر، چوہان، راجپوت اقوام آپ کے ہاتھوں مشرف

بر اسلام ہوئیں۔ تذکرہ قطبیہ سے معلوم ہوتا ہے کہ مکہ معظمہ کے قیام کے دنوں میں  
وہاں کے ہزار ہا اشخاص آپ کے درس حدیث و قرآن کے علمی نکلتے سے پہرہ اندوز ہوئے۔  
اسی کتاب میں لکھا ہے کہ ایک شاگرد آپ سے فوائد الفواد کا سبق پڑھ رہا تھا کہ شیخ  
بہاؤ الدین زکریا دیگر بزرگان دین کا ذکر آگیا، شاگرد نے بحسرت و افسوس کہا کہ وہ زمانہ  
کیا ہی اچھا تھا کہ ایسے ایسے بزرگ ایک ہی وقت میں موجود تھے۔ اب آپ کی ذلت کے  
سوا کون نظر آتا ہے۔ فرمایا دوست کا کا ایخانہ سدا معمور ہے، پہنچانے والے مفقود  
ہیں، اور پھر یہ شعر پڑھا۔

یوسف ہمراہ غم دار ندو واپس می برند | یک زینخانہ تہمتے گو یاد میں بازار نیست

شادی اور اولاد | سلطان سکندر لودھی کے عہد میں جب ان حضرت کی کرامات  
کا شہرہ ہوا تو سلطان نے اپنی لڑکی کی شادی حضرت سے  
کر دی۔ اس سے ایک بیٹا ابوالفتح پیدا ہوا۔ جب وہ بی بی فوت ہو گئی تو آپ نے دوسری

شادی بجلی خاں افغان کی دختر سے کی۔ اُس سے بھی حضرت کی اولاد ہوئی اور یہ لوگ اب تک پیر کہلاتے ہیں۔

کتاب تذکرہ قطب العالم میں تحریر ہے کہ جب شاہزادی و دختر سلطان سکندر لودھی جو آپ کی زوجہ محترمہ تھیں قضائے الہی سے آپ کی دوسری شادی سے قبل وصال پاگئیں تو اسی سال آپ نے بجلی خاں افغان کی بیٹی سے شادی کرنے کی ہاں کر لی۔ جب یہ خبر سیدھاں لوبانی، ناظم پنجاب کو جو سلطان کی طرف سے اس ملک کا فرمان روا تھا پہنچی تو اُس کو یہ حال ناگوار گذرا اور حضرت کی خدمت میں کہلا بھیجا کہ ابھی شاہزادی کو فوت ہوئے ایک سال بھی نہیں گزرا کہ آپ نے اور جگہ شادی کی تجویز کر لی ہے، آپ کے لئے مناسب تو یہ تھا کہ آپ دوسری شادی کی ہاں کرنے سے پہلے بادشاہ اجازت طلب کرتے یکن آپ نے ایسا نہیں کیا لہذا اب آپ کی یہ سزا ہے کہ آپ لاہور سے چلے جائیں، اور لاہور میں آپ کی سبھی بلیداری ہے وہ سب شیخ ابو الفتح کی ملک ہیں جو شاہزادی کے بطن سے ہے۔ حضرت نے یہ سن کر تسم فرمایا اور کہا کہ سیدھاں کو کہہ دو کہ تیرے اور ہمارے درمیان پندرہ دن کی مہلت ہے، اگر پندرہ دن کے اندر پیران کبار تجھ کو شہر لاہور سے نکال دیں تو فہاوردن ہم کو نکال دینا۔ جب اس بات کو تیرہ روز گزرے تو اس کی تبدیلی کے لیے دہلی سے فرمان شاہی نافذ ہوا، اور وہ لاہور سے بدل گیا۔

آپ کے مشہور خلفاء حضرت شیخ جمال الدین ابو بکر و برادر، مصنف تذکرہ قطبیہ بذکر شیخ عبد الجلیل، حضرت موسیٰ آہنگر سہروردی شیخ جلال پیرمانڈو گو جبر شیخ برہان کاہنوداں ضلع گورداسپور تھے۔ یہ تمام حضرات اللہ کے منظرِ نظر تھے اور اپنے دور کے ولی تھے۔

شیخ ابابکر صاحب تذکرہ قطبیہ نے حضرت کا واقعہ وفات اس طرح لکھا ہے کہ بتاریخ ۱۰۹۱ھ رجب ۹۱۰ھ میں حضرت

مجلس میں رونق افزوز ہوئے، سب خلفائے کرام آپ کی خدمت میں حاضر تھے ناگاہ آپ کی حالت بدل گئی اور سرسجدے میں رکھ کر اللہ کو پیارے ہو گئے غسل کے وقت سلطان سکندر لودھی بادشاہ حاضر ہوا۔ غسل کے بعد حضرت کی زبان سے یمن مرتبہ اسمِ ذات نکلا اور سب نے سنا۔ لوگوں نے جانا کہ حضرت ابھی زندہ ہیں اس واسے جنازہ اٹھانے میں تامل ہوا مگر بعد ایک ساعت کے سب کو یقین ہو گیا کہ حضرت فوت ہو چکے ہیں تو جنازہ اٹھا کر خانقاہ کے اندر لاہور میں دفن کیا۔

مفتی غلام سرور نے آپ کی تاریخ وفات پر کتاب تذکرۃ العارفین میں یہ قطعہ درج کیا ہے۔ - قطعہ

بروئے او کشود از فضل حق باب  
توسال رحلتش را فضل دریا ب  
ندا آمد کہ "مہتاب جہاں تاب"

شہ عبد الجلیل آن قطب عالم  
جنابش انشیل وینا و دیں بود  
وگر از دل بسرور سال و منش

موجودہ مسجد آپ نے ہی بنوائی  
تھی۔ تہہ خانہ کی ڈیورٹی سردار

## مسجد و عمارت مزار اقدس

سندھانوالیہ نے بابت تمام غلام محی الدین شاہ قریشی بنوائی تھی۔

خانقاہ کے پاس جو حجرہ ہے وہ سیدہ حامد شاہ نے بنوایا۔

ان کا مقبرہ حضرت شیخ موسیٰ آہنگر کے مقبرہ کے شمال رویہ واقع ہے۔

مزار کے چاروں طرف چار دیواری اور چار دیواری کے اندر ایک تہ خانہ تین درجہ کا شاہان لودھی کے زمانہ کا بنا ہوا ہے۔ اس چار دیواری کے احاطہ میں غرب رویہ ایک پُرانی مسجد ہے جو خود شیخ چوہڑ صاحب نے بنوائی تھی۔



## حضرت موسیٰ آہنگر سہروردیؒ

آپ خاندانِ لودھی کے دورِ حکومت میں ایک بلند پایہ صاحبِ کرامت بزرگ گزرے ہیں آپ کا اصل نام موسیٰ ہے لیکن کسبِ حلال کمانے کے لیے لوہار کا کام کیا کرتے تھے اس لیے شیخ موسیٰ آہن گر کے نام سے مشہور ہوئے۔

آپ ۲۸ رجب ۸۴۱ھ بمطابق ۱۴۲۷ء میں ملتان کے نواح میں پیدا ہوئے آپ کے والد ماجد کا نام سلطان عرب تھا اور والدہ کا نام عائشہ بی بی تھا جو ایک پاک باز اور نیک خاتون تھیں آپ کا شجرہ نسب حضرت علیؑ سے ملتا ہے۔

شیخ موسیٰ، حضرت شیخ عبد الجلیل چوہدری شاہ بندگی کے خلفاء میں سے تھے۔ ابتدا میں

### بیعت و خلافت

آپ شیخ شہر اللہ بن یوسف سجادہ نشین روضۃ عالیہ شیخ بہاء الدین زکریا ملتانی کے مرید تھے۔ جب وہ فوت ہو گئے تو شیخ عبد الجلیل کی خدمت میں حاضر ہو کر پایہ تکمیل کو پہنچے۔ حضرت عبد الجلیلؒ کے تذکرہ نویس (شیخ جمال الدین ابابکرؒ) فرماتے ہیں کہ جب شیخ شہر اللہ ملتانی کے آخری وقت شیخ موسیٰ حاضر خدمت ہوئے اور عرض کیا کہ علومِ باطن کے چند دقائق و حقائق جناب کی خدمت میں ابھی حل کرنے باقی ہیں ان کے متعلق کچھ وہ ارشاد فرمائیں جو اس کمترین کی بہبودی کا موجب ہو۔ شیخ شہر اللہ نے فرمایا کہ ان کی تکمیل قطب العالم عبد الجلیل لاہوری کی خدمت میں حاضر ہونے سے ہوگی۔ لہذا وہاں جاؤ اور اپنا نصیب حاصل کرو۔ پس شیخ موسیٰ شیخ شہر اللہ کی وفات کے بعد لاہور کی جانب روانہ ہوئے اور خانقاہ شیخ عبد الجلیل کے باہر فقراء کے زمرہ میں خاموش بیٹھے رہے۔ شیخ عبد الجلیلؒ نے نورِ باطن سے شیخ

موسیٰ کا حال معلوم کیا اور مجھ کے اندر سے فرمایا کہ شیخ موسیٰ نووارد ملتان سے خانقاہ میں آیا ہے۔ اسے میرے پاس لاؤ۔ خادموں نے آواز دی کہ شیخ موسیٰ کہاں ہے۔ آئے۔ پس وہ حاضر خدمت ہوئے اور کئی سال شیخ عبد الجلیل کے پاس رہے اور اپنے کام کو تکمیل تک پہنچایا۔ ان کا بڑے اولیاء میں شمار ہوا۔ حضرت شیخ نے بھی ان کی جدائی گوارا نہ کی۔ اور اپنی خانقاہ کے پاس دو بیگہ زمین انہیں مرحمت فرمائی جہاں انہوں نے اپنا مکان تعمیر کر کے کسبِ حلال کے لیے لوہارا کام شروع کیا۔

لاہور آنے سے قبل آپ تقریباً دس برس تک حرمین الشریفین میں مقیم رہے اس عرصہ میں آپ نے وہاں تفسیر و حدیث کا بھی درس دیا۔ اور اسلام کی تبلیغ و اشاعت کے لیے ہندوستان کا رخ کیا۔ ٹھٹھہ، ملتان، گجرات (کاشیادار) وغیرہ ہوتے ہوئے لاہور پہنچے۔

**قیام لاہور** | قیام لاہور کے دوران جب آپ کو ولایت کامل حاصل ہو گئی تو شہر کے مرد اور عورتیں بوق و بجرق آپ کی خدمت میں حاضر ہونے لگے۔ اور آپ ہر ایک کی حاجت روانی کرنے لگے۔ پھر علماء اور فضلاء بھی حاضر خدمت ہوئے۔ آپ سے سوالات کیے۔ جن کے جوابات آپ نے قرآن و حدیث کی روشنی میں دیئے۔ جس کا آپ کی شہرت پر نمایاں اثر پڑا۔ لاہور اور مضافات لاہور سے لوگ حاضر خدمت ہو کر ارادتمندی اور عقیدت مندی کا اظہار کرنے لگے۔

**کرامات** | آپ کی بزرگی کی شہرت کا باعث آپ کی کرامات بنیں چند کرامات ذیل درج ہیں اور آپ کی یہ کرامات خاص و عام کی زبان پر ہیں۔

**ہندو عورت کا مسلمان ہونا** | ایک روز یہ حضرت اپنی دکان پر آہنگری کا کام کر رہے تھے کہ اتنے میں ایک خوبصورت کھترانی عورت نکلا سیدھا کرانے کے لیے آئی اور حضرت کے ہاتھ میں نکلا دیا۔ انہوں نے نکلا تو آگ میں رکھ دیا اور خود اس عورت کے حسن میں

محو ہوئے اور بچشم دل اس کی طرف دیکھنے لگے۔ جب اسی حالت میں ایک ساعت گزر گئی تو اس عورت نے کہا کہ حضرت جی! میں تکلایدھا کرنے آئی ہوں اور تم مجھے دیکھتے ہو۔ انہوں نے فرمایا میں تجھے تو نہیں دیکھتا، تیرے صانع کو دیکھتا ہوں کہ جس نے تجھ کو ایسا خوبصورت پیدا کیا، اور اگر تجھے اس بات پر یقین نہیں تو میری طرف دیکھو۔ یہ کہہ کر تکلایدھا سے نکلا اور آنکھوں میں پھیر لیا اور کہا کہ اگر میں نے اس عورت کو بنظر بد نہ دیکھا ہے تو میری آنکھیں جل جائیں۔ الغرض ان کی آنکھوں کو تکلیف نہ ہوئی اور تکلایدھا جو لوہے کا تھا سونے کا ہو گیا۔ یہ کرامت دیکھ کر تمام خلقت حضرت کی آرزو مند ہوئی اور وہ کھترانی بھی اسی وقت سبق دل سے مشرف باسلام ہوئی۔

ایک اور روایت میں لکھا ہے کہ جب اُس عورت نے یہ ظاہری کرامت دیکھی تو دنیا سے دل برداشتہ ہو کر اور جامِ عشقِ الہی کی مستانی ہو کر دیوانہ دار کوچہ کوچہ و بازار میں پھرنے لگی اور گھر بار سے اس کا دل اچاٹ ہو گیا اور سو جان سے مانگِ حقیقی کی عاشق ہو گئی۔ اسی حالت میں چند برس بسر ہوئے۔ گھر والوں نے اسے پکڑ کر زنجیر بستہ کر دیا۔ اُس نے کسی تدبیر سے اس قید سے رہائی پائی اور پھر کوچہ و بازار میں سر و پا برہنہ پھرنے لگی۔ آخر ایک دن اپنی بیٹھی جان، جان سپارہ کو سوئی دی لوگ اس کے کفن و دفن کا انتظام کرنے لگے۔ شیخ موسیٰ اس کے سر ہانے پر آئے اور فرمایا کہ اس کشتہ الہی کی تجھ پر تکفین میں مصروف نہ ہو شاید کہ یہ زندہ ہو۔ ابھی آپ نے یہ لفظ منہ سے نکالے ہی تھے کہ سمات ہر دو کے جسم میں حرکت پیدا ہوئی اور وہ جی الہی شیخ کے قدموں پر سر رکھ دیا اور تمام عمر آپ کی خدمت میں بسر کر دی۔ جب فوت ہوئی تو شیخ موسیٰ کے روضہ میں اسے دفن کیا گیا چونکہ دوسرا چھوٹا سا مزار جو آپ کے پاس تھا وہاں اسے پاکدامن عقیقہ کا ہے۔

ہندو معمار کو دریائے گنگا میں نہلا دیا | کہتے ہیں کہ جب شیخ موسیٰ نے اپنے مرشد حضرت

عبد الجلیل قطب العالم کی عطا کردہ زمین میں اپنا روضہ تعمیر کرنا چاہا تو معماروں کو بلا کر اس کی بنیاد رکھی۔ ان میں چند ہندو معمار بھی تھے انہیں ایام میں وہ دن بھی آگئے جب ہندو جا کر دریائے گنگا میں نہلاتے ہیں۔ چنانچہ انہوں نے اجازت طلب کی۔ آپ نے فرمایا کہ نہ جاؤ۔ جب غسل کا دن آئے تو مجھے بتانا۔ چنانچہ وہ دن آیا تو ہندوؤں نے آپ کو اطلاع دی۔ آپ نے فرمایا کہ اس حوض میں (جو روضہ میں ہے) جا کر ڈبکی لگاؤ گنگا پہنچ جاؤ گے۔ چنانچہ ایسا ہی ہوا۔ بعد غسل جب انہوں نے غوطہ مار کر سر نکالا تو حوض میں موجود تھے۔

وہ حضرات جن کو آپ سے روحانی فیض پہنچا وہ توبے شمار تھے لیکن کئی حضرات کو آپ نے سلسلہ سہروردیہ میں خلافت عطا فرمائی ان میں حضرت میر ہاشم بخاری، حاجی شیخ، مخدوم علم الدین، شیخ موہری، حاجی اسحاق سندھی اور حافظ رزق اللہ بن یانی وغیرہ کے نام قابل ذکر ہیں۔

شادی اور اولاد | آپ نے زندگی میں ایک شادی کی آپ کی زوجہ محترمہ کا اسم گرامی بی بی ملکی تھا جو شیخ زکریا کی صاحبزادی تھیں۔ اور انہی کے بطن اطہر سے آپ کی اولاد پیدا ہوئی۔

اولاد | آپ کے چار فرزند تھے (۱) شیخ یعقوب (۲) شیخ اسحاق (۳) شیخ اسماعیل (۴) شیخ احمد۔

۱- شیخ یعقوب کا بل میں تھا کہ وہاں انتقال کر گیا۔ اور ایک گاؤں ”دیہہ یعقوب“ میں دفن کیا گیا۔

۲- شیخ اسحاق - والد بزرگوار سے جتپیراہن اور سند خلافت حاصل کی۔

۳- شیخ اسماعیل - نہایت نیک نام بزرگ ہوئے ہیں۔

۴- شیخ احمد کو اچھ کے والد نے خادم علم الدین کھوکھر کے ساتھ کابل روانہ کیا۔ کہ وہاں جا کر میر باشم کی وساطت سے بادشاہ سے ملیں۔ اور ان کو ہندوستان کی بادشاہت کی خوشخبری دیں۔ چنانچہ یہ کابل پہنچے۔ اور ہمایوں کو ساتھ لے کر لاہور آئے۔

جمال اللہ بن شاہ جیون مصنف مناقب موسوی کے مطابق آپ نصیر الدین ہمایوں کے دور میں بروز جمعرات ۱۸ صفر ۹۶۲ھ بمطابق ۱۵۵۵ء میں اس دار فانی سے جوار رحمت میں داخل ہوئے لیکن مفتی غلام سرور لاہوری نے آپ کا سن وفات ۹۲۵ھ لکھا ہے۔ اور کنہیا لعل نے آپ کا سن وفات تاریخ لاہور میں ۹۵۲ھ لکھا ہے۔

تعمیر روضہ | آپ کا مقبرہ قلعہ گوہر سنگھ میں ہے اور اسی زمین میں واقع ہے جو آپ کے پیر و مرشد نے آپ کو عطا کی تھی۔ اور یہ وہی جگہ ہے جہاں پر آہن گرمی کی دوکان کیا کرتے تھے۔ آپ کا روضہ مبارک منغل بادشاہ ہمایوں اور اکبر کے ایک وزیر میر باشم نے بنوایا تھا۔ وہ آپ کا انتہائی عقیدت مند تھا۔ آپ کا روضہ لاہور کی قدیم اور اعلیٰ ترین عمارت میں سے ہے گنبد پر کانسی کا کام بے زرنگ میں کیا ہوا ہے۔ ارد گرد چار دیواری ہے، گنبد بہترین ساخت کا بنا ہے اور زمانہ قدیم کی کاریگری کا نمونہ پیش کرتا ہے۔ اندرون دیواروں پر قرآنی آیات اُبھرے حروف میں موجود ہیں۔

مقبرے کا محل وقوع | یہ مقبرہ میکلوڈ روڈ پر قلعہ گوہر سنگھ کی آبادی کے بالمقابل بطرف گوالمنڈی ہے جہاں آپ کا مزار ہے۔ وہاں ہی کسی زمانہ میں آپ کی آہنگری کی دکان تھی آج کل یہ مقبرہ مسجد کے ساتھ چیراغ سٹریٹ میں واقع ہے۔



**سیرت** | آپ بڑھے لہا ہوا اور عابد تھے آپ عشق حقیقی کی جذب دستی سے شہساز تھے۔ آپ کے کردار اور سیرت سے جو سبق ہمیں ملتا ہے وہ یہ ہے کہ حصول ولایت کے لیے ذوق حلال کمانا از ضروری ہے اسی لیے آپ آہن گری کا کام کیا کرتے تھے اور اسی پیشہ سے اپنا اور اپنے اہل و عیال کا پیٹ پالا اور اسی ذوق حلال کی بدولت آپ ولی کامل بنے اور صاحب کشف و کرامت بزرگی کا شرف حاصل ہوا۔

## حضرت سید عثمان شاہ جھولہ سہروردی

**نام** | آپ کا اصل نام عثمان تھا لیکن شاہ جھولہ بخاری کے لقب سے مشہور ہوئے۔ آپ کے شاہ جھولہ بخاری مشہور ہونے کی وجہ یہ ہے کہ جب آپ اوج سے لاہور کی طرف شتر سوار آ رہے تھے تو اونٹ کو تیز چلانے کی وجہ سے آپ کے بازو ہل رہے تھے تو آپ نے اپنے بازوؤں کو مخاطب کر کے کہا تم اتنی حرکت کیوں کرتے ہو شاید تمہیں جھولہ ہو گیا ہے۔ اس کہنے پر واقعی بازو ریشہ زدہ ہو گئے اور آخری دم تک یوں ہی رہے اور ریشہ ہونے کی وجہ سے جھولہ مشہور ہوئے۔

**پیدائش** | آپ کے والدین اوج شریف میں رہتے تھے اور آپ وہیں پیدا ہوئے۔ آپ کے والد کا نام سید محمود اچھی تھا۔ جو بذات خود ایک روحانی پیشوا تھے اور پیر طریقت تھے۔

**نسب** | آپ کا سلسلہ نسب چند واسطوں سے حضرت مخدوم جہانیاں جلال بخاری سے جا ملتا ہے اور سلسلہ نسب یوں ہے۔

سید عثمان بن سید محمود اچھی، بن سید بہاء الدین، بن سید حامد بن

سید محمد شاہ، بن سید زکریا الدین المخاطب ابو الفتح بخاری اچھی بن سید حامد بخاری  
المقلب بذی نوبہار صاحب دستار، بن سید ناصر الدین بن سید جلال الدین  
مخدوم جہانیاں جہاں گشت مدفون اوج شریف۔

آپ دینی علم حاصل کرنے کے بعد ہروردیہ  
سلسلہ ہروردیہ میں اپنے والد ماجد کے دست حق پرست

پر بیعت ہوئے کیوں کہ آپ کے خاندان کے اکثر افراد بیشت درہشت اپنے والد  
ہی کے سلسلہ ہروردیہ میں مرید تھے، شاہ جھولہ جی سلسلہ ہروردیہ میں اپنے والد  
سید محمود اچھی کے مرید تھے اور تکمیل طریقت پر آپ کو غرقہ خلافت اپنے والد ہی  
سے ملا۔

سید عثمان جھولہ ذوق و شوق اور جذب و استغراق میں بے مثل  
حلقہ ارادت تھے حصول خلافت کے بعد اوج سے لاہور تشریف لائے  
اور یہاں سکونت اختیار کی۔ اور خلق کثیر کو اپنی ارادت سے سرفراز فرمایا اور  
بہت مقبول ہوئے۔ بے شمار لوگ آپ کے حلقہ ارادت میں داخل ہوئے جھوٹے  
برطیے امیر و عزیز نے آپ کا اتباع کیا۔ علمائے عہد نے بھی آپ کے آگے سر تسلیم  
خم کیا۔

سید عثمان جھولہ کے صاحبزادے سید شاہ محمد تھے جو اپنے والد کی وفات  
اولاد کے بعد اوج سے پنجاب پہنچے، اور انھوں نے اپنے والد کی مسند شہادت  
کو زینت بخشی۔

شاہ جھولہ نے سکندر لودھی کے عہد میں ۱۸ ربیع الاول ۹۱۲ھ کو وفات  
پائی، ان کا مزار پیر الوار اندر لوہاں قلعہ لاہور مقام تہہ خانہ میں  
واقع ہے۔

## دورِ ثانی کے صوفیا

منگلید دورِ حکومت کے آغاز سے قبل پاک و ہند پر لودھیوں کی حکومت تھی۔ اور لاہور میں دولت خان لودھی حکومت سے صوبہ دار پنجاب تھا۔ بابر نے ۱۵۲۲ء میں لاہور پر یلیغار کی کافی کشت و خون کے بعد لاہور فتح ہو گیا۔ اس کے دو سال بعد بابر نے پانی پت کی پہلی لڑائی میں ابراہیم لودھی کو شکست فاش دے کر ہندوستان کے تخت و تاج پر مغل حکومت کا جھنڈا لہرا دیا۔ ۱۵۲۶ء سے ۱۵۳۰ء تک بابر ہندوستان پر حکمران رہا اس کے مرنے کے بعد اس کا بیٹا ہمایوں جانشین ہوا دس سال تک جب ہمایوں حکومت کر چکا تو ۱۵۳۰ء میں شیر شاہ سوری نے اسے شکست دے کر ہندوستان کے تخت و تاج پر قبضہ کر لیا حتیٰ کہ ۱۵۵۵ء تک وہ اور اس کی اولاد کی حکومت کرتی رہی اس کے بعد ہمایوں پھر تخت پر قابض ہو گیا اور ایک سال حکومت کرنے کے بعد دنیا سے چل بسا۔ نصیر الدین ہمایوں کے بعد اس کا بیٹا جلال الدین اکبر تخت نشین ہوا اور اس مغل بادشاہ کا دور حکومت تقریباً پچاس سال تک رہا۔ اکبر اپنے دورِ حکومت میں کئی مرتبہ لاہور آیا۔ حتیٰ کہ چار سال تک اکبر نے لاہور کو دار الحکومت بھی بنائے رکھا اور یہاں قلعہ تعمیر کروایا۔ اکبر کے بعد اس کا بیٹا جہانگیر بادشاہ بنا جہانگیر کو بھی لاہور سے خاصی دلچسپی رہی بلکہ مرنے کے بعد وہ دفن بھی لاہور میں ہوا۔

جہانگیر کے بعد اس کا بیٹا شہاب الدین شاہ جہان تخت پر بیٹھا اس کا دور

۱۶۲۷ء تا ۱۶۵۸ء تک رہا وہ اپنے اکتیس سالہ عہدِ حکومت میں کئی مرتبہ لاہور

آیا اور اس نے شہر لاہور میں کئی شاہی تعمیرات کروائیں۔ شاہ جہان کے عہدِ حکومت

میں اس کا بیٹا دارشکوہ کچھ عرصہ لاہور ملتان اور کابل کے صوبوں کا نائب مسند

رہا اس نے بھی لاہور سے خاصی دلچسپی رکھی۔

شاہجہان کے بعد اورنگ زیب عالمگیر کی حکومت قائم ہوئی اس کی حکومت ۱۰۶۸ سے لے کر ۱۱۱۸ھ تک رہی گویا اس نے پچاس سال تک پاک و ہند پر حکومت کی اس طویل عہد حکومت میں وہ بھی لاہور میں کئی بار گیا۔ بلکہ ایک مرتبہ کشمیر کو جاتے ہوئے لاہور میں چند ماہ ٹھہرا۔ اس نے یہاں شاہی مسجد بھی بنوائی آخر ۱۱۱۸ھ میں اورنگ زیب کا وکھن میں انتقال ہو گیا اس کی وفات کے بعد مغلیہ سلطنت کمزور ہونا شروع ہو گئی اورنگ زیب کے جانشینوں میں جانشینی کے لیے خاصی جنگ ہوئی۔ اور شاہ عالم اول کامیاب ہوا اس کے بعد بہادر شاہ اول جہاندار شاہ فرخ سیر رفیع الدرجات نگر سیر رفیع الدولہ محمد شاہ محمد ابراہیم احمد شاہ اور عالمگیر دوم کی یکے بعد دیگرے حکومتیں رہیں یہ دور حکومت ۱۱۱۹ سے ۱۱۶۳ تک رہا لیکن ۱۱۴۵ھ سے احمد درانی نے ہندوستان پر حملے شروع کر دیئے اور ہندوستان پر حملہ آور ہونے کے لیے کئی مرتبہ لاہور سے گزرا آخر اس نے لاہور کو اپنی حکومت میں لے لیا۔ لاہور پر اس کے قابض ہونے سے یہاں سے مغل حکومت کا خاتمہ ہو گیا۔

مغل بادشاہوں نے اپنے عہد حکومت میں لاہور سے خاصی وابستگی رکھی

## شاہان مغلیہ کی لاہور سے دلچسپی

اور یہاں پر چند عالی شان تدریجی عمارات بنوائیں۔ مقبرہ جہانگیر یعنی دلکش باغ شالامار باغ اور بادشاہی مسجد اس دور کی عظیم تاریخی یادگار ہیں پھر ان تعمیرات کے علاوہ مغل بادشاہوں کے حاکمان لاہور نے لاہور کے باشندگان کے ساتھ نہایت اچھا سلوک رکھا مغلیہ دور میں لاہور کی اکثریت خوشحال رہی۔ کئی لوگوں کو عہدے اور منصب دیئے۔ بس کے علاوہ مغل بادشاہ اکبر جہانگیر شاہجہان اور دریشکوار نے لاہور کے اکابر اور لیاء کی خوب قدر دانی کی۔

## مغلیہ دور کے صوفیا

مغلیہ دور میں لاہور میں بے شمار اولیاء اللہ گذرے ہیں زیادہ اولیاء باہر سے آکر یہاں قیام پذیر ہوئے اور پھر اسی سرزمین میں اسودہ خاک ہو گئے۔ مغلیوں کے تقریباً اڑھائی سو سالہ دور حکومت میں جتنے زیادہ صوفیا لاہور میں رشد و ہدایت کے سلسلہ میں مصروف رہے ہیں اتنی تعداد میں نہ ہی اس پہلے اور نہ ہی اس کے بعد ہوئے ہیں۔ میرے خیال کے مطابق اس کی وجہ یہ ہے کہ اگرچہ اس سے قبل کئی سو سال لاہور مسلمان حکومت کے زیر نگیں رہا اور یہاں مسلمان صوفیا تبلیغ دین کا فریضہ بخوبی سرانجام دیا لیکن وہ ہندو نسل جو پہلے مسلمان ہوئی ان میں رفتہ رفتہ اسلام پھیلانے کا کام مغلیہ دور کے صوفیا نے کیا پھر اسی دور میں لاہور میں مختلف سلسلوں کے بزرگ اٹھے جنہوں نے چار سانبہ تصوف کو خوب فروغ دیا وہ سلسلے جو اس دور میں فروغ پائے یہ ہیں۔

مغلیہ دور میں لاہور میں سلسلہ قادریہ نے خوب فروغ پایا اور اس سلسلہ کے بڑے بڑے جلیل القدر صوفی لاہور میں

## سلسلہ قادریہ

اشاعت اسلام میں سرگرم عمل رہے۔ اس دور کے سلسلہ قادریہ کے اکابر بزرگوں میں حضرت میاں میر اور ان کے خلفاء شاہ حسین لاہوری اور شیخ باہو حضرت شاہ بلاول قادری حضرت شاہ ابوالعالی شاہ محمد غوث سید شاہ چیراغ شاہ عنایت قادری سید اسماعیل گیلانی۔ حضرت جان محمد حضوری سید ابوتراب المعروف شاہ گدا اور رضا شاہ قادری کے اسماء گرامی قابل ذکر ہیں۔ ان بزرگوں نے لاہور میں سلسلہ قادریہ کو خوب پھیلایا۔ حتیٰ کہ اکثر مغل بادشاہ ان بزرگوں کے پاس بذات خود چل کر آئے اور ان کی بزرگی کے سامنے سر خم تسلیم کیا۔

مغلوں کے عہد میں سلسلہ سہروردیہ نے بھی خوب فروغ پایا۔ اور انہوں نے لاہور میں علم و عرفان کی قابل قدر

## سلسلہ سہروردیہ



خدمات سرانجام دیں سلسلہ سہروردیہ کے اکابر صوفیا میں حضرت میراں موج دریا بخاری  
شاہ عبد الرزاق مکی حضرت بابا شاہ جمال حضرت محمد اسماعیل عرف میاں وڈا حسن کنجگر  
شاہ محمد سہروردی اور ان کی اولاد کے نام قابل ذکر ہیں جنہوں نے علم اور روحانیت  
کے ذریعے لوگوں کی بے حد خدمت کی۔

عہد مغلیہ میں سلسلہ نقشبندیہ لاہور میں زیادہ  
سلسلہ نقشبندیہ

فروغ نہ پاسکا لیکن حضرت ایشان اور حضرت  
طاہر بندگی کی خدمات قابل ستائش ہیں۔ ان دو جلیل القدر بزرگوں کے علاوہ  
پیر زہدی عبد الواحد نقشبندی ابو محمد نقشبندی بزرگ بھی اسی دور میں گزرے ہوئے  
ہیں۔

اس دور میں سلسلہ چشتیہ کے بزرگوں نے بھی اشاعت دین  
سلسلہ چشتیہ

میں گراں قدر خدمات سرانجام دیں وہ چشتی بزرگ جنہوں  
نے لاہور میں سلسلہ چشتیہ کو فروغ دیا ان میں شیخ اسحاق کاکو چشتی حضرت عبد الکریم  
چشتی عارفہ چشتی محمد صدیق چشتی محمد سلیم چشتی اور عبد الخالق چشتی کے نام سرفہرست  
ہیں۔

المختصر اب مغلیہ دور کے صوفیائے لاہور کے مفصل حالات پیش خدمت

ہیں۔

## حضرت سید اسماعیل گیلانی قادری

حضرت سید اسماعیل گیلانی اکبر کے زمانے میں ایک صاحب علم اور صاحب  
مسند ارشاد بزرگ تھے۔ ان کا شمار اس زمانے کے جلیل القدر ادویا مشائخ  
کبار میں ہوتا تھا۔

**ولادت** | حضرت سید اسماعیل گیلانی اویچ شریف میں پیدا ہوئے اور آپ کا بی تعلق بھی سادات اویچ شریف سے تھا اور آپ کے والد ماجد کا نام سید عبداللہ اویچ تھا۔

**تعلیم و تربیت اور بیعت** | آپ کے والد ماجد چونکہ ایک اکابر عالم دین اور روحانی پیشوا تھے اس لیے انہوں نے آپ کو خود ہی گھر پر تعلیم دی عالم شباب میں تمام ظاہری دینی علوم کی تکمیل کی۔ پھر آپ نے سلسلہ قادریہ میں اپنے والد ماجد حضرت سید عبداللہ کے دستِ حق پر بیعت کی۔

**خزقہ خلافت** | آپ کے والد اور پیر و مرشد نے تھوڑے ہی عرصہ میں اپنی خاص باطنی توجہ سے آپ کو منازل سلوک طے کروائیں، روحانی تربیت کی تکمیل کے بعد آپ کے والد ماجد نے آپ کو خزقہ خلافت عطا فرمایا اور اس روز سے آپ مسندِ رشد و ہدایت پر فائز ہوئے۔

**روحانی شہرت** | جوں ہی آپ اویچ شریف میں زندگی کے شب و روز یاد الہی میں گزار رہے تھے اور اللہ کی عنایت کر وہ رحمت سے

لوگوں کو روحانی فیض پہنچا رہے اور روز بروز آپ کی شہرت میں اضافہ ہوتا چلا گیا۔ تھا حتیٰ کہ ایک روز آپ کی بزرگی اور کشف و کرامات کی شہرت شہنشاہ اکبر تک پہنچی، وہ آپ کے اوصاف و محاسن کو سن کر اس درجہ معتقد ہوا کہ آپ کو لاہور بلوایا اور نہایت عقیدت سے ایک ہزار بیگمہ زمین آپ کو علاقہ فیروز پور میں نذر کی مگر آپ نے فقر و استغنا کے سبب اسے قبول نہ کیا۔

**لاہور میں سکونت** | شہنشاہ اکبر کے کہنے پر آپ لاہور میں تشریف لائے اور اس سے ملاقات کے بعد لاہور میں سکونت اختیار

کر لی۔ آپ نے اس زمانے میں جس جگہ پر قیام کیا تھا اس وقت اس آبادی کا نام

محلہ مکھی تقاہی وہی آبادی ہے جو پڑانی انارکلی میں جین مندر کے قریب آباد تھی۔ محلہ مکھی میں آپ کے زمانے میں زیادہ تر کاروباری حضرات رہتے تھے جن کا پیشہ تجارت تھا۔ اس علاقے کے لوگ آپ کے تقویٰ اور علم و فضل سے بے حد متاثر ہو کر آپ کے حلقہ ارادت میں شامل ہوئے۔ آپ اپنے مریدین اور معتقدین کی صفائی قلب پر بہت زور دیتے اس کے لیے ارکان دین پر عمل پیرا ہونے کی تلقین کرتے اس کے علاوہ اعمال و اشغال کے ذریعے ان کی باطنی کیفیت کی اصلاح کرتے اس کے ساتھ ہی آپ ان میں اچھا اخلاق پیدا کرنے کی کوشش میں رہتے یہ اللہ کے اولیاء کا شیوہ ہوتا ہے کہ وہ تکمیل روحانیت کے بعد مخلوق خدا کی خدمت میں مصروف رہتے ہیں چنانچہ ایسے ہی حضرت اسماعیل گیلانی نے عمر کا زیادہ حصہ خلق خدا کی خدمت میں گزارا۔

آپ نماز اور روزہ کے پابند تھے۔ اور کوئی وقت ایسا نہ ہوتا جو آپ یاد الہی میں مصروف نہ ہوتے بلکہ آخری عمر میں آپ یاد الہی میں بہت زیادہ مصروف رہتے اور خلق خدا کو روحانی فیض پہنچاتے رہے۔

بیان کیا جاتا ہے کہ آپ کے علم و فضل اور زہد و ریاضت کی وجہ سے بادشاہ اور امراء آپ کی خدمت میں حاضر ہوا کرتے تھے۔ لیکن آپ کسی ظاہری شان و شوکت سے متاثر نہ ہوئے بلکہ آپ ہمیشہ اللہ کی طرف ہی متوجہ رہے اور اس کی یاد میں ڈوب رہے۔

آپ نے شرع مجہدی کے مطابق ایک نیک خاتون سے شادی ازواجی زندگی اور انہی کے بطن سے آپ کی اولاد پیدا ہوئی آپ کے ہمکنار صاحبہ ادا سے تھے جن کے نام یہ ہیں سیدہ حاجی بہاؤ الدین، سیدہ بدر الدین، سیدہ قعب الدین۔

آپ کا وصال منگل بادشاہ اکبر کے زمانہ میں ۹۷۸ھ بمطابق ۱۵۷۰ء میں ہوا اور آپ کو آپ کی جائے رہائش پر دفن کیا گیا۔ آپ کا مزار جین مندر پرانی انارکلی میں ایک روڈ پر لب سڑک واقع ہے اور مزار کے اوپر ایک قدیم طرز کا گنبد ہے۔

مفتی غلام سرور لاہوری نے آپ کے وصال کے بارے میں مندرجہ ذیل قطعہ کہا ہے۔

رفت چوں از جہاں بخلد بریں  
گشت تاریخ رحلتش روشن  
پیر روشن ضمیر اسماعیل  
نیر نور میر اسماعیل

۹۷۸ھ

## حضرت سید میراں گیلانی قادریؒ

آپ کا تعلق سادات گیلانیہ اویچ شریف سے تھا۔ جو حضرت سید عبدالقادر جیلانی کے سلسلہ نسب سے ہیں۔ اویچ شریف کے خاندان سادات کی دینی اور روحانی خدمات بے پناہ ہیں جنہیں تاریخ ہمیشہ زبیں حروف سے یاد کرے گی۔

اللہ کے اس نیک صوفی کی پیدائش اویچ شریف میں ہوئی آپ کے والد سید مبارک علی حقانی گیلانی تھے جو صاحب علم و فضل عالم دین تھے۔ اور اہل تقویٰ سے تھے۔

آپ کا خاندان علم و ادب کا گہوارہ تھا۔ پشت پائنت سے دینی اور باطنی علم آپ کے خاندان میں پلا آ رہا تھا۔ آپ نے دینی علوم اپنے والد ماجد سے حاصل کیے۔ آپ کے والد نے نہایت عمدہ طریق سے ان کی تربیت کی۔ بچپن میں آپ بڑے ہونہار تھے۔ چنانچہ سن بلوغت پر پہنچتے ہی غایت درجہ کے قابل اور لائق بن گئے۔

## خرقہ خلافت

آپ کے والد گرامی چونکہ بذات خود ایک جمید پیر  
طریقت تھے اس لیے آپ نے حصول معرفت کے لیے

ان کے دستِ حق پر بیعت کی اور تکمیل سلوک پر خرقہ خلافت سلسلہ قادریہ میں اپنی  
سے پایا۔ اور خلقِ خدا کی ہدایت میں مصروف ہو گئے۔

خدمت مخلوقِ خدا | خرقہ خلافت پانے کے لیے آپ اوج شریف سے

ماہور تشریف لے آئے اور ابتدا میں اپنے رشتہ داروں کے ہاں قیام کیا۔ پھر  
ایک الگ جگہ پر مستقل قیام کیا آپ نے بے شمار لوگوں کو حق کا راستہ دکھلایا اور  
بے پناہ مخلوقِ خدا آپ کے حلقہ ارادت میں داخل ہوئی۔ آپ کو لاہور میں بے حد  
مقبولیت حاصل ہوئی۔ عمر کا زیادہ حصہ درس و تلقین میں گزارا۔

آپ بڑے حلیم طبع تھے اس لیے آپ کا اخلاق اتنا اچھا تھا کہ جو بھی آپ  
سے ایک بار ملاقات کرتا گروید ہو جاتا۔ آپ شرافت اور سخاوت میں بڑے  
مشہور تھے۔ آپ اکثر لوگوں کو کھانا کھلایا کرتے تھے۔

وفات | آپ جلال الدین اکبر کے زمانے میں ۹۸۶ھ بمطابق ۱۵۷۸ء میں  
فوت ہوئے اور میانی صاحب کے قبرستان میں دفن ہوئے۔

منظوم تاریخ رحلت :-

چوں آں مقبل مبارک میر میراں

بجنت رفت این دنیا ئے فانی

بخواں "مقبل مبارک میر میراں"

وصالت "مخزن الانوار" فرما

"میر میراں میوہستانِ جنت" بازگو

گفت ہائے بہر سال انتقاشِ نلیا

آپ کا مزار مبارک شاہ نظام الدین بودیانوالہ کے احاطہ مزار کے اندر

مزار | چبوترے پر ہے پیر نظام الدین بودیانوالہ کے آپ کی اولاد سے تھے۔

اور گوردستان میانی صاحب میں مرجعِ خلافت ہے۔



## حضرت شیخ ابواسحاق قادریؒ

حضرت ابواسحاق بخارا کے رہنے والے تھے ابتدائی تعلیم و تربیت وہاں حاصل کی پھر بغرض تلاش حق اپنے اصل وطن سے نکلے اور مختلف مقامات سے ہوتے ہوئے بیشتر گڑھ میں حضرت داؤد بندگی کی خدمت میں حاضر ہوئے۔ اور ان کی بیعت کی۔ آپ عظیم المرتبت صوفیائے کرام سے ہیں اور جامع علوم ظاہری و باطنی تھے۔ آپ کی نسبت منغل قوم سے تھا۔

**عطائے خلافت** | آپ بالکل باشرع تھے صوم و صلواۃ کے سختی سے پابند تھے آپ نے اپنے مرشد کی ہدایت کے مطابق چند چلے کیے اور باطن کو دنیاوی آلودگیوں سے مبرا کیا۔ آپ کے معمولات میں شب بیداری عموماً ہوتی اور ساری ساری رات ذکرِ الہی میں مشغول رہتے جب آپ علوم ظاہری و باطنی اور زہد و تقویٰ میں کامل ہو گئے تو آپ کے پیرو مرشد نے آپ کو خرقہ خلافت عطا فرمایا۔ اور لوگوں میں دینی علم اور رشد و ہدایت کا سلسلہ جاری کرنے کی تلقین کی۔

**لاہور میں قیام** | حضرت شاہ ابواسحاق اور شاہ ابوالعالی میں بہت مخلصانہ مراسم و تعلقات تھے، اور دونوں میں بے حد محبت اور خلوص تھا، یہاں تک کہ دونوں حضرات ایک ہی جگہ پر عبادت و ریاضت اور ذکر و فکر میں بیٹھا کرتے تھے۔

جب شاہ ابوالعالی اپنے شیخ کے ارشاد کی بنا پر لاہور تشریف لے گئے تو شاہ ابواسحاق اپنے دوست کے بغیر تنہائی ہی محسوس کرنے لگے، آخر انہوں نے بھی اپنے شیخ سے لاہور جانے کی اجازت چاہی، شیخ سے اجازت حاصل کرنے کے بعد وہ

لاہور تشریف لائے اور محلہ مغل پیر مزنگ میں سکونت اختیار کی، اور وہیں استاد و تلمیذین میں مصروف ہو گئے، بہت سے طالبانِ حق نے آپ سے ہدایت حاصل کی۔

نزدیکہ الخواطر میں ہے کہ شیخ ابوالاسحاق بہت بڑے عالم اور تفسیرِ قرآنِ کریم کے ماہر تھے، تفسیرِ قرآنِ کریم میں میں ان کو اس قدر تبحر تھا کہ اس فن کے لوگ ان کی طرف مشکل مسائل میں رجوع کرتے تھے، وہ فقر و قناعت کے بلند مقام پر تھے، انھوں نے باوجود اس کے کہ صاحبِ خلافت و مجاز تھے احتراماً اپنے شیخ کی زندگی میں کسی سے بیعت نہیں لی۔

### شیخ کا ادب

حضرت شیخ ابوالاسحاق جامع العلوم تھے قرآنِ پاک سے آپ کو والہانہ محبت تھی اس لیے آپ نے

### دینی و تبلیغی خدمات

تفسیر اور حدیث پر مکمل عبور حاصل کیا۔ اور قرآنِ پاک سے محبت کے تحت آپ نے ساری عمر دینی خدمات کا فریضہ سرانجام دیا۔ چنانچہ لاہور میں جب آپ محلہ مغل پیر مزنگ میں رہائش پذیر تھے تو آپ لوگوں کو اکثر مسائل اور علم کی باتیں بتایا کرتے تھے اور آہستہ آہستہ لوگ آپ کی بزرگی اور علم کے گرویدہ ہوئے اور بے شمار طالبانِ حق کو راہِ ہدایت ملی۔ آپ تمام عمر ہدایتِ خلق میں مصروف رہے آپ کچھ عرصہ باقاعدہ طور پر اپنی رہائش گاہ پر لوگوں کو دینی علوم بھی پڑھاتے رہے اور بہت سے لوگوں نے آپ کے علمی اور روحانی فیوض و برکات سے فائدہ اٹھایا۔

### سیرت

خوبیاں آپ میں کوٹ کوٹ کر بھری ہوئی تھیں۔ آپ کی سیرت کے بارے میں - مفتی غلام سرور نے بیان کیا ہے کہ "شیخ ابوالاسحاق قادری لاہوری از اعظم خلفائے شیخ داؤد گرجانی چونی راں ست، جامع بود میان علوم ظاہر و باطن و زہد و دس و تقویٰ سخاوت و دیانت و مجاہدات صیام دوام و قیام مدام داشت، خوارق

و کرامت بے اختیار اذو سے سر بر میزد۔

**وصال** | شیخ ابوالسحاق ۵ محرم ۹۱۵ھ کو واصل بحق اور اپنی قیام گاہ میں دفن ہوئے ۵ محرم سال مذکور مطابق ۲۵ مارچ ۱۵۰۰ء کو اکبر بادشاہ کا زمانہ تھا۔  
**قطعہ تاریخ وفات** | غلام دستگیر نامی نے آپ کا قطعہ تاریخ وفات یوں بیان کیا ہے۔

گفت سرور بسال تاریخش  
 بہر سال فوت شیخ مسترم  
 "شاہ عالی فقیر ابوالسحاق  
 کرو" شیخ بہترین "نامی رقم  
 آپ کا روضہ عالیہ مزنگ لاہور میں ہے۔ پاس ہی دوسرا گنبد  
**مزار مبارک** | آپ کے صاحبزادوں کے مزارات پر قائم اور زیارت گاہ  
 خلق ہے۔ ان کے نام محمد حسین۔ ملک حسین اور یار حسین صاحب ہیں ان کے  
 گنبد مزار کے اندر سورہ فیس مسطور ہے۔

## حضرت سید کامل شاہ قادریؒ

آپ کا آبائی وطن بخارا تھا آپ وہاں کے سادات عظام سے تھے۔ آپ بخارا ہی میں پیدا ہوئے اور وہیں تعلیم و تربیت حاصل کی دنیاوی تعلیم حاصل کرنے کے بعد آپ کو آخرت کی فکر لاحق ہوئی تو آپ نے شیخ الحداد مداری کے ہاتھ بیعت کر لی کافی عرصہ ان کی خدمت گزارا۔ بے پناہ ریاضت و عبادت کی۔ آخر سلسلہ قادریہ میں تکمیل کے بعد خرقہ خلافت اور فقر ملا اس کے بعد آپ لوگوں کی ہدایت اور راہنمائی پر مامور ہوئے۔

آپ محمد جلال الدین اکبر بادشاہ کے عہد میں بخارا سے لاہور آئے اور نیمستان (دیپے) میں موضع بابوسابو کے متصل مقیم ہوئے اور بہت سے لوگ آپ کے حلقہ ارادت میں داخل ہوئے۔

آپ ولی کامل تھے اور آپ کا نام بھی کامل تھا لیکن لوگوں میں آپ دیوان کامل کے نام سے مشہور ہوئے۔ آپ نے لاہور میں کافی عرصہ قیام کیا لوگوں کو فیض پہنچایا۔ آپ بڑے زاہد اور عابد تھے اکثر شب بیداری کیا کرتے تھے۔ اور ذکر الہی میں مصروف رہتے۔ علوم ظاہری اور باطنی میں ممتاز تھے۔ زہد اور توکل میں راسخ القلم تھے۔

آپ، صفر ۱۰۵۰ھ بمطابق ۲۰ ستمبر ۱۵۹۶ء میں بابو ساہو میں فوت ہوئے۔ اور وفات کے بعد وہیں دفن ہوئے۔ عبد الرحیم نامی خاص سپردار شاہی آپ کا مرید تھا اُس نے آپ کے مزار پر گنبد تعمیر کرنا چاہا۔ آپ نے خواب میں اسے اس ارادہ سے روک دیا کہ ایسا نہ کرو۔ مجھے یہی پسند ہے کہ مزار کچا ہی رہے۔ آپ کا مزار موضع بابو ساہو لاہور سے باہر مرجع خلایق ہے۔ قطعہ تاریخ وفات حسب ذیل ہے۔ جو غلام دستگیر نامی صاحب نے لکھا ہے۔

جناب شیخ کامل صدر دیوان !	بعدم عشق عامل قطب عالم
نداشد بہر سال امتقاش	کہ "شاہنشاہ کامل قطب عالم
اگر نامی بچوئی سال خوش	بگوازدروسے دانش "شیخ کامل"
وگر بار ہاتف بگفتا کہ نامی !	بگوبالیقین "شیخ کامل صداقت"

## حضرت لال حسین قادریؒ

حضرت حسین لاہوری کے آباؤ اجداد کا تعلق ہندوؤں سے تھا آپ کی والدہ ذات دودھا سے تعلق رکھتی تھیں اور والد کلس رائے ذات سے تھے یہ دونوں ہندوؤں کے ہاں ہیں آپ کے آباؤ اجداد ہیں سے کلس نامی فیروز شاہ کے عہد حکومت میں سب سے پہلے مشرف باسلام ہوئے ان کی اولاد کلسرائی مشہور ہو گئی، کلس رائے

کے ہاں جو مسلمان لڑکا پیدا ہوا اس نے اس کا نام عثمان رکھا شیخ عثمان کپڑا بننے کا کام کرتے تھے۔ اس لیے ڈھڈا مشہور ہو گئے ڈھڈا جو لاہور کی ایک ذات ہے۔

شیخ عثمان کے گھر لاہور میں ایک لڑکا ۹۲۵ھ میں پیدا ہوا اس کا نام حسین رکھا۔ اور آپ واقعی جمال معرفت میں رنگے گئے۔ آپ کے والد اس زمانے میں ٹکسالی دروازے کے باہر محلہ تل بگھڑی میں رہتے تھے۔

آپ کے والد ماجد شیخ عثمان نے آپ کو قرآن پاک کی تعلیم کے لیے شیخ ابو بکر کے درس میں بیٹھایا شیخ ابو بکر

### تعلیم و تربیت

ایک مسجد میں قرآن مجید پڑھایا کرتے تھے اور اپنے زمانے کے حافظ اور عالم دین تھے۔ آپ نے قرآن مجید کو حفظ کرنا شروع کیا اور ابھی چھ سپارے حفظ کیے تھے کہ اسی زمانے میں جب آپ مکتب میں پڑھا کرتے تھے کہ ایک دن حضرت بہلول تشریف لائے اس سے قبل حضرت بہلول حضرت امام علی رضا کے مزار پر تھے اور وہاں سے لاہور تشریف لائے کیونکہ انہیں حکم ہوا تھا کہ لاہور جا کر حضرت حسین کو راہ حق پر گامزن کریں۔

مکتب میں حضرت بہلول دریائی نے آپ کے استاد حضرت حافظ ابو بکر سے پوچھا کہ اس لڑکے کا نام

### حضرت بہلول کی بیعت

کیا ہے اور کیا پڑھتا ہے۔ آپ کے استاد نے جواب دیا کہ یہ حضرت اس کا نام حسین ہے اور چھٹا سپارہ حفظ کر چکا ہے، اب ساتواں شروع کر دے گا۔ بعد ازاں حضرت بہلول نے کہا کہ اس لڑکے کو کہو کہ تمہارے وضو کے لیے دریا سے پانی لائے کہتے ہیں کہ حضرت حسین کا وہ مکتب انہیں کے محلہ میں تھا اور وہ محلہ بیرون دروازہ ٹکسالی لاہور متصل کنارہ دریائے راوی تھا۔ حافظ ابو بکر نے حضرت حسین کو کہا کہ جاؤ اس بزرگ کے لیے جلد دریا سے پانی لاؤ۔ حضرت حسین دریا پر گئے اور کوزہ میں پانی بھر لائے حضرت شیخ بہلول نے اس پانی سے وضو فرمایا کہ اس کے حق میں دعائے خیر کی



کہ یا الہی اس کو فقیر عارف باللہ کر دے اور اپنا سچا عاشق بنا دے اس کے بعد حضرت چند روز لاہور میں رہ کر مشغول حال حضرت حسین رہے، اور پھر حضرت حسین کو مرید بنا کر ان کی روحانی تربیت کرنے لگے۔ حضرت بہلول کچھ عرصہ آپ کے پاس رہے۔

اس اثنا میں ماہ رمضان المبارک بھی نزدیک آیا اور حضرت بہلول نے حافظ ابو بکر سے فرمایا کہ نماز تراویح میں امام نماز حسین ہو اور

## قرآن پاک

قرآن شریف سنائے۔ الغرض اول رمضان سے تا ششم حضرت حسین نے چھ سپارے خواندہ نماز تراویح میں سنائے اور ساتویں روز حضرت نے مرشد کی خدمت میں مودبانہ عرض کی کہ یا مولیٰ جو قرآن مجید کو یاد تھا میں سنا چکا ہوں، اب آگے کے لیے یا حکم ہے، آپ نے فرمایا کہ تو نے اب تک پڑھا ہوا سنایا ہے کچھ محجب نہیں دکھلایا، اب تجھے لازم ہے کہ بعد وضو نماز ادا کر اور پھر قرآن شریف پڑھنا ہو، بلب دریا جا اور ہمارے لیے دریا سے پانی لے آ، لیکن جب کوزہ بھر چکے گا تو وہاں تجھے ایک شخص بستر پوش ملے گا، جو کچھ کہے وہ تم کو کہے اس کو بجا لاؤ، انہوں نے ویسا ہی کیا۔

حضرت خضر سے ملاقات

جب پانی بھر کے روانہ ہوئے تو ایک بستر پوش نورانی صورت شخص وہاں ظاہر ہوا۔

ارسل اللہ الی وحیت اینک  
تا نباشد بخاطرت و سوا اس  
بیسقیں دلیں دیشک نیار از من  
کہ ترا علم سخن انا نم  
ہر چہ ناخواندہ ہمہ دانی  
ریز در دست من ازین کوزہ  
کشف کردوز علم بر تو حجاب

گفت کامی کو دک السلام علیک  
خضر پیغمبرم مرا بشناس  
خاطر خویش جمعدار از من  
حق فرستاد دست بر تو مرا  
چوں تو این علم حق ز من خوانی  
آبے از شکہ علم بے شکوہ  
با برینم بکام تو آل آب

ایں سخن چوں از شنود حسین  
گفت جان دو لم ازین احسان  
سز پائش نہاد از دو حسین  
باود زیر پائے تو قسرباں  
ریزم اکنون اگر وہی فرماں  
تو سر خود ز بلے من بردار  
اور پھر فرمایا کہ میرے ہاتھ پر اس کوزہ سے پانی ڈال۔ حضرت حسین نے  
کوزہ سے ان کے ہاتھ پر قدرے پانی ڈالا اور انھوں نے اس میں سے قدرے پانی  
حضرت حسین کے منہ میں ڈالا۔

آب ز فیض دستِ خضر چشید  
پھر حضرت خضر نے ان کو حوالہ بخدا کر کے رخصت کیا اور فرمایا کہ اپنے  
شیخ کو ہمارا سلام کہنا۔ جب حسین اپنے شیخ کے پاس آئے تو انھوں نے  
فرمایا کہ اس راز کو مخفی رکھنا، اس کے بعد کہا رات کو امامت کرنا اور قرآن مجید  
پڑھنا، الغرض بتاریخ ۱۲ رمضان المبارک انہوں نے ختم قرآن کر لیا اور نافرمانہ  
کو بہتر از خواندہ پڑھ سنا یا، القند حضرت حسین کو جناب ابی میں قرب کئی عمل  
ہو گیا۔

جب حضرت بہلول حسب الحکم پیرانِ عظام و امامان ہمام  
حضرت حسین کی تربیت سے یہ آئے اور ان کو کمال بنایا

رخصت مرشد

تو اس وقت  
بقول حضرت پیر محمد صاحب حقیقت الفقر اد سال  
۹۵۵ھ تھا۔ جب حضرت بہلول کو ان کی طرف سے کئی خاطر جمع ہو گئی تو آپ نے  
حضرت حسین سے رخصت ہونا چاہا اور بوقت رخصت فرمایا کہ اے حسین یہاں  
لاہور میں جناب حضرت پیر محمد علی گنج بخش جو بیوی کا مزار پر انوار ہے، جب نہ  
پلے جائیں تو ہماری مہاجریت ہمدردی سے غم نہ کرنا ہوئے تم کو پیر علی گنج بخش بھجوری  
کی خدمت میں پیر دیکھا ہے۔ آپ کو ازم ہے کہ ان کے دروازہ فیض ہے انوار پر حضرت

رہنا تمہاری کشور و کار بدرجہ کمال وہاں سے ہوگی، اور وہ راہِ حق میں تمہارے مرتی ہوں گے اور تم کو جلد تر و اصل اللہ کر دیں گے، یہ نصیحت فرما کر آپ روانہ وطن مبارک ہوئے۔

حضرت حسین نے راہِ حق میں عبادت کرنی شروع کی اور دیر لگے **زہد و مجاہدہ** راوی کے کنارے یادِ الہی میں مصروف ہو گئے حتیٰ کہ اسی طرح ان کے چھبیس سال زہد و ریاضت میں گزر گئے اور اسی عرصہ کے دوران آپ نے مومنوں کی بے حد سختیاں برداشت کیں آپ رات کو قرآن پاک پڑھنا شروع کر دیتے اور صبح ہونے تک پورا قرآن پڑھ لیتے ختم قرآن کے بعد نماز صبح اور پھر اشراق پڑھ کر حضرت پیر علی گنج بھویری المعروف داتا گنج بخش کے مزار اقدس پر حاضری دیتے آپ نے کبھی اس عرصہ میں نماز بے جماعت ادا نہ کی تھی، ہمیشہ نماز باجماعت ادا کیا کرتے تھے۔ اور بارہ برس تک حضرت کا یہ معمول رہا کہ آپ کے مزار پر قرآن پاک کی تلاوت میں مشغول رہے۔

رمضان المبارک میں ایک دن کا ذکر ہے کہ علی بھویری کے مزار اقدس پر ایک نورانی پیکر نظر آیا آپ نے اس صورت نورانی دیکھ کر ان کی خدمت میں عرض کی کہ آپ کون ہیں اور آپ کا نام کیا ہے۔ انھوں نے کہا کہ میرا نام علی بھویری ہے تو نے بارہ سال ہماری خدمت کی، اللہ نے تجھے ولی کامل کر دیا ہے جو تو کہے گا وہی ہوگا۔ اب تو تجھ کے دریائے وحدت میں غرق ہو جائے گا۔ اس کے بعد بھی آپ آستانہ پیر بھویر پر تلاوت قرآن کرتے رہے ظہر کے بعد مدعوں میں جا کر تا عصر تفاسیر قرآنی کی سماعت میں مشغول رہا کرتے اگرچہ تمام علم حضرت پیران پیر کی نوازش سے مکشوف ہو گیا تھا، بعد ازاں نماز عصر ادا کر کے مشغول اور ادا ہوتے اور تمام رات دریا میں کھڑے ہو کر ختم قرآن فرمایا کرتے تھے کافی عرصہ آپ نے اسی کیفیت میں گزارا آخر بودیت کو چھوڑ کر ربوبیت کے درجہ میں جا ملے اور فنا فی اللہ ہو کر مستحق بقا ہو گئے۔

صاحب حقیقتہ الفقر لکھتے ہیں۔ گشت از دیدنش  
**حالت جذب و مستی** چوست حسین بے خود از جائے خویش جست حسین۔

شیخ حسین چھتیس برس کی عمر میں شیخ سعد اللہ لاہوری سے تفسیر مدارک پر طہرہ ہے  
 تھے کہ جب آیت وَمَا الْحَيٰوةُ الدُّنْيَا اِلَّا لَهْوٌ وَلَعِبٌ پر پہنچے تو اُستاد صاحب سے  
 اس کے معنی دریافت کیے انہوں نے ظاہری معنی بیان فرمائے۔ آپ نے کہا  
 مجھے قال مطلوب نہیں حال درکار ہے۔ یہ کہا اور سر مست حال ہو کر رقص و سرود  
 کرنے لگے۔ اور کتاب تفسیر اٹھا کر کنوئیں میں ڈال دی۔ دوسرے طلباء نے  
 اس پر اعتراض کیا ان کے مطابق پر آپ نے بزور کرامت کتاب نکال کر ان  
 کے حوالے کر دی جو ویسی ہی خشک تھی۔ حتیٰ کہ رقص و سرود کرتے ہوئے مسجد  
 سے باہر آگئے۔

آپ کے ساتھی آپ کی یہ کرامت دیکھ کر حیران ہوئے اور اکثر لوگوں میں  
 اس کرامت کا چرچا پھیلا اور اس روز سے آپ نے نریقہ ملائیت اختیار کر لیا تاکہ  
 لوگ اُن سے نفرت کریں اور وہ بفرغت تمام یاد الہی میں مشغول رہیں۔

اس کے بعد آپ نے ریش مبارک منڈوا ڈالی اور جام کے بکف رکھ لیا۔

آپ کے مرشد حضرت شیخ بہلول کو صنیوٹ میں معلوم ہوا کہ  
**وفات مرشد** حسین اتباع شریعت سے آزاد ہو گیا ہے چنانچہ

یہ سنتے ہی لاہور میں تشریف لائے اور حضرت حسین کو دیکھ کر ان کی

جانب متوجہ و مراقب ہوئے اور کیا دیکھتے ہیں کہ حضرت حسین واصل بالحق ہیں پھر

توان کی قسلی ہو گئی اور ان کو اسی حالت میں چھوڑ کر رخصت ہوئے۔ کچھ عرصے کے

بعد آپ کے پیر و مرشد حضرت بہلول کا وصال ہو گیا۔

لیکن حضرت حسین بدستور لاہور میں مست کے دانغم رہے اور ان کا معمول

تھا کہ مست شراب ہو کر اکثر چنگ درباب کی صدا پر ناچتے آخر آپ ایسا کیوں

کرتے تو یہ خیال آتا ہے کہ شاید وہ محض اپنے اخفائے حال کے لیے ایسا کیا کرتے تھے مگر  
آپ کا یہ معمول تاکہ پچھلے پہر رات کو ہر شب ختم قرآن کیا کرتے تھے۔

ایک اندہ کا ذکر ہے کہ شاہدہ سے گزرے وہاں  
آپ نے ایک خوبصورت لڑکا دیکھا تو اس پر  
**مادھو پر نگاہ شفقت**  
آپ بہر بان ہو گئے اس کا نام مادھو تھا مادھو مذہباً ہندو برہمن تھا حتیٰ کہ آپ  
نے شاہدہ میں سکونت اختیار کر لی لیکن مادھو کے ورثا فقیر کی مہربانی کو غلط سمجھے  
اور آپ پر شدید ناراضگی کا اظہار کرنے لگے آخر کار ایک روز مادھو کی توجہ آپ  
کی طرف مبذول ہو گئی اور وہ مسلمان ہو گیا۔ اور آپ کا خادم بن گیا اور ساری عمر آپ  
کا خادم رہا۔

حقیقت الفقرا میں مکمل ہے کہ ایک دفعہ آپ دوستوں کی  
**آرزوئے بارش**  
خواہش پر دریائے رادھی کی سیر کو نکلے اور موضع منڈیا نوالہ  
میں (جہلاہورت شہر قیور کو جاتے ہوئے سڑک پر واقع ہے) پہنچے۔ وہاں  
موضع کے زمیندار سردار بہار خان نے پکڑ کر ان سب دوستوں کو پابہ زنجیر کر دیا  
اور شیخ حسین سے غرض کیا کہ جب تک آپ کی دعا سے بارش نہ برسے گی۔ میں انھیں  
نہیں چھوڑوں گا۔ آپ نے دوستوں سے روغنی روٹی کھرائے کا وعدہ کیا ہوا تھا۔  
لہذا بہار خان کو فرمایا کہ نان مرغن اور شیر و شکر لاکر پیش کرو تو اللہ تعالیٰ مینہ برسا دے  
گا۔ چنانچہ بہار خان نے آپ کے یاروں کو آزاد کر دیا اور مطلوبہ اشیاء لاکر حاضر کر  
دیں آپ خوش ہوئے اور آسمان کی طرف مندر کے کہا۔ الہی حسین اپنے دوستوں کے  
ساتھ نوش بیٹھا ہے۔ بارش کا برسنا ضروری ہے گاؤں آباد اور دل شاد ہوں۔ چنانچہ  
اسی وقت بادل نمودار ہوا بارش ہونے لگی اور زمینیں سیراب ہو گئیں۔

تحقیقات جنتی میں لکھا  
تہ کہ ایک دفعہ لوگوں  
**حضرت حسین اکبر بادشاہ کے دیدار میں**



نے آپ کے بارے میں اکبر بادشاہ سے کہا کہ لاہور میں ایک فقیر حسین نامی ہے کہ ڈارمی منڈا کر لباس ہائے سُرخ پہنتا ہے اور مادھو نام ایک رٹکے کے ساتھ صحبت رکھتا ہے اور شرب پی کر رقص کناں پڑا پھرتا ہے، اس کے باوجود دعویٰ ولایت کرتا ہے۔ اکبر نے یہ سُن کر ملک علی کو تو ال شہر لاہور کو فرمانِ تاکید بھیجا کہ فرمان ہذا کے حضرت حسین کو باطوق و زنجیر قید کر کے ہمارے پاس لائے وہ چند مدت آپ کی تلاش میں رہا مگر آپ اس کو نہ ملتے تھے ایک دن کا ذکر ہے کہ دُلا بھنی جو بڑا مغرور باغی راہزن تھا حسبِ الحکم بادشاہ گرفتار ہو کر لاہور میں آیا اور حکم شاہی تھا کہ اس کو بازارِ نخاس میں پھانسی دے دو ملک علی کو تو ال اس کو پھانسی دینے کے لیے وہاں گیا ہوا تھا اور اس وقت اُس کے پاس اُس کا حسین و جمیل بیٹا بیٹھا ہوا تھا۔ اتفاقاً وہاں حضرت حسین پہنچے اور اس حسین رٹکے کو دیکھنے لگے۔ لوگوں نے دیکھ کر کو تو ال کو خبر دی کہ حضرت حسین وہ کھڑے ہیں۔ اُس نے اسی وقت آپ کو گرفتار کیا۔ آپ نے کہا تو مجھ کو کیوں گرفتار کرتا ہے، اُس نے کہا کہ مے نوشی وغیر شرعی حرکات کے باوجود باعثِ پوچھتا ہے بعد ازاں حکم ملک علی آپ کے پاؤں میں زنجیر ڈالی گئی، قدرتِ الہی سے وہ زنجیر اسی وقت ٹوٹ گئی پھر پہنائی پھر ٹوٹ گئی۔ وہ حیران ہوا، حضرت نے اُس سے کہا کہ مجھ کو چھوڑ دے۔ اس نے کہا کہ تو جادوگر ہے۔ میں تجھے اب ایسی میخ ماروں گا کہ جانبر نہ ہوگا۔ اس اثناء میں فرمانِ اکبر اُس کے نام پہنچا کہ دُلا بھٹی کو جلد تر پھانسی دو۔ اور دار پر کیچے جلنے کے وقت وہ جو گفتگو کرے ہم کو اس کی رپورٹ کرو۔ اُس نے اسی وقت اس کو دار پر چڑھایا اور دُلا بھٹی نے بوقتِ دار اکبر کو ہزار ہا گالیاں دیں۔ پھانسی دینے کے بعد ملک علی کو تو ال نے اکبر کے حضور میں بدیں مضمون عرضی لکھی کہ بوقتِ دار دُلا بھٹی نے آپ کو فلاں فلاں گالیاں دی ہیں اور حضرت حسین کا بھی تمام حال لکھا کہ اس طرح اس کے پاؤں سے اتنی دند زنجیر ٹوٹ گئی تھی۔ جب وہ عرضی اکبر نے سنی تو کہنے لگا کہ اس باجی ملک علی نے کچھ

خیال ادب نہ کیا اور تفصیل دار گالیاں درج عریضہ کیں، الغرض اسی وقت حکم دیا کہ ملک علی کے سفر میں شیخ مظہر نکیں اور اس وقت سے اس کو ماریں۔ الغرض وہ اسی طرح سے مارا گیا اور حضرت حسین کی یہ کرامت تمام شہر میں مشہور ہوئی اور اکبر تک خبر پہنچی۔ وہ سُن کر حیران ہوا۔

**دربار شاہی میں کرامت** | حقیقت الفقرا میں لکھا ہے کہ اکبر نے

شیخ حسین کو طلب کیا اور آپ جام و صراحی لے کر پہنچے۔ بادشاہ نے کہا کہ سلسلہ قادری کے پیرو ہو کر یہ مے نوشی! آپ نے اسی صراحی سے ایک پیالہ بھر کر بادشاہ کو پلایا۔ جو سرد پانی سے پُر تھا۔ دوسرا پیالہ جو ہمیشہ میں کیا۔ اس میں شربت تھا اور تیسرے میں دودھ۔ اکبر یہ دیکھ کر متعجب ہوا اور حکم دیا کہ اپنی شراب کی صراحی انہیں دیں اور پھر دیکھیں کہ اس سے شراب کے سوا کچھ اور نکلتا ہے یا نہیں۔ چنانچہ اُس سے آپ نے پانی، شربت اور دودھ نکال کر بادشاہ کے پیش کیا پھر بادشاہ نے امتحان کی غرض سے شیخ حسین کو زندان میں بھجوا دیا کہ اگر یہ فقیر صاحب کرامت ہے تو جیل میں قید نہیں رہ سکتا چنانچہ جب بادشاہ زمان خانہ میں گیا تو آپ کو بادشاہ بیگم کے پاس کھڑا ہوا دیکھا پھر قید خانہ میں جا کر دیکھا تو آپ وہیں موجود تھے۔ یہ دیکھ کر وہ اپنے فعل سے تائب ہوا اور شیخ کو باعزاز رخصت کیا۔ (بزرگان لاہور)۔

**امراء کی عقیدت مند** | شہنشاہ جہانگیر اور مغلیہ خاندان کے کئی افراد آپ کے معتقد تھے۔ اور شاہ داینال اور شاہ مراد ان

کے ولی غلام تھے، اور امراء خواجہ دولت خاں اور خان خاناں اور مفتی اور میر عدل اور شیخ ابو الفضل ان کے ولی معتقد ہوئے اور شیخ عبد الرحمن کے بیٹے نے ان کی مہربانی سے افضل خاں کا خطاب پایا، اور جعفر خان و بہار خان و صادق خان شہباز خان اور اکثر امراء ان کے مطیع فرمان اور امیدوار فرمائش تھے، مگر آپ کسی

کی طرف کوئی اتجانہ کیا کرتے تھے بس ہر دم اللہ پر بھروسہ تھا۔  
 جب بادشاہ نے عبدالرحیم خان خانان کو ملک ٹھٹھہ  
 کی تسخیر پر مامور کیا تو وہ شیخ حسین کی خدمت میں  
 اہم داد کے لیے حاضر ہوا۔ آپ نے فرمایا میں نے پانچ سو روپیہ کے عوض یہ  
 ملک تیرے ہاتھ فروخت کر دیا۔ اب کسی اور سے مدد مانگنا۔ چنانچہ وہ آپ سے  
 رخصت ہو کر ملتان آیا اور شیخ کبیر بالا پیر سجادہ نشین مزار شیخ بہاء الدین زکریا  
 ملتانی کی خدمت میں حاضر ہوا اور ایک روپیہ بطور نذر کیا لیکن شیخ موصوف  
 نے اسے قبول نہ کیا اور فرمایا کہ ملک ٹھٹھہ تجھے شیخ حسین لاہوری کی دعا سے عطا  
 ہو چکا ہے۔ مجھے نذر لینے کی حاجت نہیں۔

ایک دفعہ ایک شخص حاجی یعقوب

بیک وقت لاہور اور مدینے میں | نام مدنی تھا، وہ ہمیشہ حضرت حسین

کو مدینہ منورہ میں روضہ مطہرہ جناب رسالت مآب صلی اللہ علیہ وسلم روز و شب متکف  
 دیکھا کرتا تھا اور اکثر جھول میں وہاں سے یکجا ہو کر بیت اللہ شریف کو جایا کرتے تھے،  
 اس باعث سے وہ آپ کا بخوبی شناسا تھا۔ اتفاقاً وہ سیر کرتا ہوا لاہور میں  
 آپہنچا۔ ایک دن اُس نے یہاں حضرت حسین کو اس حال میں دیکھا کہ شراب کی  
 بوتل ہاتھ میں ہے اور ناچتے ہوئے پھر رہے ہیں وہ یہ دیکھ کر حیران ہوا کہ آیا  
 یہ کیا معاملہ ہے، یہ شخص تو مدینہ میں بڑا زاہد و متشربخ تھا یہاں لاہور میں اس کی  
 کیا حالت ہے۔ لاچار ہو کر لوگوں سے پوچھا کہ یہ شخص جو شراب پینے والا معلوم ہوتا  
 ہے کون ہے۔ لوگوں نے کہا کہ چپ رہو ایسی بات زبان پر نہ لانا یہ حضرت حسین  
 ہے جو ایک اللہ کا ولی ہے۔ حاجی صاحب نہ رہ سکے اور حضرت کے پاس جا کر  
 کہنے لگے کہ اے مرد خدا تم لاہور میں کب سے آرہے ہو، میں نے تو تم کو مدینہ منورہ  
 میں چھوڑا تھا اور میں ہمیشہ آپ کو وہاں دیکھا کرتا تھا اور ہمیشہ مکہ مدینہ میں ہیں

اور آپ اکٹھے پھرا کرتے تھے، سچی بات فرمائیے کہ یہ کیا معاملہ ہے، حضرت نے کہا کہ آنکھ بند کر اور دیکھ کہ یہ کیا معاملہ ہے۔ جب اُس نے آنکھ بند کی تو حضرت کو لباس عارفانہ دیکھا اور نیز دیکھا کہ حضرت اسی طرح بروضہ مٹھرا نبویہ معتکف ہیں۔ جب وہ حاجی حضرت کی یہ کرامت دیکھ چکا تو آپ نے فرمایا کہ اے شخص اب یہاں سے چلا جا اور میرا راز کسی سے فاش نہ کر، میں تو ہمیشہ لاہور میں رہتا ہوں کبھی مکہ و مدینہ میں نہیں گیا، مگر اس نے نہ مانا اور باواز بلند کہا کہ اے ساکنانِ لاہور یہ ولی کامل ہے، میں اس کو طوافِ کعبہ میں چھوڑ کر روانہ ہوا ہوں اور مدینہ شریف میں یہ میرا بڑا دوست تھا۔ جب حضرت نے دیکھا کہ اس نے ان کا راز فاش کر دیا ہے تو آپ اُس کی آنکھوں سے گم ہو گئے۔ بعد ازاں اُس نے ہر چند تلاش کی مگر نہ پایا۔ جب وہ تلاش سے مایوس ہوا تو اُس نے ارادہ کیا کہ اب مکہ میں جا کر دیکھوں شاید اب بدستور وہاں ہی موجود ہوں۔ جب وہاں گیا تو بدستور آپ کو طوافِ کعبہ میں سنبھو دیا یا۔ وہاں جاتے ہی حضرت کے قدموں پر گر پڑا اور خادم ہوا۔ پھر اس کی خبر نہیں کہ کہاں گیا اور کیا ہوا۔

نیز کہتے ہیں کہ حضرت کے وقت میں ایک شخص کھمیا گر  
**کھمیا گری اور فقر** تھا۔ وہ ایک تولہ اکسیر بنا کر آپ کے پاس لے گیا۔

آپ نے اس کو دیکھ کر فرمایا کہ اے بیوقوف تو بے ناحق اتنی محنت اٹھائی یعنی پہلے سیلاب لایا اور جنگل میں بوٹیوں کی تلاش میں پھرا اوپوں اور پلوں کا دھواں کھایا اور پھر بہزار محنت اکسیر بنائی۔ وہ تو بڑے فخر سے آپ کے پاس گیا تھا لیکن یہ سُن کر نادوم ہوا۔ بعد ازاں آپ نے اُس کا ہاتھ پکڑ کر اٹھایا اور گوشہٴ محفل میں لے جا کر اُس کے روبرو بول کیا۔ قدرتِ الہی سے جہاں آپ کا بول گرا وہ جگہ تمام طلا ہو گئی۔ وہ دیکھ کر نادوم و خادم ہوا۔



## داراشکوہ کی روایت

حضرت داراشکوہ کتاب شطیحات میں تحریر فرماتے

ہیں کہ لوگوں نے حضرت حسین سے پوچھا کہ آپ

کون ہیں، تو حضرت نے فرمایا کہ میں نہ مقیم ہوں نہ مسافر، نہ مسلمان نہ کافر۔

آلان کماکان۔ یہ حضرت اُستاد اہل بیت اور ہمیشہ ریش و بروت تراشیدہ رکھتے،

اور آپ تمام مسکرات تناول فرمایا کرتے تھے اور ہمیشہ با ساز و نواز تو آلان رنگین ادا

شہر لاہور میں پھرا کرتے تھے۔ کہتے ہیں کہ حضرت حسین کے وقت میں لاہور میں مخدوم

الملك قاضی القضاات تھا۔ اُس نے ارادہ کیا کہ حضرت کو تغزیر کرے۔ ایک دن

جناب حسین نے اس کے گھوڑے کو پکڑ کر کھڑا کر لیا اور فرمایا کہ قاضی صاحب

ارکانِ اسلام کتنے ہیں۔ اس نے کہا کہ پانچ یعنی توحید، حج، زکوٰۃ، نماز، روزہ

آپ نے فرمایا کہ توحید خدا تعالیٰ عز اسمہ جو ہے اُس میں تو اور ہم دونوں شریک ہیں

بلکہ خدا کی وحدانیت پر تمام مخلوق قائل ہے، اور دوسرے حج و زکوٰۃ، سو اُن دونوں

کو تم نے ترک کیا اور بعینہ جو دو یعنی روزہ نماز تھے اُن کو میں نے ترک کیا۔ پس اس

کا کیا باعث ہے کہ دو ارکانِ اسلام کے ترک میں حسین لائق تغزیر ہوا اور آپ

محفوظ رہیں۔ یہ سن کر حضرت قاضی خاموش ہوئے اور اُن کے دل پر کچھ ایسی تاثیر

ہوئی کہ من بعد کبھی حضرت کو تکلیف نہ پہنچائی۔

آپ پنجابی کے شاعر بھی تھے اور آپ کی پنجابی کافیاں مشہور

ہیں ڈاکٹر موہن سنگھ دیوانہ نے آپ کے کلام کو مرتب کیا اور

کافیاں مادھو لال حسین کے نام سے شائع کیا آپ کے اشعار میں عشق حقیقی جھلکتا

ہے اور آپ کے اشعار محبت سے بھرے ہوئے ہیں ملاحظہ فرمائیے۔

اوہ دین دنی دے شاہ نال

کھرے سیالے راہ دیندے

من اٹکیا بے پروا نال

قاضی ملاں متاں دیندے



**دارِ صلی لمبی ہو گئی** | نیز دراد شکوہ لکھتے ہیں کہ ایک دفعہ اکبر بادشاہ نے اپنے وزیر کو لاہور میں آپ کے پاس بھیجا اور حکم دیا کہ حضرت حسین غیر شرع ریش معترض رکھتے ہیں، اس پر ان کو تعزیر کر، جب وہ وزیر حضرت کے روبرو آیا تو آپ نے اپنی معترض ریش مبارک کو ہاتھ میں پکڑ کر اسی وقت دراز کر دکھایا اور جو چیزیں وہاں از قسم شراب وغیرہ مسکرات موجود تھیں وہ سب دودھ بن گئیں۔ یہ دیکھ کر وزیر جو تعزیر کے لیے آیا تھا حضرت کا مرید با اخلاص بن گیا۔

**قبر کے بارے میں پیشین گوئی** | نقل ہے کہ ایک دن حضرت متصل شاہدہ تشریف لے گئے اور وہاں ایک جگہ حفا دیکھ کر فرمانے لگے کہ یہاں ایک چاہ کندہ کرو اور بسزہ لگاؤ کہ یہاں ہماری قبر ہوگی اور جب ہم یہاں دفن ہو جائیں گے تو تیرہ سال کی مدت کے بعد یہاں سیلاب آئے گا اور ہمارے دوست قبر سے ہماری لاش نکالیں گے اور پھر بابو پورہ میں لے جا کر دفن کریں گے، اور میری وفات کے ایک برس بعد مادھو سفر کو جائے گا اور پھر بارہ برس کے بعد لوٹ کر آئے گا اور میری سلت پر قائم ہوگا اور میرے بعد میرا سجادہ نشین مادھو ہے اور بقدر بتیس برس میری قبر پر سجادہ نشین رہے گا، بعد ازاں داخل بحق ہوگا، اس کی قبر بھی میری قبر کے برابر کرنا، الغرض جو کچھ آپ نے فرمایا تھا وفات کے بعد وہی ظہور میں آیا۔

**تعدادِ خلفاء** | کتاب حقیقۃ الفقراء کے مولف رقم طراز ہیں کہ شیخ حسین سے مرید نو ہزار کے قریب تھے جو ان کے وسیلے سے دعویٰ جہاں کی نعمتوں سے سرفراز ہوئے اور بعضوں نے تعداد سو لاکھ تک بھی ہے۔

مگر مشہور سولہ خلیفے ہیں۔ ان میں سے چار کا خطاب غریب ہے۔

چار کا دیوان۔ چار کا خاکی اور چار کا بلاول۔ ان کی تفصیل یہ ہے۔

(۱) پہلا شاہ غریب۔ موضع بتی ٹھٹھہ میں وزیر آباد سے تین کوس کے فاصلہ پر۔

(۲) دوسرا شاہ غریب۔ موضع نگر ٹیوانی تحصیل وزیر آباد میں۔

(۳) تیسرا شاہ غریب بمقام اچھلا پور اقلیم دکن میں۔

(۴) چوتھا شاہ غریب ہزار دی آپ کے مزار کے متصل ہے۔

چار دیوانوں میں سے پہلا دیوان مادھو۔ دوسرا دیوان گورکھ لادو۔  
**چار دیوان** میں آپ کے مزار کی چوکھنڈھی میں۔ تیسرا دیوان بخشئی بمقام  
 بیجا پور چوتھا اللہ دیوان لاہور میں مقبور۔

دیوان مادھو آپ کا محبوب۔ مطلوب اور معشوق تھا۔

چار خاکی۔ خلفائے خاکی میں پہلا مولا بخش خاکی۔ دوم خاکی شاہ لاہور  
 میں آپ کے مزار کے جوار میں۔ سوم خاکی شاہ وزیر آباد میں۔  
 چہارم حیدر بخشئی خاکی اقلیم دکن میں آرام فرما ہے۔

چار بلاول۔ اور چار بلاولوں میں۔ اول شاہ رنگ بلاول۔ دوسرا بدھو بلاول۔  
**چار بلاول** سوم شاہ بلاول۔ یہ تینوں بلاول شیخ حسین کے مزار کے جوار  
 میں آسودہ ہیں۔ چوتھے شاہ بلاول کی قبر دکن میں ہے۔

وفات۔ آپ کا وصال بروز جمعہ جمادی الثانی ۱۰۰۸ھ بمطابق ۱۵۹۹ء میں ہوا۔  
 اس وقت آپ کی عمر ۶۳ سال تھی۔ اور آپ کو حسب وصیت اس جگہ  
 دفن کیا گیا جہاں آپ نے کہا تھا یہ جگہ شاہدرہ کے شرق میں تھی چونکہ آپ براہ  
 پیشین گوئی فرمایا ہوا تھا کہ دریائے راوی ۱۲ سال کے بعد ہماری قبر کو گرا دے  
 گا اس خیال سے کسی نے وہاں قبر پختہ دروضہ نہ بنوایا۔ جب وہاں سے ان کے  
 حسب وصیت حضرت کا جنازہ یا بو پورہ (موجودہ نام باغبان پورہ) میں بے کرائے

تو یہ معاملہ پیش ہوا کہ اس وقت یہاں بمقام مدفن جوگیان گورکھ ناتھ کا مکان تھا اور وہاں ایک جوگی مسنی پیر گورکھ ناتھ مع چیلوں کے رہا کرتا تھا مگر کچھ عمارت موجود نہ تھی۔ جب جنازہ فیض اندازہ آیا تو وہ جوگی دفن سے مانع ہوا اور بولا کہ مکان ہنڈ ہے، یہاں مسلمان کی قبر ہونی محال ہے، اس وقت حضرت کی لاش سے آواز آئی کہ اے جوگی فلاں جگہ کو جہاں اب حضرت کی قبر ہے کھود اگر وہاں سے تسیج اور مصلّا اور قرآن شریف اور دستار سُرخ نکلے تو مکان ہمارا اور نہ تیرا، غرض جب اس جگہ کو کھودا تو وہ اسباب بجنسہ وہاں سے نکلا۔ جب وہ نادام ہوا تو اُس نے عرض کی کہ اب میں کہاں جاؤں۔ ارشاد ہوا کہ مقام ٹلہ گورکھ ناتھ جا کر رہ۔ وہ تو اُدھر روانہ ہوا اور حضرت کی یہ کرامت دیکھ کر اُس کا ایک لائق مند چیلہ حضرت کا خادم ہو کر مشرف بہ اسلام ہوا جس کا نام خاکی دیوان رکھا گیا، اور اُس کی قبر حضرت کی چار دیواری میں موجود ہے، اور حضرت وہاں ہی یعنی اسی کندیدہ جگہ میں دفن ہوئے، اور اس خاکی دیوان کو حضرت کی طرف سے حکم ہوا کہ یہ دستار سُرخ ہمارے محبوب مادھو کی امانت ہے، جب وہ یہاں آئیں تو ہماری یہ امانت ان کو دے دینا۔ اس کے بعد جب حضرت مادھو آئے تو اُس نے وہ امانت ان کے سپرد کر دی۔ اور آپ زندہ زمین میں سما گیا۔ چنانچہ اب تک مثل مشہور ہے کہ مادھو آیا اور خاکی سمایا، اُس وقت حضرت کی قبر خام تھی۔ بعد ازاں پختہ بنایا گیا۔

سوانح حیات کی کتب | آپ کی زندگی کے بارے میں دو کتب لکھی گئیں ایک کا نام کتاب بہاری ہے اور دوسری کا نام

حقیقت الفقراء تھا۔ اس مضمون کی زیادہ تفصیلات تحقیقاتِ حشری سے لی گئی ہیں لیکن اس کے علاوہ مندرجہ ذیل کتب سے بھی استفادہ کیا گیا ہے۔

- ۱۔ تذکرہ اولیائے ہند دہلیک ۲۔ تحقیقاتِ حشری ۳۔ اولیائے لاہور
- ۴۔ خزینۃ الاصفیاء ۵۔ بزرگان لاہور ۶۔ خزائن تصوف

## حضرت مادھو قادر مئی لاہوری

حضرت شیخ مادھو کارو حانی تعلق شیخ لال حسین سے تھا اور شیخ مادھو ان کے محبوب خلفاء سے تھے۔

**پیدائش** | شیخ مادھو کے والدین شاہدہ باغ لاہور کے رہنے والے تھے اور ہندو مذہب کے پیروکار تھے اور ذات کے اعتبار سے براہمن تھے۔ شیخ مادھو ۱۸۲۹ء میں شاہدہ لاہور میں پیدا ہوئے۔

**حضرت حسین کی نظر التفات** | شیخ مادھو شکل و صورت کے لحاظ سے خوبصورت تھے مادھو ابھی بچے ہی تھے۔

اور شاہ حسین بزرگی میں داخل ہو چکے تھے کہ ایک روز کا واقعہ ہے کہ شیخ مادھو کہیں جا رہے تھے اور حضرت حسین کے پاس سے گزرے حضرت حسین کو بچہ پیارا لگا۔ دوستوں سے اس بچے کے بارے میں دریافت کیا کہ یہ لڑکا کس کا ہے اور کہاں رہتا ہے لوگوں نے جواب دیا کہ یہ لڑکا موضع شاہدہ میں رہتا ہے۔ اور ہندو براہمن ہے۔ آپ نے چاہا کہ اس کی آفرت درست کی جائے اور اسے حلقہ بگوش اسلام کیا جائے۔ چنانچہ اس بچے کو اسلام میں لانے کے لیے آپ اس کے گھر کے اردگرد انزوات چکر لگایا کرتے تھے۔ اس کے گھر والوں کو بھی پتہ چل گیا کہ یہ فقیر ہمارے لڑکے کے پیچھے خواہ مخواہ پڑ گیا ہے۔ آخر کار آپ کی اس توجہ کو لوگوں نے غلط رنگ دے دیا کہ یہ فقیر ہندو لڑکے سے عشق مجازی کر بیٹھا ہے اللہ کے فقیروں کا عشق ہمیشہ ذات الہی سے ہوتا ہے۔ لیکن کسی انسان پر توجہ بھی محبت ہوتی ہے۔ شروع شروع میں شیخ مادھو حضرت حسین کی طرف مائل نہ ہوئے۔ لیکن

آخر کار حضرت حسین کی محبت اور شفقت نے حضرت مادھو کو آپ کا گرویدہ کر دیا اور حضرت مادھو آپ کی خدمت میں آنے جانے لگے۔

دو سال کے بعد اس کے  
لواحقین کو پتہ چلا کہ

## شیخ مادھو کے والدین کا انتقامی جذبہ

مادھو تو حضرت حسین کے پاس جانے آنے لگا ہے تو ان کو یہ خوف پیدا ہوا کہ مبادا مادھو مسلمان ہو جائے اور ہماری عزت و آبرو کو بٹا لگائے۔ جس پر انھوں نے متفق ہو کر اس بات پر کمر باندھی کہ جب حسین مادھو اٹھے نظر آئیں تو حسین کو شہید کر ڈالیں۔ قدرت الہی سے گو کہ وہ ہر روز اٹھے بیٹھا کرتے تھے رات کے وقت جب وہ باارادہ قتل آتے تو مکان کا دروازہ نہ پاتے اور شرمسار ہو کر چلے جاتے۔ آخر کار مادھو ظاہر اُجبی مسلمان ہو گیا اور مذہب ہنود سے مفارقت کر لی۔

مادھو کے مسلمان ہونے کے بارے میں بیان

## مادھو کا مشرف بہ اسلام ہونا

زناہر ہندوان ہنود مادھو کے لواحقین دریائے گنگا پر غسل کے لیے تیار ہوئے اور مادھو نے حضرت سے آکر عرض کی کہ یا حضرت میرے والدین غسل گنگا کے لیے چلے ہیں اور ہمارے مذہب میں اس غسل کا ثواب عظیم ہے، اگر آپ فرمائیں تو میں بھی ان کے ساتھ جاؤں اور غسل کر آؤں، چونکہ حضرت کو مادھو کی جدائی پسند نہ تھی۔ اس واسطے فرمایا کہ اے مادھو اگر تم کو ضرور گنگا جانے کا شوق ہے تو میرے پاس ٹھہرو اور بروز مقررہ غسل گنگا کہ یکم ماہ بسا کہ ہوتا ہے ہم کو اطلاع دو، میں اسی دم تم کو گنگا کا غسل کرالاول کا۔ الغرض اس کے لواحقین گنگا روانہ ہوئے اور مادھو نے بروز مقررہ حضرت کو آکر کہا کہ یا حضرت آج روز غسل گنگا ہے اور میرے والدین وغیرہ گنگا کے دریا پر غسل کرتے ہوں گے مجھے کیا حکم ہے، آپ نے فرمایا کہ اچھا پھر اسی وقت آپ اٹھے اور اس کو کہا کہ میرے قدم پر قدم لکھو اور آنکھیں بند



کہ جب اس نے ایسا کیا تو بعد ایک قدم زنی کے آپ نے اس کو کہا کہ آنکھیں کھول دے، جب اس نے آنکھیں کھولیں تو اپنے آپ کو گنگا پر پایا، حیران ہو کر آپ سے دریافت کیا کہ یا حضرت یہ کیا معاملہ ہے۔ آپ نے کہا کہ یہ رات راتانی ہے، اس کا بیان کرنا مناسب نہیں، جاؤ غسل کرو اور والدین سے ملو اور پھر آؤ کہ جلد تھجو کو! پورے چلوں۔ الغرض مارا گیا مو۔ غسل کیا اور والدین سے مل کر پھر حضرت کے پاس آیا اور بدستور سابق لامور میں پہنچ گیا۔ اسی روز مادھو بصدقہ دل مسلمان ہو گیا۔ جب وہ مسلمان ہوا تو اس کی عمر اٹھارہ سال تھی اور سال ستترہ تھا۔

حضرت مادھو مسلمان ہونے کے بعد حضرت حسین کے ہاتھ پر بیعت ہوئے اور سلسلہ قادریہ میں بہت جلد ہی اپنے شیخ حضرت حسین کی توجہ سے درجہ کمال تک پہنچے۔ اور اس واقعہ کو یوں بیان کیا جاتا ہے کہ۔

ایک روز حضرت حسین نے مادھو کو فرمایا کہ آج تم اور ہم بابو پورہ میں علیحدہ بیٹھو کہ شراب وحدت پئیں اور ایک ساعت دہاں تنہا بیٹھیں۔ مادھو نے انکار کیا اور عرض کی کہ یا حضرت آپ شراب پی کر مجھے خلوت میں طلب کریں گے تو میں لوگوں بدنام ہو جاؤں گا، رگ کیا نہیں گے، مگر ہائے افسوس اس کو خبر نہ تھی کہ اس خلوت میں کیا جلوت جلو، گر ہوگی۔ الغرض آپ اس کو بابو پورہ میں لے گئے اور ایک تنہا مکان میں جا بیٹھے، تو حضرت حسین نے حالت سے نوشی میں مادھو کو بغل میں لے کر داخل بحق کر دیا اور بے محنت و مشقت ولی کامل بنا دیا۔

ایک دن شیخ حسین سے مادھو سے کہا کہ اب ہم تم کچھ عرصہ فوجی ملازمت جدار میں گئے۔ آخر ایک دن حضرت مادھو دہلی گئے اور وہاں شاہی فوج میں ملازمت اختیار کر لی۔ اور عرصہ تیرہ سال تک ملازمت کی۔ فوجی

ملازمت کے دوران ایک مرتبہ اکبر بادشاہ نے فوج کو دکن میں ایک محاذ پر بھیجا اس فوج کا سالار ایک سکھ راجہ تھا جس سے اکبر بادشاہ نے رشتہ داری پیوستہ کر رکھی تھی۔ وہ راجہ درویشوں کے حال سے بے خبر تھا۔ آخر کار جب لڑائی ہوئی اور اکبر کی فوج حوصلہ ہار کر بھاگنے لگی تو حضرت مادھو کو اس وقت اپنے مرشد یاد آئے اور انھیں یاد کر کے اللہ سے مدد مانگی حضرت حسین اللہ کی رحمت سے بطور کرامت دکن میں حضرت مادھو کے پاس جا پہنچے اور مادھو سے کہا کیا بات ہے۔ مت گھبراؤ اللہ راجہ کو فتح دینے والا ہے۔ حضرت نے کہا اچھا راجہ سے جا کر کہو کہ لڑائی شروع کرے اور نظر آسمان کی طرف رکھے جب جنگ شروع کی اور راجہ نے آسمان کی طرف دیکھا تو کیا دیکھا کہ آسمان پر فوج قلندراں بکثرت کھڑی ہے اور دشمنوں کو قتل کر رہی ہے۔ اسی وقت دشمن کو شکست ہو گئی اور آپ فتح پانے کے ایک گھڑی بعد مادھو کے پاس بیٹھ کر روانہ لاہور ہوئے اور بعد ساعت اپنے یاران ہمدم کے پاس آگئے اور تمام حال کہہ سنایا۔ بعد فتح راجہ نے مادھو کے پاؤں پر سر رکھا اور کہا کہ آج سے میں آپ کا مرید ہوں۔ انھوں نے کہا کہ جب تک تم ہمارے حال سے بیخبر تھا ہمارا یہاں رہنا مناسب تھا، اب ہم یہاں سے جاتے ہیں۔

فوج میں ملازمت کے بعد آپ راجہ سے رخصت ہو کر لاہور میں واپسی | واپس لاہور آئے اور حضرت حسین کی خدمت میں پہنچا جاتے

تھے  
حضرت حسین کی وفات | آپ کے تشریف لانے سے ایک سال قبل حضرت حسین کا سنہ ۶۸۰ھ میں انتقال

ہو چکا تھا۔ یہ جان کر حضرت مادھو پر بہت بڑا اثر پڑا حضرت حسین نے اپنی وفات سے پچھو عرصہ پہلے شاہدرہ کے قریب ایک کنواں اور باغ لگوایا اور ان کی وصیت تھی کہ مجھے مرنے کے بعد اس باغ میں دفن کیا جائے لیکن ہماری یہ تدفین عارضی

ہوگی آخر مادھو آئے گا اور ہمیں یہاں سے نکال کر بابو پورہ (موجودہ باغبانپورہ) میں دفن کرے گا۔ حضرت مادھو کو آپ کے وصال کا بہت رنج تھا آپ روزانہ حضرت کی قبر سے بغل گیر ہو کر رویا کرتے تھے۔ آخر ایک دن حضرت حسین نے خواب میں آپ سے کہا کہ دوبارہ مان سنگھ کی ملازمت کر لو۔ اگرچہ آپ کا دل نہیں چاہتا تھا لیکن حکم مرشد آپ کو دوبارہ ملازمت اختیار کرنا پڑی۔ اور بارہ سال تک راجہ کی ملازمت کی۔ حضرت حسین نے جو آپ کو لاہور سے روانہ کیا تھا اس کا یہ بھی باعث تھا کہ اگر حضرت مادھو یہاں رہیں گے جدائی کے صدمہ سے مر جائیں گے۔

جب بارہ برس گزرے تو راجہ مر گیا اور حضرت مادھو نے بھی واپس آنے کا ارادہ کیا۔ اس اثنا میں دریائے راوی میں سیلاب آیا اور حضرت حسین کے مزار تک پانی چڑھ آیا۔ دوستوں نے قبر مبارک کو کھولا حسب وصیت آپ کی لاش مبارک کو بابو پورہ میں دفن کر دیا گیا۔

**حضرت حسین سے محبت**  
حضرت مادھو واپس آنے پر حضرت کے جانشین بنے اور آخری دم تک آپ کے جانشین رہے، ایک وہ وقت تھا کہ ابتدا میں آپ کی طرف توجہ نہیں دیتا تھا لیکن ایک وقت یہ آیا کہ حضرت مادھو کا حضرت حسین کے بغیر جینا محال ہو گیا ان کی وفات کے بعد آپ اکثر ان کی قبر سے پیٹ کر رویا کرتے تھے۔ اور آپ کی یاد میں فراق کے شعر پڑھتے۔

**وفات**  
حضرت مادھو ۲۲ ذی الحجہ ۱۰۵۶ھ میں فوت ہوئے اس وقت ان کی عمر ۷۳ سال تھی۔ اور مرشد کے پہلو میں دفن ہوئے آپ کا مزار باغبانپورہ میں ہے ہر سال آپ کے مزار پر میلہ لگتا ہے جو میلہ چیراغال کے نام سے مشہور ہے۔

## حضرت میانمیر قاروی

اسم مبارک | آپ کا اسم مبارک میر محمد اور لقب حضرت میاں میر ہے آپ کو شاہ میر بھی کہتے ہیں اور جیو کلمہ تعظیم ہے۔ حضرت کو چونکہ سب اپنا صاحب سمجھتے تھے اور ان کی تعظیم کو لازم قرار دیتے تھے اس لیے آپ کو میاں جیو کہتے تھے۔

والد اور والدہ ماجدہ | آپ کے والد ماجد کا نام سائیں و تابن قاضی قلندر فاروقی تھا آپ کا سلسلہ نسب ۲۸ واسطوں سے حضرت عمر فاروق رضی اللہ تعالیٰ عنہ تک پہنچتا ہے۔ آپ کے والد بھی صاحب کرامت بزرگ تھے۔ جب حضرت میاں جیو سات سال کے ہوئے تو ان کے والد بزرگوار رحلت فرما گئے۔ حضرت کی والدہ ماجدہ کا اسم مبارک بی بی فاطمہ تھا۔ آپ قاضی قاون کی دستگیر نیک اختر تھیں جن کا شمار زمانے کے علماء و فضلاء میں ہوتا تھا۔ انھوں نے ترک و تجرید اختیار کر کے گوشہ نشینی اختیار کی، اور ریاضت و مجاہدہ کے بعد ولایت کے مرتبے پر پہنچے حضرت کی والدہ ماجدہ نے طریقہ شغل اپنے والد بزرگوار سے سیکھا تھا وہ اپنے وقت کی رابعہ تھیں۔

حضرت میاں جیو کی ولادت | حضرت میاں میر کی ولادت باسعادت

۱۵۵۰ء میں ہونے لگی تھی یہ شہر ٹھٹھہ اور بھکر کے مابین واقع ہے اور آپ کے آباؤ اجداد کا وطن ہے۔

حضرت کے بہن بھائی | میاں جیو کے چار بھائی اور دو بہنیں تھیں

کسیوں کے نام یہ ہیں۔

قاضی بولن، قاضی عثمان، قاضی طاہر اور قاضی محمد

آپ کے سب بھائیوں نے حضرت میاں جیو کے باسعادت ہاتھ پر بیعت کی، ان میں سے قاضی محمد، تصوف اور ولایت میں مرتبہ کمال کو پہنچے لیکن وہ حضرت میاں جیو کی زندگی میں ہی رحمت حق سے جا ملے۔ آپ کی ہمشیرہ کا نام بی بی جمال تھا آپ اور آپ کے بھائی لطف اللہ، جو پیدائش کے چند ہی روز بعد فوت ہو گئے، تو ام پیدا ہوئے تھے۔

آپ کے والد ماجد چونکہ بچپن ہی میں جبکہ آپ کی عمر صرف سات سال کی تھی وصال پا گئے اس لیے آپ کی تعلیم و تربیت کی تمام ذمہ داری آپ کی والدہ ماجدہ پر آگئی آپ کی والدہ محترمہ نے مختلف اساتذہ کے ذریعہ سے آپ کو دینی تعلیم دلوائی۔ پھر آپ کی والدہ نے آپ کو سلسلہ قادریہ میں سلوک کی تعلیم دینا شروع کی اور تھوڑے ہی عرصہ میں آپ میں تلاش حق کا جذبہ پیدا ہو گیا۔ اولاً آپ پر علم باطن منکشف ہونے لگا۔

ابتدائی علوم کے حصول کے بعد  
**شیخ خضر سیلوستانی سے بیعت**  
 آپ والدہ سے رخصت

حاصل کر کے سیاحت اور ریاضت و مجاہدہ کی غرض سے نکلے، پہلے آپ بیوستان کے پہاڑ میں قطب اویانہ اور عارف کمال کے حضرت شیخ خضر قدس اللہ تعالیٰ سے جو سلسلہ قادریہ میں یہ گانہ آفاق اور ترک و تجمید میں بیٹا تھے، کی خدمت میں حاضر ہوئے۔ حضرت میاں جیو انہیں "غوث وقت" کہا کرتے تھے۔ حضرت شیخ خضر کا طریقہ تھا کہ مال دینا کی ہر چیز خواہ زکوٰۃ ہو، جس میں علائق کا شائبہ بھی ہو، قبول نہ کرتے، موسم سرما لوگوں سے الگ اور پوشیدہ رہ کر کوستان میں بکرتے تھے۔ جنگلی پھل ان کی خوراک تھی۔ باطن ایسا ہوتا تھا جو آپ کے جسم کو زانو سے ناف تک ڈھانپتا تھا۔ سردیوں کے موسم کے لیے انہوں نے تھوڑا سا کپڑا تھا۔ جنگل سے



لکڑیاں کاٹ کر لاتے اور انھیں جلا کر تنور گرم کر لیتے۔ راتیں تنور ہی میں بسر کرتے۔ شہر کاٹخ نہیں کرتے تھے، ماہانہ مگر سال میں ایک دو بار اور وہ بھی گھومنے پھرنے کے لیے شہر میں آتے مگر اللہ کے سوائے کسی سے آکشنائی نہ رکھتے تھے۔

بیمرو مرشد سے رخصت | کچھ عرصہ بیرو مرشد کی خدمت میں گزارنے کے بعد آپ کے پیر نے آپ کو خرفہ خلافت عطا فرمایا اور

رخصت فرمایا اور ہدایت فرمائی کہ اب انھیں اجازت ہے کہ جہاں جی چاہے رہیں اور جہاں دل چاہے جائیں تب آپ نے وہاں سے لاہور کا رخ کیا۔

لاہور تشریف لاتے وقت آپ کی عمر پچیس برس کے لگ بھگ تھی۔ دوران سفر جس منزل پر پہنچتے اور جس گھر میں آتے،

پھر وہاں سے چل پڑتے۔ لاہور پہنچ کر مساجد میں وقت گزارنے لگے۔

تخصیص علم | کچھ عرصہ مولانا سعد اللہ کے حلقہ درس میں شامل ہوئے

جو اکبر اعظم کے زمانے کے مشہور علماء و فضلاء میں سے تھے اور ظاہری و باطنی علم سے آراستہ تھے۔ تھوڑے ہی عرصے میں حضرت میاں جیو رحمتہ اللہ علیہ علوم

معقول و منقول میں درجہ ثمال کو پہنچے۔ اور آپ کو دوسرے ہمدردوں میں امتیاز حاصل ہوا۔

حضرت میاں جیو نے انور مولانا سعد اللہ کے شاگرد مولانا نعمت اللہ سے بھی

تخصیص علم کی جو ظاہری و باطنی فنسائل سے آراستہ تھے۔ نعمت اللہ کہا کرتے

تھے کہ حضرت میاں میر میرے درس میں رہے۔ کئی سال میں نے انھیں پڑھایا اور ان

کی رہنمائی کی۔ انھوں نے میرے تمام علوم حاصل کیے۔

ریاضت و عبادت | لاہور میں قیام کے دوران آپ نے بے حد ریاضت و عبادت

کی دن کے وقت آپ کا معمول تھا کہ ہمیشہ علی الصبح کسی باغ

یا جنگل میں تشریف لے جاتے اور سارا دن وہاں مشغول عبادت رہتے بعض اوقات

میدان اولہ متقدین بھی آپ کے ساتھ ہوتے تو وہ بھی الگ الگ مقامات پر بیٹھ

کر یاد الہی میں محو ہو جاتے اور جب نماز کا وقت آتا تو سب اکٹھے ہو کر نماز باجماعت ادا کر لیتے عام لوگوں سے تعلقات اور ان کی صحبت سے ہمیشہ متنفر رہتے، رات کو چڑھے کا دروازہ بند کر کے بیدار رہتے، اور تنہا قبلے کی طرف مُنہ کیے بیٹھے رہتے اور ساری رات عبادت میں مشغول رہتے آپ نے جس نفس یہاں تک حاصل کیا تھا کہ دو چار دم میں رات گزار دیتے۔

لاہور کچھ عرصہ ریاضت و عبادت میں گزارنے

کے بعد آپ سرہند میں تشریف لے گئے

## سرہند میں تشریف آوری

اور وہاں یاد الہی میں مصروف رہنے لگے لیکن وہاں آپ بیمار ہو گئے اس بیماری کے دوران آپ کے پاس کوئی تیمارداری کرنے والا نہ تھا مگر حاجی نعمت اللہ کو جب آپ کی بیماری کا علم ہوا تو فوراً آپ کی خدمت پر مامور ہو گئے یہاں تک کہ پیشاب پاخانہ بھی اپنے ہاتھ سے اٹھاتے تھے، جب آپ صحت یاب ہوئے تو آپ نے ان سے خوش ہو کر فرمایا کہ ہمارے پاس دنیاوی مال و متاع نہیں جو ہم تم کو دیں، لیکن اگر تم چاہو تو ہم تمہیں روحانی نعمتوں سے مالا مال کر سکتے ہیں، حاجی نعمت اللہ سرہند نے کہا کہ اس سے بڑھ کر اور کون سی نعمت ہو سکتی ہے، چنانچہ آپ نے ان کو ایک ہی ہفتے میں سلوک کے درجہ کمال پر پہنچا دیا، حاجی نعمت اللہ پہلے طالب تھے جو آپ کی روحانی تعلیمات سے مستفیض ہوئے۔

آپ نے سرہند میں ایک سال گزارا اس کے بعد

## لاہور میں دوبارہ آمد

آپ دوبارہ لاہور میں تشریف لے آئے اور یہاں

مستقل قیام کر لیا اور آخری دم تک یہیں رہے آپ باغبانوں کے محلے میں رہتے تھے آپ نے لاہور میں رشد و ہدایت کا سلسلہ جاری کیا اور ساری عمر مخلوق خدا کی خدمت اور ہدایت میں گزار دی۔ بے شمار لوگ آپ سے فیض یاب ہوئے۔ آپ کی خدمت اقدس میں جو بھی آثار روحانی نعمتوں سے مال مالا ہو جاتا۔

## اصلاح و تربیت

حضرت میاں میر بہت کم لوگوں کو بیعت کرتے تھے  
 لیکن جو حضرات بھی آپ کی زیر تربیت آئے آپ نے  
 ان کو روحانیت کے اعلیٰ مقام پر پہنچایا۔ جب کوئی شخص آپ کی خدمت میں  
 آتا تو اُس سے پوچھتے کہ کس لیے آئے ہو اور کیا کام ہے اگر وہ کہتا کہ آپ کی ملاقات  
 کے لیے آیا ہوں تو اُس سے نہایت مہربانی سے پیش آتے اور فرماتے 'اؤ بیٹھو پھر  
 کچھ دیر کے بعد اُس کے لیے ہاتھ اٹھا کر دعا فرماتے اور اُسے رخصت کر دیتے، اگر  
 وہ کہتا کہ میں طلبِ حق کے لیے آیا ہوں، فرماتے جاؤ اپنا کام کرو، بابا! حق کی طلب  
 آسان کام نہیں، بہت مشکل ہے۔ جب تک کہ تم اُس کی طلب میں یگانہ نہ  
 ہو جاؤ گے اُسے نہیں پاسکو گے، اور چونکہ دل ایک ہے، اور ایک چیز میں  
 صرف ایک چیز ہی سما سکتی ہے اس لیے مجرہ ہونا چاہیے۔

آپ کا طریقہ کار تھا کہ آپ کے مریدوں کی تعلیم و تربیت پر خصوصی توجہ فرماتے  
 تھے۔ مریدوں سے ارشاد فرمایا کرتے تھے کہ سالک کے لیے سلوک میں پہلا مرتبہ  
 شریعت ہے، طالب کے لیے ضروری ہے کہ اُس کے حفظِ مراتب کی کوشش  
 کرے، جب وہ شریعت کے حقوق مکمل طور پر ادا کرنے لگے گا تو شریعت کے اولے  
 حقوق کی رکت سے اُس کے دل میں طریقت کی خواہش خود بخود پیدا ہوگی، اور جب  
 طریقت کے حقوق کو بھی اچھی طرح ادا کرے گا تو اللہ تعالیٰ بشریت کا حجاب اُس  
 کے دل کی آنکھوں سے دور کر دے گا، اور حقیقت کا مفہوم اس پر منکشف ہو  
 جائے گا جو روح سے متعلق ہے اور طریقت، باطن کی طہارت اور مرتبہ حقیقت  
 کا ادراک ہے، اور حقیقت کا مفہوم وجود کو فانی بنانا اور دل کو ماسوی اللہ سے  
 خالی کرنا ہے جو درجہ قرب تک واصل ہوتی ہے۔ انسان، نفس، دل اور روح کا  
 مجموعہ ہے، ان میں سے ہر ایک کی اصلاح مقصود ہے، نفس کی اصلاح شریعت  
 سے اول کی طریقت ہے اور روح کی حقیقت سے ہوتی ہے۔

**سیرت و کردار** | حضرت میاں میر بے حد تابع سنت تھے، عبادات میں آپ فرائض، سنن، موکدہ، تہجد اور ان نمازوں کا پابندی سے خیال رکھتے تھے جو سرور کائنات صلی اللہ علیہ وآلہ وسلم نے ادا فرمائی ہیں، اسی طرح روزوں میں بھی پابندی فرمایا کرتے تھے۔

زمانے بھر کے سلاطین، اُمراء، خواص اور عوام آپ سے عقیدت رکھتے تھے۔ لوگ ہمیشہ نذر نیاز لے کر حضرت کی بابرکت خدمت میں چلے آتے تھے۔ سلاطین اور اُمرا کی کوئی نذر قبول نہ فرماتے۔ اگر ان میں سے کوئی نقدی لاتا تو فرماتے: ”مجھے فقیر سمجھا ہے کہ یہ نقدی لاٹے ہو؟ میں فقیر اور مستحق نہیں، غنمی ہوں۔ جس کا خدا ہو، وہ فقیر نہیں۔ یہ لے جاؤ اور کسی مستحق کو دے دو۔“

دنیا کو جس قدر حضرت میاں جیو رَحْمَةُ اللّٰهِ عَلَيْهِ حقیر سمجھتے تھے اتنا حقیر اور کوئی نہیں سمجھتا آپ کا طریقہ یہ تھا کہ عام لوگوں کے لیے ان کا دروازہ بند تھا اور دنیا داروں سے پرہیز کرتے تھے۔ جو ان کے ایام میں تمام دن باغوں اور جنگلوں میں گزارتے۔ نماز مغرب کے بعد جب حجرے میں تشریف لاتے آپ کا لباس فقرا اور ودیشوں کا سانہ تھا۔ خرقہ مرقع نہیں پہنتے تھے۔ کم قیمت کی سفید دستار سر پر اور خرقہ کے بجائے کھدک کا کرتا زیب تن ہوتا تھا۔ جب یہ قدرے میلا ہو جاتا تو دریا کے کنارے جا کر دست مبارک سے دھویتے۔ آپ اپنے اصحاب کو کپڑوں کو پاک صاف رکھنے کی بہت تاکید فرماتے تھے۔ خادموں اور طالبوں کا لباس بھی آپ کی طرح کرتا اور دستار تھا۔

**سماع سے شغف** | حضرت میاں جیو رَحْمَةُ اللّٰهِ عَلَيْهِ سماع بھی فرماتے تھے۔ ہندی راگ کو خوب سمجھتے تھے اور

سے بہت پسند کرتے تھے۔ قوال آتے تو ان سے سماع فرماتے لیکن ایسا نہیں کہ الہیہ ان کے پائل رہیں یا انہیں خود طلب فرمائیں۔ شریعت کی پیروی اور



اپنے آپ پر ضبط ہونے کی وجہ سے وجد و رقص ہرگز نہیں کرتے تھے۔ سماع فرما کر جب کبھی خوش ہوتے تو خوشی ان کے رُوئے مبارک اور چہرہ پر نور سے ظاہر ہوتی، ریش مبارک کے بال ایک ایک کر کے کھڑے ہو جاتے اور چہرہ تھما اٹھتا لیکن تمکین و وقار کا یہ عالم تھا کہ نہ کوئی حرکت صادر ہوتی نہ ہاتھ اٹھاتے۔

اللہ کا ولی جب روحانیت میں کامل ہو جاتا تو لوگوں میں اظہار **کرامات** بزرگی کے لیے کرامت سرزد ہوتی ہے اولیاء کاملین ہمیشہ انہیں پوشیدہ رکھنے کی کوشش کرتے ہیں۔ ایسے ہی حضرت میاں میر کرامت کو پوشیدہ رکھنے کے قائل تھے لیکن اس کے باوجود آپ سے بے شمار کرامات سرزد ہوئیں۔ ان میں سے چند ایک کرامات درج ذیل ہیں۔

داراشکوہ نے سکنۃ الاولیاء میں لکھا **سانپ کی عقیدت مندی** ہے کہ میں نے شیخ عبد الواحد بنیانی کو،

جو حضرت کے مرید تھے اور ایک سال انہوں نے حضرت کی باسعادت خدمت میں گزارا تھا، کہا کہ آپ اتنی مدت خدمت میں ہے، ہمیں حضرت کی کچھ کرامتیں بتائیے۔ وہ بولے: ”آپ کی کرامتیں حد سے زیادہ ہیں۔ بس یہ سمجھیے کہ جیسا آپ فرماتے تھے، ویسا ہو جاتا تھا بہر حال ان میں ایک یہ ہے کہ ایک دن حضرت میاں جیو مرزا کامران کے باغ کے سامنے دریا کے کنارے بیٹھے ہوئے تھے۔ ان کے پاؤں میں تکلیف تھی۔ میں پاؤں دبا رہا تھا۔ اچانک کیا دیکھتا ہوں کہ ایک بہت بڑا سانپ چلا آ رہا ہے۔ آپ نے فرمایا: ”اسے آنے دو“ جونہی وہ قریب آیا، حضرت اٹھ کر بیٹھ گئے۔ سانپ کے حضور میں بلند ہو کر بیٹھ گیا اور کچھ کہا، جسے میں نہ سمجھ سکا۔ حضرت میاں جیو رَحْمَةُ اللّٰهِ عَلَيْهِ نے جواب میں فرمایا: ”خوب! ایسا ہی ہے!“ سانپ اٹھا، تین مرتبہ حضرت کے گرد پھرا اور چلا گیا۔ میں نے حضرت سے دریافت کیا کہ سانپ نے کیا



کہا تھا؛ آپ نے فرمایا: ”سانپ نے یہ کہا تھا کہ میں نے تہیہ کیا تھا۔ جب آپ کو دیکھوں گا تو آپ کے گرد طواف کروں گا۔“ جواب میں میں نے کہا ”بہتر ایسا ہی سہی۔“

شیخ عبدالواحد نے کہا کہ ایک دن حضرت میاں جیوؒ  
**فاختہ زندہ ہو گئی** | رَحْمَةُ اللَّهِ عَلَيْهِ زین خان کے باغ میں مشغول  
 ذکر تھے۔ میں ان کی خدمت میں حاضر تھا۔ ایک فاختہ درخت کی شاخ پر بیٹھی  
 چہک رہی تھی۔ حضرت نے فرمایا: ”سنو! کس خوش بیانی سے خالق کے نام کا  
 ورد کر رہی ہے؟“ اس کی آواز سے آپ بہت محظوظ تھے۔ دفعۃً ایک شخص آیا۔  
 اس کے ہاتھ میں غیل تھی۔ فاختہ کا شکار کرنے کے لیے اس نے غلہ پھینکا، جو  
 فاختہ کے جا لگا۔ وہ درخت کے نیچے آگری اور مر گئی۔ اس شخص کو مہلت  
 ہی نہ دی کہ اسے ذبح کرتا۔ فاختہ وہیں چھوڑ کر وہاں سے روانہ ہوا۔ حضرت  
 میاں جیوؒ رَحْمَةُ اللَّهِ عَلَيْهِ بہت آزرده ہوئے اور فرمایا ”جا اور  
 فاختہ کو اٹھا لے“ میں فاختہ کو آپ کی خدمت میں لے گیا۔ آپ نے اپنا دست  
 مبارک اس پر پھیرا تو وہ فوراً ہاتھ سے نکل کر اڑ گئی اور اسی شاخ پر جا بیٹھی اور  
 اسی طرح ذکرِ باری تعالیٰ میں مصروف ہو گئی۔ اتنے میں وہ شکاری واپس آیا اور پھر  
 اسی فاختہ کے شکار کرنے کا ارادہ کیا۔ حضرت نے مجھے فرمایا کہ جا اور اسے منع کر۔  
 میں نے ہر چند اسے منع کیا۔ لیکن وہ نہ مانا، بلکہ میرے ساتھ سختی سے پیش  
 آیا۔ اُس نے فاختہ کا نشانہ کرنے کے لیے غلہ پھینکنا چاہا۔ غلہ فاختہ پر لگنے کے  
 بجائے پوری شدت کے ساتھ اس کی آنکھ پر لگا جس سے وہ بیتاب ہوا اور چکر  
 کر پڑا۔

حضرت نے فرمایا: ”جا اور اس سے کہہ کہ فقیر کی بات تو نے نہ مانی اور اپنا  
 حشر دیکھ لیا۔ وہی جو جو ہونا تھا“ اب اگر فاختہ کو پھر نہ مارے تو تمہاری آنکھ

کا درو جاتا رہے گا“ میں نے جا کر اسے یہ کہا۔ وہ بولا، میں وعدہ کرتا ہوں کہ آئندہ کسی جانور کو نہیں ماروں گا۔ فوراً ہی اس کا درو جاتا رہا اور وہ وہاں سے رخصت ہوا۔

میاں حاجی محمد بنیانی نے یہ کرامت بیان کی کہ میں  
**رزق غیبی کا واقعہ** | نے حضرت میاں جیو رحمۃ اللہ علیہ کی

زبان مبارک سے سنا کہ چار فقیر مل کر سیوستان کے پہاڑوں میں سفر کر رہے تھے کچھ ایسا اتفاق پیش آیا کہ تین دن انھیں کھانے پینے کو کچھ مٹرنہ آسکا۔ اسی سوچ میں تھے کہ کوشش کریں کہ کھانے کو کچھ مل سکے۔ ان میں سے ایک نے کہا، میں آگے چل کر کوئی چیز مہیتا کرتا ہوں، تم آہستہ آہستہ چلے آؤ۔ وہ فقیر تھوڑی دُور گیا تھا کہ اس کے ساتھیوں نے راستے میں پھلوں سے لدا ہوا ایک درخت دیکھا، اس کی شاخیں پھل کے بوجھ سے جھک کر زمین تک آ رہی تھیں۔ درخت کے نیچے ٹھنڈے پانی کا چشمہ بہ رہا تھا۔ فقیر درخت کے نیچے آئے۔ حسبِ خواہش پھل کھایا، پانی پیا اور کہنے لگے کہ اس جیسا پھل دنیا میں اور کوئی نہیں، شاید یہ بہشت کا میوہ ہے۔ انھوں نے ساتھی کا حتمہ لے لیا اور وہاں سے چل پڑے۔ تھوڑی ہی دُور گئے تھے کہ وہ ساتھی ان سے آہل جو خوراک کا بند و بست کرنے کے لیے گیا تھا۔ وہ بولے افسوس! تم موجود نہ تھے۔ ہمیں میوے سے بھرا ہوا درخت اور بہتا پانی میسر آیا۔ تمہارا حتمہ ہم ساتھ لے آئے ہیں۔ لو اور کھاؤ۔ اس نے جواب دیا، مجھے اس کی ضرورت نہیں۔ یہ سن کر حضرت میاں جیو رحمۃ اللہ علیہ نے فرمایا: ”بابا! وہ درخت، وہ میوہ، وہ چشمہ وہی فقیر تو تھا، جو خوراک کی تلاش میں نکلا تھا“ حاجی محمد کہتے ہیں کہ وہ فقیر دراصل حضرت میاں جیو رحمۃ اللہ علیہ تھے۔

میر محمد خانی، حاجی علی کو سوی کے بارے میں  
 کہتے ہیں کہ یہ مرد عزیز، صاحب زہد و تقویٰ

## روحانی تصرف کا واقعہ

تھا۔ حضرت میاں جیو رحمۃ اللہ علیہ سے اسے سچی ارادت اور پُرِناہی  
 عقیدت تھی۔ اکثر ان کی خدمت میں حاضر ہوتا اور ان سے مستفیہ ہوتا۔ ہر  
 پانچ سال میں ایک مرتبہ لاہور سے اپنے وطن واپس جاتا۔ اس عرصے میں وہ  
 تجارت بھی کرتا تھا۔ ایک مرتبہ اپنے وطن سے لاہور واپس آیا۔ میر محمد مذکور کے والد  
 کے گھر ٹھہرا اور بیان کیا کہ میں نے اس سفر میں حضرت میاں جیو رحمۃ اللہ علیہ  
 کی ایک عجیب کیفیت دیکھی ہے۔ ایک دن اصفہان اور یزد کے مابین ہمارا قافلہ  
 دریا کے کنارے اتر ہوا تھا۔ میں اپنے چند رفیقوں کے ساتھ کھانا پکانے میں  
 مشغول تھا۔ اچانک دور سے ایک شخص لباس فاخر پہنے نظر آیا اسے دیکھنے سے  
 مجھے بہت فرحت اور راحت محسوس ہوئی، یہاں تک کہ وہ بزرگ میرے قریب  
 آگیا۔ غور سے دیکھا تو یہ حضرت میاں جیو رحمۃ اللہ علیہ تھے جو مجھے بلا ہے تھے  
 میں بڑے شوق سے دوڑتا ہوا خدمت میں حاضر ہوا اور ان کے پائے مبارک  
 پر سر رکھ دیا۔ حضرت مجھ سے بغل گیر ہوئے اور فرمایا ”آپ کا کارواں نشینی  
 جگہ پر ٹھہرا ہوا ہے، بہت بڑا طوفان آنے والا ہے۔ جلدی کرو اپنے ساز و سامان  
 اور خیمے کو کہیں اُدبھی جگہ منتقل کرو۔ اور اہل قافلہ کو بھی مطلع کر دو“ اس اثنا میں  
 میں نے چاہا کہ حضرت سے دریافت کروں کہ اس سرزمین میں تشریف آوری کیونکر ہوئی؟  
 نیز کھانا کھانے کے لیے بھی التماس کروں کہ اچانک ناگوار سی آوازیں سنائی  
 دیں۔ حضرت کی طرف متوجہ ہوا تو انہیں کہیں نہ پایا۔ وہ نظروں سے غائب ہو  
 چکے تھے۔ اس واقعے سے میرے دل پر بہت خوف طاری ہوا اور وہاں سے لوٹ  
 کر اپنا خیمہ اور ساز و سامان اُدبھی جگہ پر لے گیا اور اہل قافلہ کو بھی اُدبھی آنے کو  
 کہا۔ لوگوں نے کہا، اس قسم کی تیز دھوپ میں خیمے کہاں اکھاڑیں اور کیا سیف

اٹھائیں۔ بعض لوگوں نے میری بات پر اعتماد کر کے اس پر عمل کیا اور اونچی جاگہ پہنچ گئے۔ تھوڑا ہی وقت گزرا تھا کہ شدید طوفان آیا اور جن لوگوں نے میری بات سنی ان سنی کر دی اور وہیں فشیب میں رہ گئے، وہ مع واسباب طوفان نذر ہو گئے۔

انکار ممکن، کہ انکار شوم است  
شعر ہر کہ انکار کند ازین کار محروم است

انکار نہ کر، انکار بڑی بات ہے، جو انکار کرتا ہے، وہ اس کام سے

محروم رہ جاتا ہے (

راوی کا کہنا کہ جن لوگوں نے میری بات کا یقین کر لیا اور بلند مقام پر آگئے وہ بچ گئے لیکن یہ بھی حقیقت ہے کہ اس وقت حضرت میاں جیو رَحْمَةُ اللّٰهِ عَلَيْهِ لاہور میں تشریف فرما تھے۔

ایک مرتبہ ایک شخص حضرت میاں جیو رَحْمَةُ اللّٰهِ عَلَيْهِ کی خدمت میں آیا اور عرض کی کہ میرا بیٹا نزع

گونگے کی زبان کھل گئی

کی حالت میں ہے۔ یہ امید لے کر آیا ہوں کہ آپ توجہ فرمائیں گے۔ حضرت نے جب اس کی گھبراہٹ اور پریشانی دیکھی تو ان پر استغراق کی کیفیت طاری ہوئی۔ تھوڑی دیر بعد اس کیفیت میں کچھ کمی واقع ہوئی تو آپ نے پانی کا پیالہ طلب کیا۔ اس پر دعا پڑھی اور اس شخص کو دیا کہ اسے لے جائے اور اپنے بیٹے کو پلا دے۔ جب وہ پانی اسے پلایا تو اسے شفا ہو گئی۔ پھر وہی شخص اپنے بیٹے کے ہمراہ حضرت کی خدمت میں حاضر ہوا اور عرض کی کہ یہ سات سال کا ہو گیا ہے لیکن گونگا ہے، بول نہیں سکتا۔ حضرت میاں جیو رَحْمَةُ اللّٰهِ عَلَيْهِ نے اس رط کے کو فرمایا، کہوا "بِسْمِ اللّٰهِ الرَّحْمٰنِ الرَّحِیْمِ" آپ کا یہ فرمانا تھا کہ رط کے کی زبان کھل گئی اور اس کا گونگاپن جاتا رہا اور پھر یہ بھی، ڈاکہ تھوڑی ہی مدت میں اس نے قرآن شریف حفظ کر لیا۔ حضرت نے اس پر یہ عنایت بھی کی کہ

وضو کرتے ہوئے جس رُومال سے ہاتھ اور مُنہ پونچھتے تھے ، وہ اسی کو دے دیا اور فرمایا: ” جس وقت کوئی بیماری تمہارے بیٹے کو لاحق ہو یہ رُومال اس کے سر پر پیٹ دینا ، خدا شفا دے گا۔“ اس شخص نے اس عطیہ کو عطیہ مقدس سمجھا اور رُومال کو سر آنکھوں پر لگا کر لے لیا۔ کہتے ہیں یہ رُومال آج تک اس کے پاس ہے ، جب کبھی اس کو یا اس کے بیٹے کو کسی قسم کی بیماری یا تکلیف ہوئی ہے تو وہ اسی طرح کرتا ہے ، جیسے حضرت نے ہدایت فرمائی تھی۔ چنانچہ اسی دن اسے شفا ہو جاتی ہے۔

آپ کی ولایت کا شہرہ جب  
دور و نزدیک ہوا تو بادشاہاں وقت

### شاہانِ مغلیہ کی عقیدت مندی

بھی آپ کے عقیدت مند ہوئے مغل بادشاہ جہانگیر شاہ جہان آپ کے بے حد عقیدت مند تھے اور شکوہ تو آپ سے والہانہ عقیدت رکھتا تھا۔ اور اسی عقیدت مندی کا نتیجہ ہے کہ اس نے آپ کے حالات کے بارے میں ایک کتاب سینتہ الاولیاء لکھی۔ اس کے برعکس آپ کی عادت تھی کہ آپ نے کسی بادشاہ سے کبھی سوال نہ کیا بلکہ نذرانہ قبول کرنے سے ہر ممکن گریز کیا۔

ایک مرتبہ جہانگیر نے آپ کو بلایا آپ  
چلے گئے جہانگیر نے توک جہانگیری میں

### جہانگیر کی عقیدت مندی

اپنی ملاقات کو اس طرح بیان کیا ہے کہ ” جب مجھے علم ہوا کہ لاہور میں ایک درویش میاں میر نامی سندھ کے رہنے والے نہایت فاضل ، بابرکت اور صاحب حال بزرگ ہیں ، اور توکل اور گوشہ عزلت کو اپنا شعار بنائے ہوئے ہیں ، فقر کی دولت کی بدولت غنی اور دنیا سے مستغنی ہیں ، ان اوصاف کی بناء پر میرا دل ان کی ملاقات کے لیے بے چین ہوا ، اور ان کی زیارت کے لیے میں نے اپنے دل میں غیر معمولی رغبت پائی ، لیکن میرے لیے لاہور جانا مشکل تھا ، میں نے



ایک خط کے ذریعہ اُن کی خدمت میں شتیاق ملاقات ظاہر کیا، حضرت باوجود  
 ضعف پیری کے زحمت فرما کر تشریف لائے اور ایک طویل عرصے تک خلوت  
 میں آپ کے ساتھ بیٹھا، اور آپ کی صحبت سے مستفید ہوا، بلاشبہ آپ کی  
 ذات غیر معمولی شرف کی حامل ہے، اور اس زمانے میں آپ کا وجود مغنمات میں ہے  
 ان ملاقاتوں میں مجھے آپ سے بہت سے معارف و حقائق سُننے کا اتفاق ہوا،  
 میں نے ہر چند چاہا کہ آپ کی خدمت میں نذر پیش کروں لیکن آپ کے پایہ عالی  
 کو دیکھتے ہوئے مجھے اپنی اس تمنا کے اظہار کی جرات نہ ہوئی، آخر میں نے ایک  
 سفید ہرن کی کھال جانماز کے طور پر آپ کی خدمت میں پیش کی۔

شاہجہاں بھی آپ سے بے حد عقیدت رکھتا تھا،  
 وہ بحیثیت ایک مخلص معتقد کے دوسرے آپ

### شاہجہاں کی عقیدت

کی خدمت میں حاضر ہوا۔ ایک دفعہ جب شاہجہاں میاں میر کے حجرے میں  
 داخل ہوئے تو ان کے ہمراہ چار آدمی تھے، پہلی بات جو آپ نے شاہجہاں سے  
 فرمائی وہ یہ تھی کہ حامل بادشاہ کو اپنی رعیت اور سلطنت کی خبر گیری کرنی چاہیے،  
 اور اپنی تمام قوتیں اپنی مملکت کے آباد کرنے میں صرف کرنی چاہیں، کیونکہ اگر  
 رعیت آسودہ حال اور ملک آباد ہے تو فوج مطمئن اور خزانہ معمور ہوگا۔  
 شاہجہاں آپ کے ارشادات اور شخصیت سے اس قدر متاثر ہوئے کہ  
 ہمیشہ کہا کرتے تھے کہ ترک و تخرید میں میں نے میاں میر جیسا کوئی درویش  
 نہیں دیکھا۔

دارا شکوہ بھی میاں میر کا عاشق تھا، اور اس

میں کوئی شبہ نہیں کہ آپ نے بھی اس کی روحانی

### دارا شکوہ کی عقیدت

تربیت اور ذوق و شوق کو آب و رنگ بخشا تھا۔

دارا شکوہ کی روایت ہے کہ جب میری عمر بیس سال کی تھی، میں ایسا

سخت بیمار ہوا کہ طبیوں نے جواب دیا، میرے والد مجھے لے کر میاں میر کی خدمت میں حاضر ہوئے، اور کمال عقیدت و نیاز مندی سے عرض کیا کہ یہ میرا لڑکا بیمار ہے، اور طبیب اس کے علاج سے عاجز آچکے ہیں، آپ اس کے لیے دعا فرمائیے آپ نے میرا ہاتھ پکڑ کر وہ پیالہ جس سے خود پانی پیا کرتے تھے پانی سے بھر کر اور اس پر دم کر کے مجھے دیا، میں اس کے پینے سے ایک ہفتے بعد بالکل اچھا ہو گیا۔

یہ واقعہ پہلا نقشِ تاجو میاں میر کی محبت و عقیدت کا داراہ شکوہ کے قلب میں قائم ہوا، اس کے بعد اس کی عقیدت میاں میر سے بڑھتی ہی گئی۔ حضرت میاں میر کے خلفاء بہت سے تھے لیکن جن کو شہرت حاصل ہوئی ان کے نام یہ ہیں۔

۱۔ حاجی نعمت اللہ سرہندی ۲۔ حضرت ملا بدخشی ۳۔ میاں نتھیا ۴۔ ملا حامد گجر ۵۔ ملا روحی ۶۔ ملا خواجہ کلال ۷۔ حاجی صالح کشمیری ۸۔ ملا عبدالغفور۔

حضرت میاں جنو رحمة اللہ علیہ کو لاہور میں ساتھ سال گزارنے کے بعد اس سال کی بیماری جس کے بارے میں حدیث صحیح ”الْبَطْلُونُ شَهِيدٌ“ وارد ہے۔ آپ کو لاحق ہو گئی اور پانچ دن تک جاری رہی۔ آخر ۱۰۳۵ھ بتاریخ ۱۷ ماہ ربیع الاول کو بروز شنبہ پہر دن گزارا تھا کہ محلہ خانی پورہ کے اس حجرے میں، جہاں آپ کا قیام تھا، آپ کی روح پاک ناسوتی وجود کے قفسِ عنصری سے آزاد ہو گئی اور عالمِ لاہوت میں، جو اس کا وطن تھا، پہنچی گیا قطرہ سمندر سے جا ملا۔ وصال کے وقت آپ کی عمر اٹھاسی سال تھی۔

**تذہیب** وفات سے ایک روز پہلے نواب وزیر خان حاکم صوبہ پنجاب آپ کی عہادت کے لیے آیا اور بڑی مشکل سے حضرت کے حجرے میں جگہ

ملی لیکن دوسرے روز حضرت کا انتقال ہو گیا تمام رٹوسا اور علماء نے آپ کے جنازے میں شرکت کی۔ آپ کی وصیت تھی کہ جہاں ہمارے دوست میاں نتھیا دفن ہیں وہاں ہمیں دفن کرنا چنانچہ آپ کو اس مقام پر دفن کیا گیا جہاں آپ کا مزار اقدس ہے۔

**مزار مبارک** آپ کا مزار علاقہ حضرت میاں میر میں ہے آپ کے مزار پر ایک خوبصورت گنبد ہے مغرب کی جانب مسجد ہے احاطہ

مزار کافی کھلا ہے اور احاطہ کے ارد گرد چار دیواری ہے۔ آپ کے مزار اقدس کو داراشکوہ نے بنوانا شروع کیا تھا کہ وہ اپنے اس دارفانی سے کوچ کر گیا کچھ عرصہ تک مزار کی عمارت نامکمل رہی۔ یکن بعد میں عالمگیر ایک مرتبہ آپ کے مزار پر حاضر ہوا اور اس نے عمارت کو مکمل کروا دیا۔ آپ کے گنبد کے وردازے پر یہ قطعہ تاریخ وفات لکھا ہوا ہے۔

سفر جانب شہر جاوید کرد  
چو زین لخت آباد لگیشد  
خرد بہر سال وفا قش لوشنت  
لفر دوس والا میاں میر شد

۱۰۴۵ھ

## حضرت ملا شاہ بدخشی قادری

حضرت ملا بدخشی حضرت میاں میر کے مشہور خلفاء تھے اور آپ کا مزار جو حضرت میاں میر کے مزار کے باہر مشرق کی جانب ہے۔

نام کا اصل نام شاہ محمد ہے لیکن تاریخ میں آپ ملا بخشی کے نام سے مشہور ہیں کیونکہ آپ کا آبائی وطن بخشال کا ایک گاؤں ارکسا تھا اور آپ اسی گاؤں میں پیدا ہوئے۔

والد ماجد | آپ کے والد ملا عبدی تھے جو ارکسا کے قاضی تھے، کسی نے ان کے وطن کے متعلق پوچھا تو انہوں نے فرمایا کہ سب ولایتوں میں بڑی ولایت بخشال ہے، جس میں سب سے بڑا علاقہ روستاق ہے اس علاقے میں سب سے بڑا گاؤں ارکسا ہے، اس میں سب سے سادہ لوح میرے والد بزرگوار ہیں۔ اور میں ان کا فرزند ہوں۔

سکنت الاولیاء میں لکھا ہے کہ ”آپ نے دارا شکوہ سے فرمایا کہ جب میں پہلے پہل اپنے وطن سے آیا تو تین سال تک کشمیر میں مقیم رہا۔ پھر میرے قلب میں طب الہی کا ذوق پیدا ہوا، اور میں کشمیر سے ہندوستان بعض بزرگوں کی خدمت میں حاضر ہونے کے لیے روانہ ہوا، جب میں لاہور سے آگرے کے ارادے سے روانہ ہوا تو راستے میں ایک شخص نے مجھ سے میاں میر کی بزرگی اور ان کی عظمت کا ذکر کیا ان کے تذکرے سے میرے قلب نے ایک تازگی محسوس کی، اور میں نے ارادہ کیا کہ میں اسی وقت لاہور واپس لوٹ جاؤں، جب میں واپس ہونے لگا تو اس شخص نے مجھ سے پوچھا کہ کیوں واپس لوٹ رہے ہو، میں نے کہا کہ میرے اس سفر کا جو مقصد ہے وہ لاہور میں حاصل ہو سکتا ہے، اس لیے لاہور واپس جا رہا ہوں، اس نے کہا کہ آگرے میں بھی ایک درویش کامل ہیں ان سے بھی ملو۔ میں آگرے آیا، جب میں آگرے میں اس بزرگ سے ملا تو ان میں وہ چیز نہ پا کر جس کا میں طالب تھا، لاہور واپس لوٹ آیا اور میاں میر کی خدمت میں حاضر ہوا۔“

حضرت میاں میر کی بیعت | آپ فرماتے ہیں کہ میں اُن کی خدمت میں تین سال تک متواتر حاضر ہوتا رہا،

لیکن اُنہوں نے کبھی میری طرف توجہ نہ فرمائی، تین سال کے بعد اُنہوں نے ایک روز مجھ سے پوچھا کہ کہاں رہتے ہو، میں نے کہا مسجد میں، فرمایا کہ مسجد میں نہ ہو، میں نے اُن کے ارشاد کے مسجد میں رہنا ترک کر دیا، پھر پوچھا کیا کھاتے ہو، میں نے کہا بازار کی روٹی، فرمایا بازار کی روٹی کھانا چھوڑ دو، باوجود اس کے کہ مجھے کہیں سے خوراک نہ ملتی تھی لہذا حضرت صاحب کے فرمان کے مطابق میں نے بازار کی روٹی کھانا چھوڑ دی، اور فاقے سے رہنے لگا، پھر اُنہوں نے میرے حال پر شفقت فرمائی اور مجھے ارشاد و تلقین سے بہرہ ور فرمایا:

خدمت مرشد | آپ تیس سال تک حضرت میاں میر کی خدمت میں رہے اور ان کی صحبت میں یہ کر بہت زیادہ ریاضت اور عبادت کی، آپ جاں دہتے تھے تیس سال تک وہاں چراغ نہ جلا داراشکوہ لٹکتے ہیں کہ ”میں ایک رات حضرت ملا شاہ کی خدمت میں حاضر ہوا تو آپ نے ایک ہمسایہ کے گھر سے چراغ منگوا کر فرمایا کہ داراشکوہ آج تیرے گنے کے باعث ہمارے گھر میں چراغ جلا ورنہ ہم کو کبھی روشنی چراغ کی خواہش نہیں ہوئی نیز لکھا ہے کہ آپ نے تمام عمر خوابِ استراحت بھی نہیں فرمایا اور جس نفس یہاں تک تھا کہ تمام شب میں ایک یا دو دم لیتے تھے، نیز آپ تمام عمر مجرور رہے اور نکاح کی طرف توجہ نہ کی اور آپ کو کبھی غسل جنابت کی ضرورت تک نہ ہوئی، چنانچہ آپ کا مقولہ تھا کہ غسلِ احتلام بجا لبِ خواب اور غسل جنابت بجا لبِ قربت زن ہوتا ہے ” من زن دارم دنہ خواب الحمد للہ الملک اولاب کہ ازیں برود وفارغم“



**شفقتِ مُرشد** | آپ حضرت میاں میر کے افضل مریدوں سے تھے۔ اور حضرت میاں میرؒ بھی آپ پر خاص توجہ اور شفقت فرماتے تھے۔ ایک روز حضرت میاں میرؒ نے دعا فرمائی دوستوں نے پوچھا کہ حضرت یہ دعا کس کے حق میں ہے تو فرمایا کہ مولا شاہ کے حق میں ہے۔ جس سے میرا طریقہ روشن ہوگا، جب حضرت میاں میرؒ اس دنیا سے رحلت ہونے والے تھے تو چند سال پہلے انھوں نے حضرت مولا بدخشیؒ کو خردہ خلافت عطا فرمایا اور اس روز سے آپ مخلوق خدا کی رہنمائی میں مصروف ہو گئے۔

**کشمیر میں سکونت** | آپ جب ہر طرح سے کامل ہو گئے تو آپ نے حضرت میاں میرؒ سے اجازت لے کر کشمیر میں سکونت اختیار کر لی۔ آپ کا دستور تھا کہ سردیوں کے موسم میں لاہور رہتے اور گرمیوں کے موسم کشمیر رہتے، حضرت فرمایا کرتے تھے بابا تم مغل ہو لاہور کی گرمی کی تاب نہیں لاسکتے کشمیر چلے جاؤ آپ کے آخری سالوں میں آپ لاہور تشریف نہ لاسکے اور آپ کشمیر میں وعظ فرمایا کرتے تھے تو آپ کے وعظ کی شہرت دور و نزدیک میں ہو گئی آپ اپنی مجالسوں میں اصحاب کبار کی تعریف و توصیف فرمایا کرتے تھے حتیٰ کہ تھوڑے عرصہ میں کشمیر اور اُس کے نواح میں آپ کو غیر معمولی مقبولیت حاصل ہو گئی، جو بھی آپ سے ملتا آپ سے بے حد متاثر ہوتا۔

**دار اشکوہ کی ارادتمندی** | ۱۰۵ھ میں دار اشکوہ بھجواں آرا آپ کے مرید بنا اور دار اشکوہ جس عقیدت و خلوص سے آپ کے حلقہ ارادت میں آیا اس کو دیکھ کر آپ بے حد خوش تھے ایک دفعہ اپنے ایک مرید ملا سکین سے فرمایا کہ ہم نے بہت سے لوگوں کو مشغول

کیا، اور ہمیں امید تھی کہ وہ ہمارے طریقے کو رائج کریں گے، لیکن اُن میں سے ہر ایک کسی نہ کسی بات پر اٹک کر رہ گیا، مگر اس جوان (داراشکوہ) سے امید ہے کہ ہمارے طریقے کو فروغ دے گا کہ اس نے ہماری منشا کے مطابق ہمارے طریقے پر عمل کیا ہے، اور ہماری باتوں پر دھیان دیا ہے۔ دارا شکوہ اور ان کی بہن جہاں آرا کو ملا بدخشی سے بہت سے روحانی فیوض و برکات حاصل ہوئے۔

سینتہ الاولیاء میں لکھا ہے کہ آپسکی دلی توجہ اور نظر سے بے شمار **خوارق** لوگ بلند مرتبوں پر پہنچے اور انھیں عظیم مقبولیت حاصل ہوئی۔ کئی لوگوں نے کفر ترک کر کے اسلام قبول کیا۔

نیز داراشکوہ لکھتا ہے کہ ایک روز مجھ کو مسئلہ رویتِ حق میں شبہ واقع ہوا کہ آیا جناب حق تعالیٰ کی رویت جو قرآن سے ثابت ہے کیونکر ہوگی اور اس وقت کیا نظر آئے گا۔ اس مشکل کو حل کرنے کے لیے میں حضرت ملا شاہ صاحب کی خدمت میں حاضر ہوا، مگر رعب کے باعث کچھ عرض نہ کر سکا اور اٹھتے پاؤں گھر آیا۔ گھر میں آکر حضرت رسالت پناہ صلی اللہ علیہ وسلم کی روح پر فوج کی جانب متوجہ ہوا۔ وہاں سے ارشاد ہوا کہ اسے حیران باد یہ سیرت! تفکر کی کیا جگہ ہے، خدا قادر ہے جس طرح چاہے گا اپنے مومنان باایمان کو اپنا دیدار پر انوار دکھائے گا۔ یہ دیکھتے ہی مجھ کو تسلی ہوئی اور دوسرے دن پھر حضرت ملا شاہ کی خدمت میں حاضر ہوا۔ آپ فرماتے تھے کہ اے داراشکوہ مسئلہ رویت سے تیری تسلی ہو گئی۔ میں نے عرض کی کہ یا حضرت اس حال سے سوائے حضرت علامہ الغیوب کوئی واقف نہ تھا، آپ کو اس حال سے کیونکر واقفیت ہوئی۔ آپ نے فرمایا کہ جس نے تجھ کو یہ حال سمجھا یا اسی نے مجھ کو بھی بتلایا۔

**ذوق شاعر گوئی** | ملا شاہ محمد بخش خود بھی بہت بلند پایہ شاعر تھے، دارا شکوہ نے سیکندہ الاولیاء میں آپ کے مجموعہ کلام کا تذکرہ کرتے ہوئے لکھا ہے کہ یہ مجموعہ حقائق و معارف میں سے پڑھے، اس مجموعے میں ایک دیوان، بہت سی رباعیاں، مکتوبات، مثنویات، اور شرح رباعیات شامل ہیں۔ غزلوں میں آپ اپنا تخلص شاہ فرماتے ہیں۔

**لاہور میں دوبارہ قیام** | اورنگ زیب جب تخت نشین ہوا تو اس نے آپ کو حکم دیا کہ آپ کشمیر کو چھوڑ کر لاہور قیام کریں چنانچہ اس کے کہنے پر آپ لاہور میں آگئے۔ اور آتے ہی گوشہ نشینی اختیار کر لی اور لاہور میں دوبارہ آنے کے بعد ایک سال سے کم زندہ رہے اور پھر اللہ کو پیارے ہو گئے۔

**خلفاء و مریدین** | ملا شاہ بخش کے حسب ذیل خلفاء مریدین کا تذکرہ سیکندہ الاولیاء میں ملتا ہے۔

(۱) ملا محمد سعید (۲) ملا مسکین (۳) ملا محمد امین کشمیری (۴) ملا عبدالغنی (۵) حاجی عبداللہ۔

**وفات** | حضرت ملا شاہ صاحب کی وفات ۱۰۶۹ھ میں واقع ہوئی۔ چنانچہ تاریخ وفات اس جامع الکمالات کی مفتی غلام سرور صاحب نے یہ تصنیف کی ہے۔

شیخ حق آگاہ عالیجاہ ملا شاہ دین ہر کہ روئے روشن او دید شک ماہ گفت شد چو از دنیا سوئے جنت خرد تاریخ او زاہد پنجاب قلم وقت ملا شاہ گفت

**روضہ مبارک** | آپ کے روضہ مبارک کی تعمیر دارا شکوہ نے کروائی اور آپ کا مزار حضرت میاں میر کے احاطہ باہر پارک میں ایک مقبرے کے نیچے ہے۔

## حضرت میاں نتھادیلوان قادریؒ

حضرت میاں نتھا ایک باکمال صوفی صاحب کرامت بزرگ اور کامل عارف ربانی تھے۔

حضرت میاں نتھا کا آبائی وطن سرہند تھا لیکن آپ کے والدین لاہور میں آباد ہو گئے تھے اور آپ بچپن کا زمانہ بغیر تعلیم کے گزرا آپ کے آباؤ اجداد تیل نکالنے کا کام کرتے تھے اس لیے تیلی کہلاتے تھے۔

حضرت میاں نتھا حضرت میاں میر کے محبوب مریدوں سے تھے۔ حضرت

### حضرت میاں میر کی مریدی

میاں میر کی جوانی کے ایام میں میاں نتھا سے کمال محبت تھی اور ان کے حال پر توجہ اور شفقت بھی بہت تھی۔ اگرچہ حضرت کا طریقہ یہ تھا کہ جو بھی خدمت میں حاضر ہوتا، اسے ذکر حق میں مشغول کر دیتے۔ جس سے اسے فیض حاصل ہوتا لیکن کچھ عرصے بعد اسے رخصت فرما دیتے کہ خود جا کر مشغول ہو جائے۔ اپنے ساتھ وہ کم ہی آدمیوں کو رکھتے تھے۔ لیکن میاں نتھا کو کبھی جدا نہ ہونے دیتے تھے۔ وہ حضرت کی خدمت میں بے تکلفی بھی کر لیتے تھے اور رات کو سوائے میاں نتھا کے حضرت کے پاس کوئی نہ رہتا۔

حضرت میاں نتھانے بے پناہ ریاضت و عبادت کی۔ آخر میں جب میاں نتھا

### ریاضت اور حالت سکر

جذب الہی سے سرشار ہوئے تو ان پر انتہائی استفراق اور سکر کی کیفیت طاری رہتی تھی، چنانچہ علائق دنیوی کو انھوں نے ترک کر دیا تھا۔ اکثر اوقات راتوں کو بلند

دیوار پر چڑھ کر آلتی پالتی مار کر بیٹھ جاتے اور کئی دن رات اسی دیوار پر گزارتے۔ بعض اوقات وہ صحرایا کسی جگہ میں یا کسی قبر کے سرہانے یا کسی ویرانے میں دن رات بسر کرتے تھے۔ حضرت میاں جیو رحمۃ اللہ علیہ نے ایک شخص کو جو حضرت کی خدمت میں موجود تھا، فرمایا، جاؤ اور نتھا کو جو دیوار پر بیٹھا ہے، بلا لاؤ اور اسے کھو کچھ کھائے۔ کئی دن سے اس نے کچھ نہیں کھایا ہے۔ کبھی کبھی میاں نتھا ایک ہی حال میں بیٹھے ہوئے رات گزار دیتے۔ خود ہی کہتے تھے کہ میاں جیو! میں کس طرح بیدار ہوا؟ آپ فرماتے تھے بہت خوب! استغراق تم پر بہت غالب آ گیا ہے۔ ان کی رحلت بھی استغراق کی حالت میں ہوئی۔

**کرامات** میاں نتھا اہل کشف و حال، صاحب مقامات عالیہ، اور ترک و تجرید میں یگانہ تھے ان سے بہت سی کرامتیں ظہور میں آئیں۔ ان کی بعض کرامتوں کا ذکر خود حضرت میاں جیو رحمۃ اللہ علیہ نے اپنی زبان مبارک سے فرمایا تھا۔

**غیبی آواز** بیان کیا گیا ہے کہ میاں نتھا ایک دن گنبد میں بیٹھے تھے آپ نے گنبد سے باہر آنا چاہا کہ اسی اثنا میں ایک آواز سنائی دی یہاں سے باہر نہ نکلنا۔ یہ آواز سن کر آپ متحیر ہوئے، تھوڑی دیر بعد پھر باہر جانے کا خیال آیا تو وہی آواز پھر آئی۔ پوچھا کون ہے؟ جواب ملا "میں گنبد ہوں۔ یہاں سے باہر نہ نکلنا کہ باد و باران کا سخت طوفان آنے والا ہے جس سے تمہیں ضرر پہنچے گا" گھڑی بھر نہ گزری تھی کہ باد و باران شروع ہو گئی جو مسلسل دو روز تک جاری رہی۔

**آپ کی روحانی پرورش** ملا سعید خاں کا بیان ہے کہ حضرت میاں جیو رحمۃ اللہ علیہ نے فرمایا کہ ایک رات میں ایش جون پور سے آیا اور میاں نتھا سے پاس گیا۔ انہوں نے پوچھا تو کون ہے؟ بلا کہ بیٹھے



آنا ہوا اس نے عرض کی، میں جون پود سے آیا ہوں۔ آپ کو دیکھنے کی برسی  
 آرزو تھی۔ میاں نٹھا بولے: ”دیکھ لیا۔ اب جاؤ“ درویش نے کہا، میں  
 کچھ آپ کا حال جانتے کے لیے حاضر ہوا ہوں آپ نے کہا: ”میرا حال یہ ہے  
 کہ اللہ تعالیٰ نے عالم ملکوت عالم جبروت اور لاہوت کی کنجیاں مجھے عطا کی ہیں۔  
 جس وقت چاہتا ہوں دروازہ ملکوت کھول کر داخل ہو جاتا ہوں اگر چاہوں جبروت میں  
 اور اگر چاہوں لاہوت میں چلا جاتا ہوں۔“

ملا سعید نے یہ بھی بیان کیا کہ ایک  
 دن میں حضرت میاں جیور حمزہ اللہ علیہ

### درختوں کا ورد کرنا

کی خدمت میں بیٹھا تھا کہ میاں نٹھا آئے۔ حضرت نے ان سے پوچھا کہ ان دنوں  
 کس طرف جا کر مشغول حق ہوتے ہو، عرض کی اچھرہ کے گرد و نواح میں ایک جنگل  
 ہے، جہاں لوگوں کی آمد و رفت کم ہوتی ہے۔ پہلے میں وہاں ایک کھیت کے  
 کنارے اور کھجور کے سائے تلے مشغول ہوتا تھا لیکن اس ہفتے وہاں کچھ مزاحمت  
 ہوئی حضرت نے پوچھا: مزاحمت کرنے والے کون اور کیا تھے؟ میاں نٹھا نے  
 کہا کہ جنگل کے درخت بلند آواز میں ”سُبْحَانَ اللَّهِ وَالْحَمْدُ لِلَّهِ“ کا ورد کرنے  
 میں مشغول تھے۔ اس ورد کی آواز اتنی بلند تھی کہ اس سے میرے اطمینان اور مشغولیت  
 میں خلل آتا تھا اور بے شعوری کی سی کیفیت پیدا ہوتی تھی، اس لیے وہ جگہ چھوڑ  
 کر اب خلیفہ جنید کے محلے والے مزار پر مشغول ذکر رہتا ہوں۔ اب میرے اطمینان  
 میں کسی قسم کا خلل نہیں پڑتا۔ حضرت نے مسکرا کر فرمایا کہ دیکھو! اس تیلی کے  
 بیٹے کا کام کہاں تک جا پہنچا ہے اور کیسی اونچی باتیں کرتا ہے۔

ملا سعید خاں سے روایت ہے!  
 ”حضرت میاں جیور حمزہ اللہ علیہ

### ملا سعید خان کا روحانی علاج

نے فرمایا کہ میری آنکھ کی پلکوں میں پھنسی نکل آئی اور بڑی ہوتی گئی۔ جراح سے میں نے علاج پوچھا۔ اس نے کہا، یہ غلبہ خون کی وجہ سے ہے، اس پر نشتر ماری جائے تو چند قطرے خون کے نکل جائیں گے اور پھنسی جاتی رہے گی۔ تکلیف بہت تھی، نشتر مارنے پر میں رضامند ہو گیا۔ اسی سوچ میں بیٹھا تھا کہ میاں نتھا آیا اور مزاج پر سی کی۔ میں نے حقیقت حال بیان کی۔ میاں نتھانے کہا اس کا علاج میں اپنے دامن سے کروں گا۔ چنانچہ مراقبے میں بیٹھ گیا۔ گھڑی بھر کے بعد سر اُپر اٹھایا اور کہا، اس کا علاج کھیرے کے بیج ہیں۔ انہیں گھس کر ملنے سے آرام ہو جائے گا۔ کھیرے کے بیج منگوائے گئے، انہیں پیس کر ملا تو پھنسی کا نشان تک نہ رہا۔“

راوی کا کہنا ہے کہ میں نے حضرت میاں جو رَحْمَةُ اللهِ عَلَيْهِ سے دریافت کیا کہ میاں نتھا کو طبابت کا بھی کچھ علم ہے۔ فرمایا ”نہیں“ میں نے کہا، یہ علاج انہیں کیونکر معلوم ہوا؟ حضرت نے فرمایا: ”اس نے مراقبہ کیا تھا۔ اسی حالت میں اس نے عالم ملکوت میں دیکھا یا کسی سے پوچھ کر یہ علاج تجویز کیا۔ اہل دل عالم ملکوت میں جو کچھ دیکھتے ہیں یا سنتے ہیں، وہ درست ہوتا ہے“ میں نے عرض کی: ”میاں نتھا تو آپ کے خادم، مرید اور طالب ہیں۔ انہیں یہ حقیقت کیسے معلوم ہو گئی اور حضرت پر کیوں ظاہر نہ ہوئی۔“ فرمایا: ”ہر شخص اس مقام پر نہیں پہنچ سکتا۔“

یہ جو حضرت نے فرمایا کہ ہر شخص اس مقام پر نہیں پہنچ سکتا۔ یہ ان کے کمالِ خلق و انکسار اور اپنا حال چھپانے کی غرض سے تھا، ورنہ حقیقت یہ ہے کہ اولیاء کا مقام لاہوت ہوتا ہے۔ اور ذاتِ حق میں فنا ہو کر انہیں دائمی بقا حاصل ہوتی ہے۔ وہ ہمیشہ اللہ کے حضور میں رہتے ہیں، عالمِ جبروت کی طرف توجہ کرنا اور اس کی طرف لوٹنا ان کا تنزل ہے۔ جو شخص ترقی کی منزل میں ہوتا ہے، وہ

تشریح میں لفظ بھر کے لیے راضی نہیں ہوتا، نہ ایسی چیزوں کی طرف توجہ کرتا ہے۔  
لہذا حضرت میاں جیورحمۃ اللہ علیہ عالم ملکوت کی طرف، جس میں ایسی چیزیں  
ظاہر ہوتی ہیں، کبھی توجہ نہیں فرماتے تھے۔

آپ کی دعا سے بارش بند ہو گئی | علامہ سیالکوٹی نے، جو میں سال  
حضرت میاں جیورحمۃ اللہ علیہ

کی خدمت میں رہے، یہاں تک کہ ان کی خلوت میں بھی آتے جاتے تھے۔ حضرت  
کے طریقے میں مشغول ذکر رہتے تھے اور اب بقید حیات ہیں، بیان کیا کہ ایک دن  
میں حضرت کی خدمت کی غرض سے حجرے کے باہر سایہ دیوار میں بیٹھا تھا۔ میان  
نتھا اور دو تین فرد اور بھی وہاں موجود تھے۔ سب حضرت کی صحبت سے فیض یاب  
ہو رہے تھے اور محفوظ و مسرور تھے۔ اچانک بادل نمودار ہوئے۔ بجلی کڑکی تیز  
ہوا چلی بارش شروع ہو گئی اور لوگوں کے منتشر ہونے کا موجب بنی۔ حضرت  
نے فرمایا: ”ناچار یہاں سے اٹھنا ہی چاہیے“ میان نتھا بولے: ”اگر فرمائیں  
تو یہ بادل، ہوا، بجلی کی کڑک اور بارش جاتی رہے تاکہ ہوا صاف ہو جائے اور  
یہاں سے اٹھنا نہ پڑے“ یہ سن کر حضرت کی طبیعت برہم ہوئی۔ میان نتھا  
کو تنبیہ کی اور کہا تیل کے پتے کا کام اب یہاں تک پہنچا ہے کہ کرامت  
ظاہر کر کے خود نمائی کرنا چاہتا ہے۔ میان نتھا، حضرت کی اس عنایت کی وجہ سے،  
جو ان کے حال پر تھی، کچھ ترش رو ہوئے اور بیباکانہ سا جواب دیا۔ حضرت  
نے ازراہ مہربانی نیز تربیت کی غرض سے فرمایا: ”ہم اگر یہاں سے اٹھ کر حجرے  
میں چلے جائیں تو اس میں کیا قباحت ہوگی اور جمعیت میں کیا فرق آئے گا؟ کیا  
تو نے یہ نہیں سنا ہے کہ ”فِعْلُ الْمُحْمُودِ مَحْمُودٌ“؛ یعنی محمود کا  
فعل بھی محمود ہوتا ہے؟ خبردار! اس قسم کے افعال، اعمال اور اقوال سے  
پرہیز کرنا اور کارخانہ حق تعالیٰ میں دخل نہ دینا اور اس کی رضا پر ماضی رہنا۔

**واقعہ وصال** حضرت مولا خواجہ بہاری کہتے ہیں، سفرِ آخرت سے پہلے میاں نتھا قدرے بیمار تھے اور حضرت میاں جو رحمتہ اللہ علیہ کے حجرے کے ایوان میں چار پائی پر بیٹھے مشاہدہ حق میں مستغرق تھے۔ کچھ وقت اسی عالم میں گزر گیا۔ حضرت میاں جو رَحْمَةُ اللهِ عَلَيْهِ نے مجھے فرمایا، دیکھو نتھا زندہ بھی ہے یا نہیں! میں " کے قریب گیا اور ہاتھ پکڑ کر ہلایا لیکن وہ رحمتِ ایزدی سے جاٹے تھے۔ حضرت نے اپنے احباب کو کہا کہ ان کی تجہیز و تکفین کا بندوبست کر دیں۔

شیخ عبد الغنی کہتے ہیں: مجھے حضرت میاں جو رَحْمَةُ اللهِ عَلَيْهِ نے فرمایا کہ میرے پاس شہرے رہو، میں نے گھڑی بھر کے بعد دیکھا تو حضرت کی آنکھیں پُر نور تھیں۔ آپ فرمانے لگے، ہمارے گھر کے درویش نتھا کو لے گئے۔ پھر بہت پریشانی کی حالت میں فرمایا: "نتھا! نتھا!" آخری نتھا سے "نتھا" مراد تھا۔ میاں نتھا فوت ہوئے تو حضرت نے فرمایا: "جب ہمارا آخری وقت آئے تو جہاں نتھا آسودہ خاک ہے، ہمیں وہیں دفن کرنا" چنانچہ آپ کا مزار مبارک اور میاں نتھا کی قبر قریب قریب ہیں۔

**تاریخ وفات** میاں نتھا کی وفات حسب سفینۃ الاولیاء ۱۰۲۶ھ و مطابق ۱۶۱۶ء) میں ہوئی۔ حضرت میاں میسر نے چشم پُر نور ہو کر فرمایا کہ فقیر خانہ کی رونق میاں نتھا لے گئے۔ اور آخری وقت اپنے خادموں کو وصیت کی کہ جہاں میاں نتھا مدفون ہے مجھے اسی کے قریب دفن کرنا میاں نتھا کی قبر حضرت میاں میسر کے روضہ کی چار دیواری کے سامنے چوتراہ نمبر ۱۳ پر دیگر خادموں کے ساتھ ہے۔

قطعاً تاریخ وفات

عارف حق واقف علم الیقین

نیز "محبوب بہشت بریں"

حضرت نتھا کہ دل خداست

"عاشق مستان" بجز حلتش

## حضرت خواجہ بہاری قادریؒ

حضرت خواجہ بہاری جید عالم دین اور شیخ کامل تھے۔ آپ بہار کے علاقہ گوداپور کے شہر جامی پورہ کے رہنے والے تھے آپ نے ابتدائی دینی تعلیم گوداپور کے ایک دینی مدرسے سے حاصل کی اس زمانے میں اس مدرسے میں شیخ جلال الدین اولیاء پڑھایا کرتے تھے کچھ عرصہ آپ ان کی شاگردی میں رہے اور ان سے قرآن و حدیث کی بنیادی تعلیم حاصل کی۔ لیکن مگر آپ کے استاد آپ کی علمی پیاس نہ بجھا سکے لہذا مزید تعلیم حاصل کرنے کے لیے لاہور تشریف لے آئے اور لاہور میں مولانا محمد فاضل لاہوری کے شاگرد بن گئے آپ نے حضرت مولانا کی شاگردی میں نہایت ہی اعلیٰ ذہانت کا ثبوت دیا۔ اور اپنے استاد کی نہایت ہی عمدہ طریق پر خدمت کرنے لگے حتیٰ کہ حضرت مولانا محمد فاضل لاہوری نے آپ کی خدمت اور شاگردی سے متاثر ہو کر آپ کو اپنے گھر میں رکھ لیا۔ چند سالوں میں آپ نے اپنے قابل استاد سے علوم ظاہری یعنی قرآن و حدیث فقہ تفسیر کی تکمیل کی۔

علوم ظاہری حاصل کرنے کے بعد آپ نے حصول بیعت و خلافت

روحانیت کے بارے میں سوچا چنانچہ اس زمانے میں لاہور میں حضرت میاں میر کے باطنی فیض کا چرچا عام تھا آپ ان کی خدمت میں حاضر ہو کر سلسلہ عالیہ قادریہ میں ان کے مرید ہو گئے۔ بیعت کے بعد کافی عرصہ ذکر و اذکار اور مجاہدہ میں مشغول رہے۔ آخر ایک طویل عرصہ کی ریاضت و عبادت اور زہد و تقویٰ کے بعد آپ عارف ربانی اور واقف امر حقیقت بن گئے۔ حتیٰ کہ آپ کے پیروم رشد حضرت میاں میر نے جب آپ کو روحانیت کے اعلیٰ درجہ



پر پایا تو آپ کو فرقہ خلافت سے نوازا دیا۔

حضرت میاں میر کی وفات کے بعد ان کے خلفاء میں سے خواجہ بہاری کو خاص اہمیت حاصل ہوئی۔ آپ نے زندگی کا بیشتر حصہ ہدایتِ خلق اور درس و تدریس میں گزارا آپ کا مدرسہ دہلی دروازہ کے اندر واقع تھا۔ لاہور اور بیرون کے بے شمار لوگوں نے آپ کے حلقہ ارادت میں داخل ہو کر دینی اور روحانی فیوض و برکات حاصل ہے۔

آپ کو اللہ نے بلند پایہ علم عطا کیا اور آپ نے لوگوں کو اپنے علمی مقام | علم سے خوب سیراب بھی کیا۔ آپ کے علمی مقام کے بارے میں دارالشکوہ نے لکھا ہے کہ آپ کی ملاقات متعدد مشائخ سے ہوئی آپ ہمیشہ فرماتے کہ مجھے جو کچھ ملا، حضرت شیخ میر کے طفیل ملا۔ جب حضرت پان کھا کر گرانے تو میں اسے اٹھا کر کھا لیتا۔ اور اس کی برکت سے مجھ پر علوم کشف ہوئے جو شخص آپ سے قرآن کریم، احادیث، لغات، لوائح اور فتویٰ معنوی کے مطالب دریافت کرتا ہے، تو کہتے ہیں:

باوجودیکہ مجھ میں اتنی علمیت نہیں لیکن سب کا مطلب بیان کر سکتا ہوں اور ایک شعر کے متعدد معنی پیش کر سکتا ہوں، جو چاہے پوچھ کر آزمائش کرے۔

یہ حقیقت ہے کہ آپ بعض مشکل مطالب بڑی خوبی سے بیان کرتے ہیں چنانچہ حکیم سنائی کے ذیل کے شعر

مجلس و عذر رفتت ہوں امت مرگ ہمسایہ، و اعظت تو بس امت

کے متعلق آپ نے کہا ہے کہ ہمسائے سے مراد قوا اور اعضائے جسمانی ہیں۔

بڑھاپے میں ان میں سے ہر ایک کی قوت ختم ہو جاتی ہے، جیسے دانت۔ آنکھ، کان، ہاتھ اور پاؤں کی۔ یہ سب اعضا دل کے ہمسائے ہیں۔ اس شعر میں

دل کو خطاب کیا ہے کہ اعضاء کے ضعف و سستی سے نصیحت حاصل کرے اور خیر دار رہے۔

آپ کسی سے فتوح وغیرہ قبول نہیں کرتے تھے مگر ہاں قلیل مقدار  
 کرامات میں جو ان کے معتقدین خلوص کی بنا پر لاتے، لے لیتے۔ آپ سے  
 متعدد کرامات اور خوارق عادت باتیں ظہور میں آئیں اور اہل لاہور میں ان کی  
 عام شہرت ہوئی۔

شیخ وجیبہ الدین نے، جو فاضل اور راست گوشخص تھے، بیان  
 کیا کہ غازی خاں نامی درویش کے ہاں شادی تھی۔ ملا خواجہ اور  
 بہت سے فقرا وہاں موجود تھے۔ سب دات بھر بیدار رہے۔ راوی کہتا  
 ہے میں خود بھی شب بیداری میں شریک تھا۔ سردی کا موسم تھا۔ رات بھر خوب

آگ جلائی گئی۔ صبح ہوئی تو توحید کے بارے میں گفتگو چھڑی۔ محمود نامی ایک  
 درویش نے، جولاہور کے مشائیر میں سے تھا، گفتگو کا آغاز کیا۔ ملا خواجہ سے  
 خطاب کر کے کہا: ”آپ کا وحدت الوجود کے متعلق کیا خیال ہے؟“ حضرت ملا  
 خواجہ پر اس سوال سے خوشی کی کیفیت طاری ہوئی۔ فرمایا: ”یہ ہے توحید اٹھ  
 اور آگ میں کود پڑے۔ تصور می ویر آگ میں اس طرح بیٹھے کہ ان کے دامن تک  
 آنچ بھی نہ پہنچی اور سلامتی سے باہر آگئے۔ لوگ ان کے گرد جمع ہو گئے اور ان  
 سے ان کا جامہ حاصل کر کے اس کے ٹکڑے کیے اور تبرک کے طور پر وہ ٹکڑے  
 لے گئے۔ آپ نے اٹھ کر جنگل کا رخ کیا یہ واقعہ اس سرگزشت کی مانند ہے جو حضرت  
 ملا عبد الرحمن جامی قدس اللہ سرہ نے ”فضیلت الائنس“ میں بیان کی ہے: ایک  
 مرتبہ ابو نصر سراج سردی کے موسم میں آتشدان میں آگ جلا رہے تھے۔ حاضرین  
 معرفت کی باتوں میں مشغول تھے۔ دفعۃً شیخ پر حالت طاری ہوئی تو آگ کی طرف

بڑھے اور آتشدان کے عین درمیان سجدہ خُدا بجلائے یکن آپ کے چہرے کو آج تک نہ آئی۔ لوگوں نے کیفیتِ حال پوچھی تو فرمایا: ”جس شخص نے اللہ کی بارگاہ میں اپنی آبرو نثار کر دی ہو، آگ اس کا چہرہ نہیں جلا سکتی۔ یہی حکایت انہوں نے خود اس فقیر سے بیان کی اور کہا کہ میں موصد ہوں کہ آگ میں بھی گود سکتا ہوں۔ برص کے مریض کے ساتھ کھانا کھا لیتا ہوں اور سب کے پاؤں میں گرتا ہوں“ پھر فرمایا: ”کیا تم چاہتے ہو کہ میں اس مسئلے پر بات کروں کہ توحید کیا ہے؟“ میں نے عرض کی: ”ضرور فرمائیے“ آپ کہنے لگے کہ ایک دن لوگوں نے مجھے اس طرح خطاب کیا: ”اے شاہ ولی! اے ملا خواجہ! اے شیخ ولی! پھر کہا ”اے کافر!“ اے یہودی حق تعالیٰ کی یگانگت کی قسم! کہ نہ مجھے اس کی تعریف بجلی معلوم ہوئی، نہ اس کی مذمت ہی بری لگی۔

یہ بات بھی بیان کی گئی ہے کہ جب والی ایوان صفی مرزا نے ۱۰۵۱ھ میں قندھار پر چڑھائی کا ارادہ کیا تو فقیر (داراشکوہ) نے اس کے بارے میں حضرت کی خدمت میں عرض کی۔ آپ نے فرمایا کہ اس کی کیا بساط ہے کہ آئے! وہ کسی آفت میں مبتلا ہو جائے گا۔ یہاں وہ ہرگز نہ آسکے گا چنانچہ ہاتھ سے اس کی ہلاکت کا اشارہ کیا۔ آپ کے ارشاد کے ایک ماہ بعد خبر ملی کہ صفی مرزا کو زہر دے کر مار دیا گیا ہے زہر کا یہ اثر ہوا کہ اس کا جسم چھلنی ہو گیا۔

کہتے ہیں، ایک شخص کے بیٹے کے جسم پر برص ایک مریض کا روحانی علاج کے داغ نمودار ہو گئے۔ طیب اس کا علاج نہ کر سکے۔ آپ بچوں کو بہت عزیز رکھتے تھے۔ اس لیے وہ مریض لڑکا کبھی کبھی آپ کی خدمت میں حاضر ہوا کرتا تھا۔ آپ نے اس کے باپ سے کہا، اس کا کوئی اور علاج کریں گے۔ جس وقت لڑکا آپ کے پاس آتا۔ تو برص کے داغوں کو اپنی انگلیوں سے مٹتے، یہاں تک کہ آپ کی انگلیوں کی برکت سے اللہ تعالیٰ نے

اسے شفا دہی اور چند ہی روز میں برص کے سفید دغ جاتے رہے۔

حیرت زدہ واقعہ | یہ بھی بیان کیا گیا ہے کہ ایک رات ملا فاضل کے گھر آتش بجی تھی۔ اس کی آگ نے آتش کا پیالہ اٹھایا اور چاہا کہ خود

لے جا کر ملا خواجہ کی خدمت میں پیش کرے۔ جب وہ حجرے کے دروازے پر

پہنچی تو دیکھا کہ ان کے اعضائے جسمانی حجرے میں جدا جدا پڑے ہیں۔ اس

نے خیال کیا کہ کسی نے انھیں قتل کیا ہے اور ان کے جوڑ جوڑ انگ کر بیٹھے ہیں۔

اس کے دل پر سخت ہیبت طاری ہوئی۔ چیختی چلاتی ملا فاضل کے پاس آئی اور جو

دیکھا سنا، بیان کیا۔ ملا سر اسیمہ ہو کر دوڑا۔ جب ان کے حجرے میں پہنچا تو کیا

دیکھتا ہے کہ ملا خواجہ بیٹھے ہیں اور ذکر میں مشغول ہیں۔ اس پر وہ دبے پاؤں

وہاں سے لوٹ آیا اور بیوی سے کہا کہ اولیاء کے اپنے حالات و مقامات ہوتے

ہیں۔ کبھی کبھی وہ ایسی حالت میں بھی دکھائی دیتے تھے۔

حسرت ملا خواجہ بہت خوش بیان تھے۔ بات کرتے ہیں تو کبھی کبھی ان پر

سیرت | جذبہ طاری ہو جاتا تھا کسی سے ڈرتے نہیں۔ بڑے جلال میں باتیں

کرتے تھے۔ آپ کے ظاہر و باطن سے فقر اور ایک اور طریقت و عرفان کی

راہگزاروں کے سائب، حقیقت و وجدان کی معرفت سے آگاہ، توکل و رضا

کی کشتی، فقر و غنا کے طریقے کے جواں مرد، اہل حقائق کے شیخ، علائق دیناوی

کے تارک، برگزیدہ حضرت باری تعالیٰ، ملا خواجہ بہاری تھے۔ ایک دفعہ شاہجہان

آپ کی ملاقات کے لیے آیا آپ یہ سن کر وہاں سے چلے گئے جب آپ سے

اس کی وجہ پوچھی گئی تو فرمایا کہ میں اپنا اطمینان قلب کھونا نہیں چاہتا ایک فقیر

کو بادشاہوں کی ملاقات سے کیا سروکار ہے۔

حضرت خواجہ بہاری کا وصال ۱۰۶۰ھ بمطابق ۱۶۵۰ء میں ہوا اور

وصال | آپ کو حضرت میاں میٹر کے مقبرے کے قریب دفن کیا گیا۔ تاریخ لاہور

میں لکھا ہے کہ خواجہ بہادی کا گنبد ایک بلند خستی چبوترے پر حضرت میاں میر کے دوضہ کے عزبی جانب تھا مقبرہ چاروں طرف سے سنگ مرخ اور دیگر قیمتی پتھروں سے آراستہ تھا جنہیں سکھوں کے دور حکومت میں اتار لیا گیا۔  
صاحبِ خزینۃ الاصفیاء نے ذیل کے قطعہ میں اُن کی تدریخ و وفات نکالی ہے۔

بہادی چول بہ جنتِ دختِ برست  
ز دنیا یکسر بہ کناری  
بسالِ رحلتش سرورِ رقمِ کرد  
سر "سلطان الولی خواجہ بخانی"

۱۰۶۰

## حضرت ملا روحی قادری

حضرت ملا روحی کا روحانی تعلق حضرت میاں میر سے تھا۔ آپ کا اصل نام ابراہیم تھا لیکن آپ نے اپنی روح کو دنیاوی الائنشوں سے پاک کیا لہذا روح کی اس باطنی پاکیزگی کی وجہ سے روحی مشہور ہو گئے ملا آپ کو اس لیے کہا جاتا تھا کہ آپ ساری زندگی شرع رہے اور اس اتباعِ شریعت کی وجہ سے آپ ملا مشہور ہوئے اور آپ اپنے اصل نام کی بجائے ملا روحی کے نام سے پکارے گئے۔

آپ کو ظاہری دینی علوم پر کامل عبور حاصل تھا اور اخگر تھمیل روحانیت کے لیے آپ نے حضرت میاں میر کی مریدی اختیار کی۔ آپ کی طلب میں صداقت تھی اس لیے آپ حضرت میاں میر کی نگاہِ کرم سے بہت جلد فیض یاب ہوئے۔ مرید ہونے کے بعد آپ حضرت میاں میر کے بتائے ہوئے طریقے کے مطابق ذکر میں مشغول ہو کر ریاضت اور مجاہدہ کرنے لگے۔  
اخگر اہل کشف و کرامت اور صاحب مقاماتِ عالیہ ہو گئے۔ ان سے بعض عجیب باتیں ظہور میں آئیں۔ میوات، ہرات اور نارنول کے اکثر لوگ آپ سے فیض یاب



ہو کر صاحب مقامات ہوئے اور متعدد و خارق عادات باتیں ان سے ظہور میں آئیں۔ ان میں سے سفر الدین اور نٹھا پراچہ بھی ہیں۔ باوجودیکہ یہ دونوں مٹا رُوحی کی توجہ کے اثر سے کمال کو پہنچے لیکن دنیا میں خود اپنے آپ کو پوشیدہ رکھا اور اپنا حال چھپانے کے لیے تجارت کا پیشہ اختیار کیا۔ اُنھوں نے بیان کیا کہ شروع میں جب وہ مٹا رُوحی کی خدمت میں آئے تو اُن کے پاس کچھ گھوڑے تھے لیکن ان کا کوئی خریدار نہ تھا۔ انھیں چارہ بہم پہنچانا بھی ان کے لیے مشکل ہو گیا۔ مٹا رُوحی کی خدمت میں عرض کی تو اُنھوں نے فرمایا کہ گھوڑوں کے کانوں میں کہو:

لَا إِلَهَ إِلَّا أَنْتَ سُبْحَانَكَ إِنِّي كُنْتُ

مِنَ الظَّالِمِينَ (الانبیاء، ۸۷)

کوئی اللہ نہیں سوائے آپ۔ آپ پاک ہیں بیشک میں ظالموں میں ہوں۔  
مولانا نے جو فرمایا تھا، اس کے مطابق ہم نے عمل کیا۔ صبح ہوئی تو ان کے بہت سے خریدار آگئے اور دس بیس گنا قیمت ادا کر کے لے گئے۔  
حضرت مٹا رُوحی کا وصال ۱۰۲۵ھ میں ہوا جب کہ حضرت میاں میرؒ زندہ تھے آپ کی قبر احاطہ حضرت میاں میرؒ میں ہے۔

## حضرت مٹا خواجہ کلال قادریؒ

حضرت خواجہ مٹا کلال حضرت میاں میر کے صاحب کمال حلقہ بگوشوں میں سے تھے آپ لاہور کے قریب گاؤں کے رہنے والے تھے، جب تلاش حق کی تڑپ پیدا ہوئی تو حضرت میاں کی خدمت میں حاضر ہو کر مرید ہو گئے۔

لے سکنیۃ الاولیاء۔ ص ۱۶۹ از دارالمنکر

**کسب کمال** آپ نے کچھ عرصہ حضرت کی خدمت میں گزارا اور جب ادوات پختہ ہو گئی تو تھوڑے ہی عرصہ میں کمال درجہ کو پہنچ گئے، یہ حضرت میاں میر کی توجہ اور فیض کا اثر تھا کہ جلد ہی صاحب ولی کامل بن گئے۔ اور آپ سے کالی کر ماتیں بھی ظاہر ہوئیں۔

**وظیفہ حفاظت** لاہور میں طاعون کی وبا پھیلنے سے ایک سال پہلے فرمایا تھا کہ کچھ عرصے بعد بہت بڑی وبا پھیلے گی اور جو شخص کلمہ طیبہ لَا إِلَهَ إِلَّا اللَّهُ ستر بار پڑھے گا، اہل و عیال سمیت محفوظ رہے گا اور جو نہ پڑھے گا، وبا کا شکار ہو جائے گا۔ چنانچہ جیسا آپ نے فرمایا، ویسا ہی ہوا۔ جنھوں نے وبا میں کلمہ طیبہ کا ورد کیا، وہ اہل و عیال اور متعلقین سمیت محفوظ رہے۔

**کشف قبور** آپ کو کشف قبور بھی حاصل تھا۔ ملا سعید خاں نے حضرت میاں جیو المعروف میل میڑ کے واقعات بیان کیے یہ کہا کہ حضرت نے یہ فرمایا: ”جب چلنے پھرنے کی قوت کم ہو گئی تو شغل کی غرض سے میں نہیں جا سکتا تھا اور محلہ مزنگاں سے متصل جو قبرستان ہے، وہاں جاتا اور ایک قبر کے سر ہانے مشغول ذکر ہو جاتا۔ ملا خواجہ کلاں اور کچھ دوسرے اشخاص بھی اسی نواح میں بیٹھ کر مشغول ذکر ہوتے، نماز کا وقت آتا تو سب جمع ہو کر نماز باجماعت ادا کرتے ایک دن ملا خواجہ نے نماز کے بعد کہا: ”میاں جیو! جو شخص اس قبر میں ہے، وہ کہتا ہے کہ میں سترہ سال کی عمر میں فوت ہوا اور اپنی بد کرداریوں کی وجہ سے اب میں عذاب میں مبتلا ہوں۔ آپ جیسے برگزیدہ انسان میری قبر کے پاس آتے ہیں، تو تعجب ہوگا کہ اب بھی مجھے عذاب سے رہائی نہ ملے“ حضرت نے فرمایا: ”قبر والے سے پوچھو،

سے سبکیہ الاولیاء ص ۱۷۱، دار اشکوہ، مطبوعہ لاہور

تیرا عذاب کس چیز سے رفع ہو سکتا ہے؟“ ملا خواجہ نے توبہ کرتے ہوئے کہا کہ یہ مُردہ کہتا ہے، اگر ستر ہزار کلمہ طیبہ پڑھ کر اس کا ثواب مجھے بخشا جائے تو عذاب رفع ہو جائے گا۔ میں نے ایسا ہی کیا اور اصحاب کے ساتھ مل کر ستر ہزار مرتبہ کلمہ طیبہ پڑھا اور صاحبِ قبر کی رُوح کو بخشا۔ حضرت نے ملا خواجہ کو فرمایا: ”اب پوچھو؟“ جب ملا خواجہ نے پھر توجہ کی تو کہا: ”وہ مُردہ کہتا ہے کہ حق تعالیٰ نے کلمہ طیبہ کی برکت اور آپ کے مبارک انفاس کی بدولت مجھے اس عذاب سے رہائی عطا کی ہے۔“ لہ

حضرت میاں جیو رحمۃ اللہ علیہ کی اس صحبت کے بعد ملا خواجہ کلال کچھ عرصہ بقیہ حیات رہے۔ ان کی وفات حضرت میاں جیو کی زندگی میں ہی ہوئی۔

**وفات**

## حضرت حاجی نعمت اللہ سرہندی قادریؒ

”آپ حضرت میاں میرؒ کے خلیفہ تھے اور درجہ کمال کے عامل اور کامل تھے۔ آپ کے بارے میں صاحبِ سکنیۃ الاولیاء لکھتے ہیں۔“

”گروہِ اول میں راہِ ہدایت کے سالک، صاحبِ زہد و تقویٰ، اسرارِ الہی کے آگاہ، حاجی نعمت اللہ سرہندی ہیں۔ حضرت میاں جیو رحمۃ اللہ علیہ نے جس مُرید کو سب سے پہلے مشغولِ حق کیا، وہ آپ ہی تھے۔ ان کا کچھ حال ضمناً آتا رہا ہے۔ حضرت میاں جیو رحمۃ اللہ علیہ فرمایا کرتے تھے کہ میں نے اپنا ذکر اشغال سب سے پہلے حاجی نعمت اللہ کو بتایا تھا“ لہ

کرامات بہ۔ آپ بڑے صاحبِ کشف و کرامت بزرگ تھے آپ کی بے شمار کرامات مشہور ہیں ان میں سے دو یہاں درج کی جاتی ہیں۔

لہ سکنیۃ الاولیاء، ص ۱۷۱، دار الشکوہ، مطبوعہ لاہور

” ایک دن ایک شخص حضرت کی خدمت میں حاضر ہوا  
**رقم واپس مل گئی** اور بڑی عاجزی سے عرض کی کہ میں نے کچھ رقم بطور قرض  
 لے کر اپنے اس بیٹے کو تجارت کے لیے دی۔ اب یہ کہتا ہے کہ یہ رقم راستے  
 میں چوروں نے لوٹ لی ہے اور کچھ باقی نہیں چھوڑا، میرے پاس اس  
 کے علاوہ اور کچھ نہیں۔ یہ سن کر حاجی نے اس لڑکے سے خطاب کیا اور  
 کہا تو جھوٹ کیوں کہتا ہے؟ یہ رقم تو نے فلاں گنبد میں مٹی میں چھپا رکھی ہے۔  
 یہ سن کر لڑکا آپ کے قدموں پر گرا اور رقم نکال کر باپ کے حوالے کر  
 دی“ لے

” یہ بھی بیان کیا جاتا ہے کہ ایک دن ایک شخص بڑے اضطراب  
**کنیز ملا دی** کی حالت میں حاجی صاحب کی خدمت میں آیا اور عرض کی کہ میری  
 ایک کنیز ہے جس سے مجھے دلی تعلق ہے اور وہ کہیں چلی گئی ہے میرے لیے  
 جینا محال ہو گیا ہے آپ نے اس کی بے تابی حد سے بڑھتی دیکھی تو فرمانے لگے  
 فلاں جگہ جا کر راستے میں اس کا انتظار کرنا ایک عورتوں کا گروہ آئے گا تو  
 ان کے قریب جا کر کنیز کو آواز دینا، وہ اس گروہ سے نکل آئے گی۔ اُسے پکڑ لے جانا اور  
 گروہ کے متعلق کچھ نہ سوچنا کہ یہ کس کا ہے۔ اس شخص نے ویسا ہی کیا اور  
 اس گروہ سے اپنی کنیز کو حاصل کر لیا“ لے

ان کی وفات سترہ ہجری میں ہوئی۔ وہ سرہند سے حضرت  
**وفات** میاں جیو رحمۃ اللہ علیہ کی خدمت میں لاہور آ رہے تھے کہ راستے  
 ہی میں انہوں نے داعی اجل کو بیٹک کہا۔ اور میاں میر کے سامنے  
 دفن ہوئے۔

لے سکینۃ الاولیاء ص ۱۰۱ دارالمنکونہ ، مطبوعہ لاہور

لے

## حضرت بابا شاہ عبد الغنی قادریؒ

علاقہ باغبانپورہ میں شالا مار باغ اور درگاہ حضرت مادھو لال حسین کے درمیان شاہ عبد الغنی نامی ایک مشہور قبرستان ہے۔ جس میں بے شمار قبور ہیں اور اس قبرستان کا مشہور مزار حضرت بابا شاہ عبد الغنی کا ہے۔

**ابتدائی حالات** | آپ آرائیں خاندان سے تعلق رکھتے تھے اور باغبانپورہ کے رہنے والے تھے۔ آپ کا پیشہ کھیتی باڑی تھا۔ بے حد محنتی تھے۔ اور بچپن ہی سے بڑے نیک اور عابد تھے۔

**بیعت** | آپ حضرت میاں میرؒ کے جید مریدوں میں سے تھے بلکہ جس دور میں حضرت میاں میرؒ صاحب بذات خود لاہور کے گرد و نواح کے باغوں میں جا کر سارا دن محو عبادت رہا کرتے تھے آپ بھی اکثر اوقات حضرت میاں میرؒ کے ساتھ چلے جاتے اور سارا دن ذکر الہی میں گزار دیتے۔

**ریاضت و عبادت** | آپ نے اپنے باطن کی صفائی اور حصول روحانیت کے لیے بہت سے مجاہدے اور ریاضتیں کیں۔ آپ جنگل اور ویرانے کو بہت پسند کیا کرتے تھے۔ آپ کو ذکر الہی سے بڑی دلچسپی تھی چنانچہ آپ ہر وقت ذکر الہی میں مشغول رہتے۔ آپ کو حضرت میاں میرؒ سے بڑی محبت تھی چنانچہ ان کے وصال کے بعد آپ نے ان کے روضہ مبارک کے پاس ہی رہنا شروع کر دیا اور روضہ مبارک کی خدمت کرنے لگے۔ آپ فرمایا کرتے تھے کہ تنہائی اختیار کرو اور لوگوں سے میل جول نہ رکھو کیونکہ خلوت میں رہنے سے جمعیت ناسل ہوتی ہے۔



آپ کا وصال ۱۰۵۰ھ مطابق ۱۶۴۰ء میں مغل بادشاہ شاہ جہان کے دور میں ہوا اور اس زلزلے میں معتمد خان حاکم لاہور تھا۔ آپ کو باغبانپورہ میں دفن کیا گیا۔ بعد میں جہاں آپ کو دفن کیا گیا تھا قبرستان بابا شاہ عبید الغنی کے نام سے مشہور ہو گیا۔

## حضرت پیر مسکین شاہ امری قادریؒ

آپ کا اصل نام حضرت عنایتؒ تھا لیکن کتابوں میں حضرت مسکین شاہ امریؒ کے نام سے مرقوم ہیں۔

حضرت میاں میر کی مریدی | آپ حضرت میاں میرؒ کے مرید تھے نہایت ہی متوکل تھے آپ وقتاً فوقتاً

اپنے پیر کی خدمت میں حاضر ہوتے رہتے، حضرت صاحب نے آپ کو ورد و وظائف ارشاد فرمائے اور حکم دیا کہ انہیں اچھی طرح یاد کرو پھر آپ کی استقامت اور طلب و بیکو حضرت میاں میر علیہ الرحمۃ نے آپ کو ولی کامل بنا دیا۔

امری کی نسبت کی وجہ | امری اس وجہ سے مشہور ہوئے کہ جس جگہ اب آپ کا روضہ ہے آپ وہیں رہتے۔

اور کھیتی ناٹھی سے حلال روزی پیدا کرتے تھے۔ اتفاقاً ایک سال قحط سالی ہو گئی آپ کی اراضی بالکل بارانی تھی۔ ایسی قحط سالی میں سب کی بارانی کھیتیاں خشک ہو کر تلف ہو گئیں۔ مگر آپ کی تروتازہ رہی اور فصل پک کر خوب نکل حاصل ہوا اس وجہ سے آپ مسکین امری مشہور ہوئے کہ آپ کی کھیتی امر الہی سے بلاش کے بغیر پک گئی۔ ۱

لیکن کنہیا لال۔ تاریخ لاہور میں امری کی وجہ تسمیہ بیان کرتے ہوئے لکھتے ہیں کہ آپ کو امری کا خطاب مرشد نے دیا تھا کیوں آپ گوشہ نشین بزرگ تھے اور کسی کے آگے دستِ سوال دراز نہیں کرتے تھے۔ لوگ حیران تھے کہ ان کا گزارا کس طرح چلتا ہے چنانچہ آپ کے پیر صاحب حضرت میاں میٹر سے بھی اس بارے میں پوچھا گیا تو آپ نے فرمایا کہ میرا مرید مسکین امری ہے یعنی اللہ تعالیٰ کا امر حکم اُسے روزی پہنچاتا ہے اور اُسے کسی شخص کی مدد کی ضرورت نہیں ہے۔ آپ کمالاتِ ظاہری اور علومِ باطنی میں اکمل تھے۔ آپ نے تنہا سیرت جگہ پر کافی عرصہ تک عبادت کی، آپ زاہد عابد صابر اور متوکل تھے۔ روزی کے معاملے میں کبھی پریشان نہ ہوتے راضی برضا رہتے، خرچہ آپ کو مل ہی جاتا تھا۔

**وفات :-** پیر مسکین شاہ امری ۱۰۵۴ھ میں بعہد شاہجہان فوت ہوئے۔

**روضہ مبارک** آپ کا روضہ مبارک اس سڑک سے جنوب رو رہے جو میاں میٹر ریلوے اسٹیشن سے چھاؤنی کو جاتی ہے۔ مزار پر گنبد ایک پختہ چونان گچ چبوترے کے وسط میں ہے دیواریں دراصل مینا کاری سے مزین تھیں مگر اب اُن پر قلعی کر دی گئی ہے۔ روضہ دارا شکوہ نے تعمیر کرایا تھا۔

منظوم تاریخ وفات از مفتی غلام سرور صاحب مرحوم  
 حضرت مسکین شاہ ہر دو سرا ہر کہ رویش دید رشک ماہ گفت  
 بہر سال وہل آل عالی جناب دل ولی درویش مسکین شاہ گفت

## حضرت شاہ ابوالمعالی قادریؒ

آپ کا اصل نام شاہ خیر الدین محمد تھا اور کنیت آپ کی ابوالمعالی تھی اور اشعار میں

معالی علاوہ غزنی بھی تخلص استعمال کیا کرتے تھے۔ لیکن آپ شاہ ابراہم معالی کے نام سے زیادہ مشہور ہوئے۔

آپ کے والد ماجد کا تعلق ساداتِ کرمان سے تھا اور اپنے دور  
**والد ماجد** کے ولی کامل تھے ان کا نام سید رحمت اللہ کرمانی تھا جو مین بھائی  
 ایک سید رحمت اللہ دوسرے شیخ داؤد بندگی جن کا مزار شیرگرٹھ جو ضلع  
 ساہیوال میں ہے اور تیسرے سید جلال الدین جن کا مزار کٹھال سید جلال علاقہ سندھ  
 میں واقع ہے۔

**ولادت** آپ کی تاریخ ولادت بروز پیر ۱۰ ذی الحجہ ۹۶۰ھ ہے لہ  
 آپ نے حضرت داؤد بندگی کے دستِ حق پرست پر بیعت  
**خرقہ خلافت** کی جو آپ کے حقیقی چچا تھے انہی کی ہدایت اور زیر نگرانی  
 آپ نے منازل سلوک طے کیے اور تیس سال تک مسلسل ریاضت و عبادت کی  
 آخر تیس سال کی خدمت کے بعد انہوں نے سلسلہ قادریہ میں آپ کو خلافت عطا  
 فرمائی، جس کے بارے میں حدیقتہ الاولیاء میں یوں بیان کیا گیا ہے: ”کہ یہ بزرگ  
 برادر زادہ حقیقی شیخ داؤد کرمانی شیرگرٹھی کے ہیں اور انہیں کے مرید تھے تیس  
 سال تک اپنے پیر روشن ضمیر کی خدمت میں رہ کر تکمیل کو پہنچے، اور بعد عطلائے  
 خرقہ خلافت لاہور کو مامور ہوئے۔ راستہ میں یہ جس جس مقام پر منزل گزریں ہوئے  
 چاہ و باغیچہ و تالاب بختہ بنوائے“ لہ

لاہور میں قیام کے بارے میں یوں بیان کیا جاتا ہے کہ خرقہ،  
**لاہور میں قیام** خلافت عطا کر کے حضرت مرشد نے لاہور کی طرف رخصت فرمایا۔  
 راستے میں جہاں قیام کیا وہاں۔ چاہ۔ تالاب اور باغیچہ تعمیر فرمایا۔ چنانچہ شیرگرٹھ  
 سے لاہور تک چند جگہ عمارتیں شاہ ابراہم معالی کے جھوک سے مشہور ہیں۔ جب آپ  
 لاہور وارد ہوئے تو تعلق کثیر آپ کے حلقہ ارادت میں داخل ہوئی۔ اور آپ نے

بڑی قبولیت حاصل کی۔ آپ کی بڑی کرامت یہ تھی کہ جو شخص آپ کی بیعت کرتا اسے اسی رات حضرت غوث الاعظم محی الدین عبد القادر جیلانی رحمۃ اللہ علیہ کا دیدار حاصل ہو جاتا۔ ۷

**کرامات** | آپ کی کرامات بے شمار ہیں۔ جن میں سے چند ایک مندرجہ ذیل ہیں۔

**کشفِ قلوب کا واقعہ** | ملا شاہ صاحب مرشد داراشکرہ حضرت شاہ ابوالمعالی

کی خدمت میں تشریف لائے۔ اسی وقت حضرت کا ایک خادم ان کی خدمت میں ایک بہت عمدہ تبیع لے کر حاضر ہوا اور حضرت کو بطور تحفہ دی۔ ملا نعمت اللہ شاہ صاحب کے دل میں خیال گزرا کہ اگر یہ حضرت ولی کامل صاحب کشف ہیں تو یہ تبیع مجھ کو عطا کریں گے۔ چنانچہ وقتِ رخصت حضرت نے ان کو اپنے پاس بلایا اور فرمایا کہ یہ تبیع تمہاری نذر ہے، اور اس پر درود شریف پڑھا کرو کہ ثواب عظیم پاؤ گے۔

**حضرت غوث اعظم کی زیارت کروا دی** | دوسرے یہ ملا شاہ صاحب فرماتے ہیں کہ ایک روز میرے دل میں

خیال گزرا کہ میں حضرت غوث الاعظم صاحب کا دل و جان سے معتقد ہوں، آیا حضرت غوث الاعظم بھی میرے اس اعتقاد سے واقف ہیں یا نہیں، اس پر میں نے رات کو خواب میں دیکھا کہ ایک بیابانِ لقی دوقی ہے، اور اس میں میں اکیلا سر بہنہ کھڑا ہوں۔ اتنے میں حضرت غوث الاعظم تشریف لائے اور مجھے ایک دستار سفید عطا فرمائی۔ اور فرمایا کہ اے ملا شاہ صرف ہم تمہارے حال سے بے خبر نہیں بلکہ تمہاری اس وقت کی برہنگی سے بھی واقف تھے، اس لیے ہم نے تم کو دستار عطا کی۔ جب صبح ہوئی اور میں گھر سے نکلا تو حضرت شاہ ابوالمعالی کا خادم میرے پاس آیا اور کہا کہ تمہیں حضرت شاہ ابوالمعالی بلا تے ہیں۔ جب

میں آپ کی خدمت میں حاضر ہوا تو انہوں نے مجھ کو ایک دستار سفید عطا فرمائی، اور فرمایا کہ یہ وہی دستار ہے جو رات کو غوث الاعظم نے تم کو بخشی تھی۔

**علمی خدمات** | آپ عربی اور فارسی کے ایک بلند پایہ عالم تھے آپ نے لوگوں کے عقائد کی اصلاح کے لیے سو فیاض عقائد کی کتب تحریر کیں۔ جن کا مقصد لوگوں کو حقائق سے روشناس کرانا تھا۔ اس کے علاوہ آپ شاعر بھی تھے اور کئی ایک شعر کہے۔ آپ کو حضرت غوث الاعظم اور رسول اکرم صلی اللہ علیہ وسلم سے والہانہ محبت تھی اور یہی تعلق قلبی ان کی نظم و نثر میں نمایاں ہے۔ کیونکہ آپ حضرت غوث الاعظم کی اولاد میں سے تھے۔

**شیخ عبدالحق محدث دہلوی کی عقیدت** | شیخ عبدالحق محدث دہلوی ان سے بے حد عقیدت رکھتے تھے۔ شیخ

محدث نے ان کا تذکرہ جا بجا نہایت عقیدت سے کیا ہے، فتوح الغیب کی شرح حضرت شیخ عبدالحق محدث نے شاہ ابوالعالی کے اصرار پر لکھی، اس کے خاتمہ پر حضرت شاہ ابوالعالی کا تذکرہ اس طرح فرمایا ہے :-

” اسد الدین شاہ ابوالعالی کہ شیرِ مشہ جلال و سرہنگِ دیوانِ قدرت و از والہانِ آگاہ و عاشقانِ درگاہِ قادریہ است“

اخبار الاخبار میں بضمن شیخ داؤد شاہ ابوالعالی کے مناقب و محاسن بیان کرتے ہوئے لکھتے ہیں۔

” اکنوں جانشین شیخ داؤد، شیخ ابوالعالی است کہ بغایت مناسبت عالی و قدر متعالی دارو، و ریاضت مجاہدہ می کشد و قہرے تمام یافتہ، و حسن مقال و ضمیرہ صحت حال سانچہ مناقب حضرت غوث الثقلین را در لباس عبارت فارسی در آورند“

شیخ محدث ان کی روحانی سطوت کے اس درجہ معترف تھے کہ اپنے اندرونی



حالات کو اُن سے بیان فرماتے، اور اُن سے رہنمائی اور دعاؤں کی التجا کرتے تھے  
حضرت شیخ محدث کے کئی خط حضرت شاہ ابوالعالی کے نام ملتے ہیں، ایک خط میں  
اپنے کرب و بے چینی کا اظہار کرتے ہوئے حضرت شاہ ابوالعالی سے اس طرح امداد  
کی التجا کرتے ہیں۔

”بالجملہ اندوہ و تنگ دلی از حد گزشتہ، وقت امداد و اعانت است، فریاد  
رسی می باید کرد، فلانے آغوش کبریٰ کہ فتنی بجانب حضرت غوث الاعظم  
است می باید پوشید، و ذرخ داؤدی در بر کرد، و در قالب حقیقت عظمیٰ غوثیہ درآمد  
و تصرف کرد، و توجہ با ارجح مقدمہ مشائخ سلسلہ ندوہ و استکشاف حال کرد خبرے گرفت و  
علامہ۔“

نمود تادل بمرکز قرار آید

دل می رود ز دستم صاحب دلائل خدا را  
در داکہ راز پنہاں خواهد شد آشکارا  
خط کے خاتمے پر نہایت اندوہناک انداز میں یہ شعر لکھا :-  
فریاد دے غم زدہ را اگر نکنی گوش  
پس پیش کہ از دست تو فریاد تو ال کرد  
ایک خط میں اُن کی صحبت یکمیا اثر کے متعلق اپنے تاثر کو ظاہر کرتے ہوئے  
لکھا :-

”ذوق صحبت ایشاں درنگ حال ایشاں کہ در ظاہر و باطن  
فقیر شستہ است بتقریر بیان گنجائش ندارد،“  
ایک خط میں اپنے صاحبزادے شیخ زوالحق کو لکھا کہ کس طرح حضرت شاہ ابوالعالی

۱ شرح فتوح الغیب فارسی، ص ۱ شیخ محقق دہلوی،

۲ اخبار الاخبار فارسی، ص

اُن کی تصانیف کی تعریف فرما کر اُن کی حوصلہ افزائی کرتے ہیں، اور اسی کے ساتھ حسب موقع جلالی شان کا بھی اظہار کرتے ہیں

ایک دفعہ شیخ محدث اُن کی خدمت میں حاضر ہوئے تو حضرت شاہ ابوالمعالی نے اُن کی تمام مشکلات کو حل کرنے کے بعد اُن سے ارشاد فرمایا۔

” اگر اظہار کردی و افشا نمودی ترار سوائے مردوزن سازیم “  
 شیخ محدث کی روحانی تربیت کے لیے حضرت شاہ ابوالمعالی نے انہیں ۱۰۲۵ھ سے قبل دہلی میں کچھ عرصے کے لیے مقید کر دیا تھا، اُن کو حکم تھا کہ وہ دہلی سے باہر قدم نہ نکالیں اور گوشہ عزالت میں رہ کر اپنے روحانی درجات کی ترقی میں مشغول رہیں اور یہ ارشاد ہوا کہ

” از زاویہ انزو اپنے بیرون نہ نہد، و از درویش تو انگر و

خویش و بیگانہ و مزد و زندہ هیچ کس رانہ بند۔

ایک دفعہ شیخ محدث اُن سے ملنے کے لیے لاہور تشریف لائے تو ملاقات

کے دوران ابوالمعالی کو فرمایا :-

” اکنوں بہ دہلی بروید کہ دہلی در فراق شما بنہ بان حال می نالد، بروید بروید “

ایک دفعہ شیخ محدث نے حضرت شاہ ابوالمعالی کی بیماری کی خبر سُن کر اُن کی

عبادت کے لیے لاہور جانے کا ارادہ کیا، لیکن جب شاہ صاحب کے فرمان کا خیال

آیا تو رک گئے، اور اُن کو ایک خط لکھا۔ جس میں یہ تحریر تھا۔

” قضیہ شوق و محبت و مقصنائے عرف و عادت آں بود کہ شنیدن این حال

بقابانہ بملازمت میر رسید کہ امروز دوستے برائے خود کہ خیر دنیا و آخرت

خواہد، جز ذات شریف ایشال رانی و اندو جان فدائے این محبت بلکہ

ہر جا کہ نشان از محبت است با داماں چوں رضاء ایشاں بخلاف این حال

مستعلق شدہ است، جبرأت تو انست۔

شاہ ابوالمعالی کی صحت کی خبر ملنے پر شیخ محدث نے اُن کو ایک خط میں لکھا: ”حق جل و علا سایہ عنایت و محبت ایشاں رابر فقراے ایں سلسلہ پائندہ دارو کہ وسیلہ حل بے از مشکلات و سبب آسانی دثواری است۔“  
 شیخ محدث کو جو عقیدت و محبت حضرت شاہ ابوالمعالی سے تھی، اُس کا اندازہ اسی سے ہوتا ہے کہ جب وہ لاہور شاہ ابوالمعالی کی خدمت میں حاضر ہوتے تو وہاں سے واپس رونے کو اُن کا جی نہ چاہتا تھا، شاہ صاحب سے اپنی و الہانہ عقیدت و محبت کے ثبات کو ایک جگہ بیان کرتے ہوئے لکھتے ہیں :-

”گرفتاری ماہ این شہر لاہور کہ وطن گزاشته ایں جامی باشیم، سبب

اں ایں است کہ ایں جا کے دست کہ گرفتار اوریم“

شاہ ابوالمعالی بھی حضرت شیخ محدث دہلی کا خاص خیال فرماتے تھے، اور انہیں عملی اور روحانی معاملات میں مشورے دیتے شیخ کی تصنیفی زندگی بہت کچھ اُن کے مشوروں کی بین منت ہے، مشکوٰۃ کی شرح کی تالیف کی طرف اُن کو توجہ دلاتے ہوئے فرمایا کہ جلد اس کو پورا کرو، پھر اسی خط میں لکھا کہ :-

”انشاء اللہ کتابے شود کہ اہل عالم ہمہ از اں مستفید شوند۔“

دوران تالیف میں انہیں مشورہ دیتے ہوئے لکھا کہ شرح میں جا بجا اشعار ورج کیے جائیں تاکہ طرز بیان دلچسپ اور اثر انگیز ہو۔

”فرمودند در ترجمہ گاہے بتقریب بعضے از کلمات قوم نیز در آورده باشید، چنانچہ مولا حسین در تفسیر کند و فرمودند یہاں بیٹے مناسب مقام ہم می نوشتہ باشند۔“

۱۰ ایضاً۔ ص ۲۲۳ کتب المکاتیب، شیخ عبدالحق، ص ۴۰۰

۱۱ ” ” ” ” ”

شاعری میں شاہ ابوالمعالی بلند مرتبہ رکھتے تھے، ہم تبرکاً آپ کے  
 نمونہ کلام | چند شعر یہاں نقل کرتے ہیں، جن سے آپ کی رفعتِ فکر، شاعرانہ  
 بلندی، ندرتِ بیان اور اپنے شیخ سے غیر معمولی عقیدت و محبت کا اظہار ہوتا ہے۔

ہستم از جامِ محبت ہمہ والہ و مست  
 ایں و آلِ راجہ شناسم من داؤد پرست

دلِ افسردہ کے باید بگفت ہر کے گرمی  
 دلِ داؤدی باید کہ آہن را وہد ز می

تختِ فقرِ نشینم چو حاصل گشت مقصوم  
 سیمانی کنم کز جاں غلامِ شاہِ داؤد

بارب نظرے ز عین مقصوم بخشش  
 آزادگی ز بود و نابودم بخشش  
 ہر چند نیم در خور ایں دولت خاص  
 یک ذرہ ز عشقِ شیخِ داؤدم بخشش

فرمایا کرتے تھے یا ابا المعالی، کن عبد البر المتعالی و لا تکن  
 عبد اللہ ساہم و اللالی را سے ابوالمعالی اپنے رب بزرگ  
 پرتر کا بندہ بن، اور مال و زر کا بندہ نہ ہو۔

عقودہ نزہتہ الخواطر - جلد ۵ ص ۲۴

عقودہ نزہتہ الخواطر - جلد ۵ مطبوعہ دائرۃ المعارف حیدرآباد و کن - مولفہ عبدالحی بن فخر الدین  
 حسنی - ص ۲۳ و ۲۴

حضرت ابوالمعالی حضرت غوث الاعظم سے کمال اور لبرت اور اخلاص رکھتے  
**تصانیف** | تھے اور بطریق اویسی ان سے بڑے فائدے حاصل کیے اور حسب الاعتقاد  
 حضرت غوث الاعظم کے مناقب اور روحانی کمالات کے سلسلہ میں ایک تصنیف کی  
 بنام "تحفہ قادریہ" علاوہ ازیں آپ کی اور تصانیف بھی ہیں۔ ایک کتاب سید عالم  
 صلی اللہ علیہ وسلم کے علیہ مبارک ہیں ہے اور دیوان اشعار بھی آپ کی اولاد کے پاس  
 ہے۔ اس کے علاوہ گلدستہ باغ ارم مونس جاں بہشت محفل، زعفران زار بھی  
 آپ کی یادگار کتابیں ہیں۔

**وصال** | آپ نے "مغل بادشاہ یعنی اکبر اور جہانگیر کا عہد دیکھا اور ۶۵ سال  
 کی عمر میں بعہد جہانگیر وفات پائی۔ آپ کا وصال ۱۶ ماہ ربیع الاول ۱۰۲۸ھ میں  
 ہوا۔

### قطعہ وفات

بو المعالی خیر دین احمدی

آنکہ شد پر نور زور و کئے نہیں

"خبر دین مولیٰ" است تولیدش عیال

رحلتش فرما "معلیٰ خیر دین"

**روضہ مبارک** | حضرت شاہ ابوالمعالی نے اپنا مقبرہ حین حیات ہی میں بنوانا  
 شروع کیا تھا۔ ہنوز باتمام نہیں پہنچا تھا کہ حضرت فوت ہو گئے،  
 چنانچہ گنبد مقبرہ حضرت کی وفات کے بعد تعمیر ہوا۔ گنبد کی وضع بہشت پہلوروضہ جناب  
 پیر دستگیر قدس سرہ، عزیز کے ہم شکل ہے۔ مقبرہ کے اندر جو تڑہ پر چار قبریں  
 پختہ موجود ہیں، ایک تو حضرت شاہ ابوالمعالی مرحوم کی، دوسری حضرت شاہ محمد باقر



صاحبزادہ کلاں کی، تیسری قبر حضرت شاہ محمد رضا خلف شاہ محمد فاضل آپ کے پوتے کی، اور چوتھی قبر حضرت شاہ محمد فاضل کی۔ اس سے علیحدہ ایک چار دیواری ہے جس میں حضرت کے عزیزوں کی قبریں ہیں۔

مقبرہ کے غرب رویہ ایک عالیشان مسجد ہے۔ پہلے وہ حضرت نے خود بنوائی تھی۔ پھر سکھوں کے زمانہ میں غوثی خان ٹوپخانہ والے نے دوبارہ تعمیر کرائی جو تا حال اسی حالت میں موجود ہے آپ کا مزار گوالمنڈی کے بین بازار میں موجود ہے۔

## حضرت شاہ شمس الدین قادریؒ

آپ کا تعلق خاندان سادات سے تھا اور شجرہ نسب کئی واسطوں سے حضرت امام حسینؑ سے ملتا ہے آپ کا گھرانہ علم و فضل کا گہوارہ تھا چنانچہ آپ کی تربیت نہایت ہی پاکیزہ اور علمی ماحول میں ہوئی آپ کا آبائی وطن ایران تھا۔ سیر و سیاحت کے سلسلے میں لاہور آئے اور ایسے آئے کہ پھر کہیں نہ گئے۔

ابتداء میں آپ نے لاہور میں اشیائے

خوردنی کی خرید و فروخت کا کام شروع کیا

### سلسلہ قادریہ میں بیعت

لیکن طبیعت جلد ہی دنیا گہرائی اور تلاش حق کی طرف مائل ہوئے ان دنوں لاہور میں سلسلہ قادریہ بڑے عروج پر تھا اور حضرت ابوالسحاق قادری کی ولایت کا چرچا تھا چنانچہ ان کی خدمت میں حاضر ہو کر دست بیعت ہوئے۔ آپ نے عرصہ دراز تک اپنے مرشد کی خدمت کی اور انہی کی صحبت میں رہے آخر طریقت اور معرفت کی تکمیل کے بعد آپ کے مرشد نے آپ کو فرقہ خلافت عطا فرمایا۔ لیکن آپ اپنے مرشد کی وفات تک خدمت میں رہے۔ اس کے بعد آپ نے مزنگ کو خیرباد کہہ کر اسی جگہ سکونت اختیار کی جہاں آپ کا مزار اقدس ہے۔

**شجرہ طریقت** | آپ کا سلسلہ طریقت پیران اوج شریف سے ہوتا ہوا حضرت غوث الاعظم سے جاملتا ہے آپ شاہ ابواسحاق کے مرید تھے وہ حضرت داؤد بندگی کے مرید اور وہ مرید سید حامد صاحب کے اور شمس الدین محمد کے اور وہ اپنے والد سید علی کے اور وہ اپنے والد سید احمد کے اور وہ اپنے باپ سید صوفی کے مرید تھے وہ اپنے والد سید سیف الدین عبد الہاب کے اور وہ حضرت غوث الاعظم کے مرید تھے۔

آپ نے جس جگہ سکونت اختیار کی وہاں رات دن یاد الہی میں مصروف رہتے آہستہ آہستہ آپ کی بزرگی اور ولایت کا پھر چا ہو گیا اور بے شمار لوگوں نے آپ کی خدمت میں حاضر ہو کر فیض پایا۔

لاہور میں آپ کی مقبولیت کا یہ عالم تھا کہ طالبانِ رشد و ہدایت کا ہجوم آپ کی خانقاہ میں لگا رہتا، اور آپ کا تمام وقت یاد الہی اور رشد و ہدایت میں گزرتا۔

**جہانگیر کی عقیدت** | شہنشاہ جہانگیر بھی آپ کے معتقدین میں تھا۔ اُس کی عقیدت کی انتہا یہ تھی کہ کبھی وہ شاہ شمس الدین کے حکم سے سر تابی نہ کرتا تھا، آپ ہر عاجز و بے وسیلہ اور ضرورت مندوں کے لیے اُس کے پاس سفارشی خط تحریر فرماتے، اور جہانگیر آپ کی تمام سفارشوں کو قبول کرتا، اور حاجت مندوں کی حاجت پوری کرتا تھا۔

خزینۃ الاصفیاء کا بیان ہے کہ آپ شیخ ابواسحاق قادری لاہور کے کے خلفائے کبار میں سے ہیں از حد بزرگ عالم و عامل و عارف کامل فردیگانہ زمانہ، علم شریعت و طریقت میں حاکم دیگانہ آفاق اور سماع و کشف کرامت سے نہایت محترم تھے۔ لاہور میں فتوح عظیم پائی اور طالبانِ خدا فوج در فوج ان کی

خدمت میں حاضر ہوئے۔

**وفات** ان کی وفات بروز بدھ گیارہویں رجب المرجب ۱۰۲۱ھ میں واقع ہوئی۔ جب جہانگیر بادشاہ نے ان کا حال وفات اور شہزادہ خرم کے حکم سے تعمیرِ روضہ کی خبر سنی تو بادشاہ نے اُس کے گرد و نواح میں ایک باغ عایشان تعمیر کرا دیا۔ کہتے ہیں کہ عہدِ محمد شاہی تک وہ باغ آباد تھا۔ عام لوگ اور نیز ایک خادم فقیر اس مزار کا بیان کرتا ہے کہ حضرت کی مرضی نہیں کہ کوئی یہاں رات کو شب باس ہو بہت ہیبت آتی ہے۔

پہلے ان کے مقبرہ کے چاروں گوشوں کے اوپر چار مینار تھے اب مسمار ہو گئے ہیں۔ مکان نہایت نورانی ہے۔ در شمالی کے اوپر اندر کی طرف دو شعہ بخرات مبین لکھے ہیں اس وقت ان کا مقبرہ باغ جناح کے قریب گاف روڈ پر چیمبر لین میں واقع ہے۔

**قطرہ تاریخ وفات** روضہ مبارک پر جو قطعہ تاریخ وفات کندہ ہے وہ یہ ہے:

” جو شمس الملل زیں جہاں رخت بست  
بیار انت ایزد برائش بہشت  
بجسم ز پیرِ خرد سال او  
بگفت از سر لطف جایش بہت“

۱۰۲۱

## حضرت سید جیون گیلانی قادری

سید جیون شاہ موصوف گیلانی سادات کرام کے مشہور ولی اللہ تھے۔ آپ شیخ طریقت اور نہایت ہی متقی، عابد اور عالم تھے۔ چونکہ کرامت، شرافت اشواعت اور سخاوت میں امور تھے اس لیے سید عبد القادر ثالث مشہور ہوئے۔

آپ نے سلسلہ قادریہ میں اپنے والدِ محترم کے دست مبارک بیعت کی اور انہی سے ظاہری اور باطنی علم حاصل کیا آپ کے والد ماجد چونکہ بذاتِ خود پیرِ نریقت تھے چنانچہ تصور سے ہی عرصہ میں اپنی خاص توجہ سے آپ کو شیخِ کامل بنا دیا۔ اور آخری وقت میں آپ کو خلافت عطا فرمائی۔ آپ کے والدِ محترم کا نام سید محمد غوث بالا پیر صاحب سنگھ تھا۔

والد ماجد کی وفات کے بعد آپ نے ہندوستان کے بیشتر علاقوں کی سیر و سیاحت کی اور دورانِ سفر اکثر نیک اور صالح لوگوں سے ملاقاتیں کیں بہت سی روحانی شخصیات سے بھی ملے اور ان بزرگوں کی صحبت میں رہ کر روحانی فیوض و برکات حاصل کیے۔

ہندوستان کے مختلف علاقوں میں گھومنے پھرنے کے بعد آپ لاہور میں قیام لاہور قشرفے آئے لاہور کی بیرونی آبادی گزر نگر خاں میں اقامت گزین ہوئے اور پھر نیا محلہ بنام رسول پور آباد کیا آپ آخری دم تک اسی محلے میں رہائش پذیر رہے اور لوگوں کی خدمت کرتے رہے۔ عمر کے آخری حصہ میں آپ کی قیام گاہ پر زائرین کا بہت ہجوم رہتا تھا بے شمار لوگوں نے آپ سے فیض پایا۔ قیام لاہور کے دوران آپ کی دینی خدمات قابل ستائش ہیں کیونکہ آپ نے اپنے زمانے میں خلقِ کثیر کو بے حد روحانی فیض پہنچایا۔

آپ نے ۱۲۲۷ھ میں محلہ رسول پور میں وفات پائی اور لاہور کے اس مقام میں جہاں اب حضرت شاہ چراغ بن عبدالوہاب آپ کے پوتے کا روضہ ہے دفن ہوئے آپ کا مزار جی پی او چوک شارع قائد اعظم متصل لاہور ہائی کورٹ حضرت شاہ چراغ کے گنبد کے اندر ہے۔

آپ کی بیوی نیک اور زاہدہ خاتون تھیں انہی کے بطن سے آپ کی اولاد پیدا ہوئی آپ کے درڑ کے اور درڑکیاں تھیں۔ سید

عبدالوہاب اور سید محمد آپ کے بیٹے تھے اور بی بی فاطمہ ثانی المشہور بی بی کلاں اور بی بی دولت ووزن آپ کی صاحبزادیاں چنانچہ فاطمہ ثانی تو میراں محمد شاہ موج دریا بخاری سے بیاہی گئیں اور بی بی دولت کی شادی سید نظام الدین بن سید میر میراں بن سید مبارک بن سید محمد غوث سے ہوئی۔

مفتی غلام سرور لاہوری نے آپ کی وفات کا قطعہ یوں تحریر کیا ہے۔

عبد قادر چوہدری دار فنا  
نیض اسلام گو بتا بخشش  
یافت از حق بخلد والا چاہ  
ہم بخواں عبد قادر اہل خدا  
۱۰۲۲ھ

## حضرت سید محمود حضوری قادری

حضرت سید محمود حضوری علائق غمورا کے رہنے والے تھے ان کا اصل نام محمود تھا

لیکن حضوری کے خطاب سے مشہور ہوئے۔

نسبی تعلق | آپ سادات عظام سے تھے اور آپ کا نسبی تعلق حضرت امام موسیٰ کاظم سے تھا اس لیے آپ کا خاندان کاظمی سید کہلواتا تھا۔

آپ کے والد کا اسم گرامی شمس الدین تھا لیکن شمس العارفین کے لقب والد ماجد لے جانے پہچانے جاتے تھے۔ علوم ظاہری و باطنی میں دستگاہ کامل رکھتے تھے اپنے وقت کے مشہور اساتذہ میں سمار کیے جاتے تھے۔ تصوف اور عرفان کی اعلیٰ منازل پر فائز تھے اور علائق غور ہی میں رہتے تھے۔

آپ کے والد ماجد کا روحانی سلسلہ قادریہ لہذا آپ نے حصول معرفت حصول معرفت کے لیے اپنے والد ماجد کے دست حق پرست پر بیعت کی۔ انھوں

نے اپنے بیٹے کی طرف خصوصی توجہ فرما کر تھوڑے ہی عرصہ میں انھیں صاحب عرفان بنا دیا۔ آپ پر خصوصی توجہ سے بے شمار اسرار الہی ظاہر ہوئے جن کا حصول مشکل سے ہوتا ہے۔



جب آپ طریقت میں بہر طرح سے مکمل ہو گئے تو آپ کے مرشد نے آپ کو فرقہ خلافت عطا فرمایا اور مسندِ رشد و ہدایت پر جلوہ گر ہونے کی تاکید کی۔

شجرہ طریقت | آپ کا شجرہ طریقت دس واسطوں سے حضرت غوث اعظم شیخ عبدالقادر جیلانی سے جا ملتا ہے اور اس طرح بیان کیا جاتا ہے۔

سید محمود جنوری۔ سید شمس مشہور شمس العارفین، سید یعقوب، عبدالقادر، سید علی، سید محمود، سید احمد، سید صفیر، الفرح، عبدالوہاب حضرت غوث اعظم شیخ عبدالقادر جیلانی۔

قیام لاہور | تبلیغ اسلام اور لوگوں میں رشد و ہدایت کے سلسلے کو پھیلانے کے لیے سیر و سیاحت بہت ضروری ہے چنانچہ والد ماجد کی وفات کے بعد آپ سیر و سیاحت کی غرض سے نکلے اور مختلف علاقوں سے ہوتے ہوئے لاہور آئے راستے میں آپ کو بہت سی مشکلات کا سامنا کرنا پڑا کیونکہ اس زمانے میں سفر کی سہولتیں تیسرے تھیں لاہور میں آپ نے محلہ حاجی سرائے میں جو اس زمانے میں شہر کے باہر تھا رہائش اختیار کی۔

سلسلہ رشد و ہدایت | قیام لاہور کے دوران آپ نے محنت مزدوری کا کام شروع کیا لیکن آپ کا اخلاق اور طرز گفتگو ایسا اچھا تھا کہ جو بھی ایک مرتبہ آپ سے ملاقات کرتا آپ کا گردیدہ ہو جاتا آہستہ آہستہ جب لوگوں کو پہل چل گیا کہ آپ ایک نیک بزرگ ہیں تو لوگوں نے حصول فیوض و برکات کی خاطر آپ کے پاس آنا جانا شروع کر دیا اور تھوڑے ہی عرصہ میں بے شمار لوگ آپ کی دوکانیت سے فیض یاب ہوئے اور بہت سے لوگ آپ کے حلقہ ارادت میں داخل ہوئے۔ آپ بے مثل تھا۔

آپ اپنے مریدوں اور عقیدت مندوں میں  
**حضوری کے خطاب کی وجہ** | حضوری کے نام سے مشہور ہوئے آپ کے  
 اس خطاب کی وجہ یہ تھی کہ جو لوگ آپ کے دستِ حق پرست پر بیعت کرتے تھے،  
 وہ پہلے ہی روز سرور کائنات صلی اللہ علیہ وآلہ وسلم کی زیارت سے مشرف ہوتے تھے، اس  
 لیے لوگ آپ کو سید محمود حضوری کہنے لگے۔

لاہور میں کافی عرصہ خدمتِ خلق کرنے کے بعد آپ ۱۷ ربیع الثانی ۱۹۴۲ء  
**وفات** | بمطابق ۱۵۲۵ھ میں اللہ کو پیارے ہوئے اس وقت مغل بادشاہ  
 ہمایوں کا دور حکومت تھا آپ کے وارثین اور مریدین نے بڑے احترام کے ساتھ  
 آپ کو دفن کیا۔ صاحبِ خزینۃ الاصفیاء کے مطابق سید محمود حضوری کا سنہ وفات اس  
 تاریخی قطعہ میں نکلتا ہے۔

رفت از دنیا چو درخند بریں

سید محمود پیرِ بالکمال

صاحبِ مشتاق تار بخش بگر

نیز شمس العارفین صابا جلال

آپ کا مزار علامہ اقبال روڈ چوک گوچی شاہوین ہے اور ساتھ  
**مزار اقدس** | ایک طرف مسجد بھی ہے۔ یہاں دو گنبد ہیں۔ ایک گنبد میں  
 سید محمود حضوری کا مزار ہے اور آپ کے برابر ہی آپ کے صاحبِ مزارے شاہ زعفران  
 مدفون ہیں۔ دوسرے گنبد میں سید جان محمد حضوری مدفون ہیں، اور ان کے برابر ان  
 کے صاحبِ مزارے سید سرور دین کا مزار ہے۔

**حضرت سید جان محمد حضوری قادریؒ**

ابا زابد کی ریاضت کا نتیجہ تھا کہ چار ہشتوں تک دلی پیدا ہوا گا حضرت

سید جان محمد حضوری وہ بزرگ ہیں کہ جن کا باپ اور دادا ولی کامل تھے آپ بذات خود بھی جلیل القدر ولی اللہ تھے اور پھر آپ کا بیٹا بھی ولی ہوا۔ یہ بھی خدا کی عنایت تھی کہ آپ حضوری مشہور ہوئے۔ آپ جس پر نگاہ باطن سے متوجہ ہوتے اسے ہی رسول کی حضوری حاصل ہو جاتی۔ اسی نسبت سے آپ حضوری کہلاواتے۔

حضرت جان محمد حضوری سید تھے آپ کے والدین اپنے زمانے میں محلہ حاجی **ولادت** برائے میں رہتے تھے۔ آپ اسی محلے میں پیدا ہوئے۔ یہ محلہ بعد ازاں سکھوں کی تباہی و بربادی کا نشانہ بنا۔ آپ کا شجرہ نسب چند واسطوں سے حضرت امام موسیٰ کاظم سے ملتا ہے اور یوں بیان کیا جاتا ہے۔

سید جان محمد حضوری قادری بن سید شاہ نور حضوری بن سید محمود حضوری بن شمس العارفین بن سید شمس الدین غوری موسوی بن سید یعقوب ( بدر الدین ) بن جلال الدین بن ابراہیم بن جعفر بن علی بن رضا علی بن سید امیر بن عرب بن سید نصر بن سید غیاث بن سید محب علی بن سید احمد غوری بن طیب بن حسین بن سید عسکری مست بن علی حامد بن منصور بن کبیر بن محمود بن ناصر ابو تراب بن باقر بن محسن بن عابد بن مختار بن جعفر صورانی بن حسن ابن اسحاق بن امام موسیٰ کاظم بن امام جعفر صادق۔

آپ کے والد حضرت سید شاہ نور حضوری بڑے بلند پایہ عالم دین **حصول علم** اور ولی اللہ تھے۔ آپ نے ابتدائی دینی تعلیم قرآن اور فقہ کی انہی سے حاصل۔ آپ کی تربیت اور پرورش کا ماحول مذہبی اور صوفیانہ تھا چنانچہ آپ کے والد کی خصوصی توجہ اور دینی ماحول کے باعث تھوڑے ہی عرصہ میں آپ کو دینی علوم پر خاصی دسترس حاصل ہو گئی لیکن بعد ازاں آپ نے حضرت ابوالخیر بغدادی سے بھی حدیث تفسیر اور عربی کی تعلیم کی تکمیل کی حضرت ابوالخیر گرضی شاہو میں مدرسہ

لے تاریخ لاہور

ابوالخیر کے مہتمم اور بانی تھے۔

آپ نے سلسلہ قادریہ میں اپنے والد محترم حضرت  
شاہ نور حضور کی بیعت کی اور قادری وظائف کے

### نسبت طریقت

ذریعہ اللہ تک باطنی رسائی حاصل کی آپ بڑے زاہد اور عابد تھے۔ جب آپ نے  
منازل سلوک طے کر لیں تو آپ کے دریاہ ماجد نے آپ کو خلافت سے نوازا اور مسند  
رشد و ہدایت پر جانشین کیا۔ آپ کا شجرہ طریقت حسب ذیل ہے۔

آپ کا شجرہ طریقت حسب ذیل ہے۔ سید جان محمد حضور  
مرید سید شاہ نور حضور مرید سید محمود حضور مرید شمس العارفین

### شجرہ طریقت

سید شمس الدین غوری توسوی مرید سید یعقوب غوری مرید سید عبدالقادر مرید سید علی  
مرید سید مسعود، مرید سید مسعود، مرید سید احمد شاہ مرید سید اصغر مرید سید شاہ  
ابوالفرح مرید سید السادات سید عبدالوہاب مرید سید عبدالقادر جیلانی قدس اللہ  
سره العزیز۔

آپ نے اپنی زندگی لوگوں کو راہ ہدایت کی طرف لانے کے لیے  
صرف کر دی۔ اللہ کے محبوب بندوں پر جب فضل باری ہو جاتا

### خدمت دین

ہے تو اس پر فرض عائد ہوتا ہے کہ وہ لوگوں کی اصلاح کرے۔ وہ اپنے ازوگرو کے  
لوگوں کو اپنے عمل سے دعوت حق دے اور عمداً ایسے ہی ہوتا ہے کہ اللہ کے ہر ولی نے  
لوگوں کے دلوں پر تسخیر کی۔ اور راہ حق دکھلاوا۔ چنانچہ ایسے ہی حضرت سید جان محمد  
حضور نے اپنی زندگی میں سلسلہ قادری کی بہت خدمت کی اور آپ کے پاس جو حضرات  
آتے آپ انہیں تقویٰ اور پرہیزگاری کی طرف لانے کی کوشش کرتے آپ کے قول و فعل  
سے انہیں سچائی کا درس ملتا۔ اس طرح بے شمار حضرات آپ کے حلقہ ارادت میں آئے  
اور صاحب

فیض بنے۔ آپ عارف کامل تھے اور زندگی کا زیادہ  
حصہ یاد اللہ کے ساتھ ساتھ درس و تدریس اور مخلوق خدا کی خدمت میں گزارا۔

**سیرت** ہر ولی صالح تو ضرور ہوتا ہے لیکن اس میں کچھ اوصاف ایسے ضرور ہوتے ہیں جن کی بنا پر اسے ولایت ملتی ہے۔ بارگاہ رب میں آپ کا پسندیدہ وصف آپ کی پابندی شریعت اور عشق رسول ہے آپ نے اپنی زندگی کا ہر لمحہ کتاب و سنت کے مطابق گزارنے کی کوشش کی۔ آپ بیک وقت ایک جمید عالم دین اور صوفی بھی تھے۔ آپ عشق رسول کے نشہ میں سرسار رہتے آپ کی یہ رسول اکرم صلی اللہ علیہ وسلم کی ذات اقدس سے والہانہ محبت کا نتیجہ تھا کہ آپ کے پاس آنے والے آپ کی توجہ سے رسول اکرم کے دربار میں زیارت سے سرفراز ہونے کے علاوہ حضور ہی پاتے آپ معتقدانے شریعت و طریقت تھے۔ اسی لیے خلق کثیر نے آپ سے ظاہری اور باطنی فیض حاصل کیا۔

**وفات** حضرت جان محمد حضور می ۱۰ رمضان المبارک ۱۰۶۲ھ بمطابق ۹۵۲ء میں فوت ہوئے۔ آپ کے معتقدین اور وارثین کو بے حد صدمہ ہوا۔ لیکن اس امر بے کو قبول کئے بغیر کوئی چارہ نہیں۔ آپ کی وفات پر عزت و احترام کے ساتھ آپ کو اس جگہ دفن کیا گیا جہاں آپ کا مرقد ہے۔

**قطعہ تاریخ وفات** حضرت مفتی غلام سرور لاہوری نے آپ کی وفات کا قطعہ تاریخ

یوں چٹان کی طرح جہاں محمد جان  
فیض دیں ساک است پر جیش  
۱۰۶۲ھ

**روضہ مبارک** آپ کا روضہ مبارک گڑھی شاہو کے چوک میں ایک قبرستان میں ہے آپ کے مرقد پر ایک گنبد بنا ہوا ہے جس کے اندر دو قبریں ہیں پہلی قبر آپ کی اور دوسری قبر آپ کے بیٹے سرور دین کی ہے۔ ساتھ ہی ایک عالی شان مسجد ہے۔ آپ کا یہ مقبرہ آپ کے ایک مرید نے جو ایک بہت بڑا سوداگر تھا تعمیر کروایا تھا۔ مقبرہ بارہ دری کی شکل میں ہے۔ جس میں چاروں طرف تین تین درے ہیں۔ جن میں ہوا دار جالیاں ہیں۔ اندرون دروں پر مرغولے بنے ہوئے ہیں۔ جو تعداد میں آٹھ ہیں۔ مقبرہ مسجد کے جنوب میں واقع ہے۔



اہل روحانیت جانتے ہیں کہ عالم روحانیت میں رسول اکرم صلی اللہ علیہ وسلم کا ایک  
دربار لگا ہوتا ہے جس میں اولیاء کرام کی رو میں جاتی آتی ہیں اہل طریقت کو ابتدائی مدارج  
طے کر جب رسول اکرم صلی اللہ علیہ وسلم کی زیارت ہوتی ہے تو پھر اس مجلس محمدی میں  
جس صالح اور نیک روح کو اس شرکت کی اجازت ملتی ہے تو اسے عرفیاد کی اصطلاح  
میں حضور می کہا جاتا ہے۔ یوں تو ہر ولی کا اس مجلس میں شریک ہونا لازماً ہے۔ لیکن اللہ کے  
ولی ایسے ولی بھی ہوئے ہیں جنہوں نے جس شخص پر توجہ کی اسے حضور می نام مقام مل گیا۔  
سید سرور دین حضور می بھی انہیں بزرگوں میں سے تھے جن کی صحبت سے  
لوگوں کو رسول اکرم صلی اللہ علیہ وسلم کی زیارت نصیب ہو جاتی۔ اور یہ بڑی بات ہے  
کہ ایک دنیا داری میں پھنسا ہوا اور گناہوں آلودہ انسان جب آپ کے پاس آکر اپنے  
سابقہ گناہوں پر تائب ہو جاتا تو آپ کی توجہ سے اسے دیدار رسول ہو جاتا۔ دراصل  
مقام حضور می تک پہنچانے کا خاصہ آپ کے خاندان کے ورثے میں آیا اور چار پشتوں  
تک آپ کے خاندان میں یہ وصف رہا اور آپ اس سلسلے کے آخری بزرگ تھے۔  
حضرت سید سرور دین کا تعلق خاندان سادات سے تھا۔ آپ کا شجرہ نسب چند واسطوں  
سے حضرت امام جعفر صادق سے ہوتا ہوا حضرت حسینؑ تک جا ملتا ہے۔ آپ کے والد کا  
نام جان محمد حضور می تھا جو اپنے دور کے ایک معروف ولی اللہ تھے۔ آپ کی پیدائش  
لاہور ہی میں ہوئی آپ کی تعلیم و تربیت آپ کے والد کے زیر سایہ ہوئی اور انہوں نے  
ابتدا ہی آپ کو دینی تعلیم سے آراستہ کیا۔ جوانی کے عالم میں آپ نے اپنے والد ماجد  
کے دست مبارک پر سلسلہ قادریہ میں بیعت کی اور انہی کی شفقت سے منازل سلوک طے  
کیں جب آپ روحانیت میں ہر طرح سے کھٹل ہو گئے تو والد ماجد کی طرف سے خلیفہ نامزد  
ہوئے اور ان کی وفات کے بعد انہی کی مسند ارشاد پر جلوہ گر ہوئے اور آخری دم تک  
فرزند ان توحید کی بھلائی کے لیے کوشاں رہے بے شمار لوگ آپ کے مرید ہو کر راہ حق کے  
طالب ہوئے۔ آپ کامل و درویش اور انی کامل تھے۔

آپ کا وصال ۲۱ شوال بروز جمعہ ۱۱۳۰ھ مطابق ۱۶۸۹ء میں ہوا اور اپنے والد ماجد کے پہلو میں دفن ہوئے۔ آپ کا مزار گڑھی شاہو کے چوک میں مقبرہ جان محمد حضور می کے گنبد کے اندر ہے۔

## حضرت شاہ بلاول قادریؒ

حضرت شاہ بلاول قادری سلسلہ قادریہ کے ایک بلند پایہ بزرگ اور ولی کامل تھے۔ سلسلہ قادریہ کے فروغ میں انھیں خاص اہمیت حاصل ہے آپ مخلوق خدا کے لیے علم و فضل کا مرکز اور فیوض و برکات کا منبع تھے۔ آپ پر اللہ کا ایسا خصوصی فضل ہوا کہ آپ کی ظاہر اشکل و شباهت نبی اکرم صلی اللہ علیہ وسلم سے ملتی جلتی تھی۔

آپ کے آباؤ اجداد ہرات کے رہنے والے تھے جب ہمایوں | خاندان بادشاہ نے شاہ ایران کی مدد سے دوبارہ ہندوستان پر منغل بادشاہت قائم تو آپ کے آباؤ اجداد ہمایوں کے ساتھ ہندوستان آگئے ہمایوں نے انھیں ضلع شیخوپورہ کے مضافات میں ایک جاگیر عطا کی لہذا آپ کے آباؤ اجداد وہاں آباد ہو گئے۔

آپ کے والد سید عثمان باوقار شخصیت کے حامل تھے اور آپ کے دادا سید عیسیٰ ایک باکمال بزرگ تھے ان کی بزرگی ہی سے متاثر ہو کر ہمایوں ان کا قدردان ہوا تھا یعنی آپ کے باپ اور دادا ایک صاحب ثروت اور ذمی وقار خاندان کے افراد تھے۔

ولادت | آپ کی ولادت شیخوپورہ کے ایک قصبہ میں ۹۷۶ھ میں ہوئی۔ اور آپ کے والدین نے آپ کا نام بلاول رکھا۔

تعلیم و تربیت | آپ نے بچپن کا زمانہ شیخوپورہ کے نواح میں اپنے قصبے میں گزارا

یہ سن جب آپ ذرا پڑھنے کے قابل ہوئے تو آپ کے دادا سید عیسیٰ قادری نے آپ کو علم دلوانے کی غرض سے لاہور بھیج دیا۔ لاہور ہمیشہ علم و ادب کا گہوار رہا ہے۔ یہاں مساجد میں کئی دینی مدارس تھے جن میں بڑے قابل اور فاضل اساتذہ درس و تدریس کا کام کرتے تھے۔ آپ کے زمانے میں حضرت شیخ فتح محمد کے علم و فضل کا بڑا شہرہ تھا۔ اور اپنے دور کے یگانہ روزگار علماء میں سے تھے۔ حضرت شاہ بلاول قادری نے ان سے تعلیم حاصل کرنا شروع کر دی۔ اور تھوڑے ہی عرصہ میں قرآن تفسیر حدیث اور فقہ کا علم حاصل کیا۔ آپ کے تحصیل علم کے بارے میں کتاب محبوب الواصلین میں لکھا ہے کہ آپ ماورنزار ولی تھے۔ سات برس کا سن تھا کہ ان کا ایک ہم عمر لڑکا فوت ہو گیا۔ آپ یہ سن کر اس کے سر ہانے گئے اور کہا ”اے دوست بے وقت سونا اچھا نہیں آؤ چل کر کھیلے“ لڑکے نے اسی وقت آنکھیں کھول دیں اور اٹھ کر ساتھ چلا گیا۔ آپ کے دادا سید عیسیٰ نے جب یہ سنا تو آپ کو شیخ فتح محمد لاہوری جو اپنے عہد کے جید علماء سے تھے ان کے حلقہ درس میں بھیج دیا۔ آپ نے تھوڑی ہی مدت میں علوم ظاہری میں کمال کر لیا۔

علوم ظاہری کی تکمیل کے بعد عشق الہی کا چراغ آپ کے دل میں روشن ہوا۔ ایک روز آپ دریائے راوی کے کنارے چلے جا رہے تھے کہ اتفاق سے شیخ شمس الدین کشتی سے اترے اور اچانک ایک دوسرے سے ملاقات ہو گئی، شیخ شمس الدین نے نہایت شفقت سے شاہ بلاول کا ہاتھ پکڑ کر کہا کہ خد تعالیٰ نے تم کو اپنی معرفت کے لیے پیدا کیا ہے، پس تمہارے لیے مناسب یہ ہے کہ ہمارے پاس رہو، اور تمہارا جو حصہ ہمارے پاس امانت ہے اسے ہم سے حاصل کرو۔

۱۔ تحقیقات جہتی ص ۲۸۱

شاہ بلاول نے یہ سنا تو فوراً ہی شیخ شمس الدین کے مرید ہو گئے۔

آپ کے پیر و مرشد حضرت شمس الدین قادری اکابر صوفیاء سے تھے اپنے دور کے بلند پایہ عالم دین اور اہل تقویٰ سے تھے۔ آپ صائم الدھر اور قائم الیل تھے۔ حضرت شاہ بلاول قادری مرید تھے حضرت شمس الدین قادری کے

**شجرہ طریقت**

وہ مرید حضرت شاہ ابواسحاق قادری کے وہ مرید حضرت داؤد بندگی کے وہ مرید حضرت سید حامد کے اور وہ مرید حضرت شمس الدین محمد کے اور وہ مرید حضرت سید علی کے اور وہ مرید اپنے والد سید احمد کے اور وہ مرید اپنے باپ سید صوفی کے اور وہ مرید اپنے والد ابی فقر کے اور وہ مرید حضرت سید عبدالقادر جیلانی کے۔

شروع شروع میں آپ کا مزاج غصے والا تھا آخر بعض باتوں سے آپ کے

**مجاہدہ**

مزاج کا غصہ محسوس کر کے ایک روز آپ کے پیر نے فرمایا کہ ہم فقرا کے لیے اس قدر جلال مناسب نہیں جب تک کہ تم سے یہ جلال نہ جائے تمہارے لیے ضروری ہے کہ محلہ شاہ ابواسحاق میں جا کر حجرے میں خلوت اختیار کرو اور قرآن مجید کی تلاوت میں مصروف رہو، چنانچہ آپ اپنے شیخ کے ارشاد کے مطابق چند سال تک خلوت گزریں ہو کر نماز و روزے میں مصروف رہے۔

کافی عرصہ کی ریاضت اور عبادت کے بعد جب آپ روحانیت میں کامل ہو گئے تو آپ کے مرشد نے آپ کو سلسلہ عالیہ قادریہ میں خرقہ خلافت عطا فرمایا۔ اور مخلوق خدا کو فیض رسانی کی تلقین کی۔

حصول خلافت کے بعد حضرت شاہ بلاول قادری نے لاہور میں

**درس و تدریس**

درس و تدریس کا سلسلہ جاری کیا۔ عقیدت مندوں کی ایک بڑی

سے تحقیقات چستی

تعداد آپ کے گرو رہتی اور آپ نے ایک مدرسہ تعمیر کروایا اس کے ساتھ قیام گاہ قائم کی اور بڑا وسیع منگرجا رہی کیا۔ ہر شخص کو کھانا کھلایا جاتا اور وداع ہونے وقت ہر شخص کو روٹیاں مٹھائی، موسی میوسے، کوزے کی مصری وغیرہ بطور تبرک دیا جاتا تاکہ اپنے بال بچوں کے لیے بھی لے جائیں۔ تمام عمر درس و تدریس ہدایت خلق اور تبلیغ دین اسلام میں گزاری۔ آپ نے علمی و روحانی فیوض و برکات سے ایک دنیا کو فیض یاب کیا آپ اکثر وعظ فرماتے اور وعظ اتنا موثر ہوتا کہ سامعین دل و جان سے آپ کے گرویدہ ہو جاتے۔

**عبادت و معمولات** | آپ کی عبادت اور روزانہ کے معمولات کا طریقہ کار یہ تھا کہ رات کے پچھلے پیر نماز تہجد ادا کرتے اور نماز فجر تک ذکر و اذکار میں مصروف رہتے پھر صبح کی نماز پڑھتے پھر نماز چاشت تک مراقبے اور یاد الہی میں مشغول رہتے نماز چاشت کے بعد اپنے پاس آنے والے زائرین میں کھانا تقسیم کرتے اور آنے والوں کی حسب توفیق حاجت روائی کرتے کھانا تقسیم فرمانے کے بعد دوپہر میں کچھ دیر آرام فرماتے پھر نماز ظہر باجماعت ادا فرماتے، پھر مریدوں کی طرف متوجہ ہوتے، اور ان کو ارشاد و تلقین فرماتے، اسی اثناء میں لوگ بیماروں کی شفا یابی کے لیے پانی کے کوزے لے کر شیخ کی خدمت میں حاضر ہوتے، شاہ بلاول دعا پڑھ کر ان پر دم کرتے، یہ دم کیا ہوا پانی بیماروں کے لیے اکیسرا کام کرتا اس طرح بے شمار بیمار شفا یاب ہوئے اسی دوران میں دوشنبی جو آپ کے ملازم تھے حاضر ہوئے، آپ حاجت مندوں کے لیے بادشاہ وقت اور اس زمانے کے امرا کے پاس سفارشی خط لکھواتے خطوط کے شروع میں ”اللہ بس باقی ہوس“ لکھواتے تھے، نماز عصر کے

۱۔ تذکرہ شاہ بلاول قادری از میاں اخلاق احمد



بعد مرثیے اور عبادت میں مشغول ہو جاتے ، انظار کے بعد مغرب کی نماز ادا فرماتے ، اور نماز مغرب سے فارغ ہو کر اپنے حجرہ خاص میں تشریف لے جاتے اور دو گھنٹے تک نوافل اور صلوٰۃ الاوابین ادا فرماتے ، پھر لوگوں کو کھانا تقسیم فرماتے اور خود جو کی روٹی اور چولانی کے ساگ پر اکتفا کرتے ، عشاء کی نماز کے بعد آپ حجرے میں تشریف لے جاتے ، اور رات کا بڑا حصہ بھی عبادت میں گزارتے تھے۔

**اخلاق و عبادت** | آپ کا اخلاق نہایت اعلیٰ تھا مریدین اور عقیدت مندوں سے مودبانہ گفتگو کرتے ہر شخص خواہ وہ آشنا ہو یا ناواقف ہوتا ایک ہی طریقے سے ملتے۔ اپنے پاس آنے والوں کی دل گیری کو اپنا فرض سمجھتے۔ ہر آنے والے کو کچھ نہ کچھ کھلانے کی کوشش کرتے۔ شاہ بلاول قادریؒ پر طریقت ، واقف اسرار حقیقت ، جامع علوم ظاہر و باطن ، کاملان وقت اور صاحب کرامات تھے آپ مادر زاد ولی اور ہمیشہ دائم انصوم اور قائم الیل رہتے تھے کسی وقت سوائے یادِ الہی کے آپ کو کچھ کام نہ تھا۔ مسجد میں نماز پنجگانہ باجماعت ادا کرتے تھے اور ہمیشہ لباس فاخرہ پہنتے۔

**اصلاح و تربیت** | آپ نے لوگوں کو اتباع سنت کا درس دیا کیونکہ آپ کا اپنا ہر فعل قرآن و سنت کے مطابق تھا۔ آپ اپنے مریدین کو جو اشغال و اعمال بتاتے تھے ان کا مقصد دل کی صفائی تھا۔ آپ کے پاس جو حصول معرفت کے لیے آتا آپ اسے سب سے پہلے سابقہ گناہوں پر توبہ کرواتے پھر مرید کے ذکر و فکر میں مشغول کر دیتے۔ نماز کی پابندی کے سلسلے میں مریدین پر سختی کرتے کیونکہ آپ بذاتِ خود بھی صوم و صلوٰۃ کے پابند تھے اور ان کی خواہش تھی کہ ان کا ہر عقیدت مند

۱۰۰ نمبر ۱۰۰ الاضیاء ص ۲۳۵ از مفتی غلام سرور لاہوری

پابند شرع سے آراستہ ہو اس لیے آپ نے ہر خاص و عام کو اتباع شریعت کی تلقین کی۔

حضرت ملا عبد الحکیم سیالکوٹی آپ کے ہم عصر عالم دین بزرگ  
**ہم عصر بزرگ** تھے۔ آپ کے ان سے گہرے مراسم تھے اکثر ان سے ملاقات  
 ہوتی رہتی تھی۔ مولانا عبد الحکیم سیالکوٹی نے کتاب  
 غیۃ الطالبین جو حضرت شیخ عبدالقادر جیلانیؒ کی تصنیف ہے اس کا ترجمہ فارسی زبان میں  
 حضرت شیخ بلاول قادری کے ایما سے کیا۔

حضرت شیخ محمد میر المعروف  
**حضرت میاں میٹر سے دوستانہ مراسم** بہ میاں میٹر سے بھی دوستانہ مراسم  
 تھے اکثر آپ کی ملاقات کے لیے جایا کرتے تھے۔ حضرت میاں میر اس زمانے کے  
 ایک شہرہ آفاق اور جلیل القدر بزرگ تھے۔ ایک دفعہ کا ذکر ہے کہ کسی نے آپ  
 سے حضرت میٹر کے متعلق استفسار کیا کہ آپ حضرت میٹر کی بہت تعریف کرتے ہیں کہ وہ  
 اپنے عہد کے امام طریقت، واقف اسرار حقیقت علوم ظاہری و باطنی میں یکتائے  
 روزگار اور عارف کامل ہیں، ریاضت، مجاہدہ، زہد و تقویٰ، فقر و غنا اور کمال و قناعت  
 میں ممتاز مقام رکھتے ہیں اور عارف شب زندہ دار ہیں مگر وہ آپ کے حق میں صرف اتنا  
 فرمادیتے ہیں کہ آپ ”مرد صالح“ ہیں۔ آپ نے فرمایا کہ شیخ میٹر نے میری تعریف اسی  
 ایک جامع لفظ سے کر دی، جس لفظ سے اللہ تعالیٰ نے کلام پاک میں پیغمبروں کی  
 تعریف کی ہے۔ اس سے بہتر اور کوئی لفظ استعمال نہیں کیا، بس مجھے شیخ میٹر نے  
 اسی لفظ سے یاد کیا جن سے پیغمبروں کو سراہا گیا۔

**شاہجہاں کی آپ سے عقیدت** داراشکوہ حضرت شیخ شاہ بلاولؒ کا

مذکرہ شاہ بلاول قادری

عقیدت مند تھا ایک دفعہ شاہ جہان بادشاہ کی ہمراہی میں حاضر خدمت ہوا۔ بادشاہ نے وہرا شکار کے حق میں کامیابی اور بخور و اری کے لیے دعا کی التماس کی، جسے آپ نے قبول فرمایا اور دعا فرمائی، دوران گفتگو داراشکوہ نے حضرت شیخ سے دریافت کیا کہ کبھی آپ نے شیخ میر کو بھی دیکھا ہے۔ آپ نے فرمایا وہ آنکھ کہاں جو اس قسم کے بزرگانِ خدا کا نظارہ کیسے اور ان کی عظمت و شان کو پہچان سکے البتہ ان ظاہری آنکھوں سے آپ کا جمال کبھی کبھی کر ہی ایتنا ہوں، پھر بادشاہ نے سوال کیا کہ آپ کوئی ایسا عمل فرمائیں جس کے کرنے سے سعادتِ اخروی نصیب ہو، آپ نے فرمایا کہ قیامت کے دن کی باز پرس کے حال کا اندازہ امیر المومنین حضرت عمر رضی اللہ عنہ کے حال سے کرنا چاہیے کہ دیکھے چہوں کے پل میں سوراخ ہو گیا جس کی وجہ سے چند گز دے والوں کے پاؤں کو چوٹ آئی اور اس چوٹ کا جلال امیر المومنین رضی اللہ عنہ پر ہوا کہ آپ رہ گزرا اور مویشیوں کے راستے سے کیوں غافل رہے اور توجہ نہ دی۔ جس سے خلقِ خدا کو نقصان ہوا جس کا احساس ہوا اور فوراً وہ پل درست کر دیا گیا۔ کلمات سن کر باپ بیٹا دونوں خاموش ہو گئے۔

کرامات اور روحانی تصرفات سے اللہ کے نیک بندوں کی **خوارق و کرامات** بزرگی اور ولایت کا اظہار ہوتا ہے اگرچہ ولایت کے اثبات کے لیے کرامت ضروری نہیں کیونکہ ولی کا وجود ہی بذاتِ خود کرامت ہوتا ہے۔ حضرت شاہ بلاول قادری بھی اللہ کے ایک صالح ولی تھے آپ کی ذات گرامی سے کئی کرامات کا اظہار ہوا۔ آپ سے جن کرامات کا ظہور ہوا ان میں سے چند ایک حسبِ ذیل ہیں۔

یہ دفعہ شیخ ابو طالب جو درہ ہزاری منصب دار تھا جو **(د) نزولِ بارش** آپ کا بڑا عقیدت مند تھا اور حلقہ ارادت میں داخل تھا آپ کی خدمت میں حاضر ہو کر عرض کیا کہ میرے دیہات کی جاگیر میں بارش نہیں ہوتی

دعا فرمائیے آپ نے آسمان کی طرف مُنہ کر کے دغا کی فودر بادل نمودار ہوئے آپ نے فرمایا جاؤ اور ابوطالب کی جاگیر پر برسو بادل وہاں سے اڑا اور اس کی جاگیر کو سیراب کیا۔

۲۔ مٹی سونابن گئی | محبوب الواصلین میں مرقوم ہے کہ آپ محلہ شیخ ابواسحاق کے ایک حجرے میں خلوت نشین ہو کر ہمیشہ تلاوت قرآن شریف میں مشغول رہتے ایک دفعہ آپ کے ہمسایہ کے ہاں لڑکا پیدا ہوا۔ پنجاب کی رسم کے مطابق بھانڈ زہر مبارک بادینے کے لیے آئے وہ آدمی بہت تنگ دست اور مفلس تھا اپنے پاس کچھ نہیں رکھتا تھا شاہ بلاول اُس کے حال سے واقف تھے اور مٹی کا آفتاب لے کر حجرے سے باہر آئے اور اسے دیوار ہمسایہ پر مار کر توڑ ڈالا، تمام مٹی کے ٹکڑے زہر خالص بن گئے جنہیں نقال اٹھا کر لے گئے اور ہمسایہ نے ان سے خلاصی پائی۔

۳۔ دفن کی جگہ بتا دی | ایک دفعہ کا ذکر ہے کہ آپ کے مرشد نے فرمایا کہ جس جگہ پر آپ کا قیام ہے وہاں سے نقل مکانی کریں۔ چنانچہ آپ وہاں سے اٹھ کر دریائے راوی کے کنارے پر آ گئے یہ جگہ وہ تھی جہاں آج کل کوٹ خواجہ سعید میں بارہ دہلی ہے کہتے ہیں کہ اس وقت وہاں پر پانی کا ایک بڑھٹہ تھا اس کے قریب آپ نے اقامت اختیار کی آپ نے اپنے معتقدین کو نشان دہی کر کے بتایا کہ یہ جگہ ہمارا مدفن ہوگا۔ لہذا آپ کے وصال کے بعد وہی جگہ آپ کا مدفن بنی۔

۱۔ تذکرہ شاہ بلاول قادری از میاں اخلاق احمد  
۲۔ تحقیقات حسنی از مولوی نور احمد حسنی

حضرت شاہ بلاولؒ کا لنگر بڑا وسیع تھا۔ دونوں وقت لگوں کو  
**۴۔ چور کی توبہ** کھانا ملتا تھا۔ مطبخ میں ہر قسم کا کھانا پکانے کا سامان موجود رہتا  
تھا۔ ایک دفعہ ایک چور رات کے وقت سامانِ خوراک چھرانے کے لیے باورچی خانے  
میں گھس گیا تو اندھا ہو گیا اور ایک کونے میں چھپ رہا جب دن ہوا تو حضرت  
شاہ بلاولؒ نے داروغہ مطبخ کو بلایا اور کہا کہ باورچی خانہ میں ایک اندھا بیٹھا ہے  
اور وہ رات سے بھوکا ہے اس کو کھانا دو۔ داروغہ نے اسے کھانا پیش کیا مگر اس  
نے کھانے سے انکار کر دیا اور کہا کہ مجھے حضرت صاحب کے پاس بے چلر چنانچہ جب  
پیش کیا تو اس نے معافی مانگی اور سر قدموں پر رکھ دیا۔ حلقہ ارادت میں داخل  
ہوا اور آپ کی دعا سے بینائی واپس آگئی۔

**۵۔ مرشد کی نصیحت** ایک دفعہ آپ کے مرشد حضرت شمس الدین قادری  
لاہوریؒ دریا کے نزدیک ایک درخت کے سایہ  
میں آرام فرما رہے تھے آپ حاضر خدمت تھے کہ ایک جاٹ آیا اور درخت  
پر چھڑھ کر لکڑیاں کاٹنی شروع کر دیں آپ نے اسے ہر چند روکا مگر جاٹ اپنے ارادہ  
سے باز نہ آیا آپ نے اس کی جانب نگاہ غضب سے دیکھا وہ اسی گھڑی گر کر مر گیا۔  
جب حضرت شمس الدین قادریؒ لاہوریؒ بیدار ہوئے اور جاٹ کی حالت سے  
آگاہ ہوئے فرمایا "ہم فقیروں کے لیے ایسا جلال اور غضب روا نہیں بہتر  
یہ ہے کہ آپ حضرت ابوالسحاق کے ایک حجرے میں خلوت نشیں ہو کر تلاوت قرآن پاک  
میں مشغول ہو جائیں" چنانچہ شاہ بلاولؒ وہاں تشریف لے گئے اور ایک لمبی مدت  
تلاوت قرآن پاک اور نماز و روزہ و دام میں گزار دی۔

**۶۔ مریضوں کو شفا** وہ مریض جو زمانے بھر کر ٹھوکریں کھاتے اور جب لا علاج  
ہو جاتے تو آپ کے پاس آتے شفا پائے آپ مریضوں  
کو پانی دم کر کے دے دیتے جب وہ پانی پیتے تو ان پر اللہ کا کرم ہو جاتا اور مریض



تندرست ہو جاتے۔

۷۔ غریبوں کی داورسی | آپ مستجاب الدعوات تھے روزانہ کافی لوگ آپ کی خدمت میں حاضر می دیتے۔ خوشخط عمدہ انشا پرداز

نشی آپ کے دروازے پر رہتے جو حاجت مندوں کے لیے بادشاہ اور امراء کی طرف آپ کی جانب سے سفارشی چٹیاں اور رقعے لکھا کرتے تھے اور لوح سفارش نامہ ”پر اللہ“ بس باقی ہوس تھری کرتے تھے۔ بادشاہ اور امراء آپ کی سفارشی منظور کرتے اور حاجت مندوں کی غرض پوری ہو جاتی۔

## وصال و تاریخ وفات حضرت شاہ بلاول قادریؒ

وقت عشاء شب دو شنبہ ۲۸ ماہ شعبان ۱۰۳۶ھ / ۱۶۳۶ء بعد شاہجہاں بادشاہ ستر برس کی عمر میں وفات پائی موضع بھوگیوال کے متصل دریائے راوی کے کنارے اپنی تعمیر کردہ خانقاہ اور باغ میں دفن ہوئے۔

## قطعات تاریخ وفات از مولانا مفتی غلام سرور لاہوری

جناب شاہ بلاول شاہ شاہاں

وگر کامل مرفضل امت سے جان

”زدنیا شد چو در خلد معلیٰ

بگو مقبول حق سرت تاریخ

۱۰۳۶ھ

موضع بھوگیوال کے متصل دریائے راوی کے

کنارے اپنی تعمیر کردہ خانقاہ اور باغ

مزار حضرت شاہ بلاول قادریؒ

میں آپ کو آپ کے صاحبزادہ شیخ محمد حیات نے دفن کیا اور عالیشان گنبد آپ کے مزار پر بنایا گیا۔ خانقاہ کے ساتھ خوبصورت باغات، سیرگاہیں اور دلکش مقامات

۲۲۶ھ خزانہ الامنیاء ص ۲۲۶

تعمیر تھے۔ خانقاہ کے سامنے ایک عالی شان خوبصورت مسجد بنی ہوئی تھی جس کے حجرے نہایت پاکیزہ اور صاف ستھرے تھے مسجد کے درمیان ایک حوض نہایت وسیع اور گہرا تھا۔ جس میں عجیب قسم کے فوارے تھے۔ باغ میں طرح طرح کے پھلدار درخت اور پھول دار پودے تھے مسجد میں حوض کے گرد قرآن شریف پڑھنے والوں۔ قاریوں اور حافظوں کے گروہ دن رات قرآن خوالی میں مشغول رہتے۔ باغ اتنا خوبصورت تھا کہ حاجت مند، امیر کبیر، بیگمات اور عقیدت مند درختوں کے سایہ تلے آرام کرتے۔ بعد از دوپہر آپ کی زیارت سے مشرف ہوتے۔

دائے کنہیا لال نے اپنی تاریخ لاہور میں ایک عجیب و غریب واقعہ لکھا ہے ، اس کا بیان ہے کہ ابتداً شاہ بلاول کو دریائے راوی کے کنارے رنجیت سنگھ کی بارہوی تھی۔ ایک گنبد کے نیچے دفن کیا گیا ، لیکن جوں ہی دریائے راوی نے پینارُنج بدلاتو اُس کی وجہ سے بارہ وری کا بہت سا حصہ خراب ہو گیا ، چونکہ مزار اس بارہ وری کے بغل میں تھا ، اس لیے مہاراجہ رنجیت سنگھ نے خود اپنے وزیر سید عزیز الدین سے کہہ کر اُن کا جسد موجودہ مقبرے میں منتقل کروا دیا ، جس وقت قبر کھولی گئی تو کنہیا لال کے قول کے مطابق جسد مبارک بالکل صحیح و سالم نکلا ، بعد نماز جنازہ اُسے دوبارہ سپرد قبر کیا گیا آپ کا مزار یحییٰ کالونی گھوڑے شاہ روڈ پر ہے۔

## حضرت شاہ کنہیا لال قادری نوشاہی

آپ کے آباؤ اجداد افغانستان کے رہنے والے تھے اس لیے آپ افغانستان

سے تذکرہ شاہ بلاول قادری۔

سے تاریخ لاہور

ہی میں پیدا ہوئے دینی تعلیم و تربیت بھی وہیں ہوئی۔ بچپن اور لڑکپن کا زمانہ گزارنے کے بعد جب آپ جوان ہوئے تو آپ کو نیک اور صالح ماحول ملتا رہا اس کے زیر اثر آپ کے دل میں یاد الہی اور تلاش حق کی جستجو نے کروٹ لی۔ چنانچہ آپ تلاش حق میں اپنے وطن سے چل دیے۔ سیر و سیاحت کرتے ہوئے حضرت نوشہ گنج کی خدمت میں حاضر ہوئے ان کی ملاقات کا آپ کے دل پر گہرا اثر ہوا اور آپ ان کی روحانیت سے بے حد متاثر ہو کر بہت جلد ہی مرید ہو گئے پھر کچھ عرصہ ان کی خدمت میں گزارا جس سے آپ کا باطن اسرار و رموز سے معمور ہو گیا۔ چنانچہ حصول روحانیت کے بعد آپ لاہور چلے آئے اور یہاں پر اس جگہ قیام کیا جہاں آجکل آپ کا مزار اقدس ہے۔ آپ نے جتنا عرصہ بھی لاہور میں گزارا اس کا بیشتر حصہ ذکر و فکر اور یاد الہی میں بسر کیا آپ صاحب کشف و کرامت بزرگ تھے اس لیے بے شمار حضرات کو آپ سے دینی اور روحانی فیوض و برکات حاصل ہوئے۔ کہا جاتا ہے کہ آپ اپنی جائے قیام پر کافی عرصہ معتکف رہے۔

آخر ۱۴ ربیع الاقل ۱۱۱۹ھ مطابق ۱۵ جون ۱۸۰۷ء کو آپ کا وصال ہوا اور آپ کو آپ کے ڈیرے پر ہی دفن کر دیا گیا۔ آپ کا مزار علاقہ گوالمندی میں شاہ کنٹھ سٹریٹ میں واقع ہے۔ آپ کے مزار پر گنبد بھی ہے گنبد میں چار قبریں ہیں۔ عزیزی جانب پہلی قبر آپ کی ہے دوسری قبر محمود شاہ کی تیسری بجائی خاں کی اور چوتھی قبر بابا الہی شاہ کی ہے یہ گنبد بابا جواہر شاہ نے ۱۸۷۳ء میں تعمیر کروایا تھا آپ کے مزار کے پاس ایک مسجد بھی ہے۔ اس مسجد میں دینی مدرسہ بھی ہے۔ خانقاہ کے پاس ایک وسیع و عریض احاطہ میں قبرستان ہے۔ حضرت شاہ کنٹھ کے مرقد پر جو کتبہ لگا ہوا ہے اس پر لکھا ہوا ہے کہ مرقد مبارک شاہ کنٹھ والہی شاہ مرحوم از خاندان نوشاہیہ قادریہ۔

## حضرت پیر برہان

حضرت شاہ بربان کا تعلق سادات بخاری سے تھا آپ کے آباؤ اجداد بخارات

آکر پنجاب میں آباد ہو گئے آپ کے والد قصبہ روج شریف میں قیام پذیر تھے جن کا  
اہم گرامی حضرت محب اللہ تھا۔ آپ کے والد ماجد قصبہ مذکور سے آکر لاہور میں آباد  
ہو گئے، اور آپ کی ولادت ۱۹۸۱ء میں ہوئی۔ یہ جلال الدین اکبر کا دور حکومت  
تھا۔

**ابتدائی حالات** | آپ کے والد ماجد کی رہائش گاہ بیرون یکی دروازہ تھی  
جہاں پر آپ کا مزار اقدس ہے آپ اس کے بعد آپ  
مرشد کامل کی تلاش میں پھرتے رہے۔

**روحانی فیض** | حضرت میاں میر کی روحانی تربیت کے علاوہ آپ کو روحانی فیض  
ایک درویش سے بھی حاصل ہوا۔ آپ کی زندگی فقیرانہ درویشانہ  
تھی۔ آپ کو زیادہ فیض حضرت خواجہ بہاری سے حاصل ہوا۔ آپ ان کے بیعت  
تو نہ تھے لیکن عقیدت کی بنا پر آپ کو قادری کہا جاتا ہے۔

**چنیوٹ میں سلسلہ رشد و ہدایت** | آپ حضرت خواجہ بہاری کے فرمان  
پر چنیوٹ تشریف لے گئے اور وہاں  
پر بے شمار لوگ آپ کے حلقہ ارادت میں داخل ہو گئے کچھ عرصہ وہاں قیام ہونے کے بعد آپ  
لاہور آ گئے اور یہیں آپ کا وصال ہوا۔

**تاریخ وفات** | آپ کا وصال ۱۹۶۵ء مطابق ۱۹۶۵ء میں ہوا۔ یہ شاہ جہاں کی  
حکومت کا زمانہ تھا۔ آپ کی وفات کے بعد عقیدت مندوں  
نے آپ کا مزار بنا دیا۔ آپ کا مزار یکی دروازہ کے باہر ایک گلی میں احاطہ کے اندر  
ہے۔ اور آپ کے مزار کے اوپر قبہ نصیب ہے غلطی سے آپ کا نام پیر برہان کے  
بجائے ”بھوران“ لکھا ہوا ہے۔ حدیقہ الاولیاء میں ہے کہ پہلے آپ کا مقبرہ عالی  
شان بنا ہوا تھا لیکن سکھوں نے اسے سخت نقصان پہنچایا۔ سکھوں کی حکومت کے  
بعد آپ کے عقیدت مندوں نے پھر پیر برہان کا مزار تعمیر کروایا جو آپ کے مزار

کے اوپر ایک چھوٹا سا گنبد بھی ہے اور ساتھ ایک چھوٹی سی مسجد ہے۔  
 لاہور کے موضوع پر چھٹی بھی قدیم کتب موجود ہیں ان میں پیر برہان کے حالات  
 کے بارے میں کوئی مفصل وضاحت نہیں مگر بقول تحقیقات حشری کے اکبری دور کے  
 ایک بہت بڑے ولی کامل تھے مگر موجودہ دور کے اولیائے سہرورد کے مصنف جناب  
 میل محمد دین کلیم صاحب قدرے تفصیل کے ساتھ آپ کا ذکر کیا ہے لیکن مصوف نے  
 کسی ماخذ کا حوالہ نہیں دیا

## حضرت شیخ حسین جامی

حضرت شیخ حسین جامی مغل بادشاہ جہانگیر کے عہد حکومت میں لاہور کے بہت  
 بڑے فاضل اور عالم دین تھے۔ جہانگیر نے توڑک جہانگیری میں ان کا ذکر بڑے ادب  
 کے ساتھ کیا ہے۔ وہ لکھتا ہے۔

”میری تخت نشینی سے چھ مہینے قبل شیخ حسین جامی نے جو درویش شیرازی  
 کے مریدوں میں ہے اور اس وقت مسند درویشی پر متمکن ہے مجھے لکھا تھا کہ میں  
 نے خواب دیکھا ہے کہ اولیائے بزرگ اور دوسرے حضرات نے سلطنت ہندوستان  
 کا بوجھ آپ کے کندھوں پر رکھا ہے، آپ اس خوشخبری سے قوی دل اور مطمئن ہو کر قنوج غیب  
 کے منتظر رہیں“

یہ وہ زمانہ تھا جب سلیم اپنے باپ سے ناراض ہو کر الہ آباد میں مقیم تھا۔ اس  
 کے ساتھ ہی مولانا جامی نے بادشاہ کو یہ بھی لکھا کہ جب خداوند کریم آپ کو سلطنت عطا  
 کرے تو خواجہ زکریا جو سلسلہ احرار سے ہے اس کی تعصیرت پر قلم عفو پھیر دیا جائے۔

نہ لاہور کے اولیائے سہرورد ص ۵۲



جب جہانگیر تخت نشین ہو گیا تو اس کو اپنے فرزند خسرو کی بغاوت دبانے کے لیے آگرہ سے لاہور تک آنا پڑا تو وہ یہاں آکر حسین جامی سے بھی ملا۔ وہ لکھتا ہے « کابل جانے سے پیشتر میں نے شیخ حسین جامی سے ملاقات کی اور چونکہ اُس نے مجھے خواب کے ذریعہ تخت کی بشارت دی تھی اور اس کے خواب سچے ظاہر ہوا کرتے تھے اس لیے میں نے اس کی خانقاہ کے لنگر خانے کے لیے بیس لاکھ درم جو چالیس ہزار روپیہ کے قریب ہوتے تھے مقرر کیے »

جہانگیر کے ان الفاظ سے ظاہر ہوتا ہے کہ شیخ جامی صرف مولوی اور مدرس ہی نہ تھے بلکہ صاحبِ دل روشن ضمیر درویش بھی تھے اور ان کے ہاں ایک لنگر خانہ بھی تھا جہاں فقراء اور مسافروں کا قیام رہتا تھا۔

شیخ حسین جامی نے دین اسلام کی تبلیغ و اشاعت کے لیے لاہور میں ایک درس قائم کیا اور زندگی کا اکثر حصہ درس و تدریس میں گزارا مخلوقِ خدا کی کثیر تعداد آپ کے ظاہری اور باطنی علوم سے فیض یاب ہوئی۔

تاریخ لاہور میں ہے کہ عہدِ جہانگیری و شاہجہانی میں یہ بزرگ لاہور میں عالم و فاضل تھے ان کے فتوے کو سب اہل اسلام قبول کرتے تھے بادشاہ کے دربار میں بھی ان کا دخل تھا۔

شیخ حسین جامی ایک بلند پایہ شاعر بھی تھے ان کا نمونہ کلام یہ ہے

ہر کس کہ دل از مدار دُنیا برداشت  
عبرت ز شمار کار دُنیا برداشت

گویند زمین بر سر گاؤست بے  
گاؤست کسے کہ بار دُنیا برداشت

آپ کا انتقال ۱۰۶۲ھ بمطابق ۱۶۶۱ء میں عالمگیری کے عہد حکومت میں ہوا آپ

۱۔ تاریخ لاہور از کنیالال ص ۳۰۵

۲۔ نقوش لاہور نمبر ص ۵۰۹

کو قبرستان میانی صاحب میں دفن کیا گیا۔ آپ کی قبر لاہور کے قدیم قبرستان میانی صاحب میں حضرت طاہر بندگی کے احاطہ کے شرق رویہ ہے آپ کی قبر زمین دوز ہے اور بالکل خستہ حالت میں ہے۔

## حضرت نثار گدقادی شطاری

حضرت سید ابوتراب بابا شاہ گدقادی کے نام سے مشہور ہیں آپ کا اصلی وطن شیراز تھا اور آپ کا سلسلہ نسب سادات حینہ سے ملتا ہے۔ اس لیے آپ کو حسینی شیرازی بھی کہا جاتا ہے آپ کے والد کا نام سید نجیب الدین تھا۔ حضرت ابوتراب کی جائے پیدائش بھی شیراز ہے۔

آپ کا شجرہ نسب یوں بیان کیا جاتا ہے سید ابوتراب بن سید  
**شجرہ نسب** | نجیب الدین بن سید شمس الدین بن اسد الدین بن زین الدین  
 المشہور بہ زین العابدین بن یونس بن عبد الوہاب بن عبد الہادی بن ابوالبرکات بن الور  
 علی بن عبد اللطیف بن محمد شریف بن ابوالنظر بن عبد الباقی بن ابوالحسن بن عبد العزیز شیرازی  
 بن سید عبد اللہ بن محمد امین بن قدرت اللہ بن سید موسیٰ بن مسعود بن صادق بن احمد  
 بن سید باقر بن حسن بن زید بن جعفر بن محمود بن ہارون بن امام موسیٰ کاظم بن امام جعفر  
 صادق علیہم الرحمۃ۔

آپ نے ابتدائی ظاہری علوم اپنے وطن ہی  
**شیخ وجہیہ الدین کی بیعت** | میں حاصل کیے نیک اور صالح والدین کے  
 تربیت کے زیر اثر تلاش حق کی تڑپ پیدا ہوئی حتیٰ کہ اللہ کی تلاش میں اپنے وطن سے  
 نکلے اور اللہ کی زمین پر مختلف علاقوں میں پھرتے رہے لیکن کوئی مرشد کامل نہ ملا آخر کلاہ آپ  
 شیخ وجہیہ الدین کی شہرت سن کر گجرات (ہندوستان) تشریف لے گئے وہاں ان

کے دستِ حق پر بیعت کی۔

**خزقہ خلافت** | آپ پیر و مرشد کی خدمت میں عرصہ دراز تک رہے اور انہی کی صحبت سے آپ کو روحانی فیض ملا۔ آپ نے سلوک کی منازل طے کرنے کے لیے بے حد مجاہدہ اور ریاضت کی تکمیل روحانیت پر آپ کے پیر و مرشد نے سلسلہ قادریہ اور شطاریہ میں آپ کو خلافت سے سرفراز کیا۔

**شیخ وجہیہ الدین** | آپ کے پیر و مرشد متاخرین مشائخ میں سے عظیم المرتبت تھے اور علوی خاندان سے تعلق رکھتے تھے آپ کا تعلق کئی سلسلوں سے تھا لیکن شطاری سلسلے میں آپ کو شہرت ہوئی آپ اسی سلسلے میں شیخ غوث گویاری کے مرید اور خلیفہ تھے۔

**حضرت شاہ گدا کا شجرہ طریقت** | آپ کو دو سلسلوں یعنی قادریہ اور شطاریہ سے فیض حاصل ہوا تھا۔

اسی لیے آپ کو قادری شطاری کہا جاتا ہے۔ آپ کے دونوں شجرے حسب ذیل ہیں۔

**شجرہ قادری** | سید ابوتراب، شیخ وجہیہ الدین گجراتی کے مرید۔ یہ سید محمد غوث گویاری کے، شیخ طیفور حاجی کے۔ یہ شیخ ابوالفتح المخاطب

کے یہ شیخ ہدایت اللہ سرمست کے۔ یہ شیخ عبد الوہاب کے۔ یہ مرید شیخ عبد الرؤف کے۔ یہ شیخ محمود کے۔ یہ شیخ عبد الغفار کے۔ یہ شیخ محمد کے۔ یہ شیخ عبد الرحیم کے۔ یہ سید ابوبکر تلج الدین کے اور یہ مرید اپنے والد ماجد حضرت غوث الاعظم قطب العالم شیخ محی الدین عبد القادر جیلانی قدس سرہ العزیز کے۔

**شجرہ شطاریہ** | سید ابوتراب مرید شیخ وجہیہ الدین گجراتی۔ یہ مرید سید محمد غوث گویاری۔ یہ مرید شاہ حمید۔ یہ مرید شاہ قاذون۔

یہ مرید شیخ عبد اللہ شطاری کے۔

**لاہور میں مسکن** | آپ نے زندگی کا کافی عرصہ گجرات میں گزارا لیکن جب آپ کے مرشد اس فانی دُنیا سے کوچ کر گئے تو آپ بھی گجرات کو خیر باد کہہ کر لاہور چلے آئے اور لاہور میں آکر سکونت اختیار کر لی۔ اور پھر آخری دم تک یہاں رہے۔ بیان کیا جاتا ہے کہ آپ بعہد ہمایوں لاہور میں تشریف لائے۔

**مجذوبانہ کیفیت** | آخری عمر میں آپ پر جذب کا غلبہ رہتا تھا۔ اور آپ قلندر طریقے سے رہتے اور دن رات گھومنے پھرنے میں گزار دیتے لیکن آخری عمر میں ضعف کی وجہ سے ایک جگہ پر ہی پڑے رہتے تھے کہ آپ کے بارے میں عام روایت ہے کہ حضرت شاہ گدا اکثر بوضع مجذوبان بدن سے برہنہ رہا کرتے تھے اور اکثر اوقات یہ شعر بجا لیتے جذب پڑھا کرتے تھے۔ شعر

خود بود خدا بود علی بود گدا بود  
در حضرت معبود علی بود گدا بود

لاہور کے کثیر لوگوں کو آپ سے فیض پہنچا جو بھی جس غرض سے آپ کے پاس آتا تھا اس کی آرزو پوری کرتا لہذا لاہور کے بہت سے لوگ آپ کے عقیدت مند ہوئے۔ کیونکہ کئی بیماروں کو آپ کی دعا سے شفا ملی اور کئی مصیبت زدوں کی تکالیف دور ہوئیں۔ اس لیے بے شمار مخلوق خدا آپ کی بزرگی اور ولایت کی مداح خواں ہوئی۔

**خدا سید ابوتراب** | آپ جب ہوش میں تھے تو آپ نے چھ حضرات کو سلسلہ نظاریہ میں خلافت عطا فرمائی جن کے

نام یہ ہیں۔

اول قاضی محمد لاہوری آپ کے مزار کے جوار میں آسودہ ہیں۔ دوم شیخ ناضل مدون دہلی۔ سوم شاہ جمال مدون رہتاس۔ چہارم لعل گدا۔ پنجم احمد گدا۔ اور ششم

شہباز گدا۔ یہ تینوں حضرات لاہور میں آپ کے حریم مزار میں آسودہ ہیں۔  
 حضرت ابو تراب جامع الکمالات کی وفات ۱۴ شوال ۱۰۰۰ھ کو مطابق  
 ۲ جون ۱۶۶۱ء کو عہد عالمگیر میں ہوئی۔ حدیقہ الاولیاء میں نام سید  
 عبدالقادر المشہور شاہ گدا لکھا ہے۔

تاریخ رحلت ۷

شہ گدا سید ولی متقی بندہ حق خاک پائے بو تراب  
 ”بوجہ“ گو سال ترحیلش وگر ”شہ ولی سید گداے بو تراب“

مزار مبارک | آپ کا مزار مبارک گڑھی شاہو میں ریلوے کالونی میں ہے۔

## حضرت قاضی محمد افضل گدا قادری

حضرت افضل گدا سید ابو تراب المعروف بابا شاہ گدا کے مرید اور خلیفہ تھے۔  
 آپ کا اصل نام قاضی محمد افضل تھا آپ دہلی کے رہنے والے تھے اور قاضی کے عہدہ پر  
 فائز تھے بڑے عالم اور فاضل تھے۔ ایک دفعہ کا ذکر ہے کہ آپ دہلی سے لاہور آئے  
 آپ کو بزرگان دین کی ملاقات کا بڑا شوق تھا حضرت میاں میسر کی شہرت سن کر ان  
 کی خدمت میں حاضر ہوئے۔

حضرت میاں میسر نے پوچھا کہ آپ اپنے آنے کا مقصد بتائیں۔ قاضی افضل  
 نے عرض کی آپ کی زیارت کے لیے آیا ہوں۔ حضرت میاں میسر صاحب نے فرمایا  
 کہ اچھا زیارت کرو، پھر قاضی افضل نے کہا کہ میں نے سنا ہے لاہور میں شاہ گدا  
 ایک اللہ کا فقیر ہے جو شرع کا پابند نہیں حضرت میاں میسر نے فرمایا کہ تم ان کو  
 صاحب شرع بنانے کے لیے آئے ہو، قاضی نے کہا کہ میں کون ہوں شرع جناب



رسول صلی اللہ علیہ وسلم کی ہے جو کچھ احکام کتاب و سنت کے ہوں گے۔ وہ بیان کروں گا۔ میاں میر صاحب نے فرمایا کہ اگر ہمارے کہنے کو سلو تو ان کے ساتھ تکرار نہ کرنا کیونکہ وہ بظاہر مست ہے اور باطن میں سائلک ہے۔ قاضی نے کہا کہ اچھا میں ان کے پاس نہیں جاتا۔ میاں میر صاحب نے فرمایا کہ جاؤ اور زیارت کرو مگر بے ادبانہ گفتگو زبان پر نہ لانا۔ قاضی افضل وہاں سے روانہ ہو کر حضرت شاہ گدا کے پاس آئے۔ دیکھا کہ حضرت گدا کا اوصاف بدن زمین کے اندر اور باقی اُپر سے اور سرنگوں بطرف کعبہ شریف پڑے ہوئے ہیں۔ قاضی صاحب نے جا کر السلام علیکم کہا۔ انہوں نے کچھ جواب نہ دیا۔ دوسری دفعہ پھر سلام کیا، پھر بھی جواب نہ ملا۔ تیسری دفعہ پھر سلام علیکم کہا، تب شاہ گدا صاحب نے سر اٹھا کر جواب سلام علیکم دیا اور پھر اپنا سر نیچے جھکا لیا۔ قاضی محمد افضل صاحب نے عرض کی کہ حضرت پھر سر اونچا فرمائیں کہ میں آپ کی زیارت اچھی طرح کر لوں۔ حضرت شاہ گدا نے پھر سر اونچا کیا۔ قاضی صاحب نے عرض کیا کہ حضرت آپ کے بون کے بال بڑھے ہوئے ہیں اگر فرماؤ تو درست کر دوں۔ آپ نے فرمایا کہ اچھا تم جانو جو چاہو سو کر مجھ کو حکم شرع سے کچھ انکار نہیں۔ قاضی صاحب نے مقرض سے ان کے ٹوٹے ب درست کر دیے اور کہا کہ اب آپ کا چہرہ نورانی ہو گیا منہ پر ہاتھ پھیر کر دیکھو۔ حضرت شاہ گدا صاحب نے فرمایا کہ آپ کا چہرہ بھی نورانی ہو گیا تم بھی مہربانی کر کے منہ پر ہاتھ پھیرو۔ جب اس نے منہ پر ہاتھ پھیرا تو ڈاڑھی اور مونچھوں کے بال بدن سے بالکل علیحدہ ہو کر ہاتھ میں آگئے اور لٹ منڈ منڈ ہو گئے پس ہاتھ باندھ کر قدموں پر گر پڑے اور اپنی غلطی کی معافی طلب کی۔ آپ نے فرمایا کہ ہم غیر شرع ہیں تم کسی صاحب شریعت کے پاس جاؤ۔ وہ خاموش ہاتھ باندھ کر بیٹھ رہے اور میاں میر کو پتہ چل گیا کہ قاضی محمد افضل کے ساتھ کچھ واردات ہو گئی ہے وہ وہاں آگئے اور حضرت شاہ گدا تعظیماً اُٹھ کھڑے ہوئے اور ستر برہنگی کے لیے ایک کمل اپنے اوپر اوڑھ لیا۔ حضرت میاں میر نے فرمایا کہ حضرت یہ قاضی آپ کا غلام

معصوم ہے اس پر مہربانی کرو۔ انہوں نے فرمایا کہ ہم تو غیر شرع ہیں تم مہربانی کرو،  
 میاں میٹر صاحب نے فرمایا کہ یہ شمشیر باطنی ہے آپ اس شمشیر کو میان کرو، دوسری مرتبہ  
 پھر حضرت شاہ گدا صاحب نے فرمایا کہ تم بھی کچھ کرو۔ پھر حضرت میاں میٹر صاحب  
 نے فرمایا کہ یہ آپ ہی کا غلام ہے اور رہے گا۔ آپ ہی توجہ فرمائیے آخر شاہ گدا صاحب  
 نے قاضی صاحب کو کہا کہ آپ پھر منہ پر ہاتھ پھرے۔ جب قاضی صاحب نے ہاتھ پھیرا

تو دیکھا کہ ریش اور مونچھیں ثابت اور سالم ہو گئی ہیں۔ اسی وقت قاضی افضل حضرت کے  
 قدموں میں گرا اور کہا کہ آپ میرے مرشد ہوئے۔ پھر حضرت شاہ گدا صاحب نے  
 تسلی دی اور فرمایا کہ اچھا بیٹھو۔ بعد ازاں جو مال، گھوڑا ہاتھی وغیرہ ان کے پاس  
 تھا وہ سب کا سب حضرت میاں میٹر صاحب کو دے دیا اور کہا کہ یہ مال فی سبیل اللہ  
 لوگوں کو دے دو۔ حضرت میاں میٹر صاحب رخصت ہو کر اپنے مکان پر چلے آئے۔

اس واقعہ کے بعد قاضی صاحب حضرت شاہ گدا کے آخری دم تک آپ کی خدمت  
 میں رہے البتہ کبھی کبھار واپس ولی جاتے تو فوراً واپس آجاتے۔ اور حضرت شاہ گدا  
 ہی کی نگاہ کیما سے روحانی فیض پایا اور پھر اسی فیض سے خطہ لاہور کے ہر خاص و عام  
 کو سیراب کیا۔ حضرت بابا شاہ گدا کی وفات کے بعد آپ ان کے جانشین ہوئے۔ اور  
 آخر ۱۰۹۲ھ میں دارفانی سے رخصت ہوئے آپ کی قبر حضرت شاہ گدا کے ساتھ  
 پہلو میں بنی۔ جو مرجع خاص و عام ہے آپ کا مزار ریلوے کالونی گڑھی شاہو میں ہے۔  
 لے: صاحب خزینۃ الامنیاء نے ان کی تاریخ وفات میں یہ قطعہ درج کیا ہے۔

شہ اہل کرم افضل محمد  
 وگرہ پاکیزہ دم افضل محمد  
 ۱۰۹۲ھ

کریم واکرم وشیخ مکرم  
 ومانشس قطب افضل اہل دل گو  
 ۱۰۹۲ھ

# حضرت سید شاہ چراغ قادریؒ

حضرت سید شاہ چراغ لاہوریؒ مشہور فقیر دوست بادشاہ شاہجہان کے دور کے تھے۔

**پیدائش** آپ جب پیدا ہوئے تو آپ کا نام عبدالرزاق رکھا گیا لیکن آپ کے پیدا ہونے پر آپ کے دادا سید عبدالقادر ثالث حیات تھے، انہیں سید عبدالرزاق کی پیدائش کی اطلاع دی گئی تو اس خبر کو سن کر بے حد خوش ہوئے اور فرمایا کہ ہمارے گھر میں ایک چراغ پیدا ہوا ہے، جو اس خاندان کو روشن کرے گا، اسی روز سے آپ چراغ شاہ کے لقب سے مشہور ہوئے۔

**سلسلہ نسب** آپ کے والد کا نام نامی سید عبدالوہاب تھا، آپ کا سلسلہ نسب یوں ہے سید عبدالرزاق بن سید عبدالوہاب بن سید عبدالقادر ثالث بن محمد غوث بالا پیر زین العابدین بن سید عبدالقادر ثانی بن سید محمد غوث لہجی گیلانی۔

**سیر و سیاحت** سیر و سیاحت جو حصول علم اور مشاہدات کا ایک بہترین ذریعہ ہے لہذا اکثر بزرگان دین نے سیر و سیاحت کی اکثر بزرگان دین زندگی کے پہلے حصے میں سیر و سیاحت کرتے ہیں اور آخری حصے میں ایک جگہ پر قیام پذیر ہو جاتے ہیں۔ حضرت شاہ چراغ بھی اسی قسم کے بزرگ تھے کہ جنہوں نے اپنی زندگی کے پہلے حصے میں سیر و سیاحت کی، آپ کے بارے میں کہا جاتا ہے کہ آپ ایک عرصے تک مختلف ممالک کی سیاحت کرتے رہے، پھر زیارت

سید سیدتیقہ الاولیاء، مفتی علامہ سرور لاہوری، مطبوعہ لاہور

حرمین شریفین سے مشرف ہوئے، اور وہاں کے شیوخ سے بھی روحانی فیوض حاصل کیے۔  
**خلافت** | آپ سلسلہ عالیہ قادریہ ہی میں اپنے والد ہی کے دستِ حق پر بیعت  
 تھے اور انہی سے آپ کو خلافت عطا ہوئی اور دیگر بزرگوں سے اور باطنی طور  
 پر بھی کئی اولیاء سے فیض حاصل کیا۔ آپ کے والد ماجد حضرت سید عبد الوہاب کا شمار  
 اپنے زمانے کے اکابر شیوخ میں ہوتا تھا۔ انہوں نے اپنی نگاہ باطنی سے آپ کو مختلف  
 ریاضوں اور عبادتوں سے گزارا۔

**شاہ جہاں کی عقیدت** | شاہ جہاں بادشاہ آپ سے غیر معمولی عقیدت  
 رکھتا تھا، اس کی تمنا تھی کہ آپ کے کسی ایک  
 صاحبزادے سے اپنی لڑکی منسوب کرے، لیکن آپ نے اسے پسند نہیں فرمایا۔

**سیرت** | آپ کی سیرت کے بارے میں مفتی غلام سرور لاہوری لکھتے ہیں۔  
 مشائخِ قادریہ عالیہ میں سے یہ بزرگ صاحبِ عبادت و ریاضت و  
 زہد و تقویٰ جامعِ علوم ظاہری و باطنی تھے۔ ان کو سیر کا شوق بہت تھا۔ انہوں نے  
 اکثر ملکوں کی بطورِ تجرید سیر کی اور آپ علومِ باطنی و شرافت و نجابت و سیادت  
 و شجاعت و سخاوت میں جامع تھے۔ اور اپنے پدر بزرگوار سے فرقہٴ ارادت و خلافت  
 پایا تھا۔ جب پیدا ہوئے تو آپ کے جدِ امجد حیات تھے انہوں نے فرمایا کہ ”وزحطہ پورا غنی  
 پیدا شد است کہ خانہٴ خاندانِ ما از دستورِ گرو“ پس اس روز سے شاہ چرخ کے خطاب  
 سے مشہور ہوئے۔

**وفات** | آپ ۲۲ ذی قعدہ ۱۰۶۸ھ کو اس دار فانی سے رخصت ہوئے یہ  
 مغل بادشاہ شاہجہان کا عہد تھا آپ کو اس جگہ دفن کیا گیا جہاں آج کل  
 آپ کا روضہ مبارک ہے آپ کے وصال کے بعد شاہجہان نے ایک عالی شان  
 گنبد آپ کے مزار پر تعمیر کروایا۔

مفتی غلام سرور نے اس قطعہ میں آپ کی تلمیح و فات نکالی ہے۔

شاہ دنیا، شاہ عقبی شہ چراغ

رفت چوں آواز جہاں اندر جہاں

گشت روشن سالِ ترحیلش زول

”سیدِ حق آفتابِ عارفان“

۱۰۶۸ھ

**اولاد** آپ کے سات بڑے تھے آپ کے تمام صاحبزادے علم و فضل، زہد و ورع میں اپنے والد کے نقش قدم پر تھے، لیکن آپ کے بعد آپ کے بڑے صاحبزادے سید مصطفیٰ نے مسندِ رشد و ہدایت کو زینت بخشی، سید مصطفیٰ بن شاہ چراغ نے ۱۳ شعبان ۱۰۸۴ھ کو وفات پائی۔ بڑوں کے علاوہ آپ کی صاحبزادی بھی تھیں۔

**مزار مبارک** آپ کا مزار مبارک لاہور ہائی کورٹ شارع قائد اعظم کے غرب رویہ مسجد شاہ چراغ کے ایک طرف واقع ہے مقبرہ کے بارے میں کہا جاتا ہے کہ جہاں اب اُن کا روضہ منورہ ہے اس وقت بعملداری مغلیہ یہاں کا محلہ گورنگرہاں مشہور تھا اور اکثر اشخاص اس گورنگرہاں کے نام سے بھی زبان زد کیا کرتے تھے۔ کہتے ہیں کہ فگرہاں امرائے شاہی ہیں سے تھا۔

گنبد کے اندر آٹھ قبور ہیں ایک قبر تو حضرت شاہ چراغ ہے دو قبریں آپ کے صاحبزادوں کی ہیں اور دیگر قبور آپ کی صاحبزادیوں کی ہیں۔ مقبرہ کے مغرب کی طرف ایک مسجد بھی ہے۔ جس کو ناظم لاہور نواب بہادر خان نے اپنی والدہ کی وصیت کے مطابق بنوایا تھا۔ مسجد کے غرب رویہ ایک چبوترہ پر ایک بوسیدہ سی چار دیواری ہے، جس پر حضرت شاہ چراغ کے مرید ثبوت شاہ کا مزار ہے۔



## حضرت شاہ رضا قادریؒ

شاخ لاہور متاخرین میں سے حضرت رضا شاہ قادری کو خاص اہمیت حاصل ہے آپ ایک جید عالم دین اور شیخ کامل تھے۔

آپ کی پیدائش لاہور میں ہوئی بچپن میں دنیاوی مروجہ علم حاصل کیا اس کے بعد بالغ ہونے پر آپ کو دینی علوم حاصل کرنے کا شوق پیدا ہوا چنانچہ ایک امام مسجد سے آپ نے عربی اور فارسی کی تعلیم حاصل کرنا شروع کی بعد ازاں لاہور کے اکابر علماء سے دینی علوم یعنی تفسیر حدیث اور فقہ کی تکمیل کی۔

دینی علوم حاصل کرنے کے بعد آپ کو آخرت کی فکر ہوئی چنانچہ حصول معرفت | آپ نے لاہور کے مشہور بزرگ شیخ محمد فاضل کی سلسلہ قادریہ شطاریہ میں بیعت کی۔ حضرت شیخ فاضل اولیائے کاملین سے تھے۔ پھر آپ نے اپنے شیخ کی ہدایت کے مطابق عرفان اور سلوک کی منازل طے کیں۔ اور آخر انہی کے فیض سے خرقہ خلافت پایا۔

آپ کے پیران طریقت کا سلسلہ چند واسطوں سے حضرت محمد شجرہ طریقت | غوث گویاری سے ملتا ہے آپ طریقت میں حضرت شیخ محمد فاضل لاہوری کے مرید تھے۔ وہ شیخ الوداد قادری اکبر آبادی کے مرید اور وہ مرید حضرت محمد بلال کے وہ مرید شیخ نور کے وہ مرید زین العابدین حشیشی کے اور وہ مرید حضرت شیخ عبدالغفور کے اور وہ مرید شیخ وجہیہ الدین گجراتی کے اور وہ حضرت محمد غوث گویاری کے مرید تھے۔

آپ نے تکمیل علم کے بعد کچھ عرصہ درس کا سلسلہ جاری رکھا لیکن بعد ازاں اسے چھوڑ کر یاد الہی میں زیادہ مصروف رہنے لگے لیکن انفرادی طور پر سلوک اور معرفت میں لوگوں کی تربیت کا

سلسلہ آخری دم تک جاری رکھا آپ علم و فضل کے اعتبار سے ایک بلند مقام کے مالک تھے اس لیے آپ کے زمانہ میں لاہور میں بے شمار عالم فاضل لوگ آپ کی عظمت کے قائل تھے۔ آپ صاحب فتویٰ تھے آپ اپنے معتقدین کو عموماً اسماء الہی پڑھنے کی تاکید کیا کرتے تھے۔ اور خاص کر آپ کی ہدایت کے مطابق جو کوئی دعائے ماثورہ پڑھتا تو اس پر اس دعا کے اسرارِ باطنی بہت جلد ظاہر ہو جاتے آپ کی دعا کے اثرات کا یہ عالم تھا کہ آپ جو مٹہ سے نکالتے اکثر اسی طرح ہو جاتا۔ گویا کہ آپ کو اللہ نے اتنا باطنی نعمتوں سے مالا مال کیا تھا کہ جو بھی آپ کے پاس جاؤ حصول مقاصد کے لیے آتا تو اپنی مراد ضرور پاتا۔

صاحب خزینۃ الاصفیاء آپ کے اوصاف اور مناقب کو بیان کرتے ہوئے لکھتے ہیں کہ متاخرین صوفیاء میں شاہ رضا قادری جن ظاہری اور باطنی نعمتوں سے بہرہ ور تھے اوہ لاہور اور پنجاب میں دوسروں کا حجتہ بن سکیں۔

حضرت شاہ محمد رضا ۱۲ جمادی الاول ۱۱۱۸ھ کو واصل اللہ **وفات** ہوئے۔ آپ کا مزار لاہور کے قریب چنی بازار میں واقع ہے۔ مفتی غلام سرور لاہوری نے خزینۃ الاصفیاء میں قطعہ تاریخ وفات یوں درج کیا ہے۔

چوں شاہ رضا دانی والا

تاریخ وصال آل معلیٰ

بانعمتِ خلد گشت راضی

دل گفت کہ آفتاب خلد است

۱۱۱۸ھ

## حضرت شاہ محمد غوث قادریؒ

حضرت شاہ محمد غوثؒ بارہویں صدی ہجری کے ایک جلیل القدر بزرگ تھے۔

جو حضرت سید عبدالقادر جیلانیؒ کی اولاد سے تھے۔

آپ کے والد ماجد کا نام سید حسن پشاوری تھا جو ایک ولی

والد ماجد کامل تھے علوم ظاہری و باطنی سے پوری طرح بہرہ ور تھے۔ آپ

بڑے مخیر بزرگ تھے آپ پشاور میں رہتے تھے اور وہیں وصال ہوا۔

**پیدائش** | حضرت شاہ محمد غوث <sup>۱۰۸۵ھ</sup> میں پشاور میں پیدا ہوئے۔ آپ حضرت سید حسن پشاوری کی دوسری بیوی کے سب سے بڑے فرزند تھے آپ اپنے والد اور والدہ دونوں کی طرف سے صحیح النسب سید تھے۔ آپ کا سلسلہ نسب چند واسطوں سے حضرت سید عبدالقادر جیلانی سے جا ملتا ہے، والد ماجد کی طرح آپ کی والدہ محترمہ کا خاندان بھی نہایت علم دوست اور روحانی دولت سے مالا مال تھا۔

**نسب نامہ** | آپ کا شجرہ نسب یہ ہے۔ حضرت سید محمد غوث ابن سید عبداللہ، ابن سید محمود ابن سید عبدالقادر، ابن سید عبدالباسط، ابن سید حسین، ابن سید احمد، ابن سید شرف الدین قاسم، ابن سید شرف الدین یحییٰ، ابن سید بدر الدین حسن ابن سید علاؤ الدین علی، ابن سید شمس الدین محمد، ابن سید شرف الدین یحییٰ بزرگ، ابن سید شہاب الدین احمد، ابن سید ابوصالح نصر، ابن سید عبدالرزاق، ابن حضرت سید عبدالقادر جیلانی۔

**تعلیم و تربیت** | حضرت سید شاہ محمد غوث قادری نے حروف شناسی کے بعد اپنے والد ماجد سے قرآن حکیم پڑھنا شروع کیا مگر سات سال کی عمر تک آپ کو اس میں خاطر خواہ کامیابی نہ ہوئی بلکہ ذہن نے کام ہی نہ کیا پھر آپ کے والد کی دعا سے آپ کا سینہ علوم و فنون کے لیے کھل گیا۔ چنانچہ آپ نے بہت جلد قرآن حکیم ختم کر لیا۔ اس کے بعد عربی و فارسی کی تعلیم حاصل کی۔ انیس سال کی عمر میں آپ تمام علوم رسمی قلیل عرصے میں کاٹنے سے پڑھ لیا۔

**طالبِ حق** | دورانِ تعلیم ہی میں آپ کو اسرارِ باطنی حاصل کرنے کا شوق پیدا ہو گیا آپ کو تعلیمی سرگرمیوں کے بعد جو وقت بچتا اُسے دنیاوی

کار دیکھنے کی بجائے ایک اہل اللہ کی صحبت میں گزارتے جو پشاور میں ایک بزرگ تھے، حافظ عبد الغفور نقشبندی۔ حضرت شاہ محمد غوث طالب علمی دور میں اکثر ان کے پاس جاتے اور ان کی مجلس میں بیٹھ کر فیض حاصل کرتے، حافظ عبد الغفور نقشبندی کے ایک ہم عصر شیخ بھیجی بڑے پائے کے بزرگ تھے اور وہ اٹک میں رہا کرتے تھے حضرت شاہ محمد غوث ان کی خدمت میں بھی حاضر ہوتے۔ یہ بزرگ دنیا داروں سے کنارہ کش رہتے مگر غرباء اور دین دار لوگوں کے حال پر بڑی توجہ فرماتے۔

علوم ظاہری کی تکمیل کے بعد حضرت شاہ محمد غوث نے اپنے **سلسلہ بیعت** والد حضرت سید حسن کی خدمت میں درخواست کی کہ اب تجھے سلوک کے راستے پر گامزن ہونے کی اجازت دی جائے۔ والد ماجد نے آپ کی درخواست قبول فرمائی اور سلسلہ قادریہ میں بیعت لے کر کچھ اشغال و اذکار سکھائے اور خلوت میں بیٹھنے کی تاکید فرمائی۔ آپ نے اپنے والد گرامی کی زیر نگرانی چار چلے کاٹے۔

**خرقہ خلافت** جب آپ منازل سلوک طے کر چکے تو آپ کے مرشد اور والد نے آپ کو سلسلہ قادریہ میں اجازت نامہ عطا فرمایا اور باقاعدہ خلافت سے نوازا، آپ کے والد فرماتے ہیں کہ میں نے اللہ تعالیٰ سے اس کے بارے میں استخارہ کیا اور پھر اس کے نتیجے سے مطلع کیا۔ میں نے اس بیعت کا عہد لیا اور اس کو اپنا خلیفہ مقرر کیا اور ہدایت کی کہ طالبان حق کو راہ راست پر چلاؤ اللہ مریدوں، صالحوں اور اللہ تعالیٰ سے محبت رکھنے والوں کی جو اس زمین پر شرقاً غرباً آباد ہیں تربیت کرو اور اس سجادہ پر زہد و تقویٰ کے ساتھ سالک کی حیثیت سے ممکن رہو اور اپنے بعد یہ خرقہ خلافت اس شخص کو دو جسے اس کا اہل پاؤ اور ذکر و فکر کی تلمیذین کرتے رہو اور یہ تلمیذین اس طرح کرو جس طرح کہ تم نے مجھے ذکر کرتے دیکھا اور اس تلمیذین میں حتی الامکان کمی یا

زیادتی نہ کرو اور پوشیدہ طور پر بھی اور ظاہری طور پر بھی اللہ تعالیٰ کا تقویٰ اختیار کرو اور میرے حق میں دعائے خیر کرتے رہا کرو۔

خزقہ خلافت عطا فرمانے کے چھ سال بعد حضرت سید حسن پشاوری انتقال فرما گئے۔ آپ کے انتقال کے بعد

### سیر و سیاحت

حضرت سید محمد غوثؒ نے رختِ سفر باندھا اور افغانستان، عرب اور ہندوستان کے طول و عرض میں گھوم پھر کر اپنے عہد کے بڑے بڑے صوفیا اور مشائخ سے ملاقات کی اس سفر سے آپ کے دو مقاصد تھے اول طلبِ حق اور دوم علماء اور اولیاء کے افکار و اشغال کا مطالعہ۔ اس سفر میں آپ کابل، جلال آباد، ٹنک، لنڈی کوتل، راولپنڈی، گجرات، کنجاہ، لاہور، دہلی، سرہند، ہوشیار پور، اجمیر اور آگرہ تشریف لے گئے۔ ان شہروں میں جا کر آپ نے جن بزرگوں کے مزاروں پر حاضری دی ان میں حضرت نوشاہ گنج بخشؒ، حضرت سید علی ہجویریؒ، حضرت مجد و الف ثانیؒ، حضرت میاں میرؒ، حضرت شیخ محمد اسماعیلؒ المعروف میاں ودھ، حضرت خواجہ قطب الدین بختیار کاکلیؒ، حضرت نظام الدین اولیا، حضرت خواجہ معین الدین چشتی اجمیریؒ اور حضرت شیخ سلیم چشتیؒ کے اسمائے گرامی خاص طور سے قابل ذکر ہیں۔ ان اولیاء و مشائخ میں سے بعض حضرات کے مزارات پر آپ نے چلہ کشی بھی فرمائی۔

اس سفر کے دوران حضرت شاہ محمد غوثؒ بے شمار بزرگانِ دین سے ملاقات

کیا، جن بزرگوں سے ملاقات کی ان میں میاں نور محمد، محمد فاضل شاہ زندہ، اخوند محمد نعیم نقشبندی، درویش حضرت شاہ چراغ قادری شاہ لطیف شیخ پیر محمد میاں عصمت اللہ شیخ محمد چشتیؒ، حضرت کلیم اللہ شاہ جہاں آبادیؒ، سید میراں بھیک چشتیؒ میاں الاحد مجددیؒ، مجذوب شاہ شتاق کے نام قابل ذکر ہیں۔ ان حضرات سے آپ کی روحانی سلسلہ کے بارے میں گفتگو بھی ہوئی۔



**قیام لاہور** | بیروسیاحت کے بعد آپ نے لاہور میں اپنا قیام پسند فرمایا کہ جب آپ لاہور تشریف لائے تو سب سے پہلے ایک سندھی الاصل بزرگ حضرت میاں میر کے مزار پر حاضر ہوئے۔ یہاں آپ نے دعا فرمائی اور کچھ دیر مزار کے پاس قیام بھی فرمایا۔ ایک روز عالم کشف میں حضرت میاں میر آپ کے پاس تشریف لائے اور کچھ دعائیں تعلیم فرمائیں نیز ہدایت فرمائی کہ ان دعاؤں کا ورد ترک نہ کرنا، حضرت میاں میر کے مزار سے اٹھ کر حضرت شاہ محمد غوث لاہور کے ایک اور بزرگ شیخ حامد کے پاس گئے ان سے سلوک اور طریقت کے متعلق استفسار کیا۔ اس روشن ضمیر بزرگ نے فرمایا کہ تمہیں جو طریقہ حضرت میاں میر نے بتایا ہے وہی کافی ہے، یہ بزرگ حضرت علی ہجویری کے مزار کے پاس فرود تھے اور انتقال کے بعد اسی مزار کے قریب دفن کیے گئے!

**شیخ جان محمد سہروردی سے ملاقات** | لاہور کے دوران قیام میں حضرت شاہ محمد غوث کی ملاقات ایک اور

بزرگ سے ہوئی جن کا نام شیخ جان محمد تھا۔ آپ حضرت شیخ محمد اسماعیل المعروف بیاباں دڈا کے خلیفہ تھے۔ بڑے عبادت گزار اور شب زندہ دار بزرگ تھے حضرت شاہ محمد غوث آپ کو اپنا بہادر اور دوست کے ناموں سے یاد کرتے تھے۔

**درس و تبلیغ** | حضرت شاہ محمد غوث کی زندگی کے وہی مقصد تھے ایک ترویج علم دین اور دوسرا تبلیغ اسلام آپ کی زندگی شاہد ہے کہ آپ نے اپنی عمر عزیز کا بڑا حصہ انہیں فرائض کی ادائیگی میں صرف کیا۔ درس کا سلسلہ تو آپ نے فارغ التحصیل ہونے کے بعد ہی شروع کر دیا تھا۔ مگر چونکہ اس کے بعد آپ کو ریاضت اور سیاحت کا فریضہ بھی ادا کرنا تھا لہذا اس لیے یہ سلسلہ زیادہ عرصہ جاری نہ رہ سکا۔ البتہ اس کا باقاعدہ آغاز ۱۲۰ھ میں ہوا۔ جب آپ نے اپنے والد گرامی قدس کی خانقاہ میں سجادہ درس آراستہ کیا۔ مگر یہ درس اس رنگ کا نہ تھا جس طرح آج کل نماز فجر کے بعد کچھ دیر کے لیے قرآن حکیم کا درس دیا جاتا ہے اور پھر سامعین اٹھ کر اپنے اپنے گھر چلے

جاتے ہیں۔ بلکہ درحقیقت آپ کی درس گاہ ایک دارالعلوم کی حیثیت رکھتی تھی، جس میں بہت سے فضلاء طلباء کو مختلف مضامین پڑھاتے تھے، قرآن، حدیث اور طریقت کا درس آپ خود دیتے تھے۔ آپ کے درس کی اتنی شہرت ہوئی کہ پشاور کے علاوہ صوبہ بہار کے متعدد اضلاع، سابق پنجاب اور افغانستان کے دور دراز علاقوں سے طالبان علم آکر آپ کے چشمہ علم سے سیراب ہوتے۔ خانقاہ کے ساتھ آپ نے طلباء کی رہائش کا انتظام بھی کر دیا تھا جسے موجودہ اصطلاح میں ہوٹل کہنا چاہیے۔ ہوٹل میں رہنے والے طلباء کو لباس اور خوراک آپ خود مہیا فرماتے تھے، عام طلباء کے علاوہ بڑے بڑے مشائخ اور اُمراء کے لڑکے بھی آپ کے درس میں شامل ہوتے مگر آپ کسی کے ساتھ تزییحی سلوک نہ کرتے بلکہ سب ایک ہی صف میں بیٹھتے اور وہ یکساں فیض حاصل کرتے۔

جہاں تک آپ کی تبلیغی مساعی کا تعلق ہے اس کے دو حصے ہیں اول عام مسلمانوں کو حقیقی مسلمان بنانا دوم غیر مسلموں کو مشرف بہ اسلام کرنا اس میں شبہ نہیں کہ آپ نے غیر مسلموں کو حلقہ بگوش اسلام کرنے کا فرض بھی بڑی جاں فشانی سے ادا کیا۔ چنانچہ ایک ایک ہندو سا دھوپنے کثیر التعداد بچوں کے ساتھ آپ کی کرامت دیکھ کر حلقہ بگوش اسلام ہو گیا۔ اسی طرح۔ اثنائے سیاحت میں آپ جن جن مقامات سے گزرے، بہت سے لوگ آپ کے اخلاقِ حسنہ سے متاثر ہو کر مشرف باسلام ہو گئے۔

جہاں تک مسلمانوں میں تبلیغ کا تعلق ہے اس فرض کو بھی آپ نے بڑی محنت سے ادا کیا، درس و تدریس سے فارغ ہو کر آپ کچھ دیر آرام کرتے اور پھر طالبانِ حق آپ کی خدمت میں بارہا بابت ہوتے، آپ انہیں سنتِ نبوی کی پیروی کرنے کے تلقین فرماتے، تہذیب اور اخلاق کی تعلیم دیتے، اس درسِ رشد و ہدایت میں آپ کے مرید بھی شریک ہوتے اور ہر شخص آپ کی مجلس سے کچھ نہ کچھ حاصل کر کے اٹھتا، اسی طرح آپ کا سلسلہ پھیلتا چلا گیا اور آپ کی مساعی جیلہ سے ہزاروں گم کردہ راہِ مسلمان حقیقی مسلمان بن گئے۔

## حضرت شاہ محمد غوث کا فیض

حضرت شاہ محمد غوث قادری سلسلے کے بزرگ تھے لیکن آپ ان صوفیاء میں سے نہیں تھے

جو اپنے آپ کو کسی خاص دائرے میں محدود کر لیتے ہیں۔ آپ تصوف اور شریعت کو الگ الگ کرنے کے مخالف تھے، آپ نے قادری نقشبندی، چشتی اور سہروردی، غرض تصوف سے تعلق رکھنے والے ہر سلسلے کے لوگوں کو فیضیاب کیا، صرف یہی نہیں بلکہ قادری سلسلے سے وابستہ ہوتے ہوئے بھی مختلف سلاسل سے تعلق رکھنے والے حضرات آپ سے مستفیض ہوئے۔

حضرت شاہ محمد غوث صاحب قلم بزرگ تھے۔ آپ ایک بلند پایہ عالم دین تھے۔

## تصانیف

ہونے کے ساتھ ساتھ صاحب تصانیف بھی ہیں آپ نے بے شمار کتب لکھی جن میں امر التوحید، رسالہ اصول حدیث، شرح قصیدہ غوثیہ، شرح غوثیہ بخاری، ترجمہ قرآن، رسالہ ذکر چہر، رسالہ غوثیہ کے نام قابل ذکر ہیں۔

حضرت شاہ محمد غوث اس بزرگ اور مستغنی، المزاج باپ کے بیٹے تھے جو بڑے بڑے امر اور سلاطین کی قوت و جبروت کو خاطر میں نہ لاتے تھے اور نہ کبھی زرد جو اہر کی خیرہ کن چمک دمک سے متاثر ہوئے آپ نے بادشاہان وقت کی دولت کو پائے حقارت سے ٹھکرا دیا اور اپنی نان جویں پر گزارا کرتے رہے، حضرت شاہ محمد غوث بھی ساری عمر اپنے بزرگ باپ کے مسلک پر گامزن رہے۔ وہ عزباد مساکین کے لیے دیشم سے زیادہ نرم نگر نہ رہے اور متکبر امراد کے لیے فولاد سے زیادہ سخت تھے۔ اور ظالم و جابر اور تعیش پسند ریٹس زادوں کو وہ جوتیوں میں بیٹھنے کی بھی اجازت نہ دیتے تھے۔ وہ بڑے سے بڑے قاہر و باجبروت بادشاہ کو پرکاہ کی برابر بھی وقعت نہ دیتے تھے اور اپنے اسلاف کی روایات کو برقرار رکھتے۔

آپ نے زندگی میں ایک شادی کی اور انہی کے بطن سے چہار

## شادی اور اولاد

لڑکے ہوئے جن کے نام یہ ہیں (۱) سید میر محمد عابد شاہ

(۲) سید میر شاکر شاہ (۳) سید شاہ میر (۴) سید میر باقر شاہ  
 آپ کی وفات ۱۱۶۶ھ میں ہوئی اور مفتی غلام سرور نے آپ کا  
 قطعہ وفات لکھا۔

محمد غوث پیر بہنائے  
 تاریخ وصال آل شہ دین  
 کہ بود سید ابن دین مرناض  
 ندا آمد کہ سید پیر فیاض

۱۱۶۶

آپ کا مزار مبارک بیرون دہلی دروازہ سرکلر روڈ پر واقع  
 ہے اس کے ساتھ ایک عالی شان مسجد ہے۔

## حضرت شاہ عنایت قادریؒ

حضرت عنایت شاہ قادری پیر روشن ضمیر اور اللہ کے عاشق بے نظیر تھے۔

آپ کا اسم گرامی محمد عنایت اللہ اور والد ماجد کا شیخ پیر محمد تھا آپ کے  
 والد مولوی پیر محمد لاہور چھوڑ کر قصور آباد ہو گئے کیونکہ ان کے سسرال  
 قصور میں تھے اس لیے وہ بھی قصور میں رہنے لگے۔ ان کے خسر ایک مسجد میں خطیب اور  
 امام تھے۔ ان کے انتقال کے بعد پیر محمد ان کی جگہ خطابت کے فرائض سرانجام دینے  
 لگے۔

پیدائش | حضرت عنایت شاہ قادری قصور میں ۱۰۵۶ھ میں پیدا ہوئے۔ آپ  
 قوم کے ادائیں تھے۔

حصول علم | آپ کے والد چونکہ عالم فاضل تھے اس لیے انھوں نے اپنے بچے کی  
 تعلیم کی طرف خصوصی توجہ دی آپ نے سب سے پہلے قرآن پاک حفظ  
 کیا اس کے بعد متعدد علماء سے عربی اور فارسی کی تعلیم حاصل کی۔ حتیٰ کہ عالم شباب تک  
 دینی علوم یعنی تفسیر حدیث فقہ میں خاصی مہارت حاصل کر لی۔ آپ بڑے ذہین تھے۔

ظاہری علوم کی تکمیل کے بعد اصلاح باطن کی خاطر  
**رضا شاہ شطاری کی مریدی** | کسی درویش کی تلاش میں گھر سے نکلے گھومتے پھرتے

لاہور پہنچے اور حضرت شاہ محمد رضا شطاری قادری کے مرید ہو گئے ایک طویل عرصہ تک  
 لاہور میں ان کی خدمت میں رہے بے پناہ ریاضت اور مجاہدہ کیا آخر کار علوم باطن کی  
 تکمیل پر آپ کے پیر و مرشد نے آپ کو خرقہ خلافت عطا کیا۔ آپ کا سلسلہ طریقت شطاریہ  
 قادریہ تھا۔

خرقہ خلافت پانے کے بعد آپ اپنے  
**قصور میں سلسلہ رشد و ہدایت کا اجزا** | پیر و مرشد کے حکم کے مطابق اپنے

شہر قصور میں واپس چلے گئے کیونکہ آپ کے پیر نے فرمایا تھا کہ قصور میں رشد و ہدایت  
 کا سلسلہ جاری کر دینا چاہئے اپنے مرشد کی ہدایت کے مطابق قصور میں آپ ارشاد و تلقین  
 میں مصروف ہو گئے تھوڑے ہی عرصہ میں آپ قصور میں بہت زیادہ مقبول ہو گئے اور  
 بے شمار لوگ ان کے حلقہ ارادت میں داخل ہو گئے لیکن آخر وہاں حاسدوں کا ایک  
 گروہ پیدا ہو گیا اور خاص کر جب سید بلیمے شاہ صاحب نے آپ کی بیعت کی تو ایک  
 طوفان برپا ہو گیا حتیٰ کہ وہاں کا حاکم حسین خان افغان بھی آپ کا مخالف ہو گیا۔ جس وجہ  
 سے آپ کا قصور میں رہنا محال ہو گیا۔ اسی دور میں پنجابی زبان کے معروف شاعر سید  
 وارث شاہ بھی آپ کے حلقہ ارادت میں شامل ہوئے۔

آخر کار ایسا اتفاق ہوا کہ قصور کی ایک عورت جس  
**قصور چھوڑنے کی وجہ** | کا شوہر فوت ہو گیا تھا عسرت و افلاس سے تنگ آکر

حضرت کی خدمت میں حاضر ہوئی اور عرض کی کہ مجھے کمینزوں میں داخل ہونے کی اجازت  
 ہو، لیکن چونکہ مجھ کو متوفی شوہر سے اولاد کی امید داری ہے اس لیے چند روز خدمت سے  
 قاصر رہوں گی۔ چونکہ خانقاہ والا جاہ میں تلکہ عظیم جاری تھا لہذا مسطرہ کو محل زناہ میں



خدمت گزار ہی کا حکم ہوا۔ چھ ماہ بعد اُس کے ایک حسین و جمیل دختر متولد ہوئی۔ بعد تربیت جب یہ دختر بلوغ کو پہنچی تو اُس میں وضع اشرفانہ پیدا ہوئی۔ اُس نے قرآن مجید حفظ کر لیا۔ اور دینی مسائل کا علم حاصل کیا۔ ایک روز یہ دختر محل زنانہ سے حضرت کے لیے کھانائے کر حاضر ہوئی۔ حضرت کی نظر کیمیا اثر اس پر پڑتی تو فرمایا کہ آج کے بعد یہ دختر کبھی محل زنانہ سے باہر نہ آئے۔ چنانچہ حضرت کے حکم کے مطابق وہ مستور ہو گئی۔ کچھ مدت کے بعد مطربہ نے حضرت کی خدمت میں حاضر ہو کر عرض کی کہ میری لڑکی بالغ ہو گئی ہے اور میں چاہتی ہوں کہ حضرت کے خدام والا مقام میں سے کسی کے ساتھ اس کا نکاح کر دیا جائے۔ حضرت نے فرمایا کہ خاطر جمع رکھو، شاہ عنایت تمہاری دختر کا خواستگار ہوگا۔ مطربہ نے اپنی سعادت جان کر قبول کیا اور اُس دختر کا حضرت کے ساتھ نکاح ہو گیا۔ مطربہ کے لواحقوں نے جب یہ خبر سنی تو اُنہوں نے بہت شور مچایا اور حاکم قصور نواب حسین خاں افغان کی خدمت میں صورت حال بیان کی۔ نواب نے حضرت کو طلب کیا اور کہا کہ آنجناب کے شایان شان نہ تھا کہ اپنی خادمہ مطربہ کی لڑکی کو نکاح میں لاتے۔ حضرت شاہ نے جواب دیا کہ جو کام عند اللہ عند الرسول وعند الشرع درست ہو اُس کے فاعل پر الزام لازم نہیں آتا، حاکم و حامی شرع ہونے کے باوجود تمہارے لیے واجب نہ تھا کہ ایسے کام میں مجھے طلب کرتے، ہم فقیروں کو شاہان دُنیا سے کیا کام اور اہل دُنیا کی بدنامی و اعتراض سے کیا خوف ہے، خیر اس بات کی سزا اپنے خُدا سے پاؤ گے۔

حسین خان یہ بات سُن کر برا فرودختہ ہوا اور کہنے لگا کہ اب آپ کے لیے قصور میں رہنا مناسب نہیں لاہور تشریف لے جائیں۔ حضرت نے فرمایا کہ ارض اللہ وسعہ ہم قصور سے جاتے ہیں۔ چنانچہ اسی دن اہل و عیال سمیت قصور سے لاہور کی طرف چل پڑے۔ خلقت کثیر اور خادم و مرید و معتقد حضرت کے ہمراہ تھے اور نالہ و فریاد کرتے

تھے۔ آپ نے سب کو رخصت کر کے تسلی دی کہ حسین خان نے ہم کو قصور سے باہر نکالا ہے مگر ہم نے اُس کی جڑ کو دُنیا سے باہر پھینک دیا ہے۔

شاہ عنایت کے لاہور پہنچنے کے بعد نواب حسین خان نے ایک شخص زنگر نام براہمن کو مسلمان کیا۔ اُس کے متعلقین بیاکھی کے روز امرتسر میں سکھوں کے سردار گلاب سنگھ کے پاس دادخواہ ہوئے اور سکھوں نے آپس میں اتفاق کر کے قصور پر حملہ کر دیا سخت رطائی کے بعد سکھ بھاگ گئے۔ گلاب سنگھ نے دو غیر مسلم ماہی گیروں کو دو ہزار روپیہ کا طمع دے کر حسین خان کے قتل پر آمادہ کیا۔ ادھر حسین خان سکھوں پر فتح پانے کے بعد قصور جا رہا تھا، تو راستے میں گھوڑے کو تیز دوڑا کر فوج سے علیحدہ ہو گیا اور ان ماہی گیروں کی کمین گاہ کے سامنے جا پہنچا۔ ماہی گیر کمین گاہ سے باہر نکل کر حسین خان کو بندوق کا نشانہ بنانا چاہتے تھے کہ حسین خان کی نظر ان پر پڑ گئی۔ اس نے تلوار سونٹ کر دونوں کو ہلاک کرنا چاہا کہ ماہی گیروں نے فریاد کی اور کہا کہ ہم سیتھ ہیں۔ حسین خان چونکہ ساداتِ عظام کا بہت ادب کرتا تھا اُس نے دونوں ہاتھوں سے ان کو سلام کیا۔ حسین خان کے ہاتھ پیشانی کی طرف اٹھے تو ماہی گیروں نے گولی چلا دی۔ گولی حسین خان کی پیشانی پر لگی اور اُس نے شہادت پائی۔

مرشد کے حکم کے مطابق لاہور میں آکر ہدایت خلیق میں مصروف ہو گئے یہاں آپ نے درس و تدریس کا سلسلہ جاری کیا۔ بہت جلد ہی آپ کا سلسلہ درس وسیع ہو گیا آپ کے درس میں قرآن تفسیر حدیث اور فقہ کا درس ہوتا تھا ان علوم کے علاوہ ثنوی مولانا روم خصوصاً الحکم اور تصوف کی کتب کا بھی باقاعدہ درس ہوتا۔ دور دور سے لوگ آپ کے حلقہ درس میں شامل ہوتے اور بہت جلد باکمال عالم دین اور صوفی بن کر آپ کی درس گاہ

سے نکلتے اس ظاہری علوم کی درس گاہ کے ساتھ ساتھ آپ نے بے شمار ارادت مندوں کی اخلاقی اور روحانی تربیت بھی کی۔

آپ اپنے پاس آنے والوں کو اتباع شریعت کا درس دیتے کیونکہ اس پابندی سے شریعت میں بہت سی مصالحتیں اور روحانی منازل کی تکمیل ہے۔

آپ کی قیام گاہ پر کبھی کبھار محفل سماع بھی ہوتی اس محفل میں دیوان حافظ دیوان شمس تبریز مولانا جامی اور دیگر عارفوں کا کلام پڑھا جاتا۔

آخری مغل بادشاہ محمد شاہ نے

آزمائش کے لیے سردیوں کے

## امامت کے فرائض کی انجام دہی

موسم میں ام کے پیڑ میں تازہ پھل کھانے کی خواہش کی۔ آپ کی نظر سے اللہ تعالیٰ نے بلا شاہ کی خواہش پوری کر دی۔ پھر اس نے درخواست کی کہ اندرون بھائی گیٹ کی اُپرچی مسجد جو اکبر اعظم کے ابتدائی دنوں میں بنوائی تھی، کی امامت قبول فرمائیں۔ آپ نے قبول فرمائی۔ اس وقت سے آج تک حضرت شطاریؒ کی اولاد میں اس مسجد کا انتظام اور امامت چلے آ رہے ہیں۔

دو مسلمان جن (مخدوم اور محمود نامی) آپ کے پاس مقید رہتے تھے جو قرآن کریم بڑی خوش الحانی سے پڑھا کرتے تھے حضرت کے حکم پر بعض بڑے کام بھی کر دیتے تھے۔

آپ صاحب تصنیف بزرگ تھے آپ نے جو کتب تحریر فرمائیں

## آپ کی تصانیف

جن کا پتہ چلا ہے مندرجہ ذیل ہیں۔ (۱) تنقیح المرام (۲)

لغات غیبیہ (۳) اذکار قادریہ (۴) غایۃ الحواشی (۵) منقذ الحقائق شرح کنز الدقائق

(۶) مجموعہ عرفانی شرح مجموعہ سلطانی (۷) رسالہ در مسئلہ عزلی و دار الحرب (۸) ذیل الاعلاط

فی مسائل الغیب بالافراط (۹) کلمات التامنیہ رد مطاعن الشقات (۱۰) رسالہ

بہتر الطاعات (۱۱) رسالہ فی من قال ان الدعاء فی الرزق کفر (۱۲) رسالہ فی مثل شرب

الدخان (عربی نثر) (۱۳) رسالہ دیگر فی مثل تباکو (۱۴) حواشی جو اہر ختم

(۱۵) لباس برہنہ شرح بعض مقامات فتاویٰ برہنہ (۱۹) (۱۶) دستور العمل -  
 آپ کے خلفاء میں سے حضرت بلھے شاہ اور حضرت وارث شاہ بہت  
 مشہور ہوئے بلھے شاہ صاحب اپنی عارفانہ کیفیوں کی وجہ سے اور وارث  
 شاہ ہیر رانجھا جیسی لازوال تصنیف کی بدولت زندہ جاوید ہیں اور تصوف کا احوال تو  
 خدا تعالیٰ ہی بہتر جانتا ہے۔

**وفات** آپ نے پچاسی برس کی عمر میں ۱۱۳۱ھ بمطابق ۱۷۱۸ء میں وفات پائی۔  
 قطعہ تاریخ وفات یہ ہے۔

عنایت رفت از دنیا بخت  
 وگر تاج یقین اہل عنایت

۱۱۳۱ھ

چو از فضل و عنایات الہی  
 ز مشتاق مکرّم جو و صامش

۱۱۳۱ھ

” حضرت کا مزار شریف چیرپا گھر کے قریب کوننر روڈ پر واقع ہے۔ مزار ایک  
 ہاتھ چوتھے پر ہے اور پہلوؤں میں دو صاحبزادوں کی قبریں ہیں۔ سنگ مزار  
 پر تاریخ وفات ۲۷ جمادی الثانی ۱۱۳۱ھ لکھی ہے۔“ مزار کے اوپر خوبصورت گنبد  
 ہے اور مزار مسجد کے صحن میں ہے۔

## حضرت شاہ درگاہی قادریؒ

حضرت شاہ درگاہی سلسلہ قادریہ کے صاحب کشف و کرامت بزرگ تھے۔ آپ  
 نے زندگی کا ابتدائی زمانہ حضرت عبد الرزاق قادری کے زیر سایہ گزارا اس لیے ان کی  
 صحبت کا یہ اثر ہوا کہ آپ کے دل میں حصول روحانیت کا جذبہ بیدار ہوا چنانچہ آپ  
 حضرت عبد الرزاق نے دستِ حق پر بیعت کر لی۔ آپ نے اپنے مرشد کی زیر ہدایت  
 ذکر و فکر ریاضت اور عبادت کی منازل طے کیں۔ آخر کثرت عبادت کی بنا پر تپ پڑا

کافضل ہوا اور آپ ایک عرصہ کے بعد صاحب کرامت بزرگ بن گئے۔ ان کے علاوہ آپ نے سلسلہ چشتیہ میں حضرت شاہ عبدالغنیف سے بھی کتاب فیض کیا اور ان سے سلسلہ چشتیہ میں خرقہ پایا۔

مشہور مغل بادشاہ جہانگیر کے زمانہ میں آپ کی بزرگی اور ولایت کی شہرت ہوئی۔ آپ سبب الدعوات تھے۔ اس لیے آپ جس کسی کے حق میں اللہ کے حضور دعا کرتے تو وہ عموماً بارگاہ رب العزت میں قبول ہوتی اور اہل حاجت اپنی مراد پاتا۔ اس لیے آپ کی زندگی کے آخری ایام میں آپ کے پاس اہل حاجت کا تانتا بندھا رہتا۔ آپ ایک صوفی منش بزرگ تھے۔ اور پیکر عبودیت تھے۔ خدمت خلق کا جذبہ آپ میں بے حد تھا اس لیے آپ کے پاس جو آتا آپ اسے خالی نہ لوٹاتے اور بڑی شفقت سے پیش آتے۔ آپ ریاضت عبادت میں بے نظیر تھے۔ رات کا اکثر حصہ یادِ الہی میں صرف کرتے۔

آپ کے فیض کے بارے میں کہا جاتا ہے کہ ایک چاہ جس کو لوگ پانی دیتیاں چاہ کہتے ہیں حضرت کے مزار کے جنوب کی طرف ہے۔ اس چاہ کے زمیندار حضرت کے مرید تھے اتفاقاً اس زمیندار کے بیٹے کے بدن پر اس قسم کے پھوٹے نکل آئے جس کو پنجابی زبان کی اصطلاح میں پانی دانی کہتے ہیں۔ زمیندار لڑکے کو حضرت کی خدمت میں لے آیا اور التجا کی کہ اس کی شفا کے لیے دعا کریں۔ حضرت نے فرمایا کہ اس مرض کے واسطے تیرے چاہ کا پانی دوا ہے اس کو اس چاہ کے پانی سے نہلا دو، چنانچہ اس نے نہلایا تو رطوبت کافی الفور اچھا ہو گیا۔ اس روز سے آج تک اتوار کے روز لوگ اپنے بچوں کو جن کو یہ مرض ہوتا ہے اس چاہ پر لے جا کر نہلاتے ہیں خدا کے حکم سے شفا ہو جاتی ہے۔

یہ کنواں آج بھی آپ کے مزار کے پاس موجود ہے لیکن اس پر بسپ لگا دیا گیا ہے اور لوگ ابھی تک اپنے بیمار بچوں کو اس نلکے پر نہلاتے ہیں۔ اور اللہ کی طرف سے انہیں شفا ملتی ہے۔ بعض لوگ اس کنوئیں پر سے ٹھیکریاں لے جا کر تے تھے اور انہیں گھس



کر زخموں پر لگاتے تو زخم اچھے ہو جاتے۔ گو بقول سید نذیر شاہ یہ کرامت حضرت شاہ عبد المنان کے ساتھ  
وابتہ ہے۔  
حضرت نذیر شاہ درگاہی کا سال وفات ۱۱۲۲ھ لکھا ہے اور یہ قطعہ تاریخ درج  
کیا ہے۔

گشت روشن چو رفت از دنیا  
گفت تاریخ رحلتش سرور  
در جہاں پیمو ماہ درگاہی  
قطب سردار شاہ درگاہی

حضرت کامزاد ہلال روڈ پر واقع ہے اور ایک چار دیواری کے اندر ہے اس چار دیواری  
کے آگے رٹک پر دوکان ہے اس کے پیچھے ایک چبوترہ ہے اس ان کے خلیفہ ماہی شاہ  
کی قبر ہے اور اندر ایک کمرے میں حضرت کامزاد ہے۔ یہ چار دیواری شاہ عبد المنان  
حضوری برقع پوش نقشبندی کے نام سے مشہور ہے۔

## حضرت شاہ شرف قادری

شاہ شرف لاہوری بڑے ولی کامل اور عابد زاہد بزرگ تھے۔ اور سلسلہ قادریہ  
سے منسلک تھے۔

آپ کے والد بزرگ وار بٹالہ ہندوستان کے رہنے والے تھے۔  
خاندان | آپ کے دادا ہندو تھے لیکن مسلمان ہو گئے اور بٹالہ میں قانون  
گوئی کے عہدہ پر مامور تھے۔ آپ کے والد بھی مسلمان تھے نیکی اور تقویٰ کی طرف  
ماں تھے۔

آپ بٹالہ میں پیدا ہوئے پیدائش کے وقت آپ کا نام سعادت  
پیدائش | مندر لکھا گیا۔ لیکن بعد میں جب آپ کو روحانیت حاصل ہوئی تو  
آپ شاہ شرف کے نام سے مشہور ہوئے۔

آپ نے مروجہ علوم اپنے والد ماجد سے حاصل کیے اس لیے  
تعلیم و تربیت | آپ نے حساب خوشنویسی میں بہت مہارت حاصل کی کیونکہ

آپ کے والد نشی تھے آپ کو بھی نشی گری میں مہارت حاصل ہو گئی۔ جوانی کے عالم میں آپ کی شادی ایک عورت سے ہو گئی جو بہو بادشاہی کے نام سے مشہور ہوئی۔ میاں بیوی کے شب و روز ہنسی خوشی گزارنے لگے۔

آپ کا ایک حقیقی بھائی تھا جس کا نام عبد الرحیم تھا جب آپ کی عمر تیس سال کی ہوئی تو وہ فوت ہو گیا اس کی بیوی کا نام بیگم

**فقیری روپ**

تھا آپ اپنے بھائی کی وفات کے بعد اپنی حقیقی بھانجہ کی خدمت کیا کرتے تھے۔ اس خدمت سے آپ کی بیوی کے دل میں حاسدانہ جذبہ پیدا ہوا اور اس نے ایک دن آپ کو کہا کہ تو اپنی بھانجہ سے آشنا رکھتا ہے۔ اس کے جواب میں اُنہوں نے کہا کہ وہ بھانجہ مجھے بجائے لڑکی کے ہے، تو یہ کیا بدگمانی کرتی ہے۔ باوجودیکہ قسم غلیظ بھی کھائی مگر اُس کو اعتبار نہ آیا اور اسی پر تکرار ہوتا رہا۔ الغرض کہ تین چار دفعہ ایسا ہی مختصر درمیان میں آیا۔ آخر جب وہ تنگ ہوا تو اُس نے کپڑے پھاڑ ڈالے اور فقیر بن کر لاہور آ گیا۔

لاہور میں آ کر آپ نے حضرت محمد فاضل لاہوری کی مریدی اختیار کر لی اور ان کی خدمت کرنے لگے

**شیخ فاضل کی بیعت**

جو صاحب کمال اور مدرس اور نامی خوشنویس تھے اُنہوں نے اپنی صحبت میں آپ کو بہت جلد کامل کیا اور بعد کچھ عرصے شاہ شرف کے خطاب سے نوازا اسی روز سے آپ اصل نام کی بجائے اس نام سے پکارے جانے لگے۔ اور سلسلہ قادریہ میں آپ کو خلافت سے سرفراز کیا۔

اس کے بعد اُن کی بیوی معہ عزیز واقارب بٹالہ سے ان کی خدمت میں پہنچے۔ اُنہوں نے اپنی بیوی سے کہا کہ بے بہو بادشاہی اب میں تجھے اپنی بیوی کی بجائے والدہ سمجھتا ہوں کیوں اپنی تجھے کس نے بلایا ہے اول تو نے مجھے وہ بات سنائی جس نے مجھ سے

**بیوی کا ملاقات کے لیے آنا**

دنیا چھڑائی اور میں نے صرف اس باعث سے دنیا کی اپنی تمام کھائی گنوائی اور دولت ننگ و ناموس لٹوائی، اب میں تارک الدنیا ہوں، اب مجھ کو تجھ سے کوئی علاقہ نہیں جہاں سے آئی ہے چلی جا۔ وہ یہ سن کر روٹی پڑھی بٹالہ کو چلی گئی۔

**خدمت خلق** | مرشد سے فرقہ پانے کے بعد بقیہ عمر آپ نے خدمت خلق میں گزاری اور دنیا داری اختیار کرنے کے بارے کبھی

نہ سوچا۔ آپ زندگی کے شب و روز ذکر و فکر اور عبادت الہی میں گزارتے۔ بے شمار لوگ آپ کے معتقد ہوئے۔ اور آخری دم تک فلاح انسان میں مصروف رہے۔

**شجرہ طریقت** | آپ کا شجرہ طریقت محمد غوث گویاری سے ملتا ہے اور یوں بیان کیا جاتا ہے۔ شاہ شرف قادری شیخ محمد فاضل

لاہوری شیخ الاداد محمد جلال سید نور زین العابدین وجہید الدین گجراتی محمد غوث گویاری قادری۔

**وفات** | آپ ۱۱۳۷ھ بمطابق ۱۷۲۵ء میں فوت ہوئے۔ صاحب خزینۃ الامنیاً نے قطعہ تاریخ وفات یوں لکھا ہے۔

شہ شرف شیخ یقین تاج الشرف

شہ عیال "محبوب دین تاج الشرف"

۱۱۳۷ھ

رنت از دنیا چو در خلد بریں

سال تاریخ وصال اک جناب

**مزار** | حضرت کا مزار ایک چار دیواری مرنگ روڈ پر باغ جناح کے قریب موتی مسجد جامع ضفیہ کے بالمقابل ایک گلی کے اندر ہے۔ آپ کا مزار ایک چبوترہ خشکی پر واقع ہے اور اس چبوترہ پر تین قبریں ہیں۔ ایک تو حضرت شاہ شرف کی اور دوسرے ان کے مرشد محمد فاضل صاحب کی اور تیسرے ان کے مرید محمد عزیز اللہ کی ہے۔

## حضرت میراں موج دریا بخاری سہروردی

حضرت مخدوم جہاں جہانیاں جہاں گشت کے خاندان میں ولایت اور شرافت نسل در نسل کئی پشتوں تک قائم رہی سلسلہ سہروردیہ کو لاہور اور پنجاب میں پھیلانے میں آپ کے خاندان کی خدمات قابل ستائش ہیں۔ اگرچہ میراں موج دریا بخاری سہروردی کے لاہور میں تشریف لانے سے قبل لاہور میں سلسلہ سہروردیہ کافی فروغ پا چکا تھا مگر آپ کی وجہ سے یہاں اس سلسلہ کو بے حد تقویت پہنچی۔

حضرت میراں موج دریا بخاری مغلیہ دور کے جلیل القدر اولیاء سے تھے۔ آپ کا اصل نام میراں محمد شاہ تھا لیکن طبیعت میں جلال ہونے کی وجہ سے جب کبھی جلال میں آکر جس پر خوش ہوتے تو اس پر اللہ کی رحمت خاص ہو جاتی ہے بلکہ فضل باری دریا کی طرح اٹھاتا چنانچہ اسی نسبت سے آپ موج دریا بخاری کے نام سے مشہور ہوئے۔

پیدائش اور خاندان | آپ کا خاندانی تعلق سادات ادوج سے تھا کیونکہ آپ کا سلسلہ نسب چند واسطوں سے حضرت مخدوم الدین جہاں جہانیاں جہاں گشت سے ملتا تھا آپ کے والد گرامی کا نام سید صفی الدین تھا آپ کے والدوں کا نام تھے۔ بلکہ آپ کے خاندان میں ولایت شرافت اور کرامت موروثی تھی۔

آپ ۹۳۰ھ بمطابق ۱۵۲۳ء میں بمقام ادوج شریف نصیر الدین ہمایوں کے عہد حکومت میں پیدا ہوئے۔ آپ کا شجرہ نسب یہ ہے۔ میراں محمد شاہ بن سید صفی الدین سید نظام الدین بن سید علم الدین ثانی بن سید جلال الدین بن سید علم الدین اول بن سید ناصر الدین بن سید جلال الدین مخدوم جہانیاں جہاں گشت بن سید احمد کبیر بن سید شیر شاہ جلال الدین الاعظم امیر سرخ بخاری۔

**تعلیم و تربیت** | آپ کے والد چونکہ ایک عالم دین اور بزرگ شخصیت تھے اس لیے ابتدا میں انہوں نے خود آپ کو قرآن کی تعلیم دی۔ آپ کے والد نے بچپن میں آپ کی طبیعت میں اتباع شریعت اور حصول معرفت کا شوق پیدا کر دیا۔ پھر آپ نے مختلف اساتذہ سے اکتساب علم کر کے اپنے ظاہری علوم کی تکمیل کی۔

**حصول معرفت** | تحصیل علم کے بعد آپ کے دل میں شوق حق دامن گیر ہوا تو آپ نے اپنے والد محترم کے دست مبارک پر سلسلہ بہروردیہ میں بیعت کے بعد اپنے والد اور مرشد کی توجہ خاص سے آپ نے بے حد ریاضت و عبادت کی۔ سارا سارا دن عبادت الہی میں مشغول رہے ذکر و فکر تو آپ کے روح کی غذا تھی حتیٰ کہ آپ نے حصول معرفت کے لیے نہایت ہی سخت مجاہدے کیے لیکن آپ تھوڑے ہی عرصہ میں منزل مقصود کو پا گئے جب آپ حقیقت و معرفت میں پوری طرح کامل ہو گئے تو آپ کے والد نے خرد خلافت عطا فرمایا اور مخلوق خدا کو فیض رسالتی کی تلقین کی۔

**مقبولیت** | خلافت ملنے کے بعد خلق خدا کی رہنمائی اور اصلاح میں مصروف ہو گئے حتیٰ کہ تھوڑے ہی عرصہ میں آپ کی بزرگی کا چہر جاگر و نواح میں ہو گیا لیکن آپ کی بزرگی کی زیادہ شہرت اس وقت ہوئی جبکہ اکبر بادشاہ کے عہد حکومت میں آپ کی دعا سے چتوڑ کا قلعہ فتح ہوا۔

**قلعہ چتوڑ کی فتح کا واقعہ** | حضرت میرال موج دریا بخاری کے زمانہ میں ایک دفعہ اکبر بادشاہ کو قلعہ چتوڑ کی مہم درپیش ہوئی۔ بہت سے امیران بادشاہ وہاں پہنچے لیکن قلعہ فتح نہ ہوا۔ آخر خود اکبر بادشاہ وہاں پہنچا اور ہر چند تدبیر کی لیکن فتح قلعہ ممکن نہ تھی۔ بالآخر نجومیوں سے پوچھا کہ یہ قلعہ فتح نہیں ہوتا، بتاؤ کہ اس قلعہ کی فتح کس شخص کے نام ہے۔ نجومیوں نے بیان کیا کہ



سینہ بخاری حضرت میراں محمد شاہ موج دریا بخاری کے اور وہ اوج میں رہتے ہیں، اگر وہ آئیں تو یہ قلعہ ان کے نام سے فتح ہوگا۔ لہذا اکبر نے اپنے مشیر بھینچ کر ان کو طلب کیا اور سواری کے واسطے سانڈھنی بھیجی۔ جب وہ لوگ حضرت کی خدمت میں پہنچے اور اکبر بادشاہ کی عرض بیان کی تو آپ نے فرمایا کہ تم سانڈھنی لے کر چلو ہم آپ ہی چٹوڑ گڈھ پہنچ جائیں گے۔ چلتے وقت انھوں نے حضرت کا نشان آوری دریافت کیا تو آپ نے فرمایا کہ جس روز تم بادشاہ کے لشکر میں داخل ہو گے اس روز بڑی آندھی آئے گی اور تمام ڈیرے اور قناتیں گر جائیں گی اور سب شکر کی مشعلیں اور چراغ گل ہو جائیں گے مگر ہمارے ڈیرے کا ایک چراغ روشن ہوگا اور اس چراغ کے پاس ہم بیٹھے ہوں گے۔ عرض جب وہ لوگ چٹوڑ گڈھ پہنچے اور حضرت کا پیغام بادشاہ کے پاس عرض کیا تو شام سخت اندھیری آئی اور تمام خیمے اور شامیانے گر پڑے اور ہوا کی شدت سے مشعلیں اور چراغ گل ہو گئے۔ اس وقت بادشاہ حسب وعدہ حضرت کی تلاش کے درپے ہوا تو دور سے ایک چراغ نظر آیا۔ بادشاہ پابریہ ان کی خدمت میں حاضر ہوا اور عرض تسلیم کی حضرت نے فرمایا کہ جاؤ کل کو قلعہ فتح ہو جائے گا۔ دوسرے روز حضرت خود ہی علی الصباح قلعہ کے پاس تشریف لے گئے اور تین بار آواز بلند اسم مبارک "اللہ" زبان مبارک سے فرمایا۔ اسی وقت قلعہ فتح ہو گیا۔ اس کے بعد حضرت نے اوج کی طرف مراجعت کا ارادہ فرمایا تو اکبر بادشاہ نے عرض کی کہ حضرت اب میرے پاس رہیں۔ میں آپ کا خادم ہوں اور اس ملک میں جہاں مرضی چاہوں تشریف رکھیں آخر آپ نے لاہور میں رہنا قبول کیا۔ چٹوڑ کی فتح کے بعد آپ اوج شریف سے لاہور تشریف لے آئے

لاہور میں قیام | اور یہاں سکونت اختیار کر لی۔ اکبر بادشاہ نے آپ کو بتلاہ میں

دو لاکھ روپے کی جائیداد علاقہ دے دیا۔ جاگیر دینے کا مقصد یہ تھا کہ اللہ کے نصیروں کا گزارا وقت آسانی سے چلتا رہے کہا جاتا ہے کہ وہ فرمان جس کی رو سے یہ جاگیر حضرت

تحقیقات چشتی ص ۲۵۲ از مولوی نور احمد چشتی

سید میراں محمد شاہ کی نذر ہوئی تھی عرصہ دراز تک آپ کی اولاد میں پشت در پشت رہا۔

آپ نے لاہور کے قیام کے دوران جہاں  
**سلسلہ رشد و ہدایت کا قیام** | آجکل آپ کا مزار ہے خانقاہ قائم کی۔ اس

خانقاہ کا مقصد اہلیان لاہور میں علوم ظاہری و باطنی کی ترویج تھا۔ تاکہ اس علاقے میں زیادہ سے زیادہ لوگوں کو اتباع قرآن و سنت کا پابند بنایا جائے اور حلقہ ارادت میں آنے والوں کے عقائد اور اخلاق کی اصلاح کی جائے۔ اس مقصد کے لیے آپ نے اس خانقاہ میں درس و تدریس کا بھی اہتمام کیا آپ نے طلباء فقرا اور خادموں کی رہائش کے لیے مکانات تعمیر کروائے اور ووردراز سے آنے والوں کے لیے رہائش اور خوراک کا بندوبست کیا عرصہ دراز تک آپ کے بعد بھی لاہور اور ہٹالہ میں آپ کا قائم کردہ نگر خانہ چلتا رہا۔

قیام لاہور کے دوران دور و نزدیک آپ کی بزرگی کی بے پناہ شہرت ہوئی۔ بے شمار لوگ آپ کے حلقہ دودت میں داخل ہوئے اور آپ کی صحبت سے سیراب ہوئے۔ آپ نے لوگوں کو اتباع شریعت اور تقویٰ کا درس دیا۔ آپ اخلاق حسنہ کے مالک تھے اور آپ کی مجالس میں بیٹھنے والے آپ کے اخلاق سے متاثر ہو کر اخلاق صالح کو اپنانے پر مجبور ہو جاتے آپ کی تربیت سے سلسلہ سہروردیہ میں اور خاص کر آپ کی اولاد درجہ ولایت تک جا پہنچی۔ آپ کی اولاد سے تینوں صاحبزادگان ولی کامل ہوئے۔ علاوہ ازیں کئی دیگر حضرات بھی آپ کے روحانی فیض سے مالا مال ہوئے۔

کرامت اگرچہ پختگی ولایت کی دلیل ہے لیکن ہر اللہ کے بندے نے اس  
**کرامات** | کے اظہار سے گریز کیا مگر اہل دنیا میں عزت اور اظہار بزرگی کے لیے اللہ تعالیٰ کی ذات بزرگوں سے کرامت کا اظہار کر دیتی ہے۔ ایسے حضرت میراں موج دیریا بخاری سے بے شمار خوارق اور کرامات کا اظہار ہوا۔ ان میں سے حضرت کی ایک

کرامت یہ بھی تھی۔ اکبر بادشاہ کے میروں نے اُس سے کہا کہ آپ نے اس قدر جاگیر کثیر  
ایک سید فقیر کو دے دی ہے اگر یہ جاگیر بہت سے لوگوں کو تقسیم کر دی جاتی  
تو اس جاگیر میں خلق کثیر کا گزارہ ہونا ممکن تھا، اب جو ایک ہی شخص کو اس قدر جاگیر ملتی  
ہے تو اور بہت لوگ کہ شریف و خاندانی ہیں اس سے محروم رہ جاتے ہیں کہ آپ نے  
جواب دیا کہ ان حضرت کو اوروں سے کیا نسبت ہے، کیونکہ یہ حضرت صاحب عرفان  
و کرامت ہیں۔ امیروں نے عرض کی کہ اگر ہم آپ کی کرامت پر شک نہیں کرتے تو یقین  
کریں۔ اکبر نے کہا کہ کیا مضائقہ ہے جو کرامت چاہو حضرت دکھاویں گے تب امیروں  
نے کہا یہ بات مشہور ہے کہ جو سید جسی جسی ہو آگ میں نہیں جلتا تو آپ سید ہیں  
تو آگ میں جائیں، اگر نہ جلیں گے تو ہم معتقد ہوں گے کہ آپ سید اور ولی صاحب  
کرامت ہیں۔ حضرت نے قبول فرمایا اور قلعہ شاہی میں ایک بڑا لوہے کا تنور گرم ہوا  
جب حضرت کے صاحبزادہ سید شہاب الدین نے سنا کہ آج حضرت کے لیے قلعہ شاہی  
میں تنور گرم کیا گیا ہے تو آپ بھی قلعہ کی طرف گئے۔ دروازہ قلعہ کے محافظ سپاہیوں  
نے اندر نہ جانے دیا تو آپ فی الفور بصورت شیر متمثل ہو گئے اور اس صورت سے اندرون قلعہ  
دربار شاہی میں پہنچے اور اکبر کی طرف ایک طمانچہ اٹھایا۔ اکبر خوفزدہ ہوا اور حضرت  
سوج دریا سے پناہ مانگی۔ حضرت نے آواز دی کہ سہاب الدین کیا تو نہرا ہو گیا افسردوں  
کو ایسی گرمی نہیں چاہیے۔ یہ سن کر آپ اصلی شکل پر آئے اور عرض کی کہ یا حضرت امیر اکبر  
اور اکبر آپ سے کرامت چاہتے ہیں کہ آپ اس تنور میں جائیں، اول بندہ جو آپ کا  
فرزند ہے تنور میں جاتا ہے، اگر مجھ کو آگ کی تاثیر ہو گئی تو آپ کو اختیار ہوگا کہ  
آپ خود تنور میں جائیں۔ حضرت نے فرمایا کہ کچھ حاجت نہیں کہ تم اور ہم تنور میں جائیں،  
بلکہ یہ کرامت ایک ادنیٰ خادمِ سادات سے سرزد ہو سکتی ہے۔ یہ بات کہہ کر آپ  
نے اپنے خدمت گار فرید کو جو خدمت باورچی اور وضو کرانے پر مقرر تھا ارشاد کیا  
کہ تنور میں جاؤ۔ میاں فرید یہ ارشاد سنتے ہی اللہ اکبر کہہ کر آگ میں کود کر مشغول

بذکر الہی ہوا۔ یہ حال دیکھ کر اکبر بادشاہ کے امیر نہایت نادم ہوئے اور تنور پر جمع ہو کر ہر چند میاں فرید کو آواز دی کہ باہر آئے مگر وہ اپنی جگہ سے جنبش نہیں کرتا تھا۔ آخر الامر حضرت کی خدمت میں آکر پہنچی ہوئے کہ حضرت خود شیخ فرید کو آواز دیں کہ وہ تنور سے باہر آئے۔ حضرت نے اس کو آواز دی۔ فی الحال وہ باہر آ کر حضرت کے قدموں پر گر پڑا۔ ہندی زبان میں نہرا شیر کو کہتے ہیں، جس روز سے کہ حضرت سید شہاب الدین بصورت شیر مبتدل ہوئے اس روز سے شہاب الدین نہرا کے خطاب سے مشہور ہوئے۔

آپ کے مشہور خلیفہ سید عبد الرزاق مکی تھے جن کا مزار نیلا گنبد میں **خلفاء** ہے اور انھیں آپ ہی سے خلافت اور سند ارشاد کی اجازت عطا ہوئی۔

آپ نے زندگی میں دو شادیاں کیں ایک کا نام بی بی کلال **شادی اور اولاد** تھا اور دوسری کا نام نورنگ بی بی تھا جو ایک مسلمان راجہ کی بیٹی تھی۔ پہلی بیوی سے دو بیٹے اور دوسری بیوی سے ایک بیٹا تھا۔ آپ کی اولاد کے بارے میں تحقیقات چشتی میں لکھا ہے کہ حضرت موج دریا بخاری کی زوجہ مکی بیوی وڈی خاندان سادات گیلانی سے حضرت سید عبد القادر ثالث دجن کا مزار اندرون مقبرہ حضرت شاہ چراغ کے ہے، کی بیٹی تھیں اور ان کے بطن عفت سے حضرت کے صاحبزادہ سید صفی الدین و سید بہاؤ الدین متولد ہوئے۔ بعد ازاں حضرت موج دریا بخاری نے کسی مسلمان راجہ کی لڑکی سے نکاح ثانی کیا اور اُس بی بی منکوہ کو گھر میں لے آئے۔ بی بی صاحبہ کلال کو حضرت کا نکاح ثانی ناگوار لڑا اور حضرت کی خدمت میں عرض کی کہ اگرچہ بموجب اجازت شرع شریف آپ کو نکاح ثانی کا اختیار تھا اور کچھ جائے شکوت نہیں، لیکن میں نہیں چاہتی ہوں کہ آپ کی یہ بی بی میرے گھر

۱ تحقیقات چشتی ص ۲۵۵ از مولوی نور احمد چشتی

میں رہے۔ آپ کو چاہیے کہ اس کو علیحدہ رکھیں۔ پس حضرت نے حسب رضا جوئی بی بی کلاں اس بی بی کو بمقام بٹالہ بھیج دیا اور اسی مقام میں اُن کے لیے حویلیاں تعمیر کرائیں اور بی بی صاحبہ خود وہاں رہنے لگیں اور خود حضرت کبھی بٹالہ میں اور کبھی لاہور میں رہتے تھے۔ پس اُن کے بطن سے حضرت سید شہاب الدین نہرا پیدا ہوئے کہ ولی کامل و شیخ مکمل تھے۔

آپ کا وصال ۳ سال کی عمر میں اکبر بادشاہ کے زمانے میں بتاریخ **وصال** ۱۱ ربيع الاول ۱۰۳۰ھ بمطابق ۱۶۰۲ء ہوا۔ آپ کی وفات بمقام خان قتا کہ بٹالہ میں ہوئی لیکن آپ کے بڑے صاحبزادے آپ کی نعش مبارک کو لاہور لے آئے اور بمقام خانقاہ عالیہ دفن کر دیا۔

آپ کا مزار اقدس ایڈورڈ روڈ پر ایک بہت بڑے گنبد میں کسٹم **مزار اقدس** پلؤس کے پاس واقع ہے۔ جو شہنشاہ اکبر نے آپ کی وفات سے قبل ہی تعمیر کروا دیا تھا۔ قبہ میں گیارہ قبریں ہیں۔ ساتھی ایک مسجد بھی ہے۔ قبریں آپ کے رشتہ داروں کی ہیں۔ گنبد مغلیہ طرز نہایت مضبوط اور شاندار ہے۔

## حضرت سید جلال الدین سہروردیؒ

آپے حضرت میراں محمد شاہ الشہور سید موج دریا بخاری کے حقیقی بھائی تھے۔ آپ کے والد ماجد سید صفی الدین سادات اویچ شریف سے تھے۔ **والد ماجد** لیکن جب آپ کے بھائی موج دریا بخاری شہنشاہ اکبر کے حکم سے لاہور تشریف لائے تھے اور ان کو جاگیر عطا ہوئی۔ تو آپ بھی بعد میں لاہور میں تشریف لے آئے۔

آپ کی پیدائش اویچ شریف میں ہوئی کیونکہ آپ کا خاندان وہیں رہتا ہے **پیدائش** اس لیے زندگی کا کچھ حصہ آپ نے وہاں ہی گزارا۔ اور تعلیم و تربیت



بھی وہیں حاصل کی۔

آپ سلسلہ سہروردیہ میں اپنے والد ماجد کے مرید تھے۔ اور انہی سے ہاٹنی تعلیم حاصل کی۔ آپ کو بے شمار روحانی مشاہدات ہوئے۔

**سلسلہ طریقت**

آپ نے کثرت سے عبادت کی کیونکہ آپ کا محبوب مشغلہ عبادت اور ذکر الہی تھا۔

آپ دنیا کو اللہ کی محبت کے بالمقابل بالکل حقیر جانتے تھے۔ اس لیے دنیا داروں سے تعلق نہ رکھتے تھے یہی وجہ تھی آپ اپنے بڑے بھائی

**سیرت**

حضرت موج دریا بخاری کے پاس بھی بہت کم رہتے تھے بلکہ اکثر اوقات دن رات باغوں اور ویران جگہوں پر گزارتے اور یاد الہی میں مصروف رہتے۔ آپ عشق و محبت اور ترک و تجرید میں لاثانی تھے۔ مگر چہ آپ کے بھائی کو شہنشاہ وقت

نے کافی جاگیر دے رکھی تھی۔ مگر آپ کو دنیاوی آسائشوں سے بالکل دلچسپی نہ تھی۔

**وصال** آپ کا وصال ۱۰۱۶ھ بمطابق ۱۶۰۶ء میں ہوا۔ اس وقت شہنشاہ نور الدین جہانگیر برسر اقتدار تھا۔

آپ کو حضرت بیبیاں پاک دامناں واقع مسجد نگر میں دفن کیا گیا۔ جہاں آپ کا مزار پر انوار ایک گنبد کے نیچے احاطہ بی بی ہاج و بی بی تلج واقع ہے۔ اور آپ کے روضہ کو جانے کا دروازہ خانقاہ بی بی پاک دامناں کے اندر ہے۔

**مزار**

## حضرت سید صفی الدین سہروردی

آپ دلی کامل اور صاحب کمال بزرگ حضرت سید میراں محمد شاہ المعروف موج دریا بخاری کے سب سے بڑے بیٹے تھے۔ حضرت موج دریا بخاری کی دہریہ پالی تھی ایک کا نام بی بی نوزنگ تھا اور دوسری کا نام حضرت بی بی کلاں تھا جو سید محمد غوث بالا پیر گیلانی کی اولاد سے تھیں آپ حضرت بی بی کلاں کے بطن سے تھے۔

آپ ساری عمر لاہور میں سکونت پذیر رہے۔ آپ کے والد ماجد نے آپ کی تربیت بڑے عمدہ خطوط پر کی اور آپ کو سلسلہ سہروردیہ میں منسک کر کے اپنا جانشین بنایا اور آپ نے اپنے والد ماجد کی وفات کے بعد صحیح معنوں میں، جانشینی کے فرائض کو بخوبی سرانجام دیا۔

آپ کے والد حضرت سید میراں محمد شاہ نے قیام لاہور کے دوران اپنی خانقاہ پر درس و تدریس کا سلسلہ جاری کیا تھا آپ نے ان کے وصال کے بعد اس سلسلہ کو جاری رکھا آپ بذات خود بچوں کو پڑھایا کرتے تھے اور قرآن پاک کا درس دیا کرتے تھے۔ والد ماجد کی وفات کے بعد آپ حلقہ ارادت حضرت موج دریا بخاری کی تربیت کیا کرتے تھے آپ دل کھول کر خرچہ کرتے اور اپنے والد ماجد کا سالانہ عرس مبارک کرواتے۔ آپ بڑے اچھے منتظم تھے اس لیے آپ کے والد نے معافیاں لاہور اور دیگر اضلاع کا انتظام آپ کے سپرد کیا اور آپ نے اپنے فرائض بخوبی سرانجام دیئے۔

آپ کے والد ماجد نے لاہور میں فقہ اور طالبان طریقت کی تربیت کے لیے خانقاہی نظام قائم کیا تھا جس میں انھوں نے لوگوں کی روحانی تربیت اور اصلاح کا بندوبست کیا ان کے قیام و طعام کے لیے کئی کمرے بنوائے اور ایک وسیع منگرخانہ قائم کیا آپ نے والد محترم کے بعد اسی خانقاہی نظام کو برقرار رکھا اور زندگی کا زیادہ حصہ لوگوں کی اصلاح اور دنیا، تربیت میں صرف کیا۔ آپ کی خانقاہ کا ماحول تقویٰ پر مبنی گاری خلوص اور توکل پر مبنی تھا۔ لہذا ایسے ماحول میں آنے والے پر نیکی کا اثر پڑتا بلکہ بڑے بڑے گنہگاروں کا ذہن بدلا اور وہ تائب ہو کر طالب مولیٰ بن گئے۔

آپ کو اپنے والد ماجد سے بے حد محبت تھی۔ حتیٰ کہ جب آپ کے والد ماجد کا انتقال ہوا تو وہ ایک قبضہ خان قتا میں تھے یہ قبضہ بٹالہ کے قریب تھا آپ اسی بدری مجت کے تحت اپنے والد ماجد کی لاش کو لاہور لائے اور یہاں دفن کیا۔

آپ نے ایک نیک خاتون سے شادی کی اور ان سے تین فرزند پیدا ہوئے پہلے

صاحبزادے کا نام عبد الرحیم تھا دوسرے کا نام سید حسن اور تیسرے کا نام سید حسین تھا۔ سید حسن اور حسین دونوں لا ولد فوت ہوئے۔  
 آپ کا انتقال لاہور ہی میں ہوا اور آپ کو روضہ حضرت موج دریا بخاری کے احاطہ میں دفن کیا گیا آپ کا مزار ایڈورڈ روڈ پر مرجع خلافت ہے۔

## حضرت سید بہاؤ الدین سہروردیؒ

حضرت سید بہاؤ الدین پر جو اللہ کا کرم ہوا وہ صرف آپ کے والد کی توجہ کا نتیجہ تھا۔ آپ چونکہ ایک وفی کامل کے فرزند اور خاندان سادات کے چشم و چراغ تھے۔ اس لیے اس نسبت پدری اور شفقت و تربیت سے آپ صاحب روحانیت بنے لیکن جس مقام اور درجہ ولایت پر آپ کے والد تھے اس مقام کو نہ پاسکے۔ آپ حضرت میراں موج دریا بخاری سہروردی کے فرزند ثانی تھے آپ کے بڑے بھائی کا نام شاہ صفی الدین تھا حضرت میراں موج دریا بخاری نے اپنی جیاتی میں دو شادیاں کی تھیں آپ پہلی بیوی سے تھے۔ آپ کی والدہ کا نام بی بی کلاں تھا جو حضرت سید عبدالقادر ثالث قادری کے صاحبزادی تھی۔ آپ کی والدہ ایک نیک اور عابد خاتون تھیں۔ اس طرح آپ کا نسبی تعلق یعنی والد اور والدہ کی طرف سے خاندان سادات سے تھا۔

آپ کو ریاضت اور عبادت سے بے حد شغف تھا۔ آپ سلسلہ سہروردی میں اپنے والد حضرت میراں موج دریا بخاری کے مرید تھے اور انہی کی زیر ہدایت ذکر و فکر اور عبادت اپنی سے روحانیت میں تکمیل پائی۔ آپ کا شجرہ طریقت یوں ہے۔ آپ مرید و خلیفہ حضرت میراں محمد شاہ المعروف موج دریا بخاری کے وہ مرید حضرت سید صفی الدین کے وہ مرید حضرت سید نظام الدین کے وہ مرید حضرت سید علم الدین ثانی کے وہ

۱۰ تحقیقات جہشتی ص ۲۵۶ از مولوی نور احمد جہشتی

مرید: بل الدین کے وہ مرید حضرت سید علم الدین اولیٰ کے وہ مرید حضرت سید ناصر الدین کے اور وہ مرید حضرت جلال الدین مخدوم جہاں جہانیاں جہاں گشت کے۔ آپ کا شجرہ نسب بھی یہی ہے۔ شرافت اور ولایت آپ کے خاندان میں نسل در نسل کافی عرصہ قائم رہی۔ آپ بڑے متقی اور پرہیزگار تھے۔

آپ نے زندگی کا زیادہ عرصہ لاہور میں اپنے والد ماجد کے زیر سایہ گزارا مگر آپ کے والد جب کبھی بٹالہ ضلع گورداسپور ہندوستان میں جاتے اور وہاں ان کا قیام زیادہ عرصہ کے لیے ہو جاتا تو آپ بھی ان کے پیچھے بٹالہ میں چلے جایا کرتے تھے۔

آپ کی زندگی کا بیشتر حصہ والدین اور مخلوق خدا کی خدمت میں گزرا آپ نے سنت نبوی کی اتباع میں والدین کی خواہش کے مطابق شادی کی اور اس سے تیسری صاحبزادے تولد ہوئے جن میں پہلے کا نام سید نظام دوسرے کا نام میر مومن اور تیسرے کا نام سید صادق علی تھا۔ لیکن یہ تینوں صاحبزادے لا ولد ہوئے۔ آپ کی وفات لاہور میں ہوئی اور آپ کو والد کے مقبرہ میں دفن کیا گیا آپ کی قبر ایڈورڈ روڈ لاہور پر گنبد موج دریا بخاری میں ہے۔ گنبد کے مشرق روئے ایک مسجد ہے۔

## حضرت سید شہاب الدین سہروردیؒ

پیدائش | آپ کی ولادت بٹالہ میں ۹۶۵ھ مطابق ۱۵۵۶ء بعد نصیر الدین ہمایوں ہوئی۔

آپ کے والد ماجد لاہور کے مشہور ولی اللہ حضرت میراں موج دریا بخاری والدین | حضرت میراں موج دریا بخاری نے زندگی میں دو شادیاں کیں پہلی بیوی کا نام بی بی کلاں تھا اور دوسری زوجہ محترمہ کا نام بی بی نورنگ تھا حضرت شہاب الدین نہرا

بی بی نورنگ کے بطن سے تھے۔ آپ کی والدہ بٹالہ ضلع گروا پور میں رہتی تھیں آپ کے والد کبھی لاہور اور کبھی بٹالہ میں رہا کرتے تھے۔ آپ ساری زندگی بٹالہ میں اپنی والدہ کے ساتھ رہائش پذیر رہے آپ کے والد ماجد نے آپ پر خاص توجہ دی اور اس توجہ باطنی کے باعث بچپن ہی میں ولی اللہ بن گئے۔

**تعلیم**  
 آپ کی تعلیم کے بارے میں بیان کیا جاتا ہے کہ جب حضرت سید شہاب الدین نہرا چار سال چار ماہ چار روز کے ہوئے تو حسب دستور شرح محمدی ان کے والد نے ان کو تحصیل علوم ظاہری کے لیے ایک معلم مسمیٰ فضل رسول لاہوری کے حوالے کیا۔ جب اُستاد پڑھانے لگا تو اُس نے کہا، کہو الف، آپ نے فرمایا، الف، پھر اُس نے کہا کہ آگے کہو بے، آپ چپ رہے اور کچھ نہ بولے۔ پھر اُس نے کہا کہ پڑھو، تو بھی آپ چپ رہے۔ الغرض اُستاد نے خفا ہو کر کہا کہ پڑھو بے۔ آپ نے ناراض ہو کر ایک طمانچہ اُستاد کے منہ پر مارا اور فرمایا کہ اے بیوقوف اُستاد! ہم کو ایک ہی الف اللہ کا کافی ہے۔ ہم بے سے واقف نہیں، اُستاد یہ ذکر سن کر حضرت موج دریا بخاری کے پاس گیا اور بنجیدہ ہو کر کہا کہ حضرت آپ کے صاحبزادہ نے مجھ کو ایسا طمانچہ مارا ہے کہ مجھے سخت تکلیف ہوئی ہے، اور الف سے زیادہ نہیں پڑھا۔ حضرت موج دریا بخاری نے یہ حال سن کر آپ کو بلوایا اور کہا کہ آپ سے یہ کیا حرکت ہوئی ہے کہ اُستاد کو طمانچہ مارا ہے۔ آپ نے کہا کہ سچ ہے ہم کو ایک الف اللہ کا کافی ہے اور ما سوا اس کے ہم کو سب علم حضرت علی مرتضیٰ کرم اللہ وجہہ، شکم مادر میں تعلیم فرمائے ہیں، چنانچہ تمام قرآن شریف اسی وقت تک زبان سنا دیا۔ اس پر حضرت موج دریا بہت خوش ہوئے اور دو گانہ شکر ادا کیا اور اُستاد بھی حیران ہو کر چلا گیا۔

**خصائل**  
 آپ خوبصورت اور باعقب تھے منہ جلنے والوں میں آپ کا وہ بہت تھا علوم باطنی میں صاحب کمال اور یکتائے روزگار بزرگ تھے آپ



نے ساری عمر ریاضت و عبادت میں گزاری۔ آپ پابندِ شرع اور صوم و الصلوٰۃ تھے۔ آپ ساری عمر ہدایتِ خلق میں مصروف رہے والد ماجد کی توجہ خاص سے آپ کو یہ مقام حاصل تھا کہ جو بھی آپ کے حلقہ ارادت میں آتا بہت جلد روحانی منازل طے کرنے لگتا۔ لہذا بے شمار لوگ آپ کے حلقہ ارادت میں آئے اور آپ سے رشد و ہدایت اور تعلیم و تلقین حاصل کی۔

آپ کے والد ماجد کو بادشاہِ وقت نے بہت سی زمین دی تھی اور آپ کے والد ماجد نے اپنی زندگی ہی میں بٹالہ کے نواح میں اپنی زمینوں کا انتظام آپ کے حوالے کر دیا تھا آپ نے اپنے حسن تدبیر سے ان کا انتظام بہت عمدہ طریقے سے چلایا اور اس زمین کی آمدن سے اپنا خرچ چلاتے اور ضرورت سے زائد رقم اللہ کی راہ میں خرچ کر دیا کرتے تھے۔

آپ کی وفات گیارہ ذوالحجہ ۱۰۴۱ھ کو بمقامِ بٹالہ ہوئی ہے۔ شبِ وفات آپ نے اپنے صاحبزادے شاہِ مصطفیٰ کو فرمایا کہ ہم صبح کو فوت ہو جائیں گے تو تم ہمارا جنازہ بٹالہ سے اٹھا کر لاہور کی طرف لے جانا پس جہاں ہمارا جنازہ رک جائے وہیں دفن کر دینا، چنانچہ جب یہاں بمقامِ مزارِ موجودہ جنازہ آ پہنچا تو رک گیا۔ مشہور ہے کہ ان ایام میں یہاں ایک ہندو سادھو جوگی رہتا تھا اس کو بعالمِ رؤیا حضرت کی طرف سے آگاہی ہوئی کہ تو یہاں سے دہلی کو چلا جا کہ یہاں ہمارا مقبرہ ہوگا۔ اُس نے جواب میں عرض کی کہ بچشمِ چلا جاؤں گا مگر امیدوار ہوں کہ زیارتِ جنازہ کر لوں، جب یہاں جنازہ آ پہنچا تو وہ ہندو فقیر باہر آیا اور جنازہ کی زیارت کر کے چلا گیا اور حضرت یہاں دفن ہوئے اور قبر خام تیار ہوئی۔ چونکہ آپ کے خادم بہت امیر امراء تھے انھوں نے ارادہ کیا کہ حضرت کا مقبرہ عالیشان بنائیں تو ان کو بعالمِ خواب آپ سے حکم ہوا کہ خبردار ہماری قبر خام رہنے دو بختہ نہ بناؤ، یہ بوٹی ہماری قبر بختہ بنائے گا تکلیف پائے گا۔ اس لیے کافی غرصہ آپ کی قبر خام

قطعہ تاریخ وفات یہ ہے

ماہِ روئے زمن شہاب الدین

عقل تاریخ انتقاش گفت

شیخ اہل یقین شہاب الدین

پیر نو شاہ دین شہاب الدین

آپ کا مزار اقدس بھوگیوال نزد باغبانپورہ میں ایک قبرستان  
میں واقع ہے آپ کا مزار پر انوار ایک اونچے چبوترے پر واقع ہے۔

**مزار اقدس**

اور آج بھی مرجع خلائق ہے۔

## حضرت سید زندہ علی سہروردیؒ

حضرت سید زندہ علی کا نبی تعلق حضرت سید جمال الدین مخدوم جہاں جہانیاں  
جہاں گشت سے ملتا ہے آپ کے پر دادا حضرت میراں موج دریا بخاری تھے وہ  
دسویں صدی ہجری کے آخر میں لاہور میں قیام پذیر ہوئے اس وقت سے لے کر  
ان کا خاندان لاہور کا رہائشی بن گیا۔ حضرت میراں موج دریا بخاری کی اولاد میں سے  
ایک لڑکے کا نام صفی الدین تھا حضرت صفی الدین کے تین لڑکے تھے ان میں سے  
ایک کا نام عبد الرحیم تھا اور عبد الرحیم آپ کے والد تھے۔

آپ کے والد ماجد درگاہ حضرت میراں موج دریا کے سجادہ نشین  
**پیدائش** تھے۔ اس لیے ان کی رہائش درگاہ کے ساتھ ہی تھی۔ آپ

اسی رہائش میں جو محلہ میراں موج دریا بخاری کہلاتا تھا ۱۰۵۰ھ میں پیدا ہوئے۔

آپ کے والد چونکہ پر طریقت اور سہروردی سلسلہ کے خلیفہ  
**تعلیم و تربیت** مجاز تھے۔ اس لیے آپ کی تربیت دینی ماحول میں ہوئی

قرآن مجید کی تعلیم اپنے والد ماجد ہی سے حاصل کی۔ اس کے بعد مروجہ تعلیم حاصل کی۔ گھریلو ماحول کے زیر اثر آپ بچپن ہی سے صوم و الصلوات کے پابند تھے۔ جوانی میں بھی آپ نیکی کی طرف مائل رہے آپ درگاہ کے انتظام میں اپنے والد ماجد کا ہاتھ بٹایا کرتے تھے۔ آپ کا خرچہ موردی جاگیر کی آمدن سے چلتا تھا۔

**سجادہ نشینی** | آپ سلسلہ سہروردیہ میں اپنے والد ماجد ہی کے مرید تھے۔ اور انہی سے سلسلہ عالیہ کے اورداد اور ذکر و فکر کی تعلیم حاصل کی۔

پھر آپ کے والد نے آپ کو اپنے بعد میراں مروج دریا کی درگاہ کا جانشین اور اپنا نلیفہ مقرر کیا۔ والد ماجد حضرت عبدالرحیم کی وفات کے بعد آپ سجادہ نشین بن گئے اور بقیہ زندگی درگاہ کی خدمت میں گزار دی۔ آپ رحم ذل اور مہمان نواز تھے۔ اپنے مریدوں اور حضرت مروج دریا بخاری لے عقیدت مندوں کی بے پناہ خدمت کرتے۔ سالانہ عرس مبارک کے موقعہ پر دل کھول کر عرس میں شرکت کرنے والوں کی خدمت کرتے۔ آپ بڑے زاہد اور متقی تھے۔

خزینۃ الاصفیاء جلد دوم صفحہ ۱۱۱ پر آپ کے متعلق ماضی صاحب تحریر فرماتے ہیں۔  
 ”شیخ عابد علیہ السلام متقی و جامع سیادت و نجابت و شرافت بود و سلسلہ ارادت بخدمت ابائے کرام خود داشت“

**کرامت** | آپ کی ایک کرامت یہ ہے کہ مقبرہ حضرت مروج دریا بخاری کے قریب ایک کنواں کھودا اس کا پانی کھاری تھا وہاں کے لوگوں نے آپ سے استدعا کی کہ دعا فرمائیں پانی بیٹھا ہو تو آپ انہیں کہا کہ اس کے قریب ہی نیا کنواں کھودو انشاء اللہ بیٹھا پانی نکلے گا چنانچہ ایسے ہی کیا گمانے کنویں کا پانی بیٹھا تھا۔

**اولاد** | آپ کے دو لڑکے تھے ایک کا نام سید اچھا اور دوسرے کا نام سید ہبہ تھا۔ آگے ان کے اولاد نہ ہوئی۔ اس لیے آپ کا سلسلہ نسب آگے نہ بڑھا بلکہ ختم ہو گیا۔

**وفات** | آپ ﷺ بمطابق ۱۱۹۹ھ میں فوت ہوئے۔

**مزار** | آپ کا مزار حضرت مہاجر مین دریا بخاری کے مزار کے بالمقابل ایڈورڈ روڈ پر واقع ہے مزار ایک اونچے چوڑے پر ہے۔

**قلعہ تاریخ وفات** | مفتی غلام سرور لاہوری نے آپ کی تاریخ وفات میں اس طرح لکھی ہے۔

مرشد ہمنمائے خاص و عام  
نیز نو بہت زندہ امام  
ﷺ

بیر زندہ علی ولی خدا  
خازن است ترجمہ

## حضرت عبدالرزاق مکی سہروردیؒ

حضرت شاہ عبدالرزاق کا آبائی وطن بسزدار تھا اور آپ کا نسبی تعلق خاندان سادات سے تھا۔ آپ بسزدار میں پیدا ہوئے اور وہاں پر ہی تعلیم و تربیت حاصل کی جو ان کے عالم میں سیاحت فرماتے ہوئے بسزدار سے غزنی آئے غزنی سے پشاور آنے اور وہاں سے براستہ لاہور دہلی چلے گئے ان دنوں مغل بادشاہ اکبر کا دور حکومت تھا چنانچہ وہاں انہوں نے فوج میں ملازمت اختیار کر لی۔ لیکن اس کے بعد ملازمت چھوڑ کر لاہور آگئے اور یہیں اقامت اختیار کر لی۔

**بیعت و خلافت** | قیام لاہور کے دوران آپ نے حضرت میراں محمد شاہ مہاجر مین سے بیعت کی آپ نے اپنے پیر و مرشد کی بہت خدمت کی۔ اور انہیں کی خدمت میں زندگی کا بیشتر حصہ بسر کیا۔ کثرت سے عبادت کیا کرتے تھے اور پیر و روشن ضمیر کی خدمت کو ہر بلت پر ترجیح دیتے تھے۔

حضرت موج دریائے آپ کو خرقہ خلافت بھی عطا فرمایا۔ اور انہی سے فیض پانے کی بدولت قطب زمانہ ہو گئے۔

پیر و مرشد کے وصال کے بعد بھی آپ ان کے روضہ پر جا کر رات گزارتے اور عبادت و ریاضت میں مشغول

### ریاضت و عبادت

رہتے تھے، اور دن کو اس جگہ پر جہاں اب آپ کا روضہ ہے آرام فرماتے تھے آپ دنیا داروں کی طرف بالکل توجہ نہ دیتے بلکہ آپ دنیا داروں سے الگ تھلگ رہنا پسند کرتے تھے۔ آپ انہی اور امرا سے میل جول رکھنے کے بھی قائل نہ تھے آپ خلوت کی طرف زیادہ مائل تھے۔ اور یہی وجہ تھی کہ عبادت میں ہی دن رات کا بیشتر حصہ گزارا کرتے تھے، آپ نہایت ہی متقی پرہیزگار اور پابند شرع بزرگ تھے اسی لیے آپ کے مرشد میراں محمد شاہ سہروردی لاہوری بھی آپ کی علمیت اور کمال کے زہد و تقویٰ کو تسلیم کرتے تھے۔

آپ کی قیام گاہ اس جگہ پر تھی جہاں آج کل آپ کا مزار ہے کسی زمانہ میں اس آبادی کو ایک زمیندار نے آباد کیا تھا یہی آبادی بعد میں نیلا گنبد کے نام

### قیام گاہ

سے مشہور ہوئی۔ آخری عمر میں آپ نے زیادہ وقت قیام گاہ پر گزارا اپنی زندگی میں آپ نے وہاں ایک حجرہ اور دو لان بنوا رکھا تھا۔ جس میں آپ کی رہائش تھی۔ وصال کے وقت آپ نے اپنے عقیدت مندوں اور مریدوں سے فرمایا کہ جب ہماری وفات ہو جائے تو ہمیں یہاں ہی دفن کرنا۔ چنانچہ حسب وصیت ایسا ہی کیا گیا۔ کافی عرصہ تک قبر خام ہی رہی۔ اس زمانہ میں مشہور تھا کہ ہر جمعرات کو یہاں شیر آتا ہے۔ اور دم سے جا روبر کشتی کرتا ہے۔ کچھ زمانہ کے بعد متولی خانقاہ حضرت موج دریا بخاری کو خواب میں ارشاد ہوا، کہ حضرت غوث الاعظم نے ارشاد فرمایا۔ کہ اس خام قبر پر عظیم الشان مقبرہ تعمیر

۱۔ حدیقتہ الادیان، ۲۵۷، مفتی غلام سرور، مطبوعہ لاہور



کیا جائے۔ چنانچہ عبدالغفور نامی ایک معمار کے اہتمام سے یہ مقبرہ بنا۔

آپ کا وصال اورنگ زیب عالمگیر کے عہد حکومت میں بروز جمعرات ۱۰۸۲ھ  
**وسال** بمطابق ۱۶۶۲ء میں ہوا۔ اور اسی جگہ پر آپ کو دفن کیا گیا جہاں پر محو  
 عبادت رہا کرتے تھے۔

قطعہ تاریخ وفات مفتی غلام سرور لاہوری نے یوں لکھا ہے۔

عبد الرزاق آل شہ والا مکان اہل کمال  
 سال سن رحلتش سرور چو پدید از خرد  
 سید ابرار آگاہ مکی متقی  
 گفت ہادی سید دین شاہ مکی متقی

آپ کا مزار چوک نیلا گنبد انارکلی بازار میں مسجد نیلا گنبد کے متصل ایک بڑے  
**مزار** نیلگوں گنبد کے نیچے ہے اس گنبد میں سات قبریں ہیں لیکن کسی قبر پر  
 نام نہیں لکھا ہوا سب سے قدیم قبر شیخ عبدالرزاق مکی کی ہے۔

## حضرت سید شاہ جمال سہروردیؒ

آپ مغلیہ دور کے اکابر مشائخ سے تھے۔ آپ ایک صاحب کمال وٹی کامل جو جمال  
 اور جمال میں یکساں تھے۔

آپ کے بارے میں یہ بیان کیا جاتا ہے کہ آپ دو بھائی  
**نام و نسب** جمال اور جمال تھے سادات خاندان سے تعلق رکھتے تھے اور  
 آپ کا سلسلہ نسب حضرت حسین رضی اللہ تعالیٰ عنہ سے جا ملتا ہے۔ آپ کے  
 والد کا نام حضرت عبداللہ تھا۔

سنة تحقیقات چشتیہ ۲۵۶، مولوی نور محمد چشتی، مطبوعہ لاہور

شہ ۱۱ مہر کے ادبیات سہروردی صفحہ ۲۷۸ از میاں محمد دین کلیم

آپ کے والد لاہور میں جفاکشی کے ذریعے اپنا گزراوقات بسر کرتے تھے۔ حضرت شاہ جمالؒ نے ابتدائی دور میں

### ابتدائی حالات

تعلیم کی طرف توجہ نہ دی۔ ایک روز کا واقعہ ہے کہ آپ بازار میں کھیل رہے تھے وہاں سے ایک درویش کا گزر ہوا اس نے آپ سے کہا اچھے بچے وقت ضائع نہیں کیا کرتے اس دن سے آپ حصول علم کی طرف متوجہ ہوئے اور باقاعدہ درس سے دینی علم حاصل کیا۔

آپ نے سلسلہ عالیہ سہروردیہ میں حضرت شیخ لکڑا بیگؒ کے دستِ حق پر بیعت کی۔ اور انہی کی صحبت اور نگاہِ فیض سے روحانیت

### بیعت

حاصل کی، مجاہدہ کی وجہ سے آپ کی طبیعت میں بے حد جلال تھا۔ مجاہدہ کی تکمیل کے بعد آپ کو پیر و مرشد نے خرقہٴ خلافت عطا فرمایا

اور لوگوں کو روحانی فیض رسائی کی تلقین کی۔

آپ کا شجرہ طریقت حضرت بہاؤ الدین زکریا ملتانی سے جا ملتا ہے اور وہ یہ ہے۔ حضرت شاہ جمال مرید

### شجرہ طریقت

شیخ لکڑا بیگ کے وہ شاہ شرف کے وہ شاہ معروف کے وہ جعفر الدین کے وہ فہیم الدین کے وہ شیخ جمال کے وہ شیخ صدر الدین عارف کے اور وہ حضرت شیخ بہاؤ الدین زکریا ملتانی سہروردی کے وہ شیخ شہاب الدین خضے سہروردی کے اور وہ حضرت جنید بغدادی کے اور وہ حضرت سری سقطی کے وہ حضرت معروف کرخی کے وہ حضرت حبیب عجمی کے وہ حضرت داؤد طائی کے وہ حضرت خواجہ حسن بصری کے وہ حضرت علی المرتضیٰ کیم اللہ وجہ کے خرقہٴ خلافت کے بعد آپ نے اس جگہ رشد و ہدایت

سلسلہٴ رشد و ہدایت کا سلسلہ جاری کیا جہاں آپ کا مزار مبارک

ہے۔ آپ کی زندگی بالکل درویشانہ تھی آہستہ آہستہ آپ کی بزرگی کا پھر چا پورے لاہور میں ہوا۔ اور بے شمار لوگ آپ کی خدمت میں اپنی ضروریات کے لیے حاضر ہوتے حتیٰ کہ مسلم اور غیر مسلم لوگوں کو آپ سے فائدہ پہنچا۔ اور بے شمار غیر مسلم آپ کے ہاتھوں پر دائرہ اسلام میں داخل ہوئے۔

حضرت شاہ جمالؒ ایک بلند پایہ صاحب کرامت بزرگ تھے،  
**کرامت** آپ سے بے شمار کرامات ظاہر ہوئیں اور بے شمار لوگ  
 آپ کے گرد ویدہ ہوئے شاہی خاندان کی عقیدت آپ سے تھی آپ کی سب  
 سے مشہور کرامت تعمیر ودمر کا تعمیر کرنا ہے

آپ جس علاقہ میں سکونت پذیر تھے اس علاقہ  
**تعمیر ودمر کی کرامت** میں اس زمانہ میں آپ کے گرد و نواح شاہی  
 باغات اور عمارات کی تعمیر شروع ہو گئی، آپ نے بھی اس کے مقابلہ میں  
 بلند عمارت تعمیر کرانے کا ارادہ کیا جسے آپ نے ودمر کے نام سے منسوب  
 کیا۔ اس کی تعمیر کا واقعہ دراصل یوں کہ حضرت شاہ جمال نے ایک عمارت  
 سات منزلہ تعمیر کروانا شروع کی۔ اور اسی دور میں آپ کے قریب سرائے  
 گویاں بن رہی تھی۔ جس کی وجہ سے راج مزدور کا ملنا ذرا مشکل تھا۔ چنانچہ جو  
 راج مزدور صبح کو سرائے گویاں والی میں کام کرتے تھے وہی لوگ رات کو حضرت  
 کے ودمر کی عمارت میں مشغول رہتے تھے۔ حضرت کا یہ معمول تھا کہ اگر کوئی ایک  
 پھر کام کرے خواہ دوپہر حضرت اسے کامل یوم کی مزدوری معمول سے دگنی  
 عطا فرماتے تھے۔ جب یہ ایسا بلند ہفت منزلہ ودمر بنا رہے ہیں تیار ہو چکا  
 تو اس کے اوپر سے بڑے بڑے بلند مکانات پر نگاہ پڑنے لگی۔ اتفاق سے

۱۔ حقیقۃ الاولیاء صفحہ ۱۷۲ از مفتی غلام سرور لاہوری۔

اس ددمہ کے نواح میں سلطان بیگم ہمشیرہ شہنشاہ اکبر نے جس کا باغ و ددمہ کے قریب تھا۔ اس نے دیکھا کہ اس سے ہماری بے ستری منصور ہے، چنانچہ وہ ناراض ہوئی اور حضرت نوکھلا بھیجا کہ اگر کوئی امیر ایسی حرکت کرتا تو سزا پاتا، مگر توفیق ہے، تجھے کچھ نہیں کہا جاتا، لازم ہے کہ اس کو گرا دو، آپ نے فرمایا کہ اچھا ہم اس مکان کو بیچا کر لیتے ہیں مگر یاد رہے کہ تیری حویلی کا بھی عنقریب نام و نشان نہ رہے گا۔ ازاں بعد آپ نے بوقت شب وجد عارفانہ کیا اور ددمہ دو منزلہ جو اب موجود ہے باقی رہ گیا۔ بقیہ پانچ منزلیں زمین بوس ہو گئیں ہیں سکھوں کی عملداری میں اس مقبرہ کو کوئی نقصان نہیں پہنچا کیونکہ سکھ اس مقبرہ کے پاس آنے سے ڈرتے تھے۔ حالانکہ انھوں نے سرانے گولیاں دانی پڑھنے کر کے ایک توپ خانہ بھی قائم کر لیا تھا اور شاہی باغات اجاڑ دیئے تھے۔ مگر آپ کے ددمے کی طرف رخ کرنے کی ان میں ہمت نہ پڑ سکی۔

ایک بات یہ بھی مشہور ہے کہ ددمہ کی تعمیر ہی کے وقت معمار شاہی عمارات کی تعمیر میں مصروف تھے اور شاہ جمال کو میسر نہیں آتے تھے۔ آخر وہ آمادہ ہوئے کہ رات کو آپ کا کام کریں گے۔ چنانچہ مشعلیں جلا کر ددمے کا کام کیا جانے لگا۔ ایک دفعہ تیل ختم ہو گیا تو آپ نے فرمایا کہ چہراغوں میں پانی ڈال کر دیے روشن کرو چنانچہ آپ کی کرامت سے پانی نے تیل کا کام دیا۔

اس کرامت کو بے شمار لوگوں نے دیکھا اور یہ واقعہ بہت مشہور ہوا اور لوگ آپ کے معتقد اور مرید ہوئے۔

”حضرت شاہ جمال کا ایک آپ کی دعا سے وولڑکوں کا پیدا ہونا ہندو کھتری وودل نام معتقد لادہ تھا۔ اور اکثر آپ کے پاس بغرض دعا آیا کرتا تھا۔ ایک دفعہ وہ چند تازہ خربوزے

لے کر اپنے ہاں پہنچا اور صفحہ ۲۷۸ از محمد حلیف ملک

بطور تحفہ لایا۔ آپ نے قبول فرمائے اور دو اس کے حوالے کر کے خود نمازِ عصر پڑھنے لگے۔ اُس نے خیال کیا کہ شاید آپ نے مجھے یہ خبر بوزے پھلکا اتارنے کے لیے دیے ہیں۔ چنانچہ اُس نے ایک کو تراشا ہی تھا کہ آپ نماز سے فارغ ہو گئے اور کہا۔ تو نے یہ کیا کیا!! میں نے تو اس لیے دیے تھے کہ تم اپنی بیوی سے مل کر کھاؤ گے تو خداوند تعالیٰ تمہیں دو بیٹے عطا کرے گا۔ اب تو نے ایک تراش لیا ہے۔ خوب ہوا۔ اب ایسے ہی یہ خبر بوزے لے جاؤ اور میاں بیوی مل کر کھاؤ۔ ایک لڑکا مسلمان پیدا ہوگا اور ایک ہندو۔ چنانچہ دو دل نے حسب فرمانِ شیخِ خبر بوزے استعمال کیے تو بیوی کو اسی رات حمل ہو گیا۔ اور نو ماہ بعد واقعی دو لڑکے پیدا ہوئے ایک مسلمانانہ ختنہ کر دہ اور دوسرا نامختون دو دل مختون بیٹے کو شیخ کی خدمت میں لے کر حاضر ہوا۔ آپ نے اپنا بیٹا بنا لیا اور بہ اسمِ فخر الدین موسوم فرمایا۔ اور تربیت فرما کر ظاہری اور باطنی دولت سے سرفراز کیا۔ جب وہ بڑا ہوا تو حضرت نے اس کو محلہ جوڑے موزی لاہور میں ایک مکان خرید کر دیا۔ شیخِ فخر الدین حضرت کا دل و جان سے خادم جانثار، صاحبِ عیال و اطفال ہو کر اُس مکان میں رہنے لگا۔

”ایک دن شیخِ فخر الدین اپنے مکان میں بال مکان گرنے کی خبر پہلے دے دی“

بچوں سمیت بیٹھے تھے کہ شاہ جمال آگئے اور آواز دی کہ فخر الدین بال بچے اور اسباب لے کر باہر آ جاؤ۔ چنانچہ آگئے تو اسی وقت مکان گر گیا، فرمایا مجھے پتہ لگ گیا تھا کہ مکان گرنے والا ہے۔ لہذا میں خانقاہ سے آکر یہاں بروقت پہنچ گیا۔ الحمد للہ کہ تم نے اللہ کے فضل سے خلاصی پائی۔“

سہ خزینۃ الاصفیاء از مفتی غلام سرور لاہوری  
سہ بزرگان لاہورس ۱۳۳۳ از غلام دستگیر نامی طبیب لاہور



بے کفن روٹی کھنے والے کو کفن

”حضرت شاہ جمال کے وصال کے تیس سال بعد آپ کے عرس پر ایک منڈ پھٹ فقیر آیا۔ اُسے

لنگر سے دو روٹیاں دی گئیں۔ اُس نے کہا تم عجیب آدمی ہو۔ کہ بے کفن روٹیاں دیں (مطلب یہ کہ سالن بغیر) سجادہ نشین کے منڈ سے نکلا کہ اچھا تمہیں کفن بھی مل جائے گا۔ چنانچہ اسی وقت اُسے کپکپی لگی اور زمین پر گر کر مر گیا۔ چنانچہ اس کی قبر اسی خانقاہ میں عبرت آموز خلق ہے ادیاد کے غضب سے اللہ کی پناہ“

وصال حضرت شاہ جمال

جہاں آپ کا تعویذ مزار ہے اس کے نیچے حجرہ میں آپ چلہ کاٹا کرتے تھے۔ آخری چلہ میں حسب معمول

دروازہ بند کیے بیٹھے تھے۔ کہ تیس دن کے بعد بارش کے گھدھرے سے حجرہ کے آگے کی دیوار گر پڑی۔ خادموں نے چاہا کہ حجرے کا دروازہ کھول کر آپ کو باہر نکالیں تو ناگاہ اندر سے آواز آئی کہ جو کچھ ہونا تھا ہو چکا میری قبر اوپر بنا دو اور اس حجرے کو میرا دفن تصور کرو۔ چنانچہ ایسا ہی کیا گیا۔

کہ یہ حجرہ اُس وقت بھی اسی طرح تھا، آپ اس میں بوقت ظہر تشریف لے جا کر بوقت عصر باہر آیا کرتے تھے۔ ایک روز چارم ربیع الثانی ۱۰۶۱ھ کو بروز پنجشنبہ حضرت نے حسب معمول اندر تشریف لے جا کر خدام کو حکم دیا کہ دروازہ باہر سے بند کر دو۔ شیخ فخر الدین نے تعمیل کی۔ پھر خواب میں ارشاد فرمایا کہ اوپر نشان قبر بنا دو۔

تاریخ وفات

تاریخ لاہور کے مؤلف عبد اللطیف حج نے آپ کی تاریخ وفات ۱۰۶۱ھ درج کی ہے لیکن اس کے برعکس مفتی غلام سرور نے آپ کی

وفات ۱۰۶۹ھ بعہد شہاب الدین شاہ جہاں قرار دی ہے۔

تاریخ وفات شاہ جمال سہروردی۔

چول جمال الدین جمال المعروف

ہم ولی حق جمال المعروف

”رفت از دنیا بخلد بادواں

رحلتش فیاض محسن شد عیاں

آپ کا روضہ مبارک اچھرو روڈ کے غرب رویہ شاہ جمال کالونی میں  
**روضہ مبارک** مرجع خلاق ہے آپ کا مقبرہ بہت اونچی جگہ پر ہے۔ اور مزار  
 کے اوپر بزرگنبد ہے جسے میاں خیر الدین امرتسری نے تعمیر کروایا تھا۔ اور آپ کے  
 پاس ایک عالی شان مسجد بھی ہے شیخ فخر الدین اور اس کی زوجہ کی قبریں گنبد کے  
 باہر ہیں۔ ہر سال آپ کے مزار مبارک پر ایک عالی شان عرس منایا جاتا ہے۔

## حضرت پید شاہ جمال سہروردیؒ

حضرت شاہ جمال حضرت شاہ جمال کے بھائی تھے، آپ ایک صاحب علم  
 بزرگ تھے۔

آپ سادات حسینی سے تھے اور آپ کے والد ماجد کا نام حضرت  
**ابتدائی حالات** عبداللہ تھا۔ آپ نے ابتدائی تعلیم بڑی محنت اور جانفشانی سے  
 حاصل کی۔ اور اس وقت کے کئی علماء سے استفادہ کیا اور دینی تعلیم پر کامل عبور  
 حاصل کیا۔

آپ بھی اپنے بھائی کی طرح سلسلہ سہروردیہ میں حضرت  
**بیعت و خلافت** گلرا بیگ کے مرید ہوئے اور آپ کا شجرہ طریقت  
 یوں ہے۔ خرقہ خلافت بھی عطا ہوا۔ آپ گلرا بیگ سہروردی کے مرید تھے وہ شاہ  
 شرف کے وہ شاہ معروف کے وہ شیخ جعفر الدین کے۔ وہ شیخ فہیم الدین کے وہ  
 حضرت جمال خنداں رو۔ اچوی کے۔ وہ شیخ الاسلام حضرت سعد الدین عارف کے  
 اور وہ حضرت خواجہ بہاؤ الحق سہروردی ملتان کے مرید اور خلیفہ تھے۔

خلافت ملنے کے بعد آپ نے لاکھوں میں درس و تدریس کا سلسلہ  
**درس و تدریس** جاری کیا اور تعلیمی میدان میں آپ بہت مشہور ہوئے۔ آپ

نے بے شمار تشنگان کو علم دینی اور روحانی علم سے آراستہ کیا آپ کا شمار اپنے زمانے کے سب سے اکابر علماء میں سے ہوتا تھا اور آپ کی ساری زندگی اسی درس و تدریس میں گزری۔ اس درس و تدریس کے ساتھ ساتھ آپ نے اپنے حلقہ ارادت میں آنے والوں کی دینی تربیت پر زور دیا آپ ارکان اسلام کی پابندی پر خاص زور دیا کرتے تھے۔ کیونکہ ارکان دین پر پابندی کے بغیر باطنی اور روحانی ترقی ناممکن ہے۔ بلکہ راہ سلوک کی یہ پہلی منزل ہے اسی لیے آپ اتباع شریعت پر خاصا زور دیتے پھر آپ ان کے اخلاق کی طرف توجہ دیتے اور اخلاق صالح سے مریدین کو آراستہ کرتے کیونکہ روحانی تربیت میں اخلاق تعلیم ایک محور کی حیثیت رکھتی ہے اور ہر ایک نیک اور صالح انسان میں بلند اخلاق کا پایا جانا ضروری ہوتا ہے آپ بذات خود حسن اخلاق کمال درجے کا تھا۔ عفو اور ایثار کی خوبیاں بھی آپ میں بدرجہ اتم موجود تھیں۔

**وفات** | آپ مغل بادشاہ شاہجہاں کے دور حکومت میں سنہ ۱۰۸۰ھ بمطابق ۱۶۶۹ء میں فوت ہوئے وصال کے بعد آپ کو آپ کی قیام گاہ میں دفن کیا گیا آپ کی قیام گاہ شہر لاہور سے متصل موضع راداں میں تھی۔ اب یہ آبادی بالکل شہری آبادی میں شامل ہو گئی ہے اور رحمانپورہ اچھرہ کے نام سے مشہور ہے آپ کا مزار رحمانپورہ میں مرجع خلافت ہے۔

## حضرت شیخ حسین علی سہروردیؒ

آپ مغل شہنشاہ جلال الدین اکبر کے زمانے میں گزرے ہیں آپ اللہ کے برگزیدہ بندے تھے آپ کا مزار ایبٹ روڈ پر محفل سینما کے عقب میں گراؤنڈ اور میڈی ہسپتال کے درمیان ایک چار دیواری کے اندر ہے۔

بیعت | آپ حضرت شاہ جمال کے مرید تھے۔ اور انہی سے فرقہ خلافت بھی عطا ہوا کمال درجہ کے آپ اولیاء اللہ تھے ہزار ہا ہزار مخلوق آپ سے فیض یاب ہوئی۔

شجرہ طریقت | آپ کا سلسلہ سہروردیہ ہے اور شجرہ طریقت یوں بیان کیا جاتا ہے۔ آپ حضرت شاہ جمال کے مرید تھے وہ مخدوم لکھنؤ کے، وہ شاہ شرف کے اور وہ معروف شاہ، اور وہ حضرت جعفر دین کے اور وہ حضرت نسیم الدین کے وہ جمال کے وہ صدر الدین عارف کے اور وہ حضرت شیخ اشوبخ سہاب الدین عم سہروردی کے تھے۔

واقعہ بیعت | پہلے لاہور میں غلہ فروشی کی دکان کرتے تھے، ایک دن شاہ جمال لاہوری کی خدمت میں حاضر ہوئے اور دعائے خیر چاہی۔ انھوں نے نصیحت کی کہ غلہ پورے تول تو لا کر وچنا پچھ آپ نے کم وزن ترک کر دیں اور پورا تولنے لگے۔ یہ طریقہ اختیار کر لیا کہ جو گاہک آتا۔ ترازو اس کے ہاتھ میں دے دیتے کہ خود تول لو۔ چنانچہ چیز زیادہ تول کر لے جاتا اس کا غلہ گھر جا کر کم نکلتا اور جو پورا تولتا اس کا بڑھ جاتا۔ کئی سال آپ کا یہی معمول رہا۔ اور کاروبار میں اس قدر ترقی ہوئی کہ آپ نے باٹ سونے کے بنالیے۔ پھر ایک دن یہ باٹ لے کر شاہ جمال کی خدمت میں لے گئے اور عرض کیا کہ آپ کی توجہ سے اس قدر کٹاؤ اور برکت ہوئی ہے کہ سنگھائے ترازو بھی سونے کے بنالیے ہیں حضرت صاحب نے فرمایا کہ انہیں لے جا کر دریا میں پھینک دو۔ آپ تعمیل حکم کے لیے فوراً دریا پر گئے اور باٹ دریا میں ڈال دیے دو روز بعد دیہات سے غلہ فروش لاہور آتے ہوئے دریا سے گزرے تو وہ سنہری باٹ ان کے پاؤں کے نیچے آگئے۔ ان کو معلوم تھا کہ یہ باٹ شیخ کے ہیں۔ لہذا انھوں نے لاکر انہیں دے دیے۔ شیخ حسن پیر یہ

باٹ شاہ جمال کے پاس لے گئے کہ دریا سپرد کیے ہوئے پھر میرے پاس آ گئے۔ شاہ صاحب نے فرمایا یہ راستی کا معمول تھا۔ جب لوٹے کم تو لٹا چھوڑ دیا تو مال میں برکت آئی اور جو تو نے حلال کھائی سے پیدا کیا تو دریا میں بھی ڈالا تو بھی ضائع نہ ہوا اور تیرے پاس لوٹ آیا۔

یہ بات سن کر حسن اسی وقت تارک دنیا ہو گئے اور اپنی دوکان فی سبیل اللہ لٹادی اور شاہ جمال کی ارادت اختیار کر کے رہدور ریاضت میں مشغول ہو گئے اور چند سال میں کمال کو پہنچ کر ولایت کے درجہ پر فائز ہوئے۔

آپ نے گندم کا کاروبار چھوڑ کر تیل فروخت کرنا  
تیل مشہور ہونے کی وجہ | شروع کر دیا تھا اسی نسبت سے آپ تیلی

مشہور ہوئے دراصل تیل کا کام اپنانے کے بارے میں یوں بیان کیا جاتا ہے کہ ایک روز آپ گندم تول رہے تھے اور دھانیں گنتے جارہے تھے جب بارہ دھانیں ہو گئیں اور تیرھویں کا نمبر آیا تو کسی نے آپ کو بلایا اس مداخلت سے آپ کے منہ سے نکلا تیراں میں تیراں انھوں نے وہ الفاظ جو ان کے منہ سے نکلے تھے اس کا مطلب سمجھا کہ یا اہلی میں تیرا ہوں۔ اسی روز سے آپ نے گندم فروشی ترک کر دی لیکن کچھ عرصہ کے بعد تیل بھیجنا شروع کر دیا اس لیے تیلی مشہور ہو گئے۔

حضرت لال حسین آپ کے ہم عصر تھے  
حضرت لال حسین کی عقیدت | حضرت لال حسین اکثر پیر علی ہجویری کے

مزار پر جایا کرتے تھے اور جس راستے سے گزرے سے وہ حسو تیلی کی دوکان کے آگے سے گزرتا تھا۔ حضرت حسین اکثر مجذوبانہ کیفیت میں شور مچاتے ہوئے گزرا کرتے تھے ایک دن حضرت حسو نے لال حسین کو کہا کہ اتنا شور و غل مچاتے ہوئے یہاں سے

نہ تحقیقات ہشتی ص ۲۴۱ از مولوی نور محمد ہشتی



نگزرا کر دو۔ ساتھ جو حضرات حسوتیلی کے پاس بیٹھے تھے انہوں نے ان سے کہا کہ اس فقیر کو میں نے کبھی مجلس نبوی میں نہیں دیکھا۔ حضرت لال حسین نے آپ کی اس بات پر غور نہ کیا اور حسب معمول اپنے طریقے سے شور و غل کرتے گزر جاتے۔ ایک رات حضرت حسوتیلی مجلس نبوی میں حاضر تھے کہ انہوں نے دیکھا کہ لال حسین رسول اکرم صلی اللہ علیہ وسلم کی گود میں بیٹھا ہوا ہے اور رسول اکرم اس سے پیار فرما رہے ہیں بعد ازاں وہ وہاں سے اٹھ کر حسوتیلی کی گود میں آ بیٹھا اس لڑکے نے حضرت حسوتیلی کی ڈاڑھی پر ہاتھ مار کر چند بال اکھاڑیے پھر ایک روز حضرت لال حسین بلند آواز کرتے ہوئے چوک جھنڈا سے گزرے حسوتیلی نے کہا کہ بیٹے شور نہ ڈالو یہ سن کر حضرت حسین کھڑے ہو گئے اور کہنے لگے میاں تم اس بات سے باز نہیں آتے ادھر دیکھو جب حضرت حسوتیلی نے دیکھا تو اس کے ہاتھ میں وہی بال پکڑے ہوئے تھے جن کو مراقبہ میں حضرت حسوتیلی کی ڈاڑھی سے مجلس نبوی میں لہجہ تھا۔ وہ دیکھ کر پہچان گئے کہ یہ تو وہی لڑکا ہے جو رسول اکرم صلی اللہ علیہ وسلم کی گود میں بیٹھا ہوا دکھائی دیا تھا۔ حضرت حسوتیلی نے حضرت لال حسین کو گلے لگایا اور کہا حسوتیلی اور حسین حسو جو شخص ہمارا خادم ہو وہ حسین کا ادب پیروں کی طرح کرے۔

وفات | حضرت حسوتیلی ۳۰ شوال ۱۲۰ھ میں فوت ہوئے یہ اکبر بادشاہ کا زمانہ تھا۔ آپ کا مزار ایبٹ روڈ پر جانکی دیوی حمیت سنگھ خیراتی ہسپتال کے متصل ایک احاطے میں ہے۔

قطعہ تاریخ وفات | مفتی غلام سرور نے لکھا ہے

نیر محسن حسن دلی مخدوم

۱۰۱۲ھ

رحلتش بہست شیخ اہل اللہ

## حضرت محمد اسماعیل المعروف میاں وڈا سہروردی

حضرت شیخ محمد اسماعیل منلیہ دور کے ایک بلند پایہ عالم دین اور صاحب کشف و کرامت بزرگ تھے۔ آپ کا اصل اسم گرامی حضرت محمد اسماعیل تھاجو میاں وڈا کے نام سے مشہور ہوئے۔

حضرت حافظ محمد اسماعیل کا خاندان موضع ٹرگر علاقہ پوٹھوہار کا رہنے والا تھا۔ اور قوم کے کھوکھر زمیندار تھے۔ پھر جتہ یا چنبہ میں آباد ہوا یہ موضع دریائے چناب کے کنارے واقع تھا لیکن بعد میں وہاں سے اٹھ کر موضع لنگر مخدوم میں آکر آباد ہو گئے، آپ کے آباؤ اجداد کا کسب معاش زراعت پر تھا۔

آپ کے والد کا نام فتح اللہ بن عبد اللہ خاں بن سرفراز خاں تھا جس کا بھائی شاہ نواز خاں بڑا معزز منصبدار تھا۔ مگر ان کے والد میاں فتح اللہ صاحب علم ظاہری و باطنی اور ان کا مزار موضع میں برب دریا کے چناب زیارت گاہ خلق اللہ ہے۔

حضرت محمد اسماعیل شہنشاہ اکبر کے زمانہ میں ۹۹۵ھ بمطابق ۱۵۸۶ء میں موضع چنبہ واقع برب دریا چناب پیدا ہوئے آپ میاں فتح اللہ کے سب سے بڑے بیٹے تھے آپ چار بھائی تھے آپ کے دیگر بھائیوں کے نام میاں محمد خلیل۔ محمد ابراہیم اور محمد حسین تھا۔

بچپن میں ہی آپ کے والدین ترک سکونت کر کے دریائے چناب کے پاس موضع لنگر مخدوم میں رہنے لگے تو آپ نے ابتدائی تعلیم

لے تحقیقات چشتی ص ۴۵۱

وہاں مخدوم عبدالکریم سے حاصل کی جو صاحب روحانیت تھے جب آپ مخدوم عبدالکریم کی شاگردی میں آئے تو اس وقت آپ کی عمر پانچ سال تھی۔ بارہ برس کے ہونے کو استاد نے انہیں درویشوں کے لیے اٹاپیسے پر لگا دیا۔ ایک دن جبکہ استاد صاحب اپنے حجرے میں مشغول درس تھے۔ تو میاں صاحب حسب معمول پیسکر بروقت شریک درس نہ ہوئے لہذا استاد صاحب نے ایک درویش کو بھیجا کہ ان سے وقت پر اٹاپیس کر باورچی خانہ میں نہ پہنچانے اور درس میں شریک نہ ہونے کا سبب معلوم کرو۔ درویش مذکور جب چکی والے حجرے میں آیا تو دیکھا کہ شیخ موصوف کو علوم ظاہرہ کی کچھ خبر نہیں مشغولِ حق ہیں اور چکی خود بخود چل رہی ہے۔ وہ حیران ہو کر لوٹا۔ اور شیخ عبدالکریم کو اس واقعہ کی خبر دی۔ چنانچہ وہ خود موقع پر آئے۔ اور دیکھا کہ شیخ اسماعیل مراقبہ میں دنیا و مافیہا سے بے خبر ہیں اور چکی غیبی طاقت سے اٹاپیس رہی ہے۔ یہ دیکھ کر استاد صاحب بہت خوش ہوئے۔ اور شاگرد کے اس شغل پر آفرین کہی۔ اور اس کو اسی حال میں چھوڑ کر اپنے حجرے میں آگئے۔ کچھ دیر کے بعد شیخ اسماعیل عالم صحو میں آئے۔ اٹاپیس جمع کیا اور باورچی خانے میں پہنچایا اور استاد کی خدمت میں حاضر ہوئے۔ آپ نے فرمایا کہ آج سے اٹاپیسے کی خدمت تمہیں معاف ہے کیونکہ یہ خدمت تجھے سپرد کرنا عالم بلا کے فرشتوں کو تکلیف دینا ہے۔

اس روز سے ان کے لیے یہ خدمت مقرر ہوئی کہ تمام روز تحصیلِ علوم میں مشغول رہا کرو اور نقطہ دو وقت ہمارے مویشیوں کا دودھ دوہ کر ہمارے یہاں پہنچایا کرو، وہ چندے اس خدمت کو بھی بجالاتے رہے۔ بعد ازاں مخدوم صاحب کے ہمایوں نے ان حضرت کو امین و صالح و ہر عزیز تصور کر کے استدعا کی کہ ہمارے یہاں کا دودھ بھی تم ہی دوہ لایا کرو۔ وہ ان کا دودھ بھی دوہ لایا کرتے۔

ان کی عادت تھی کہ تمام ظروفِ شیر کو ایک مجمع میں رکھ کر سر پر اٹھا لایا کرتے تھے۔  
 ظاہری علوم کے حصول ساتھ ہی آپ حضرت شیخ عبد الکریم کے  
 سلسلہ طریقت

مرید ہوئے اور انہی سے اکتساب فیض کر کے ولی کامل بنے۔  
 آپ کا شجرہ طریقت یہ ہے۔ آپ سلسلہ عالیہ بہروردیہ میں شیخ عبد الکریم کے  
 شاگرد اور مرید تھے۔ یہ مرید مخدوم طیب کے۔ اور یہ مخدوم برہان الدین کے۔  
 اور یہ مرید شیخ چمن کے۔ اور یہ شیخ میلون کے۔ اور یہ شیخ حسام الدین متقی  
 ہشتی بہروردی کے۔ اور یہ سید شاہ عالم کے۔ اور یہ سید برہان الدین  
 قطب کے۔ اور یہ سید ناصر الدین کے۔ اور یہ سید جلال الدین مخدوم جانیوں  
 کے۔ اور یہ مرید شیخ زکین الدین ابو الفتح ملتانی کے۔ اور یہ فرزند مرید شیخ صدر الدین  
 عارف ملتانی کے۔ اور یہ مرید شیخ بہاء الدین زکریا ملتانی کے۔

مرشد سے رخصتی کا واقعہ

ایک روز ایسا ہوا کہ مخدوم صاحب اپنے کوٹھے پر بیٹھے  
 ہوئے کیا دیکھتے ہیں کہ دودھ کے برتنوں کا مجمع میاں  
 و بڈا صاحب کے سر پر سے قدرے بلند اٹھا ہوا چلا آتا ہے اس سے ان کو یقین  
 ہوا کہ وہ ولی کامل ہو گئے ہیں، اسی وقت ان کو باعز از تمام بلا کر فرمایا کہ آپ  
 ولی کامل ہو گئے ہیں۔ اور یہاں رشتہ شاگردی و استادی میں آپ کے حال  
 تکلیف ہوئی ہے، مناسب ہے کہ تم یہاں سے تشریف لے جاؤ۔ انہوں نے  
 ہر چند حاضر باشی کی استدعا کی مگر انہوں نے قبول نہ فرمایا، انہوں نے مقام  
 و عرفِ روانگی پوچھی تو آپ نے اشارہ لب دریا سے چناب فرمایا آپ وہاں  
 سے روانہ ہو کر برب دریا سے چناب جہاں ایک شیشم کا درخت سایہ فگن تھا  
 آکر بیٹھ گئے۔ دو تین روز کے بعد چند طالب علم ان کے پاس آ کر شاگرد ہو گئے

بعد ازاں تھوڑے عرصے میں ان کے پاس ایک سو چالیس طالب علم جمع ہو گئے اس کے بعد قدرتِ اعلیٰ سے وہاں تھوڑا سا گھبراہٹ مچ گئی کہ آپ کے شاگرد بھی گرسنگی سے تکلیف پانے لگے۔ ایک روز کوئی ضعیفہ ایک روٹی پکا کر آپ کی خدمت میں حاضر ہوئی۔ حضرت نے اس سے روٹی کے کر اس طالب علم کو جو آپ کے نزدیک بیٹھا ہوا تھا عنایت کی اور اس نے دوسرے کو دی، انقصداً تسلسل واقع ہوا کہ وہ روٹی پھر حضرت کے پاس آپہنچی، آپ محبتِ باہم ریگر کا یہ حال دیکھ کر بہت خوش ہوئے اور فرمایا کہ اگر تم میں یہ محبت پیدا ہوگئی ہے تو تم بے شک علاقہٴ جہانی سے آزاد ہو گئے ہو۔ اب اگر تم چاہو تو بطورِ طور اڑ سکتے ہو، اس حالت میں آپ یکدم مقامِ حال میں آگئے اور بول اٹھے کہ تم سب کے سب اڑ جاؤ۔ یہ سُننے ہی وہ تمام اڑ گئے اور اپنے اپنے مقاماتِ متوطنہ میں پہنچ کر عارفِ کامل ہو گئے۔ بوقتِ طیر آپ نے ایک طالب علم کو کہ جس کا نام محمد فاضل تھا عصائے مبارک مار کر کہا کہ تو تو ہمارے پاس رہ، وہ گریہ پڑا مگر ضربِ عصا کے صدمہ سے لنگڑا ہو گیا۔ واضح ہو کہ پنجابی زبان میں لنگڑے کو ”لنگا“ کہتے ہیں، اسی وجہ سے اب جو موضع وہاں درختِ شیشم کے مقام پر آباد ہے اس کا نام موضعِ لنگے مشہور ہے۔ اب تک وہاں تدریس ہوتی ہے اور وہیں محمد فاضل لنگے کی قبر زیارت گاہِ خلّاق ہے۔

مندرجہ بالا واقعہ کے بعد باطنی طور پر آپ کے مرشد نے لاہور میں سکونت | حکم دیا کہ اب تم لاہور چلے جاؤ اور وہاں مخلوق خدا کو درس قرآن سے فیض یاب کرو چنانچہ آپ ۴۵ سال کی عمر میں لاہور تشریف لائے۔ تو چالیس دن مخدوم سید علی ہجویری المعروف حضرت داتا گنج بخش کے مزار اقدس پر معتکف رہے اور حضرت داتا گنج بخش سے باطنی فیوضِ برکات حاصل کرنے کے بعد محلہ تہیل واڑہ آیا

سے تحقیقاتِ حشری ص ۴۶۰ از مولوی نور احمد حشری۔



تیل پورہ میں قیام فرمایا یہ علاقہ وہی تھا جہاں آجکل آپ کا مزار اقدس ہے۔

مسجد سے ہندو جوگی کا اخراج | اس محلہ تیل پورہ علاقہ گنج پورہ میں ایک پرائی مسجد تھی جس میں ایک ہندو جوگی تھا

استدراجی ملکن تھا۔ جب شیخ اسماعیل یہاں تشریف لائے تو آپ نے اسے کہا کہ یہ مسلمانوں کا عبادت خانہ ہے تجھے یہاں رہنا حرام ہے ہمیں یہاں رہنا ہے اور درس دینا ہے۔ جوگی نے انکار کیا۔ آپ نے اسے مکرر کہا تو وہ بولا کہ یہ مسجد ہمارے ساتھ مالوس ہے۔ اگر میں یہاں سے جاؤں گا تو یہ بھی ساتھ چلے گی یہ کہہ کر وہ جوگی مسجد سے نکلا تو مسجد میں ایک جنبش سی پیدا ہوئی۔ شیخ اسماعیل نے اپنا دستی عصا اس فی دیوار پر مارا اور فرمایا کہ حرکت نہ کر چنانچہ وہ ساکن ہو گئی جوگی نے جب یہ کرامت دیکھی کی تو اس نے آپ کے قدموں میں سر رکھ دیا اور چل دیا۔ آپ نے اس جگہ سلسلہ درس و تدریس شروع فرمایا۔

محلہ تیل پورہ میں آپ نے ایک مدرسہ قائم کیا۔ جس نے آہستہ مدرسے کا قیام | آہستہ ایک عظیم مدرسہ کی حیثیت اختیار کر لی۔ جہاں پر قرآن و حدیث

اور فقہ کی تعلیم دی جاتی تھی۔ ۱۰۰۸ھ مطابق ۱۵۹۹ء میں آپ نے یہاں ایک مسجد بھی تعمیر کرائی۔ اوزنگ زیب عالمگیر نے اخراجات مدرسہ کے لیے سات چاہ بھجے اور اسی مزرعہ عنایت کیے آپ تینتالیس سال کی عمر میں لاہور تشریف لائے تھے اور جہاں آپ نے رہائش اختیار کی۔ وہاں گورکھ پور تیلیاں تھا۔ جو آجکل بھی موجود ہے، آپ کے مزار اقدس کی چار دیواری کے باہر کھیتوں میں ایک دھنہ سیٹھ ٹھہر رہے، وہ اس وقت یہاں موجود تھے، انھوں نے ہی آپ کو تلقین کی تھی کہ لاہور منقیم ہونے سے قبل حضرت سید علی ہجویری کے مزار پر انوار پر چالیس

راہ بزرگان لاہور ص ۱۷۹ از غلام دستگیر نامی

روز اعتکاف کرو۔ چنانچہ آپ نے ویسا ہی کیا۔ اور تسکین کئی حاصل کی۔ حضرت میر سید محمود اُس زمانہ میں اس محلہ کے ریٹس تھے۔ اور نجابت اور تقویٰ میں اپنا خاص مقام رکھتے تھے۔

سکھوں کے زمانہ میں مدرسہ کی حالت

مہاراجہ رنجیت سنگھ اپنے زمانہ میں اس خانقاہ کی بہت عزت کرتا تھا۔ نذیر بخش کرتا تھا، مگر اس کے مرنے پر اس کی اولاد نے خانقاہ کی عزت نہ کی۔ تاریخوں میں مذکور ہے کہ ۱۸۴۰ء میں جب راجہ گلاب سنگھ والی جموں و کشمیر کے بھائی راجہ سوچیت سنگھ اور لاہور کی خالصہ فوجوں کے درمیان خانقاہ میاں وڈا کے مقام پر زبردست جنگ ہوئی تھی۔ جس میں راجہ سوچیت سنگھ قتل ہو گیا۔ اصل میں یہ واقعہ اس طرح پیش آیا کہ مہاراجہ ولیپ سنگھ کے راج میں جب کہ راجہ ہیر سنگھ وزارت عظمیٰ پر فائز تھا، راجہ سوچیت سنگھ جموں سے آکر یہاں ٹھہرا۔ حافظ شرف دین مدرس اعلیٰ نے بہت زور لگایا کہ سکھ فوج یہاں قیام نہ کرے۔ مگر وہ نہ مانے چنانچہ لاہور کی خالصہ فوج نے راجہ ہیر سنگھ کے حکم کے مطابق حملہ کر دیا۔ اور وہ مارا گیا۔ خانقاہ کی دیواریں توپوں کے گولوں سے تباہ و برباد ہو گئیں نیز خانقاہ کے بہت سے درویش مارے گئے۔ کتب خانہ جس میں ہزار ہا نادرو نایاب کتب تھیں جل کر خاک ہو گیا۔ انگریز کے زمانہ میں سجادہ نشینوں نے اس درس کی حالت درست کی۔ میاں محمد سلطان ٹھیکیدار نے اس خانقاہ کے لیے رکھ جلوی زمین میں سے کچھ حصہ اس خانقاہ کے لیے وقف کیا تھا۔ جس کی آمدنی سے مدرسہ کے اخراجات پورے ہوتے تھے، ایک صدی قبل اس جگہ تقریباً دو سو فقرا رہتے تھے جن کو یہاں خوراک وغیرہ دی جاتی تھی۔ نیز نابینا مسلمانوں کو قرآن مجید حفظ کرایا جاتا تھا۔

۱۸۴۶ء کنہیا لال ہندی

آپ کی زبان کی تاثیر اور برکت سے چند ماہ میں ان پڑھ  
**حفظِ قرآن کا واقعہ** | اشخاص قرآن حفظ کر لیتے تھے۔ ایک دن درس

دے رہے تھے کہ ایک امی شخص نے حاضر خدمت ہو کر عرض کیا کہ میرا نکاح ہوا  
 ہے اور میری زوجہ حافظہ قرآن ہے وہ مجھے پاس آنے نہیں دیتی کہ میرے دل میں قرآن  
 محفوظ ہے اور تم جاہل ہو۔ تمہاری صحبت سے قرآن کی بے ادبی ہوگی لہذا میں آپ  
 کی خدمت میں حاضر ہوا ہوں کہ مجھے قرآن مجید حفظ کرا دیں۔ آپ نے فرمایا یہاں  
 چھ مہینے رہو۔ قرآن یاد ہو جائے گا۔ اُس نے مکرر عرض کیا کہ اتنی مدت تک میں  
 کس طرح صبر کروں۔ پھلنی میں پانی رہ سکتا ہے نہ عاشق کے دل میں صبر۔ جب اُس  
 نے رو کر اپنی حالت بے خودی ظاہر کی تو آپ کو اس پر رحم آگیا اور فرمایا کہ صبح کی  
 نماز میں میرے پاس بیٹھنا جب آخری رکعت کے بعد دائیں طرف سلام کے لیے  
 سُخ کروں تو آگے آجانا انشاء اللہ مقصد حاصل ہو جائے گا۔ چنانچہ اُس نے تعمیل ارشاد  
 کی اور اُس وقت نہ صرف وہ بلکہ اور بھی جتنے تھے انہیں قرآن حفظ ہو گیا اور بائیں  
 طرف والے ناظرہ خواں ہو گئے۔ اور سائل مذکور شکر یہ ادا کر کے مرید بن گیا۔  
 آپ روحانیت میں بلند مقام رکھتے تھے اور آپ سے کئی کرامات اور  
**کرامات** | خوارق ظاہر ہوئے جن میں سے چند ایک مندرجہ ذیل ہیں۔

حضرت حامد قادری صاحب اپنے استاد حافظہ تیمور کی  
**لوح محفوظ کا مشاہدہ** | زبانی نقل فرماتے ہیں کہ جب حضرت میاں وڈا صاحب  
 بجاہت خود رسالی استاد کے پاس پڑھنے بیٹھے تو اتفاقاً کوئی لفظ قرآن میں ایسا آیا  
 کہ استاد اس لفظ کو مفتوح یعنی زبر کے ساتھ پڑھنے کو کہتا تھا اور وہ مکسور یعنی زیر  
 کے ساتھ پڑھتے تھے۔ اس معاملہ میں استاد و شاگرد کے مابین تکرار واقع ہوا۔ لڑاں بعد  
 استاد نے حسب عادت قیلولہ کیا تو خواب میں دیکھا کہ ایک فرشتہ آیا اور استاد و شاگرد  
 دونوں کو لوح محفوظ پر لے گیا اور وہاں جا کر وہ لفظ کہ جس پر تکرار تھا استاد

کو دکھایا۔ جب اُستاد نے وہ لفظ دیکھا تو نادم ہوا کہ حضرت میاں وہڑا صاحب حق پر ہیں۔ جب اُٹھا تو حضرت کو بہت پیار کیا اور آپ کے والدین کو بلا کر کہا کہ تمہارا یہ لڑکا صاحبِ ظال اور وائیِ کامل ہے مجھ کو طاقت نہیں کہ اس کو پڑھاؤں بلکہ ہم کو لازم ہے کہ اس سے استفادہ کریں۔ تم اس کو کسی اُستادِ کامل کے پاس لے جاؤ پھر ان کو تمام حالِ گزشتہ کہہ سُنایا۔

بعد حضرت کے والد نے ان کو حضرت عبدالکریم صاحب کی خدمت میں حاضر کیا۔ وہاں ان کا یہ معمول تھا کہ ایک شخص میاں نور محمد صاحب سے کہا وہ حضرت کے دودھ بھائی نیز پیر بھائی اور اُستاد بھائی بھی تھے باہم مل کر حضرت اُستاد کی گائیں چراتے تھے، اور اُستاد کا معمول تھا کہ ایک چوبدستی پر چند آیاتِ قرآن شریف تحریر کر کے فرمایا کرتے کہ جاؤ گائیں بھی چیراؤ اور سبق بھی یاد کرو، غرض وہ اسی طرح سبق یاد کراتے تھے اور طعام کے بجائے ان دونوں کو ادا گراہی جواری ملتا تھا اور وہ ایسا پتلا ہوتا تھا کہ بغیر جرعہ نوشی کے کھایا نہ جاتا تھا۔

پچھت پر شہتیر خود بخود چرٹھ گیا

بعد چندے جب وہ دونوں حضرات اُستاد سے رخصت ہو کر موضع لنگے میں پہنچے تو وہاں ایک مسجد تھی جس کا شہتیر شکستہ و بوسیدہ تھا۔ اُنھوں نے ارادہ کیا کہ اس میں نیا شہتیر ڈالیں۔ اس نیت سے اُنھوں نے ایک بڑا شہتیر طلب کیا، جب اس کو اُٹھانے لگے تو بہت لوگ جمع ہو گئے مگر وہ نہ اُٹھ سکا۔ تب حضرت نے کہا تم سب لوگ ہٹ جاؤ میں اکیلا اُٹھا لوں گا۔ یہ کہہ کر حضرت اُٹھے اور اپنا عصا اس شہتیر پر مارا۔ وہ عصا اس شہتیر میں گھس گیا۔ چنانچہ اب تک ضربِ عصا کا وہ سوراخ موجود ہے، اور وہ شہتیر خود بخود چھت پر چرٹھ گیا۔

شیخ اسماعیلؒ کے ایک کامل خلیفہ حافظ ابن بخش تھے۔ جب وہ پہلی دفعہ مرید ہونے کے لیے آئے تو آپ نے ان کے جسم کی فزہی (موٹاپا) میں ان کے پستان کی کلائی دیکھ کر تبسم فرماتے ہوئے کہا ابن بخش لویرہ (بزبان پنجابی معنی شیردار)۔ آپ کے یہ فرماتے ہی ان کے پستان میں دودھ بھر آیا اور وہ فی الحقیقت لویرہ (شیردار) اور اسی خطاب سے مخاطب ہو گئے۔ اور ان کا گاؤں بھی لویرہ مشہور ہے۔

ایک روز کا ذکر ہے کہ آپ نماز میں کھڑے ہوئے تھے، ہاتھ مانع ہوا کہ ادب کر۔ حضرت نادم ہو کر رونے لگے اور پھر توبہ کر کے مستعد ادا ئے نماز ہوئے۔ ہاتھ پھر مانع ہوا کہ اے محمد اسماعیل تیری پشت کی طرف قرآن شریف کی ایک رحل ہے اس کو سنبھال۔ یہ سن کر حضرت نے درویشوں کو کہا کہ تلاش کرو۔ ایک درویش نے عرض کی کہ یا مولانا توت کے اس درخت میں جو مسجد کے اندر کھڑا ہے فلاں درویش نے رحل دکھی تھی۔ آپ نے کہا کہ اس کو اٹھا لاؤ۔ اس کے بعد آپ نے نماز ادا کی۔ اب توت کی بجائے اس مسجد میں دن کا درخت کھڑا ہے۔

حضرت میاں وڈا صاحب کے حلقہ ارادت میں بے شمار لوگ داخل ہوئے **خلفاء** اور انہوں نے آپ کی نگاہ التفات سے روحانی فیوض و بركات حاصل کیے لیکن آپ کے چند مرید ایسے بھی تھے جو روحانیت میں درجہ ولایت تک پہنچے اور آپ نے انہیں خرقہ خلافت عطا فرمایا یوں تو آپ کے خلفاء بہت سے تھے لیکن ان میں زیادہ مشہور مندرجہ ذیل حضرات ہوئے۔

آپ کے پہلے اہل خلیفہ محمد صالح آپ کے ہم جہدی ہیں اور ان کے علاوہ میاں



جان محمد لاہوری، جان محمد ثانی، شیخ محمد ہاشم، شیخ عبد الحمید و عبد الکریم قصوری اور  
 اخوند محمد عثمان، اخوند محمد عمر، امانت خان، حافظ محمد خوشابی اور مولوی تیمور لاہوری  
 کے اسماء گرامی قابل ذکر ہیں۔

**تجربہ** | آپ نے زندگی بھر کسی عورت سے شادی نہ کی بلکہ بھر دہے اس لیے آپ کی  
 کوئی اولاد نہ تھی۔

**وفات** | آپ نے ۵ شوال ۱۰۸۸ھ مطابق ۲۳ دسمبر ۱۹۶۴ء کو اورنگ زیب عالمگیر  
 کے عہد حکومت میں وفات پائی۔ ہوئے۔ آپ کا مزار پرہ الوار لاہور کے  
 مشہور ترین مزارات میں سے زیارت گاہ خلق ہے قطعہ تاریخ وفات مزار کے دروازہ  
 پر یہ لکھا ہے۔

کہ عمرش گشت در عشق خدا صرف

کہ اسماعیل ثانی بود بے حرف

شہو تاریخ آن دریائے معنی

دل و جاں کرد قربان الہی

**سلسلہ درس میاں وڈا** | شیخ اسماعیل قدس سرہ نے فرمایا تھا کہ حفظ قرآن کا  
 فیض پیرے وصال کے بعد میری خاکِ قبر سے

مبھی جاری رہے گا۔ چنانچہ ایسا ہی وقوع میں آیا۔ شیخ موصوف کی وفات کے بعد

آپ کے یکجہی بھائی شیخ محمد صالح بچپن ۵۵ سال، حافظ محمود بیالیس برس، حافظ

معز الدین پینیس سال اور حافظ شرف الدین ساٹھ برس علم قرآنی کے درس و تدریس

میں یہاں شروع ہوئے۔ جب حافظ شرف الدین ساٹھ برس میں فوت ہو گئے تو ان کے

فرزند ارجمند حافظ احمد الدین نے اس کا رخیر کو جاری رکھا۔

**قبر مبارک** | آپ کی خانقاہ شمالاً مارباغ سے جنوب کی طرف شمالاً مارکھ روڈ پر  
 واقع ہے اور درس میاں وڈا کے نام سے مشہور ہے۔ خانقاہ

کے اندر ایک احاطہ میں ایک چبوترہ پر چار غیر مشقت خام قبریں ہیں،

حضرت میاں وڈا صاحب کی قبر پر بسز گھاس اُگی ہوئی ہے باقی قبروں میں ایک

قبر حضرت جان محمد صاحب کی۔ دوسری حضرت نور محمد صاحب کی اور تیسری

میاں حافظ محمد صالح کی ہے۔

## حضرت میاں جان محمد سروردیؒ

آپ حضرت محمد اسماعیل المشہور میاں وڈا کے خادموں میں سے تھے حضرت میاں وڈا صاحب کے دو خادم ایسے تھے جن کا نام جان محمد تھا مگر آپ شیخ جان محمد کے نام سے مشہور ہوئے۔

آپ کا سلسلہ طریقت سہروردیہ تھا اور حضرت میاں وڈا کے خلفاء میں سے تھے۔ آپ نہایت نیک

**سلسلہ طریقت**

اور متقی تھے۔ عقیدت مند جو حق و درجوت آپ کی خدمت میں حاضر ہو کر فیض یاب ہوتے رہے۔

درس میاں وڈا کے قریب کسی زمانے میں ایک قصاب خانہ تھا۔ اور وہاں کے رہنے والوں نے ایک مسجد بنائی جب حضرت میاں وڈا صاحب کا چہر چا پھیلا تو یہاں کے لوگوں نے آپ سے درخواست کی کہ آپ ہماری مسجد میں تشریف لے چلیں اور وہاں چل کر درس پڑھائیں۔ آپ نے خود آنا قبول نہ کیا اور میاں جان محمد کو کہ وہ بھی ولی کامل تھے اور حضرت کے خلیفہ تھے یہاں مقرر کیا۔ چنانچہ وہ یہاں آکر مشغولِ امامت و ہدایت و تدریس ہوئے مسجد قصاباں کا موجودہ نام مسجد مولوی تاجدین ہے جو کاف گراؤنڈ گڑھی شاہو میں ہے۔

ذریعہ معاش | مسجد میں فرائض امامت سرانجام دینے کے باوجود آپ چکی پیس

حلال روزی کمایا کرتے تھے جس سے آپ اور لنگر خانے کی کفالت فرماتے۔

یہ دن حضرت شیخ اسماعیلؒ نے آپ سے پوچھا کہ گزارے کی کیا عطا کے تعویذ صورت ہے عرض کیا کہ اللہ کا شکر ہے۔ آسودگی سے گزر رہتی ہے۔

فرمایا میں نے حق تعالیٰ سے معلوم کیا ہے کہ چکی پس کر گزارہ کرتے ہو۔ اب اس کام کو چھوڑ دو۔ پھر ایک تعویذ دیا کہ اسے گھر میں رکھو جب دنیا کی نعمتوں سے سیر ہو جاؤ تو یہ تعویذ مجھے واپس دے دینا۔ چنانچہ تعویذ گھر لے جا رکھا۔ تین ہی دن میں ریل پیل ہو گئی۔ اللہ تعالیٰ کا شکر ادا کیا اور تعویذ پیر روشن ضمیر کی خدمت میں لا کر حاضر کر کے عرض کیا کہ فی الحال میں دنیا کے نعمتوں سے مالا مال ہو گیا اگر یہ تعویذ لکھنے کی اجازت دیں تو حضور کی عین عنایت اور مرحمت ہے۔ چنانچہ آپ حضرت اسماعیلؒ نے اجازت دے دی۔

ایک شخص نے شیخ جان محمد کی خدمت میں حاضر ہو کر فقر و فاقہ کی شکایت کی کہ

عسرت و تنگی سے پریشان ہوں۔ میرے حال پر رحم فرما کر دعا فرمائیں۔ آپ نے ارشاد کیا کہ ہر نماز کے بعد رو قبلا ہو کر سو دفعہ کلمہ سبحان اللہ پڑھو۔ اور ایک ہفتہ کے بعد مجھے اطلاع دو۔ چنانچہ اُس نے یہ عمل کر کے ہفتہ بعد بتایا کہ اس تسبیح کی برکت سے مجھ پر اسباب نعمات پیدا ہو گئے ہیں اور لاندوال دولت پر فائز ہو گیا ہوں۔ فرمایا ایک ہفتہ اور یہی تسبیح پڑھو۔ چنانچہ ہفتہ بعد حاضر ہو کر وہ عرض پر واز ہوا کہ زمین کے خزانے جہاں بھی ہیں مجھ پر ظاہر ہو گئے ہیں مگر میرا دل اب ان کی طرف مائل نہیں میں چاہتا ہوں کہ آپ کے وسیلے سے دولت عقبیٰ سے بہرہ ور ہوں پس وہ سب کچھ ترک کر کے حضرت جان محمد کے حلقہ امداد میں داخل ہو کر کمالیہ نظر رہی اور باطنی پر فائز ہوا۔

وفات حضرت جان محمدؒ (مطابق ۱۶۷۱ھ میں بعد عالمگیر) فوت ہوئے۔

بزرگان لاہور، ص ۱۴۶، غلام دستگیر نامی مطبوعہ لاہور  
بزرگان لاہور، غلام دستگیر نامی

## تاریخ وفات

مشہد ازیں دنیا چور خلد بریں  
”شیخ دین حق“ گکو تاریخ او

پیروں جان محمد حبان جاں  
نیز فرما از زبان ”عرش آستان“

آپ کے نوصا جزا دے تھے۔ جن کی قبریں بھی آپ کے مزار کے گرد نزاح

### اولاد

میں واقع ہیں۔ آپ کی وفات کے بعد آپ کا صاحبزادہ حاجی صاحب

سجادہ نشین مقرر ہوا۔ حاجی صاحب کی وفات کے بعد ان کا لڑکا عبد الحمید سجادہ نشین

ہوا۔ چونکہ آپ کی کچھ اولاد موضع چک مجاہد (غرب روہہ دیہائے چناب) رہائش پذیر ہوئی۔

اور ۱۸۵۴ء میں آپ کی اولاد میں سے ایک شخص حافظ دوش محمد لاہور آئے تھے تو وہ

میاں احمد دین صاحب سجادہ نشین درس میاں وڈا کو مسجد اور خانقاہ کی تولیت پر درگئے

تھے۔ اس وقت سے یہ درگاہ ان کے زیر تصرف ہے۔ ریلوے لائن سے پار گڑھی شاہ

کی طرف مزار اقدس قبلہ و کعبہ میل شہاب الدین قادری قبرستان گڑھی شاہ میں موجود

ہے۔

آپ کی قبر مسجد قصاب خانہ قدیم کے متصل ہے۔ قصاب خانہ ایک

### قبر مبارک

بہت بڑا محلہ شہر کے باہر محلہ گنج و تیل پورہ کے شمال مغرب کی طرف آباد

تھا جس کی حدود خانقاہ میاں وڈا سے ملتی تھیں، اب صرف یہ مسجد اس محلے کی یادگار باقی رہ

گئی ہے۔

سہ خزانہ الاصغیاء از مفتی غلام سرور لاہوری

سہ لاہور کے اولیائے سہرورد از میاں محمد دین کلیم

## حضرت میاں جان محمد سہروردی

شیخ جان محمد موصوف ایک فاضل و عالم جامع مجال ظاہر و باطن مرد تھے آپ حضرت حافظ شیخ محمد اسماعیل المعروف میاں وڈا سہروردی لاہوری کے ممتاز خلفاء میں سے تھے۔ آپ منڈوی پرورد کے رہنے والے تھے منڈوی پرورد کسی زمانے میں کرٹ خواجہ معین اور چاہ میراں کے درمیان واقع تھی ابتدائی تعلیم آپ نے عبد الحمید لاہوری سے حاصل کی جو حضرت میاں صاحب کے خلیفہ تھے۔

حضرت میاں صاحب سے ملاقات کا واقعہ | ایک روز کا ذکر ہے کہ میاں عبد الحمید صاحب

اپنے شاگرد میاں جان محمد کو اپنے ساتھ حضرت میاں وڈا صاحب کی خدمت میں لے آئے۔ جب حضرت کے پاس پہنچے تو آپ نے جان محمد کو فرمایا کہ اے رط کے اگر اللہ تعالیٰ تجھے عالم و فاضل کرے تو تو ہم کو بھی علم پڑھائے گا۔ وہ ادب کے باعث خاموش رہا۔ میاں عبد الحمید صاحب نے اس کو کہا کہ اے رط کے تو آپ کی خدمت میں عرض کر کہ اگر اللہ تعالیٰ مجھ کو صاحب علم کرے گا تو میں آپ کو ضرور پڑھایا کروں گا۔ اس کے بعد حضرت میاں وڈا صاحب نے ان کے سر پر مہربانی سے ہاتھ پھیرا۔ اس دن سے ان کو ترقی علم ہونے لگی۔ بعد ازاں جب میاں عبد الحمید نے دیکھا کہ یہ رط کا قابل ہو چلا ہے تو اس کو اپنے استاد میاں تیمور کے پاس لے جا کر سپرد کیا۔ قدرت الہی سے وہ چند عرصہ میں فاضل کامل ہو گئے اور علم فقہ و حدیث میں یدِ طولیٰ حاصل کیا حتیٰ کہ میاں تیمور صاحب نے ان کو اپنا قائم مقام کر کے عمدہ تدبیر عنایت کیا۔ انھوں نے یہ عمدہ اس شرط پر

سے خزانۃ الاصفیاء از مفتی غلام سرور لاہوری



قبول کیا کہ بوقتِ تدریس آپ میرے پاس بیٹھا کریں تاکہ اگر کوئی عقدہ درپیش ہو تو عرض کر کے حل کر لیا کروں۔ انھوں نے یہ امر قبول کیا۔

ایک شب کا ذکر ہے کہ میاں وڈا صاحب بمقام گنج پورہ یاد الہی میں مصروف تھے کہ یکایک ان کے دل میں خطرہ ہوا کہ میاں جان محمد نے ہم سے اقرار کیا تھا کہ اگر خدا اس کو علم عطا کرے گا تو وہ ہم کو عنایت کرے گا ، اب خدا نے اس کو صاحبِ علم کیا مگر اس نے اپنا وعدہ فراموش کر دیا ہے۔ اس وقت میاں جان محمد صاحب بمقام پرویز آباد یاد الہی میں مصروف تھے کہ ان کو الہام ہوا کہ میاں صاحب کو تعافی کشش ہے۔ وہ وہاں سے اٹھ کر ان کی خدمت میں بمقام گنج پورہ حاضر ہوئے اور دروازہ کے باہر کھڑے ہو کر عرض کی کہ یا حضرت بندہ حاضر ہے۔ میاں صاحب نے اٹھ کر دروازہ کھول دیا۔ جب میاں جان محمد صاحب اندر آئے تو آپ نے ان سے معاف کیا۔ اس معاف سے ان کو بہت فیض حاصل ہوا۔ بعد ازاں آپ نے ان سے کہا کہ وہ اقرار پورا کرو۔ میاں جان محمد نے عرض کی کہ یا حضرت بندہ حاضر ہے۔ آپ نے ہفتہ میں دو دن مقرر فرمائے کہ ہم کو پڑھا جایا کر وہ ہم علمِ حدیث پڑھا کریں گے۔ پھر آپ نے آنکھیں بند کر لیں۔ میاں جان محمد صاحب اپنے تذکرے میں لکھتے ہیں کہ بعض لایخل عقدے جو مجھ کو حضرت استاد میاں تیمور صاحب سے حل نہیں ہوئے تھے آنحضرت کی برکتِ صحبت سے خود بخود حل ہو جاتے تھے۔

حضرت میاں صاحب کی صحبت کا اثر | آپ علوم ظاہری و باطنی کے متبحر عالم تھے اس لیے اس زمانے کے

بڑے بڑے علماء کرام بحیثیت عالم دین آپ کو عزت کی نگاہ سے دیکھتے تھے آپ حضرت میاں کے پاس رہ کر دورہ حدیث پڑھا کرتے تھے اور یہ سلسلہ

میاں صاحب وفات تک جاری رہا۔

حضرت سید شاہ محمد غوث نے بھی آپ سے حدیث پاک کا درس لیا۔ اور تکمیل کی غرض سے آپ کی خدمت اقدس میں رہے۔

مشہور ہے کہ ان ایام میں پرویز آباد اور گنج پورہ کے ماہین ایک

آپ کے بارے ایک فقیر کا واقعہ

فقیر رہا کرتا تھا۔ اس کا معمول تھا کہ جب کوئی صاحب کمال فقیر ادھر سے آیا جایا کرتا تو وہ باواز بلند کہا کرتا تھا کہ ”اللہ غنی“ جب وہ فقیر اس کی طرف دیکھتا تو وہ آنکھ ملاتے ہی اس کی برکت کھینچ لیتا تھا۔ ایک روز میاں جان محمد صاحب سے بھی یہی معاملہ درپیش آیا۔ وہ خالی ہو کر میاں وڈا صاحب کی خدمت میں حاضر ہوئے۔ انہوں نے یہ حال دیکھ کر براہ مہربانی ان کو اپنے ہمراہ لیا اور اس فقیر کو امت کش کی خدمت میں تشریف لاکر اس کو کہا کہ بھائی بیگانی دولت پر فخر کرنا اور ویش کو لازم نہیں ہوتا اس بیچارے کا سرمایہ حیات یعنی برکت اندوختہ واپس دے دو۔ اس نے ان کے بیس خاطر کر امت منغصوبہ واپس دے کر کہا کہ اچھا یہ اپنی دولت بے شک لے جا کر ہمارا تمنغہ بھی تجھ پر جا سوا رہے گا۔ ایک تو تیری اولاد نہ ہوگی اور دوسرے تیری قبر ایک جگہ سے اکھڑ کر دوسری جگہ بنے گی۔ چنانچہ آخر کار ایسا ہی ہوا۔

آپ کے ذریعہ معاش کے بارے میں بیان کیا جاتا ہے کہ آپ ذریعہ معاش بڑی محنت سے روزی کمایا کرتے تھے۔

آپ کی وفات ۱۱۲۰ھ بمطابق ۱۷۰۸ء میں ہوئی۔ اور منڈوی پرویز وفات میں دفن ہوئے۔

۱۰ صوفیائے پنجاب تذکرہ مشائخ علماء سرحد

وصال کے چند روز بعد اس علاقہ کے نمبر دار کو خواب میں آپ  
دوبارہ مدفن نے فرمایا کہ ہمارا صندوق یہاں سے نکال کر خانقاہ میاں وڈا صاحب  
 کے متصل دفن کر، اگر اس میں فرق کرے گا تو شہر پر بلائے عظیم پڑے گی۔ چونکہ  
 لوگ ان کو بزرگ جانتے تھے اس لحاظ سے دوسرے روز نمبر دار نے ان کا صندوق  
 وہاں سے نکال کر حضرت میاں وڈا صاحب کی قبر کے متصل بطرف غرب دفن کیا  
 مگر ان کی قبر کو بلحاظ ادب ذرا چھوٹا کیا۔ دوسرے روز رات گزرنے کے بعد وہ  
 قبر میاں وڈا صاحب کی قبر کے برابر ہو گئی۔ اس سے تمام لوگوں کو یقین  
 ہوا کہ ان کا رتبہ جناب الہی میں میاں وڈا صاحب کے برابر ہے۔

## حضرت شیخ محمد صالح سہروردی

ان کی قبر میاں وڈا صاحب کے تھڑے پر ہے۔ ان کی بابت میاں  
 احمد دین سجادہ نشین یوں بیان کرتا ہے کہ یہ محمد صالح صاحب میاں شہنواز خاں  
 برادر میاں سرفراز خاں جد کلاں میاں وڈا صاحب کی اولاد سے ہیں اور نیز کہتا  
 ہے کہ حضرت کے آباؤ اجداد خان کی کے مشہور تھے۔ جب محمد صالح نے اپنے وطن  
 میں میاں وڈا صاحب کا چرچا سنا تو وہاں سے تحصیل علم کے لیے یہاں  
 لاہور میں آپ کی خدمت میں حاضر ہوئے۔ جس روز کہ محمد صالح نے یہاں داخل  
 ہونا تھا اس روز میاں وڈا صاحب مسجد سے بار بار اٹھ کر باہر آتے تھے، جب  
 لوگوں نے پوچھا کہ حضرت آج اس تردد اور بے چینی کا کیا باعث ہے تو انہوں  
 نے فرمایا کہ آج ہمارا مالک وراثہ یہاں آئے گا، چنانچہ ایک ساعت کے بعد

۴۔ جو خطاط میں آپ کا تذکرہ موجود ہے۔

محمد صالح آپنیچے اور آپ کی خدمت میں حاضر ہو کر علوم ظاہری و باطنی کی تحصیل میں مصروف رہے اور تھوڑے عرصہ میں بڑے صاحبِ کمال ثابت ہوئے حضرت میاں وڈا صاحب نے اُن کی شادی بھی یہاں کرائی مگر اس کے اولاد نہ ہوئی پھر دوسری شادی کرائی مگر بیوی بقضائے الہی مر گئی۔ جب میاں وڈا صاحب نے تیسری شادی کا اہتمام کر لیا تو اس نے عرض کیا کہ میں غریب درویش مفلس ہوں اور آپ میری شادی اولاد کے لیے کراتے ہیں، اگر اولاد ہوئی تو اوقاتِ گزاردی کہاں سے کروں گا آپ نے فرمایا کہ تم ہماری قبر پر بیٹھے رہنا رزق کی کچھ پرواہ نہ رہے گی بلکہ تمہاری اولاد سے بھی جو کوئی سجادہ نشین ہو گا خوش و خرم رہے گا اور یہ ان کی کرامت ہے کہ یہاں کے سجادہ نشین ہمیشہ خوش حال رہیں۔

## حضرت سید شاہ محمد سرودی

آپ سید بہاؤ الدین جھولن شاہ المشہور گھوڑے شاہ کے والد ماجد ہیں۔ آپ اورچ شریف کے باشندہ تھے آپ کا نسب تعلق سادات خاندان سے تھا۔

آپ کے والد کا نام حضرت سید عثمان المعروف شاہ جھولہ تھا آپ کے والد کا مزار لاہور کے شاہی قلعہ کے تہ خانہ میں ہے۔ آپ اپنے والد بزرگوار کی وفات کے بعد لاہور شریف لائے تھے۔ سلسلہ نسب مخدوم جانیوں جہاں گشت حضرت سید جلال الدین بخاری تک جاتا ہے۔

اولیائے لاہور از ملک محمد لطیف

آپ طریقت میں اپنے والد ہی کے بیعت تھے۔  
**سلسلہ شہروردیہ** اور سلسلہ شہروردیہ میں غرقہ خلافت پایا۔

اوج شریف سے آپ سیر و سیاحت کی غرض سے نکل کر  
**وعظ و ارشاد** کلانور گئے اور وہاں پر بہت سے غیر مسلم مسلمان ہوئے۔

وہاں سے ہوتے ہوئے آپ لاہور تشریف لائے۔ لاہور میں والد ماجد کی وفات  
 پر ان کی مسند رشد و ہدایت کو زینت بخشی۔ اور لاہور کے اردگرد کے تمام  
 دیہات اور دور دراز کے مقامات پر بھی وعظ و ارشاد کی غرض سے جایا کرتے  
 تھے۔ ہزار ہا لوگ آپ کے وعظ و نصیحت سے راہ حق پر آئے۔

آپ کی زندگی بڑے جذب و سکر کی تھی۔ اور اکثر عبادت و ریاضت میں مصروف  
 رہتے۔ سیر و سیاحت کافی کی۔ اور تبلیغ اسلام کے لیے لاہور اور مضافات  
 لاہور میں تشریف لے جایا کرتے تھے۔ علاقہ کلانور و بھارت ضلع گورداسپور بھی  
 اسی مقصد کے لیے گئے تھے، جب سردار دیہہ نے آپ کی کرامت دیکھی۔ تو  
 وہ بمعہ اپنے اہل و عیال و قوم کے مسلمان ہو گیا۔

آپ کے پانچ صاحبزادے تھے (۱) سید عمادی الملک (۲)  
**اولاد** سید بہاؤ الدین جھولن شاہ المشہور گھوڑے شاہ۔ (۳) شاہ عالم  
 (۴) بہادر شاہ (۵) شاہ نورنگ۔

آپ جلال الدین اکبر کے عہد میں ۱۰۱۱ھ بمطابق ۱۶۰۲ء  
**وفات** میں فوت ہوئے۔

**مزار** آپ کا مزار موضع ہنگ ضلع لاہور میں مرجع خلافت ہے۔

لاہور کے اویانے شہروردیہ ۲۴۵ از میاں محمد دین کلیم۔



## حضرت گھوڑے شاہ سہروردی

حضرت گھوڑے شاہ کا اصل نام سید بہاؤ الدین جموں شاہ ہے اور شمالی لاہور میں آپ کا مزار کافی مشہور ہے اور آپ ماورنزاہ ولی تھے۔

حضرت جموں شاہ کا سلسلہ نسب حضرت سید جلال الدین مخدوم **خاندان** جہانیاں جہان گشت سے ملتا ہے۔ آپ کے والد ماجد کا نام سید شاہ محمل تھا۔ آپ اوج شریف کے رہنے والے تھے حضرت شاہ محمد کے دادا اپنے بزرگوار کی وفات کے بعد لاہور کے نواح کی طرف آئے اور پھر ان کی اولاد میں سے سید عثمان لاہور میں آکر آباد ہو گئے۔

حضرت جموں شاہ المعروف گھوڑے شاہ کا شجرہ نسب یوں **شجرہ نسب** بیان کیا جاتا ہے سید شاہ محمد بن سید عثمان المعروف جہور شاہ بن سید محمود اوجی بن سید بہاؤ الدین بن سید حامد بن سید محمد شاہ بن سید رکن الدین بن سید حامد الملقب بہ نو بہار بن سید ناصر الدین بن سید جلال الدین مخدوم جہانیاں۔

سید محمد شاہ کی اولاد **سید محمد شاہ کے پانچ بیٹے تھے ان میں** پہلے کا نام سید عماد الملک دوسرے کا نام سید بہاؤ الدین جموں شاہ المعروف گھوڑے شاہ تیسرے کا نام سید شاہ عالم چوتھے کا نام بہاؤن شاہ اور پانچویں بیٹے کا نام نورنگ شاہ تھا۔ آپ کی اولاد میں سے اکثر نیک صاحب کرامت بزرگ تھے۔

حضرت جموں شاہ کے دادا کا نام سید عثمان المعروف جہورے **ماورنزاہ ولی** شاہ تھا۔ وہ اپنے زمانے کے کامل ولی تھے اور دعا سے آپ پیدا ہونے وہ آپ سے بے پناہ محبت کرتے تھے۔ آپ کے والد

اور دادا کی خاص نگاہ سے آپ مادر زاد دینی پیدا ہوئے آپ ذرا بڑے ہوئے تو آپ عموماً اللہ کی محبت میں مگن رہتے اور گاہے بگاہے پھرتے رہتے۔ اور بچپن ہی میں آپ سے کئی کرامات اور خوارق ظاہر ہوئے۔

آپ کو بچپن ہی سے گھوڑوں سے پیارت تھی اور اسی نسبت گھوڑے سے پیار کی وجہ سے آپ گھوڑے شاہ مشہور ہوئے اور آپ کے دادا سید عثمان شاہ جھولہ کی نسبت سے آپ کو جھولن شاہ بھی کہا جاتا ہے آپ کو گھوڑے سے اتنا پیار تھا کہ جب کسی سے بھی مانگتے تو گھوڑے کی فرمائش کرتے۔ ایک دفعہ ایسا ہوا کہ آپ کے لیے ایک آدمی اسپ چوبی لایا آپ اس پر سوار ہوئے اور جوش میں آکر کہنے لگے چل میرے گھوڑے چل۔ قدرت الہی سے وہ لکڑ کا گھوڑا دوڑ پڑا اسی دن سے آپ کا نام گھوڑے شاہ مشہور ہو گیا۔

آپ کی شہرت گھوڑے کی سواری کا شوق آپ کو بے حد تھا۔ چنانچہ جو بھی آپ کے پاس مٹی کا گھوڑا بنا کر لاتا تو آپ اس کے حق میں دعا فرما دیتے۔ آپ کی دعا بارگاہ رب العزت میں مقبول ہوتی اور ہر آنے والا شخص اس طرح اپنی مراد کو پہنچتا۔ اس طرح آپ کے عجیب الدعوات ہونے کی شہرت پھیل گئی۔ اور خلقت کا ہجوم رہنے لگا۔ تو حاجت مند جو درجہ جو آپ کے پاس فیض حاصل کرنے کے لیے حاضر ہوتے اور اپنے مقصد کو حاصل کرتے جب آپ کے والد سید محمد شاہ کو آپ کے پاس سے علم ہوا وصال کہ آپ فیض کو وقت سے قبل ہی لٹا رہے ہیں تو آپ نے بہت برا محسوس کیا اور فرمایا کہ یہ لڑکا اسرار الہی کو راز میں نہیں دکھ سکتا اور نہ ہی اس قابل ہے تو انہوں نے کہا بس بیٹے بس۔ ان کا کہنا تھا آپ اللہ کو پیارے ہو گئے اس وقت آپ کی عمر ۱۰ سال تھی۔

**تاریخ وفات** | آپ کی تاریخ وفات ۱۱ ربیع الاول ۱۰۰۳ھ بمطابق ۱۴ نومبر ۱۵۹۴ء ہے یہ مغل شہنشاہ اکبر کا زمانہ تھا۔

تاریخ وفات جھولن شاہ از مفتی غلام سرور مرحوم۔

شاہ جھولن چوں زوینارخت بست  
عالم اررار جھولن شاہ "واں" نیز "جھولن شاہ نامور"

**مزار مبارک** | آپ کا مزار ایک اونچے چبوترے پر واقع ہے یہ چبوترہ گھوڑے شاہ روڈ پر جو ریلوے اسٹیشن لاہور سے نکل کر سیدی باغبانپورہ کو جاتی ہے۔ مزار اقدس بربطک واقع ہے۔ اس چبوترہ پر تین قبور ہیں۔ جن میں سے ایک آپ کی اور دوسری دو آپ کے اقربا کی ہیں۔ مزار کے اوپر ایک قدیم پھل کا درخت موجود ہے۔ نیچے ایک دوسرے احاطہ میں بھی آپ کے اہل خاندان کی قبور ہیں۔

## حضرت سید عماد الملک سہروردیؒ

سلسلہ سہروردیہ کی ایک عظیم شخصیت حضرت سید عماد الملک سہروردی تھے۔ آپ کا خاندانی تعلق سادات اچچ سے تھا۔ آپ کے والد کا اسم گرامی سید شاہ محمد سہروردی تھا جو والد ماجد اپنے ننانے کے ایک بزرگ تھے۔ آپ کا سلسلہ حضرت مخدوم جانیان جان گشت سے جا ملتا ہے آپ پانچ بھائی تھے۔ حضرت گھوڑے شاہ بھی آپ کے حقیقی بھائی تھے۔

**بیعت** | آپ نے اپنی باطنی اصلاح اور تربیت کے لیے اپنے والد ماجد سید محمد شاہ کی سلسلہ سہروردیہ میں بیعت کی اور بیعت

کے بعد یاد الٰہی میں مصروف ہو گئے عرصہ دراز کی ریاضت اور عبادت کے بعد  
 طریقت میں مکمل ہوئے تو آپ کے والد نے سلسلہ سہروردیہ میں آپ کو  
 خرقہ خلافت سے سرفراز کیا۔ بعد ازاں آپ مخلوق خدا کی خدمت اور فیض رسائی  
 میں مجبور ہو گئے اور آخری دم تک لوگوں کی اصلاح و تربیت میں مصروف رہے۔  
 ایک دفعہ ایک شخص آپ کے پاس پارس پتھر کا ایک ٹکڑا لایا۔ تاکہ آپ کے  
 سپرد کر کے آپ کا امتحان لیا جائے۔ آپ نے فرمایا کہ اس کو میرے سجادہ  
 کے نیچے رکھ دو۔ وہ رکھ کر چلا گیا۔ اور کافی مدت کے بعد پھر آیا۔ اور اس ٹکڑے  
 کو طلب کیا۔ آپ نے فرمایا۔ جہاں رکھا تھا۔ وہاں سے اٹھا لو۔ جب اس نے  
 سجادہ اٹھایا تو دیکھا۔ کہ وہاں کئی سنگ پاس کے ٹکڑے پڑے ہیں۔ اور پہچان نہ سکا۔  
 کہ کون سا سنگ پارس کا ٹکڑا اس کا ہے اس سے وہ بہت ہشیمان ہوا۔ اور آپ کے  
 حلقہ ارادت میں آ گیا۔

آپ صاحب اولاد تھے۔ آپ کے صاحبزادوں کے نام سید شہباز اور سید  
 اولاد | عارف شاہ تھا۔ اور مرنے کے بعد گھوڑے شاہ کے قبرستان میں دفن  
 ہوئے۔

آپ کا وصال ۱۰۳۹ھ بمطابق ۱۶۲۹ء میں ہوا آپ کو ابتدا میں  
 وصال | قبرستان گھوڑے شاہ کے بالمقابل دفن کیا گیا تھا اور آپ کی قبر پر  
 پختہ روضہ بنایا گیا تھا لیکن ایک سکہ جس کا نام تہجا سنگہ تھا نے آپ کے روضہ کو گرا  
 دیا مگر آپ کے مریدوں نے آپ کے خرد مبارک کو وہاں سے نکال کر ٹھوڑے سے  
 فاصلے پر ایک مقام پر دفن کر دیا یہ مقام حضرت شاہ بلاول قادری کے مزار کے آگے کا پی  
 ہے جہاں آپ کا مزار مبارک ہے۔ آپ کی قبر ایک اونچے چوڑے پر واقع ہے۔

۱۰ بزرگان اہل سوزس ۱۳۹۹ء غلام دستگیر نامی مطبوعہ نوری کتب خانہ لاہور

منعتی غلام سرور لاہوری نے آپ کی تاریخ وصال کے بارے میں یہ قطعہ لکھا ہے۔  
 چو از دنیا بفرود کس بریں رفت  
 عمادی الملک معصوم زمانہ  
 زول سال وصالش جلوہ گرشد  
 عمادی الملک مخدوم زمانہ

## حضرت سید محمود شاہ سہروردی

آپ سید جموں شاہ المشور گھوڑے شاہ کے سگے بھائی تھے۔ آپ کا سلسلہ نسب سید جلال الدین بخاری مخدوم جہاں جہانیاں جہاں گشت سہروردی سے ملتا ہے۔

آپ کے والد ماجد کا نام سید شاہ محمد تھا اور دادے کا نام سید عثمان لاہوری المعروف شاہ جھولا بخاری تھا جن کا مزار قلعہ لاہور میں ایک تہ خانہ میں ہے۔ آپ حضرت شاہ محمد کے پانچویں صاحبزادے تھے۔

آپ طریقت میں اپنے والد حضرت شاہ محمد کے مرید ہوئے اور ان کی زیر نگرانی باطنی منازل طے کیں۔ یہ والد محترم کی صحبت کا اثر تھا کہ تلاش حق کی راہ میں بہت جلد پایہ تکمیل تک جا پہنچے۔ کیونکہ آپ کے والد بڑے ذمی علم اور صاحب کشف و کرامت بزرگ تھے۔ اس لیے ان کی توجہ خاص نے آپ کو ولی کامل بنا دیا۔ تکمیل سلوک پر والد سے سلسلہ سہروردیہ میں خرقہ خلافت ملا۔

آپ دنیا داروں سے زیادہ میل رکھنا پسند نہ کرتے تھے بلکہ ساری عمر اہل دنیا سے بے نیاز رہے آپ طالب دنیا کی طرف کوئی خاص توجہ نہ دیتے مگر طالب سوائی کی طرف خصوصی توجہ دیا کرتے تھے۔ آپ کی دعا میں حد درجہ کی تاثیر تھی جس بیماریا و درمند کے لیے دعا کرتے وہ بارگاہ رب العزت سے شفا پاتا آپ نے ارشاد فرمایا تھا کہ ہماری وفات کے بعد جو بیمار بنا۔ سی قبر کی خاک کھانے یا بدنوں سے کٹ کر سی



کر گلے میں باندھے گا تو اللہ شافی کے حکم سے شفا پائے گا۔ چنانچہ اب تک یہ رسم باقی ہے۔ اور اکثر اوقات لاہور اور اس کے گرد و نواح کے باشندے آپ کے مزار پر انوار سے سنگریزے لاکر بیماروں کے گلے میں باندھتے۔

**وفات** | آپ کی وفات ۱۰۵۲ھ بمطابق ۱۶۴۳ء میں شاہ جہاں کے زمانے میں ہوئی۔ قطعہ تاریخ وفات حسب ذیل ہے۔

شاہ محمود سیّد عالی

گفت تاریخ رحلتش سرور

”ہم شہ مستقیم محمود است

پئے تاریخ اودائف بگفتا نامی حامد

رحلت از دہر در جناں فرمود

”شمع عشاق سیّد محمود“

سال ترحیل آل شہ باہود

کہ ”نور خاندان نورنگ جھولہ شاہ“

آپ کا مزار باغبانپورہ لاہور کی آبادی سے آگے محمود بوٹی میں ہے

**مزار مبارک**

محمود بوٹی کا گاؤں دراصل آپ ہی کے نام سے آباد ہوا تھا اور آپ کے نام نامی پر موسوم اور مشہور ہے۔

## حضرت شیخ حامد قاری سہروردی

آپ مغلیہ دور کے آخری لاہور میں ایک شہرہ آفاق عالم دین اور ولی کامل تھے۔ آپ قاری القرآن تھے اور قرآن پاک کی قرأت ایسی دلکش آواز میں کرتے کہ ہر شخص آپ کی تلاوت سن کر آپ کا گرویدہ ہو جاتا۔

آپ لاہور شہر کے محلہ نور میں ۱۰۱۱ھ بمطابق ۱۶۰۱ء میں پیدا ہوئے۔ آپ کے والد ماجد کا نام حسن عالم تھا جو اپنے

سہ بزرگان لاہور صفحہ ۵۴۱ از غلام دستگیر نامی -

زمانے کے فقیر کامل تھے۔

آپ نے علوم ظاہری کے اکتساب میں بہت محنت  
**تعلیم و تربیت** کی اور قرأت و تجوید میں وہ مقام حاصل کیا کہ پورے  
 پنجاب میں آپ اپنی نظیہ کہتے تھے قرأت قرآن کے علاوہ آپ نے فقہ حدیث  
 اور حرف نحو میں بھی دسترس حاصل کی۔ اسی لیے آپ اپنے زمانے میں یگانہ آفاق استاد  
 سمجھے جاتے تھے۔

آپ نے باطنی علوم کے حصول کے لیے سلسلہ عالیہ سہروردیہ  
**بیعت و خلافت** میں اس زمانے کے مشہور بزرگ حضرت مولوی تیمور لاہوری  
 کے دست حق پرست پر بیعت کی۔ اور انہی کی زیر نگرانی منازل سلوک طے کیں۔  
 جب آپ طریقت میں مکمل ہو گئے تو آپ کے پیر و مرشد نے آپ کو فرقہ خلافت  
 عطا فرمایا۔

آپ کا شجرہ طریقت یہ ہے۔ مولوی تیمور لاہوری مرید شیخ عبدالکریم  
**شجرہ طریقت** مرید مخدوم طیب مرید مخدوم برہان مرید مخدوم چمن مرید شیخ میلون  
 مرید حسام الدین متقی مرید شیخ صدر الدین مرید شیخ بہاؤ الدین زکریا ملتانی مرید  
 شیخ شہاب الدین سہروردی مرید شیخ ضیاء الدین ابو نجیب سہروردی مرید شیخ  
 وجیہ الدین مرید محمد بن عمویہ مرید احمد اسود نیوری مرید حضرت جنید بغدادی مرید خواجہ  
 سری سقلی مرید خواجہ معروف کنفی حضرت داؤد بلخائی مرید حضرت امام علی موسیٰ رضا  
 مرید خواجہ حسن بصری مرید حضرت علی المرتضیٰ اسد اللہ غالب۔

آپ کی خانقاہ کے قریب کسی عقیدت نے  
**تعمیر مسجد اور درس و تدریس** ایک عظیم الشان مسجد تعمیر کروائی اور یہ قدیم  
 مسجد آج بھی موجود ہے۔ اور اس کے ساتھ ہی آپ نے ایک مدرسہ قرآن پاک  
 و ناظرہ و حفظ کے لیے بھی یہاں کھولا ہوا تھا۔ جس کے اخراجات کے لیے

محمد شاہ بادشاہ نے یہ پچاس بیگہ زمین مزد و عہد وقف کی ہوئی تھی۔ اور بعد ان کے جو حاکم بھی آتا رہا۔ یہ معافی بحال رکھتا رہا۔ اور سکھوں کے عہد میں یہ معافی ضبط ہوئی۔ نواب ابوالحسن آصف خاں نے جو بدرہہ بنوایا تھا۔ آپ اس کے ناظم اعلیٰ تھے۔ اور لاکھوں روپوں کے سالانہ اخراجات آپ کے ہاتھوں ہوتے تھے۔

آپ احمد شاہ مغل بادشاہ کے دور میں ۱۲ جمادی الثانی ۱۱۶۶ھ بمطابق ۱۷۵۲ء میں فوت ہوئے اور آپ کا مزار پر انوار آج بھی مرجع ضلالت ہے۔

مفتی صاحب نے تاریخ وفات اس طرح لکھی ہے۔

حامد آل قساری قرآن عظیم

بود محبوب جناب ذوالمنن

افضل و اقطاب والد جاہ گو

سال تولیدشس با قول ضمن

بہر تاریخ وصال آنجناب

گفت سرور حافظ و حامد حسن

آپ بڑے عالم فاضل اور پرہیزگار بزرگ تھے۔ شاہی حکام آپ کی خدمت سے بہت فیض یاب ہوا کرتے تھے قرآن خوانی آپ پر ختم تھی۔ اس وجہ سے قاری کا خطاب ملا تھا۔ آپ نے ایک رسالہ حرمت حقہ و تمباکو میں تحریر فرمایا۔ اور آپ کے ایک مرید نے آپ کے ملفوظات اکٹھے کیے۔ محمد شاہ زنگیلا کے عہد میں آپ کا فتویٰ لاہور میں چلتا تھا۔ بہت ناموری اور شہرت حاصل تھی۔

کے تحقیقات پیشی ص موری نورا احمد پیشی، مطبوعہ لاہور۔

## حضرت شیخ طاہر بندگی لاہوری سہروردی

لاہور شہر کے قدیم قبرستان میانی صاحب کی مشہور ترین درگاہ حضرت طاہر بندگیؒ ہے آپ نقشبندی سلسلہ کے جلیل القدر بزرگ تھے اور مغلیہ دور کے شہرہ آفاق مبلغ اور مدرس تھے۔

**پیدائش** آپ کی پیدائش اکبر کے بادشاہ کے زمانے میں ۹۸۴ھ بمطابق ۱۵۷۶ء میں لاہور میں ہوئی اور زندگی کا بیشتر حصہ بھی لاہور ہی گزارا۔ آپ کی رہائش اندرون شہر محلہ شیخ اسحاق میں تھی۔ جہاں آج کل موتی بازار ہے۔

**تعلیم** آپ کے والد سادہ لوح اور نیک انسان تھے آپ کی ابتدائی تعلیم و تربیت لاہور کے علمی ماحول میں ہوئی جب آپ پڑھنے لکھنے کے قابل ہوئے تو آپ کے والد ماجد نے ایک قریبی مسجد میں قرآن پاک پڑھنے کے لیے بٹھایا آپ نے تھوڑے ہی عرصہ میں قرآن پاک پڑھ لیا اس کے بعد مختلف علماء سے دینی علوم حاصل کیے حتیٰ کہ جوان ہونے تک آپ قرآن حدیث تفسیر کے ایک بلند پایہ عالم دین بن گئے۔

**بیعت** دینی علم کے حصول کے بعد آپ تلاشِ حق میں نکلے پہلے ادھر ادھر گھومتے رہے لیکن کوئی کامل رہنما نہ ملا آخر ایک دن شاہ سکندر بن شاہ کمال کتیہلی کی خدمت میں حاضر ہو کر مرید ہو گئے اور ان کی صحبت سے ایمان قلب حاصل ہوا

کے آثار لاہور از محمد دین فوری

پھر کچھ عرصہ حضرت شیخ عبدالاحد سرہندی کی خدمت میں گزارا حضرت شاہ سکندر کمال کتبیلی آپ کو طاہر بندگی کے نام سے پکارا کرتے چنانچہ آپ اسی نام سے مشہور ہوئے۔ بعد میں آپ نے حضرت مجدد الف ثانی کی مریدی اختیار کی اور ان کی رہنمائی میں سلوک و معرفت کی اعلیٰ ترین منازل طے کیں۔

**شجرہ طریقت**  
 حضرت شیخ طاہر بندگی مرید حضرت خواجہ مجدد الف ثانی کے وہ مرید حضرت خواجہ باقی باللہ کے وہ مرید خواجہ ہم کنگی کے وہ مرید حضرت مولانا درویش محمد کے وہ مرید خواجہ محمد زاہد ولی کے وہ مرید حضرت عبید اللہ عوار کے وہ مرید مولانا محمد یعقوب چرخئی کے وہ مرید خواجہ علاؤ الدین عطارد کے وہ مرید خواجہ بہاؤ الدین نقشبند کے جو سلسلہ نقشبندیہ کے باقی ہیں۔

**لاہور کی قطبیت**  
 تذکرہ مجددیہ میں ہے کہ آپ حضرت مجدد الف ثانی کے صاحبزادگان حضرت شیخ محمد معصوم اور شیخ احمد سعید کے اتالیق مقرر ہوئے اور کچھ عرصہ انہیں تعلیم دی۔

ایک روز حضرت مجدد صاحب نے تمام حاضرین محفل سے فرمایا کہ ہماری مجلس کے حاضرین میں سے ایک شخص مرد مسلمان کی پیشانی پر کافر ہونا لکھا ہوا ہے یہ ذکر سن کر حضرت کے تمام مریدان بااعتماد اپنی اپنی جگہ خوفزدہ ہو گئے ہر ایک اس اندیشہ و غم میں حیران و پریشان تھا حتیٰ کہ سب نے آپ کی خدمت میں مودبانہ عرض کی کہ یا حضرت! وہ شخص کون ہے جو ایمان چھوڑ کر کفر اختیار کرے گا۔ اس شخص کا نام فرمائیے کیوں کہ ہم سب پریشان اور متفکر ہیں۔ تب حضرت مجدد صاحب نے حضرت شیخ طاہر کا نام لے دیا اس پر سب حیران ہوئے کیونکہ شیخ طاہر مجدد صاحب کے بچوں کے استاد تھے اس لیے کسی کو بھی اس بات پر یقین نہ آتا تھا کہ ایسا ہو کے رہے گا حتیٰ کہ کچھ عرصہ بعد شیخ طاہر ایک کھڑائی ماہ پیشانی پر عاشق پیدا ہو گئے اور عشق یہاں تک پہنچا کہ حضرت



نے زناہ پہنا اور قشقہ کھینچ کر ستخانہ میں جا بیٹھے اور کہتے تھے کہ شعر  
 کافر عشقم مسلمان مراد کار نیست ہر گ من تا گشتہ حاجت زناہ نیست  
 وہ حضرت اسی ماہ پیشانی بت خانے میں ماتھا ٹیکنے کو جایا کرتی تھی لیکن جب حضرت  
 کو دیدار دلدار کا کوئی وسیلہ بہم نہ پہنچا تو اپنی صورت بدل کر اورد ہندو ہو کر بت خانے  
 میں مقیم ہوئے۔ حضرت مجدد الف ثانی کی اس پیش گوئی کا بہت چہر چاہوا لیکن ہر  
 کوئی حیران تھا کہ شیخ طاہر راہ راست سے کس طرح بھٹک گئے۔ جب یہ خبر مجدد صاحب  
 کے صاحبزادگان کو جو ان کے شاگرد تھے پہنچی تو انہوں نے بہت غم کھایا اور کہتے تھے  
 کہ افسوس ہمارا استاد کافر ہو گیا۔ آخر کار بصد عجز و نیاز والد گرامی کی خدمت میں حاضر  
 ہو کر مدد چاہی اور التجا کی کہ ہمارا استاد برباد ہو گیا ہے اللہ کے لیے اس کے حال  
 پر توجہ کیجئے ہمارے اوپر ان کا حق اُستادی ہے، چنانچہ حضرت مجدد نے ان کے حق  
 میں دعا کی، دعا مستجاب ہوئی شیخ طاہر ہوش میں آئے اور حضرت مجدد کی خدمت  
 میں حاضر ہو کر تائب ہوئے، اور مرید ہو کر یدِ طولی پایا، یہاں تک کہ ولی کامل ماہمل  
 ہوئے۔ اور ان کو پیش گاہ حضرت مجدد سے لاہور کی قطبیت عطا ہوئی۔

یوں تو آپ پہلے ہی فاضل اجل اور ایک بلند پایہ عالم دین تھے لیکن مجدد صاحب کی  
 نگاہ التفات نے آپ کو ولی کامل کر دیا۔

جب آپ نے علوم ظاہری و باطنی میں تکمیل کر لی۔ تو آپ کو  
 لاہور میں قیام | حضرت امام ربانی نے لاہور کی خلافت پر فائز فرمایا۔ اور حکم دیا  
 کہ وہاں جا کر ارشاد و تلقین کریں۔ چنانچہ آپ اپنے مرشد کے ارشاد کے مطابق لاہور  
 تشریف لے آئے۔ شروع شروع میں آپ نے سرہند سے آنے کے بعد محلہ شیخ اسحاق

اندرون شہر لاہور جہاں آپ پہلے رہا کرتے تھے رہائش اختیار کی۔ اور بعد ازاں آپ میانی صاحب کے رئیس حافظ جان محمد کے ایما پر میانی صاحب میں آ گئے اور یہاں رہائش اختیار کر لی۔ لیکن تاریخ لاہور میں ہے کہ شاہ جہانگیر بادشاہ کے وقت شیخ محمد طاہر قادری و نقشبندی نے شہر سرہند سے آکر اس مقام و محلہ میانی پر سکونت اختیار کی۔ چونکہ محمد طاہر عالم و فاضل و فقیر کامل تھا۔ چند سال میں ہزاروں لوگ اُس کے مرید شاگرد ہو گئے۔ دن بدن رونق بر طہمتی گئی اور ایک عالی شان بستی آباد ہو گئی۔ قیام لاہور میں لوگ نذر نذر اذیہ کر آئے۔ تو آپ قبول نہ فرماتے۔

علاقہ میانی صاحب میں سکونت اختیار کرنے کے بعد

**درس و تدریس** وہاں آپ نے ایک دینی درس گاہ قائم کی اور اس درس گاہ میں قرآن تفسیر حدیث فقہ پڑھانے کا بندوبست کیا آپ درس و تدریس کا کسی سے معاوضہ نہ لیتے بلکہ آپ نے دین اسلام کی تبلیغ کی خاطر سب کچھ کیا۔ آپ طلباء کو خود پڑھایا کرتے تھے۔ اس درس گاہ میں آپ نے ایک کتب خانہ بھی قائم فرمایا تھا۔ جس میں قرآن و حدیث کی ہزار ہا کتب تھیں۔ عہد اسلامی کے اخیر تک یہ کتب خانہ باقی رہا۔ مگر جب سکھوں کی حکومت لاہور پر قائم ہوئی۔ تو غارتگروں نے جس روز اس مدرسہ کو لوٹا ہزاروں قرآن و کتابیں لوٹ کر لے گئے۔ مگر جب جانا کہ یہ ناکارہ جنس ہے تو باہر گاؤں کے پھینک کر چلے گئے۔ اور جاتی دفعہ مارے غصہ کے محلہ کو آگ لگا دی۔ جس سے وہ جل کر خاکستر ہو گیا۔ بعد ویرانی اس محلہ کے لوگوں نے اس جگہ کو قبرستان بنا لیا۔ اس مدرسہ کی عمارت ۱۸۸۴ء تک

۱۔ تاریخ لاہور از کنہیا لال ہندی

کسی قدر موجود تھی۔

**کسب معاش** | قیام لاہور کے دوران آپ اپنی معیشت تفسیرِ حدیث اور فقہ کی کتابیں لکھ کر یا ان کی تصحیح کر کے یا ان کتابوں پر حاشیہ لکھ کر پوری کرتے۔

حدیقتہ الاولیاء میں لکھا ہے کہ شیخ محمد طاہر لاہوری قادری وفتشہندی مرید و خلیفہ شاہ اسکندر بن جمال کٹیہلی جامع عبادات و ریاضات و علوم دینی و دنیوی رموزاتِ صوری و معنوی و خوارق و کرامت و جذبات و الہامات تھے۔ پہلے اٹھنوں نے اپنے مرشد ارشد شاہ اسکندر کٹیہلی کی خدمت میں تکمیل پائی پھر بخدمت امام ربانی مجدد الف ثانی پیر احمد فاروقی سرہندی حاضر ہو کر ذمہ عظیمہ حاصل کیے اور ان کے ارشاد سے لاہور میں آکر بہدایتِ خلق مصروف ہوئے۔ ہزاروں لوگ ان کے ارشاد کی برکت سے مراتبِ عالیہ پر پہنچے۔ یہ حضرت تمام عمر کسی دولت مند کے پاس نہ گئے اور نہ ان کو اپنے دربار میں بار دیا۔ حضرت کتبِ احادیث و تفسیر کی کتابت کرتے اور ہدیے کر گزارہ اوقات کرتے۔ علامہ بدر الدین لکھتے ہیں۔ کہ آپ لاہور سے سال میں ایک مرتبہ یا دو سال میں ایک مرتبہ اور کبھی ایک سال میں کئی مرتبہ سرہند میں آنجناب کی خدمت اقدس میں حاضری دیا کرتے تھے۔ اور فیوض و برکات سے مالا مال ہوا کرتے تھے اور پیر باجارت واپس لاہور تشریف لاتے۔

**تبلیغی خدمات** | قیام لاہور کے دوران آپ نے گراں قدر تبلیغ اسلام کی جس کے بے حد اثرات مرتب ہوئے آپ نے دریں گاہ کے ساتھ ایک مسجد بنائی تھی جس میں آپ وعظ و تلقین بھی کیا کرتے تھے۔ آپ

حدیقتہ الاولیاء۔

نے روحانیت کے اعلیٰ مدارج طے کیے تھے اس لیے آپ کی صحبت اور وعظ نصیحت میں بہت زیادہ اثر تھا اس لیے ایک بار آپ کے پاس جو بھی آتا وہ آپ کی گفتگو اور اخلاق متاثر ہوئے بغیر نہ رہ سکتا۔ گنہگار پناہ تلاش کرتے آتے اور راہ حق پا کر جاتے۔

ہزار ہا تشنگانِ علم و معرفت نے آپ کے دربارِ عالی مقام سے سیرابی حاصل کی اور ہزار ہا لوگ آپ کے ارشادِ عالیہ کی برکات سے مراتبِ حلالی پر پہنچے۔ آپ اپنے عہد کے قطبِ وقت تھے۔ کوئی سائل آپ کے در پر آیا خالی نہ گیا۔ حضرت سید آدم بنوری نے جب آپ کی بزرگی کا شہرہ سنا۔ تو پاپیادہ بتور سے لاہور تشریف لائے۔ اور فیض یاب ہوئے۔

آپ نے زندگی کا زیادہ حصہ تہجد میں گزارا لیکن آخری عمر میں آپ **شادی** نے دو شادیاں کیں۔ پہلی شادی ماہِ خاتمِ دخترِ مرزا احسان اللہ اور دوسری شادی عصمت النساء دخترِ سید عبداللہ سے کی۔ جن کی قبریں آپ کے مقبرہ میں گنبد کے نیچے ہیں۔

آپ جامعِ عبادات و ریاضات اور علومِ دینی و دنیاوی میں یکمٹے **سیرت** زمانہ تھے۔ حضرت تمام عمر کسی دولت مند کے پاس نہ گئے۔ اور

نہ ہی ان کو اپنے دربار میں حاضر ہونے کا موقع دیا ساری ساری رات خدام کی تلقین اور عبادت الہی میں گزارتے آپ بڑے صاحبِ کشف و کرامت بزرگ تھے آپ اپنے دور میں لاہور کے علماء صلحا اور عوام میں آپ بے حد مقبول ہوئے۔

آپ کے نامور خلفاء میں سے شیخ ابو محمد قادری نقشبندی لاہوری **خلفاء** (میانی قبرستان) سید صوفی (دہلی) شیخ لکھن یا کھن مست (مزارِ موری دروازہ کے باہر) میونسپل باغ کے اندر ہے یہ قبر نواب غلام

محبوب سبحانی ریٹس لاہور نے تیار کرائی تھی۔ شیخ ابوالقاسم نقشبندی (مزار  
جٹہ) شیخ آدم نبودی (مزار مدینہ منورہ) مشہور ہیں۔

آپ بروز جمعرات ۸ محرم الحرام ۱۲۸۰ھ بمطابق ۱۶۳۰ء میں فوت  
وصال ہوئے اور اس جگہ دفن ہوئے جہاں آپ کی درس گاہ تھی۔ کتب  
میں لکھا ہے کہ وصال کے وقت آپ کی عمر ۵۶ سال تھی۔

مفتی غلام سرور لاہوری کا لکھا ہوا قطعہ تاریخ وفات حسب ذیل ہے۔

شہ شیخ طاہر سراپا پٹھور  
کہ در شہر لاہور مشلس کم است  
خرد بعد ترحیل آل شاہ دیں  
بگفتا کہ سال وفاتش غم است  
چنانچہ بحساب ابجد لفظ غم سے ایک ہزار چالیس برآمد ہوتے ہیں۔

آپ کا مزار اقدس لاہور کے مشہور قبرستان میانی صاحب میں  
مزار اقدس شہر خموشاں کے لیے باعث برکات ہے۔ حدیقۃ الاولیاء میں  
لکھا ہے کہ حضرت فرماتے ہیں۔ کہ میری وفات کے بعد جو شخص میرے احاطہ مزار میں  
مدفن ہوگا۔ میں نے خدا سے مانگا ہے کہ وہ جنتی ہو۔ آپ کا مقبرہ شیخ ابو محمد  
قادری رئیس میانی نے تعمیر کرایا تھا۔ پھر شہزادہ غلام محمد ایوب شاہی نے چوترا بنوایا۔  
بعد ازاں فقیر فضل دین ملازم راجہ وحیدان سنگھ نے چار دیواری بنوادی۔ آپ کی  
چار دیواری کے اندر بہت سے قبریں ہیں۔ وہ خط میانی جو علماء صلحا کا مسکن تھا آہستہ  
آہستہ ایک قبرستان بن گیا۔

آپ کے مزار اقدس پر ایک چھوٹا سا نہایت ہی خوبصورت گنبد ہے مزار  
کے غریب دو یہ ایک چھوٹی سی مسجد ہے۔



## حضرت عبدالواحد نقشبندی

حضرت مولانا عبدالواحد نقشبندی ایک بلند پایہ عالم دین تھے، علوم ظاہری کے حصول کے بعد باطنی علم کے حصول کے لیے حضرت باقی باللہ کی خدمت میں حاضر ہوئے لیکن انہوں نے آپ کو حضرت مجدد الف ثانی کے پاس بھیج دیا چنانچہ آپ انہی کے مرید ہوئے اور کافی عرصہ اپنے مرشد کی خدمت میں رہے جو تکمیل سلوک کے بعد فرقہ خلافت عطا ہوا۔

حضرت مجدد الف ثانی سے علوم ظاہری و باطنی  
**سلسلہ رشد و ہدایت** کی تکمیل کے بعد آپ لاہور تشریف لے آئے اور یہاں پر تشریف لاکر سلسلہ رشد و ہدایت شروع کیا مسجد میں لوگوں کو درس دیتے جس سے بے شمار لوگوں نے آپ سے باطنی راہنمائی حاصل کی۔

آپ صاحب علم و فضل تھے آپ عبادت  
**عادت میں ذوق و شوق** نہایت خشوع و خضوع اور ذوق و شوق سے کرتے تھے۔

نماز میں ایک مرتبہ ایسا ذوق ہوا کہ مولانا محمد ہاشم کشمی سے جو جامع کتاب زبده القامات ہیں۔ فرمایا بہشت میں نماز ہوگی یا نہیں انہوں نے فرمایا کہ بہشت دارالجزا ہے نہ کہ دارالعمل اس لیے وہاں نماز کہاں، آپ نے ایک سر و آہ کھینچی اور کہا۔ بغیر نماز و بندگی کے وہاں کیا مزہ آئے گا۔

کسب حلال کے لیے آپ کا معاشی سلسلہ تجارت تھا،  
**روحانی تصرف** آپ حسب معمول بخارا میں اپنا مال لے کر تشریف لے

تذکرہ عالمائے لاہور محمد دین فوق

گئے اور عشاء کی نماز کے بعد ایک مسجد میں نوافل پڑھ رہے تھے کہ خادم مسجد نے کہا مسجد کا دروازہ بند ہونے والا ہے۔ نفل گھر جا کر پڑھو۔ آپ چلے آئے۔ حضرت خواجہ باقی باللہ رات کو خادم کے خواب میں آئے ارشاد فرمایا۔ وہ درویش کہ سوداگر ہندی ہے۔ ہمارے دوستوں سے ہے۔ اس سے جا کر معذت کرو چنانچہ اس نے آپ سے معافی مانگی۔

مکتوباتِ امام ربانی میں آپ کا تذکرہ ہے مکتوب گرامی نمبر ۷۰ اور ۳۰۶ آپ ہی کے نام ہیں۔ جس سے آپ کی عظمت اور تقدس کا اندازہ لگایا جاسکتا ہے۔

**مزار** | آپ کا مزار لاہور میں تھا لیکن انقلاباتِ زمانہ کی نذر ہو گیا۔

## حضرت شیخ ابو محمد نقشبندی

مغلیہ دور میں قدیم لاہور سے تین میل کے فاصلے پر ایک گاؤں تھا جس میں زیادہ تر آبادی بڑے بڑے علماء و فضلاء پر مشتمل تھی۔ چونکہ اُس زمانہ میں علماء کے لیے پنجابی میں میاں لفظ استعمال کرتے تھے۔ اس لیے علماء کی یہی عوام الناس میں میانی (علماء کے رہنے کی جگہ) کے نام سے مشہور ہو گئی۔ کہا جاتا ہے کہ اس بستی کے رہنے والے عالم کسی بھی طرح شاہی دربار سے منسلک رہتے تھے۔ اس لیے سرکاری طور پر اس گاؤں کا نام شاہ پور تھا۔

حضرت شیخ ابو محمد نقشبندی قادری کے والد اسی گاؤں کے ایک پیدائش | رئیس تھے ان کا نام حضرت حافظ جان محمد تھا جو اس گاؤں کی آمدنی وصول کرتے تھے اور پھر علماء اور فضلاء میں تقسیم کر دیتے تھے۔

حضرت ابو محمد اسی گاؤں میانی میں پیدا ہوئے آپ کے والد ماجد پیدائش | بذاتِ خود قرآن پاک کے حافظ تھے ہذا انہوں نے اپنے

بچے کو سب سے پہلے قرآن پاک ناظرہ پڑھایا۔ اس کے بعد دیگر علوم کی تعلیم میانہ کے علماء سے دلائی۔ میانہ ان دنوں علماء کی آبادی تھی اس لیے آپ کو علماء و فضلاء کا ماحول میسر آیا تو آپ نے بہت جلد علوم ظاہری حاصل کیے۔

آپ نے حضرت طاہر بندگی کے ہاتھ پر بیعت کی اور اس کے بعد خلافت پائی حضرت طاہر بندگی نے میانہ میں مدرسہ قائم کر رکھا تھا چنانچہ

### بیعت

آپ حضرت شیخ طاہر بندگی کے خلفائے نامدار کی حیثیت سے اپنے پیر و مرشد کی وفات ۱۹۳۰ء کے بعد آپ اس عظیم الشان مدرسہ کے مہتمم مقرر ہوئے۔ نزدیک ہی حضرت سید خیر شاہ کی قبر بھی ہے جو ان کے بعد اس مدرسہ کے مہتمم تھے۔

عہد شاہ جہانی میں حافظ جان محمد کے فرزند ابرہمند حضرت ابو محمد قادری جو مشائخ لاہور میں ایک بلند مقام رکھتے تھے۔ اور حضرت طاہر بندگی نقشبندی کے خلفائے تھے۔ یہاں کے رئیس مقرر ہوئے۔

### علمی مقام

علوم باطنی میں آپ کی ذات اقدس یگانہ آفاق تھی کسی وجہ سے علماء کا آپ سے اختلاف ہو گیا۔ جس کی وجہ سے بہت

### علماء کا اختلاف

سے عالم اس پستی کو چھوڑ گئے یہاں تک کہ آپ کا خاندان ہی رہ گیا۔ اس طرح آمدنی بھی بہت کم ہو گئی۔ کچھ مدت سے بعد مکھڑ کے ایک بزرگ عالم میر علی شاہی حکم کے مطابق اس گاؤں میں آکر سکونت پذیر ہوئے۔ ان کا اجداد حضرت ابو محمد قادری کا آفاق رائے ہو گیا۔ اور میر علی نے اپنے پانچ بزرگوں کے صندوق مکھڑ سے منگوا کر وہاں دفن کیے اور ان کی قبریں بنوائیں۔ ان لوگوں کی وجہ سے یہ گاؤں میانہ پنج ڈھیرا کے نام سے مشہور ہو گیا۔ پنجابی میں ڈھیرا کو قبر کہتے ہیں۔

آپ کا مقبرہ حضرت طاہر بندگی کی چار دیواری کے گوشہ جنوبی میں ایک پختہ چھوٹے پر واقع ہے۔

نشوونما لاہور نمبر ص ۳۹۸

## حضرت سید خاوند محمود نقشبندی المعروف حضرت ایشاں

**اسم و القاب** | آپ کا اصل نام خاوند محمود تھا لیکن آپ کو جامع کمال اور صاحب حال وقال ہونے کی وجہ سے حضرت ایشاں کہا جاتا تھا۔ آج بھی آپ تاریخ میں اپنے اصل نام کی بجائے اسی نام سے مشہور ہیں، ان شان فارسی زبان کا لفظ ہے جس کے لفظی معنی ”وہ شان“ یعنی عوام کے نزدیک بڑی شان والا۔ جس طرح رسول خدا صلی اللہ علیہ وسلم کے مبارک نام کو اکثر مقامات پر آنحضرت کے خطاب سے مزین کیا جاتا ہے۔ اس طرح آپ کو بھی آپ کے مرید اور عقیدت مند ادب و احترام کے لحاظ سے حضرت ایشاں کے نام گرامی سے پکارتے ہیں۔

**نسبت جدی** | آپ کا نسب شریف والد کی طرف سے خواجہ علاؤ الدین عطارد سے ملتا ہے جو شاہ بہار الدین نقشبند کے خلیفہ تھے۔ آپ کے

والد ماجد کا نام میر سید شریف بن خواجہ ضیاء بن خواجہ میر محمد بن تاج الدین حسین بن خواجہ علاؤ الدین عطارد ہے۔ اور یہ خوارزم کے سادات مقام سے تھے۔ ان کا نسب پاک ایک طرف سے حضرت آقا سے اور دوسری جانب سے شیخ فرید الدین عطارد سے ملتا ہے۔

**ولادت** | آپ ۱۱۹۰ھ میں سید شریف کے گھر بخارا میں پیدا ہوئے آپ کے والد سادات عظام سے تھے۔ آپ کا اصل وطن

بخارا ہے۔

**تعلیم و تربیت** | ابتدائی تعلیم و تربیت اپنے والد ماجد کے زیر سایہ پائی اپنے باپ کے ارشاد کے مطابق مدرسہ سلطانیہ میں داخل ہو کر علوم مستدلہ

کی تحصیل کی آپ پڑھائی میں بہت ہوشیار تھے۔ بارہ برس کی عمر میں قرآن شریف حفظ کیا اور چودہ سال کی عمر میں ظاہری علوم میں مکمل عبور حاصل کر لیا۔ آپ کو علم میں اتنا عبور حاصل ہوا کہ اس زمانے کے بڑے بڑے علماء بھی آپ کے سامنے دم نہ مار سکتے تھے۔

عربی اور فارسی میں آپ کو کامل ملکہ حاصل تھا۔

آپ اٹھارہ برس کی عمر میں حضرت خواجہ محمد اسحاق سفید کی بیعت و خلافت کے حلقہ ارادت میں داخل ہوئے اور مرشد کی خدمت

میں کچھ عرصہ گزارہ اُنھوں نے سلسلہ نقشبندیہ میں آپ کو بیعت کر کے کچھ اشغال و اذکار سکھائے اور ان کی زیر نگرانی آپ نے منازل سلوک طے کیں۔ آپ نے بے حد زہد و تقویٰ اور ریاضت کی۔ آپ شرع کے سختی سے پابند تھے۔ آپ جب ذوق و شوق عجز و نیاز حال و قال زہد و تقویٰ میں پوری طرح کامل ہو گئے تو آپ کے پیر مرشد نے آپ کو غرقہ ولایت عطا فرمایا۔

اس کے علاوہ حضرت خواجہ بزرگ سید بہاء الدین فیض اویسی کا حصول نقشبند سے بھی نسبت اویسہ رکھتے تھے۔ اویسی

اصطلاح تصوف میں اسے کہتے ہیں جس نے کسی بزرگ کی وفات کے بعد اس کی رُوح سے فیض حاصل کیا ان کے علاوہ حضرت خواجہ حاجی محمد قبادانی سے بھی فیض یاب ہوئے تھے۔

اوائل عمر ہی میں آپ اپنے علم و فضل، زہد و تقویٰ حاکم بخارا کی عقیدت اتباع قرآن و سنت اور رفع بدعت کے باعث

مشہور زمانہ ہو گئے تھے۔ ان فضائل پسندیدہ اور اوصاف حمیدہ نے آپ کو مرجع خلاق بنایا تھا خواص و عوام سر آنکھوں پر بٹھاتے تھے۔ چنانچہ حاکم بخارا عبد اللہ خاں اور اس کا بیٹا عبد المؤمن حاضر خدمت ہو کر بند و نصائح سے سعادت حاصل کرتے تھے۔ اس فضل و کمال کے ساتھ آپ کو سیر و سیاحت کا بھی بے حد ذوق و شوق تھا۔ اللہ تعالیٰ نے آپ کا یہ اشتیاق بھی پورا کر دیا۔ عبد اللہ خاں جب حاکم بخارا ہوا تو آپ برا اشارہ ربانی کابل کی طرف روانہ ہوئے۔



## سلسلہ اویسی

خواجہ خاوند محمود اگرچہ بظاہر مرید خواجہ ابواسحاق سفید کسے  
نقشبندی کے تھے مگر علاوہ ازیں خواجہ شاہ بہادر الدین نقشبند  
سے نسبت اویسی رکھتے تھے۔ چنانچہ محمد معین الدین کتاب رضوانی میں فرماتے  
ہیں کہ حضرت ایشاں کو خواجہ بہادر الدین سے جو نسبت ہے وہ اویسی ہے جو اول  
امیر المؤمنین حضرت علی کرم اللہ وجہہ سے خواجہ حسن بصریؒ کو ہوئی۔ ان سے  
خواجہ حبیب عجمیؒ کو۔ ان سے داؤد طائیؒ کو۔ ان سے معروف کرخیؒ کو۔ ان سے  
سرمی سقطیؒ کو۔ ان سے جنید بغدادیؒ کو۔ ان سے ابوعلیٰ روبرباریؒ کو۔ ان سے  
ابوعلیٰ کاتب کو۔ ان سے ابو عثمان مغربیؒ کو۔ ان سے شیخ ابوالقاسم گرگانی کو۔ ان سے  
ابوعلیٰ فاریزیؒ کو۔ ان سے خواجہ یوسف ہمدانیؒ کو۔ ان سے خواجہ عبدالحق غجدوانیؒ  
کو ان سے خواجہ بہادر الدین نقشبند کو۔ اور ان سے خواجہ خاوند محمود رحمۃ اللہ علیہم  
اجمعین کو پہنچی۔

## سلسلہ بیعت نقشبندیہ عالیہ حضرت ایشاں

### اسمائے گرامی

الہی بھرت حضرت سید المرسلین خاتم النبیین شفیع المذنبین رحمۃ اللعالمین شفاعت  
وستگاہ امت پناہ احمد مجتبیٰ سیدنا و مولانا حضرت محمد مصطفیٰ صلی اللہ علیہ وآلہ وسلم۔

الہی بھرت صدیق اکبر حضرت ابوبکر صدیق رضی اللہ تعالیٰ عنہ۔

الہی بھرت حضرت سلیمان فارسی رضی اللہ تعالیٰ عنہ۔

الہی بھرت حضرت امام قاسم بن محمد بن ابی بکر رضی اللہ تعالیٰ عنہ۔

الہی بھرت حضرت امام جعفر صادق رحمۃ اللہ علیہ۔

الہی بھرت حضرت بایزید بسطامی رحمۃ اللہ علیہ۔

الہی بکرت حضرت خواجہ ابوالحسن خرقانی رحمۃ اللہ علیہ۔

الہی بکرت حضرت قاسم گورکانی رحمۃ اللہ علیہ۔

الہی بکرت حضرت خواجہ ابوعلی فارندی رحمۃ اللہ علیہ۔

الہی بکرت حضرت خواجہ ابویوسف بن ایوب ہمدانی رحمۃ اللہ علیہ۔

الہی بکرت خواجہ خواجگان حضرت عبد الخالق غجدوانی رحمۃ اللہ علیہ۔

الہی بکرت حضرت خواجہ محمد عارف دیوگری رحمۃ اللہ علیہ۔

الہی بکرت حضرت خواجہ محمود انجیر فغنوی رحمۃ اللہ علیہ۔

الہی بکرت حضرت خواجہ ابوعلی رایتی رحمۃ اللہ علیہ۔

الہی بکرت حضرت خواجہ محمود بابا ساسی رحمۃ اللہ علیہ۔

الہی بکرت خواجہ سید میر کلال رحمۃ اللہ علیہ۔

الہی بکرت امام الطریقت حضرت خواجہ بہاء الدین نقشبند رحمۃ اللہ علیہ۔

الہی بکرت حضرت خواجہ علاؤ الدین عطار رحمۃ اللہ علیہ۔

الہی بکرت حضرت مولانا یعقوب چرخمی رحمۃ اللہ علیہ۔

الہی بکرت حضرت خواجہ عبید اللہ احرار رحمۃ اللہ علیہ۔

الہی بکرت حضرت مولانا محمد قاضی رحمۃ اللہ علیہ۔

الہی بکرت حضرت خواجہ خواجگی احمد کاشانی رحمۃ اللہ علیہ۔

الہی بکرت حضرت مولانا مطف اللہ رحمۃ اللہ علیہ۔

الہی بکرت حضرت خواجہ محمد اسحاق وہ بیدی رحمۃ اللہ علیہ۔

الہی بکرت حضرت خواجہ خاوند محمود المعروف حضرت ایشاں رحمۃ اللہ علیہ۔

آپ صوفیانہ ذوق کے باعث تیس سال کی عمر میں ۹۹۲ھ - ۱۰۱۵ھ

پہلے شہر خوش میں جو ختلان کا مشہور شہر ہے۔ تشریف لائے۔

کچھ عرصہ یہاں قیام فرمایا۔ پھر بلخ سمقند ہرت وقتہ عادت ہوئے کابل پہنچے۔

تبلیغی سفر

**کابل میں فتح** | کابل میں پہنچنے کے بعد پہلے جمعہ کے روز آپ نے شہر کی جامع مسجد میں تشریف لے گئے اور وعظ فرمایا۔ وعظ کا انداز بیان اتنا موثر تھا کہ سامعین پتھر اٹھے اور اکثر حاضرین پر وجد کی کیفیت طاری ہو گئی۔ جب تک آپ وعظ فرماتے رہے لوگ دم بخور بیٹھے رہے۔ وعظ اتنا موثر تھا کہ سننے والوں کی آنکھوں سے آنسو بہنے چلے جاتے تھے۔ خود حاکم کابل بھی اس محفل میں حاضر تھا اور اس پر بھی وجد کی کیفیت طاری تھی۔ امراء و وزراء و دیگر مصاحب جو اس وعظ کی محفل میں شریک تھے۔ دل و جان سے آپ کے گرویدہ ہو گئے۔ روز بروز بادشاہ، امراء مصاحب اور عوام کے دلوں میں آپ کی عقیدت و محبت کے جذبات بڑھتے گئے۔ چند سال آپ کابل میں قیام رہا۔ ایک خلق کثیر نے آپ سے اکتساب فیض کیا۔ حاکم کابل آپ کے حلقہ ارادت میں شامل ہوا۔

**کشمیر میں قیام** | پھر آپ کشمیر تشریف لائے۔ اور نواب عبدالرحمن کے ہاں قیام پذیر ہوئے۔ نواب موصوف کا والد آپ کا مرید و خلیفہ تھا۔ اللہ تعالیٰ نے آپ کو بڑی مقبولیت عطا فرمائی۔ بے شمار افراد آپ کے حلقہ ارادت و عقیدت میں شامل ہوئے۔ اہل بدعت و ضلالت کی ایک جماعت کثیر آپ کے دستِ حق پر تائب ہو کر شریکِ ذمہ اہل سنت ہوئی۔ آپ نے یہاں مدرسہ و خانقاہ تعمیر فرمائی۔ درس و تدریس اور وعظ و ہدایت کا سلسلہ شروع کیا۔ دور دور سے طالبانِ علم و ہدایت خانقاہ میں حاضر ہو کر دینی و دنیوی فیوض و برکات سے مالا مال ہو کر جاتے۔

**والہی کشمیر سے کشمکش** | جب آپ کشمیر میں تھے تو اس وقت شیعہ سنی کا تکرار زوروں پر تھا۔ اور والہی کشمیر شیعہ تھا اتفاق سے شیعہ اور سنیوں میں بلوہ ہوا وہ آپ کی عزت اور رعب و ادب سے گھبراتا تھا چنانچہ

اس نے اس خوف سے کہ کہیں آپ کی خانقاہ سنیوں کا اڈا بن جائے اور آٹے دن بلوہ نہ ہو چنانچہ آپ کو کشمیر چھوڑنے کا حکم دیا۔ آپ نے ایک ماہ کی مہلت چاہی اور ابھی پندرہ روز ہی گزرے تھے کہ اکبری فوج نے کشمیر پر قبضہ کر لیا۔ عہد اکبری کے آخری دور میں آپ اگر تشریف لے گئے۔ وہاں کچھ اور امراء آپ کے مرید ہو گئے۔ جن میں خان اعظم مرزا عزیز کو کلتاش بھی تھا۔

شاہی خاندان کی عقیدت | شاہی خاندان کے کئی افراد آپ کے عقیدت مند ہوئے کئی شہزادیاں آپ کی مرید ہوئیں شہزادی

سلیمہ بیگم بابر کی نواسی تھی اور شہزادی گل رخ بابر کی بیٹی تھی دونوں حضرت کی مرید ہو گئیں۔ گل رخ بیگم نے آپ کے لیے ایک چوغہ سیا اور ہر سلائی پر لا الہ کا ورد کرتی تھی۔ اکبر بادشاہ نے آپ سے درخواست کی کہ اس کی بھلائی کے لیے دعا فرمائیں۔ چنانچہ آپ نے دعا فرمائی۔

اس کے بعد آپ پھر کشمیر چلے گئے لیکن وہاں سے شیخ سنی جھگڑے کے سلسلے میں آپ کو پھر وہاں سے جہانگیر نے بلایا آخر جہانگیر نے آپ سے بات چیت کی اور مطمئن ہو کر آپ کو اجازت دی کہ جہاں دل چاہے رہیں لیکن آپ نے لاہور میں قیام کر لیا لیکن کچھ عرصے کے بعد آپ پھر کشمیر چلے گئے۔

چند سال کے بعد جب جہانگیر کشمیر گیا تو اس نے بارہ مولائیں آپ کے متعلق استفسار کیا۔ آپ کے کاموں میں گہری دلچسپی کا اظہار کیا۔ اور آپ کی ہمراہی کو ہمیشہ باعث فخر سمجھا کرتا تھا۔ پھر فرط عقیدت کے باعث آپ کو اپنے ہمراہ ہندوستان چلنے کے درخواست کی۔ جو آپ نے قبول فرمائی اور مدرسہ و خانقاہ کا اہتمام اپنے فرزندوں کے سپرد کر کے جہانگیر کے ساتھ ہندوستان آ گئے۔ دہلی، آگرہ اور لاہور میں کافی عرصہ قیام رہا۔ عوام و خواص نے آپ کے علمی و روحانی فیوض و برکات سے حصہ وافر حاصل کیا۔ اس دوران میں آپ کو دو تین مرتبہ کشمیر جانے کا اتفاق ہوا ایک دفعہ آپ کشمیر

تشریف لے گئے ہونے تھے۔ جہانگیر بھی وہیں تھا کہ وہ بمقام بہرام نکل (۱۶۲۰ء) میں انتقال کر گیا۔ چنانچہ آپ اس کی لاش کے ہمراہ لاہور آگئے۔ چند روز لاہور قیام فرمایا۔ عہد شاہجہان میں آپ ایک مرتبہ کشمیر آئے ہوئے تھے کہ اتفاقاً یہاں شیعہ سنی فساد ہو گیا۔

تمام حالات و واقعات سے شاہجہان کو مطلع کیا۔ اس پر بادشاہ نے آپ کو لکھا کہ ہندوستان تشریف لے آئیں اور لاہور میں قیام پذیر ہو جائیں۔ چنانچہ آپ مصلحت وقت کے پیش نظر ۱۶۳۲ء (۱۰۴۴ھ) میں مدرسہ و خانقاہ فیض پناہ (سری نگر) اور نگر کی خدمت کو اپنے فرزند ارجمند خواجہ معین الدین کی نگرانی میں دے کر ہمیشہ کے لیے لاہور تشریف لے آئے اور آپ کی خدمت میں ایک لاکھ ٹنکہ ارسال کیا۔ مگر آپ نے قبول نہ فرمایا اس نے دوبارہ کہا اور نواب اصف خاں کو خدمت میں بھیجا۔ تو آپ نے وہ روپیہ قبول فرمایا۔ اور اُس سے لاہور میں اپنی خانقاہ تعمیر کرائی۔ کچھ روپیہ خانقاہ کشمیر کو ارسال کیا۔ اور باقی ماندہ غریبا اور مساکین میں تقسیم کر دیا نواب وزیر خاں آپ کی ہی دُعا سے اس بلند مرتبہ پر فائز ہوا تھا۔ لاہور سے آپ اکبر آباد اور دہلی گئے۔ اور پھر شاہجہان کے حکم سے آپ لاہور تشریف لے آئے کیونکہ بادشاہ نے حکم دیا تھا کہ آپ لاہور تشریف لے جاویں وہاں ہی اقامت گزریں ہوں اور لوگوں کو راہ ہدایت کی طرف بلائیں۔ چنانچہ آپ لاہور آگئے۔ جب آپ لاہور تشریف لائے۔ تو اس وقت جہاں اب آنجناب کا مقبرہ ہے باغ تعمیر ہو رہا تھا۔ اور خانقاہ بھی بن رہی تھی۔ آپ اقامت گزریں ہو گئے۔ قیام لاہور میں صوبہ لاہور نواب وزیر خاں اکثر اوقات آپ کی خدمت عالیہ میں حاضر ہوا کرتا تھا۔

آپ کی دینی خدمات قابل ستائش ہیں آپ جہاں پر ٹھہرے تہلیغی خدمات آپ نے اللہ کے دین کی سربلندی کے لیے کام کیا۔ سب سے پہلے آپ نے بخارا میں تحصیل علم کے بعد اسی علم کو پھیلانے کی جدوجہد کی۔ اس کے



بعد جتنا عرصہ آپ کشمیر میں رہے آپ درس و تدریس کے ذریعے لوگوں کو باطنی فیض سے نوازتے رہے بے شمار لوگ آپ کے حلقہ درس سے فیض یاب ہوئے اور کئی غیر مسلم مسلمان ہوئے۔

جب آپ لاہور تشریف لائے تو لاہور میں بھی آپ کا سلسلہ درس و تدریس بدستور قائم رہا۔ ہر جمعہ کے روز آپ وعظ فرمایا کرتے تھے۔ اس روز لاہور کے علماء و فضلاء

وصلحاً شریک و وعظ ہو کر آپ کے ارشادات گرامی سے مستفیض ہوتے تھے۔ لاہور میں ۹ سال تک آپ کا فیضان جاری رہا۔ ایک خلق کثیر نے آپ سے علمی و روحانی فیض حاصل کیا۔

یہ ضروری نہیں کہ ولایت کی دلیل کشف و کرامات سے ہو۔ اور نہ ہی سند ولایت کے لیے اولیا گرام **کرامات حضرت ایشال** نے اپنے لیے کشف و کرامت کو لازم قرار دیا۔ بلکہ جب اللہ تعالیٰ لوگوں میں ولی کی ولایت کا اظہار چاہتا ہے تو اولیاء سے کشف و کرامات سرزد ہوتے ہیں۔ آپ دلی کامل تھے اور آپ سے بے شمار کرامات کا اظہار ہوا ان میں سے چند ایک مندرجہ ذیل ہیں۔

ایک دفعہ کا ذکر ہے کہ آپ کا ایک **عقیدت مند کی صحت یابی** عقیدت مند کسی کام کے لیے کابل گیا آپ نے اسے ایک کام کرنے کے لیے کہا جس سے اس نے غفلت کی اس کی۔

اس بے پرواہی پر حضرت خواجہ رنجیدہ خاطر ہوئے۔ جس کے نتیجہ پر وہ مرض تپ میں مبتلا ہو گیا۔ تین مہینے گزر گئے علاج کے باوجود صحت یاب نہ ہوا۔ آخر اس کا بھائی عرض بیگ اُسے لے کر حضرت کی خدمت میں حاضر ہوا۔ اور دعائے صحت

کی درخواست کی۔ آپ نے تکبیر کہی اور فرمایا۔ ”اگر خدا نے چاہا تو شفا ہو جائے گی۔“  
 حاضرین مجلس نے سمجھا۔ کہ آپ نے دعائے صحت نہیں فرمائی۔ اس کا گھر آپ کی  
 خانقاہ کے قریب ہی تھا۔ رات کو اس کے گھر سے رونے کی آواز آئی کہ وہ مر گیا ہے۔  
 اسی اثناء اس کا بھائی عوض بیگ حاضر خدمت ہو کر قدموں پر گر پڑا۔ اور عرض کیا  
 کہ حضرت خواجہ بہاد الدین نقشبند مردے زندہ کرتے تھے۔ میں بھی امیدوار ہوں کہ  
 میرا بھائی زندہ ہو جائے۔ حضرت خواجہ نے تبسم فرمایا اور کہا کہ گھر جاؤ اور دیکھو،  
 شاید شرف بیگ زندہ ہی ہو۔ یہ بات ہو رہی تھی کہ اس کے گھر سے رونے کی آواز  
 بند ہو گئی۔ اور خبر آئی کہ اس نے آنکھیں کھول دی ہیں۔ اس واقعہ کے بعد وہ شفا یاب  
 ہو گیا۔

## ۲۔ ملکہ نور جہاں کی صحت یابی

بیان کرتے ہیں کہ ایک روز حضرت  
 ایشاں جہانگیر کے ہمراہ سفر کشمیر پر

تھے۔ اس سفر میں نور جہاں ملکہ بھی ہمراہ تھی۔ جب شاہی قافلہ کشمیر پہنچا۔ تو بوجہ تھکان  
 سفر، بادشاہ اور ملکہ کی صحت خراب ہو گئی۔ زندگی کی امید باقی نہ رہی۔ بادشاہ نے  
 حضرت ایشاں سے دعائے صحت کی استدعا کی۔ آپ نے فرمایا۔ ”دونوں میں  
 سے ایک اچھا ہو جائے گا۔ بادشاہ کو نور جہاں کی زندگی ہر صورت منظور تھی۔ چنانچہ  
 نور جہاں صحت یاب ہو گئی اور بادشاہ کی حالت اور بگڑ گئی۔ تھوڑے ہی دنوں بعد  
 وفات پائی۔ بادشاہ کی لاش لاہور میں لائی گئی۔ آپ بھی ہمراہ تھے۔“

## ۳۔ حضرت ایشاں پر خون بہا کا دعویٰ

جہانگیر کی وفات کے بعد  
 شاہجہاں تخت نشین ہوا۔ آپ

بھی حضرت ایشاں کے بہت معتقد تھے۔ مگر درباریوں میں آنحضرت کو زیر کرنے کے  
 اکثر منصوبے تیار ہوتے اور اس دشمنی کے باعث آپ کو سخت مصیبت کا سامنا کرنا  
 پڑتا۔ دشمنی کی وجوہات کا صحیح علم تو نہ ہو سکا۔ لیکن شکایات شاہجہاں تک پہنچ گئیں

مخالفین آپ پر طرح طرح کے سوال کرتے اور آپ کی شان میں گستاخیاں کرتے۔ پہلے تو آپ برداشت کرتے رہے۔ جب معاملہ حد سے گزرا تو آپ کی طبیعت میں ایک ایسا تغیر رونما ہوا کہ ادھر سر غنہ مسی محمد حسن منہ کے بل زمین پر گرا اور مر گیا۔ لوگوں نے خون بہا کا دعویٰ کیا۔ شاہ جہاں حالات سے آگاہ ہوا۔ اور آپ کو باعزت و آبرو بڑی کیا۔ آنحضرت کا مقام تصرف بہت بلند تھا۔

کتاب رضوانی کے مؤلف آپ کے فرزند خواجہ خاوند معین الدین رقمطراز ہیں کہ حضرت لاہور میں قیام پذیر تھے۔ عید کے روز نماز پڑھنے کے لیے عید گاہ تشریف لے گئے۔ کافی عرصہ تک حاکم لاہور کا انتظار رہا۔ اسی اثناء گفتگو ہوئی کہ نماز عید کا آخری وقت کب تک ہے۔ حضرت خواجہ نے فرمایا۔ ”زدال تک“ ملا صالح لاہوری بڑے جید عالم تھے اور عوام میں بلقب ابر مشہور تھے۔ اس بات پر بگڑے اور کچھ بے ادبانہ اور گستاخانہ کلمات زبان سے نکالے۔ حضرت خواجہ نے فرمایا۔ ”اے ملا ابر! تم اپنی زندگی کے سورج کو موت کے ابر کے نیچے آجانے سے نہیں ڈرتے۔ چنانچہ جب ملا ابر نماز عید سے فارغ ہو کر گھوڑے پر سوار ہوئے اور گھر کی جانب چلے۔ راستے میں گھوڑے سے نیچے گبر پڑے اور گردن ٹوٹ گئی۔ بڑی مشکل سے گھر پہنچے۔ سمجھے کہ یہ حضرت ایشاں کی گستاخی کی شامت ہے۔ نور دین قاضی لاہوری اور امیر حسین شیخ الاسلام کو تقصیر کی معافی کے لیے حضرت خواجہ کی خدمت میں بھیجا۔ ان دونوں حضرات نے حاضر ہو کر ملا کی صحت کے لیے دعا کی التجا۔ آپ نے فرمایا۔ تیر کمان سے نکل چکا ہے۔ وہ اب واپس نہیں آسکتا۔ میں راضی ہو بھی جاؤں مگر خواجگان راضی نہیں ہوتے۔ پس ہمیں ملا کی سلامتی ایمان کے لیے فاتحہ پڑھنی چاہیے“ یہ کہہ کر آپ نے دعا کے لیے ہاتھ اٹھائے فاتحہ پڑھی اور فرمایا۔ ”ملا صالح دنیا سے ایمان بہ سلامت گئے“ قاضی اور شیخ الاسلام مجلس سے نا امید لوٹے۔ دوسرے روز ملا صالح اللہ کو پیارے ہو گئے۔

حضرت ایشاں کو بیس سال کے سن میں ذوق و شوق  
منکر اولیاء اللہ کو سزا

الہی دامنگیر ہوا۔ بخارا سے خوش آئے ایک  
دن باقی بیگ حاکم خوش کی مجلس میں جانا ہوا۔ وہ سخت مزاج تھا۔ اس نے خواجہ  
کو دیکھ کر کہا یہ لوگ جو خواجہ زادہ کہلاتے ہیں فی الحقیقت خلقت کو گمراہ کرتے  
ہیں۔ ناک کان کاٹ کر ان کی تشہیر کرنا چاہیے۔ میں باقی بیگ نہیں اگر یہ کام نہ کروں۔  
یہ بات سن کر حضرت ایشاں نے فرمایا کہ مجھے امید ہے۔ کہ ایک دن تیرے ناک  
کان کاٹے جائیں گے۔ چنانچہ اللہ تعالیٰ نے ایک سبب پیدا کر دیا اور وہ یہ کہ  
عبداللہ خان شاہ بخارا کا میر شکار اپنے شکاری جانور لے کر خوش آیا۔ اس سے کوئی  
خطا ہوئی جو معلوم نہیں ہو سکی۔ باقی بیگ نے اسے پٹوایا۔ اور خوش سے  
نکال دیا۔ اس نے آکر عبداللہ خان شاہ بخارا سے شکایت کی کہ حاکم خوش نے مجھے  
بے گناہ پٹوایا ہے اور بادشاہ کے خاص شکاری کو مار ڈالا ہے بادشاہ نے باقی بیگ کو  
بلوایا اور حکم دیا کہ اس کے دوڑوں کان اور ناک کاٹ دو چنانچہ حکم کے مطابق اس کے  
کان اور ناک کٹوا دیے گئے۔

**اولاد** آپ کے چھ لڑکے تھے۔ اور پانچ لڑکیاں تھیں۔ لڑکوں کے نام یہ ہیں۔

- ۱۔ خواجہ معین الدین احمد
- ۲۔ خواجہ تاج الدین خاوند
- ۳۔ خواجہ خاوند احمد
- ۴۔ خواجہ خاوند محمد
- ۵۔ خواجہ قاسم خاوند
- ۶۔ خواجہ بہاؤ الدین خاوند

آپ کے معاصرین میں حضرت مجدد الف ثانی۔ شیخ عبدالحق محدث  
دہلوی۔ شاہ حسین۔ حضرت بلاول قادری مفتی عبد السلام شیخ محمد  
ظاہر نقشبندی اور ملا عبدالحکیم سیالکوٹی کے اسماء گرامی قابل ذکر ہیں۔

۱۔ تذکرہ اولیائے پاک و ہند۔

## وصالِ مبارک

صاحبِ کتاب رضوانی لکھتے ہیں کہ جب آپ کی وفات کے دن قریب آئے تو آپ نے پندرہ دن پہلے عصر کی نماز کے بعد اپنے مرید نواب افتخار الدین خاں عالی جاہ کو فرمایا کہ میں پندرہ دن کے بعد اس دار الفنا سے دار البقا کی طرف رحلت کر جاؤں گا۔ جب سولہواں دن پہنچا۔ تو بروز شنبہ ۱۲ شعبان ۱۰۵۲ھ نماز مغرب ادا کرنے کے بعد چند بار مولانا جامی رحمۃ اللہ علیہ کا یہ شعر پڑھا۔

اللہ غنچہ امید بکشاہ  
گلے از روضہ جاوید بنا

پھر عشاء سے پہلے سجدہ میں سر رکھا اور جان عزیز جاں آفریں کے سپرد کر دی۔

## قطعاً تاریخ وفات از مولانا غلام سرور لاہوری

۱۔ بحمد اللہ کہ در جنت مکان کرد  
ولی بے ریا خاوند محمود

بسر و گفت رضوان ارتحاش  
کہ "قطب الاصفیا" خاوند محمود

**مقبرہ** آپ کا روضہ جی۔ ٹی روڈ پر بیگم پورہ میں نعیم خانہ دارالفرقان کے متصل واقع ہے گنبد بہت بلند و بالا ہے گنبد کے اندر چوتھے پرتھین قبریں ہیں پہلی قبر حضرت ایشان کی ہے دوسری قبر حضرت میر جان نقشبندی کی ہے اور تیسری قبر ان کے چھوٹے بہائی سید محمود آغا کی ہے۔ اسی گنبد کے جنوب مشرقی کونے میں حضرت ایشان کے صاحبزادے خواجہ بہاؤ الدین خاندکی قبر ہے۔ یہ گنبد نواب سعید خان نے تعمیر کروایا تھا۔ یہ نواب شاہجہان کے زمانہ میں امراتے تھا مقبرہ کے غرب رویہ ایک مسجد ہے جو قدیم زمانے کی بنی ہوئی ہے۔



## حضرت شیخ مخدوم نقشبندی

آپ اکبری دور کے اکابرین نقشبندیوں سے ہیں آپ اکبر کے زمانہ میں باہر سے لاہور تشریف لائے اور تبلیغ دین کے سلسلے میں لاہور ہی میں آباد ہو گئے آپ بڑے نیک اور صالح بزرگ تھے بے شمار لوگ آپ کے عقیدت مند بنے آپ نے قول عمل کے ذریعے ان لوگوں کے دل روشن کیے آپ اپنے پاس آنے والوں کو پابندی شریعت کا درس دیتے تھے آپ کی آخری عمر تک کئی لاہور مسمول اور صاحب حیثیت حضرات بھی آپ کے حلقہ عقیدت میں داخل ہوئے آپ کے کردار میں تقویٰ اور خدا پرستی بہت نمایاں تھیں۔ حتیٰ کہ آپ نے لاتعداد حضرات کو دینی اور روحانی فیض پہنچایا۔ آخر آپ اورنگ زیب کے زمانے میں ۱۶۹۰ء میں خالق حقیقی سے جا ملے اور آپ کے عقیدت مندوں نے آپ کو اس جگہ دفن کیا جہاں آپ کا مقبرہ ہے۔

آپ کے مزار کا گنبد جی ٹی روڈ ٹیپ سٹوکی آبادی کے نزدیک سوامی نگر میں ہے جی ٹی روڈ میں سے جہاں سے ایک مٹرک گڑھی شاہو کے پل کو چلی جاتی ہے وہاں شاہ ذوبلاڑی ہے اس بلاڑی کے اندر ایک گنبد ہے جس میں آپ کے مزار کی قبر تھی۔ لیکن چند سال قبل لوگوں نے اس کو اپنے رہنے کی جگہ بنالیا تھا جو کہ کسی طرح بھی اہل اسلام کے لیے مناسب نہیں تھا عربی اور فارسی کی کوئی شہر یہ موجود نہیں ہے۔ سفیدی کر کے ان کو مٹا دیا گیا ہے۔ افسوس صد افسوس۔

اب کچھ عرصہ سے یہ مقبرہ اندرون چار دیواری آ گیا ہے اور اس تک پہنچنے کے سبب راستے مسدود ہیں کیونکہ مقبرہ کوٹھی کی حدود کے اندر آ گیا ہے۔ آپ کے

مقبرے کا گنبد کسی زمانے میں بہت خوبصورت تھا اور بناوٹ کے لحاظ سے مغلیہ طرز کا ہے تاہم کچھ لاہور اور زینہیالال میں آپ کے مقبرہ کے بارے میں لکھا ہے کہ مقبرہ کی مربع عمارت پختہ چونہ گچ شقف کے برابر چاروں گوشوں پر چار گنبدیاں مربع چاروں طرف چار درمحرابی قابوئی درمیان ان کے مقبرہ کا گنبد عایشان مدور نہایت خوبصورت بنا ہوا ہے۔ مقبرہ کے چاروں طرف چار محرابیں ہیں۔ مقبرہ کی اندرونی عمارت میں چار محرابیں چاروں گوشوں میں بنائی گئی ہیں اور چار محرابی دواڑے دیواروں پر بخطِ عربی اور فارسی بہت سے آیات و اشعار منظم لکھے ہیں جن میں سے کچھ پڑھے جاتے ہیں اور کچھ نہیں پڑھے جاتے۔

ہادی سالکان راہ نجات  
 آن سلیمان دل و خرد آصف  
 سال تاریخ رحلتش جستم  
 گفت طبع سلیم نیک خلف  
 پنج بر چین ز نخل و فنی و بگو  
 قدس اللہ سر والا شراف

ایسے ہی مولوی نور احمد چشتی کے دور میں ایسی عبارات تھیں جو پڑھی جاتی تھیں۔ انھوں نے لکھا ہے کہ درج ذیل مصرعہ جات بھی پڑھے جاتے ہیں۔

این سوختہ را چوں محترم  
 دروازه غربی کے اوپر زیر محراب اتنا لکھا ہوا نظر آتا ہے۔ اللہ محمد علی۔  
 عثمان اور باقی بوسیدہ ہو گیا ہے۔ نیز یہ بھی لکھا ہے  
 علاوہ انہیں ”افضل الذکر لا الہ الا اللہ محمد الرسول اللہ“ ”یا اللہ  
 یا اللہ“ ”یا محمد۔ یا محمد“ بھی لکھا ہوا ہے۔

سید محمد لطیف ہسٹری آف لاہور میں کہ درج ذیل کلمات بھی پڑھے جاتے ہیں

اللہم اغفر لامتہ محمد  
 اللہم ارحم الراحمین  
 بر آستان تو ام سر اودت ما  
 واللہ انیس و مستابض

مقبرہ کے اندر تین قبور تھیں ایک حضرت محترم نقشبندی کی اور دو آپ کے عزیزوں کی تھیں انگریزی عہد میں اس مقبرہ کو ایک انگریز کی درخواست پر نیلام کیا گیا اور انگریز مذکور نے خرید کر اس کے چاروں طرف ویرانہ بنا کر کوٹھی کی صورت بنالی نیز قبریں گرا دیں۔ بعد ازاں اس میں نامتو ویسٹرن ریلوے کو اپریٹو مسٹور نے سوڈا واٹر فیکٹری کھول لی۔ یہ متبرک مقبرہ اس لیے انگریزوں نے نیلام کیا تھا کہ سرکاری نزل کے رجسٹر میں بوجہ لاوارث ہونے کے اس کا اندراج تھا۔

## حضرت سعدی بخاری نقشبندیؒ

حضرت شیخ سعدی ایک سعادت مند و فی اللہ تھے، کیونکہ یہ ان کی سعادت مندی تھی کہ انہیں بچپن سے یاد الہی کا شوق تھا وہی شوق اور جستجو ایک ولی کامل یعنی حضرت آدم کی خدمت میں لے گئی۔ حضرت آدم بنوری حضرت مجدد الف ثانی کے خلیفہ تھے۔

حضرت آدم بنوری کی خدمت میں حاضری

روضۃ السلام میں شرف الدین مجددی کشمیری نے خود آپ کی زبانی ان کے حالات تفصیلاً بیان کیے ہیں۔ وہ لکھتے ہیں کہ آپ فرماتے تھے کہ میری عمر ابھی آٹھ سال کی ہوگی۔ کہ میں اپنے گاؤں کے باہر ایک کنوئیں پر وضو کر رہا تھا کہ اتفاقاً ادھر سے سید آدم بنوری کے خلیفہ حاجی سعد اللہ وزیر آبادی بنور جاتے ہوئے وہاں سے گزرے۔ اور مجھے نہایت احتیاط سے وضو کرتے ہوئے دیکھ کر متعجب ہوئے۔ کہ اس کسنی میں یہ بچہ کس قدر اہمک سے وضو کر رہا ہے اس کے بعد آپ اپنے ہمراہیوں کے ساتھ روانہ ہو گئے۔ مگر میرے دل میں شوق پیدا ہوا۔ کہ ایسے بزرگ آدمی کا ساتھ نہیں چھوڑنا چاہیے۔ چنانچہ میں بس ان کے پیچھے پیچھے چل پڑا۔ یکن میں نے یہ احتیاط کی۔ کہ ان سے کان فاسلے

پر پیچھے پیچھے چلنا رہا۔ یہاں تک کہ نور آگیا۔ جب حاجی سعد اللہ حضرت سید صاحب کی خدمت میں حاضر ہوئے تو آپ نے تمام ساتھیوں کے بارے میں استفسار فرمایا۔ پھر میری طرف مخاطب ہو کر فرمایا کہ یہ لڑکا انلی سعادت مند ہے۔ اور میرا نام پوچھا۔ میں نے کہا کہ سعدی۔ آپ نے فرمایا۔ جہاں کہیں بھی جاؤ۔ اور جہاں کہیں بھی رہو۔ تم سعدی ہو۔ تم دنیا میں بھی سعدی ہو۔ اور آخرت میں بھی سعدی۔ پھر مجھ پر بے حد شفقت فرمائی۔ اور اپنے گھر لے گئے۔ اور اس طرح میں نے کئی سال تک آپ کے گھر میں رہ کر تعلیم و تربیت اور فیوض روحانی حاصل کیے۔ آپ مادر زاد ولی تھے۔

آپ نے حضرت سید آدم بنوری کے دست حق پرست پر بیعت کی اور انہی سے روحانی فیض حاصل کیا

### بیعت اور خلافت

آپ کی تربیت چونکہ حضرت آدم بنوری کے گھر پر ہوئی تھی۔ اس لیے آپ کی توجہ ہوتی رہی اور ان کی توجہ سے چند سالوں ہی میں دل کامل بن گئے، آپ کا معمول تھا کہ ہمیشہ رات دن ذکر الہی میں مشغول رہتے۔ آخر ریاضت اور مجاہدہ کے بعد آپ کے پیرومرشد نے خرقہ خلافت عطا فرمایا۔

آپ کے متعلق کتابوں میں مرقوم تھے کہ آپ اپنے پیرومرشد

### لاہور میں قیام

حضرت سید آدم کی وفات حسرت آیات کے بعد سعدی لاہور تشریف لے آئے لاہور میں قیام کرنے کا اصل واقعہ یہ ہے کہ جب شیخ آدم بنوری براہ لاہور بہت اللہ روانہ ہوئے تو ان کو لاہور میں چھوڑ گئے کہ تو لاہور میں رہ، اور خلق خدا کو دعوت بخدا کر۔ الغرض وہ اپنے مرشد کے حسب الارشاد لاہور میں رہے اور چالیس سال تک لاہور میں رہ کر خلق خدا کو ہدایت کرتے رہے۔

خدمتِ خلق کا سلسلہ | مولانا محمد یحییٰ زندگی شیخ آدم کے خلفاء میں سے ہیں اور ”سرا لا عظم“ کے خطاب سے مخاطب تھے اپنی کتاب میں فرماتے ہیں کہ جب حضرت شیخ آدم نے مدینہ میں وفات پائی

حضرت شیخ سعدی ایسے ربانی سے لاہور تشریف لائے اور یہیں توطن اختیار کر کے ہدایتِ خلق میں مصروف ہو گئے اور ہزاروں طالبانِ خدا کو خدا تک پہنچایا، بلکہ خود فرماتے تھے کہ ہمارے مرید آسمان کے ستاروں کے مانند حیطہ شمار میں نہیں آسکتے، ان میں سے سیکڑوں تکمیلِ کامل سے اجازت و ارشاد کے ذریعہ پر پہنچ گئے، اور حضرت کے چاروں فرزندین ارجمند خواجہ محمد سلیم، خواجہ محمد غنی، خواجہ محمد یوسف اور خواجہ محمد عارف نے جو چاروں خاتہ دین متین کے چار ستون تھے والہ بن گوارہ کی دستگیری سے اس قدر کمالات ظاہری و باطنی حاصل کیے کہ تمام متبع متاخرین سے گوئے سبقت لے گئے۔ آپ کی وجہ سے لاہور میں اس سلسلہ کو غیر معمولی فروغ حاصل ہوا۔ ہزار ہا طالبانِ حق نے آپ سے سلوک و معرفت کی منزلیں طے کیں۔ مستجاب الدعوات تھے۔ مریدان کی تعداد کا کوئی شمار ہی نہ تھا۔ خود فرمایا کرتے تھے۔

”مریدان مانند ستارہ ہائے آسمان از حیطہ شمار خارج ہند“

آپ لاہور میں چالیس سال تک خلقِ خدا کو ظاہری و باطنی علوم کی تعلیم دیتے رہے۔

کرامات | شیخ محمد عمر پشاور نے اپنی کتاب جواہر السرائر اور شرف الدین کشمیری مجددی نے اپنی کتاب روضۃ السلام میں آپ کے بے شمار

سہ ظریفۃ الاصفیاء فارسی، مفتی غلام سرور لاہوری



مناقب و خوارق بیان کیے ہیں نیز کتاب بخاریہ میں بھی آپ کی بے شمار کرامات  
سندرج ہیں۔

آپ کامل بزرگ تھے اور آسیب زدہ لوگوں پر  
آپ کی توجہ نہایت مؤثر ہوتی تھی جب کسی

آسیب زدہ کو آپ کی خدمت میں لایا جاتا۔ تو نظر لانے سے ہی آسیب زدہ  
درست ہو جایا کرتا تھا۔ اور بعض اوقات ایسا بھی ہوتا۔ کہ آپ فرماتے کہ  
آسیب زدہ کے کان میں جا کر کہہ دو۔ کہ شیخ سعدی فرماتے ہیں کہ اگر خریدتے مطلوب  
ہے۔ تو یہاں سے چلا جاوگر نہ برا ہوگا۔ اور اس طرح بھی آسیب زدہ ہو جایا کرتا  
تھا آپ کی دعائیں مشکلیں حل کرنے کے لیے بھی نہایت مؤثر ثابت ہوتی تھیں۔

آپ سے بے شمار لوگوں کو روحانی فیض پہنچا۔ حاجی  
محمد اسماعیل غوری نقشبندی پشاوری آپ کے

صبیل القدر خلفاء میں سے تھا جن کا مزار پشاور میں زیارت گاہ خواص و عام ہے۔  
خواجہ محمد سلیم نقشبندی اور خواجہ محمد غنی نقشبندی بھی آپ کے خلفاء میں سے  
تھے۔ مخدوم حافظ خواجہ عبدالغفور پشاوری نے بھی آپ سے استفادہ فرمایا تھا  
اور خرقہ خلافت پایا۔

آپ نے زندگی میں ایک نیک خاتون سے شادی کی اور  
ان سے آپ کی اولاد ہوئی، آپ کی اولاد نیک اور صالح

تھی جو اپنے والد محترم کے نقش قدم پر چل کر ماہتاب روحانیت پر جلوہ نگیں ہوئی۔  
آپ کے چار صاحبزادے تھے۔ خواجہ محمد سلیم خواجہ محمد غنی۔ خواجہ محمد عارف

اور خواجہ محمد یوسف۔ تمام صاحبزادے علم و عمل اور زہد و ورع میں اپنے والد بزرگوار کے صحیح طور پر جانشین تھے۔

**وصال** | آپ کا وصال بروز بدھ ۳ ماہ ربیع الثانی ۱۰۸۰ھ میں ہوا۔

دل بسال رحلت آن شیخ پیر

”شد چوں سعدی از جہاں اندر بہشت

نیز سعدی عارف اکبر فقیر

گفت سعدی تاج نعمت کن رقم

سال وصل آن نشہ روشن ضمیر

ہم شہنشاہ ولایت شد عیاں

مزار عالی مزنگ میں سعدی پارک ترمذی سٹریٹ میں واقع ہے

**مزار مبارک**

لٹن روڈ سے دلفروز سٹریٹ نکلتی ہے اور یہاں

سے ترمذی سٹریٹ آجاتی ہے۔ جس کے آخر میں آپ کا مزار اقدس ایک چار

دیواری میں واقع ہے جو تقریباً دس بارہ فٹ اونچی ہے چار دیواری کے اندر اونچے

چبوترے پر آپ کا مزار ہے۔ مشرقی کونے میں ایک قبر اور بھی ہے۔ کسی زمانہ

میں یہاں بہت سی عمارات اور باغ تھا۔ مگر اب صرف ایک چار دیواری رہ گئی ہے۔

جس میں آپ کا مزار ہے سکھوں کے عہد میں اس مزار پر بھی تباہی آئی تھی شمال

کی دیوار میں چراغ روشن کرنے کے لیے بے شمار سوراخ بنائے گئے ہیں۔

## حضرت پیر زہدی نقشبندیؒ

آپ کا اصل نام وجہیہ الدین تھا، لیکن آپ نے اتنا زہد و تقویٰ اور مجاہدہ کیا

نام | کہ آپ بجائے اصل نام کے زہدی زہد کرنے والا کے نام سے مشہور ہو گئے۔

آپ لاہور کے رہنے والے تھے اور یہیں پر ابتدائی تعلیم حاصل کی۔ جوانی کے عالم

سے خزینۃ الاصغیا فارسی جلد اول، منقبتی غلام سرور لاہوری۔

میں حصول معرفت کا ایسا شوق پیدا ہوا تلاش حق میں گھومتے رہے۔

آپ نے حصول معرفت کے لیے اپنے دور کے مشہور بزرگ  
**تلاش حق** شیخ سعدی بلخاری کی سلسلہ نقشبندیہ میں مریدی اختیار  
 کر لی اور ان کی وفات تک ان کی صحبت میں باطنی فیض حاصل کیا لیکن آپ کی روحانی  
 مسائل کی بھی تکمیل نہ ہوئی تھی کہ آپ کے پیر و مرشد فوت ہو گئے چنانچہ حضرت سعدی  
 بلخاری کے وصال کے بعد آپ نے فیض طریقہ عالیہ سہروردیہ میں شیخ جان محمد  
 سہروردی لاہوری سے حاصل کیا۔

پھر حضرت جان محمد کی وفات کے بعد آپ لاہور سے  
**سیر و سیاحت** دنیا کی سیر و سیاحت کے لیے روانہ ہوئے۔ مکہ معظمہ

مدینہ منورہ۔ نجف اشرف۔ کربلا معلیٰ۔ بیت المقدس اور بغداد شریف میں  
 تشریف لے گئے۔ وہاں پر مقدس مقامات کی زیارت کی۔ اس طویل سیر و سیاحت  
 کے بعد آپ واپس لاہور میں تشریف لائے اپنی روحانی تربیت گاہ بنا کر لوگوں کو  
 مستفیض فرمانا شروع کر دیا۔

”واپسی پر حضرت میراں شاہ بلیہ کھجستی سے  
**چشتی اور قادری خلافت** خرقہ حاصل کیا اور لاہور تشریف لائے۔ یہاں

حضرت شاہ محمد غوث قادری لاہوری سے سلسلہ عالیہ قادریہ میں کلاہ حاصل کی۔  
 آپ شیخ کامل تھے لوگ آپ کی بے انتہا عزت اور تکریم کرتے تھے۔“

آپ کی زندگی متوکلانہ تھی لہذا جو بھی حاصل ہوا اُسے کھایتے، آپ  
**سیرت** کے بارے میں یہ بھی بیان کیا جاتا ہے کہ ابتدا میں آپ نے اپنے  
 نفس کی دشمنیات کو کم کرنے کے لیے یہ طریقہ اختیار کیا کہ شہر میں گزرتے ہوئے

نہ تحقیقات چشتی ص، مولوی نور احمد چشتی۔

اگر کوئی کھانے کی چیز گری ہوتی تو اسے اٹھا کر صاف کر کے کھایتے لیکن بعد میں آپ نے یہ طریقہ ترک کر دیا۔ آخری عمر میں آپ کی بے پناہ شہرت ہوئی۔

۱۱۴۰ھ بمطابق ۱۷۲۶ء میں آپ کی وفات لاہور میں ہوئی۔ تو آپ کو

**وفات** | میانی قبرستان ہیر کیا گیا۔ آپ کا مزار آج بھی زیارت گاہ خلق اللہ ہے کسی زمانہ میں آپ کی قبر پر گنبد تھا۔ جو انقلاب زمانہ کے باعث گر گیا۔ آپ کے مزار پر لوگ نمکین روٹیاں بطور نذر نیاز لے کر جاتے ہیں۔

## حضرت حاجی سعید نقشبندیؒ

حضرت حاجی محمد سعید لاہور کے مشہور بزرگ اور متوکل تھے آپ ۱۰۵۶ھ میں پیدا ہوئے طریقت میں آپ نے مختلف حضرات سے کسب فیض کیا، سلسلہ نقشبندیہ میں آپ حافظ سعد اللہ مجددی رحمۃ اللہ علیہ کے مرید تھے اور انہی سے آپ نے معرفت حاصل کی تکمیل سلوک پر آپ کو خلافت نقشبندیہ سے نواز گیا۔ آپ شریعت کے پابند تھے۔ معرفت اور حقیقت میں بے نظیر ہے۔

صاحب کتاب تشریف الشرفا فرماتے ہیں کہ حاجی محمد سعید کو فرقہ قادری فیض | خلافت قادریہ سید محمود بن سید علی حسین گردی سے ملا۔ جن سے آپ کی ملاقات مدینہ منورہ میں ہوئی۔ اور وہاں ہی آپ سے بیعت فرمائی، حاجی محمد سعید دو دفعہ حرمین شریفین تشریف لے گئے اور شرف حج و زیارت روضہ مطہرہ نبوی سے مشرف ہوئے اور بہت سے مشائخ طریق سے فائدہ عام اور فیض تام حاصل کیا۔ چنانچہ آپ کی بیعت کا سلسلہ خاندان عالیہ قادریہ سے چند درمیان واسطوں سے سید عبدالقادر گیلانی سے اس طرح پہنچتا ہے کہ آپ مرید شیخ سید محمود گردی

کے۔ (جن سے کلمہ معظمہ میں بیعت فرمائی) اور یہ (سید محمود) سید جمال الدین کے۔ اور یہ مرید سید شہاب الدین کے۔ اور یہ سید جمال الدین کے۔ اور یہ سید شمس الدین ابو العرفا کے۔ اور یہ شہاب الدین احمد کے۔ اور یہ سید قاسم کے۔ اور یہ عبد الباسط کے۔ اور یہ سید بہاؤ الدین ابو العباس کے۔ اور یہ سید بدر الدین ابو الحسن کے۔ اور یہ سید علاؤ الدین کے۔ اور یہ سید شرف الدین بھٹی تاتاری کے۔ اور یہ مرید سید ابوصالح نضر کے۔ اور یہ مرید قطب الافاق سید عبدالرزاق بن غوث الاعظم محی الدین ابو محمد عبدالقادر جیلانی قدس سرہ کے۔

اطراف عالم کی سیر و سیاحت کے بعد جب آپ لاہور تشریف لائے۔ تو آپ نے محلہ دولاداری میں رہائش اختیار فرمائی۔ اور لوگوں کو درس و تدریس اور رشد و ہدایت کی تعلیم و تربیت دینے لگے آپ سے بہت سی کرامات ظاہر ہوئیں جس سے آپ کی شہرت ہو گئی جس کرامت سے آپ کا چہرہ چاہوا وہ یہ ہے کہ جب احمد شاہ ابدالی نے لاہور پر پہلی مرتبہ حملہ کیا۔ اور صوبہ لاہور کو شکست ہوئی۔ تو لاہور کے رگ بخوف غارت ادھر ادھر بھاگ کھڑے ہوئے۔ آخر محلہ لکھی اور عبداللہ داڑی کے رہنے والے آنجناب کی خدمت میں حاضر ہوئے۔ اور عرض کی۔ کہ سب رگ بھاگ گئے ہیں اور ہم آپ کے بھروسے پر ابھی تک اپنے گھروں میں بیٹھے ہیں فرمایا ہاں ہم نے اللہ تعالیٰ سے امداد طلب کی ہے۔ کہ ہماری سکونت کا محلہ غارتگری سے محفوظ رہے۔ تم کھلے دروازے اپنے اپنے گھروں میں بیٹھے رہو۔ آخر جب شہر فتح ہو گیا اور افغان شہر میں لوٹ مار کرنے لگے تو احمد شاہ ابدالی جو شاہدہ میں مقیم تھا۔ نے پوچھا کہ کیا اس شہر میں کوئی صاحب شریعت و طریقت ہے۔ لوگوں نے حضرت کا نام لیا۔ تو بادشاہ محلہ عبداللہ داڑی میں



آنجناب کی خدمت میں حاضر ہوا۔ اور بعد زیارت حکم دیا۔ کہ دونوں محلوں میں غارتگری نہ ہو۔ بلکہ وہاں اپنی سپاہ مقرر کر دی۔ سید محمد لطیف مصنف ہسٹری آف لاہور نے احمد شاہ ابدالی کی تیسری مہم کا ذکر کیا ہے۔ اور لکھا ہے کہ آپ نے ابدالی کو خط لکھا تھا جس سے وہ بہت متاثر ہوا۔ اور خدمت عالیہ میں حاضر ہوا تھا۔ نقل ہے کہ احمد شاہ ابدالی آپ کا مرید ہو گیا تھا۔ اور آنجناب کو لوگ ”پیر افغاناں“ کہنے لگے، اور اس کے بعد یہ اہم واقعہ مشہور ہے کہتے ہیں کہ جب احمد شاہ ابدالی کابل واپس چلا گیا تو ایک لاہوری شخص نے حضرت حاجی کی خدمت میں عرض کیا کہ میری ایک لڑکی تھی جسے احمد شاہ کے شکر لٹ کر لے گئے ہیں۔ میری اور کوئی اولاد نہیں اس بیٹی کے لیے بڑا بیقرار ہوں اگر اس میں میری مدد فرمائیں تو آپ کی عنایت سے بعید نہیں رہے گا۔ اس پر آپ مراقبہ میں چلے گئے اور سہراٹھا کر سائل سے کہا کہ آنکھیں بند کرے۔ اس نے آنکھیں بند کر لیں۔ جب کھولیں تو لڑکی کو اس حالت میں اپنے پاس کھڑی پایا کہ اس کے ہاتھ میں روغن کابرتن اور چار پیسے تھے۔ سائل مراد پا کر بڑا خوش ہوا۔ اور اس لڑکی سے اس کی سرگزشت دریافت کی، اس نے کہا کہ بادشاہ کے شکر لٹے جب مجھے لاہور سے پکڑ کر کابل لے گئے اور ایک بادشاہی امیر نے مجھے اپنی لڑکی بنا لیا اور اپنے گھر میں رکھا۔ میں اس وقت کابل میں تھی، گھر کے مالک نے مجھے روغن کابرتن اور چار پیسے دیے کہ بازار سے روغن خرید کر لے آ۔ جب میں بازار پہنچی تو یہی شیخ کہ یہاں تشریف رکھتے ہیں۔ مجھے ملے اور کہا آنکھیں بند کرو۔ میں نے بند کر لیں ایک لمحے کے بعد کان میں آواز آئی کہ آنکھیں کھول وے۔ جب کھولیں تو اپنے آپ کو تھارے پاس پایا۔ اس کے سوا اور مجھے کچھ معلوم نہیں کہ میں کس طرح آئی۔

آپ سے علوم و معارف حاصل کرنے کے لیے لوگ آپ کے

**درس و تدریس** پاس حاضر ہوتے رہتے، آپ کی قیام گاہ کے پاس ایک

عالی شان مسجد تھی لوگ اس میں حاضر ہوتے آپ وہاں دو پیشوں اور حاضرین کو درس دیا کرتے تھے، صبح سے نماز ظہر کے بعد تک درس و تدریس میں مشغول رہتے اور نماز عصر کے بعد علم باطن کی تعلیم دیتے اور ذکر و فکر کرتے۔

**شادی اور اولاد** زندگی میں آپ نے ایک شادی کی۔ اس بیوی سے کوئی زینہ اولاد نہ تھی صرف آپ کی دو صاحبزادیاں تھیں۔ جن کی اولاد آگے بڑھی آپ کے خاندان کے کچھ لوگ جلال آباد و افغانستان میں بھی رہتے ہیں اور کچھ لاہور میں۔ آپ کے ہاں اولاد زینہ نہ تھی، صاحبزادیوں میں سے ایک کا نام بیوی صاحب جان اور دوسری کا نام رحمت بیوی تھا۔ صاحب جان تو حافظ محمد مقیم لاہوری سے بیاہ دی اور رحمت بیوی حافظ محمد مراد صوفی سے بیاہی گئی۔

**وفات** آپ پانچ ربیع الاول ۱۱۸۱ھ میں فوت ہوئے آپ نے طویل عمر پائی۔

شاہجہاں - اورنگ زیب - اعظم شاہ - شاہ عالم - معز الدین - جہاندار شاہ فرخ سیر - رفیع الدرجات - رفیع الدولہ - نکوسیر - ابراہیم - محمد شاہ اور احمد شاہ مغلیہ بادشاہوں کا زمانہ پایا۔ یعنی تیرہ کا۔ گو ان میں سے رفیع الدرجات - رفیع الدولہ - نکوسیر - ابراہیم کا عہد ایک سال ہی میں ختم ہو گیا جیسے سلاطین کا رخا نہ پایا اور آپ آخری بادشاہ کی حکومت کے آخری سال واصل بحق ہوئے۔  
قطعہ تاریخ از مفتی غلام سرور لاہوری۔

”محمد سید آل سعید زماں  
تاریخ ترحیل آل شیخ دین  
کہ بیرون است و صفحہ ز گفت و شنید  
نہا شد نزل واصل سعید“

حضرت محمد سعید لاہوری کا مزار کنگ ایڈورڈ میڈیکل کالج کے  
**مزار اقدس** قریب نیپٹر روڈ پر ایک احاطے میں واقع ہے جو گوردوں  
 کے قبرستان کے متصل ہے۔

## حضرت شیخ اسحاق کاکوچشتیؒ

آپ لاہور کے مشہور چشتی بزرگ حضرت شاہ کاکو کے صاحبزادے تھے، آپ  
 بھی اپنے والد ماجد کی طرح ولی کامل اور صوفی تھے۔ علاوہ ازیں آپ ایک صاحب  
 کشف و کرامات بزرگ تھے۔

**ابتدائی حالات** آپ لاہور ہی میں پیدا ہوئے ابتدائی تعلیم و تربیت اپنے  
 والد ماجد ہی سے حاصل کی۔ آپ نے بڑی کاوش سے  
 علوم ظاہری حاصل کیے آپ کو عربی اور فارسی پر کامل عبور حاصل تھا قرآن اور حدیث  
 اور تفسیر میں اعلیٰ صلاحیت رکھتے تھے۔

**سلسلہ طریقت** آپ سلسلہ چشتیہ میں اپنے والد محترم کے مرید تھے اور  
 والد محترم ہی کی خلافت و اجازت ہکے بعد مسند شہوار شاد  
 پر متمکن ہوئے اور اپنا سلسلہ روحانیت پھیلا یا۔

**درس و تدریس** آپ نے ساری عمر درس و تدریس میں بسر کی آپ ہمہ وقت اپنے  
 شاگردوں کو علوم ظاہری و باطنی کی تعلیم دیتے تھے۔ حتیٰ کہ  
 تھوڑے ہی عرصہ میں انہیں علم شریعت اور طریقت کا بحرِ فوار بنا دیتے آپ کے  
 تلامذہ میں شیخ سعد اللہ بنی اسرائیلی۔ شیخ منصور لاہوری اور شیخ منصور لاہوری  
 بہت مشہور بزرگ تھے۔ بدایونی کے علاوہ فیضی اور ابوالفضل بھی آپ کی خدمت  
 میں حاضر ہوتے تھے۔ (اگرچہ وہ اکبری دین کے ہانیوں میں سے تھے)۔

علامہ عبدالقادر بدایونی تحریر فرماتے ہیں کہ انھوں نے ۹۵۵ھ ہجری مطابق ۱۵۴۸ء میں شیخ موصوف سے لاہور میں ملاقات کا شرف حاصل کیا۔

شیخ عارف چشتی لاہوری آپ کے ہی مریدانِ باکمال ہیں سے  
**شوق شکار** تھے۔ جوانی میں شکار کا بہت شوق تھا۔ جب درس سے فارغ ہوئے، تو عقاب باز اور شکاری کتے لے کر شہر سے باہر شکار کر نکل جاتے۔

آپ عمر بھر کسی امیر کے دروازے  
**سیرت و کردار** پر نہیں گئے اور بے نیازی میں ہی اپنی عمر بسر کی آپ حق و صداقت کا مظہر تھے۔ نیز صوفی نشی بزرگ تھے بطائل لاہور " آپ کی ولایت کے بہت قائل تھے " طبقاتِ اکبری میں ملا نظام الدین لکھتے ہیں کہ آپ نہایت عالم اور متحیر فاضل تھے بلکہ یوں کہنا چاہیے کہ آپ اپنے معاصرین پر سبقت لے گئے ہر وقت یاد حق میں محو رہتے۔ اور جب تک کوئی بات نہ کرتا تو اسی وقت تک آپ کلام نہ فرماتے۔

بدایونی لکھتے ہیں کہ ایک دن ایک نامعقول  
**شفقت کا ایک واقعہ** شخص نے راستہ میں آپ کو پکڑ لیا۔ اور آپ کے سر پر مٹی کا ایک دیگچہ رکھ کر اپنے ساتھ چلنے کو کہا۔ آپ نے بلا تامل اسے سر پر اٹھایا۔ اور اس کے مکان تک اس کو پہنچا آئے۔ جس سے وہ شخص آپ کا غلام بن گیا۔ اور دنیا داری چھوڑ کر عالمِ دین بن گیا۔

تقریباً ایک سو سال کی عمر پا کر ۹۹۶ ہجری مطابق ۱۵۸۸ء لاہور میں آپ  
**وفات** کا وصال ہوا یہ اکبری دور تھا اور اپنے والد گرامی حضرت شاہ کاگر چشتی کے مزار کے نزدیک موجودہ لنڈا بازار میں دفن ہوئے ۱۲۱۵ھ میں سرسکند چیان کی حکومت کے زمانہ وزارت میں مزار اور مسجد (شہید خنج) کو شہید کر دیا گیا۔

## حضرت مولوی نظام الدین چشتیؒ

حضرت مولوی نظام الدین مغلیہ دور کے ایک دینی مدرس تھے۔ آپ قرآن تفسیر حدیث اور فقہ میں خاصی دسترس رکھتے تھے۔ آپ نے ابتداء ہی سے دینی علوم کی تحصیل کی پھر جب دینی تعلیم میں اکمل ہو گئے تو آپ نے اوزنگ زیب عالمگیر کے زمانے میں ایک دینی مدرسہ قائم کیا اور مدرسے کے قیام سے آپ کی شہرت دور و نزدیک پھیلی۔ آپ اسی مدرسے میں دینی علوم پڑھاتے تھے اس مدرسے کے ساتھ ایک مسجد بھی تھی اور اس مسجد میں امامت اور خطابت کے فرائض بھی سرانجام دیتے رہے۔

علوم ظاہری کی اشاعت اور درس و تدریس کے بھانڈے آپ نے علوم باطنی کے لیے سلسلہ چشتیہ میں بیعت کی اور اسی نسبت سے آپ کو چشتی کہا جاتا ہے تاریخ لاہور موسومہ تحقیقات چشتی کے مصنف مولوی نور محمد چشتی آپ کی اولاد سے تھے۔

لاہور کے اکثر رئیس اور امراء آپ کے قدر دان ہوئے آپ کچھ عرصہ نواب خان بہادر کے لڑکے نواب یحییٰ خان کے امین بھی رہے۔ اسی لیے شاہان حکومت میں آپ کا کافی اثر و رسوخ تھا۔

عقیدت کی بنا پر عوام میں آپ پیر مہکا کے نام سے معروف ہیں جن لڑکوں کے جسم پر مہکے وغیرہ ہوں، وہ مزار پر جائز منت مانتے ہیں۔ اور جب یہ مہکے ہلکے جاتے ہیں تو مزار پر پھولوں کے بار وغیرہ نذر کیے جاتے ہیں۔

آپ ۱۱۱۶ھ بمطابق ۱۷۰۲ء میں فوت ہوئے اس وقت محمد شاہ زلمیے کا در حکومت

تھا۔



وفات کے بعد آپ کا مقبرہ فرمان شاہی کے مطابق نہایت عایشان اور مستحکم تعمیر ہوا، جو (علامہ اقبال روڈ گڑھی شاہو) میں ریلوے کالونی میں واقع ہے۔

## حضرت سید رحمت اللہ چشتیؒ

حضرت رحمت اللہ سادات کرام سے تھے آپ کا خاندان صاحب علم و فضل تھا اور آپ کا سلسلہ طریقت چشتیہ تھا آپ کی یہ عنایت تھی آپ کے پاس اگر کوئی مار گزیدہ حاضر ہوتا تو آپ دم کر دیتے تو فوراً آرام آجاتا۔ اس لیے آپ سانپوں والے پیر کے نام سے مشہور ہوئے۔

آپ لاہور ہی کے باشندے تھے آپ صاحب زہد و تقویٰ حاکم وقت کی عقیدت تھے، بے شمار لوگ آپ کی بزرگی کے معتقد تھے حتیٰ کہ

لاہور کا حاکم آپ کی بزرگی کا معترف ہو کر آپ کا مرید ہوا جس کا نام نواب عبد الصمد خان تھا۔ نواب صاحب محمد شاہ کی طرف سے سکھوں کی سرکوبی کے لیے خاص طور پر ناظم لاہور مقرر ہوئے تھے۔

”سکھوں کی غارت گری کے زمانہ میں ریخت سنگھ نے اپنی فوج کے ایک حصے کی چھاؤنی آپ کے مزار کے

قرب دجوار میں بنا دی تھی۔ فوجیوں نے مزار کے تقدس کا کوئی خیال نہ رکھا۔ تو وہاں سے سانپ نکلنے شروع ہو گئے۔ جنھوں نے کئی سکھ فوجیوں کو کاٹ کھایا۔ اور وہ مر گئے۔ اس وحشت سے فوجی خوف زدہ ہو گئے اور انھوں نے یہ جگہ خالی کر دی۔ اس لیے آج سے سو سال قبل زمیندار لوگوں نے آپ کو ”سپٹا نوالہ پیر“ کے نام سے موسوم کیا۔

سید رحمت اللہؒ بمطابق ۱۱۲۰ھ میں سید اسلم خان وسال نواب لاہور کے عہد اقتدار میں فوت ہوئے اور بیگم پورہ میں آپ کا

مرزا شریف ہے۔

آپ کا مرزا موجودہ وقت میں ایک معمولی سے احاطہ میں واقع ہے، جو ایک  
مرزا کنویں کے نزدیک ٹوٹی چھوٹی حالت میں مرزا دوعہ کھیتوں کے درمیان واقع ہے۔  
مرزا کے شمال میں سرد والا مقبرہ (نواب شرف النساء بیگم) مغرب کی طرف بیگم پورہ  
اور جنوب کی طرف مقبرہ دائی انگ گلابی باغ واقع ہے۔ چار دیواری کے اندر دوسری  
قبر آپ کے صاحبزادے سید برکت اللہ شاہ کی ہے۔

مصنف تحقیقاتِ حشری لکھتے ہیں کہ آپ کی وفات کے بعد نواب عبدالصمد  
خان نے اپنے دورِ اقتدار میں آپ کا مقبرہ بنوایا تھا۔ مگر اب تو مقبرہ کا نام و نشان  
بمک باقی نہیں ہے۔ صرف کنویں کے پاس کھیتوں میں ایک چھوٹی سی چار دیواری میں  
دونوں مرزات واقع ہیں۔

## حضرت شیخ محمد سلیم چشتی

آپ مشائخِ چشتیہ صابرین سے ایک نامور بزرگ، صاحبِ طریقت و شریعت  
گزرے ہیں۔ فرقہ خلافت آپ کو شیخ محمد صدیق چشتی لاہوری سے مرحمت ہوا  
تھا۔ سماع سے غیر معمولی شغف رکھتے تھے۔ اور حالتِ سماع میں اپنے پیرانِ طریقت کی  
طرح ان پر بھی ایسی کیفیت طاری ہو جایا کرتی تھی۔ کہ بعض اوقات معلوم یہ ہوتا تھا کہ ان کی  
روح قفسِ عنبری سے پرواز کر چکی ہے۔ محمد شاہ بادشاہ دہلی کے زمانہ میں علمائے لاہور  
بوجہ آپ کے سماع کے دشمن ہو گئے۔ اور انھوں نے بادشاہ سے درخواست گزارا  
کہ ایسے شخص کو قتل کرنا ہی مناسب ہے۔ بادشاہ نے وہ عرضی صوبہ لاہور کے پاس برائے  
تحقیق ارسال کر دی۔ مگر جب صوبہ لاہور آپ کی خدمت میں حاضر ہوا، تو اصلیت پا کر  
آپ کا مرید ہو گیا۔ اس کے علاوہ بے شمار خلقت کو آپ نے بیعت سے مشرف فرمایا۔

**وفات** | آپ کا انتقال پُر ملاں ۲ - ذی الحجہ ۱۱۵۱ھ (مطابق ۲ مارچ ۱۷۳۹ء)

کولابور میں ہوا۔ مرزا لاہور میں تھا لیکن تغیرات زمانہ نے مٹا دیا۔

منظوم تاریخ -

شد ز دنیاے دوں بباغ جنال  
بار دیگر "سلیم شیخ کلاں" ۱۱۵۱ھ

چوں سلیم از قضاے ربانی  
سال وصالش "سلیم اعظم" گو

## حضرت محمد سلیم چشتی

حضرت محمد سلیم چشتی صابری لاہور کے رہنے والے تھے، آپ کی تعلیم و تربیت  
بھی لاہور ہی میں ہوئی طریقت میں آپ کا تعلق سلسلہ چشتیہ صابریہ سے تھا۔  
جو لاہور میں اسودہ خاک بزرگ حضرت شاہ سروانی سے تھا۔

آپ ہر وقت عبادت الہی میں مشغول رہتے تھے بعض اوقات آپ پر جذب کی  
کیفیت ایسی طاری ہو جاتی کہ آپ کو اپنی خبر تک نہ رہتی، آپ میں عشق الہی  
کا جذبہ بے پناہ تھا آپ فرمایا کرتے تھے کہ انسان کو چاہیے کہ وہ نفس کو پہچانے  
کیونکہ نفس کی پہچان ہی انسان کو عشق حقیقی تک پہنچا دیتی ہے۔

آپ کا مشرب فقیرانہ تھا جو کچھ میسر آتا تو کھا لیتے ورنہ صبر و رزق پر قائم رہتے  
آپ کو سماع کا بھی بہت زیادہ شوق تھا اور آپ سماع میں سو فیاض کلام پسند کرتے  
تھے۔ خاص کہ حضرت مولانا جامی کا کلام آپ کو بہت پسند تھا۔ سماع میں بعض اوقات

۱۔ حدیقتہ الاولیاء ص ۲۸

۲۔ تریقۃ الاعمیاء، فارسی جلد اول ص ۲۹۷

آپ پر وجدانہ کیفیت طاری ہو جاتی اور کئی کئی دن تک حالت وجد ختم نہ ہوتی۔  
 تذکرۃ الصالحین لکھا ہے کہ آپ ۲۷ - رمضان ۱۰۳۰ھ و مطابق ۹ - اکتوبر  
 ۱۶۲۱ء عہد نور الدین جہانگیر میں لاہور ہی میں اس دنیا سے فانی ہو کر فرما گئے۔  
 مگر حدیقتہ الاسرار فی اخبار الابرار میں آپ کی تاریخ وفات ۱۰۳۰ھ بعہد اکبر بادشاہ  
 درج ہے۔ اور بیرون موچی دروازہ میدان زین خاں میں دفن ہوئے۔ آپ کا مزاج  
 سطح زمین سے دس سیرھیاں اتر کر نیچے آتا ہے قدیم قبر معلوم ہوتی ہے۔

تاریخ وفات مفتی صاحب نے اس طرح لکھی ہے۔

چو از دنیا بہ فردوس بریں رفت  
 سلیم آل شاہ عالم شاہ حق ہیں  
 ”جیب کبریا مرد سلامت“  
 بگو سال وصال آل شہ دین کے

## حضرت حاجی جان اللہ چشتی

آپ سلسلہ عالیہ چشتیہ صابریہ کے صاحب ارشاد بزرگ تھے آپ کی ولادت لاہور میں  
 ہوئی ابتدائی تعلیم و تربیت لاہور ہی میں حاصل کی۔ دینی و دنیاوی علوم پر مکمل طور پر  
 دسترس حاصل تھی۔

حضرت نظام الدین کی بیعت | علوم ظاہری کے بعد آپ نے علم روحانی کی تلاش  
 شروع کی اور آپ نے اپنے دوستوں حاجی

۱۔ حدیقتہ الاسرار فی اخبار الابرار فارسی، مؤلف مولانا امام بخش شردی۔  
 ۲۔ خزینۃ الاصفیاء فارسی حصہ اول۔

عبدالکریم چشتی اور شیخ دوست محمد لاہوری سے بھی ذکر کیا تو انہوں نے مشورہ دیا کہ شیخ نظام الدین بلخیؒ کے مرید ہو جاؤ چنانچہ آپ ان کی بیعت کرنے کے لیے تھانگیر پہنچے۔ حضرت نظام الدین ان دنوں تبلیغ کے سلسلہ میں تھانیر موجود تھے۔ وہیں پر آپ دست بیعت ہوئے۔

کچھ عرصہ ان کی خدمت میں گزارے پھر ان کے ساتھ وہاں سے سفر حج **سفر حج** کیا واپسی پر بلخ میں آپ کے مرشد نے فرقہ خلافت عطا فرمایا اور لوگوں کو راہ حق پر لانے کا سلسلہ شروع کیا آپ لاہور تشریف لائے

آپ نے لاہور میں تشریف لانے کے بعد لوگوں کو روحانی فیض **حلقہ ارادت** پہنچانا شروع کیا آپ سخی تھے اور جو بھی آپ کی دعا کے لیے خدمت میں حاضر ہوتا وہ دل کی مراد حاصل کرتا اور تھوڑے عرصہ میں آپ کی شہرت گئی اور بے شمار عقیدت مند آپ کے حلقہ ارادت میں داخل ہوئے۔

آپ شیخ بلخی کے پندہ ہوئے خلیفہ تھے لاہور میں آپ کے **آپ کے پیرو بھائی** پیر بھائی مندرجہ ذیل حضرات تھے۔

- ۱- حضرت شیخ عبدالکریم چشتی لاہوری مدفون نوال کوٹ نزد باغ زیب النساء۔
- ۲- بندگی الہ بخش لاہوری چشتیؒ۔
- ۳- سید الہ بخش بکری چشتیؒ۔
- ۴- شیخ دوست محمد لاہوری چشتیؒ۔

آپ نے ۹ جمادی الآخر ۱۰۳۹ھ (مطابق ۱۴- جنوری ۱۶۲۰ء) عہد **وفات** شہاب الدین شاہبہمان لاہور میں ہی وفات پائی۔ مفتی محمد سرور لاہوری نے آپ کے بارے میں قطعہ تاریخ وفات یہ لکھا ہے۔

۱۰ خزینۃ الاصفیاء فارسی جلد اول۔



”شیخ جان اللہ چوں بحکم قضا  
 زمین جہاں رفت سوئے وارجناں  
 ہست ”فیض الحسن“ بتار بخشش  
 ہم دگر ”اہل فیض جہاں جہاں“

آپ کی قبر نسبت روڈ پر دیال سنگھ ٹاؤن پوری کے قریب ایک  
 قبر مبارک  
 گلی میں ہے۔

## حضرت حاجی عبد الکریم چشتی

حضرت حاجی عبد الکریم جو مضافات لاہور کے رہنے والے تھے آپ کا تعلق سلطان پور  
 کے انصار یوں سے تھا آپ حضرت مخدوم الملک عبد اور سلطان پوری علیہ الرحمۃ کے خلف الرشید  
 آپ کا تعلق تھے۔

آپ کے والد عہد اکبر کے جید عالم تھے۔ اور تمام علوم و فنون میں مہارت  
 والد ماجد  
 تامل رکھتے تھے۔ ہمدیوں بادشاہ نے اپنے ابتدائی دور میں ان کو  
 شیخ الاسلام کا خطاب دیا تھا۔ تمام عمر کفر اور الحاد کے خلاف معرکہ آرا رہے۔  
 پیدائش  
 لاہور کی کسی نواحی بستی میں آپ کی ولادت ہوئی۔

آپ کے والد نے آپ کو بذات خود علوم و درسیہ کی تعلیم دی اور  
 تعلیم و تربیت  
 جوانی ہی میں آپ دینی علوم میں ماہر ہو گئے قرآن حدیث تفسیر  
 اور فقہ میں پوری طرح کامل عبور حاصل تھا۔

۱۔ خزینۃ الاصفیاء فارسی جلد اول۔

۲۔ نقوش لاہور لاہور نمبر ۱۔ ۵۰۱۔

آپ نے اس زمانے کے قطب جناب شیخ نظام الدین بلخی علیہ الرحمۃ سے دست بیعت کی۔ اور انہی سے خرقہ خلافت پایا۔ آپ طریقت میں شیخ جان اللہ چشتی کے پیر بھائی تھے۔

حج کی سعادت دیا تو حضرت انصاری مذکور کے ساتھ شیخ عبد الکریم بھی حرمین شریفین (مکہ معظمہ و مدینہ منورہ) کو تشریف لے گئے۔ اور حج و زیارت سے مستفیض ہوئے۔ جب والد ماجد صدمہ زہر سے شہید ہو گئے تو آپ لاہور آ گئے۔

قیام لاہور کے دوران آپ نے درس و تدریس اور وعظ و نصیحت کا سلسلہ شروع کر دیا اور ایک مدرسہ قائم کر لیا، جس کے آپ صدر مدرس تھے۔ چونکہ آپ علم و فضل میں معروف و ممتاز شخصیت کے مالک تھے۔ اس لیے آپ کے مدرسے کی شہرت بہت جلد پھیل گئی۔ اور بے شمار طالبان علم حق آپ کے مدرسہ میں داخل ہو کر فیض حاصل کرنے لگے۔ آپ نے ساری عمر وعظ و نصیحت اور رشد و ہدایت میں ہی گزار دی۔ مدرسہ کے ساتھ آپ نے ایک خانقاہ بھی بنوائی تھی آپ فقہ و اصول کے نامور علماء میں سے تھے۔

قیام لاہور میں آپ نے کئی ایک کتب تصنیف کیں، جن میں شرح "فصوص الحکم" خاص طور پر مشہور ہے، جو کہ فارسی زبان میں ہے آپ کا تصنیف کردہ ایک رسالہ "اسرار عجیبہ" پیران چشت کے ذکر و شغل کے بارے میں ہے۔

۱۔ خزینۃ الاصفیاء حصہ اول۔  
۲۔ مدیقۃ الاولیاء ص ۹۲،

**کرامات** | آپ کے مریدین میں آپ کی بے شمار کرامات مشہور ہیں مگر ان میں سے چند ایک کا یہاں ذکر کیا جاتا ہے۔

**وجہ ترک شکار و تراج** | حاجی صاحب موصوف جب دوسری دفعہ پاپیادہ خشکی کی راہ حج کرنے روانہ ہوئے۔ چند اجنبی ساتھ تھے راستہ

بھول گئے اور ایسے بیابان میں جا پڑے جہاں پانی نہ تھا۔ ساتھیوں پر پیاس نے غلبہ کیا تو آپ نے آسمان کی طرف منہ کر کے دعا کی جو قبول ہوئی۔ اسی وقت ایک تیسرے آپ کے سر پر آکر بولنے لگا۔ آپ نے سمجھ لیا کہ یہاں جانور ہیں پانی ضرور ہوگا۔ چند قدم چلے تو پانی کے چشمے پر پہنچ گئے۔ شکر الہی بجالاتے پانی پییا۔ وضو اور غسل کیا۔ پھر فرمایا کہ چونکہ تیسرے ہماری سلامتی کا موجب بنا ہے تو ہمارے مریدوں میں سے نہ کوئی اس پرندے کو شکار کرے نہ اس کا گوشت کھائے۔ پس اس دن سے مریدوں نے تیسرے کا گوشت کھانا ترک کر دیا۔

**یکدم لاہور سے عرفات** | ایک دن شیخ صاحب موصوف اپنی خانقاہ سے جو باغ زمیندہ بیگم کے متصل ہے پیر زہدی کے مزار کی طرف جا رہے تھے کہ راہ میں شیراز شرم باف ملا۔ اس دن عذہ، غنیمہ صبحی تھا شیراز نے عرض کیا کہ آج روز حج ہے کیا ہی خوش قسمت ہیں وہ لوگ جو آج طواف حج کر رہے ہیں اور افسوس ہم جیسوں کی حالت پر کہ اس سعادت سے محروم ہیں۔ یہ بات سن کر آپ نے فرمایا۔ کیا تم حج کرنا چاہتے ہو۔ عرض کیا۔ ہاں۔ فرمایا۔ آنکھ بند کر لو اور پیچھے قدم بقدم چلو۔ وہ اسی طرح کام زن ہوا۔ ایک دم بعد آپ نے فرمایا کہ آنکو کھول دو۔ آنکو کھولی تو دیکھا کہ شیخ کے ساتھ عرفات میں ہے۔ فراغ خاطر سے مناسب حج ادا کر لے تو اسی طور پھر لاہور پہنچ گیا۔

لے حدیقتہ الامیرانی اخبار الابرار، مولانا امام بخش شہر دہلی۔

اولاد | حضرت حاجی عبدالکریم کے چار فرزند تھے۔ (۱) شیخ یحییٰ (۲) اللہ نور  
(۳) عبدالحق اور چوتھے اعلیٰ حضور۔ ان میں سے شیخ یحییٰ بہت صاحب  
کمال اور اہل حال و قال تھے۔

وفات اور مزار | آپ کی وفات ۶۔ رجب ۱۰۴۵ ہجری و مطابق ۲۵۔ دسمبر  
۱۶۳۵ء) بعد شہب الدین شاہجہان ہوئی۔ ان دنوں نواب  
وزیر خاں لاہور کے گورنر کے عہدے پر فائز تھا۔ اور باغ زمیندہ بیگم کے باہر نواں کوٹ  
میں مدفون ہوئے جو آج کل اس علاقہ کو قادر پارک کہا جاتا ہے۔

منظوم تاریخ رحلت

مکرمت یافت چوں بخلد بریں  
نیز "برحق کریم کاشف دیں"  
۱۰۴۵

شیخ اکرم کریم با اکرام!  
"مقتدائے شفیق" وال سائش عیال  
۱۰۴۵

## حضرت عبدالخالق چشتیؒ

آپ حضرت شیخ جان اللہ چشتی کے مشہور خلفائے ہیں سے تھے، علوم ظاہری  
و باطنی میں یگانہ آفاق تھے، سماع کا بے انتہا شوق تھا۔ حالت سماع میں ایسا معلوم ہوتا  
کہ آپ کے جسم سے رُوح پرواز کر چکی ہے۔ اور لوگوں کو شبہ ہو جاتا، کہ آپ کا وصال  
ہو چکا ہے۔ نیز حالت سماع میں جس پر نظر ڈالتے اس کو مدہوش کر دیتے، جو شخص  
سبھی آپ کے سلسلہ میں شامل ہوتا، کامل ہو جاتا۔

آپ کا نگر خانہ عام لوگوں پر ہر وقت کھلا رہتا تھا۔ اور دونوں وقت فقراء اور  
مساکین آپ کے نگر خانہ سے کھانا کھاتے تھے۔

**وفات** آپ کا انتقال لاہور میں ۱۲ جولائی ۱۶۴۹ء (۱۲۔ رجب ۱۰۵۹ھ) کو بعد شہاب الدین شاہ جہان ہوا۔ اس وقت لاہور کا گورنر قاضی افضل تھا، آپ کا مزار پر انوار میدان زمین خاں (بیرون موچی دروازہ) میں واقع ہے۔

”چو شد عبد خالق زوار فدائی  
دماش گوی ”فیض حقانی“ است  
مکان کرد در دروار خلد بریں  
دگر ”عبد خالق امام یقین“

۱۰۵۹ھ

## حضرت شیخ عارف چشتیؒ

آپ مغل شہنشاہ شاہ جہان کے زمانے کے بزرگ تھے آپ کا نہد و تقویٰ بے مثال تھا۔ آپ جو لاہور ہی کے باشندے تھے آپ کے والد نیک اور متقی تھے اس لیے آپ کو بچپن ہی سے حصول معرفت کا ذوق پیدا ہوا۔ آپ کو نیک اور صالح حضرات کے پاس بیٹھنے کا بڑا شوق تھا اور یہی شوق آپ کو عارف باللہ بنانے میں کارگر ثابت ہوا۔

آپ لاہور ہی میں اس زمانے کے مشہور چشتی بزرگ شاہ کا کر کے دست اقدس پر بیعت ہوئے اور ان کی نظر کریم سے آپ فیض یاب ہوئے۔ آپ ذکر الہی بکثرت کرتے تھے۔ تکمیل سلوک کے بعد آپ کو حضرت شاہ کا کر سے فرقہ خلافت ملا اپنے روحانی فیض سے لوگوں کو سیراب کرتے

ہے۔

**اعتکاف** آپ کی محبوب عبادت اعتکاف تھا جس کے بارے میں یہ حدیث پیش

۱۔ حدیقتہ الاویاد ، مفتی غلام سرور لاہوری ، ص ۱۹۴

۲۔ خزینۃ الاعیان ، مفتی غلام سرور لاہوری جلد اول۔



خدمت ہے۔

”شیخ موصوف حضرت شیخ اسحاق بن شاہ کا کردار چشتی کے خلیفہ مجاز تھے۔ زہد و تقویٰ اور فقر و استغناء کی وجہ سے میاں عارف کے نام سے معروف تھے۔ آپ کے مریدوں کا حلقہ نہایت وسیع تھا۔ لکھا ہے کہ آپ جامع کرامات تھے۔ ہر مہینے کے آخری عشرہ میں اعتکاف بیٹھتے، اور اپنے حجرے کا دروازہ دس دن تک بند کر کے عبادت و ریاضت میں مصروف رہتے اور کھانا تک نہ کھاتے۔ جب لگے ماہ کی پہلی تاریخ کو حجرہ سے باہر تشریف لاتے۔ تو تمام لوگوں کو جو آپ کے دیدار کے لیے حاضر ہوتے دُور کر دیا جاتا۔ اگر کوئی وہاں رہ جاتا، تو آپ کی نظر جلالت سے اس پر تین دن تک بے ہوشی طاری رہتی۔ اور تارک الدنیا ہو جاتا اس لیے آپ اُس دن تنہا بیٹھے رہتے اور کسی کو پاس آنے نہ دیتے۔“

بخشیت چشتی آپ کو سماع کا بہت شوق تھا اور سماع میں اکثر عمام  
**سماع** استغراق میں چلے جاتے اور آپ کی حالت غیر ہی رہتی۔ اور یہ سال  
 تک نوبت پہنچ جاتی، کہ لوگوں کو شائبہ ہوتا کہ آپ انتقال فرما چکے ہیں۔

آپ کی وفات ۱۰۶۲ ہجری (مطابق ۱۶۵۴ء) میں بعد شہاب الدین  
**وفات** شاہ جہان لاہور میں ہوئی۔ شیخ عبد الکریم صوبہ لاہور تھے اور قبرستان  
 میانی میں دفن ہوئے۔ آپ کی وفات حالت اعتکاف میں ہوئی۔ جس کا آپ  
 نہایت التزام سے اہتمام فرمایا کرتے تھے۔  
 مفتی صاحب نے تاریخ وفات یہ لکھی۔

”چوں جناب عارف چشتی ولی!  
 سوئے جنت شد ازیں عالم دواں

۱۰ خزینۃ الاصفیاء جلد اول، مفتی غلام سرور

سال وصالش گو "فریدی حق پرست"  
بار دیگر "عارفِ حشری بخواں"  
۱۰۶۴ھ

## حضرت محمد عارفِ حشری صابریؒ

نام | آپ کا نام "محمد عارف تھا۔

ابتدائی حالات | آپ نے لاہور ہی میں آنکھ کھولی اور ساری عمر یہاں بسر کر دی آپ نے بچپن سے جوانی تک علومِ شرعیہ حاصل کیے اس لیے آپ صاحبِ علم و فضل تھے۔ آپ کو بچپن سے قوالی سننے کا بڑا شوق تھا چنانچہ یہی ذوق آپ کو کرمے یار میں لے آیا۔

حصولِ معرفت | آپ نے لاہور ہی میں شیخ عبدالحقِ حشری سے بیعت کی اور خلافت حاصل کی آپ اپنے شیخ کے جلیل القدر خلیفہ تھے۔

شانِ فقری | آپ کی شانِ فقری بہت بلند ہے صابر اور شاکر تھے جو پتھر آسمان تناول فرمایا کرتے مہانوں کی دل کھول کر خدمت فرماتے۔

سیرتِ مبارک | آپ صاحبِ کشف و کرامت درویش فقیر اور ولی کامل تھے آپ پر بے شمار اسرارِ ربانی منکشف تھے۔ علومِ شریعت اور طریقت کے یکتا ماہر تھے۔

ذوقِ سماع | آپ کو سماع کا بہت شوق تھا سماع میں آپ پر کیفیت طاری

لے بکوالہ مذکور لے خزینۃ الاصفیاء حصہ اول

ہو جاتی تو آپ ذوقِ بخت میں قفس کرنے لگے۔ ایک روز خانقاہ میں سماع ہو رہا تھا اور آپ وجد کی حالت میں تھے، تو ال یہ بیت پڑھ رہے تھے۔

ع آل سیحائے کہ جاں در دستِ دوست

می دہد جاں گز میر چہند یار

اچانک اس وقت ایک شخص اپنے بیمار بچے کو جو قریب مرگ تھا۔ چار پائی پر ڈال کر اس مجلس میں لے آیا اور التجائی، کہ حضرت اس کی صحت کے لیے دعا فرمائیں۔ آپ نے اپنا دست مبارک اس کے چہرے پر پھیرا تو اُسے اسی وقت شفا ہو گئی۔

آپ کی وفات ۵۔ ذی الحجہ ۱۰۷۱، ہجری (مطابق ۲۳۔ جولائی ۱۶۶۱) میں بھہد اورنگ زیب عالمگیر لاہور میں ہوئی۔ اس وقت نواب جیل اللہ خاں گورنر لاہور تھا۔ مفتی صاحب نے تاریخ وفات یوں قلمبند کی ہے۔

”شیخ عارف عارف اہل کمال

شد چو از دنیا بخلد جاوداں

رہتش عارف ثریا حبہ گو

ہم بخوال ”عارف شہنشاہ جہاں“

مزار میدان زین خاں، بیرون موچی دروازہ واقع ہے۔

۱۔ مخزنیتہ الاصفیاء جلد اول مفتی غلام مصدق لاہوری۔

## حضرت محمد صدیقِ چشتی صابریؒ

شیخ موصوف، عظیم المرتبہ چشتی بزرگ ہیں۔ فقر میں آپ کی شان عالی اور رتبہ بلند تھا علوم شریعت اور طریقت میں بے مثال تھے۔

**حصولِ علم** | آپ لاہور ہی کے باشندہ تھے اور لاہور ہی میں آپ کی پیدائش ہوئی پچھن میں علم حاصل کرنے کا بڑا شوق تھا۔ چنانچہ بیان کیا جاتا ہے کہ ۱۲ برس کی عمر میں آپ علوم ظاہری کو حاصل کرنے میں کوشاں ہوئے اور پھر عالم شباب میں اس وقت کے تمام علوم حاصل کیے مروجہ علوم کی تحصیل کے بعد آپ نے قرآن و حدیث اور فقہ کا علم بھی حاصل کیا۔

**شیخ محمد عارف کی بیعت** | شیخ محمد عارف لاہور میں سلسلہ چشتیہ کے ایک نامور بزرگ حضرت شیخ محمد عارف چشتی کے

مرید ہوئے جن کی روحانیت کا ان دلوں بہت چرچا تھا۔ اور انہی سے روحانی فیض پایا آپ نے سماع اور مجاہدوں کے ذریعے روحانی ترقی حاصل کی آپ نے ان کی بہت زیادہ خدمت کی آپ کو اپنے پیر و مرشد سے بے حد پیار تھا۔ تکمیل سلوک پر آپ کے پیر شیخ محمد عارف چشتی نے آپ کو اپنا خلیفہ مقرر فرمایا۔

**دینی و علمی خدمات** | زمانہ بیا جاتا ہے کہ «علوم ظاہری و باطنی میں کیتائے آفاق تھے۔ تمام دن بچوں کی تعلیم و تربیت میں

مصروف رہتے۔ اور رات کو طالبانِ حق کی تربیت فرماتے۔ ہزاروں تعداد میں خلقت خدا نے آپ سے علوم دینی و دنیوی کی تمہیل کی آپ نے لوگوں کی اصلاح اور تربیت کا سلسلہ جاری کیا اور تمام وقت ارشاد و تلقین اور درس و تدریس ہی ہوتا تھا۔

۱۲۸۲ھ

**فوق سماع** | یوں تو سلسلہ چشتیہ تمام بزرگ سماع کے ولدادہ ہوتے ہیں لیکن آپ کو سماع سے خاص ہی شغف تھا اور اکثر اوقات سماع میں بے خود ہو جایا کرتے تھے اور حالت وجد میں جس پر نظر پڑ جاتی۔ وہ تارک الدنیا ہو جاتا تھا۔

**انتقال** | آپ نے ۸۔ ذی الحجہ ۱۰۸۴ھ (مطابق ۵ مارچ ۱۶۷۴ء) بعہد محی الدین اورنگ زیب عالمگیر لاہور میں انتقال فرمایا۔

**مزار** | تاریخوں میں آپ کے مزار کا جائے مدفن میدان زین خان بیرون موچی درونہ بتایا جاتا ہے لیکن آج کل آپ کی قبر چیمبر لین روڈ پر احاطہ قادر بخش میں لکڑی کی دوکانوں کے پاس ہے۔ اس کے نزدیک مندر بالیکال بھی ہے۔ مزار سے شمال مغربی گوشہ میں مسجد بھی ہے۔ نزدیک ہی پھیل کے دو قدیم درخت ہیں وسیع احاطہ ہے جس جگہ پر اب قبور ہیں، شہنشاہ ابر کے زمانہ میں یہاں نواب زین خاں کا باغ تھا۔

## حضرت پیر بھولا

حضرت پیر بھولا کا مزار اندرون شہر لوہاری منڈی کے نزدیک کوچہ پیر بھولا میں ہے۔ حضرت پیر بھولا تعلق دور کے مست بزرگان میں سے تھے۔ آپ کا مشرب فقیرانہ تھا عالم شباب ہی سے درویشی اور فقیری کا راستہ اختیار کیا۔ دراصل آپ جب جوان ہوئے تو آپ کو ایک اللہ کے برگزیدہ فقیر کا قرب حاصل ہوا جن کی نظر عنایت سے آپ صاحب کشف و کرامت بزرگ بن گئے آپ پر اکثر مستی کا عالم رہتا تھا۔ آخری عمر میں آپ ایک مقام پر بیٹھے رہتے اور اللہ کی محبت میں کھوستے رہتے۔ آپ کا فیض بہت تھا بلکہ آپ کی زبان سے جو لفظ بھی نکلتا وہ پورا ہو جاتا لہذا بے شمار لوگ اپنی مشکلات میں آسانی کے لیے آپ سے اللہ کے حضور دعا کرواتے چنانچہ جن حضرات کی خواہشات آپ کی دعاؤں سے پوری ہو جاتیں وہ روپے



پیسے سے آپ کی خدمت کرتے مگر بیشتر لوگ آپ کی خدمت میں فروٹ اور شیرینی بھی پیش کرتے لیکن آپ کو دُنیا کی ان چیزوں سے بالکل کوئی غرض اور طمع نہ تھا بلکہ آپ ان اشیاء کو بچوں میں تقسیم کر دیتے کیونکہ آپ کے بارے میں مشہور ہے کہ دورِ شباب کے بعد آپ کی زندگی میں ایک ایسا دور بھی آیا کہ آپ شہر میں سارا دن پھرتے رہتے اور چھوٹے چھوٹے بچے آپ کے پاس آجاتے اور آپ سے شیرینی لے کر واپس چلے جاتے بلکہ یہ بھی کہا جاتا ہے کہ جب کوئی بچہ آپ کے پاس آتا تو آپ بغل سے شیرینی نکال کر اس کو دے دیتے۔ اس سے معلوم ہوا کہ آپ کو بچوں سے بڑا پیار تھا۔ آپ کا وصال تعلق دور میں ہوا اور قدیم لاہور میں دفن ہوئے موجودہ صورت میں آپ کا مزار کوچہ پیر بھولا میں گلی کے درمیان واقع ہے۔ قبر پر چھت نہیں۔ اور عموماً قبر پر بسزرنگ کا غلاف پڑا ہوتا ہے۔

## حضرت پیر عزیز مزنگ

حضرت پیر عزیز افغانی النسل تھے اور کابل کے رہنے والے تھے آپ نے زندگی کا کچھ وہیں گزارا اور اپنے آبائی وطن ہی میں منازل شریعت اور طریقت طے کیں حتیٰ کہ جب آپ اتباع قرآن سنت میں کامل ہو گئے تو آپ کابل کو خیر باد کہہ کر لاہور میں آکر آباد ہو گئے کہا جاتا ہے کہ آپ نے جہاں آجکل مزنگ کی آبادی سے سکونت اختیار کی آپ سے پہلے اس علاقے میں بالکل آبادی نہ تھی لیکن آپ کے ڈیرہ لگانے سے بہت جلد آپ کے اردگرد آبادی ہوئی۔ اور اس آبادی کا نام محلہ پیر عزیز پڑ گیا۔ اور اسی آبادی کا نام بعد میں مزنگ ہو گیا مگر اب مزنگ بہت بڑی آبادی بن گئی ہے۔ حضرت پیر عزیز نیک زاہد اور عابد تھے انہوں نے جتنا خرچہ بھی لاہور میں گزارا

ہمیشہ مخلوق خدا کی بھلائی میں بسر کیا اپنے پاس آنے والوں کو نیکی کا درس دیا۔ آپ خلوت پسند تھے یہی وجہ ہے کہ آپ نے لاہور کی قدیمی آبادی سے باہر ڈیرہ لگایا۔ آپ خاموش طبع بزرگ تھے۔ اور رات دن یاد الہی میں مگن رہتے۔ آخر ۱۰۲۳ھ مطابق ۱۶۱۴ء میں شہنشاہ نور الدین محمد جہانگیر کے در میں آپ کا انتقال ہو گیا۔ اور آپ کو اسی علاقے میں سپرد خاک کر دیا گیا۔ آپ کا مزار اقدس لٹن روڈ پر میانہ قبرستان میں پٹرول پمپ کے عقب میں ایک اونچے ٹیلے پر مرجع خلائق ہے۔ جس کے بارے میں مولوی نور احمد چشتی مصنف تحقیقات چشتی لکھتا ہے کہ قبر پیر عزیز بہ طرف جنوب موضع مرنگ کے شکستہ سی موجود ہے۔ حضرت پیر عزیز کی وفات کے بعد ان کی اولاد یہاں آباد ہو گئی۔ آبادی مرنگ کے وسط میں کوٹ عبداللہ شاہ میں کوچہ پیر عزیز اب بھی موجود ہے۔ اس کے ایک مکان جو کہ معراج دین کی ملکیت ہے میں آپ کی بیٹھک موجود ہے جس میں ہر جمعرات کو چراغ جلائے جلتے ہیں اور جس جگہ آپ کا قیام تھا اس کو محفوظ کر لیا گیا ہے۔

## حضرت حاجی نور

خدا سے ضرور ملا جس نے اسے تلاش کیا تلاش وہ ہے جس میں بالوسی کا نام انہیں جستجو وہ ہے جس میں قدم رکھتے ہوئے احساس ناکامی ہی ختم کر ڈالا ہو۔ نہیں اے میرے دوست تو بھی اس منزل کا مسافر بن پھر دیکھ تجھے راہ کون بتلاتا ہے۔ تیری منزل تیرے کتنی قریب ہے۔ جسے منزل مل گئی وہ جا داں ہو گیا پھر زمانہ اسے مٹاتا رہے لیکن وہ مٹ نہیں سکتا ایسے ہی اللہ کا ایک بندہ خاندان پر اچھ سے اٹھا نہ بد و تقویٰ اختیار کیا فضل ربی کا طالب ہو کسی اللہ والے کا اسیر ہوا اسیر ایسا ہوا کہ اس اسیری نے اسے پُر بہار کیا۔ جب فیض کی بہار آئی۔ سب نے دیکھ لیا۔ طالب مر لو اٹھائے خدا سے اللہ والے کے قریب آنے والوں کو سیراب کیا۔

## ایک اہم واقعہ

حاجی نورزادہ و عابد تھے ، مالدار ہونے کے باوجود نہایت  
سخی تھے اور آپ کا دروازہ ہر وقت گھلا ہوتا جو بھی حاضر  
ہوتا آپ اُس کی حاجت روائی فرمادیتے۔ ایک دفعہ کا ذکر ہے کہ شاہجہان بادشاہ کو  
کسی مہم عظیم کے لیے ضرورت ہوئی کہ چار کروڑ روپیہ کسی سے قرض نہ لے ، شہر  
میں بہت تلاش کی مگر کسی سے یہ روپیہ بہم نہ پہنچا۔ آخر کار لوگوں نے ان کا نام لیا۔  
شاہجہان نے آپ کو بلایا اور روپیہ مانگا اور کہا کہ باوا جی ہم کو مہم کے لیے ہمیں  
روپیہ درکار ہے جو ہم کی کامیابی کے بعد آپ کو واپس کر دیا جائے گا تو آپ نے  
اُسی وقت چار کروڑ شاہجہان کو قرض دیا۔ جب مہم سر ہو گئی اور شاہجہان نے وہ  
روپیہ آپ کو واپس دینا چاہا تو آپ نے فرمایا کہ تو نے مجھ کو باور کہا ہے پس تو میرا  
فرزند ہو چکا اب یہ روپیہ تیرا مال ہے مجھ پر حرام اور تجھ پر حلال ہے۔

اللہ کے بندے نے کعبۃ اللہ کا سات مرتبہ حج کیا اور رسول خدا کے ہاں حاضر  
ہوئے۔ فریضہ حج سے سرفرو ہو ا پھر خدا نے اسے رسول اکرم کی بدولت مالا مال کیا۔  
(صلی اللہ علیہ وسلم)

آپ ﷺ میں اس دار فانی سے رخصت ہو گئے۔

” آپ کا مزار میان صاحب میں بہاول پور روڈ پر قبرستان پر اچیاں میں ایک  
چار دیواری کے اندر ہے۔ چار دیواری میں چار مصلے بنے ہوئے ہیں اور اس کے اندر  
بہت سی قبریں ہیں۔“

سے اولیائے لاہور، محمد طیف ملک اص ۱۴۴، طبع لاہور

## حضرت صابر شاہ لاہوریؒ

صابر شاہ اللہ کا ایک فقہ تھا لاہور کا رہنے والا تھا لاہور میں پیدا ہوا اور ساری عمر یہیں رہا۔

صابر شاہ کے والد حسین شاہ تھے وہ بھی کامل فقیر تھے صابر شاہ نے جب آنکھ کھولی تو اسے بچپن ہی سے فقیرانہ ماحول میں پیدا ہوا اس فقیرانہ ماحول میں پرورش پانے سے آپ پر بھی فقیری کا غلبہ تھا۔ اور باپ کے پاس جو اللہ کی عنایت تھی اس نے بیٹے کو عطا کر دی۔

صابر شاہ پر جذب وستی فوق شوق کا غلبہ رہتا اور اسی جذب وستی میں مختلف علاقوں میں سیر و سیاحت کی آخر اسی حالت میں آپ ایک مرتبہ مشہد میں تھے اور حضرت سلطان ابوالحسن کے روضہ پر بیٹھے تھے کہ آپ کی ملاقات احمد شاہ سے ہوئی۔ آپ نے احمد شاہ کو بادشاہت کی بشارت دی آخر ویسا ہی ہوا اللہ کے فقیر کی پیشین گوئی پوری ہو گئی اور احمد شاہ وراثت تخت و تاج بن گیا۔ بادشاہ بننے کے بعد احمد شاہ آپ کو عموماً ساتھ رکھا کرتا تھا۔

جب احمد شاہ درانی نادر شاہ کو قتل کر کے لاہور پر آیا تو حضرت بھی اس کے ہمراہ آئے، جب شاہدرہ

میں پہنچے تو انہوں نے احمد شاہ سے فرمایا کہ یہ میرا شہر ہے میں نہیں چاہتا کہ اس میں قتل و غارت ہو اس لیے میں چاہتا ہوں کہ تو مجھے وکیل کر کے شہنواز خاں بن خان بہادر ناکم لاہور کے پاس روانہ کر۔ احمد شاہ نے آپ کی تجویز مان کر حضرت کو اس کے پاس بھیجا۔ جوں ہی حضرت صابر شاہ لاہور میں داخل ہوئے تو یہاں کے بے فکروں نے یہ بے پروائی کی کہ احمد شاہ کے پاس تو پ خانہ کم ہے اس لیے اس نے اپنا

جادوگر بھیجا ہے۔ تاکہ جادو کے زور سے ناظم لاہور کا توپ خانہ بیکار کر دے آپ نے حاکم لاہور شاہ منواز خان کے دربار میں حاضر ہو کر کہا کہ اے شاہنواز خان اپنے کیسے ہوئے معاندہ پر قائم رہو اور بیوقوفی سے کام نہ لو ورنہ احمد شاہ لاہور کو پامال کر دے گا اور تم شہر کو تباہی سے نہ بچا سکو گے۔ شاہنواز خان ایک بددماغ اور ناقص اندیش تھا اس نے درویش کی بے باکانہ گفتگو کو اپنے حضور گستاخی قرار دیا اور حکم دیا کہ اس زبان دراز کے منہ میں گھسی ہوئی چاندی ڈال دو چنانچہ ایسا کیا گیا اللہ کا درویش اس سزا کو برداشت نہ کر سکا اور گرم چاندی کے منہ میں ڈالتے ہی اللہ کو پیارا ہو گیا۔ عقلمندوں کو صابر شاہ کی موت کے پس پردہ بریلوی نظر آنے لگی شاہنواز نے صابر شاہ کی لاش کو بے گور و کفن پھینک دیا جسے انڈون نے شاہی مسجد کے عقب میں دفن کر دیا۔

جب یہ خبر احمد شاہ درانی کو پہنچی تو اسی وقت دریائے **حاکم لاہور کی گرفتاری** غم و غصہ میں ڈوب کر دریائے راوی کو عبور کیا اور قتل عام کا حکم دیتا ہوا شہر کے پاس آپنچا اور علاقہ حضرت ایشان میں خوب قتل ہوئے جتنے ہیں کہ ناظم لاہور کے پاس ایک لاکھ مغل نوکر تھے، ان کو ایسی ہیبت آئی کہ مسجد بادشاہی کے میناروں سے گر کر ہزار ہا فوت ہو گئے۔ از انجا کہ مراد فدوی کی مورخی نہیں ہے لہذا مختصر کر کے عرض کرتا ہوں کہ جب شاہ نواز خان اسیر بنتجہ ملا زمان احمد شاہی ہوا تو اُس وقت احمد شاہ درانی نخاس کے دروازہ پر بیٹھ کر تماشائے قتل کر رہا تھا کہ خواجہ شاہ نواز کو بنجرہ آہنی میں قید کر کے اس کے رُوبرو لائے۔ اس کے دل میں قتل پیر کے سبب بہت غصہ بھرا ہوا تھا۔ دیکھتے ہی اس کو کہنے لگا کہ اے ظالم بیوقوف تو نے میرے پیر کو قتل کیا، بول اب تیری کیا سزا ہے۔ اُس نے



جواب دیا کہ اگر جلاڑ ہے تو مار ڈال . اور اگر تاجر ہے تو بیچ ڈال . اور اگر ظالم ہے تو قید کر دے اور اگر بادشاہ ہے تو معاف کر احمد شاہ کو اُس کی یہ بات نہایت پسند آئی اور اس کی جان و تاج بخش کر کے روانہ ہوا۔

حضرت صابر شاہ مجددی نے ۱۶۱۱ھ میں شہادت پائی۔ ان کا مزار **مزار** شاہی مسجد کے غربی جانب لیڈی ونگلٹن ہسپتال کے متصل ایک تکیہ میں بلند چبوترے پر واقع ہے۔

## حضرت فتح شاہ سرمست

آپ کے والدین برہانپور کے رہنے والے تھے والد اور والدہ نیک اور عبادت گزار تھے۔ آپ کے گھر کا ماحول دینی تھا اور اسی مذہبی ماحول میں آپ نے آنکھ کھولی۔

آپ کے زمانہ میں شاہ لطیف برہان پوری کے علم و فضل اور روحانیت کا بڑا چرچا تھا چنانچہ آپ کے والد ماجد **حصول روحانیت** آپ کو سات سال کی عمر میں حضرت شاہ لطیف برہانپوری کے پاس لے گئے اور ان کے حلقہ ارادت میں داخل کروا دیا۔

حضرت شاہ لطیف برہانپوری کا سلسلہ طریقت چند واسطوں سے **شجرہ طریقت** سید محمد غوث گوالیاری تک اس طرح ملتا ہے شیخ فتح شاہ سرمست مرید حضرت شاہ لطیف برہان پوری کے وہ مرید شیخ برہان سرمست کے وہ مرید حضرت شیخ عیسیٰ زندہ دل کے وہ مرید شیخ وجیہ الدین گجراتی کے وہ مرید حضرت سید محمد غوث گوالیاری کے۔

آپ نے بچپن ہی میں اپنے شیخ طریقت کی صحبت میں زہد و تقویٰ کا راستہ اختیار کیا ان کی باطنی رہنمائی سے ذکر و فکر اور عبادت **زہد و تقویٰ**

میں بہت زیادہ کثرت کی تکمیل روحانیت پر آپ اپنے مرشد کے ارشاد کے مطابق لاہور تشریف لائے اور گڑھی شاہو میں مقیم ہو کر سلسلہ رشد و ہدایت شروع کر دیا۔

**عالم جذب و مستی** | قیام لاہور کے دوران آپ پر آخری عمر میں جذب اللہ مستی

کا غلبہ ہو گیا آپ اپنی جائے قیام پر بیٹھے رہتے یا اردگرد کے علاقے میں عالم مستی میں پھرتے رہتے مگر اس دور میں آپ کی شہرت میں اس قدر ہوا کیونکہ آپ کی زبان سے جو لفظ بھی نکلتا وہ پورا ہو جاتا اس لیے بے شمار لوگوں کو آپ کی دعا اور توجہ سے دینی اور دنیاوی فیوض و برکات حاصل ہوئے اس لیے آپ شاہ سرمست کے نام سے مشہور ہو گئے۔

آپ کا وصال محمد شاہ رنگیلے کے دور میں ۱۱۵۰ھ مطابق ۱۷۳۷ء میں لاہور

**وصال**

میں ہوا اور آپ کو گڑھی شاہو کے علاقے میں دفن کیا گیا۔ مگر بعد ازاں

جب لوکو درکشاپ کی توسیع کی گئی تو آپ کے مزار کو گرا دیا گیا۔ اور اب ان کی خانقاہ کا کوئی نشان نہیں ملتا۔

## دور ثالث کے صوفیاء

لاہور پر مغلوں کی حکومت کے بعد احمد شاہ درانی کی حکومت قائم ہوئی۔ اس نے یہاں ۱۷۵۲ء سے ۱۷۶۲ء تک حکومت کی اس کے بعد اس کا بیٹا تیمور شاہ حاکم بنا اس کے بعد زمان شاہ درانی نے حکومت کی۔ آخر خاندانِ درانی کا دور حکومت ۱۷۹۹ء میں ختم ہو گیا۔

احمد درانی کے پے در پے حملوں سے ہندوستان کی متحدہ سلطنت کا شیرازہ بکھر گیا اور اس کا خاندان بھی زیادہ عرصہ حکومت نہ چلا آخر درانی حکومت کے بعد سکھوں نے متحد ہو کر پنجاب میں حکومت قائم کر لی۔ اس حکومت کا بانی رنجیت سنگھ تھا۔ سکھ حکومت تقریباً پچاس سال تک قائم رہی اور آخر ۱۸۴۹ء میں ختم ہو گئی۔

سکھوں کا دور حکومت اہل لاہور کے لیے پر آشوب تھا۔ بڑے فتنوں اور ہنگاموں سے دوچار ہونا پڑا آٹے دن لوگ سکھ راج کی فارت گرمی اور بربادی سے متاثر ہوئے۔ اس پر آشوب دور میں بھی لاہور میں اللہ کے بندے موجود تھے۔ لیکن قدرتی طور پر ان صوفیاء میں اکثریت مجاذیب کی تھی۔ وہ صوفیاء جو درانی اور سکھوں کے دور میں ہوئے ان میں حضرت عبداللہ شاہ بلوچ قادری حضرت خیر شاہ چشتی حضرت سکندر شاہ ہروردی نظام شاہ مجذوب مستان شاہ مجذوب فضل شاہ مجذوب معصوم شاہ مجذوب اور فقیر تاج شاہ مجذوب کا نام قابل ذکر ہے۔

سکھوں کے بعد ہندوستان پر انگریز راج کا دور شروع ہوا جو ۱۹۴۷ء تک

رباعہ ۱۹۴۷ء میں پاکستان معرض وجود میں آیا تو اس روز سے لاہور مسلمان حکومت کے زیر سایہ آگیا۔ انگریز راج اور حکومت پاکستان کے عہد حکومت میں جو صوفیوں نے لاہور میں ہوئے ہیں۔ ان میں سے مشہور بزرگوں کے نام مندرجہ ذیل ہیں۔

حضرت عبداللہ شاہ بلوچ قادری۔ حضرت محمد عبداللہ مسافر  
**سلسلہ قادریہ** | صحرائی۔ حضرت فضل شاہ۔ حضرت صوفی قمر دین قادری نور شاہی

حضرت سید ابوبركات قادری اشرفی۔

حضرت سید منور علی شاہ نقشبندی۔ حضرت سید میر جان

کابلی نقشبندی۔ حضرت سید محمود آغا نقشبندی۔ حضرت  
**سلسلہ نقشبندیہ**

غلام مرتضیٰ نقشبندی۔ حضرت پیر عبدالغفار شاہ نقشبندی۔ حضرت سید ویدار علی  
 شاہ نقشبندی۔ حضرت شاہ عالم علی نقشبندی۔ حضرت خواجہ خدا بخش نقشبندی۔  
 حضرت نبی بخش حلوانی نقشبندی۔ حضرت پیر محمد صوبہ نقشبندی۔ حضرت خواجہ نور  
 محمد نقشبندی۔ حضرت خواجہ محمد بخش نقشبندی۔

حضرت پیر سکندر شاہ سہروردی۔ حضرت سید

قلندر علی سہروردی۔

**سلسلہ سہروردیہ**

حضرت خیر شاہ چشتی۔ حضرت فیض بخش چشتی۔ حضرت

پیر چراغ علی شاہ چشتی۔ حضرت پیر نواز علی چشتی۔

**سلسلہ چشتیہ**

حضرت شاہ شکور چشتی۔ حضرت بابا فیروز دین۔

## حضرت سید منور علی شاہ نقشبندیؒ

حضرت سید منور شاہ کا تعلق سادات گیلانی سے تھا۔ آپ لاہور کے رہنے والے تھے یہیں پرورش پائی اور یہاں ہی علم دین حاصل کیا۔ آپ کے والد کا نام سید صابر تھا جو سلسلہ سہروردیہ میں میر عبد الرزاق کے خلیفہ تھے آپ کا سلسلہ نسب چند واسطوں سے حضرت غوث الاعظم سے ملتا ہے۔

آپ کو روحانی فیض طریقت کے دو سلسلوں یعنی نقشبندیہ سہروردیہ سے ہوا۔ سلسلہ سہروردیہ میں آپ اپنے والد کے ہاتھ پر روحانی نسبت رکھتے تھے آپ کا شجرہ طریقت یہ ہے کہ آپ اپنے والد سید صابر کے مرید تھے اور یہ اپنے والد میر عبد الرزاق کے۔ اور یہ اپنے پدے میر عبد الرحیم کے۔ اور یہ اپنے والد میر صدر الدین کے۔ اور یہ اپنے والد میر حیدر کے۔ اور یہ مرید شاہ نصیب الدین غازی کشمیری کے اور یہ شیخ داؤد خاکی کے۔ اور یہ مخدوم حمزہ کشمیری کے اور یہ سید جمال الدین بخاری کے مرید تھے جو سید عبد الوہاب بخاری دہلوی کے بھائی تھے۔ سلسلہ سہروردیہ کے علاوہ آپ نے سلسلہ نقشبندیہ میں بھی کتاب فیض کیا اور آپ اس سلسلہ کی طرف زیادہ مائل تھے کیوں آپ دُنیا اور دُنیا داروں سے بہت بچنے کی کوشش کرتے آپ کا نظریہ تھا کہ اہل طریقت کو اہل دُنیا اور دُنیا سے بالکل غرض نہ رکھنی چاہیے۔ آپ بڑے متقی اور پرہیزگار تھے۔ آپ جامع شریعت و طریقت بزرگ تھے آپ بڑے شوق و ذوق سے رات دن یادِ خدا میں مصروف رہتے آپ پر حالِ قلوب اس قدر مکشوف تھا کہ جو حاجتمند اور سائل حاضر خدمت ہوتا اسے اظہارِ حال کی ضرورت نہ پڑتی اور اپنے دلِ سوال کے مطابق جواب پالیتا۔



سید منور شاہ جامع الکمالات کی وفات ۱۲۶۲ھ (مطابق ۱۸۴۸ء) میں ہوئی مرزا مبارک شیخ محمد طاہر نقشبندی لاہوری کے مرزا کی چار دیواری میں ہے۔  
منظوم تاریخ وفات از مفتی غلام سرور لاہوری۔  
پر تو افکن چو شد منور شاہ در جنال ہم چو ماہ پارہ نور  
گشت تدریج رحلتش روشن از "منور ولی ستارہ نور"

## حضرت سید میر جان کابلی نقشبندیؒ

حضرت میر جان کابلی سلسلہ نقشبندیہ کے جامع شریعت و طریقت بزرگ تھے۔

نام و نسب | آپ کا اصل نام سید میر جان تھا لیکن آپ بڑے پیر صاحب کے نام سے مشہور تھے کابلی آپ کو اس لیے کہا جاتا کہ آپ کا تعلق کابل سے تھا۔ والد کا نام سید میر حسن بن عبید اللہ تھا۔ سلسلہ نسب نسیال کی طرف سے حضرت ایشاؓ سے ملتا ہے۔

ولادت | آپ کے آباؤ اجداد عرصہ سے کابل میں آباد تھے۔ اس لیے آپ اپنے اسی آبائی وطن میں پیدا ہوئے۔

تعلیم و تربیت | آپ نے ابتدائی تعلیم کابل ہی میں حاصل کی۔ قرآن پاک ناظر کے بعد عربی اور فارسی پڑھی اس کے بعد آپ نے دینی علم کی طرف رجوع کیا اور اس زمانے کے اکابر علماء سے تحصیل علم کیا تفسیر حدیث اور فقہ پر آپ کو عبور حاصل تھا۔

تحصیل علم سے جب فارغ ہوئے تو ہدایت خلاق اور تبلیغ دین اسلام میں

معروف ہو گئے! تمام احوال و مقامات کو شرعی نگاہ سے دیکھتے اور جو کچھ بیان کرتے تھے قرآن و حدیث سے اسناد کرتے۔

**روحانی منازل کی تکمیل** | علومِ رسمیہ کے حصول کے بعد آپ نے طریقت

میں قدم رکھا اگرچہ حصولِ معرفت کا جذبہ آپ میں ابتدا سے بلوغت سے موجزن ہو چکا تھا لیکن صوفیاء کے اصول کے مطابقت سلوک میں قدم رکھنے سے شرعی علوم کا حاصل کرنا ضروری ہے چنانچہ آپ نے طریقت میں ابتدا سے قبل حصولِ علم میں کمال پیدا کیا پھر آپ سموات میں حضرت افند صاحب قادری کی خدمت میں حاضر ہوئے اور بیعت ہونے کی التجا کی انھوں نے باطنی نگاہ سے دیکھ کر بتایا کہ آپ پنجاب میں امرتسر جائیں وہاں سے فیض حاصل ہوگا چنانچہ آپ کابل سے نکل کر پشاور آئے اور وہاں سے امرتسر پہنچے۔ اور وہاں پر اس دور کے مشہور نقشبندی بزرگ حضرت مولانا سید احمد یار بخاری اوجی کے مرید ہو گئے۔ سید احمد یار بخاری اپنے دور کے نامور صوفی تھے اور سادات بخاری سے تعلق رکھتے تھے بیعت کے بعد حضرت میر جان کابلی نے سلسلہ نقشبندیہ کے اوداد کے مطابق بے حد مجاہدہ کیا اور ذکر و فکر سے روحانی منازل عبور کیں۔ اور خدمتِ مرشد میں رہ کر مقاماتِ سلوک کی تکمیل کی آخر خرقہٴ خلافت و ارشادِ ہدایت سے سرفراز ہوئے۔ آپ جامع کلماتِ صوری و معنوی اور کاشفِ اسرارِ شریعت و طریقت تھے۔ فقر اور استغناء میں بے نظیر و بے عدیل تھے کتابِ مصباح الحقیقت میں لکھا ہے کہ جب مولانا سید احمد یار نے خلافت نامہ تحریر فرمایا تو لکھا کہ جب میں نے حضرت میر جان کابلی کو سیر سلوک میں خوب آزمایا اور کئی بار مشائخِ کرام کی طرف سے اجازت دینے کا حکم ہوا تو تب میں نے اجازت نامہ لکھ کر ان کو دیا۔

آپ کا سلسلہ طریقت حضرت مجدد  
الف ثانی سے ملتا ہے اور یوں بیان

سلسلہ بیعت نقشبندیہ

کیا جاتا ہے۔

حضرت امام ربانی مجدد الف ثانی حضرت شیخ احمد فاروقی سرہندی رحمۃ اللہ علیہ۔

حضرت عمروة الوثقیٰ خواجه محمد معصوم رحمۃ اللہ علیہ۔

حضرت خواجه شیخ سیف الدین رحمۃ اللہ علیہ۔

حضرت سید نور محمد بد اوئی رحمۃ اللہ علیہ۔

حضرت شمس الدین حبیب اللہ حضرت مرزا مظہر خان جاناں شہید رحمۃ اللہ علیہ۔

حضرت شاہ غلام علی شاہ صاحب رحمۃ اللہ علیہ۔

حضرت شاہ ابوسعید صاحب رحمۃ اللہ علیہ۔

حضرت مولانا مولوی محمد شریف قندھاری رحمۃ اللہ علیہ۔

حضرت مولوی احمد یار صاحب بخاری رحمۃ اللہ علیہ۔

حضرت سیدنا و مرشدنا و ہادینا حضرت سید میر جان کابلی رحمۃ اللہ علیہ۔

لاہور شریف لانے سے پہلے آپ نے وفد و روانہ ممالک

اسلامیہ کی سیر و سیاحت کی۔ اشاعت دین کی گراں

لاہور میں قیام

بہا خدات سر انجام دیں۔ سلسلہ نقشبندیہ کو فروغ دیا سیر و سیاحت

کے بعد آپ لاہور شریف لائے اور پھر یہیں کے ہو رہے آپ کا خاندانی

تعلق حضرت ایشان سے تھا لہذا آپ نے حضرت صاحب کی درگاہ کو رشد و ہدایت

کے سلسلے کا مرکز بنایا۔

## اشاعت دین

درگاہ حضرت ایشاں کی مسجد میں آپ حسب عادت مسجد کے محراب میں جلوہ گر رہتے اور طالبان حق و صداقت کا

ایک اجتماع آپ کے ارد گرد رہتا۔ آپ انھیں اتباع قرآن و سنت کی ریاضت و عبادت، مراقبہ، ذکر و فکر، سماع سے اجتناب، غیر شرعی امور سے احتیاط اور اعلاء کلمۃ الحق کی ہدایت فرماتے تقریباً ۳۰ سال لاہور میں آپ کا فیضان جاری رہا۔ خلق کثیر نے آپ سے علمی اور روحانی فیض حاصل کیا۔ اہل لاہور کے علماء و صلحاء میں مولوی شیر محمد شر قیوری رحمۃ اللہ علیہ و مولوی غلام قادر خلیب بیگم شاہی مسجد لاہور عموماً جمعرات یا جمعہ کے روز تشریف لاتے۔ مسجد کے محراب کے پاس بیٹھ جاتے اور آپ کے ارشادات گرامی سے مستفیض ہوتے۔ مسجد کے پاس ہی ایک عمارت جس کو نواب بھینی خان نے تبسح خانہ کے نام سے تعمیر کروائی تھا۔ اس میں فاتحہ خوانی اور ختم خواجگاہاں ہوا کرتا تھا۔

## کشمیر میں تبلیغ دین

آپ کا معمول تھا کہ آپ گرمیوں کے موسم میں اکثر اوقات کشمیر چلے جاتے اور وہاں کے لوگوں کو

رشد و ہدایت کی دعوت دیتے اور خصوصاً کشمیر کے قیام کے دوران آپ اہل تشیع کو صراط مستقیم کی طرف لانے کی کوشش کرتے۔ اور اس مشن میں آپ کسی حد تک کامیاب بھی ہوئے۔ آپ اپنے حلقہ ارادت میں عموماً صوفیانہ مسائل پر بات چیت کیا کرتے تھے جس سے لوگ بہت محظوظ ہوتے بسا اوقات آپ تصوف کے ایسے لطیف مسائل بیان کر دیتے کہ سننے والے دنگ رہ جاتے۔ کشمیر میں آپ زیادہ تر خانقاہ شاہ بہمدان یا خواجہ خاوند معین الدین نقشبندی میں قیام کرتے۔ کبھی کبھی اپنے مرید خاص میاں محمد حسین باغبانپوری جو ان دنوں کشمیر میں حکومت برطانیہ کی طرف سے ملازمت پر تھے۔ تشریف لے جاتے

اور قیام کرتے کشمیر میں بھی عقیدت مندوں کی ایک بڑی تعداد آپ کے ارد گرد رہتی اور ارشادات گرامی سے فیض حاصل کرتی۔ ان میں رئیس شہر کشمیر خواجہ حسن شاہ نقشبندی بن خواجہ عبد الرسول شاہ متقبل قابل ذکر بزرگ ہیں۔

آپ نے درگاہ حضرت ایشان پر درس و تدریس سلسلہ رشد و ہدایت

کا سلسلہ بھی جاری کیا جو آپ نے آخری دم تک جاری رکھا۔ آپ جمعہ کے روز وعظ بھی فرمایا کرتے تھے۔ اور بے شمار لوگ آپ کے وعظ سے مستفید ہوتے آپ نے جو تدریس کا سلسلہ جاری کیا تھا اس میں طلبہ کو قرآن مجید تفسیر فقہ اور عقائد اسلامیہ کی تعلیم دی جاتی تھی۔ حتیٰ کہ کئی طالب علموں نے اپنے علم کی تکمیل آپ کے درس سے کی لوگ آپ کا بڑا احترام کرتے تھے۔ اکثر حلقہ درس میں شریک ہوتے تھے۔ آپ نے طالبان علم و عقیدت مندوں کی رہائش کے لیے بہت سے حجرے بنوائے اور ان کے ساتھ ایک حویلی اور مسافر خانہ بھی تعمیر کرایا۔ قبرستان کے لیے زمین وقف کی جو قبرستان حضرت ایشان کے نام سے مشہور ہے۔ ان میں آپ کے مریدوں اور عقیدت مندوں کی قبریں ہیں۔ دُور دراز ممالک اسلامیہ کے مسافر اور طالب علم آکر قیام کرتے تھے۔ آپ مسجد کے شمالی حجرہ یا محراب میں تشریف رکھتے آپ کے مریدوں کی تعداد کافی تھی۔ آپ نے اپنے مریدوں کو ہمیشہ اتباع شریعت کا درس دیا آپ نے ان میں وعظ و تلقین کے ذریعے ہیرت کی بچھنگی، کردار و عادات کی بلندی اور جذبہ اخلاص و محبت پیدا کرنے کی کوشش کی۔ غرضیکہ آپ نے اپنے علمی کمالات اور روحانی فیوضات سے سرزمین کشمیر لاہور، بیگم پورہ اور باغبانپورہ کو مالا مال کیا۔

آپ کو شعر کہنے کا بھی شوق تھا۔ آپ کا زیادہ کلام فارسی میں تھا۔ لیکن آج نایاب ہے آپ مشکل الفاظ ہندی

شوق شعر گوئی



سے گریز کیا کرتے تھے۔ بالکل نہایت ہی سادہ زبان استعمال کرتے۔ آپ کے اشعار کا نمونہ حسب ذیل ہے۔

در مسجد گشودم باز و یدم  
سروش را بر سر زانو نهادم  
بگفتم ای جوان اصل از کجائی  
بمشیر بشنود مرگ بر او  
جوان ز خطی افتادہ بیمار  
جمیش را بوسیدم پروردار  
بگفتا اصل من شہر خراسان  
بگریست بر وار مسکین گریہ نزار

یہ اشعار آپ نے اپنے چھوٹے بھائی سید محمود آغا کی وفات پر اپنی ہمیشہ کو ایک مراسلہ میں کابل لکھے تھے۔ جن سے آپ کے دلی جذبات کا اظہار ہوتا ہے۔

حضرت سید میر جان پیر طریقت، واقف امیر حقیقت جامع علوم  
ظاہر و باطن، کمالان وقت و صاحب کرامات تھے آپ ایک برگزیدہ  
اللہ کے محبوب انسان تھے۔ آپ علم اور علم کا ایک حسین مرقع تھے۔ آپ  
لوگوں کے ساتھ بڑی شفقت سے پیش آتے۔ ریاضت اور عبادت میں یکتا  
تھے۔ آپ صوم صلوٰۃ کی مکمل پابندی کرتے یعنی کہ آپ جامع شریعت و طریقت  
تھے۔ آپ شغل باطن اور ذکر خفی پر زیادہ زور دیا کرتے تھے لیکن بعض  
اوقات مریدین میں ذکر بالجہر کی بھی محفل گرم کرتے آپ اپنے آپ کو خادم  
خلق سمجھا کرتے تھے اور سنگر و یح تھا۔ جو کچھ آتا خرچ کر دیا کرتے تھے۔  
آپ نے کئی مرتبہ حج کیا۔

مصباح الحقیقت میں آپ کی شادی کے بارے میں  
شادی اور اولاد لکھا ہے کہ آپ ہر سال حج کے لیے مکہ معظمہ لائیے  
نہی کے لیے مدینہ شریف تشریف لے جلتے انہی سالوں میں آپ نے ایک  
نیک خاتون سے نکاح کیا اور اس سے اولاد بھی ہوئی آپ کے دو صاحبزادے

تھے وہ بھی سفر میں ساتھ تھے لیکن ہندوستان کو واپس آتے وقت جہاز کی تباہی کے سبب زوجہ محترمہ اور دونوں بچے سمندر میں ڈوب گئے لیکن آپ ایک تختہ پر تین یوم تیرتے رہے اور اللہ تعالیٰ نے اپنے خصوصی فضل و کرم سے آپ کو صحیح سلامت بمبئی کے کنارے پر لگا دیا وہاں سے آپ واپس لاہور تشریف لائے۔

آپ کا وصال یکم شعبان ۱۳۱۹ھ بمطابق ۱۳ نومبر ۱۹۰۱ء میں ہوا۔ اور آپ کو حضرت ایشان کے گنبد میں دفن کیا گیا

**وفات**

گنبد کے اندر داخل ہوتے ہوئے حضرت ایشان کے پہلو میں دوسری قبر آپ کی ہے۔ اور تیری قبر آپ کے چھوٹے بھائی کی ہے۔ آپ کا روضہ یکم پورہ نزد باغیانپورہ لاہور میں مرجع خلافت ہے۔

## حضرت سید سید محمود آغا نقشبندی

حضرت سید سید محمود آغا کا اصل وطن کابل تھا۔ کیونکہ آپ کے والد سید میر حسن بن عبید اللہ وہاں کے رہنے والے تھے۔ آپ حضرت ایشان کے رشتہ دار تھے۔ اور حضرت میر جان کابلی کے حقیقی چھوٹے بھائی تھے۔ آپ کی ولادت کابل میں ہوئی اور ابتدائی تعلیم بھی وہاں حاصل کی آپ نے فارسی زبان میں خوب مہارت حاصل کی۔ آپ کا بچپن ہی رجمان حصول معرفت کی طرف تھا۔

حضرت میر جان کابلی جب لاہور میں آکر ہدایت

**لاہور میں آمد اور قیام**

خلق میں مصروف ہو گئے تو ان کے چھوٹے

بھائی، حضرت سید سید محمود آغا ان کی تلاش میں کشمیر سے ہوتے ہوئے لاہور پہنچے

خانقاہ حضرت ایشاں میں ملاقات ہوئی۔ بڑے بھائی کے پاس مستقل قیام نہ کیا۔  
شالامار باغ میں شاہی حمام کے پاس والے بروج میں رہنے لگے۔

آپ کا معمول تھا کہ زیادہ وقت اپنی قیام گاہ پر گزارے  
**جذب و مستی** اور یاد الہی میں مصروف رہتے آپ پر عشق حقیقی حد درجے

کا غالب تھا اور آپ اسی میں کھوئے رہتے۔ آپ دنیا کے دھندوں سے بے نیاز  
تھے جو میسر آتا اسی پر گزارہ کرتے اکثر اوقات فاقہ بھی ہو جاتا لیکن کسی سے سوال  
نہ کرتے۔ آپ زیادہ تر استغراق میں محو رہتے۔ لیکن جب دل میں آتا تو اپنی قیام  
سے اٹھ کر اردگرد کے علاقے میں گھوم پھر پیتے۔ آہستہ آہستہ لوگ آپ کی  
بزرگی کے قائل ہوئے۔ اور کچھ حضرات آپ کے حلقہ عقیدت میں داخل ہوئے۔  
لیکن آپ کے پاس جو بھی آیا آپ نے اسے عشق حقیقی کا درس دیا اور اللہ کا راہ بتلایا۔  
آپ گاہے بگاہے خانقاہ حضرت ایشاں میں بھی تشریف لاتے اور اپنے بھائی سے  
ملنے کیونکہ آپ کو درگاہ حضرت ایشاں سے والہانہ عقیدت تھی۔

آپ فارسی کے نہایت عمدہ شاعر تھے۔ آپ کا تخلص تراب  
**عارفانہ کلام** تھا آپ کے کلام میں سوز و گداز جو عشق عقیدت اور درد  
مندی ہے۔ بعض اشعار میں جذب مستی بھی بڑی نمایاں ہے آپ کے اشعار کا  
نمونہ ذیل ہے۔

- |   |  |
|---|--|
| (۱) بدہ دست یقیں اے دل کہ شاہ راہ نمایاں جا | مے این جا وحدت این جا ساقی مشکل کشاں جا    |
| (۲) نہ تا بم سہرازیں درگاہ برواے مدعی ناداں | سر این جا سجدہ این جا بندگی این جا غداں جا |
| (۳) مکن گردن کشی با خود بزدل چنگل بد امانش  | محمد شرب این جا مرد یوسف لقائیں جا         |
| (۴) بنجاک درگیش خو کن گر مقصود مے خواہی     | تراب اینجا شراب اینجا کباب این جا پلہاں جا |

اس دور کے امراء اور رؤسا اکثر  
شالامار کی سیر کو آیا کرتے تھے۔  
**درگاہ حضرت ایشاں میں قیام**

یہ عظیم یادگار شاہجہان بادشاہ نے نواب علی مردان خان اور خلیل اللہ خان کی نگرانی میں ایک سال چار ماہ اور پانچ دن میں چھ لاکھ روپیہ کی لاگت سے تیار کرائی تھی جب کبھی وہ شاہی حمام والے بئج سے گزرتے تو اس مستغنی المزاج اور سادہ لباس و رویش کو اپنے عقیدت مندوں کے ساتھ بیٹھے ہوئے حیرانی سے دیکھتے تو باغ کا انگریز نگران آپ کی موجودگی کو اس باغ کی خوشنوائی میں ایک وجہ خیال کرتا۔ ہمیشہ اس کو شمش میں رہتا کہ اس وجہ کو دور کرے۔ آخر آپ کو خالی جگہ کرنے پر مجبور کیا گیا آپ نے تنگ آکر شالا مار باغ کو چھوڑ دیا اور اپنے بڑے بھائی کے پاس خانقاہ حضرت ایشاں میں چلے آئے۔

کچھ عرصہ کے بعد امرتسر تشریف لے گئے  
**امرتسر میں تشریف اور واپسی**  
 اور مریدوں کے بل قیام کیا۔ اسی دوران میاں امین الدین باغبانپوری بیل خریدنے کی غرض سے میلہ مویشیاں بمقام امرتسر گیا جب وہ بازار سے گزر رہا تھا۔ اتفاقاً آپ کی نظر اس پر پڑی۔ اپنے مریدوں میں سے ایک کو کہا کہ جاؤ اس سبز کو میرے پاس لے آؤ۔

میاں امین الدین آپ کی خدمت میں حاضر ہوا۔ آداب بجالایا۔ آپ نے دعا فرمائی اور پوچھا۔ ”شاہی حمام والے بئج کا کیا حال ہے؟“ اس نے جواب دیا۔

”یا حضرت! آپ کے چلے جانے کے بعد وہ گر گیا۔ نگین اور ناظم شالا مار باغ دونوں سخت مصیبت میں مبتلا ہیں۔ حکومت ان پر سختی کر رہی ہے آپ ان کی بھلائی کے لیے دعا فرمائیں!“

امرتسر سے واپسی پر آپ آخری دم تک درگاہ حضرت ایشاں پر رہے اور وہیں آپ کا وصال ہوا۔ آپ نے ۱۱ ذوالحجہ ۱۲۹۱ھ بمطابق ۱۸۸۲ء میں وفات پائی آپ نے ساری زندگی تجرید میں گزاری کیونکہ

آپ نے ساری عمر شادی نہیں کی اور نہ ہی آپ کی کوئی اولاد ہوئی۔  
**روضہ مبارک** | آپ کا روضہ مبارک بیگم پورہ نزد باغبانپورہ میں  
 حضرت ایشاؓ کے گنبد کے اندر ہے گنبد میں  
 تین قبریں ہیں۔ تیری قبر مبارک آپ کی مرجع خلافت ہے۔

## حضرت غلام مرتضیٰ نقشبندیؒ

عشق رسول متاع لازوال ہے جسے رسول اکرم صلی اللہ علیہ وسلم کا عشق مل جائے  
 اسے اور کیا چاہیے حضرت غلام مرتضیٰ نقشبندیؒ ایسے بزرگ گزرے ہیں جو عشق  
 رسول کی دولت سے مالا مال تھے۔ بلکہ آپ تو فانی الرسول کے مقام پر فائز تھے۔  
 اسی عشق رسول کی بنا پر آپ صاحب کمال اور صاحب جمال تھے۔

آپ کا تعلق ارانی خاندان سے تھا جو ضلع شیخوپورہ کے ایک  
**خاندان** | گاؤں بھینی میں آباد تھا آپ کے والد کاشتکاری گزار اوقات  
 کرتے تھے لیکن کچھ عرصہ کے بعد آپ کے والد نے موضع بھینی کو خیر باد کہہ کر  
 موضع قلعہ لال سنگھ میں رہائش اختیار کر لی۔ یہ گاؤں شہر چپورہ کے قریب  
 واقع ہے۔

آپ موضع بھینی ضلع شیخوپورہ میں ۱۸۱۳ء کے لگ بھگ پیدا  
**ولادت** | ہوئے۔ آپ کے والد بڑے نیک انسان تھے انہوں نے  
 آپ کی پیدائش پر اللہ کے حضور دعا کی کہ میرا بیٹا زندگی بھر نیک اور صالح  
 رہے۔

سب سے پہلے آپ نے اپنے گاؤں میں ایک امام مسجد سے  
**تعلیم** | پڑھا اس کے بعد دوسرے علوم حاصل کرنے کی طرف



متوجہ ہوئے اسی اثنا میں آپ کے والد نے موضع بھینی سے قلعہ لال سنگھ آگئے کچھ عرصہ آپ نے قلعہ لال سنگھ میں تعلیم حاصل کی اس کے بعد جب ذرا بڑے ہوئے تو حصول علم کے لیے بہاولپور چلے گئے وہاں ایک دینی مکتب میں داخل ہو گئے کچھ عرصہ وہاں قیام کر کے آپ نے تفسیر حدیث اور فقہ کا علم پڑھا عربی اور فارسی زبان پر کامل عبور حاصل کیا حتیٰ کہ تھوڑے عرصہ میں دینی علوم میں کامل ہو کر اپنے گاؤں واپس لوٹ آئے۔ واپسی پر آپ نے اپنے والد کے ساتھ کاشتکاری میں ان کا ہاتھ بٹانا شروع کر دیا۔

**بیعت** | طبیعت ابتدا ہی سے حصول معرفت کی طرف مائل تھی اور علوم دینی کے حصول نے سونے پر سہاگے کا کام کیا حتیٰ کہ آپ میں تلاش مرشد کا جذبہ پیدا ہو گیا اگرچہ آپ بچپن ہی سے صوم و الصلوٰۃ کے پابند تھے مگر آپ حقیقت کو پاگئے تھے کہ مرشد کامل کی توجہ کے بغیر ریاضت و مجاہدہ زیادہ رنگ نہیں لاتا اور نہ ہی مرشد کامل کے بغیر منزل کا نشان ملتا ہے۔ آخر حصول معرفت کا ذوق و شوق آپ کو ایک ولی کامل کے پاس لے گیا ان کا نام میاں بدر الدین تھا۔ میاں بدر الدین سلسلہ نقشبندیہ کے ایک بزرگ تھے۔ اور قلعہ لال سنگھ سے چند میل کے فاصلے پر مخلوق خدا کی رہنمائی میں مصروف تھے۔ آپ نے ان کے دست حق پرست پر بیعت کی۔ اور ان کی باطنی توجہ سے فوراً اطمینان قلب نصیب ہوا۔

**شجرہ طریقت** | آپ کا شجرہ طریقت چند واسطوں سے حضرت مجدد الف ثانی مدفون سرہند شریف سے ملتا ہے اور شجرہ طریقت یہ ہے۔

خواجہ غلام مرتضیٰ مرید تھے حضرت خواجہ بدر الدین نقشبندی کے وہ مرید تھے حضرت عبدالرسول کے وہ مرید تھے حضرت غلام علی مدفون دہلی کے وہ

مرید حضرت مظہر جان جاناں شہید کے وہ حضرت مجدد الف ثانی کے مرید و خلیفہ تھے۔

حضرت خواجہ غلام مرتضیٰ نقشبندی بیعت کے بعد مرشد کی ہدایت و ارشاد کے مطابق اشغال

### ریاضت و عبادت

نقشبندیہ میں معروف ہو گئے۔ حتیٰ کہ سلوک کی منازل طے کرنے کے لیے آپ نے بہت زیادہ مجاہدہ کیا۔ سلوک کے ابتدائی مدارج میں صحبت مرشد از حد کارگر ثابت ہوتی ہے۔ لہذا صحبت مرشد سے فیض یاب ہونے کے لیے آپ پانچ سال تک روزانہ مرشد کی خدمت میں حاضر ہوتے رہے۔ آپ کے گاؤں اور مرشد کی جائے قیام کے دوران پانچ میل کا فاصلہ تھا آپ بلا ناغہ رات کے پچھلے پہر اپنے گاؤں سے روانہ ہوتے اور صبح کی نماز پیر و مرشد کی اقتدا میں جا کر ادا کرتے۔ پھر تھوڑا وقت خدمت مرشد میں گزار کر واپس اپنے گاؤں آجاتے اور حصول معاش میں مصروف ہو جاتے۔ اس عرصہ کے دوران آپ نے موسموں کے تغیر و تبدل کے اثرات کی مطلق پروا نہ کی۔ حتیٰ کہ اس صحبت مرشد کا آپ پر یہ اثر ہوا کہ آپ مرشد کی توجہ کا مرکز بن گئے۔ اس کے بعد آپ کے مرشد نے ایک ویران مسجد میں آپ کو چلہ کاٹنے کے لیے کہا چنانچہ آپ اس مسجد میں پہلے ایک چلہ کاٹا لیکن پھر روحانیت میں استقامت کے لیے کئی کاٹے یہ مسجد غیر آباد تھی اس لیے وہاں عبادت میں دن رات مشغول ہونا آسان تھا اس سہولت کے پیش نظر آپ نے چلوں کے دوران ذکر الہی میں بے حد محنت کی۔ آپ تمام رات یاد الہی میں مصروف رہتے البتہ دن کے وقت کچھ آرام فرماتے۔ چنانچہ ان چلہ کشیوں سے آپ نے منازل روحانیت کو عبور کیا اور درجہ تکمیل تک پہنچے۔

**خرقہ خلافت** | چلہ کشیوں کے بعد آپ اپنے گاؤں میں آگئے اور حکم مرشد اتباع کے مطابق ازواجی زندگی اختیار کر لی آپ نے اپنے گاؤں پر ایک جگہ پر عبادت کے لیے ایک کمرہ مخصوص کر لیا۔ اور فارغ وقت وہاں عبادت میں گزارتے۔ حتیٰ کہ جب آپ ہر طرح سے سلسلہ نقشبندیہ میں کامل ہو گئے تو آپ کے مرشد نے آپ کو خرقہ خلافت عطا فرمایا اور کہا کہ بیٹا جاؤ اب مخلوق خدا کی خدمت کرو۔

**قلعہ لال سنگھ میں سلسلہ ہدایت** | خرقہ خلافت کے پانے کے بعد آپ نے اپنے گاؤں میں ہنگامہ

میخیت گرم کیا آپ دن کا کچھ صحتہ کاشتکاری میں گزارتے اور زیادہ وقت ارشاد تلقین میں محو رہتے تھے رفتہ رفتہ آپ سے کئی لوگوں کو فیض پہنچنا شروع ہوا اور وہ آپ کے حلقہ میں داخل ہوئے۔ موضع قلعہ لال سنگھ میں اس زمانے میں سکھ بھی رہتے تھے ان میں کئی سکھ آپ کے خلق سے متاثر ہو کر مسلمان ہوئے۔

ایک دفعہ کا ذکر ہے کہ آپ تین دن سے فاقہ مستی سے تھے کیونکہ آپ ایک ہندوؤں کے گاؤں میں گئے وہاں آپ نے تین دن تک کچھ نہ کھایا جب واپس اپنے گھر آئے تو آپ کی خدمت میں دو روٹیاں اور اچار پیش کیا گیا عین اس وقت جب کہ آپ بقرہ اٹھانے لگے ایک سائل آگیا اور اس نے کہا کہ میں چار روز سے بھوکا ہوں مجھے کچھ کھانے کے لیے دو آپ نے وہ دو دنوں روٹیاں اور اچار اٹھا کر اللہ کے کی راہ میں دے دیں۔ بارگاہ رب العزت میں آپ کا یہ فعل بہت مقبول ہوا۔

**قیام لاہور** | ۱۸۵۵ء میں آپ تبلیغ اسلام کے سلسلے میں اپنے گاؤں سے لاہور میں تشریف لے آئے اور یہاں مستقل قیام کر لیا

شروع میں آپ علاقہ عثمان گنج میں املی والی مسجد میں رہے لیکن کچھ عرصہ کے بعد

آپ کے ایک مرید نے مستری احمد بخش نے چار کنال اور ۱۳ مرے زمین آپ کو  
 خریدی اور اس جگہ پر آپ نے سلسلہ نقشبندیہ کی ترویج اور تبلیغ کے لیے قیام کر لیا۔  
 آپ کا ذریعہ معاش زمینداری تھا۔ ضلع شیخوپورہ میں آپ کی  
**ذریعہ معاش** تقریباً تین مربع زمین تھی یاد الہی کے ساتھ ساتھ آپ اس  
 زمین پر کاشت کرواتے اور اس کی آمدن سے اپنا گزارا اوقات کرتے۔ دنیا سے  
 رخصت ہونے سے قبل آپ نے یہ زمین اللہ کی راہ میں وقف کر دی۔

آپ نے قول کی بجائے عمل سے زیادہ تبلیغ کی آپ کا زمانہ  
**تبلیغی جدوجہد** وہ تھا جبکہ لاہور پر انگریزوں کی پوری طرح چھائے ہوئے تھے  
 اور انگریزی تعلیم کے ذریعے مسلمانوں کے ایمان میں خرابی پیدا کرنے کے درپے  
 تھے لیکن آپ کے فیض عام سے جو حضرات آپ کے حلقہ ارادت میں آئے آپ نے  
 ان پر یہ حقیقت واضح کی کہ انسانی فلاح صرف اتباع شرع میں ہے بے دینی اور  
 غیر شرعی دنیا داری کبھی کام نہ آئے گی۔ آہستہ آہستہ آپ کے مریدوں میں  
 بے حد اضافہ ہوا۔ حتیٰ کہ آخری عمر میں بہت زیادہ عقیدت مندوں کا ہجوم ہوتا  
 اور آپ سے فیوض و برکات حاصل کرتے آپ چونکہ عاشق رسول تھے اس لیے آپ  
 نے اپنے مریدوں کو ہمیشہ اخلاق مصطفیٰ میں رنگنے کی کوشش کی۔ اور آپ نے ہمیشہ  
 اپنے مریدوں کو یہی درس دیا کہ کسی صورت میں بھی سنت رسول کے تارک نہ بنیں بلکہ  
 حصول روحانیت کا سارا راز اتباع شریعت میں ہے۔ متابعت رسول ہی ایک  
 ایسا راستہ ہے کہ جس سے انسان کے دین و دنیا سنور سکتے ہیں۔ لہذا آپ  
 نے اپنے دور میں اس امر پر اذ حد زور دیا کہ مسلمانوں کی تمام مشکلات کا حل عشق رسول  
 اور متابعت رسول میں ہے گویا کہ آپ نے علم و عرفان کا وہ چشمہ جاری کیا جس سے  
 ہزاروں لوگ فیض یاب ہوئے۔

آپ کا معمول تھا کہ رات کے پچھلے پہر تہجد کی نماز ادا کرتے اور پھر صبح کی نماز تک ذکر و اذکار میں مشغول رہتے پھر صبح کی نماز ادا کرتے اور سارا دن یاد الہی اور مخلوق خدا کی خدمت میں صرف کرتے یہ آپ کو نعت رسول سننے کا بہت شوق تھا اور نعت سنتے ہوئے اکثر اوقات اشک بار ہو جاتے۔

**آپ کے ہم عصر بزرگ** | آپ کے ہم عصر بزرگوں میں حضرت میاں شیر محمد شہر قیوڑی حضرت پیر جماعت علی شاہ اور حضرت پیر مہر علی شاہ گولڑوی کے اسماء گرامی قابل ذکر ہیں۔ حضرت میاں شیر محمد صاحب آپ کی کئی بار ملاقات بھی ہوئی۔

**خلفاء** | آپ کے خلفاء میں مہر محمد صوبہ اور آپ کے صاحبزادے خواجہ نور محمد صاحب فیض بزرگ ہوئے۔ یوں تو آپ کے ہزاروں مرید تھے لیکن آپ نے ان پر خاص توجہ فرما کر انھیں ولی کامل بنا دیا ان کے علاوہ آپ کے خلفاء میں مولانا چرخ شاہ کوٹلی لوہاراں حضرت میاں قادر بخش تحصیل چوینیاں اور مولوی نور دین لہر تہر کے اسماء گرامی قابل ذکر ہیں۔

**شادی اور اولاد** | آپ نے پہلی شادی اپنے والدین کے اصرار پر کی اور اس سے پانچ لڑکے اور تین صاحبزادیاں پیدا ہوئیں صاحبزادے تو اللہ کو پیارے ہو گئے مگر لڑکیاں زندہ رہیں۔ آپ نے دوسرا نکاح رحمت بی بی المشہور اماں جی سے کیا۔ جس سے نور محمد ولی کامل پیدا ہوئے۔ دوسرے نکاح کے بارے میں کہا جاتا ہے کہ جس دور میں آپ ریاضت اور عبادت کی وجہ سے بے حد کمزور اور دبیلے ہو گئے تھے تو ایک روز کہیں جا رہے تھے راستے میں رحمت بی بی نے کہا کہ بڑا پیر بنا پھر تباہ ہے اس کی شکل تو دیکھو آپ نے یہ بات سن لی آپ نے اس کے حق دعا کی اور آضر وہ آپ سے اپنے کیے پر معافی کی طلبگار ہوئی اور آپ سے شادی کی درخواست کی اس کے بہت زیادہ اصرار پر آپ نے اسے زوجیت میں لے آئے۔



آپ نے بروز ہفتہ ۲۲ ذیقعدہ ۱۳۲۲ھ بمطابق ۲۱ فروری ۱۹۰۳ء  
**وصال** کو وصال فرمایا اور آپ کو آپ کی قیام گاہ پر دفن کیا گیا۔ وفات کے  
 وقت آپ کی عمر ۹۰ سال تھی۔

آپ کا روضہ مبارک محلہ عثمان گنج میں ریلوے لائن کے بالکل  
**روضہ مبارک** ساتھ ہے۔ آپ کے مزار پر ایک گنبد ہے عمارت نہایت  
 ہی عالی شان ہے۔ مغرب کی جانب مسجد ہے۔ آپ کا روضہ آپ کے مرید خراس  
 مستری احمد بخش نے بنوایا تھا۔ گنبد کے اندر اور باہر نقاشی کا کام نظیر ہے۔

## حضرت پیر عبد الغفار نقشبندی

آپ کے خاندان کے جد امجد کشمیر کے رہنے والے تھے آپ کے  
**آباد اجداد** دادا حضرت پیر مصطفیٰ شاہ وہاں سے سیروسیاحت کیلئے  
 نکلے اور پھرتے ہوئے ملتان کے قریب ایک ویرانے میں آکر پناہ گزین ہو گئے  
 پھر یہی علاقہ ان کے رہنے کی وجہ سے آباد ہو گیا اور وہاں ایک گاؤں بن گیا  
 آپ کے والد کا نام پیر احمد شاہ تھا جو اسی گاؤں میں رہتے تھے۔ آپ اسی  
 گاؤں میں پیدا ہوئے۔

ابتدائی تعلیم آپ نے اپنے والد ماجد سے حاصل کی  
**لاہور میں سکونت** ۱۱ سال کی عمر تک قرآن مجید پڑھا۔ اس کے بعد  
 آپ کے والد ماجد گاؤں سے آکر لاہور میں آباد ہو گئے چنانچہ لاہور میں قیام پذیر  
 ہونے سے آپ کو حصول علم میں کافی آسانی میسر آئی کیوں کہ یہاں کے علمی ماحول  
 میں دینی علوم کا حاصل کرنا بہت ہی آسان تھا اسی لیے صاحب نے مروجہ

دینی علوم حدیث تفسیر اور فقہ کی تعلیم حاصل کی اور لاہور کے مختلف اساتذہ سے استفادہ حاصل کیا۔

علوم دینیہ سے فارغ ہونے کے بعد آپ نے مسجد  
**امامت اور خطابت**  
 سنیہ تکیہ ساہواں میں امامت کے فرائض سرانجام  
 دینے شروع کر دیے آپ جمعہ کا خطبہ دیتے اور آپ کے خطبہ میں بڑے اہل  
 علم قسم کے لوگ شامل ہوتے اور آپ کے مواعظِ حسنہ سے مستفید ہوتے اور  
 باقاعدہ ایک ماہوار ہی رسالہ وعظ بھی نکالتے تھے۔

آپ کی زندگی کا مقصد تھا کہ زیادہ سے زیادہ مسلمانوں کو  
**دینی خدمات**  
 عشقِ رسول کی طرف مائل کیا جائے کیونکہ جو عشق میں گرفتار  
 ہوگا وہی دین اسلام کا سچا پیروکار بنے گا۔ اس مقصد کے حصول کے لیے آپ  
 تمام درود شریف کے مجموعے چھاپ کر تقسیم کرتے رہے، آپ کے مرتبہ درود شریف  
 کے دس حصوں کا نام عشرۃ کاملہ ہے، علاوہ ازیں وظائف اور تصوف کی متعدد  
 کتابیں شائع کیں اس سلسلے میں آپ کا عظیم کارنامہ یہ بھی ہے کہ عشرۃ کاملہ کے علاوہ  
 دو ضخیم جلدوں میں درود شریف کا ایک مجموعہ بنام خزانۃ البرکات مرتب کر کے  
 نہایت خوشخط لکھوایا مگر اس کی اشاعت کا موقعہ آنے سے قبل آپ کا وصال ہو گیا  
 آپ نے اس کتاب کا دیباچہ عربی میں لکھا ہے۔

آپ نے دینی علوم کے پھیلاؤ اور تدریس کے لیے  
**مدرسہ غوثیہ کا قیام**  
 ایک دینی مدرسہ سنہ ۱۹۰۰ء مسجد حنفیہ تکیہ ساہواں  
 میں قائم کیا اور اس کا نام مدرسہ غوثیہ رکھا۔ اس مدرسے میں طلباء کی تربیت  
 کا انتظام بہت اعلیٰ طریقے سے کیا گیا۔ پھر اس مدرسے کی ایک امتیازی  
 خصوصیت یہ تھی کہ اس میں لاہور کے نہایت ہی قابل اور فاضل مدرس

پڑھاتے تھے۔ ایک مدت تک اس مدرسہ میں مفتی عبدالقادر جہانگیر وی صدر مدرس رہے اور مولانا سید احمد شاہ علی بٹالوی مرحوم اعزازی طورہ پر ہر ہفتہ بعد ترمذی شریف پڑھایا کرتے تھے۔ یہاں کے طلباء کو شنبوی مولانا روم بھی پڑھائی جاتی تھی اور اس کا درس پیر صاحب خود دیا کرتے تھے۔

آپ کا سلسلہ طریقت  
فقہ شنبویہ تھا بے شمار

سلسلہ نقشبندیہ سے وابستگی

لوگ آپ کے عقیدت مند تھے لیکن آپ نے چند لوگوں کو مرید کیا۔ اور جنہیں مرید کیا ان کی اچھی طرح تربیت کی۔

آپ کا وصال بروز بدھ ۱۶ جمادی الآخر ۱۳۴۰ھ بمطابق ۱۹۱۱ء

وفات

میں ہوا۔

آپ کا مرزا میانی صاحب (لاہور) کے قبرستان میں باغ گل بیگم کے نزدیک واقع ہے۔

## حضرت سید دیدار علی شاہ نقشبندی

سید یعنی آل رسول کا مقام بڑا بلند ہے بشرطیکہ سید حقیقی لحاظ سے نبیاً سید ہو۔ ریاست اور سے ایک سید اٹھا جس کے قول و فعل سے علمی دنیا میں بہار آئی۔ تشنگان علم نے اپنے من کی پیاس بجھائی۔ جس کے آباؤ اجداد ایران کے شہر مشہد کے رہنے والے تھے جس کے پردادا سید خلیل شاہ نے مشہد کو خیر آباد کہا اور ہندوستان میں آکر ریاست اور میں آباد ہوا۔ آپ کا سلسلہ نسب حضرت امام سید موسیٰ رضا سے ملتا ہے۔ آپ کے والد کا نام سید نجف علی شاہ تھا۔

حضرت سید دیدار علی شاہ الورد کے محلہ نواب پورہ میں بروز پیر  
 ۱۲۴۳ھ میں اس دارفانی میں تشریف لائے۔ آپ کے  
 بارے میں کہا جاتا ہے کہ آپ اپنے عم بزرگوار سید نثار علی شاہ کی دعا  
 سے پیدا ہوئے۔ آپ نے آپ کی پیدائش سے کچھ عرصہ پہلے ہی آپ کی والدہ  
 کو بشارت دی تھی کہ بیٹے کی پیدائش پر اس کا نام "دیدار علی" رکھنا اور ایسے  
 ہی ہوا۔

آپ کے والد ماجد بذات خود عالم دین تھے۔ اور ان کے گھر  
دینی تعلیم کا ماحول دینی تھا اس علمی ماحول کی فضا میں جب آپ نے  
 ذرا ہوش سنبھالا تو آپ کو حصول علم کا بہت شوق پیدا ہوا آپ نے سب سے  
 پہلے قرآن مجید پڑھا اس کے بعد ابتدائی دینی کتب اور ابتدائی صرف و نحو  
 کی کتب مولوی قمر الدین سے الورد میں پڑھیں پھر مزید علم کے لیے آپ نے  
 دہلی کا رخ کیا اور مولانا کرامت اللہ خاں مرحوم سے درس نظامی کا کچھ حصہ  
 پڑھا۔ مولانا عبد الوہاب رام پوری، مولانا ارشاد حسین نقشبندی رحمۃ اللہ  
 علیہ کے سامنے زانوئے ادب تہ کیا ان سے فقہ و منطق کی تعلیم حاصل کی۔

اس زمانہ میں سہارن پور میں مولانا احمد علی محدث سہارن پوری تدریس  
 حدیث میں بڑے یگانہ روزگار ملنے جاتے تھے۔ مولانا نے آپ کے ہی درس  
 حدیث سے دورہ حدیث پڑھا۔ ان دنوں آپ کے ہم سبق مولانا وصی احمد  
 سورتی، حضرت پیر مہر علی شاہ صاحب گولڑوہنی تھے۔ یہ وہ لوگ ہیں جو  
 آسمانِ علم و شہرت پر آفتاب و ماہتاب بن کر چلے۔ دورہ حدیث سے فارغ  
 ہو کر معقولات کا بڑا وقتِ نظر سے مطالعہ کیا۔

دینی علوم کے ساتھ ساتھ آپ کو  
 آخرت کی فکر لاحق ہوئی اور حصول  
سلسلہ نقشبندیہ میں بیعت

معرفت کی غرض سے آپ نے سلسلہ فقہ ہندیہ میں حضرت گنج مراد آبادی کے دست مبارک کی اور بعد ازاں انہی سے فرقہ خلافت پایا۔ سلسلہ چشتیہ میں پیر سید علی حسین چشتی کچھوچھو شریف اور سلسلہ قادریہ میں اعلیٰ حضرت مولانا احمد خاں قادری بریلوی کے خلیفہ مجاز ہوئے۔ آپ حضرت مولانا کی وساطت سے حضرت کی خدمت میں پہنچے تھے اور ان کی صحبت فیض سے فائدہ اٹھایا اور اجازت پائی۔

آپ اپنے استاد مکرم مولانا ارشاد حسین کے ارشاد کی تعمیل میں مدرسہ "ارشاد العلوم

### دینی اور ملی خدمات

رام پور میں مدرسہ اول مقرر ہوئے۔ چند برس بعد ۱۹۰۶ء میں بمبئی روانہ ہوئے۔ وہاں پورا ایک سال کام کرنے کے بعد ۱۹۰۷ء میں وطن مالوفا لود میں تشریف لائے اور یہاں مسجد دائرہ میں "قوت الاسلام" کے نام سے ایک دینی دارالعلوم کی بنیاد رکھی۔ یہ مدرسہ آپ کی عملی زندگی کا سنگِ اولین قرار دیا جاتا ہے جو آپ کے علوم و فنون دین کی اشاعت کے لیے اپنے ارادے سے قائم کیا۔

۱۹۱۶ء میں مولانا ارشاد حسین کے حکم سے آگرہ کی شاہی مسجد کے خطیب مقرر ہوئے۔ اور ۱۹۲۲ء تک وہیں رہے۔

جب آپ ۱۹۲۳ء میں دوسری بار لاہور

### لاہور میں تشریف آوری

تشریف لائے۔ تو مسجد وزیر خاں کی خطابت آپ کے سپرد ہوئی۔ نیز درس و تدریس اور باقاعدہ دارالافتاء قائم کیا جس سے ہزاروں افراد نے اپنی ضرورت کے مطابق نتائے حاصل کیے خلق خدا کو جس سے بے شمار فائدہ پہنچا۔



## انجمن حزب الاحناف کا قیام

مولانا نے اجتماعی زندگی کو اعتقادی رنگ دینے کے لیے ایک فعال ادارہ

کی ضرورت کے پیش نظر حزب الاحناف کی تشکیل کی۔ یہ انجمن ۱۹۲۴ء میں اہل سنت والجماعت کے اعتقادی تحفظ کے لیے قائم کی گئی۔ اس انجمن کے زیر اہتمام ایک بلند پایہ دارالعلوم ۱۹۲۶ء میں قائم کیا گیا۔ دارالعلوم حزب الاحناف نے تھوڑے ہی عرصہ میں مرکزی علمی حیثیت اختیار کر لی۔ پہلے یہ دارالعلوم مسجد وزیر خاں میں قائم ہوا جس میں مولانا دیدار علی شاہ اور ان کے صاحبزادے علامہ سید ابوالبرکات سید احمد قادری دامت برکاتہ، مولانا عبدالرحمن ہزاروی، مولانا عبدالواحد ملتانی اعزازی مدرس مقرر ہوئے۔ چنگڑ محلہ کی جامع مسجد میں منتقل ہو گیا۔ اس دارالعلوم نے اپنی عملی کارکردگی سے غیر اعتقاد تحریکوں کے سیلاب کے سامنے ایک مضبوط بند کھڑا کر دیا۔ پنجاب میں بلند کردار واعظ، پراثر خطیب، جید مناظر اور قابل مدرس پیدا کیے۔

## تصانیف

حضرت دیدار علی شاہ صاحب نے وعظ و تقیر کے ساتھ علمی خدمات

سبی انجام دیں اور فن مناظرہ کے بے مثال عالم تھے علاوہ ازیں

آپ بڑے عمدہ شاعر بھی تھے اور آپ نے جذبہ عشق رسول کے تحت کئی اشعار کہے

آپ کے دو دیوان بہت مشہور ہیں ایک دیوان اُردو اور دوسرا دیوان فارسی۔ اس

کے علاوہ آپ نے نثر میں مندرجہ کتب تصنیف کیں۔

۱۔ تفسیر "میزان الادیان" ۲۔ ہدایہ الغوی در رد و انقض ۳۔ رسول الکلام

۴۔ تحقیق المسائل ۵۔ ہدایۃ الطریق ۶۔ سلوک قادریہ ۷۔ علامات و ہدایہ

۸۔ فضائل رمضان ۹۔ فضائل شعبان ۱۰۔ الاستغاثۃ ان اولیاء۔

حضرت مولانا کے اخلاق و عادات کا ذکر کرنا اتباع سنت

اور اطاعت رسول کی جیتی جاگتی تصویر کھینچنا ہے۔ اپنے

تو پھر اپنے ہیں بیگانے بھی تسلیم کیے بغیر نہ رہ سکے کہ مولانا دس و تقویٰ کا سچا نمونہ تھے۔ طبیعت میں خودداری اور بے نیازی کا یہ عالم کہ ۱۹۲۶ء میں مسجد وزیر خاں کے متولی حج مرزا ظفر علی نے آپ کے متعلق چند کلمات ایسے کہے جس سے عزت نفس کو گزند پہنچتی تھی تو آپ بلا تکلف وہاں سے قطع تعلقی کر کے "اسلام الدین" بلڈنگ میں قیام پذیر ہو گئے اور اس مالدار متولی پر ثابت کر دیا کہ ایک خوددار عالم دین نان جوین کھا کر بھی تبلیغ دین میں کوتاہی نہیں کرتا۔ عقیدہ و مسلک کے بارے میں آپ کسی قسم کی مصلحت جوئی اور رورعایت کی پالیسی اختیار نہیں کرتے تھے۔ جس چیز کو ان کے مسلک نے حق سمجھا۔ اس کا اعلان آگ کے شعلوں کے سامنے بھی کرنے سے گریز نہیں کیا۔ آپ کی سوانح میں یہ بھی مرقوم ہے کہ۔

عوام سے جب ملتے بڑے انکسار سے ملتے۔ علماء و مشائخ کی عزت و تکریم کرتے۔ طلبہ پر بڑی شفقت فرماتے، آپ بحث سے اجتناب کرتے، مناظروں کی حوصلہ شکنی کرتے، گالیوں کے جواب میں خاموش رہتے اور ہجو نگاری کے مقابلہ میں تعمیری اور اثباتی تقریر سے عوام پر چھا جاتے۔ دن اور رات میں لاہور کی چھوٹے مساجد میں درس و وعظ دیتے۔

باس سادہ، کپڑے کی ٹوپی، تکلمے والا کڑتہ، ٹخنوں سے اونچا پاجامہ، ویسی ساخت کا جو تھا۔ یہ تھے وہ ملبوسات جس میں سنی اعتقادات کے بے باک مجاہد نے ساری زندگی گزار کر اپنی سادہ سیرت اور پختہ اعتقاد سے نقوش قائم کر دیے۔ آج کے جبہ و دستار کی عظمت اس درویش صفت کی سادگی پر رشک کرتی ہے

حضرت مولانا قدس سرہ کے تین صاحبزادے اور  
**اولاد و اخلاف** | تین صاحبزادیاں تولد ہوئیں جن میں سے ایک صاحبزادی

اور دو صاحبزادوں نے بڑی عمر پائی۔ چھوٹے صاحبزادے الحاج سید احمد ابوالبرکات قادری دامت برکاتہ سنیوں کے استاذ العلماء کہلائے۔ آپ

کے دارالعلوم حزب الاحناف کا انتظام و انصرام آپ کے ذمہ ہی ہے اور آپ اپنے والد کی اس علمی یادگار کو اب تک چلا رہے ہیں۔ دوسرے صاحبزادے علامہ ابوالحسنات سید محمد احمد صاحب قادری خطیب جامع مسجد وزیر خاں اور صدر جمعیت العلمائے پاکستان تھے۔ آپ ملت کے اکابرین میں سے شمار ہوئے۔

**وفات** | آپ دینی خدمات کی انجام دہی میں ہی ۲۲ رجب المرجب ۱۳۳۲ھ

ہجری کو واصل بحق ہوئے اِنَّا لِلّٰہِ وَاِنَّا اِلَیْہِ رَاجِعُوْنَ۔ اندرون دہلی دواخانہ دارالعلوم حزب الاحناف میں ہی آپ کی آخری آرام گاہ بنی۔  
 علامہ ابوالحسنات نے تاریخ وفات لکھی:

”خافظ پس سرکوبی اعداد شریعت

دیدار علی یافتہ دیدار علی لہ ا۔“

۴ ۵ ۳ ۱ ۶

## حضرت حاکم علی نقشبندیؒ

آپ کا تعلق سلسلہ عالیہ نقشبندیہ سے تھا۔ آپ کا خاندان کوٹلی ضلع گوجرانوالہ میں رہتا تھا۔ آپ کے والد ماجد کا نام ”شہاب الدین بقا۔“ آپ ۱۲۹۷ھ میں کوٹلی میں پیدا ہوئے بچپن اور جوانی کا بیشتر حصہ اپنے اسی آبائی گاؤں میں گزارا۔

**پیدائش**

آپ بلا کے زمین تھے آپ نے نہایت ہی چھوٹی

**تعلیم تربیت**

عمر میں قرآن پاک پڑھ لیا اور بعد ازاں حفظ کیا۔

آپ جو ایک بار سن لیتے فوراً ذہن نشین کر لیتے۔ قرآن پاک کے بعد آپ نے عربی اور فارسی کی تعلیم حاصل کی ۱۲ سال کی عمر میں آپ کے والد کا انتقال ہو گیا۔ تو آپ کو حصول علم میں قدرے دقت پیش آئی لیکن آپ نے معمول پر بتایا کہ دن کے وقت محنت کر کے روزی کھاتے اور رات کو دینی علوم پڑھتے۔ حتیٰ کہ عالم شباب تک ایک مکمل عالم دین بن گئے۔

آپ نے حصول علم کے بعد تعلیم و تدریس کا پیشہ اختیار کر لیا۔ اور ساتھ ہی خوشنویسی کا شوق بھی پورا کرتے تھے۔ لیکن ساتھ ہی ساتھ ریاضت و عبادت میں آپ کو حد درجہ کامرور پیدا ہوا لہذا آپ اپنا فارغ وقت یاد الہی میں گزارنے لگے کچھ عرصہ تلاش حق کے شوق میں گزارا۔

آپ کے متعلق علامہ اقبال احمد فاروقی لکھتے ہیں قرآن شریف سے آپ کی محبت انہر من الشمس تھی۔ فرماتے تھے۔ قرآن کریم میری خوراک میری روح اور میرے دل کا سرور ہے۔ میں خوراک کے بغیر زندہ رہ سکتا ہوں مگر اس کے بغیر زندہ نہیں رہ سکتا۔

کہتے ہیں۔ کہ ایک دن جب آپ کلام پاک کی تلاوت میں مشغول تھے کہ آپ کے عصاب جزا سے کی علالت میں حالت خراب دیکھ کر آپ کی اہلیہ نے فوری طور پر گھر آنے کے لیے کہلا بھیجا۔ مگر آپ مقررہ منزل ختم کر کے ہی تشریف لائے اس وقت تک بچے کا انتقال ہو چکا تھا۔ آپ کی والدہ نے جو اس وقت حیات تھیں۔ کہا۔ کہ اب کیا لینے آئے ہو۔ تم قرآن کے اور قرآن تمارا۔

**بیعت** | جب تلاش حق کے لیے آپ کے ذوق میں بہت زیادہ اضافہ ہوا تو آپ نے کسی مرشد کامل کی بیعت کا ارادہ کیا ان دنوں حضرت میاں شیر محمد صاحب شہر قیوڑی کا بہت چہر چا تھا۔ جو واقعی ایک بلند پایہ ولی تھے۔ آپ میاں صاحب کی خدمت میں حاضر ہوئے اور ان کے دست مبارک پر بیعت ہوئے۔ پھر میاں صاحب کی زیر نگرانی اللہ اللہ کرنے لگے۔ اور سلوک کی منازل طے کرنے لگے۔ آپ چونکہ پہلے ہی سے بڑے عابد اور زاہد تھے اس لیے آپ بہت جلد صاحب کمال ہو گئے۔ آپ لاہور میں رہتے تھے لیکن حضرت میاں صاحب کی خدمت میں اکثر حاضری دیا کرتے تھے۔

**سلسلہ فیض رسانی** | حضرت میاں صاحب سے فیض یاب ہوتے ہی آپ نے لاہور میں سکونت اختیار کر لی۔

اس زمانے میں کئی ٹھٹھی کے گرد و زواح کا علاقہ ویران اور بنجر تھا۔ آپ نے ایک ویران جگہ میں قیام فرمایا۔ اور رشد و ہدایت کا سلسلہ شروع کر دیا۔ ہزار ہا کی تعداد میں خدا کی خلقت آپ سے فیض یاب ہونے لگی۔ ایک دفعہ آپ کی زبان مبارک تین سال تک بند رہی ان ایام میں آپ خاموشی سے تلاوت فرماتے رہے اور لوگوں کو انگلی سے جو کچھ کہنا ہوتا لکھ کر بتا دیتے۔ اس مدت کے بعد جب آپ کی طبیعت میں سکون آیا۔ تو آپ پھر رشد و ہدایت میں مصروف ہو گئے۔

**وصال** | آپ کا وصال بروز پیر ۲۲ جنوری ۱۹۴۰ء بمطابق ۱۱ ذی الحجہ ۱۳۵۸ھ میں رات کو ساڑھے بارہ بجے ہوا۔ جہاں آپ رہتے تھے اس جگہ آپ کو دفن کیا گیا۔ آپ کا وصال بیماری کی وجہ سے ہوا تھا۔



مقبرہ | آپ کا مقبرہ ملتان روڈ پر دارالشفقت کے طیبہ کالج کے متصل پکی ٹھٹھی کو جانے والی سڑک کے دائیں جانب بسز گنبد میں واقع ہے ساتھ ہی ایک مسجد بھی ہے۔

## حضرت خواجہ محمد بخش نقشبندیؒ

حضرت خواجہ محمد بخش ایک بلند پایہ نقشبندی بزرگ ہوئے ہیں۔ آپ کے والد موضع سداس ضلع امرتسر کے رہنے والے تھے۔ آپ کے والد کا نام ملک بند خاں تھا آپ نسا راجپوت تھے۔ آپ کے دادا اور والد بزرگوار سکھوں سے تنگ آکر تحفظ ایمان کی خاطر مختلف مقامات پر پھرتے ہوئے موضع لکھن شریف تحصیل و ضلع لاہور میں قیام پذیر ہوئے۔

پیدائش | آپ کی پیدائش لکھن شریف میں ہوئی آپ کی والدہ کا نام سلطان بی بی تھا۔ یکن آپ کی عمر ابھی پانچ سال کی تھی کہ آپ کی والدہ کا انتقال ہو گیا۔

تعلیم و تربیت | آپ کے والد ایک مرتبہ دل گئے اور وہاں جامع مسجد کے خطیب کے پاس تعلیم کے لیے اپنے بچے کو چھوڑ آئے اور گیارہ سال کی عمر تک وہاں رہے۔ اور پھر واپس والد کے ساتھ لکھن شریف آگئے۔ آپ کے والد ذیل گاڑی کے ذریعے بار برداری کا کام کرتے تھے۔ چنانچہ ذرا بڑے ہو کر آپ نے بھی والد کے ساتھ وہی کام کرنا شروع کر دیا۔ دنیاوی کاروبار کے ساتھ ساتھ آپ نماز پنجگانہ باقاعدہ ادا کرتے اور اللہ کی یاد میں محو رہتے اور رزق حلال کھاتے۔ اسی رزق حلال کا اثر تھا کہ آپ راہ حق کی طرف آئے۔

**بیعت و خلافت** | آپ نے سلسلہ نقشبندیہ میں حضرت پیر محمد قاسم صاحب سے بیعت کی۔ حضرت قاسم صاحب

موہڑہ شریف مری کے رہنے والے تھے۔ انہی سے آپ کو خرقہ خلافت ملا۔ آپ طریقت میں ساری عمر سلسلہ عالیہ نقشبندیہ پر کاربند رہے آپ نے اپنی حیاتی میں بے شمار بزرگان دین سے ملاقاتیں کیں آپ ذکر و فکر کی طرف حد سے زیادہ مائل تھے۔ آپ اخلاق حسد کے مالک تھے۔ نہایت سخی اور فیاض تھے۔

**اخلاق و عبادات** | اپنے پاس آنے والے ہر آدمی کی عزت کرتے لیکن زیادہ

ملنے والے مریدین اور واقف لوگوں کی خاص قدر فرماتے۔ آپ نماز پنجگانہ کے علاوہ نماز اشراق اور چاشت بھی پڑھتے تھے۔ اللہ نے آپ کو عقل و بصیرت کا ایسا خزانہ عطا کیا ہوا تھا جس سے ہر مشکل سے مشکل کام حل فرماتے۔ زندگی میں آپ نے کبھی جھوٹ نہیں بولا اور نہ کسی کو تکلیف پہنچائی۔ آپ فرماتے جب تک کسی کے آداب و اخلاق درست نہ ہوا اس کی عبادت قابل قبول نہیں۔ آپ دوران سفر اپنے ساتھ ایک مصلیٰ، رٹا، تسبیح اور عصا رکھتے تھے سفر میں بھی نماز کی باقاعدہ پابندی فرماتے۔ آپ کا ہر قول و فعل سنت رسول کے بالکل مطابق ہوتا تھا۔ آپ کی شرافت کی وجہ سے شروع زندگی میں لوگ آپ کو سائیں کہہ کر پکارتے تھے۔

**اصلاح مریدوں** | آپ نے زندگی بھر مریدوں کی تربیت اور اصلاح کی طرف خاص توجہ دی اور ان کی روحانی تعلیم و تربیت کا خاص اہتمام فرمایا کرتے تھے۔ بیعت کرنے کے بعد نماز پنجگانہ، پابندی احکام شریعت، ورد کامہ توحید اور ورد شریف کی تاکید فرماتے۔ نیز تمام منشیات، حقہ نوشی، ناچ گانے اور فضول خرچی سے منع فرماتے۔

حضرت خواجہ صاحب بڑے صاحب کرامت بزرگ تھے آپ کی کرامات کو احاطہ تحریر میں لانا مشکل ہے یہاں پر صرف چند کرامات تبرکاً درج کی جا رہی ہیں جو تذکرہ حضرت خواجہ خدابخش نقشبندی سے کی گئی ہیں۔

**نمکین دودھ کا بیٹھا ہونا** آپ موضع گلیانہ ضلع گجرات میں تشریف فرماتے۔ چند روز قیام کے بعد ایک

بوڑھی عورت دودھ کا گلاس کے حاضر خدمت ہوئی۔ قریب ہی اس عورت کا خاوند بیٹھا تھا۔ جس نے جھٹ وہ گلاس اپنی بیوی سے چھین لیا۔ اور دودھ میں چینی ڈالنے کی غرض سے واپس گھر گیا مگر جلدی میں بجائے چینی کے پسا ہوا نمک ڈال کر لے آیا۔ آپ نے دو گھونٹ . . . . . پی کر باقی اہل محفل کو پینے کو کہا۔ ہر آدمی نے وہ دودھ ایک ایک گھونٹ پیا، جس کا ذائقہ نہایت ہی بیٹھا تھا۔ تھوڑی دیر کے بعد آپ نے وہاں سے روانگی اختیار فرمائی، مگر جونہی وہ شخص گھر واپس آیا تو اس کی بیوی نے پوچھا، تو نے چینی کون سے ڈبے سے ڈالی تھی۔ تو اس نے پے ہوئے نمک کی طرف اشارہ کیا۔ یہ دیکھ کر وہ حیران رہ گئی کہ اس ڈبے میں تو نمک پڑا تھا۔ مگر دودھ کیسے بیٹھا ہو گیا۔ آخر وہ اس معاملے کو سمجھ گئے اور خاموش ہو گئے۔

**آپ کی روحانی امداد** ایک مرتبہ کا ذکر ہے کہ علاوہ گجرات کے پند گیارہ میں شاہ شرف صاحب ایک بزرگ تھے۔

وہ دو تین مریدین کے ساتھ سفر میں تھے۔ گرمیوں کے دن تھے راستے میں ایک زمیندار نے گندم کا گاہ ڈالا ہوا تھا۔ زمیندار نے اپنے آدمیوں کے لیے حلو اور روٹیوں کا انتظام کیا ہوا تھا۔ شاہ صاحب اور آپ کے ساتھی ان کے قریب سے گزرے۔ آپ کو بہت بھوک لگی ہوئی تھی۔ آپ نے اس زمیندار سے

کہا میرے مریدین بھوکے ہیں، اُن کو روٹی کھلا دو۔ آپ نے تین بار اس سے کہا، اُس نے تینوں بار ہی انکار کر دیا۔ آپ اپنے مریدین کو نزدیک ہی کے درختوں کے نیچے لے گئے جہاں ایک چھوٹا سا جوہر تھا۔ شاہ صاحب درخت کا ایک پتہ توڑتے اور جوہر سے تھوڑا سا مٹی کا گارا اٹھا کر پتے پر رکھتے۔ وہ فوراً ہی روٹی حلوہ بن جاتا۔ اسی طرح وہ اپنے مریدین کو دیتے اور دوسری طرف اُس زمیندار کی طرف بھی اعلان کرا دیا کہ جو روٹی کی خواہش رکھتا ہے ادھر آجائے۔ چند آدمی آپ کی طرف بھی آئے اور خوب سیر ہو کر روٹی حلوہ کھایا۔ شاہ صاحب نے زمیندار کے انکار پر غصے میں بدعا دی تھی۔ سوچو کھ جائے یہ زمین! یہاں کے لوگ اللہ کے لیے کچھ خیرات نہیں کرتے۔ چنانچہ یہ بات ثابت ہے کہ اُس علاقے میں بارہ بارہ میل پانی نہیں نکلتا۔

اُس علاقے میں مستری جبراعدین رہتا تھا۔ اُس نے اپنے علاقہ میں کنواں لگانے کا ارادہ کیا۔ تقریباً سو فٹ سے زیادہ گہرا کنواں کھودا۔ پانی نہ نکلا۔ مستری جبراعدین اعلیٰ حضرت خواجہ محمد بخش کا خلیفہ تھا۔ وہ ذہاں بیٹھا ہوا حضرت صاحب کا تصور قائم کر کے پریشانی کے عالم میں خوب رونے لگا۔ روتے روتے اُونگھ آگئی۔ اونگھتے ہوئے حضرت صاحب نظر آئے۔ فرمایا مستری جبراعدین اس زمین میں پانی نہیں ہے۔ نہیں پانی دُور سے لانا پڑا۔ اپنے بھائی باغ علی سے کہنا کہ وہ کل بعد نماز جمعہ بِسْمِ اللّٰہ پڑھ کر ٹیپہ کنوئیں میں مارے۔ پانی بہت تیزی سے نکلے گا۔ اس کو رسوں سے کھینچ لینا۔ اُنھوں نے اسی طرح کام کیا۔ اب اس کنوئیں سے وہ اپنے کھیتوں کو سیراب کرتے ہیں۔ یہ بات ثابت ہے کہ اس کنوئیں کے سوا اُس علاقے میں بارہ بارہ میل تک کوئی دوسرا کنواں نہیں۔ لوگ یہی کنوئیں کا پانی استعمال کرتے ہیں۔

**کشف ہو گیا** | صوفی عبدالرشید صاحب بیان کرتے ہیں کہ ایک دفعہ حضرت صاحب کچھ مریدین کے ساتھ دربار شریف سے نکلے اور باغ میں چلے گئے۔ اُس زمانے میں باغ میں امرودوں کے دو درخت تھے۔ جب ہم باغ میں پہنچے۔ امرود دیکھ کر خیال آیا کہ امرود پکے ہوئے ہیں۔ کیوں نہ توڑ کر ان کو کھایا جائے۔ ابھی دو ہی قدم چلے ہوں گے کہ حضرت صاحب نے ہم میں سے ایک مرید کو فرمایا۔ پکے پکے امرود توڑو۔ اُس نے توڑ کر جھوٹی بھرنی۔ جب وہ حضرت صاحب کے پاس لے گیا۔ تو اُس کو فرمانے لگے۔ یہ تمام امرود رشید کر دے دو۔

**صدق و صبر** | آپ صبراً جمیلاً کا مکمل نمونہ تھے۔ اور باقی اہل طہریقت کو بھی یہی سبق دیتے تھے۔ مشکل سے مشکل حالات میں

بھی اس کا دامن نہ چھوڑا۔ اور عوام کو بھی ثابت قدمی کی ہمیشہ ہدایت فرمائی زندگی بھر ذاتی مفاد اور نفسِ امارہ کی خاطر کبھی کسی شخص سے خفا نہیں ہوئے اور اگر ہوئے بھی تو صرف اللہ اور اس کے رسولؐ کے لیے۔ ورنہ کبھی بھی ناراضگی آپ کے قریب نہ آئی تھی۔ ایک مرتبہ کا ذکر ہے کہ دربار عالیہ لکھن شریف کی تعمیر ہو رہی تھی۔ معمار اور مزدور اپنے اپنے کام میں مصروف تھے اچانک ایک آدمی وہاں آیا۔ اُس نے کسی سے آپ پر حملہ کیا۔ آپ زخمی ہو گئے۔ یہ دیکھ کر حاضرین نے دشمن کو پکڑ کر مارنے کی کوشش کی۔ مگر اس مزدور نے بدلہ لینے سے انھیں روک دیا۔ بلکہ آپ نے اس شخص کو اپنے پاس بٹھایا اور دشمنی کی وجہ پوچھی۔ اُس کی دشمنی کا کوئی سبب نہ نکلا، بجائے اس کے کہ اس سے بدلہ لیا جاتا، آپ نے اُسے کھانا کھلا کر سمجھایا۔ اور لوگوں کے ساتھ ہمدردی اور سلوک سے رہنے کی تلقین کی، یہ دیکھ کر حاضرین حیران تھے کہ اتنے بڑے ظالم کو فوراً معاف کر دیا۔



اعلیٰ حضرت خواجہ محمد بخش صاحب ایک سانس  
معمولات و ذکر و فکر | بھی یاد حق سے غافل نہ رہے۔ اللہ اور زبان

رہتا تھا اور معلوم ہوتا تھا کہ آپ کا ایک ایک بال ہو پکار رہا ہے چلتے پھرتے،  
اٹھتے بیٹھتے غرضیکہ آپ ہر حالت میں توحید کے سمندر میں غوطہ لگاتے۔ آپ پانچ نمازوں  
کے علاوہ نماز تہجد کے بہت پابند تھے۔ نماز تہجد سے فارغ ہو کر یا اللہ یا ہادی  
یا نذکا ورد فرماتے اور سورۃ مزمل شریف اکثر پڑھا کرتے تھے اور اس کے بعد  
دعائے گنج العرش اکثر پڑھا کرتے۔ آپ ختم طریقت اور ختم خواجگان بھی اکثر  
پڑھا کرتے تھے۔ ۱۹۳۶ء کے بعد صرف ختم طریقت عموماً پڑھا کرتے تھے۔ فجر  
کی نماز کی سنتیں آپ گھر میں ادا فرماتے۔ اس کے بعد سورۃ یسین تلاوت فرماتے۔  
اور فرض کی نماز مسجد میں جا کر ادا فرماتے۔ فرضوں کے بعد ورود اور ورود اکبر  
تلاوت فرماتے۔ بعد ازاں نماز اشراق بھی ادا فرماتے۔ ہر رکعت میں سورۃ فاتحہ  
ایک بار، آیت الکرسی ایک بار، سورۃ اخلاص تین بار تلاوت فرماتے  
اور نماز مکمل فرماتے۔

آپ کے میاں صاحب  
میاں شیر محمد صاحب سے تعلقات | سے اچھے مراسم تھے

اور کبھی کبھی شہر قیور شریف تشریف لے جاتے۔ اور ان سے باہمی تبادلہ خیال  
کیا کرتے تھے۔ میاں صاحب بھی آپ کی بڑی عزت کیا کرتے تھے۔

آپ شجرہ طریقت یوں ہے۔  
شجرہ طریقت | خواجہ محمد بخش مرید حضرت خواجہ قائم کے وہ مرید

حضرت نظام الدین کے وہ مرید حضرت خواجہ سلطان کے وہ مرید حضرت عبدالعزیز  
کے وہ مرید حضرت عبد المجید کے وہ مرید حضرت خواجہ گل محمد کے وہ مرید حضرت

عبد بصیر کے وہ مرید حافظ احمد کے وہ مرید حضرت سید عنایت اللہ کے وہ مرید حضرت سید عبد اللہ کے وہ مرید حضرت سید محمود کے وہ مرید حضرت سید عبد القادر کے وہ مرید خواجہ عبد الباسط کے وہ مرید سید حسین کے وہ تابعت طریقت حضرت مجدد الف ثانی کے۔

**حلیہ مبارک** | حضرت خواجہ محمد بخش کا قدر میانہ اور جسم مضبوط تھا۔ رنگ گندمی اور سر مبارک متوسط درجہ گول تھا۔ پیشانی چکدار اور فراخ تھی، پیشانی پر چار لکیریں تھیں۔ جوانی میں لمبی زلفیں رکھی ہوئی تھیں۔ آپ اپنی زلفوں کو رات کے وقت درخت سے باندھ کر عبادت کیا کرتے تھے۔ تقریباً ۵۰ سال کی عمر میں زلفیں منڈوا دی تھیں۔

**ازدواجی زندگی** | آپ نے زندگی میں چار شادیاں کیں کیوں کہ آپ کی پہلی بیوی فوت ہو گئی پھر آپ نے دوسری شادی کی وہ بھی فوت ہو گئیں پھر آپ نے تیسری شادی کی لیکن ہی آپ نے چوتھی شادی کی۔ آپ کی دوسری بیوی سے چار بچے تولد ہوئے اور تیسری سے آٹھ بچے پیدا ہوئے لیکن ان میں سے چند بچے ابتدا ہی میں فوت ہو گئے۔

**وصال مبارک** | آپ کا وصال مبارک بروز ہفتہ ۲۶ شوال ۱۳۶۳ھ ۴ اکتوبر ۱۹۴۴ء میں ہوا۔ آپ کو مکھن شریف نزد جلو موڑ سپرد خاک کیا گیا اور مزار مبارک پر ایک خوبصورت گنبد ہے۔ آپ کے فرزند ارجمند پیر محمد عارف حسین نقشبندی سجادہ نشین ہیں۔

## حضرت نبی بخش حلوانی نقشبندیؒ

حضرت مولانا نبی بخش حلوانی کا شمار ان اکابر پنجابی کے شعراء میں ہوتا ہے جنہوں نے پنجابی اشعار میں قرآن پاک کی تفسیر لکھ کر وہ کارنامہ انجام دیا جو ہمیشہ پنجابی ادب کا سرمایہ ہے۔ لیکن حضرت مولانا نبی بخش حلوانی نہ صرف شاعر تھے بلکہ آپ ایک عالم دین اور صوفی تھے۔ جنہوں نے علمی خدمات سر انجام دینے کے ساتھ ساتھ محنت سے رزقِ حلال کمانے کو ترجیح دی۔

آپ کے والد کا نام میاں محمد وارث تھا اور وہلی دروازے کے اندرونی محلے (اکبری منڈی)

### ابتدائی حالات

میں رہائش رکھتے تھے آپ کے والد کھیتی باڑی کرتے۔ نوکھا گاؤں و ان دونوں فیض باغ کی ساری زمین نوکھا گاؤں میں تھی (میں دو کنویں اور کچھ زمین لاہور کے شمالی حصے میں تھی، جس میں بسریاں بولتے اور منڈی میں لاکر بیچتے۔

پیدائش | آپ قدیم لاہور کے اندرون اکبری منڈی ۱۲۷۷ھ بمطابق ۱۸۶۰ میں پیدا ہوئے۔

تعلیم و تربیت | لاہور مدتوں سے علم و فضل کا گہوارہ چلا آرہا ہے آپ نے عین اس جگہ آنکھ کھولی جو علم و ادب کا مرکز تھا لہذا آپ کے دل پر اس علمی ماحول کا ایسا اثر ہوا کہ آپ طبعاً ہی

علوم کے حصول کی طرف مائل تھے۔ جب آپ نے ذرا ہوش سنبھالا تو آپ نے ایک حلوائی کی دوکان پر کام سیکھنا شروع کر دیا لیکن اسی کام کرنے کے دوران آپ نے قرآن مجید پڑھا۔ اس کے بعد باقاعدہ عربی کی تعلیم حاصل کی پھر مدرسہ دارالعلوم نعمانیہ بازار حکیمیاں۔ مدرسہ مکہ سادھواں اور مدرسہ فتحیہ کے مدرسین سے آپ استفادہ کرنے لگے ان مدارس سے آپ نے فارسی زبان میں بھی مہارت تامہ حاصل کر لی۔ اور ایک وقت آیا کہ عربی فارسی کے ایک متجرب عالم تسلیم کیے جانے لگے۔ آپ نے جن اساتذہ سے حدیث اور علوم تفسیر کا استفادہ کیا ان میں مولانا محمد ذاکر بگوتی۔ مولانا غلام محمد بگوتی۔ مولانا پیر سید عبدالغفار شاہ مولانا غلام قادر بھیروی اور حضرت مولانا غلام دستگیر نقشبندی قصوری کے اسمائے گرامی قابل ذکر ہیں۔

علوم دینیہ سے فارغ ہو کر  
سلسلہ نقشبندیہ سے وابستگی  
آپ کو تلاشِ مرشد کی فکر

ہوئی تو اس دور کے ایک جید عالم دین، راسخ الاعتقاد، مبلغِ سنیت اور مناظرِ اسلام حضرت مولانا غلام دستگیر قصوری کی شخصیت نے بڑا متاثر کیا۔ حضرت مولانا غلام دستگیر قصوری (م ۱۳۱۴) مولانا غلام محی الدین قصوری (م ۱۳۶۰) کے خواہر زادے، شاگرد اور سلسلہ نقشبندیہ مجددیہ میں ان کے خلیفہ تھے آپ ان کے مرید ہوئے اور علوم سلوک کی منازل طے کر کے ان سے سلسلہ نقشبندیہ میں خرقہ خلافت پایا۔ ان کے وصال کے بعد آپ نے حضرت پیر جماعت علی شاہ لاثانی علی پوری سے بھی فیوض و برکات حاصل کیے۔ اور ان کی خدمتِ اقدس میں اکثر و بیشتر حاضر ہوتے

رہے اور استفادہ کرتے رہے۔ آپ کو اپنے مرشد سے بے پناہ محبت تھی۔ حتیٰ کہ ان کے وصال کے بعد آپ ہر سال اپنے پیر طریقت حضرت مولانا غلام دستگیر قصوری کا سالانہ عرس قصور جا کر مناتے تھے۔ اور سامان ہر قسم کا لاہور سے ساتھ لے جاتے تھے۔

### شجرہ بیعت

آپ کا شجرہ طریقت نقشبندیہ یوں بیان کیا جاتا ہے۔

حضرت مولانا نبی بخش حلوانی مجددی لاہوری۔ المتوفی

م ۱۹۴۲ء۔ مرید حضرت خواجہ غلام دستگیر قصوری م ۱۸۸۶ء مرید حضرت خواجہ شاہ غلام محی الدین قصوری وائم الحضوری م ۱۹۵۴ء مرید حضرت شاہ غلام علی دہلوی نقشبندی م ۱۸۲۴ء مرید حضرت مرزا مظہر جان جاناں دہلوی م ۱۶۶۶ء مرید حضرت سید نور محمد بدایونی م ۱۶۰۶ء مرید حضرت شیخ سیف الدین م ۱۶۶۶ء مرید حضرت خواجہ محمد معصوم سرہندی م ۱۶۶۶ء مرید حضرت امام ربانی مجدد الف ثانی شیخ احمد سرہندی۔

### کسب معاش

آپ نے رزق حلال کمانے کے لیے حلوانی گیری کا پیشہ اختیار کیا اسی لیے آپ حلوانی کے نام سے مشہور

ہیں۔ آپ کے بارے میں بیان کیا جاتا ہے کہ آپ نے تمام عمر دودھ میں پانی کی آمیزش یا ملاوٹ کر کے پیہ نہیں کھایا۔ اور اس طرح ایک ممتاز مقام حاصل کر لیا۔

### تعمیر مسجد و مدرسہ

آپ نے اپنی جائیداد فروخت کر کے دہلی دروازہ کے

باہر مسجد تعمیر کروائی اور وہاں دینی علوم کی تدریس

جاری کی آپ جو کھائی کرتے تھے عموماً طلباء اور مسجد پر خرچ کر دیا کرتے تھے

اور اسی مسجد کے ساتھ آپ نے مکتبہ نبویہ قائم کیا جس سے دینی کتب کی اشاعت

کرتے۔



## تصانیف

آپ کی سب سے بڑی تصنیف تفسیر نبوی ہے جو پندرہ بسوط جلدوں میں قرآن پاک کی منظوم تفسیر ہے۔ اور پنجابی زبان میں لکھی گئی ہے۔ تفسیر نبوی کے علاوہ بہت سی کتابیں لکھیں جن میں شفاء القلوب، رسالہ جمعہ، رسالہ اربعہ، اظہار انکار المنکرین من صلوة الجلیسین، الایماز بین الحقیقت والجاز (تین ہزار صفحات)، الثار الحامیہ لمن ذم المعادیہ، النوار النبوی، جامع الشواہد، اور قصص المحسنین خاص طور پر مشہور ہوئیں۔

تذکرہ علمائے اہلسنت میں لکھا ہے کہ پاپ کا سینہ عشق مصطفیٰ

## سیرت

سے مالا مال تھا۔ ہر وقت درود پاک زبان رہتا۔ اپنے زیر اثر لوگوں کو کثرت سے درود پاک پڑھنے کو کہتے۔ طلباء کو نماز صبح کے بعد ہزاروں بار درود پڑھاتے، ختم خواجگان باقاعدگی سے پڑھاتے گیارہویں کی مجالس ہر ماہ ہوتیں۔ عید میلاد النبی اور معراج شریف پر خصوصیت سے مجالس قائم کرواتے۔ پیروشد کے اتباع کے لیے زندگی وقف تھی۔ جوتے اٹھاتے اور فخر کرتے۔ بایں علم و کمال فاضل قصوری کے مزار پر جاتے تو تمام حفاظ و علماء کی موجودگی میں اپنی سفید واڑھی سے ساری قبر پر جھاڑ دیتے، عرس کرواتے اور بے پناہ خرچ کرتے۔ طلباء کا کھانا کم ہوتا تو کثرت سے درود پاک پڑھاتے، بھوک کا علاج درود سے کیا کرتے تھے۔

آپ تقریر کی بجائے تحریری تبلیغ پر زور دیتے۔ زبانی گفتگو کرتے مگر قلم کی مار سے باطل کے دل میں غار کر دیتے۔ آپ کے سامنے مصر و حجاز کی مطبوعہ تفاسیر اور عقاید کی کتابوں کے ڈھیر لگے رہتے۔ مطالعہ کرتے، طلباء سے سنتے اور پھر ان علمی خزانوں کو پنجابی تفسیر میں سمو کر عوام کے دلوں میں انڈیل دیتے۔ عربی اور فارسی پر کامل عبور تھا۔ عربی کے قصاید پڑھتے۔ فارسی میں تنوی مولانا روم سے والہانہ

عشق کا اظہار فرماتے۔ پنجابی میں اشعار کے بحر بیکراں ہونے کے ساتھ ساتھ فارسی، عربی اور اردو نعت خوب کہتے۔

نامور شاگرد | آپ کے نامور شاگردوں میں سے مولانا باغ علی صاحب نسیم ہیں

دجو آپ کے سچے علمی جانشین ثابت ہوئے ہیں، حافظ محمد عالم صاحب سیالکوٹی، صوفی غلام حسین صاحب گوجر وی، ماسٹر برکت علی شہید، اور علامہ اقبال احمد فاروقی انہی کے شاگردوں میں سے ہیں۔

وفات | آپ نے ۱۳۶۴ھ بمطابق ۱۹۴۵ء میں وفات پائی اور جامع مسجد سٹی کوٹوالی بیرون دہلی دروازہ جس میں آپ نماز جمعہ پڑھتے

تھے۔ اور درس و تدریس کا کام کرتے تھے۔ مدفون ہوئے۔ یہ مسجد آپ نے ہی بنوائی تھی۔

## حضرت مہر محمد صوبہ نقشبندی

خدا سے جو مانگتا ہے سو پاتا ہے بشرطیکہ اس کا بندہ بن کر مانگے جو اس خاک پتے کے لوں لوں سے اس کی حمد و ثناء کرے گا اللہ اس کا بنے گا جب تیر ہی زبان پر اللہ کا نام ہوگا تو تو اس کا بندہ کہلائے گا۔ سر زمین لاہور کو یہ شرف حاصل ہوا کہ اس خاک سے کئی مردان خدا بنے یوں ہی ۱۸۳۵ء کا لگ بھگ تھا کہ لاہور کے قدیمی محلہ کوچہ الہ داد خان میں اراہیوں کے خاندان میں ایک اللہ کا بندہ پیدا ہوا جس کے والد کا نام نظام الدین تھا جو پشت در پشت لاہور میں آباد تھا کھیتی باڑی پر محنت کر کے اپنے بال بچے کلیمٹ پالتا تھانیک اور صالح تھا۔ اس کی نیکی رنگ لے آئی کہ اس کے گھر ایک صالح بچہ پیدا ہو گیا جس

کا نام صوبہ دکھا گیا۔ جس کے اور پانچ بھائی تھے لیکن اللہ کا بندہ بننا صرف اسے نصیب ہوا۔

یوں ہی والدہ کی تربیت میں عہد طفولیت گزارا  
ذرا ہوش سنبھالی تو مسجد کی راہ لی جہاں  
تعلیم و تربیت

بچوں میں بیٹھ کر چند سال میں قرآن مجید پڑھا پھر ذرا اور عمر کے سال آگے بڑھے  
تو امام مسجد ہی سے اردو اور فارسی کی تعلیم حاصل کی۔ دین کی لگن تھی خود کو شرع کا  
پابند کیا۔ اپنی تعلیم کے بارے میں اس اللہ کے بندے کے اپنے الفاظ اس  
کی زبان سے ذرا خود شیے۔

”جن دن خداوند کریم نے مجھے پیدا کیا۔ وہ خاص فضل و کرم مجھ بندہ پر  
مبذول فرمائے کہ اگر میرے ہر موٹے بن میں ہزار ہزار زبان ہو تو پھر بھی اپنے  
ماتک اپنے رازق اپنے مولائے کریم ستار کا شکر یہ ادا نہیں کر سکتا جس خدا  
نے مجھ جیسے بے ہنر بے کس مفلس نادار ناتواں بے یار و مددگار عاجز بندے  
کو ہزاروں نعمتیں دین و دنیا کی عطا فرمائیں۔ جن کا میں کس طرح بھی مستحق  
نہ تھا ماں باپ وہ عطا فرمائے جو مجھ پر بہت ہی مہربان تھے مادر مہربان کی گود  
شفقت میں پرورش پاتا رہا۔ باپ کے سایہ عاطفت میں بالغ ہوا کسی طرح کی تکلیف  
نہ دیکھی خدا ان کو غریق رحمت کرے۔ (وصیت نامہ حضرت مہر محمد صوبہ بھلو کہ  
میاں نذیر احمد)۔ سکھنا دا پہا بلا ہو۔

اللہ کے اس بندے کی تحریر میں کس قدر عجز و نیاز ہے۔ اور خدا کی  
عطا کردہ نعمتوں کا اثبات شکر ہے۔ پھر ایسے عاجز پر خدا کیوں نہ مہربان ہوتا۔  
اولاد کے لیے ماں باپ کا سایہ  
عالم شباب اور ملازمت

بڑی چیز ہے لیکن ایک روز

اس دارفانی سے ہر ایک کو کوچ کرنا بڑا بڑا ہے۔ جب حضرت مہر مہر نے عالم بلوغت کی بہاروں میں قدم رکھا تو والدین کے سایہ سے محروم ہو گئے یاد رکھو کہ سوائے اپنی والدہ نہ کوئی مادری محبت دے سکتا ہے اور نہ اپنے باپ کے سوا کوئی شفقتِ پدری دے سکتا ہے۔ آپ کو والدین کے دنیا سے جانے کا غم تو ہوا لیکن یاد الہی نے سب کچھ بھلا دیا کیوں کہ جو سکون یاد الہی میں ہے وہ دنیا کے غم میں نہیں۔ اور نہ ہی دنیا کی زیبائش و آرائش میں والد کے بعد آپ کے دوسرے بھائی چھوٹے تھے آخر زندگی کے شب و روز گزارنے کے لیے آپ کو نگر معاش ہوئی۔ اور آپ نے ایک ملازمت اختیار کر لی۔

دوران ملازمت آپ کو اللہ اللہ کرنے کا شوق پیدا ہوا آپ نے **تلاشِ حق** بذاتِ خود وصیت نامے میں تحریر کیا ہے کہ میں آغاز زمانہ بلوغت میں اور اذ فقیر پڑھا کرتا تھا اور میری یہ تین دعائیں تھیں پہلی یہ کہ مجھے صحت عطا ہو دوسری یہ کہ مجھے کوئی پیر کامل ملے اور تیسری یہ کہ مجھے آبائی پیشہ میں سرفراز کیا جائے آپ کی حتیٰ کہ یہ تینوں دعائیں قبول ہوئیں۔

آپ کی اس تحریر سے ظاہر ہوتا ہے کہ آپ کو حصول معرفت کا بڑا شوق تھا اور اسی لیے مرشد کامل کے ملنے کے لیے اللہ کے حضور دعا گو رہا کرتے تھے یہ واقعی حقیقت ہے کہ تلاشِ حق کے لیے مرشد کامل کا ملنا بہت ضروری ہے اور یقین رکھیے کہ جو لوگ اللہ کو تلاش کرنے کا مصمم ارادہ کر لیتے ہیں انہیں ضرور کوئی اللہ کا بندہ مل جاتا ہے یا غیبی راہنمائی ملتی ہے۔

آپ کے زمانہ میں شیر النوائے دروازے کے باہر محلہ عثمان گنجی **بیعت** میں حضرت مرتضیٰ نقشبندی کا بہت چرچا تھا حضرت مرتضیٰ صاحب واقعی ولی کامل تھے۔ بے شمار لوگ آپ کے حلقہ ارادت میں زیرِ تربیت تھے آپ بھی ایک روز حاضر خدمت ہو کر بیعت سے مشرف ہوئے۔ انھوں

نے چند اور اذیتیں بند یہ بتائے اور ذکر و فکر کی تلقین کی آپ نے ویسے ہی کرنا شروع کر دیا۔ آپ مرید ہونے سے حضرت مرتضیٰ صاحب کے اختری دم تک اکثر اوقات آپ کی خدمت میں حاضر ہوا کرتے تھے۔ آپ کی کوشش ہوئی کہ روزانہ کم از کم ایک مرتبہ ضرور حضرت صاحب کی خدمت میں حاضر ہونا چاہیے۔ اسی وجہ سے آپ حضرت صاحب کی توجہ کامرکز بن گئے اور آپ پر ایسی نگاہ التفات ہوئی کہ آپ پر دوسرے لوگوں کی نسبت بہت زیادہ شفقت فرمانے لگے بعض اوقات آپ رات بھی ان کی خدمت ہی میں بسر کرتے اور ذکر الہی میں مشغول رہتے آپ نے زیادہ اللہ کا ذکر کیا اور ساری عمر زیادہ تر یہی وظیفہ پڑھا۔

آپ کے پیر نے جب دیکھا کہ آپ سلوک میں کامل ہو گئے ہیں تو آپ کے مرشد نے آپ کو خلافت

## حصول خلافت

نقشبندیہ سے نوازا۔ آپ نے اس کے بارے میں وصیت نامے میں تحریر کیا ہے کہ ایسا پیر کامل اعلیٰ عاشق رسول جن کا درجہ فنا فی الرسول تھا خدا نے عطا فرمایا جس کی نظر عنایت نے دونوں جہاں تار ویٹھے خداوند کریم نے ان کو مجھ پر ایسا مہربان کیا کہ تمام مریدین ماسلف و مابعد پر اس عاجز کو اپنی کمال شفقت سے اس قدر ممتاز فرمایا کہ مجھے خلیفہ مقرر فرمایا سینکڑوں اشخاص امیر غریب عالم فاضل سید قریشی میرے ہاتھ پر بیعت ہوئے اور ہر ایک شخص کو خداوند کریم نے حلاوت ایمان چاشنی عبادت عطا فرمائی درد اور عشق رسول حاصل ہوا اور یہ سلسلہ تا قیامت انشاء اللہ حضرت صاحب کی عنایت سے جاری رہے گا۔

آپ کی یہ خواہش تھی کہ میں ملازمت کی بجائے

## کسب معاش

اپنا آبائی پیشہ زمینداری اختیار کر دوں چنانچہ آپ

اس کے لیے اللہ کے حضور ہمیشہ دعا گو رہتے۔ آپ کے والدین کی لاہور کے



گرد و نواح میں ندعی زمین تھی لیکن رہن پر رکھی ہوئی تھی اللہ تعالیٰ نے اپنی رحمت خاص سے زمین کو رہن سے چھڑوا کر آپ کے حوالے کیا چنانچہ آپ نے اس اپنی زمین پر کاشت کاری شروع کروادی۔ بعد ازاں آپ نے شراکت میں کچھ زمینیں ٹھیکے پر لے کر بھی کاشت کروائیں شراکت میں آپ کے ساتھی مہر میراں بخشش اور مہر محمد دین کا چھوٹے گھوڑے شاہ کے گرد و نواح میں تمام زمین آپ کے زیر کاشت رہی ہے۔ اس کے علاوہ ٹپٹی برکت علی کی زمین بھی آپ کے پاس رہی۔

**شجرہ شریف** | حضرت مہر محمد صوبہ مریدتے حضرت خواجہ غلام مرتضیٰ نقشبندی کے وہ مرید حضرت بدر الدین کے وہ مرید حضرت عبد الرسول کے وہ مرید حضرت غلام محی الدین د قصور والے کے وہ مرید حضرت غلام علی کے وہ مرید حضرت مظہر جان جاناں شہید وہ مرید حضرت مجدد الف ثانی کے۔

**سلسلہ تلقین و ہدایت** | زمینداری کے ساتھ ساتھ فرقہ خلافت پانے کے بعد آپ نے ملنے جلنے والوں میں سلسلہ نقشبندیہ میں داخل ہو کر حصول طریقت کی دعوت دینا شروع کی۔ حتیٰ کہ آپ کبھی کبھار ذکر و اذکار کی محفل منعقد کرتے اور بے شمار لوگ اس میں شامل ہوتے اور روحانی لذت اور سرور پاتے۔

دنیا بے ثبات ہے اور بے شمار مسائل اور دکھوں میں گھری ہوئی ہے۔ کوئی بیماری کے ہاتھوں اکتا جاتا ہے کوئی غربت سے برسہا برسہا ہے کوئی معاشی کی الجھنوں میں پھنسا ہوا ہے حتیٰ کہ ہر انسان کسی نہ کسی الجھن اور مشکل سے چھٹکارا چاہتا ہے آخر جب دنیا سے انسان اکتا جاتا ہے تو کسی اللہ والے کی قربت ڈھونڈتا ہے جہاں اسے سکون اور راحت ملتی ہوئی نظر آتی ہے

چنانچہ ایسے ہی جب حضرت مہر صوبہ پر فضل باری ظاہر ہوا تو بے شمار دنیا کے دکھی لوگ آپ کے پاس آتے اور آپ سے اللہ کے حضور اپنی تکلیفوں کے ازالے کے لیے دعا کرتے اور راحت پاتے۔ بیان کیا جاتا ہے کہ آپ کی عمر کے آخری حصہ میں بے شمار لوگ مرد اور عورتیں آپ کے پاس آتے اور فیض پاتے۔ آپ کی دعا میں اتنا اثر تھا کہ کئی بیمار جنہیں زمانے کے ڈاکٹروں نے لا علاج قرار دے دیا تھا آپ کے پاس آنے سے شفا یاب ہوئے۔

آپ کے بے شمار مرید تھے جنہوں نے سلسلہ نقشبندیہ میں آپ سے فیض پایا۔ آپ اپنے مریدین کو اللہ کا ذکر بتایا کرتے تھے۔ اور ان کی روحانی تربیت کرتے۔ حتیٰ کہ متحدہ پاک و ہند میں بے شمار لوگوں نے آپ کی راہنمائی میں سلوک کی تعلیم حاصل کی۔

آپ نے زندگی میں سفر بہت کم کیا۔ صرف آپ کو نابھہ اور پٹیالہ میں چند بار جانے کا اتفاق ہوا۔ اس کی وجہ تھی کہ وہاں پر آپ کا ایک خلیفہ حبیب علی خان تھا اور اس کے کہنے پر آپ وہاں تشریف لے گئے۔ آپ کے پوتے میاں تذیر احمد صاحب کے ذریعہ معلوم ہوا ہے کہ وہاں پر کچھ غیر مسلم آپ کے دست حق پرست پر مسلمان بھی ہوئے تھے۔

آپ کو شعر و شاعری سے بے پناہ لگن تھی خاص کر شاعری کا شوق

رسول سن کر آپ کی طبیعت پر کیف طاری ہو جاتا۔ صوفیا کا فارسی کلام آپ کا پسندیدہ کلام تھا۔ آپ کو فارسی کے بے شمار اشعار بذات خود یاد تھے۔ اور جب دل چاہتا پڑھتے رہتے۔ علاوہ انہیں آپ پنجابی کے شاعر تھے اور آپ نے پنجاب میں بہت سے اشعار کہے ہیں۔ آپ کے کلام کا مجموعہ نہ صرف ہندی تھا جو مطبوعہ ہے اور ملک سراج الدہ نے شائع کیا تھا۔ آپ نے اس میں اللہ کی حمد اور

رسول اکرم صلی اللہ علیہ وسلم کی ایسی مدح کی ہے کہ جس سے معلوم ہوتا ہے کہ آپ نے عشق رسول ہی کو زندگی بھر اپنی نجات کا وسیلہ بنا لیا رکھا۔

**معمولات** آپ کا معمول تھا کہ آپ روزانہ تہجد کے وقت اٹھتے اور بڑی عجز و انکساری سے نماز تہجد ادا کرتے اس کے بعد نماز فجر تک

مراقبہ میں مشغول رہتے نماز فجر کے بعد ذکر و فکر کرتے حتیٰ کہ جب سورج کافی طلوع ہو جاتا تو ناشتہ کرتے اس کے بعد اپنی بیٹھک میں بیٹھ جاتے اور ملنے جلنے والوں سے ملاقات کرتے پھر ان سے فارغ ہو کر لاہور کے گرد و نواح میں جن کنوؤں پر آپ کی کاشت تھی وہاں جاتے اور دن کا کچھ حصہ نگرانی میں صرف کر کے واپس اپنے پیرومرشد کی خدمت میں حاضر ہو جاتے اور رات گئے تک ان کے پاس ہی رہتے اور بعض اوقات آپ رات بھی ان کے ہاں گزار دیا کرتے تھے لیکن مرشد کے وصال کے بعد آپ اپنے گھر واپس لوٹ آیا کرتے تھے۔ اور یاد الہی میں مصروف رہتے۔

آپ زیادہ تر اسم اعظم اور قصیدہ بردہ شریف کا ورد کیا کرتے تھے جسے ہر سانس کے ساتھ جاری رکھتے۔ نمازیں عموماً محلے کی مسجد میں ادا کیا کرتے تھے۔

**سعادت حج** آپ کو ۱۹۱۹ء میں حج بیت اللہ پر جانا نصیب ہوا آپ یہاں سے بذریعہ گاڑی کراچی گئے وہاں پر آپ نے دیکھا جس

بھری جہاز کے ذریعہ آپ نے جانا تھا اس میں آپ کو جاتے والوں کی خاصی تعداد تھی حتیٰ کہ آپ جب جدہ بھری جہاز سے اترے تو ایک قافلہ کی صورت اختیار ہو گئی اور اس قافلہ کے سربراہ کی حیثیت سے آپ نے حج کا فریضہ ادا کیا وہاں سے آپ مدینہ شریف تقبہ کے رستے گئے اور وہاں پر بھی حاضری دی۔ اس سفر میں آپ کا بیٹا کرم الہی اور آپ کی بیٹی غلام فاطمہ ساتھ تھی۔

**لباس و خوراک** | آپ کا لباس عموماً لمبا کرتا اور سنی والی نگلی تھا۔ سر پر

نقشبندی ٹوپی اور اس پر بگڑھی باندھتے۔ اور کاندھے پر رومال دکھا کرتے تھے۔ اس کے علاوہ کبھی کبھار آپ شلوار قمیض اور جین بھی پہنا کرتے تھے۔ آپ کی خوراک قلیل اور سادہ تھی۔ شلغم آپ کی پسندیدہ سبزی تھی۔ رات کو سوتے وقت آپ تھوڑا اور دھوپیا کرتے تھے اور جب دودھ پیتے تو تھوڑا سا برتن میں چھوڑ دیتے اور جو کوئی پاس ہوتا اسے پلا دیتے۔

**شادی اور اولاد** | جوانی کے عالم میں آپ کی شادی کاچھو اور ایس خاندان کی ایک شریف زادی سے ہوئی جس کا نام مہر النساء تھا۔

مہر النساء کے والدین بہت ہی امیر زمیندار تھے۔ اور اپنے باپ کی اکلوتی بیٹی تھی۔ ان کی زمین موجودہ مال گودام اور اس کے گرد و نواح کے سارے علاقے پر مشتمل تھی اور انہی کے بطن سے مہر صوبہ کی اولاد ہوئی۔ آپ کے دو لڑکے اور ایک لڑکی تھی۔ لڑکوں میں بڑے کا نام فضل الہی تھا اور چھوٹے کا نام کرم الہی تھا اور بیٹی کا نام غلام فاطمہ تھا۔

**حلیہ مبارک** | آپ کا قد درمیانہ جسم در بلا پتلا اور واڑھی مبارک شریعت کے مطابق تھی زیادہ لمبی نہ تھی۔

**خلفاء** | آپ کے خلفاء تو بہت سے تھے۔ لیکن ان میں شہر علی خان میاں کرم الہی اور رجب علی خان کا نام قابل ذکر ہے۔

**وفات** | آپ نے بروز جمعرات ۲۴ صفر ۱۳۶۴ھ ۸ فروری ۱۹۴۵ء میں وفات پائی انتقال کے بعد آپ کو کوٹ خواجہ سعید کے

قبرستان میں دفن کر دیا گیا۔ ساڑھے پانچ سال کے بعد آپ کے چند عقیدت مندوں نے رات کی تاریکی میں وہاں سے آپ کے جسد مبارک کو نکالا۔ اور میلانی قبرستان میں موجودہ جگہ پر سپرد خاک کر دیا اور اوپر ایک نہایت عالی شان مقبرہ بنوا دیا۔

## مزار مبارک

قبرستان میانانی میں بہاولپور روڈ سے مزنگ چوٹنگی کو آتے ہوئے راستے میں آغا حشر کاشمیری کی قبر سے آگے حضرت مولانا احمد علی صاحب کا مزار اقدس ہے اس سے ذرا آگے

جائیں تو سڑک کے دائیں سمت ایک نہایت پر وقار مقبرہ نظر آتا ہے جو ایک نہایت وسیع و عریض چبوترے پر عام سطح سے تقریباً دس بارہ فٹ بلند ہے۔ آپ کا مقبرہ بنا ہوا ہے۔ مزار میں بجلی کا بھی انتظام ہے۔ مقبرہ سے باہر آپ کے مریدین کی بھی قبولا ہیں۔ خاص طور پر آپ کے خلیفہ صادق حاجی چراغ دین المتوفی ۱۹۵۸ء کی بھی قبور ہیں۔ جنھوں نے اس مقبرہ کو بنوایا تھا آپ کی قبر پر سنگ مرمر کی تختی نصب ہے۔

## حضرت خواجہ نور محمد نقشبندیؒ

حضرت خواجہ نور محمد نقشبندی عاشق رسول مقبول تھے ولایت میں مقام فنا فی الرسول پر فائز تھے، آپ کے والد ماجد حضرت غلام مصطفیٰ نقشبندی تھے والدہ کا نام رحمت بی بی المعروفہ اماں جی تھا جو قلعہ لال سنگھ تحصیل شہر قبور کی رہنے والی تھیں، حضرت غلام مرتضیٰ کی دوسری بیوی تھی پہلی بیوی سے جتنی اولاد فریضہ ہوئی وہ اللہ کو پیاری ہو گئی صرف تین صاحبزادیاں زندہ رہیں۔ حتیٰ کہ ایک روز حضرت کے والد محترم اپنی زوجہ محترمہ کے پاس گئے تو اللہ سے دعا کی کہ اسے فرزند عطا فرما دعا بارگاہ رب العزت میں قبول ہوئی آپ کے والد ماجد نے آپ کی والدہ سے یہی وقت کہہ دیا کہ جاؤ خدا بیٹا ایسا عطا فرمائے گا کہ جسے اللہ تعالیٰ اپنے فضل و کرم سے مالک کرے گا۔ اور وہ ولی ہوگا اور ایسا



**ولادت** | آپ جمعۃ المبارک کے دن اول ۱۳۱۳ھ بمطابق ۳۲ دسمبر ۱۸۹۶ء کو موضع قلعہ لال سنگھ شرقپور میں پیدا ہوئے اگرچہ اماں جی لاہور میں بڑے حضرت صاحب کے پاس محلہ عثمان گنج میں رہا کرتی تھیں لیکن آپ کی پیدائش کے وقت اپنے گاؤں قلعہ لال سنگھ میں ہی ہوئی تھیں۔

**حصولِ علم** | آپ کے عہد طفولیت کے زمانے کا کچھ حصہ آپ کے والد کے زیر سایہ گزرا لیکن جب آپ کی عمر ۹ سال سے زائد ہوئی تو آپ کے والد کا سایہ سر سے اٹھ گیا لیکن بچپن ہی میں آپ کے والد ماجد کی نگاہ شفقت سے ولایت اور خلافت حاصل ہو گئی انمول نے دنیا سے رخصت ہوتے ہوئے، آپ کو اپنا روحانی بانشین مقرر کر دیا۔ تعلیمی دور کے آغاز میں آپ نے کچھ عرصہ مدرسہ حمیدریہ سے عربی فارسی کی تعلیم حاصل کی۔ بعد ازاں اپنے مفتی اعظم حضرت مولانا یار محمد خطیب سنہری سجدہ ہور کی شاگردی اختیار کی اور جوان ہونے تک آپ ایک عالم دین بن گئے۔ آپ کو اردو عربی فارسی اور پنجابی زبان پر پورا عبور حاصل تھا۔ آپ کو تفسیر حدیث منطق فلسفہ اور علم کلام میں پورا ادراک تھا، منشی مولانا روم سے آپ کو دلی لگاؤ تھا اور منشی کے بے شمار اشعار آپ کو زبان یاد تھے۔

**ذریعہ معاش** | ہوش نبھانے پر آپ نے اپنے والد ماجد کی جھوٹی ہوئی ذریعہ زمین کی نگرانی خود کی آپ ذات کے ادائیں تھے۔ اس لیے کاشت کاری آپ کا آبائی پیشہ تھا۔ آپ کی زمین موضع قلعہ لال سنگھ شرقپور میں تھی جس سے جو آمدنی ہوتی اس پر گزارہ اوقات کرتے

تھے، لیکن آپ زیادہ وقت اپنے والد ماجد کی خانقاہ ہی گزارتے۔

آپ پر آپ کے والد ماجد کی نگاہ التفات تو بچپن میں ہو گئی تھی مگر بالغ ہونے پر آپ پر سرمد و باغیہ ظاہر ہو گئے۔

**حصول معرفت**

اور آپ پر عشق مصطفیٰ کا غلبہ چھا گیا۔ آپ نے شریعت کی سختی سے پابندی شروع کی اور شریعت کا دامن مضبوطی سے تھامے رکھا آپ کا کوئی کام بھی خلاف شرع نہ ہوتا بلکہ عین سنت نبوی کے مطابق ہوتا تھا آپ نے سلسلہ نقشبندیہ کے طریقے کے مطابق اپنے والد ماجد کی روح سے مزید باطنی فیض حاصل کیا اور قلیل عرصہ میں ولی کامل بن کر مسندِ رشد و ہدایت پر جلوہ فگن ہوئے۔

علوم ظاہری کی تکمیل پر آپ نے ۱۹۲۰ء میں درگاہ حضرت غلام مرتضیٰ کے فرق رویہ

**سلسلہ رشد و ہدایت**

ایک مسجد تعمیر کروائی اور چند سالوں کے بعد رہائش کے لیے دو حجرے بھی تعمیر کروائے۔ یہ حجرے مسجد سے ملحق تھے۔ شروع شروع میں آپ نے اس مسجد میں قرآن پاک اور دینی تعلیم کی تدریس شروع کی لیکن جوں جوں سلسلہ عالیہ کی مصروفیات بڑھتی گئیں یہ سلسلہ منقطع ہو گیا۔

آہستہ آہستہ آپ کی بزرگی کا چرچا ہوا اور بے شمار لوگ آپ کے حلقہ ارادت میں داخل ہوئے آپ مرید بنانے میں کچھ تامل سے کلام لیتے جب کوئی زیادہ اصرار کرتا تو اسے سب سے پہلے پابند شرع کرتے صلوات و صلوات کا عادی کرتے تب مرید بناتے۔ آپ مریدوں کو رسول اکرم صلی اللہ علیہ وسلم کے نقش قدم پر چلنے کی تاکید فرمایا کرتے تھے اور شرع کے احکامات پر سختی سے پابند رہنے کی تلقین کرنے کا نظریہ تھا کہ سالک کے لیے شرع کی پابندی لازم ہے۔

**خطابت** | آپ جمعہ کے روز اپنی تعمیر کردہ مسجد میں جمعے کا خطبہ دیا کرتے تھے اور آپ کا یہ معمول آخری دم تک جاری رہا آپ کا پسندیدہ موضوع عشق رسول تھا۔ آپ کا وعظ بہت ہی عالمانہ ہوتا تھا آپ ہر موضوع کو قرآن اور سنت کی روشنی میں بیان فرماتے۔ آپ کے وعظ میں آپ کے عقیدت مندوں کی خاصی تعداد ہوتی۔ اور خاص کر آپ کے مرید آپ کے وعظ میں حاضر ہونا اپنے لیے بہت بڑی سعادت سمجھتے تھے۔

**محفل ذکر** | نماز جمعہ کے بعد مسجد میں مریدین کی محفل ذکر ہوتی مجلس ذکر آپ کا معمول تھا۔ اور جب آپ عشق رسول کے جذبے سے توجہ فرماتے تو محفل میں ایک روحانی سماں پیدا ہو جاتا کہ جس سے اکثر حاضرین کیف و وجد میں آجاتے بسا اوقات آپ کو بھی وجد ہو جاتا ذکر کے بعد یا قبل نعت خوانی بھی ہوا کرتی تھی آپ کو نعت سننے کا بے حد ذوق تھا اور خاص کر ایسی نعت جو رسول اکرم صلی اللہ علیہ وسلم کے عشق سے لبریز ہوتی تو آپ پر کیفیت طاری ہو جاتی، آپ کی دعا اور توجہ میں اتنی تاثیر تھی کہ جسے چاہتے مقام حضور ہی تک پہنچا دیتے۔

**علمی خدمات** | آپ جید عالم دین تھے۔ اور صاحب تصنیف تھے۔ آپ کے زمانے میں بے ادب گروہوں نے رسول اکرم صلی اللہ علیہ وسلم کی ذات اقدس پر حملے کیے تو آپ نے ان کو بذریعہ تحریر و تقریر جواب دیتے کئی غیر مقلد علماء سے مناظرے کیے اور انہیں رسول اکرم کی ذات سے والہانہ عقیدت رکھنے پر قائل کیا بلکہ آپ کا نظریہ تھا کہ اصل ایمان عشق رسول ہے۔ آپ دوسرے فرقوں مثلاً وہابیوں شیعہ اور مرزاہیوں کے سخت خلاف تھے۔

آپ کے زمانہ میں رسول اکرم کو عطا ہونے کے بارے میں دو رسالے لکھے گئے ایک مولوی عبدالشکور ایڈیٹر انجم لکھنؤ کا رسالہ تحفہ لائٹانی اولہ دوسرا مولوی حسین علی ضلع میاںوالی کا رسالہ غیب ذاتی تھا۔ آپ نے ان دونوں رسالوں کے جواب میں ”سحت ربانی“ کے نام سے ایک رسالہ لکھا جس میں قرآنی دلائل سے رسول اکرم کے کوجمیع موجودات پر محیط ثابت کیا گیا۔ اس کے علاوہ آپ نے مندرجہ رسائل لکھے۔

۱۔ توثیق الابحاث شرح درود مستغاث ۲۔ تحقیق الوجد ۳۔ ظہور صفات

فی جمیع الموجودات ۴۔ حج فقیر بر آستانہ پیر ۵۔ قدم بوسی ۶۔ سرور عشق۔

آپ پنجابی کے شاعر تھے اور آپ نے پنجابی میں بہت

سے اشعار لکھے آپ کے اشعار میں بھی رسول اکرم صلی اللہ

علیہ وسلم کی تعریف ہوتی۔ ایک دفعہ آپ نے اسی جذبہ کے تحت پنجابی اشعار

میں ایک کتاب لکھی جس کا نام روڈ ولایت رکھا مگر جس سے وہابی سٹیٹا اٹھے اس

کتاب کو ضبط کروایا۔ آپ علامہ اقبال کی شاعری کے مداح تھے ایک مرتبہ آپ

علامہ اقبال کے پاس گئے اور ان سے کہنے لگے کہ حافظ شیرازی کا بیشتر کلام آیات

قرآنی کی تفسیر ہے تو حضرت علامہ اقبال نے حافظ صاحب کے دو اشعار پڑھے

تو آپ نے وہ آیات قرآنی بتائیں جن سے وہ اشعار تطبیق رکھتے تھے۔ آپ نے

ایک بار کہا کہ اگر علامہ اقبال کا مثل طور پر شرع کا پابند ہوتا تو میں اسے اس

دور کا مجدد مانتا۔

آپ کا معمول تھا کہ رات کو کم سوتے اور بعض رات بیداری

میں گزار دیتے آپ با نماز تہجد کے اتنے پابند تھے آپ کی

نماز تہجد کسی نہ چھوٹی۔ نماز کے بعد آپ درود شریف پڑھتے اس کے

بعد سورت مزمل کی تلاوت کرتے پھر درود مستغاث پڑھتے اس کے بعد نماز فجر تک  
 قصیدہ بردہ شریف پڑھتے اس کے بعد نماز فجر باجماعت ادا کرتے اور نماز سے  
 فارغ ہونے کے بعد ذکر و اذکار اور مراقبہ میں مشغول ہو جاتے۔ مریدوں کو  
 نماز کی پابندی کی تاکید کرتے آپ صاحب ثروت تھے اور ہر سال ہتل حساب لگا کر  
 زکوٰۃ دیا کرتے تھے۔ ایک دفعہ کا واقعہ ہے کہ آپ کا ایک مرید ایک ویگ پکوا  
 کر لنگر کے لیے لے آیا آپ نے اس سے پوچھا کہ تم صاحب حیثیت ہو کیا زکوٰۃ  
 دیتے ہو؟ اس نے جواب دیا نہیں تو آپ نے وہ ویگ واپس کر دی اور فرمایا کہ  
 اس خیرات کا کیا فائدہ کہ تو نے فرض کی ادائیگی نہیں کی آپ سال میں دو بار  
 ختم شریف کروایا کرتے تھے اور سال میں ایک بار سالانہ عرس مبارک کرواتے  
 اس میں حاضر ہونے والوں کی خدمت کرتے اور ان دونوں اجتماعوں پر لوگوں کو  
 فیوض و برکات سے نوازتے۔

آپ کے مریدوں کی تعداد کافی تھی جو اندرون ملک اور بیرون ملک تمام دنیا  
 میں پھیلے ہوئے تھے آپ نے اپنے والد گرامی کے دربار کے بالکل ملحق ایک مسجد  
 بہت سے حجرے۔ دیوان خانے اور چوبارے تعمیر کروائے۔ تاکہ عرس پر آنے  
 والے زائرین کو تکلیف نہ ہو۔ اور وصیت نامہ بھی تحریر کر دیا۔ کہ تا قیامت ان  
 حجروں اور چوباروں کو کوئی سجادہ نشین کرایہ پر نہیں دے سکتا۔

آپ کی ازدواجی زندگی پُر سکون تھی آپ نے پہلی شادی  
ازدواجی زندگی | عالم شباب میں کی، کافی عرصہ تک اس سے اولاد نہ ہوئی  
 پھر اس کے بعد آپ نے دوسری شادی کی اس سے بھی اولاد نہ ہوئی۔ چنانچہ اولاد  
 کے لیے آپ نے تیسری شادی کی مگر اس سے بھی اولاد نہ ہوئی، آپ کی چھٹی بیوی  
 کا نام ”غلام فاطمہ تھا جس کی قبر آپ کے پہلو میں ہے۔



حکیم نور الہی آپ کے بچپن کے دوست تھے وصال سے چند روز پہلے  
**وصال** | آپ کی خبر گیری کے لیے آپ کے پاس گئے کیوں کہ ان دنوں وہ بیمار  
تھے اپنے انھیں کہا دوست ! اب ہمارا آخری وقت ہے ہو سکتا آپ سے  
دوبارہ ملاقات نہ ہو چنانچہ ایسا ہی ہوا اور تین دن روز پہلے مریدوں کو فرمایا  
کہ اب ہمارا آخری وقت ہے انھوں نے کہا اللہ تعالیٰ آپ کا سایہ تاویر ہمارے  
سرور پر قائم رکھے تو آپ نے کہا کہ یہ فقیر رسول اکرم صلی اللہ علیہ وسلم سے زیادہ عمر  
نہیں چاہتا چنانچہ اس کے تین دن بعد بروز منگل ۲۰ شوال مکرم ۱۳۶۶ھ بمطابق  
۲۱ مئی ۱۹۵۸ء کو آٹھ بج کر ۵۰ منٹ پر اللہ کو پیلے ہو گئے آپ کو آپ کے  
والد ماجد کی پائنتی جانب دفن کیا گیا اور آپ کے مزار پر گنبد نہیں مقبرہ کے اندر  
باہر نقاشی قابل دید ہے آپ کا مزار اقدس شیرانوالہ ودوازہ کے باہر ریلوے لائن  
کے قریب محلہ عثمان گنج میں واقع ہے۔

## حضرت خواجہ خدابخش نقشبندیؒ

حضرت خواجہ خدابخش سلسلہ نقشبندیہ کے عارف کامل تھے آپ پنجاب  
کے شہر میانوالی کے رہنے والے تھے آپ صاحب طریقت و شریعت تھے  
جامع کمالات ظاہری و باطنی تھے ریاضت و عبادت میں یکتائے زمانہ  
تھے۔

آپ کی ولادت باسعادت ۱۹۰۰ء سے لگ بھگ میانوالی  
**پیدائش** | میں ہوئی۔ آپ کے والد ایک نیک اور صالح انسان تھے۔

تعلیم | آپ نے بچپن میں قرآن پاک ناظرہ کی تعلیم حاصل کی پھر مختلف اساتذہ سے دینی علوم حاصل کیے آپ قرآن تفسیر حدیث اور فقہ کا اچھا خاصا علم رکھتے تھے۔ علاوہ انہیں آپ عربی اور اردو زبان بخوبی جانتے تھے۔

تلاش حق | ابھی آپ جوان نہ ہوئے تھے کہ آپ اپنے گھر سے نکل پڑے اور مختلف مقامات پر پھرتے ہوئے لاہور آئے اور پھر تاحیات یہیں رہے قیام لاہور میں ابتدائی ایام نہایت ہی تنگی اور عسرت سے گزارے مگر خوش قسمتی سے آپ کی ملاقات حضرت سید جلال الدین سے ہو گئی جس سے آپ کی زندگی کا رخ بدل گیا۔ حضرت سید جلال الدین سلسلہ نقشبندیہ کے ایک صاحب روحانیت بزرگ تھے۔ اور مہر محمد صوبہ سے فیض یافتہ تھے۔ حضرت خواجہ خدابخش حضرت سید جلال الدین سے متاثر ہو کر ان کے مرید ہو گئے۔ اور انہی کی نگرانی میں راہ سلوک پر گامزن ہو گئے ذکر و فکر کے ساتھ ساتھ آپ نے لاہور میں حکمت سیکھی اور حصول معاش کے لیے حکمت کو بطور پیشہ اپنایا۔ آپ نے زندگی کا بیشتر حصہ مسجد وزیر خان کے ایک حجرے میں گزارا اور اسی حجرے میں مطب کیا کرتے تھے۔ آپ کے بارے میں مشہور تھا کہ آپ روزانہ وقت مقررہ پر مطب کھول دیتے اور جب چند پیسے آجاتے جس سے صرف ایک دن کا دو وقت کا کھانا مل سکے تو مطب بند کر دیتے آپ کی خوراک نہایت ہی سادہ تھی۔ اس کے ساتھ ساتھ آپ نے بے حد ریاضت و عبادت کی۔ اور منازل سلوک طے کیں جب آپ ہر طرح سے کامل ہو گئے تو آپ کے مرشد نے آپ کو مریدوں کو بیعت کرنے کی اجازت سے نوازا اجازت کے بعد بے شمار لوگ آپ کے حلقہ ارادت میں آئے۔ اور آپ سے فیض یاب ہوئے۔

سلسلہ رشد و ہدایت | آپ کے پاس جو حضرات بھی آتے آپ انہیں پابندی شرع کا درس دیتے۔ آپ بذات خود پابند شرع تھے اور آپ کا کوئی فعل بھی خلاف سنت نہ تھا آپ مسجد وزیر خان میں گاہے بگاہے مجلس ذکر کا انعقاد کرتے جس میں مریدین اور عقیدت مند شمولیت کرتے۔ آپ کی مجلس ذکر بہت ہی پر کیف ہوتی۔ آپ جس پر توجہ خاص فرماتے اس پر اسرار ربانی ظاہر ہونے لگتے ایک دفعہ آپ مسجد وزیر خان میں نماز جمعہ ادا کر رہے تھے کہ آپ کے پہلو میں جناب صوفی محمد علی صاحب کوٹہ واسطہ کھڑے تھے آپ نے نگاہ باطن کی توجہ سے صوفی محمد علی کو خانہ کعبہ سامنے دکھلایا۔ ایسے ہی ایک مرتبہ صوفی محمد علی پر توجہ خاص سے انھیں مجذوب کر دیا اور صوفی صاحب تین ماہ تک مجذوب رہے آپ نے ساری زندگی شجرہ میں گزار دی۔

خلفاء | یوں تو آپ کے بے شمار مرید تھے لیکن آپ نے صوفی محمد علی صاحب نقشبندی مجددی کو ٹیٹہ والے کو اپنا خلیفہ نامزد کیا صوفی محمد علی صاحب کو پورا شمار نہایت ہی ذی وقار بزرگوں میں ہے جنہوں نے سلسلہ نقشبندیہ کی اشاعت اور ترویج کا کوٹہ میں بیڑہ اٹھا رکھا ہے۔

وصال | آپ کا وصال بروز جمعہ ۲۹ رمضان المبارک ۱۳۵۹ھ بمطابق یکم نومبر ۱۹۴۰ء میں ہوا اور آپ کو شمالی لاہور میں کورٹ خواجہ سعید کے قبرستان میں دفن کیا گیا اور حسب وصیت آپ کی قبر کو خام رکھا گیا۔

## حضرت چراغ شاہ نقشبندی

حضرت پیر سید چراغ شاہ نہایت ہی متقی اور باشرع بزرگ تھے۔

آپ کا تعلق سادات سے تھے والد ماجد کا نام سید حسین شاہ

تھا۔ آپ کے والد ماجد کا تعلق مراڑہ ضلع سیالکوٹ سے تھا۔

**خاندان**

آپ بچپن میں نصابی تعلیم خاطر خواہ طریقے سے حاصل

نہ کر سکے مگر یوں ہی ذرا ہوش بنی حالاً تو آپ دینی

**تعلیم و تربیت**

علوم کے حصول کی طرف راجع ہوئے چنانچہ آپ نے مختلف اوقات میں متعدد علمائے

سے دینی تعلیم حاصل کی آپ کے اساتذہ میں کالوی شاہ موضع شیب بھٹیال ضلع

گرداسپور اور میاں صدر دین موضع چھاڑ تحصیل کھاریاں ضلع گجرات کے

اسماء گرامی قابل ذکر ہیں۔

دینی علم حاصل کرنے کے بعد آپ نے

کسی اچھے روحانی بزرگ کی بیعت

**بیعت اور حصول روحانیت**

کے بارے میں سوچنا شروع کیا آخر آپ نے جوانی کے عالم ہی میں حضرت جماعت

علی شاہ لاثانی کے دستِ حق پرست پر بیعت کی اور ان کی زیر نگرانی روحانی منازل

طے کرنا شروع کیں آپ نے حصول روحانیت کے لیے بے پناہ ریاضت اور عبادت

کی آخر تکمیل سلوک پر آپ کو ثانی صاحب سے فرقہ خلافت ملا اور اسی روز

سے آپ تبلیغ اشاعت میں مصروف ہو گئے آپ اپنے مرشد کی خدمت میں اکثر

حاضر ہی دیا کرتے تھے اور ان کے قریبی مریدوں میں سے تھے حتیٰ کہ حضرت ثانی

صاحب کی وفات پر آپ نے ان کی نماز جنازہ پڑھائی۔

## تبلیغ و اشاعت

آپ نے وفات سے کافی عرصہ پہلے لاہور والٹن ٹرینگ سکول کے بالمقابل نظام خانقاہ قائم کیا۔ اس کے

ساتھ آپ نے مسجد تعمیر کروائی جہاں آپ زائرین اور مریدین کو نیک کام کرنے کی تلقین کیا کرتے تھے کافی عرصہ کی بات ہے کہ بندہ ناچیز بھی ایک مرتبہ ان کی خدمت میں حاضر ہوا آپ اچھے خالص کھلے جسم کے تھے رنگ سفید گورا چٹا تھا چہرہ پر بڑھاپے کے آثار نمایاں تھے ڈاڑھی مبارک مہندی سے رنگی ہوئی تھی۔ نہایت ہی خلیق اور متواضع تھے۔ دنیاوی حاجات کے لیے آپ کے پاس بے شمار لوگ آتے جلتے دہتے تھے آپ کی دعا نہایت ہی موثر تھی۔ کئی بے اولاد افراد کو آپ کی دعاؤں سے اولاد نصیب ہوئی۔ کئی تنگ دست حضرات کی روزی میں اضافہ ہوا آپ اپنے مریدوں کو نماز اور روزہ کی سختی سے پابندی کروایا کرتے تھے۔ آپ نے حج بھی کیا ہوا تھا۔ اور رسول اکرم صلی اللہ علیہ وسلم کے روضہ اطہر کی زیارت سے بھی مشرف یاب تھے۔

آپ کو تحریر کا بھی شوق تھا لہذا آپ کی یادگار تصانیف تنویر لائٹانی اور ذکر حبیب کم نہیں وصل حبیب سے معروف ہیں۔

## تصانیف

آپ کا وصال ۱۶ محرم ۱۳۸۹ھ بمطابق ۳ اپریل ۱۹۶۹ء میں ہوا آپ کو اپنی قیام گاہ ہی پر دفن کیا گیا آپ کا روضہ مبارک لاہور چھاونی میں پیرکالونی میں ہے۔

## وفات

آپ نے بے شمار لوگوں کی روحانی تربیت کی۔ آپ کے خاغان میں صاحبزادگان کے علاوہ فضل دین موضع بھوگنا ضلع فیصل آباد حاجی فضل دین موضع لاڑکانہ ضلع شیخوپورہ میاں رحمت اللہ مولوی عبد العزیز صوفی غلام نبی اور چودہ بی غلام علی کے اسماء گرامی قابل ذکر ہیں۔

## خلفاء



## حضرت فتح محمد اچھروی نقشبندیؒ

حضرت حافظ صاحب کی شخصیت بابرکات وہ تھی جو بچپن ہی میں نابینا تھے  
ظاہری تعلیم حاصل کرنے سے مجبور ہو گئے لیکن اللہ تعالیٰ نے آپ کو علم لدنی سے  
بہرہ ور کیا۔

آپ کے والد ماجد کا نام میاں امام دین  
تھا آپ لاہور میں پیدا ہوئے والد ماجد

### ابتدائی حالات

جہانگیرہ انسان تھے انھوں نے اپنے بچے کو ابتدائی تعلیم کے لیے سکول میں  
داخل کروایا ابھی ابتدائی جماعتوں ہی میں تھے کہ ایک دفعہ آپ پر چچک کا  
شدید حملہ ہوا۔ جس سے آپ کی آنکھوں کا نور جاتا رہا اس کے بعد آپ نے  
مکتب میں پڑھنا چھوڑ دیا۔ مگر مختلف اساتذہ سے عربی فارسی اور اردو کی  
زبانی تعلیم حاصل اس تعلیم کے ساتھ آپ نے قرآن پاک حفظ بھی کیا۔

آپ نے سلسلہ نقشبندیہ میں حضرت خواجہ عبدالرحمن  
کے دستِ حق پرست پر بیعت کی آپ نے

### نسبت نقشبندیہ

ذکر و اذکار علاوہ خدمت مرشد پر بھی بہت زور دیا۔ کچھ عرصہ ان کی خدمت  
میں بھی بسر کیا آپ اپنے مرشد کا بے حد احترام کیا کرتے تھے حتیٰ کہ آپ کے  
بارے میں مشور تھا کہ آپ ان کا کھانا اپنے گھر میں بوٹی ہوئی بسزیوں سے تیار  
کرتے تھے۔ جب آپ نے منازل سلوک طے کر لیں تو خواجہ عبدالرحمن صاحب  
نے آپ کو خلافت نقشبندیہ سے نوازا۔ سلسلہ نقشبندی کے علاوہ آپ نے  
سلسلہ قادریہ میں بھی حضرت مولوی نور عالم سے اکتساب فیض کیا۔

## دینی خدمات

آپ نے نابینا ہونے کے باوجود بے شمار دینی خدمات سر انجام دیں۔ آپ نے اچھرہ میں ایک دینی مدرسے کا اجراء کیا اور وہاں بذاتِ خود بچوں کو قرآن پاک کی تعلیم دیا کرتے تھے۔ اس مدرسے کا نام جامعہ فتحیہ ہے۔ وہاں آپ عربی کی کتب خود پڑھایا کرتے تھے۔ آپ حکمت کے پیشہ میں بھی خاصی مہارت رکھتے تھے اور لوگوں کی طبی خدمت کیا کرتے تھے۔ آپ اخلاقِ حسنہ کے مالک تھے دینی علم حاصل کرنے والوں کی بے حد قدر کیا کرتے تھے۔ طالب علموں کے ساتھ اپنے بچوں جیسا برتاؤ کیا کرتے تھے۔ اس کے علاوہ آپ درویشِ کامل اور عارف باللہ تھے۔ آپ مجیب الدعوات تھے بے شمار لوگوں کو آپ دینی اور روحانی فیوض و برکات حاصل ہوئے۔ آپ نے ایک کتاب صلوة القرآن بتالیف صیب الرحمن شائع کرائی۔

آپ کے ہم عصر بزرگانِ دین

آپ کے ہم عصر صوفیاء میں حضرت میاں شیر محمد شبر چموری اور سائیں توکل شاہ

انبالوی بہت معروف ہیں۔ حضرت میاں شیر محمد شبر چموری آپ کے پاس اکثر آیا جایا کرتے تھے۔ حضرت میاں صاحب آپ سے مل کر نہایت محظوظ ہوا کرتے تھے۔

آپ کا وصال بروز ہفتہ بتاریخ ۲۹ شوال ۱۳۳۵ھ بمطابق ۱۶ اگست ۱۹۱۶ء میں ہوا اور آپ کو اچھرہ قبرستان میں دفن کیا گیا جہاں آپ کا مزار اقدس مرجعِ خلافت ہے۔

## شادی

آپ نے ایک نیک خاتون سے شادی بھی کی اور اس سے آپ کی اولاد بھی پیدا ہوئی آپ کے صاحبزادے کا نام میاں مشتاق احمد تھا۔

## حضرت محمود شاہ نقشبندیؒ

حضرت محمود شاہ لاہور کے رہنے والے تھے آپ کے والدین نیک اور صالح تھے ان کی تربیت کا اثر تھا کہ آپ راہ سلوک کے طالب حقیقی بنے۔ آپ بڑے زاہد اور عابد تھے۔

آپ سلسلہ نقشبندیہ میں حضرت عبدالکریم مجددی کے مرید تھے۔ اور انہی کی صحبت میں رہ کر آپ کو سلسلہ مجددیہ نقشبندیہ میں فیض حاصل ہوا۔ حصول روحانیت کے لیے آپ عمر کا بیشتر حصہ گوشہ نشین رہے اور اس گوشہ نشینی کے دور میں آپ نے بے حد ریاضت اور عبادت کی۔ آپ دنیا داروں سے الگ تھلگ رہتے تھے آپ پر لحاظ سے پابندِ شرع تھے آپ نوافل اور ذکر پر بہت زور دیا کرتے تھے بذاتِ خود بھی نوافل کثرت سے پڑھتے تکمیل سلوک پر آپ کے مرشد نے آپ کو خرقہ خلافت سے نوازا۔

آپ کوچہ کوٹھی وادراں کشمیری باز اور میں رہتے تھے سلسلہ رشد و ہدایت خرقہ خلافت ملنے پر آپ لوگوں کو راہِ حق پر لانے میں معروف ہو گئے آپ کی دعا میں بے حد اثر تھا۔ لاہور میں سلسلہ نقشبندیہ کو پھیلانے میں آپ نے نمایاں خدمات سر انجام دیں۔ بے شمار لوگوں کو آپ کی ذات بابرکات سے دینی اور روحانی فیوض و برکات حاصل ہوئے۔ لہذا لاہور

اور بیرون لاہور ہزار ہا آپ کے ارادت مند تھے۔

آخری عمر میں کافی ضعیف ہو چکے تھے مگر جسمانی کمزوری کے باوجود بھی آپ خدمتِ خلق میں مصروف رہتے آپ کا چہرہ مبارک نورانی تھا۔

آپ کا وصال ۱۲۸۰ھ بمطابق ۱۸۶۲ء میں ہوا۔ آپ کو شمالی لاہور

**وصال**

میں مزار حضرت گھوڑے شاہ کے بالمقابل دفن کیا گیا۔ آج کل آپ کا مزار مسجد گھوڑے شاہ کے قریب واقع ہے۔ آپ کے مقبرہ کے باسے میں کہا جاتا ہے کہ یہ مقبرہ آپ کی زندگی ہی میں آپ کے مریدوں نے بنوایا تھا۔ پیر غلام دستگیر نامی نے آپ کی تاریخ وفات پر یوں قطعہ کہا ہے۔

”سیادتِ نشانِ شاہِ محمود“ گفت

بتاریخِ او نامی خوش بیاں

”تن بر ریاضت“ است تاریخ

از نامی حاسدِ زمانہ

۱۸۶۲ء

## حضرت عبداللہ شاہ بلوچ قادریؒ

خدا جسے چاہے اپنے رحمتِ خاص سے نواز دے اس کے ہاں قوم اور ذلت کی برتری کو کوئی دخل حاصل نہیں۔ لاہور کے ایک بلوچ خاندان میں جو باہر سے آکر یہاں آباد ہوا تھا ایک اللہ کا بندہ پیدا ہوا جس کا نام عبداللہ تھا۔ اسی نام کی بدولت وہ حقیقت میں اللہ کا بندہ بنا۔

عالمِ شباب میں سار بانی کا پیشہ کیا سار بانی سے خوب دولت کمائی

**تلاشِ حق**

بلکہ اپنے دور میں ایک نئی آبادی قائم کر ڈالی جس کا نام کوٹ عبداللہ

رکھا۔ لیکن اتنا امیر بکیر ہونے بعد آخر ایک دن سوچا کہ اے عبداللہ یہ دولت تیرے کس کا ہے؟ یہی تعمیر کردہ عمارتیں تھے کہ یہ کیا فائدہ دیں گی؟

کیونکہ آپ نے بہت سی عمارات بھی تعمیر کروائی تھیں۔ اس سوچ نے آپ کو تلاش حق کے راستے پر گامزن کیا اور اللہ کا بندہ بنا دیا۔ چنانچہ آپ مال و دولت اور دنیا کو ترک کر کے اللہ کے فقیر ہو گئے۔

آپ نے شیخ شرف الدین کی مریدی اختیار کی اور انہی کی مریدی و خلافت | نگاہ فیض سے روحانی فیض پایا۔ آپ پر عشق الہی کا جذبہ غالب تھا۔ اور اسی جذبہ کے تحت آپ پنجابی کے اشعار کہا کرتے تھے۔ جن میں معرفت پنہاں ہے۔ آپ نے مرید ہونے کے بعد پیر روشن ضمیر کی زیر ہدایت بہت زیادہ ریاضت اور عبادت کی حتیٰ کہ تکمیل سلوک پر آپ کے مرشد نے آپ کو سلسلہ عالیہ قادریہ میں خلافت عطا فرمائی۔

حصول خلافت کے بعد آپ نے ساری عمر ملنے جلنے والوں طالبانِ حق کی راہنمائی | کو راہ ہدایت کی تلقین میں گزاری اور بیشتر مخلوق خدا کو اللہ کا راستہ دکھلا دیا۔ لاہور کے بے شمار لوگ آپ کی بزرگی کے قائل ہوئے حتیٰ کہ آپ کو شہرت و وام حاصل ہوئی۔ آپ سے چند ایک کرامات بھی سرزد ہوئیں جن کا ذکر مندرجہ ذیل ہے۔

ایک روز شیخ فیض، عبداللہ شاہ صاحب کی خدمت میں بیٹھے ہوئے تھے کہ لاہور کا ایک ساہوکار اُن کی خدمت میں حاضر ہو کر عرض کرنے لگا کہ یا حضرت آپ کی خدمت گزارش ہے کہ عموماً لوگ بھگا گری کرتے ہیں کہ یہ عام و خاص لوگ کھیمیا کھیمیا کہتے ہیں کیا کھیمیا گری سچ ہے یا غلط۔ آپ نے فرمایا کہ جا اور ایک پیسے کا رسم الفاد اور گوگرد اور ایک روپیہ کے پیسے لے آؤ۔ چنانچہ وہ لے آیا۔ آپ نے شیخ فیض کو فرمایا کہ ہمارا مٹی کا پیالہ اٹھالا اور یہ پیسے پیالہ میں ڈال کر رسم الفاد اور گوگرد پیش کر بیسوں پر چھڑک دے اس کے بعد اُن پر کوئلہ سلگا تاکہ پیسے سُرخ ہو جائیں۔ شیخ فیض نے ایسا ہی کیا۔ دو تین لمحوں کے بعد فرمایا کہ



اگر پیسے سُرخ ہو گئے ہیں تو ان میں سے ایک پیسہ نکال کر دیکھو۔ جب اس نے ایک پیسہ نکالا تو دیکھا کہ وہ سیاہ ہو گیا ہے۔ آپ نے فرمایا کہ اس پر ایک ضرب مار، چنانچہ اُس نے رینٹ اٹھا کر اُس پر ماری۔ چوٹ لگنے سے پیرہ کے اوپر سے ایک پردہ سیاہ دور ہو گیا اور بیچ میں سے زبرد سُرخ خالص سونا نکل کر آیا۔ بعد ازاں سب پیسے نکلوائے اور اس شخص سے فرمایا کہ یہ سب پیسے اب خالص سونا بن گئے ہیں ان کو لے جا۔ اُس نے عرض کی کہ مجھ کو اس سونے کی حاجت نہیں، میں چاہتا ہوں کہ آپ مجھ کو سکھلا دیں۔ آپ نے فرمایا کہ ایسی کیا گہری بہت آسان ہے، اپنے خدا کی عبادت کر کہ اگر تو پختے دل سے خدا کی عبادت کرے گا تو اگر مٹی کو ہاتھ لگاٹے گا تو سونا بن جائے گی کیونکہ عارف لوگ نظر سے وہ سونا بنا دیتے ہیں۔ اُس نے مایوس ہو کر کہا کہ مجھ پر یہ حرام ہے آپ خود ہی رکھیں۔ آپ نے فرمایا کہ ہم بھی اس کو حرام سمجھتے ہیں۔ آخر شیخ فیض نے عرض کی کہ اب اس کے بارے میں کیا حکم ہے۔ آپ نے فرمایا کہ اے شیخ اس کو بازار میں لے جا اور فروخت کر کے جو روپیہ حاصل ہو اُس کے بوکے اور رستیاں لے کر مسجدوں میں تقسیم کر دے۔

چنانچہ شیخ فیض نے ایسا ہی کیا اور یہ کرامت حضرت کی ہوئی کہ وہ بوکے اور رستیاں بے کم و کاست فی مسجد ایک ایک برابر آئیں اور تمام شہر میں کوئی مسجد باقی نہ رہی جس میں رسی اور بوکانہ پہنچا ہو۔

بعد ازاں شیخ فیض کو ہوس دامنگیر ہوئی اور اُنہوں نے اپنے گھر میں جا کر رسم الفار اور گندھک لاکر پیسوں پر ڈالی اور اُن کو آگ میں سُرخ کیا۔ جب پیسوں کو آگ سے نکالا تو دیکھا کہ یہ میاؤں کجا پیسوں کا بھی نقصان ہو گیا ہے اور پیسے کام سے جاتے رہے ہیں۔ دوسرے روز اس ارادہ سے کہ حضرت

سے جا کر تعلیم علم کیمیا کی التماس کروں گا میاں شیخ فیض حضرت کی خدمت میں حاضر ہوں۔

اُن کو دیکھتے ہی حضرت عبداللہ شاہ نے فرمایا کہ کیوں جی شیخ صاحب خود بخود گھر میں کیمیا بناتے ہو، اگر ایسی کیمیا گری میں متوجہ ہو گئے تو خدا کو کب پاؤ گے صرف محروم رہ جاؤ گے، اور یہ شعر زبان گہر نشاں سے فرمایا شعر

ہم خدا خواہی وہم دنیا ئے دول  
 این خیالست و مجال است و جنوں

آپ کے کئی خلیفہ تھے جو بہت مشہور ہوئے۔ لیکن ان کے  
 خلفاء | بڑے خلفاء میں سے ایک حافظ غلام محمد المشہور امام گاموں امام  
 مسجد وزیر خاں تھے جو اپنے وقت میں یگانہ آفاق تھے۔ دوسرے شیخ فیض بخش  
 قریشی لاہوری تھے۔

وصال | اللہ کے اس نیک اور صالح بندے کا وصال ۱ جمادی الاول  
 ۱۲۱۲ھ میں ہوا۔

اور قطعہ تاریخ وفات عبداللہ شاہ مصنف مفتی غلام سرور یہ ہے۔  
 قطعہ۔

آں جناب پیر عبداللہ شاہ ود جہاں  
 سال ترحیلش چو سرور جنت از رضوان خلد  
 اختر برج ولایت سروریں ماہ بہشت  
 گفت عبداللہ ولی بدشاہ بہشت  
 حضرت کا مزار موضع مزنگ کے اندر محلہ چاہ جندھی میں مسجد چاہ  
 جندھی کے متصل واقع ہے۔

## حضرت عبداللہ مسافر صحرائی قادریؒ

**نام و نسب** | آپ کا اصل نام عبداللہ تھا لیکن مسافر صحرائی کے نام سے مشہور ہوئے کیوں آپ نے کچھ عرصہ جنگلوں اور صحراؤں کی مسافرت میں گزارا اسی لیے صحرائی مشہور ہو گئے۔ آپ کے والدین یوسف زئی پٹھان تھے۔ جو بہادری کے کارناموں میں بہت مشہور تھا۔

**پیدائش** | آپ سُرخ ٹہیری میں پیدا ہوئے جو مردان میں ہے بیان کیا جاتا ہے کہ آپ ۱۸۱۴ء کے قریب وجوار میں پیدا ہوئے۔

**تعلیم و تربیت** | آپ نے قرآن اور دینی علوم کی ابتدائی تعلیم اپنے گاؤں میں امام مسجد سے حاصل کی۔ اس کے بعد پشاور میں چلے گئے اور مزید علم حاصل کیا اس کے بعد ایک مسجد میں درس و تدریس کا سلسلہ جاری کیا اور بچوں کو قرآن پڑھایا کرتے تھے۔

**بیعت** | پشاور میں آپ جب بیعت سے اس قدر متاثر ہوئے کہ ان کے ہمراہ براستہ لاہور بمبئی چلے گئے۔ اور بیعت بھی انہی سے سلسلہ قادریہ شطاریہ میں کر لی۔ کچھ عرصہ کے بعد آپ کے پیرومرشد کا بمبئی میں وصال ہو گیا۔ تو انہوں نے وفات سے قبل آپ کو تحریری ہدایت نامہ جاری کیا تھا چنانچہ آپ نے اپنے پیرومرشد کے مرقد منور کے پاس ہی ٹھہرنا مناسب خیال کیا۔ اور وہاں تقریباً

دواڑھائی سال قیام فرما رہے۔

### شجرہ بیعت

سلسلہ عالیہ قادریہ میں آپ کا شجرہ بیعت اس طرح ہے۔

” حضرت محمد عبد اللہ مسافر صحرائی قادری شطاری مرید  
 حبیب اللہ شاہ مرید برہان الدین ثانی مرید شاہ وجیبہ الدین مرید شاہ عبد اللہ  
 علوی قادری مرید شاہ محمد غوث حسینی مرید شاہ وجیبہ الدین مرید شاہ برہان الدین  
 مرید شاہ ہاشم علوی مرید شاہ عبد اللہ علوی مرید شاہ وجیبہ الدین گجراتی حیدر علی  
 ثانی مرید شاہ محمد غوث گویا دی مرید شاہ ظہور حاجی حیدر قادری مرید شاہ ابو الفتح  
 ہدایت اللہ مسرت قادری مرید شاہ محمد غلام الدین مرید شاہ عبد الوہاب مرید  
 شاہ محمود مرید شاہ عبد الغفار صدیقی مرید شاہ محمد قادری مرید شاہ جعفر احمد حسینی  
 مرید شاہ ابراہیم حسینی مرید شاہ عبد اللہ قادری مرید سید عبد الرزاق خلیفہ کامل  
 حضرت غوث الاعظم سید عبد القادر جیلانی“

بمبئی میں قیام کے بعد آپ دکن کے جنگلوں میں چلے گئے

### صحرا نوردی

وہاں آپ تین سال تک پھرتے رہے۔ صحرا نوردی کے

بعد حیدرآباد چلے گئے کچھ عرصہ وہاں قیام کیا پھر وہاں سے مختلف مقامات پر  
 پھرتے رہے اس کے بعد آپ لاہور تشریف لے آئے اور آخری دم تک یہیں  
 آباد رہے۔

قیام لاہور میں سکونت اختیار کر کے آپ نے ارشاد و تلقین

### رشد و ہدایت

کا سلسلہ شروع کیا تو اس دیر لمبے معرفت سے بے شمار تشنگان

معرفت و طریقت نے سیرابی اختیار کی آپ صاحب کشف و کرامت بزرگ تھے۔  
 استجابت و عا کایہ عالم تھا کہ جو کچھ زبان سے فرماتے وہ اسی طرح ہوتا۔ اتباع سنت  
 میں حضور نبی کریم صلی اللہ علیہ وآلہ وسلم کی ماکمل پیروی کرتے۔ آخری عمر میں ہر

قسم کا آرام ہونے کے باوجود فقیرانہ شان۔ درویشانہ بے نیازی اور قلندرانہ ٹھامٹھ  
پر آنکھ نہ آنے دی۔ مریدین سے نہایت محبت اور پیار سے پیش آتے۔ حاجت مندوں  
کی باتیں نہایت توجہ سے سنتے اور ان کی ولد ہی میں ہاتھل کو شش فرماتے۔ ساری  
عمر سادہ غذا پر گزاراں رہی۔ کبھی پرتکلف کھانا نہیں کھایا۔ لباس نہایت سادہ  
اور درویشانہ تھا۔ سینہ میں درد مندوں تھا۔

آپ نے یہاں آکر دو بیویاں کیں ان میں سے پہلی بیوی  
**شادی اور اولاد** کا نام عصراں بی بی تھا جو سادات تھیں۔ ان سے مندرجہ ذیل

اولاد پیدا ہوئی۔ (۱) صاحبزادہ حبیب اللہ (۲) صاحبزادہ فضل حق (۳)  
صاحبزادہ فضل احمد (۴) صاحبزادہ عبد اللطیف (۵) صاحبزادہ فضل الرحمان  
(۶) محترمہ مرحومہ بی بی (۷) محترمہ رحیمہ بی بی۔ آپ کی دوسری بیوی  
وہابی کے سوداگر جو اہرات کی دختر تھی۔ بیوہ ہو گئیں تو آپ سے نکاح کیا۔ ان سے  
حضرت صاحب کا ایک لڑکا تولد ہوا۔ جس کا نام حنیف اللہ رکھا گیا۔ جو وفات پاچکا  
ہے۔ اور اب اس کی قبر آپ کے گنبد کے زیر سایہ ہے۔ نیز ایک دختر بنام سردار  
بیگم بھی تولد ہوئیں۔

اڑھائی سال کی بیماری کے بعد آپ بروز بدھ ۱۲۲۹ھ  
**وصال** بمطابق ۱۶ مارچ ۱۹۲۱ء میں وصال پا گئے اس وقت عمر مبارک تقریباً  
۱۰۸ سال کی تھی۔ اور اپنی بنا کردہ خانقاہ میں ہی مدفون ہوئے۔

آپ کی قبر مبارک باغبانپورہ میں ہے جو میاں فیروز دین باغبان  
**قبر مبارک** پوری ولد میاں امین الدین نے آپ کے وصال کے بعد بہ صرف  
کشیر بنوائی۔



# حضرت حافظ برکت علی قادری

حضرت حافظ برکت علی علم و عرفان کی دنیا میں عشق رسول سے لبریز شخصیت تھے آپ کی ذات گرامی شریعت و طریقت کا ایک حسین مرقع تھی۔ آپ کی سیرت اور کردار میں غوث پاک کی جاہت کا عنصر بہت نمایاں تھا۔

آپ کے والد ماجد کا نام فضل دین تھا جن کا پیدائش اور تعلیم تربیت

پیشہ زمینداری تھا آپ قریباً ۱۹۰۰ء میں لاہور میں پیدا ہوئے۔ آپ کی عمر بھی تین برس کی تھی کہ آپ کے والد ماجد اس دار فانی سے کوچ کر گئے۔ والد کے وصال کے بعد آپ کے حقیقی ماموں نے آپ کو اپنی کفالت میں لے لیا آپ کے ماموں کا نام الحاج شیخ ولایت علی قادری تھا آپ نے بچپن میں قرآن پاک حفظ کیا پھر استاد حافظ کریم بخش امام مسجد کھجور والی مسجد کوچہ غوثیہ سے عربی فارسی کی تعلیم حاصل کی۔

آپ بچپن ہی میں اپنے ماموں کے ہمراہ بغداد گئے اور وہاں حضرت پیر مصطفیٰ گیلانی سے سلسلہ قادریہ میں بیعت کر لی۔ آپ کی عمر بہت چھوٹی تھی اس لیے واپسی پر پھر دینی تعلیم کی طرف راغب ہوئے۔

آپ نے دینی تعلیم کے ساتھ ساتھ اسلامیہ دنیاوی تعلیم اور ملازمت

میں میٹرک کا امتحان پاس کر لیا۔ اور پھر جلائیہ کالج سے بی اے کا امتحان اول درجہ میں پاس کیا نصابی تعلیم کے دوران بھی آپ نے عربی اور فارسی کے مضامین خصوصی طور پر پڑھے اس کے بعد آپ نے اکاؤنٹنٹ جنرل کے دفتر میں ملازمت

کڑی۔ مگر کچھ عرصہ کے بعد ہی آپ نے اپنے صوفیانہ مزاج کی بنا پر ملازمت چھوڑ دی اور ماموں کے آرمی پریس ریگرنائی کا کام شروع کر دیا۔

حصول روزگار کے ساتھ ہی آپ طریقت کی راہ پر **عروج طریقت** گامزن رہے سلسلہ قادریہ کے طریقوں کے مطابق آپ

نے بے حد ریاضت و عبادت کی اس کے علاوہ آپ اپنے ماموں کی توجہ خاص سے علم طریقت اور تصوف کے رموز و نکات سے آگاہ ہوئے۔ آپ کے ماموں ہر اسلامی مہینہ کی گیارہ تاریخ کو ختم غوثیہ کی محفل کر دیا کرتے تھے۔ آپ اس میں بڑے غلوص اور لگن سے حصہ لیتے اور ختم شریف میں نعت شریف پڑھا کرتے تھے۔ جس سے سامعین بے حد محظوظ ہوتے۔ ماموں کے وصال کے بعد سلسلہ قادریہ کی توسیعی خدمات کی اشاعت کا پورا حق ادا کیا۔ کوچہ غوثیہ نیا بازار لاہور میں اپنے جدی پیر خانے میں مجالس ذکر و ارشادات کے ذریعہ سے متواتر نصف صدی تک رونق بخشتے رہے اس دوران آپ نے دو مرتبہ حج اور سات مرتبہ زیارت بغداد شریف کے لیے سفر اختیار کیے۔ بغداد شریف سے آپ جو تبرکات لائے ان کی تفصیل اس طرح ہے۔

۱۔ حضور غوث پاک کی تسبیح کا ایک دانہ۔

۲۔ تالابو درگاہ حضرت شاہ جیلان دو سو سال تک لگتا رہا۔

۳۔ پارچات از قسم غلاف مرقد منور حضور غوث پاک۔

آپ نے قادری سلسلہ کی ترویج و اشاعت میں کام کرنا شروع کر دیا اور اس میں **سلسلہ قادریہ کی خدمات**

بہت کامیابی حاصل کی۔ ختمات غوثیہ لاہور میں آپ کی وجہ سے رائج ہوئے نیز بڑی گیارھویں شریف بھی آپ کی ہی کوششوں سے مروج ہوئی۔

آپ نے وصال تک محفل خانہ غوثیہ میں لنگر کا وسیع پیمانے پر آغاز کیا جس

میں امیر و غریب میں بلا تفریق مذہب و ملت جوق در جوق آتے۔ تمام سال روزانہ بلاناغہ ختمِ غوثیہ کے بعد قادری تبرک تقسیم فرماتے تھے۔ بڑے بڑے روساء و سیاسی رہنما اور اعلیٰ حکام لان کی اہل روحانی مجالس میں شرکت کرنا اپنی سعادت سمجھتے تھے۔ بعض عاشقانِ غوث پاک نیاد میں صرف چنے بتاشے رکھتے تھے جسے آپ ناپسند فرماتے تھے۔ اکثر فرمایا کرتے تھے کہ خود تو ہم اپنی تقریبات میں اعلیٰ انجیس کھانے نوش کرتے ہیں لیکن نیازِ ختم میں یہ حال ہو! چنانچہ نیاز میں روزانہ اعلیٰ قسم کا بہترین کچوان ہوتا تھا۔ فروٹ، مٹھائی علیحدہ۔ سالانہ ختمِ غوثیہ میں ایک صد ایک دیگ بریانی تقسیم فرماتے۔ جو تمام دن رات اندرونِ شہر کے قدیم باشندے بطور تبرک حاصل کرنے میں سعادت سمجھتے اور خود ان کا یہ عالم تھا پس خوردہ چاول جو لوگ چھوڑ جاتے تھے چُن چُن کر نوش فرماتے تھے۔ آپ کی قائم کردہ بزمِ احناف و غوثیہ تبلیغ و نیاز کمیٹی نے تبلیغِ دین اور اشاعتِ اسلام کی بے لوث خدمات انجام دی ہیں۔ دو درجن کے قریب کتب شائع کیں جن میں فراموش نہیں کیا جاسکتا۔

حضرت حافظ صاحب عربی فارسی اور اردو میں خاصی  
صوفیانہ شاعری | دسترس رکھتے تھے۔ وہ روشن ضمیر پیر کامل ہونے کے

ساتھ ساتھ بلند پایہ صوفی شاعر بھی تھے۔ ان کی صوفیانہ شاعری حضور نبی کریم صلی اللہ علیہ وسلم اور غوث پاک کی محبت و الفت کے گرد گھومتی ہے آپ کی مقبول نعت جو قادری مجالس میں ایک درد انگیز روحانی کیفیت پیدا کرتی ہے۔ اس کا مطلع

مالک کون و مکاں ذات رسول عربی

شاہ شاہانِ زمان ذات رسول عربی

ان کے مجموعہ کلام ”داستانِ غم سے“ سامعین پر وجد و کیف کی ایک

عجیب کیفیت طاری ہو جاتی تھی ان کی شاعری کامرکزی خیالِ عشقِ حقیقی تھا۔

**تصانیف** | آپ کو تصنیف و تالیف کا بھی بڑا شوق تھا لہذا آپ نے کئی ایک کتب لکھیں۔ جن میں مشہور رسالہ سجدہ تعظیمی، رسالہ اتمداد، شرح قصید النعمان، زاہد خشک و سماع، سی۔ حرفی۔ محقق العقائد، داستانِ غم دوحتے، کلام الاولیاء فی شان اولیاء ترکیب ختم غوثیہ و طریقہ ایصال ثواب، جو اعلیٰ درجے کی کتابت و طباعت کے باعث الاجواب ہیں اتنی خوب روکتب کم دیکھنے میں آئیں،

**شادی** | آپ کی شادی اپنے حقیقی ماموں ولایت علی قادری کی دختر اختر غلام زہرا سے ہوئی لیکن آپ کے ہاں اولاد نہ ہوئی۔

**وصال** | آپ نے قصیدہ بروہ شریف کی شرع لکھنا شروع کی لیکن اسی دوران بیمار ہو گئے مگر بیماری کے دوران فالج کا شدید حملہ ہوا۔ فوراً عقیدت مندوں نے نیم بے ہوشی کے عالم میں ہسپتال پہنچایا۔ چار پانچ یوم زیر علاج رہنے کے بعد ۲۰ جمادی الثانی ۱۳۸۳ھ کو بروز جمعہ بعد از نماز فجر واصل بحق ہوئے۔ انا لله وانا الیہ راجعون اور محفل خانہ غوثیہ کو چہ غوثیہ نیا بازار ماہین لوہاری و شاہ عالمی مدفون ہوئے۔ جو زیارت گاہ عام ہے۔

**سجادہ نشین** | حضرت حافظ صاحب کے جانشین جناب غلام دستگیر قادری صاحب ہیں جو فقیرانہ اور درویشانہ خیالات رکھتے ہیں اور برکت پریس سے سلسلہ روزگار وابستہ رکھتے ہیں۔

## حضرت فضل شاہ قادریؒ

وود اللہ تعالیٰ کے صفاتی ناموں میں سے ہے۔ جو بندہ اسے اس اسم صفاتی سے یاد کرتا ہے اللہ اسے اپنی محبت سے نواز دیتا ہے۔ دین و دنیا میں اپنی نعمتوں سے مالا مال کر دیتا ہے۔ حضرت فضل شاہ اللہ تعالیٰ کے وہ برگزیدہ انسان تھے جنہوں نے اللہ تعالیٰ کو دود کے نام سے یاد کیا اور ایسا یاد کیا کہ ساری عمر یا دود یا دود کہتے ہوئے گزار دی اس کا انعام یہ ملا کہ اللہ نے انہیں دین و دنیا میں سربندی عطا کی ان کی دعا کو مجیب الدعوات کیا۔

حضرت قطب عالم فضل شاہ کے آباؤ اجداد بیکریاں  
**ابتدائی حالات** | صلح ہوشیار پور کے رہنے والے تھے آپ کے والد ماجد حضرت نبی بخش بھی ہوشیار پور میں رہتے رہے لیکن ایک وقت آیا وہ ہوشیار پور کو چھوڑ کر جالندھر آ گئے اور وہاں پر سکونت اختیار کر لی۔ آپ کے والد انتہائی نیک اور صالح انسان تھے طریقت میں حضرت شاہ محمد غوث کے مرید تھے۔ آپ کی والدہ کا نام عمر بی بی تھا دونوں میاں بیوی کے شب روز یاد الہی میں گزارتے گئے حتیٰ کہ آپ کی والدہ بچے کی امیدوار ہو گئیں۔

آپ ۱۸۷۷ء میں اس عالم رنگ و بوم میں تشریف لائے۔ آپ  
**ولادت** | کے والد نے آپ کا نام فضل الدین رکھا۔ آپ کے والد کے پیر ہوشیار پور میں رہتے تھے چنانچہ آپ کے والد جب کبھی اپنے مرشد کی خدمت



میں جاتے تو آپ کو ساتھ لے جاتے۔ حضرت شاہ محمد غوث آپ سے بڑا پیار کیا کرتے تھے اور پیار سے کہا کرتے تھے کہ یہ میرا بیٹا فیضی شاہ ہے وقت کا قلب ہوگا۔ بے شمار مخلوق خدا اس سے فیض یاب ہوگی۔ چنانچہ والد کے مرشد کی دعا پوری ہوئی اور آپ صاحب فضل بنے۔

جائیدہ میں آپ کے والد محنت مزدوری کر کے مدق حلال  
ابتدائی تربیت | کمایا کرتے تھے اور اسی سے اپنے اہل و عیال کا پیٹ پالتے

تھے۔ آپ کے والد اور والدہ قدرتی طور پر مہمان نواز تھے اور اکثر اللہ کی راہ میں غربا اور مسکینوں کی خدمت کیا کرتے تھے۔ آپ خاموش طبع تھے اور بچپن میں جس طرح عام بچے کھیل کود میں بڑی دلچسپی لیتے ہیں آپ کھیل کود میں قطعاً دلچسپی نہ رکھتے تھے آپ کے گھریلو ماحول کا آپ کی طبیعت پر خاصا اثر ہوا اور اس ماحول کے زیر اثر آپ کی طبیعت میں تلاش حق کے اثرات نمایاں نظر آنے لگے۔ آپ نے بچپن میں لکھنے پڑھنے کی بالکل پروا نہ کی۔ جب آپ ذرا بڑے ہوئے تو دنیا کے کام کاج سے منہ موڑ کر راہ حق کے متلاشی بن گئے آپ دیرانے اور بے آباد جگہوں پر پھرتے رہتے حتیٰ کہ کافی عرصہ اسی طرح جذب و مستی میں گزار گیا جو مل جاتا اس پر گزارہ کرتے۔

آپ کے زمانے میں جائیدہ سے  
دو میل کے فاصلے پر ایک بزرگ  
حضرت خدا بخش سے ملاقات

کا مسکن تھا ان کا نام خدا بخش تھا جو سلسلہ قادریہ کے پیر طریقت تھے۔ نہایت ہی متقی پرہیزگار اور شب بیدار تھے۔ جنگل سے لکڑیاں لایا کرتے اور ذرا سخت کر کے اپنی بسر اوقات کیا کرتے تھے۔ ایک روز آپ ان کی خدمت میں حاضر ہوئے اس وقت دوسرے لوگ بھی ان کی خدمت میں بیٹھے ہوئے تھے۔ جب

آپ پہنچے تو اُنھوں نے فرمایا کہ بیٹا ہم بڑے دونوں سے تمھارا انتظار کر رہے ہیں۔ ان الفاظ پر آپ رو پڑے اتنے میں اُنھوں نے آپ کو سینے سے لگایا پھر شفقت سے پنے پاس بٹھالیا۔

اس کے بعد آپ نے ان کی بیعت کی اور انہی کے پاس رہنے لگے آپ **بیعت** نے کافی عرصہ خدمت مرشد میں گزارا اسی دوران آپ نے ان کی ہدایت کے مطابق بے پناہ ریاضت و عبادت کی۔ صحبت مرشد نے آپ کو درجہ کمال تک پہنچایا آپ ہر وقت یاد الہی میں مگن رہتے اس لیے زیادہ تر خاموش رہتے ایک دفعہ کا ذکر ہے کہ حضرت خد بختش کے دوسرے مریدوں نے آپ کی طرف اشارہ کرتے ہوئے کہا کہ یا حضرت آپ کے یہ مرید اکثر خاموش رہتے ہیں تو مرشد نے فرمایا کہ انشاء اللہ یہ تبلیغ دین کے لیے بہت بولیں گے اور ان کا بولنا سند کا درجہ ہوگا۔ چنانچہ ایسا ہی ہوا۔

چودہ سال تک آپ اپنے پیر و مرشد کی خدمت میں **عطلائے خلافت** رہے آخر جب آپ ہر طرح حصول معرفت میں مکمل ہو گئے تو اُنھوں نے آپ کو فرقہ خلافت عطا فرمایا صحبت سے آپ کے کردار میں چار خوبیاں یعنی قول صادق علم باطن عمل صالح اور اخلاص نیت پیدا ہوئیں۔ اور آپ کے مرشد نے فرمایا بیٹا جو تمھاری صحبت اختیار کرے گا اس میں یہ چار خوبیاں پیدا ہو جائیں گی۔ اور ان کی بدولت وہ معرفت سے مالا مال ہوگا۔ چنانچہ ایسا ہی ہوا حضرت فضل شاہ سے جو لوگ میل جول رکھتے ان کی زبان میں سچائی آ جاتی جو آپ کے علم باطن سے مستفید ہوتا اس کا بھی حجاب کھل جاتا جو آپ کے نیک اور اچھے اعمال دیکھتا تو وہ بھی نیک اعمال کرنے لگتا آپ کے مرید پر آپ کی اخلاص نیت کا یہ اثر پڑتا کہ وہ بھی آپ کی طرح خادم خلق بن جاتا۔

گویا کہ آپ کی صحبت سے مندرجہ بالا چار اصولوں کی بدولت انسان بہت جلد نیک اور صالح بن جاتا۔

**ہجرت پاکستان** | مرشد سے اجازت کے بعد آپ جالندھر اپنے گھر میں رہنے لگے اور والد محترم کے اصرار پر آپ نے ازدواجی زندگی اختیار کر لی اور رزق حلال کما کر اپنا خرچہ چلانے لگے۔ کچھ عرصہ کے بعد پاکستان قائم ہو گیا تو آپ نے پاکستان کی طرف ہجرت کے لیے سوچا لیکن آپ نے اپنی مشکلات اور پریشانیوں کو بالائے طاق رکھ کر پریشان حال لوگوں کی مدد کی پھر مہاجرین کے کیمپ میں چلے گئے اور وہاں بھی خدمت خلق میں مصروف رہے آخر کار مہاجر کیمپ کے ذریعے آپ پاکستان آ گئے اور ماموں کا بطن میں قیام کیا کیونکہ وہاں آپ کے معتقد رہتے تھے اور ان کے کہنے پر آپ وہاں رہے۔ آپ جتنا عرصہ رہے آپ لوگوں کو اللہ کا راستہ بتاتے رہے۔

**سلسلہ رشد و ہدایت** | ۱۹۵۳ء میں آپ لاہور تشریف لے آئے حضرت میاں میر کے قریب انفٹری روڈ پر بربڑک آپ نے قیام فرمایا اور آخری دم تک یہاں طالبان حق کی راہنمائی میں مصروف رہے۔ آپ نے بے شمار طالبان دنیا کو بڑے کاموں سے بچا کر راہ راست پر لگایا۔ آپ کے پاس امیر و غریب اچھے اور بڑے ہر قسم کے لوگ آتے اور سبھی فیض پاتے۔ آپ کے پاس جو دنیا کی طلب کی غرض سے حاضر ہوتا تو آپ کی دعت سے اکثر اس کا کام ہو جاتا۔ اور آخرت سنوارنے کی غرض سے آتے آپ اسے سلسلہ عالیہ قادریہ میں داخل کر کے اس کی روحانی تربیت کرتے اور آپ کی صحبت سے فیوض و برکات حاصل کرتے آپ فرمایا کرتے تھے کہ یہ مت دیکھو کوئی تمہارے ساتھ کیا کرتا ہے بلکہ دیکھو تمہیں اس کے ساتھ کیا کرنا چاہیے کیونکہ تمہیں تمہارے اور اسے اہل کے اعمال

کی جہز ملے گی۔

آپ بڑے اچھے طبیب بھی تھے چنانچہ بے شمار مریض آپ کے پاس آتے اور شفا پاتے گویا کہ بے شمار روحانی اور جسمانی مریضوں نے آپ کے وسیلہ سے شفا پائی۔ آپ کا معمول تھا کہ آپ کے پاس جو شخص بھی آتا آپ اس کی حتی الوسع مہمان نوازی کرتے اور آپ کا خاصا تھا کہ آپ کے ڈیرے پر یتیموں وقت ننگر عام تھا۔ اور جمعرات کو نماز مغرب کے بعد ننگر کا خاصا اہتمام کیا جاتا آپ ظاہر کسی مکتب یا کسی استاد سے نہ پڑھے لیکن آیات قرآنی کی ایسی تفسیر بیان کرتے کہ بڑے بڑے اہل علم ان نقاط تک نہ پہنچ پاتے تھے اور آپ علم تصوف کے بارے میں علم لسانی کی روشنی میں بات چیت کیا کرتے تھے۔ انہی باطنی نقاط پر آپ کی ایک کتاب انوار فاضلی ہے جو طبع شدہ ہے۔ ایک دفعہ کا ذکر ہے کہ کچھ طلباء آپ کی خدمت میں آئے اور دوران گفتگو کہنے لگے کہ انسان جو بھی عمل کرتا ہے وہ اللہ کی مرضی سے ہوتا ہے پھر جہز اور سزا کیسی اور اس خیال کی تائید میں افسوس نے عربی کی عبارت پڑھی اس کا مطلب یہ تھا کہ کوئی بھی ذرہ اللہ کے حکم کے بغیر حرکت نہیں کر سکتا۔ اور کہا کہ یہ قرآنی آیت ہے آپ نے فرمایا کہ یہ قرآنی آیت نہیں ہے؛ اگر ہے تو نکال کر دکھاؤ طلباء نے قرآن پاک کے ایک ایک دو دو سپارے پکڑ لیے اور دیکھتے گئے سارا قرآن دیکھ ڈالا تو وہ عربی کی عبارت نہ نکلی پھر رط کے کہنے لگے اگر یہ آیت نہیں تو حدیث ہے لیکن آپ نے فرمایا کہ نہ یہ آیت ہے اور نہ یہ حدیث بلکہ علماء سود نے یہ قول حضرت حسینؑ کی شہادت کے بعد وضع کیا تھا۔ آپ کے اس علم پر وہ طالب علم حیران ہوئے۔

ایک دفعہ آپ اپنے ڈیرہ پر ہی جائے نماز پر بیٹھے ہوئے اور پاس ہی مرید بھی بیٹھے ہوئے تھے کہ

واقعات بزرگی

اتفاق سے ایک آدمی آیا اور آکر کہنے لگا کہ لوگوں سے سنا ہے کہ آپ بڑے بزرگ ہیں بتاؤ مٹھی میں کیا ہے اور اپنی بند مٹھی آپکے سامنے کر دی آپ نے اپنے ایک مرید سے چلٹے لانے کے لیے کہا اور اسے کہا بیٹھ جلیے اس نے کہا مجھے چائے کی کوئی ضرورت نہیں آپ بتائیں کہ میری مٹھی میں کیا ہے آپ نے اسے پانی پلایا اور فرمایا کہ بزرگوں کا امتحان نہیں لیا کرتے اور اگر وہ امتحان میں پورے اتر آئیں تو آزمائش کرنے والے پر ان کا حق عائد ہو جاتا ہے اور جب وہ اس حق کی ادائیگی میں کوتاہی کرتا ہے تو مصائب اور مشکلات میں گر جاتا ہے لیکن اس شخص نے پھر کہا کہ آپ بتائیں میری مٹھی میں کیا ہے آپ نے فرمایا کہ تمہاری مٹھی میں انگریزوں کے دور کی برائی دونی ہے جب اس نے ہاتھ کھولا تو وہی دونی تھی بے حد شرمندہ ہوا آپ نے فرمایا کہ اب تم پر حق عائد ہوتا ہے کہ ہر روز خدا کی راہ میں دونی خیرات کر دیا کرو۔ ایسا نہیں کرو گے تو نقصان ہوگا۔ جب وہ شخص چلا گیا تو آپ نے اس کے حق میں دعائے خیر کی کہ اللہ تعالیٰ اسے حق کی ادائیگی کی توفیق دے پھر آپ نے مریدین کو بتایا کہ جب کوئی اللہ کے نیک انسانوں کا امتحان لے اور پھر اس کے فرمان کے مطابق نہ رہے تو وہ نقصان اٹھانے والوں سے ہو جاتا ہے۔

رحیم یار خان میں آپ کے ایک مرید بہتے تھے جن کا نام مرزا محمد عبد اللہ تھا مرزا عبد اللہ کے ایک مولوی صاحب کے ساتھ دوستانہ مراسم تھے ایک دفعہ حضرت فضل شاہ صاحب رحیم یار خان گئے مولوی صاحب کو جب آپ کے آنے کی خبر ہوئی تو ملاقات کے لیے حاضر ہوا آپ نے شفقت سے اسے بٹھایا مولوی صاحب نے عرض کی حضرت جی دعا فرمائیں کہ اس سال میرا نام حج میں جانے کے لیے قرعہ اندازی میں نکل آئے آپ نے فرمایا انشاء اللہ نکل آئے گا۔ اس نے کہا کہ حضرت پہلا نام میرا ہوا آپ نے فرمایا ایسا ہی ہوگا۔ ٹھوڑی دیر کے



بعد مولوی محمد یوسف صاحب واپس چلے گئے دوسرے روز قمرہ اندازی ہوئی مولوی صاحب کا پہلا نام نکل آیا۔ فوراً مرزا محمد عبداللہ کے ہاں حاضر ہوا۔ لیکن پتہ چلا کہ حضرت صاحب احمد پور شرقیہ چلے گئے ہیں چنانچہ آپ کے پیچھے احمد پور شرقیہ گیا اور آپ کا نام پکڑ کر رونے لگا۔ اور کہنے لگا کہ سرکار مجھے معرفت کا راستہ بتلائیں۔ آپ نے فرمایا کہ لاہور آنا چنانچہ بعد ازاں وہ شخص آپ کی خدمت میں کافی عرصہ رہا اور منازل سلوک طے کرتا رہا۔ حتیٰ کہ اپنے مقصد میں کامیاب ہوا۔

ایسے ہی امین آباد کا مرزا سلطان بیگ آپ کی خدمت میں حاضر ہوتا تو بہت باتیں کرتا آپ نے ایک دن اسے کہا کہ زیادہ بولا نہیں کرتے اس نے کہا کہ حضور میں تو بولنے سے باز نہیں رہ سکتا اور کہا کہ اگر آپ چپ کرا سکتے ہیں تو کرا لو آپ نے اللہ سے دعا کی کہ اسے بارہ سال کے یہ خاموش کر دے چنانچہ اس پر اس کی قوت گویائی ختم ہو گئی اور جب پورے بارہ سال ہو گئے تو اللہ نے قوت گویائی بحال کر دی۔ یہ اللہ کے فقیروں کی زبان میں تاثیر ہوتی ہے کہ کامل ہونے پر جو منٹے نکالتے ہیں اللہ اسے فوراً پورا کر دیتا ہے۔

آپ کا معمول تھا کہ آپ رات کو تھوڑا سا سویتے اور آخری پھر میں بیدار ہو کر نماز تہجد ادا کرتے اس کے بعد سورت مزمل کی تلاوت کیا کرتے تھے۔ عموماً ۳۳ مرتبہ تلاوت کرتے اس کے بعد شجرہ شریف پڑھتے۔ بعد ازاں درود تاج پڑھتے اتنے میں فجر کی اذان ہو جاتی فجر کی سنتیں ادا کرتے اس کے بعد ۴۰ مرتبہ سورت فاتحہ پڑھتے۔ اس وظیفہ کے بعد نماز فجر ادا کرتے پھر سارا دن یا وودود کے ذکر و فکر میں مشغول رہتے اور دنیا کے دوسرے کام سرانجام دیتے۔ یا وودود آپ کا خاص وظیفہ تھا۔ اور مریدوں کو بھی کثرت سے پڑھنے کی تلقین کرتے۔

آپ کے بارے میں یہ بھی کہا جاتا آپ تہجد کے وقت مریدوں میں آیات قرآنی کی تفسیر بیان کیا کرتے تھے۔ آپ کی خوراک اور لباس بہت سادہ تھا۔ جو زائرین کے لیے نگر تیار کرتے اسی سے خود تناول فرماتے۔ لباس کی سادگی کے بارے میں آپ نے فرمایا کہ جس لباس کے پہننے میں غرض و غائت اور خواہش نہ ہو وہ لباس پاک ہے لہذا کرتا اور تہنبد کا زیادہ استعمال کرتے تھے۔ آپ کا حلیہ مبارک یوں تھا کہ۔

آپ کا قدمیانہ متاجم فرہ ہاتھ پاؤں مضبوط تھے سر کے بال منڈوا کر رکھتے تھے اور سر پر بہتر رنگ کی ٹوپی پہنا کرتے تھے۔

آپ نے چالیس سال کی عمر میں شادی کی اور اس کے ساتھ تیس سال ازدواجی زندگی بسر کی اس دوران میں آپ کے ہاں پانچ صاحبزادے اور دو صاحبزادیاں تولد ہوئیں ایک لڑکا اور ایک لڑکی پچیس ہی میں فوت ہو گئے۔

آپ کے اس دارفانی سے جانے کا وقت جب قریب آ گیا تو آپ بگنڈر کے مرض میں مبتلا ہوئے۔ کچھ عرصہ انتہائی تکلیف میں گزارا لیکن بیماری کے باوجود بھی آپ بیماری کے ابتدائی ایام میں معمول کے مطابق حاجت مندوں کی فیض رسائی میں مصروف رہے لیکن آخر مرض زور پکڑ گیا۔ اور چالیس دن کی علالت کے بعد بروز اتوار ۲۳ شعبان المعظم ۱۳۹۸ھ مطابق ۳۰ جولائی ۱۹۷۸ء کو خالق حقیقی سے جلتے۔ آپ کو ڈیرہ پیرانی دفن کیا گیا۔ آپ کا ڈیرہ نور داوں کے ڈیرہ کے نام سے مشہور ہے۔

آپ کا مزار انگریزی روڈ دھرم پورہ درگاہ حضرت میاں میٹر کے قریب بربل سڑک مرجع خلافت ہے۔ اصل قبر

نیچے تہ خانہ میں ہے اور اُوپر قبر کا تعویذ مبارک بنا ہوا ہے۔ آپ کے ڈیرہ پر سجادہ نشینی کے فرائض آپ کے بڑے صاحبزادے عبدالرزاق سرانجام دے رہے ہیں۔ آپ کے حالات آپ کے مرید خاص جناب نواز رومانی سے پتے گئے۔

## حضرت صوفی قمر الدین قادریؒ

حضرت صوفی قمر دین ایک نیک اور صالح انسان تھے۔ عابد اور زاہد تھے۔ آپ کے والد کا اسم گرامی قائم دین تھا اور ان کا پیشہ کاشت کاری تھا آپ کی والدہ کا نام بخت ورتھا۔ آپ کی ٹھٹھی سمن آباد میں پیدا ہوئے۔

آپ کی عمر ابھی پانچ سال تھی کہ آپ کے والد آپ کو اور آپ کی والدہ کو چھوڑ کر گھر سے چلے گئے اُنھوں نے عرصہ چار سال اندرون اک مورہ پل محلہ چھٹانکی پیر میں گزارا اس کے بعد پھر آپ اپنے والد کی کفالت میں آگئے آپ کی عمر ابھی دس سال کی تھی کہ والد اس وارفانی سے کوچ کر گئے۔ جب آپ ذرا بڑے ہوئے تو آپ کی والدہ نے حکیم فقیر محمد چوک متی کے پاس آپ کو شاگرد بٹھا دیا۔ اسی شاگردی کے دوران آپ نے چوک متی کی نیمویں مسجد میں قرآن پاک پڑھا۔ آٹھ سال کے بعد آپ وہاں سے میاں کریم بخش کے پاس آگئے وہ نگر خراد کا کام کیا کرتا تھا چنانچہ اس سے نگر خراد کا کام سیکر لیا۔ وہ ایک نیک اور صالح انسان تھا

اس کی صحبت میں رہ کر آپ کو راہِ حق تلاش کرنے کا شوق ہوا۔ تو آپ مرشدِ کامل کو تلاش کرنے لگے۔

آپ نے جوانی کے عالم میں سائیں قمر دین نوشاہی قادری کے ہاتھ پر بیعت کی سائیں قمر دین کی دروازہ کے پاس رہتے تھے۔ انھوں نے چھ ماہ تک آپ کو دریائے راوی کے کنارے چلہ کروایا۔ پھر کچھ عرصہ مرشد کی صحبت میں رہنے کے بعد واپس اپنے گھر مصری شاہ آگئے۔ اور مرشد کی ہدایت کے مطابق ذکر و فکر میں مصروف رہتے۔

صوفی قمر دین نوشاہی قادری مرید حضرت سائیں قمر دین کے۔  
**شجرہ نوشاہیہ** | حضرت سید بہار شاہ۔ حضرت سردار شاہ۔ حضرت رمضان شاہ۔ حضرت پیر بڑے شاہ۔ حضرت بابا کریم شاہ۔ حضرت فاضل شاہ۔ حضرت قاضی عبد الرحمن۔ حضرت پاک رحمان۔ حضرت نوشہ گنج۔

مصری شاہ سے آپ نے چاہ میراں رہائش اختیار کر لی اور ساتھ ہی اشیائے خوردنی کی خرید و فروخت کا کام کیا اور دس سال تک اسی پیشے سے اپنی روزی کمائی۔ بعد ازاں آپ نے ریلوے میں ملازمت اختیار کر لی اور وہاں سے ریٹائر ہو کر آپ نے حکمت کی دوکان بنالی اور اس پر طبابت کا کام شروع کر دیا اور آخری دم تک یہی ذریعہ معاش رہا۔ آپ کی دوکان تکیہ بابا حضور شاہ چاہ میراں میں تھی۔

آپ دنیا کے فرائض کی انجام دہی کے ساتھ ساتھ اللہ اللہ کرتے رہے آخر  
**خلافت** | جب آپ کو ریلوے میں ملازمت اختیار کیے تصوراً عرصہ ہوا تھا کہ آپ کے مرشد سائیں قمر دین نے آپ کو سلسلہ عالیہ نوشاہیہ قادریہ میں آپ کو اپنا خلیفہ نامزد کیا اور فرمایا کہ آج سے لوگوں کی باطنی راہنمائی کرو۔ اس روز سے آپ

اپنے پاس آنے والوں کو راہ حق کی ہدایت دینے لگے۔ اولد آخری وقت تک اس فریضہ کو جاری رکھا۔

**معمولات** | آپ کا معمول تھا کہ عشاء کی نماز کے بعد ذکر و فکر میں مشغول ہوتے اور کسی سے بات نہ کرتے پھر تھوڑی دیر کے لیے آرام فرماتے اور رات کے پچھلے پہر اٹھ کر تہجد ادا کرتے اس کے بعد نماز فجر تک مراقبہ میں مشغول رہتے پھر باجماعت نماز فجر پڑھتے اور قرآن پاک کی تلاوت کرتے۔ اس کے بعد دنیا کے دوسرے کام کاج کرتے۔ آپ نیک عابد اور صوم و الصلوٰۃ کے پابند تھے۔ آپ درود شریف اور کلمہ طیبہ کا زیادہ ذکر کیا کرتے تھے۔

آپ نے زندگی میں دو شادیاں کیں پہلی بیوی سے تین **شادھی اور اولاد** | رٹ کے اور ایک رٹکی (۱) صوفی مشتاق احمد (۲)

محمد ریاض (۳) الطاف حسین (۴) خورشید بی بی۔ دوسری بیوی سے دو رٹ کے اور ایک رٹکی کی تولد ہوئے۔ (۱) محمد ایاس (۲) محمد طاہر (۳) تسلیم کوثر۔

آپ کو آخری عمر میں پرقان کا عارضہ لاحق ہو گیا اور دس دن شدید **وفات** | بیماری کے بعد بوقت نماز مغرب بروز منگل ۱۳ رمضان المبارک ۱۳۹۹ھ

مطابق ۱۹۷۹ء کو دنیا سے وصال پا گئے آپ کو جلو موڑ نہر کے قریب دفن کیا گیا اور آپ کی قبر مرجع خلافت ہے آپ کے سجادہ نشین آپ کے بڑے صاحبزادے صوفی محمد مشتاق ہیں۔



## حضرت سید ابوالبرکات قادری

سید صاحب کانبسی تعلق سادات حسینی سے تھا آپ کے آباؤ اجداد شہد سے ہندوستان تشریف لاکر اور میں آباد ہو گئے آپ کے والد ماجد کا نام سید دیدار علی شاہ تھا جو بلند پایہ عالم دین تھے۔ اور کے اس سید گھرانے نے بے پناہ دینی علمی اور روحانی خدمات سر انجام دیں۔ حضرت سید ابوالبرکات سید احمد ہندوستان کے شہر الود کے محلہ ثواب پورہ میں ۱۳۱۳ھ مطابق ۱۸۹۶ء میں پیدا ہوئے۔

آپ نے جس گھرانے میں آنکھ کھولی وہ ایک علمی گھرانہ تھا اس لیے آپ کو بچپن ہی سے علم حاصل کرنے کا شوق پیدا ہوا آپ کے والد چونکہ علمی اور دینی دنیا میں مبلغ اسلام تھے اس لیے انھوں نے اپنے اس علمی فیض کو جاری رکھنے کے لیے اپنے فرزندوں کی تربیت پر خاص توجہ دی اور انھیں زیور علم سے آراستہ کیا۔ آپ نے قرآن مجید حافظ عبدالحکیم حافظ عبد العزیز اور حافظ قادر علی سے پڑھا۔ عربی کی ابتدائی کتب سید ظہور اللہ سے پڑھیں دینی علوم کی کچھ کتب اپنے والد ماجد سے بھی پڑھیں اس کے بعد اپنے متعدد استادوں سے اکتساب علم کیا آپ کے اساتذہ مولانا ارشاد حسین الودی مفتی زین الدین صوفی عبد القیوم اور صدر الافاضل حضرت مولانا سید محمد نعیم الدین مراد آبادی

کے نام قابل ذکر ہیں۔ آخر میں آپ نے اپنے والد ماجد سے دورہ حدیث کی کتب میں تکمیل کی۔

آپ کو روحانی فیض سلسلہ چشتیہ میں حضرت  
**خلافت سلسلہ قادریہ** | علی حسین کچھو چھوی اشرفی سمنانی اور

سلسلہ قادریہ میں حضرت احمد رضا خاں بریلوی سے ہوا۔ آپ حضرت سید احمد رضا خاں بریلوی کی خدمت میں تقریباً پورے دو سال رہے اور اس عرصہ میں آپ نے اعلیٰ حضرت سے روحانی اکتساب کیا اور آخر انھوں نے آپ کو سلسلہ عالیہ قادریہ میں بیعت کی اجازت فرمائی۔

خلافت سے سرفراز ہونے کے بعد آپ نے خلق خدا کو تبلیغ دین | راہ راست پر لانے کے لیے جامع مسجد آگرہ میں خطابت

کا سلسلہ شروع کر دیا آپ سے قبل وہاں پر آپ کے والد ماجد خطابت پر مامور تھے لیکن جب آپ کے والد ماجد لاہور آگئے تو آپ نے ان کے خلا کو پر کیا۔ ان دنوں کچھ علماء ہندو مسلم اتحاد پر زور دے رہے تھے لیکن مسلمانوں کی بقا اسی میں تھی کہ وہ اپنی الگ حیثیت کو قائم رکھیں حضرت سید صاحب نے اس پر مسلمانوں کو بذریعہ تقاریر آمادہ کیا کہ مسلمان ایک الگ قوم ہے اور اسے الگ رہنا چاہیے۔

۱۹۲۳ء میں آپ اپنے والد ماجد کے ایما پر لاہور تشریف  
**قیام لاہور** | لے آئے اور مسجد و تاج بخش میں خطابت کرنے لگے اور

اسی دوران آپ نے مسجد وزیر خاں میں دینی علوم کی تدریس شروع کر دی۔ یہاں سے آپ کی علمی شہرت اور قابلیت کا پیر چا ہوا اور بے شمار طالب دین آپ کی خدمت میں حاضر ہو کر شاگرد بنے۔ پھر آپ نے لوگوں کو ویکشاپ میں

جمعہ پڑھانا شروع کر دیا۔ اور ۵۲ سال تک وہاں خطبہ جمعہ دیا آپ کے خطبہ میں ہزاروں کا مجمع ہوتا بے شمار لوگ آپ کے علمی دینی اور روحانی خطبات سے مستفید ہوئے کئی بے راہ تائب ہو کر راہ راست پر آ گئے۔

آپ نے زندگی کا زیادہ حصہ دارالعلوم عرب الاحناف

### درس و تدریس

میں درس و تدریس میں گزارا آپ نے آخری دم

تک علوم اسلامیہ کی تعلیم و تدریس جاری رکھی حتیٰ کہ جب اٹھنے پھرنے سے معذور ہو گئے تو آپ بیٹے بیٹے اسباق پڑھا کرتے تھے۔ آپ کا نظریہ تھا

کہ صوفیانہ مسلک کے مطابق قرآن حدیث اور فقہ کا علم ملک کے ہر دور و نزدیک حصے میں پھیل جائے چنانچہ آپ کے فیضان علم سے بے شمار مدرس و اعظ

عالم و فاضل سیراب ہوئے۔ آپ نے اپنے شاگردوں اور ملنے جلنے والوں کو اتباع سنت کا درس دیا حق بات بیان کرنے میں کسی قسم ہچکچاٹ محسوس نہ کرتے۔ یہی وجہ ہے کہ آپ کے وعظ اور درس سے ہر سننے والا اثر قبول کرتا۔

قبلہ سید صاحب نہ صرف عالم دین تھے بلکہ

### فیضان روحانیت

سلسلہ قادریہ کے ایک پیر کامل تھے۔ ہزاروں

لوگ آپ کے حلقہ اوارت میں آئے۔ اور آپ نے حصول معرفت کے لیے

سلسلہ قادریہ کے اصول و ضوابط کے مطابق ان کی رہنمائی کی۔ آپ اپنے

مریدوں کو اتباع سنت اور عشق رسول کا درس دیتے تھے۔ بلکہ بیعت کے

وقت احکام الہی اور سنت رسول پر عمل پیرا ہونے کا عہد لیتے اور پھر اپنے

مریدوں کے عقیدہ اور عمل پر کڑی نظر رکھتے۔ جس مرید کے عمل میں کمی

دیکھتے اس کی اصلاح کرتے آپ کا طریقہ تھا کہ مریدوں کی روحانی تربیت

کے لیے آپ ہر جمعرات کو بعد از نماز عشاء باقاعدگی سے مجلس ذکر فرماتے

اس طرح سلسلہ عالیہ قادریہ کے فروغ میں سید صاحب کی جدوجہد کو  
خاصا دخل رہا۔

**معمولات** | آپ کے روزانہ کے معمولات یہ تھے کہ آپ نماز تہجد کے  
وقت بیدار ہوتے زافل کے بعد تلاوت قرآن پاک  
فرماتے پھر نماز فجر ادا کرتے اور درس قرآن دیتے پھر ناشتہ فرماتے اور  
درس و تدریس میں مشغول ہو جاتے دن پھر اسی مصروفیت میں گزارتے  
نماز مغرب کے بعد دعایسیفی و لائل الخیرات اور دیگر وظائف پڑھتے اس  
عرصہ میں کسی سے بات نہ کرتے وظائف سے فارغ ہو کر دعا مانگتے اکثر  
نمک اور پانی پر دم کرویا کرتے تھے یہ نمک اور پانی مختلف امراض کے  
یے شفا ہوتا۔ ضرورت مند رگ اسے لے جاتے اور شفا پاتے۔

آپ نماز باجماعت ادا کیا کرتے تھے اور مریدوں کو بھی نصیحت  
فرماتے کہ وہ بھی نماز باجماعت ادا کریں۔ آپ تقویٰ طہارت ایثار و قربانی  
میں اپنی مثال آپ تھے۔

**سیرت** | آپ جامع شریعت و طریقت تھے۔ آپ کو علوم اسلامیہ پر کامل  
عبور حاصل تھا بلکہ تفسیر اور حدیث میں منفرد مقام رکھتے تھے۔  
آپ کی ذات گرامی علم و عمل شریعت اور روحانیت کا مجمع البحرین تھی۔ آپ  
کی ذات رشد و ہدایت کا مرکز تھی۔ سادگی اور انکساری آپ کے کردار کی  
نمایاں خصوصیت تھی۔

آپ کے تین صاحبزادے اور دو صاحبزادیاں تھیں۔ صاحبزادوں  
**اولاد** | کے اسماء گرامی علامہ سید محمود احمد رضوی سید حبیب احمد رضوی  
اور مولانا سید مسعود احمد رضوی ہیں۔

دُنیا سے رخصت ہونے سے قبل آپ طویل عرصہ بیمار رہے لیکن  
**وفات** آپ نے شدت مرض سے چار بج کر سات منٹ پر بروز اتوار  
 بتاریخ ۲۰ شوال ۱۳۹۸ھ مطابق ۲۴ ستمبر ۱۹۷۸ کو اس دارفانی سے  
 کوچ کیا۔ وصال کے بعد کثیر تعداد میں آپ کے معتقدین نے آپ کے جنازہ  
 میں شرکت کی اور آپ کو دارالعلوم حزب الاحناف کے صحن میں سپرد خاک  
 کیا گیا آپ کے مزار اقدس پر ایک گنبد ہے اور آپ کا روضہ مبارک گنج  
 بخش روڈ پر دارالعلوم حزب احناف کے صحن میں مرجع خلافت ہے۔

## حضرت خیر شاہ چشتیؒ

شیخ موصوف لاہور کے جلیل القدر مشائخ میں سے ہیں جو لاہور میں  
 سلسلہ چشتیہ کے اکابر اولیاء میں سے تھے۔

آپ کا اصل نام شیخ خیر الدین تھا لیکن بعد میں خیر شاہ  
 کے نام سے مشہور ہوئے۔

آپ کی تعلیم و تربیت آپ کے والدین کے زیر سایہ  
 ہوئی اور باقاعدہ اکتساب علم کیا۔

آپ نے سلسلہ چشتیہ میں حضرت شیخ سلیم  
 چشتیؒ لاہوری سے بیعت کی ان کی نگرانی میں

مجاہدہ کیا۔ ریاضت اور کثرت عبادت کے ساتھ ساتھ آپ کی طبیعت میں  
 عشق حقیقی کا جذبہ موجزن ہوا آپ کے مرشد نے آپ کو خرقہ خلافت عطا فرمایا۔  
 اور سند ارشاد پر جلوہ گر ہونے کا ارشاد فرمایا۔



آپ شعر کہتے اور آپ کے اشعار سے عشق حقیقی ٹپکتا  
**سماع اور شاعری** | حتیٰ کہ آپ کے اشعار کا ایک دیوان تھا جو اب

ناپید ہے۔ آپ کی طبیعت سماع کی طرف مائل تھی۔ بیان کیا جاتا ہے کہ  
 ”آپ کو بھی اپنے پیرو مرشد کی طرح وجد و سماع سے خاص التفات تھا۔

**اہتمام ننگر** | آپ ملاقاتیوں کے طعابم کا خصوصی بندوبست کیا کرتے تھے  
 بلکہ فقراء اور درویشوں کے لیے ننگر جاری رہتا تھا۔ بعض اوقات انہیابی  
 شامل ہوتے تھے۔ آپ نے اپنے سلسلہ کو سکھوں کی مکمل غارت گری کے زمانہ  
 میں بھی جاری رکھا۔ اور حشرتی فقراء کی شان کو اہل قیامت خیز زمانہ میں بھی  
 قائم و دائم رکھا۔

تذکرۃ الصلحا میں آپ کی وفات ۱۹ ذی الحجہ ۱۲۲۸ھ مطابق

**وفات**

۱۲ دسمبر ۱۸۱۳ء (درج ہے۔)

آپ کی قبر کے محل وقوع کے بارے میں صحیح علم نہیں لیکن بیان کیا گیا  
**قبر** | ہے کہ آپ کی قبر میانی صاحب میں حضرت طاہر بندگی فتاوری  
 نقشبندی کے مزار پر انوار دربار قادریہ کے قریب وجوار میں ہے اور آپ  
 کا وصال مہاراجہ رنجیت سنگھ کے عہد میں ہوا۔ لیکن رائے بہادر  
 کنہیا لال مصنف تاریخ لاہور لکھتا ہے کہ آپ کا مزار اپنے پیرو مرشد حضرت  
 شیخ سلیم کے احاطہ میں یعنی میدان زین خاں بیرون موچی دروازہ عقب  
 کوٹھی خان بہادر ڈپٹی برکت علی خاں میں واقع ہے۔ واللہ اعلم بالصواب۔

## حضرت فیض بخش چشتی

شیخ موصوف لاہور کے چشتی مریا سے تھے صاحب حال و قال تھے۔ علوم ظاہری اور باطنی میں یگانہ وقت تھے بچپن ہی سے نیک اور زاہد لوگوں کی محفل میں بیٹھنے کا شوق تھا آخر یہی شوق آپ کو صوفیاء کے سلسلے میں لے آیا۔ اور آپ ایک صوفی کامل بنے۔

نسبت طریقہ | آپ کا روحانی سلسلہ وقت کے مشہور چشتی بزرگ خیر شاہ سے وابستہ تھا۔ اور انہی کی صحبت فیض سے آپ ایک کامل صوفی بنے۔ آپ بعض اوقات سید حیدر علی شاہ کے پاس ہم صحبت رہا کرتے تھے۔ آپ کو حضرت خیر شاہ سے فرقہ خلافت ملا اور ان کی وفات کے بعد ان کے سلسلہ رشد و ہدایت کو آخری دم تک جاری رکھا۔

عرسوں کے ذریعے تبلیغ | آپ نے لوگوں کو نیکی اور معرفت کی طرف بلانے کے لیے ایک خاص طریقہ اختیار کر رکھا تھا وہ یہ تھا کہ آپ سال میں سات عرس کیا کرتے تھے اور ان عرسوں کے موقع پر وعظ اور ذکر و افکار کے ذریعے لوگوں کو اللہ کی طرف لاتے اور اس طرح ان میں تلاش حق کا ذوق پیدا کرتے۔ آپ جن اکابرین دین کے عرس مناتے تھے وہ آپ نے مندرجہ ذیل ناموں کے ساتھ منسوب کئے ہوئے تھے۔

۱۔ آنحضرت رسول اکرم صلی اللہ علیہ وسلم۔

۲۔ سیدنا حضرت علی المرتضیٰؓ و حضرت فاطمہ الزہراءؓ

۳۔ سیدنا حضرت امام حسینؓ۔

۴۔ غوث اعظم حضرت عبدالقادر جیلانی۔

۵۔ شیخ المشائخ حضرت معین الدین چشتی اجمیری۔

۶۔ قطب الاقطاب حضرت خواجہ قطب الدین بختیار کاکلی۔

۷۔ حضرت خواجہ علی احمد صابر کلیری چشتی و دیگر پیران کبار چشت۔

عرس کے بعد خانقاہ میں غزبا اور مساکین کو کھانا کھلایا کرتے

تھے عرسوں کے موقعہ پر سماع کا خاص اہتمام کیا جاتا تھا اور بعض اوقات  
محفل سماع میں آپ پر وجد طاری ہوتا اور اس حالت میں جس پر توجیہ فرماتے وہ جذبہ  
عشق سے لوٹ پوٹ ہو جاتا۔

شیخ موصوف ہر رات تین بار غسل کرتے اور مشغول

عبادت رہتے۔ آپ کو ترک لذات دنیا کا اس

قدر خیال تھا کہ حلوہ میں نمک مرچ ڈال کر کھاتے تھے۔ آپ کامل عاشق رسول

تھے۔ رات کے پچھلے پہر نوافل ادا کر کے مراقبہ میں مشغول رہا کرتے تھے۔

آپ کا ایمان تھا کہ صوفی کے لیے اپنے ہاتھوں سے کماٹی کرنا

از حد ضروری ہے تاکہ پیٹ کے اندر لقمہ حلال جائے

اور نورانی کیفیات برقرار رہ سکیں۔ اس نظریہ کے پیش نظر آپ اپنی روزی

ریشم کی دستکاری سے کھایا کرتے تھے۔

ایک روز آپ ریشم کھول کر باغ متہیاں سنگھ میں کام کر رہے تھے۔ کہ

طہمی دل آگیا۔ باغبان جس نے باغ کا میوہ خریدنا تھا بے حد پریشان ہوا۔

آپ نے اس کے حق میں دعا کی۔ کہ بار الہی۔ اس کے خرید کردہ پھل کو اس ٹڈی  
دل سے محفوظ رکھو خدا کا کرنا ایسا ہوا۔ کہ ٹڈی دل باغ کے اندر داخل نہ ہوا۔  
مگر ارد گرد کے تمام درخت چٹ کر گیا۔

مجردانہ زندگی | آپ نے ساری عمر شادی نہیں بلکہ حالت تجرد ہی گزار دی  
کیوں کہ آپ زیادہ تر عبادت اور یاد الہی کی طرف مائل تھے  
اس لیے شادی کی طرف توجہ نہ دی۔

وفات | جب وعدہ اجل نزدیک پہنچا۔ تو ٹائیفائیڈ میں چند روز مبتلا رہے۔  
رجب کی نویں رات ۱۲۸۶ھ (مطابق ۱۵ اکتوبر ۱۸۶۹ء) حافظ  
قادر بخش مدح خواں کو بلایا کہ حضرت سرور کائنات صلی اللہ علیہ وآلہ وسلم کی نعت  
سنائے۔ اس نے یہ شعر پڑھنا شروع کیے (جو غالباً مولانا جامی کے ہیں)۔  
منم خاکِ در کوئے محمد  
قتیلِ زکِ شمشیرِ گاہِ شمس  
امیرِ حلقہٴ موئے محمد  
شہیدِ تیغِ ابروئے محمد  
یعنی میں حضرت محمد صلی اللہ علیہ وسلم کے کوپے کے دروازے کی خاک  
ہوں ان کے موئے مبارک کے حلقے کا امیر، تیغِ نگاہِ کاکشتہ اور شمشیرِ ابرو کا  
شہید ہوں۔

یہ اشعار سن کر شیخ موصوف پر حالتِ وجد طاری ہو گئی۔ جسم میں لرزہ  
پڑ گیا اور گہرے پڑے تمام جسم پر موت کے پینے آنے لگے اور اسی حالت میں حبان  
جان آفریں کے سپرد کر دی۔ (بزرگان لاہور)  
منظوم تاریخِ مفتی صاحب نے یوں لکھی ہے۔

زدار فنا سوئے فردوس رفت  
چوں آن فیض بخش صفا اہل فیض  
بگو "مہرم فیضِ حق" سال او  
دگر "مرد اہل عطا اہل فیض"

آپ کا جب وصال ہوا تو انگریزوں کا زمانہ تھا آپ کو لاہور میں دفن کیا گیا لیکن مزار انقلابِ زمانہ کی وجہ سے قائم نہ رہ سکا۔

## حضرت چراغِ علی شاہِ چشتیؒ

وہ حکیم جس کے دل میں خوفِ خدا ہو اور خدمتِ خلق کے وقت اسے آخرت کا خیال رہے تو اسے حکماء پر اللہ کا احسان سمجھئے حضرت سید چراغ کا شمار ایسے حکماء ہی سے تھا۔ آپ میں انسانی ہمدردی کا جذبہ بہت نمایاں تھا۔

آپ کے والد کا نام سید احمد تھا اور بزرگوار سید نام نسب | تھے۔ مگر ۱۷۰۶ء میں میر عالم بزرگوار سے لاہور بھمد اورنگ زیب عالمگیر آئے تھے۔ اور واپس چلے گئے۔ دوسری دفعہ ۱۷۰۹ء بمعہ اہل و عیال لاہور آئے۔ اور یہاں کے ہو رہے۔ یہ زمانہ بہادر شاہ اول کا تھا۔ بادشاہ نے آپ کو اپنا ذاتی معالج بنایا ان کے دو صاحبزادے میر یحییٰ علی اور میر ذوالفقار علی تھے۔

آپ لاہور میں مبارک حویلی اندرون موجی دروازہ میں پیدا ہوئے آپ کا سلسلہ نسب یہ ہے۔ حکیم سید چراغ علی شاہ بن سید احمد شاہ بن میر قمر علی المشہود میر شاہین بن میر جیابن میر عالم شاہ جو کہ چوتیس واسطوں سے امیر المومنین حضرت علی المرتضیٰ پر ختم ہوتا ہے۔ حکمت کا پیشہ | آپ کی ابتدائی تعلیم و تربیت آپ کے والدین کے



ذیر سایہ ہوئی بڑے ہو کر آپ نے حکیم غلام دستگیر لاہوری کی حکمت سیکھی اور طب میں کمال حاصل کیا اسی پیشے سے رزق حلال کمایا۔ اور اپنی بسر و اوقات کی۔

آپ نے سلسلہ چشتیہ میں مولوی غلام مصطفیٰ وزیر آبادی کے مرید تھے۔

بیعت اور انہی سے روحانی فیض حاصل کیا۔ آپ کا سلسلہ طریقت یہ ہے۔

سید چراغ علی چشتی مرید غلام مصطفیٰ مرید شیخ الشدوتہ صابری مرید شیخ کریم الدین چشتی، مرید شیخ محمد غوث چشتی مرید شیخ قاندر بخش چشتی مرید حامد شاہ، مرید شیخ محمد صدیق چشتی لاہوری مرید حافظ محمد عارف مرید شیخ عبدالحق قریشی مرید شیخ جان اللہ چشتی لاہوری۔

آپ بڑے مہمان نواز اور خلیق تھے، لیکن انہری عمر میں آپ گوشہ

سیرت تنہا میں عبادت الہیہ کرتے رہے اور آپ بڑے

نیک اور عابد تھے۔ آپ کی خوراک بہت کم تھی۔ بے شمار لوگ آپ کے مرید تھے

نماز تہجد کے بعد آپ کے مزار پر انوار حضرت میاں میر قادری پر تشریف لے

جاتے تھے۔ نماز فجر وہاں ادا کر کے تمام روز قرب و جوار کے میدانوں میں سیر

فرمایا کرتے تھے، ظہر مسجد اندرون مزار حضرت میاں میر میں ادا فرماتے۔

عصر کی نماز مسجد حضرت شاہ محمد غوث بیرون دہلی دروازہ ادا فرماتے۔ مغرب

مسجد وزیر خاں میں ادا فرماتے۔ اور مزار حضرت محمد اسحاق المعروف میراں

بادشاہ پر فاتحہ پڑھتے۔ اور نماز عشاء تک یہاں ہی قیام فرماتے تھے۔

آپ کے معاصر بزرگ جو آپ کی بہت عزت کیا کرتے تھے اکثر اوقات آپ

سے ان کی ملاقات ہوتی رہتی تھی۔ ”سید سردار شاہ گیلانی المعروف

شاہ سردار چنڈے والے۔ سید نظام الدین بودے المعروف حضرت

نظام الدین بودیاں والے گیلانی۔ مولوی احمد بخش چشتی یکدل۔ اور مولوی

نور احمد چشتی۔ اور سائیں حسین شاہ چشتی کے ساتھ آپ نے بہت اچھے تعلقات رکھے،

خواجہ اللہ بخش تونسوی بھی جب لاہور تشریف لاتے تو آپ کے ہاں ٹھہرتے۔ حاجی محمد رمضان خلیفہ خواجہ محمد سلیمان تونسوی بھی آپ سے ملاقات کے لیے حاضر ہوتے تھے۔

آپ کے تین صاحبزادے تھے۔ جن کے نام یہ ہیں سید حاکم علی شاہ، سید بہادر علی شاہ، اور سید قادر علی شاہ مشہور ہیں۔

اوراد

آپ لاہور میں بروز اتوار ۱۸ دسمبر ۱۸۹۸ء میں فوت ہوئے۔ اور آپ کو قبرستان میانی میں دفن کیا گیا۔ جہاں آپ کا مزار ہے جو احاطہ چیراغ علی شاہ کے نام سے مشہور ہے۔

وفات

آپ کے مزار کا محل وقوع یہ ہے ”لٹن روڈ سے دل افروز سٹریٹ نمبر ۹ میانی قبرستان کی طرف نکلتی ہے۔ رہائشی مکانات کا سلسلہ ختم ہونے کے بعد تھوڑی دُور آگے جا کر بر لب سڑک پختہ دائیں طرف باغیچی و احاطہ، سید چیراغ علی شاہ بسزادہ ہی ہے۔“

مزار

## حضرت پیر نواز شہ علی چشتیؒ

پیر سید نواز شہ علی چشتی ضلع امرتسر کے باشندہ تھے۔ آپ کے والد کا اسم گرامی سید غلام ترضی شاہ تھا۔ پیر نواز شہ کی پیدائش امرتسر کے ایک قصبہ نوشہرہ ڈھالا میں ۱۸۸۵ء میں ہوئی۔

## تعلیم و تربیت

آپ نے دینی علوم اس زمانے کے مشہور عالم دین مولوی محمد علی پڑھانوی سے حاصل کیے۔ مولوی صاحب

اتھائی مشفق استاد اور نیک خوانان تھے، اُن کی صحبت سے آپ کی طبیعت میں انکساری اور حصول معرفت کا جذبہ پیدا ہوا۔ آپ کو علوم قرآن و حدیث اور فقہ میں کافی دسترس حاصل تھی۔

## روحانی نسبت

تحصیل علم کے بعد آپ نے حصول معرفت کے لیے حضرت خواجہ محمد فاروق حسن سے سلسلہ چشتیہ صابریہ میں

روحانی نسبت قائم کی آپ کی بیعت ساہیوال میں ہوئی۔ اور آپ نے اپنے مرشد کی صحبت سے فیض حاصل کیا ذکر و فکر اور مجاہدات میں مصروف رہے۔ اور تکمیل سلوک پر فرقہ خلافت عمر بھر عطا ہوا۔

آپ ۱۹۱۹ء میں اپنے قبضہ سے لاہور شہر میں تشریف

## لاہور میں قیام

لاکر یہیں آباد ہو گئے آپ نے ایک مسجد تعمیر کروائی

اور آخری دم تک اس مسجد میں تبلیغ دین کا فریضہ سرانجام دیا۔ آپ بڑے

زاہد اور عابد تھے۔ آپ بے شمار لوگوں کو آپ نے روحانی فیض پہنچایا، آپ نے لاہور میں ۳۰ سال تک وعظ و نصیحت کا سلسلہ جاری رکھا۔ گڑھو شاہو

لاہور میں پہلے دور کی ایک عمارت تھی جس کا نام محراب شریف تھا۔ اسی محراب

شریف کے پہلو میں آپ نے اپنی قیام گاہ بنائی۔ اور اسی محراب شریف میں

بقیہ عمر گزار دی آپ پنجابی زبان کے شاعر تھے جو آپ نے عارف نامہ

کے نام سے ایک رسالہ جاری کیا جس کے مدیر آپ تھے جو اس رسالہ میں اسلامی اصلاحی

مضامین لکھے ہوتے تھے عقیدت مندوں کو درویشی اور معرفت کے روزگار

سے روشناس کیا۔

آپ نے بروز اتوار ۱۸ رمضان المبارک ۱۳۶۷ھ بمطابق ۲۵ جولائی  
**وفات** ۱۹۴۸ء میں وفات پائی۔ اور محراب شریف واقع نواز شمس  
 سٹریٹ گڑھی شاہو میں دفن ہوئے۔ ایک گنبد آپ کے مزار پر ہے۔

## حضرت مولانا غلام قادر بھیروی حشتیؒ

اللہ تعالیٰ نے جس بندے کو اپنے علم سے نواز دین و دنیا میں برتر کر دیا  
 نام وہ غمزا نہ ہے جسے استعمال سے کمی نہیں بلکہ اضافہ ہی اضافہ ہے حضرت مولانا  
 غلام قادر بھیرویؒ ایک سچے عالم دین اور صوفی تھے۔ آپ بھیرہ ضلع سرگودھا  
 میں پیدا ہوئے آپ کے والد ماجد مولانا غلام حیدر بڑے صاحب علم انسان  
 تھے۔ آپ نے ابتدائی تعلیم بھیرہ ہی میں مکمل کی۔ آپ کی تعلیم کے بارے میں  
 کہا جاتا ہے کہ ابھی آپ بچے تھے کہ ایک مرتبہ حضرت خضر علیہ السلام نے  
 آپ کے والد کو آپ کے بیٹے کے بارے میں بشارت دی کہ وہ ایک بلند پایہ  
 عالم دین بنے گا۔ اور لوگوں کی خدمت کرے گا۔ مزید تعلیم کے لیے آپ  
 بھیرہ سے لاہور آگئے۔

لاہور کے قیام کے زمانہ میں آپ نے استاد گل حافظ  
**لاہور میں قیام** غلام محی الدین بگوی نقشبندی جو مسجد حکیمان اندرون  
 بھٹائی دروازہ میں علم حدیث کا درس دیتے تھے۔ اور ان کے برادر خورد حافظ  
 احمد الدین بگوی نقشبندی سے معقول و منقول کی کتب پڑھیں اور پھر دہلی  
 جا کر حضرت مولانا مفتی صدر الدین خاں آذرہ سے اکتساب فیض کیا۔ فقہ  
 حدیث اور تفسیر کے علوم کی تکمیل کے بعد آپ واپس لاہور تشریف لے آئے۔  
 اور بھٹائی دروازہ کے اندر اونچی مسجد میں سلسلہ و عظ و نصیحت شروع کیا۔ آپ

کے عالم و فضل کی شہرت سن کر لوگ جوق در جوق حاضر ہوئے تھے۔

”بیگم شاہی مسجد“ کی تالیف مائی جیواں  
(مدفن گڑھی شاہی لاہور) بھی آپ

**بیگم شاہی مسجد کی تولیت**

کی علمی خدمات سے بہت متاثر ہوئیں۔ وہ نیک بخت بی بی مالدار تھی مگر لاوارث تھی۔  
مولانا کو اپنی مسجد کی خطابت کے لیے منتخب کیا۔ جب آپ وہاں آئے تو مائی جیواں  
نے آپ کو اپنا مبنیٰ قرار دیتے ہوئے مسجد کی تولیت بھی آپ کے سپرد کر دی۔

آپ نے کچھ عرصہ اور ٹیٹیل کالج میں تدریس

**اور ٹیٹیل کالج میں تدریس**

کا کام بھی کیا اور طلباء میں اسلامی فکر کو

مضبوط کیا اور ان کے ذہنوں کو اس طرح تیار کرتے کہ مسلمان کی نجات صرف  
اسلام میں ہے تاکہ طلباء انگریزوں کے ایجنٹ نہ بنیں۔ اور اس مشن میں وہ  
قدرے کامیاب بھی ہوئے لیکن بعد ازاں آپ نے کالج سے استعفیٰ دے دیا۔

لاہور میں مختلف مکاتب فکر کی سرگرمیوں کو دیکھ

**مدرسہ نعمانیہ کا آغاز**

کر چند سائنس سنی مسلمانوں نے مختلف مدارس

قائم کرنے کا بیڑا اٹھایا چنانچہ ان دنوں اہلسنت کی انجمن حنفیہ نے مدرسہ  
نعمانیہ قائم کیا۔ حضرت مولانا غلام قادر بھیروی کے علاوہ مختلف سنی علماء کرام  
تعلیم دین کے دریا بہانے لگے۔ اس مدرسہ نے ملک کے جن نامور علماء کو تربیت  
دی۔ وہ آسمان شہرت پر آفتاب و مہتاب بن کر چلے۔

آپ شمس العارفین حضرت خواجہ شمس الدین  
سیالوی متوفی ۱۳۰۰ھ کے خلیفہ اور مرید

**سلسلہ بیعت**

خاص تھے۔ چشتیہ نسبت کے باوجود سماع سے اجتناب کرتے اور مجالس سماع  
سے کنارہ کش رہتے۔ آپ قادری سلسلہ سے گہری دلچسپی رکھتے تھے۔ یہی وجہ ہے



کہ آپ فلسفہ وحدت الوجود کے بڑے زبردست حامی تھے۔ آپ کی کتاب شمس الخفیفہ منکران وحدت الوجود کا جواب ہے۔

مولانا نے اعتقادی تربیت اور حمایت مسلک حقہ اہلسنت کے لیے بہت اہم کام کیا ہے بچوں کی ابتدائی تعلیم سے لے کر عمر رسیدہ مسلمانوں کے لیے مختلف تصانیف پیش کیں۔ ”اسلام کی گیارہ کتابیں“ نصابی حیثیت رکھتی ہیں۔ ان کتابوں میں چھوٹے چھوٹے جملوں اور آسان زبان میں اعتقاد کے اہم مسائل کو پیش کیا گیا ہے ان کتابوں کی مقبولیت کا یہ عالم ہے کہ پچاس سال کے اندر لاکھوں کی تعداد میں چھپیں اور پڑھی گئیں۔ آپ کی دیگر تصانیف یہ ہیں۔

- ۱۔ ناز ضروری
- ۲۔ نماز ضروری
- ۳۔ ختمات خواجگان
- ۴۔ حقیقت انوار محمدیہ
- ۵۔ شمس الخفیفہ بجواب نور الخفیفہ
- ۶۔ جوہر ایمانی
- ۷۔ نور ربانی فی مدح محبوب سبحانی
- ۸۔ عکازہ در صلوة جنازہ
- ۹۔ شوارق صمدیہ ترجمہ بوارق محمدیہ فی ترجمہ الشیاطین النجدیہ مولفہ مولانا رسول بدایونی۔

- ۱۰۔ شمس الضحیٰ فی مدح خیر الوریٰ
  - ۱۱۔ فاتحہ خوانی
- عارف باللہ حضرت مولانا قادری کے کئی خلفاء تھے۔ جن میں سے

**خلفاء** معروف و مشہور یہ ہیں۔

- ۱۔ حاجی الہی بخش۔
- ۲۔ خلیفہ محمد اکرم۔
- ۳۔ مولوی شہاب الدین۔

**شاگرد** آپ کے شاگردوں میں پیر سید جماعت علی شاہ علی پوری۔  
 مولانا غلام حیدر پونجی۔ مولوی نبی بخش حلوانی لاہوری، مصنف  
 تفسیر نبوی۔ مولانا محمد عالم آسی امرت سہری۔ اور مولانا مولوی مفتی غلام احمد  
 اول مدرس مدرسہ نعمانیہ لاہور امت مشہور ہیں۔

حضرت میاں شیر محمد شریقی حضرت مولانا بھیروی قدس سرہ کے بہت  
 زیادہ عقیدت مند تھے

**اولاد و ازواج** آپ کے دو صاحبزادے مولانا رفیع الدین اور مولانا  
 زین العابدین اور دو صاحبزادیاں تھیں۔ مولانا رفیع  
 الدین حجاز مقدس میں تشریف لے گئے اور دیار حبیب کے ہی ہو کر رہ گئے۔  
 اب تک ان کی اولاد مکہ مکرمہ میں موجود ہے۔ مولانا زین العابدین کے ایک صاحبزادے  
 مولانا محمد مظہر تھے جو بڑے علم دوست اور فاضل تھے۔ مولانا کی وفات کے بعد  
 آپ کی بہت سی تصانیف صاحبزادہ محمد مظہر کے زیر اہتمام چھپیں۔ ان کا مزار  
 مولانا کے قدموں میں ہے۔

**سیرت** آپ کافی کتابوں کے مصنف ہونے کے باوجود ایک صوفی منشی فقیر اور  
 آپ کی سیرت و صورت میں کوئی تضاد نہ تھا، فکر و نظر میں یکسانیت  
 تھی، علم و عمل کے سر اُپا پیکر تھے، عمر بھر ذکر مصطفیٰ ہی کرتے رہے۔

**وفات** آپ طویل عمر پا کر ۱۹ ربیع الاول ۱۲۲۶ھ کو واصل بحق ہوئے۔  
 نماز جنازہ شاہی مسجد میں پڑھنے کا اہتمام کیا گیا۔ مسجد بھر چکی تو لوگ  
 حضور ہی باغ میں صف بستہ ہو گئے۔ آپ کے شاگرد مولانا محمد عالم آسی امرت سہری  
 نے ”نبیع فیض رب جلیل“ تاریخ وفات نکالی اور ”در خلد بریں رفت قبلہ من“  
 سے من وفات نکالا۔ مزار پیر انوار بیگم شاہی کے جوار میں ہے۔

## حضرت پیر مہیان شاہ حشمتیؒ

نواب سعادت خاں صادق محمد خاں ثالث ۱۸۵۴ء میں ریاست بہاول پور کے والی مقرر ہوئے۔ خاندانی نزاع کی بناء پر چار ماہ بعد مغزول کر بیٹے گئے۔ تولاہور آگئے۔ اور یہاں ہی انھوں نے ۱۸۶۱ء میں وفات پائی۔ والد گھس بہاول پور اور آپ کی بیگم کا مقبرہ ٹٹن روڈ پر گندے نلے کے اوپر واقع ہے۔ اور ساتھ ہی مسجد بھی ہے۔ مقبرہ ایک بہت بڑے احاطے میں واقع ہے۔ مرمت وغیرہ کے اخراجات ریاست بہاول پور کے حکمران برداشت کرتے ہیں مقبرہ نواب صاحب و بیگم صاحبہ ایک وسیع و عریض کمرہ میں ہے۔ جس پر گنبد بھی ہے۔ نواب صاحب موصوف مٹمن برج (شاہی قلعہ لاہور) میں نظر بند تھے۔ اور وہیں فوت ہوئے۔ نواب صاحب کا مقبرہ اس کی بیواؤں نے پندرہ ہزار روپے کی لاگت سے تعمیر کروایا تھا۔

سائیں وھیان شاہ نواب صاحب موصوف کے پیر و مرشد تھے سنا ہے کہ لکھنؤ کے رہنے والے تھے۔ اور بہت بزرگ اور جامع کالات تھے۔ بعد وفات کے پیر صاحب کا مزار بھی اس احاطہ میں بنا۔ مگر کسی کتاب سے بھی آپ کے مزید حالات سے آگاہی نہ ہو سکی اور نہ ہی تاریخ وصال کا پتہ چل سکا۔

واللہ اعلم بالصواب۔

مزار | آپ کا مزار نواب بہاول پور کے مقبرہ کے پاس احاطہ کے آخری کونے

پر نامے کے پاس ایک قدیم بڑے درخت کے نیچے واقع ہے۔

## حضرت محمد رمضان چشتیؒ

حضرت حاجی صاحب لاہور کے رہنے والے تھے اور لاہور ہی میں ۱۲۰۲ھ

مطابق ۱۷۸۸ء پیدا ہوئے۔ بچپن میں والدین کے زیر سایہ دینی اور دنیاوی تعلیم حاصل کی۔ وہ ماحول جو آپ کو تربیت اور پرورش میں پیش کرتا وہ خالصاً مذہبی اور صوفیانہ تھا اس لیے ہوش سنبھالتے ہی راہ سلوک کے طالب بن گئے۔

آپ نے سلسلہ عالیہ چشتیہ میں حضرت خواجہ محمد سلیمان چشتی کی مریدی اختیار کی پھر ذکر و فکر اور ریاضت و عبادت کی منزل پر گامزن ہو گئے حتیٰ کہ سا لہا سال آپ نے بے حد ذکر و فکر کیا۔ آپ نوافل اکثر پڑھا کرتے تھے اور رات کا پچھلا حصہ عموماً بیداری میں گزارتے۔ آپ کو اپنے مرشد سے والہانہ محبت تھی یہی وجہ ہے کہ ان کی خصوصی باطنی توجہ سے آپ جب طریقت چشتیہ میں کامل ہو گئے تو آپ کے مرشد نے آپ کو اپنا خلیفہ بنا دیا۔ اس روز سے آپ رشد و ہدایت میں مصروف ہو گئے اور یہ معمول آپ نے آخری دم تک جاری رکھا۔

آپ مستجاب الدعوات تھے اس لیے آپ کے پاس جو شخص بھی دعا کی غرض سے حاضر ہوتا تو آپ اس

کے لیے دعا فرمادیتے اللہ کی رحمت سے آنے والوں کے کام ہو جاتے حتیٰ کہ

آخری عمر تک بہت سے افراد آپ کے حلقہ ارادت میں آئے اور آپ نے انہیں طریقت چشتیہ کی تعلیمات سے بہرہ ور کیا۔

وصال سے چند سال قبل آپ حج و زیارت روضۃ النبی

مدینہ منورہ تشریف لے گئے حج بیت اللہ کے بعد آپ روضہ رسول پر گئے اور وہاں فیض مصطفیٰ سے خوب سیراب ہوئے۔

آپ بڑے زاہد اور عابد تھے دن ذکر و فکر میں مصروف رہتے سیرت آپ کو سماع کا بہت شوق تھا سماع میں ان پر کمال اضطراب اور وجد طاری ہو جاتا محفل سماع کا اکثر و بیشتر اہتمام کیا کرتے تھے۔

آپ کا وصال ۸۰ سال کی عمر میں ۱۲۸۲ھ مطابق ۱۸۶۶ء میں وصال ہوا اس وقت انگریزوں کا عہد حکومت تھا۔ آپ کو قبرستان میانی میں دفن کیا گیا۔

## حضرت صوفی محمد امین چشتیؒ

صوفیائے لاہور متاخرین میں حضرت حافظ صوفی محمد امین چشتی صاحب سلسلہ چشتیہ کے اکابرین میں سے تھے جنہوں نے لاہور میں سلسلہ چشتیہ کی طریقت میں نمایاں خدمات سر انجام دیں۔

آپ افغانی النسل تھے آپ کے والد ماجد کا نام محمد اکبر علی خاندان تھا جو حافظ قرآن تھے۔ آپ روزگار اور دیگر ذاتی حالات کے تحت افغانستان سے ترک وطن کر کے لاہور آگئے اور یہیں آباد ہو گئے



لہذا جب آپ کے والد ماجد نے لاہور میں رہائش اختیار کرنی تو آپ پیدا ہوئے آپ کی تاریخ ولادت ۱۲۸۲ھ بمطابق ۱۸۶۵ء ہے۔

آپ کے والد ماجد چونکہ بذات خود حافظ قرآن تھے لہذا آپ نے جب ذرا ہوش سنبھالا تو آپ نے قرآن پاک حفظ کرنا شروع کیا اور چند سالوں میں قرآن پاک حفظ کر لیا پھر دینی تعلیم حاصل کرنا شروع کی۔ اور عالم شباب میں داخل ہونے سے قبل ظاہری دینی علوم کی تحصیل مکمل کر لی۔

## تعلیم و تربیت

ظاہری علوم سے فارغ التحصیل ہونے کے بعد آپ سلسلہ شتیہ صابریہ میں حضرت سید صوفی محمد حسین شاہ مراد آبادی کے مرید ہو گئے اور انہی کی نگاہ فیضت باطنی علومت بہرور ہوئے پیر و مرشد کی صحبت سے آپ کے دل میں عشق حقیقی کی ایسی چنگاری لگی کہ جس کے سوزت نہایت ہی قلیل وقت میں آپ کی منادوں سلوک طے ہو گئیں۔ آخر جب آپ طریقت میں کامل ہو گئے تو آپ کے مرشد نے آپ کو خلافت سے سرفراز کیا۔ پھر آپ انخروی دم تک خدمت دین اور خدمت خلق میں مصروف رہے۔

آپ بڑے اچھے شاعر تھے اور آپ کو نعت کہنے کا جنون تھا آپ کی شاعری عشق رسول سے لبرینہ ہے۔ آپ کے

## ذوق اشعار گوئی

کلام کے دو پارہ کا مجموعے یعنی ایس العاشقین اور راحت العاشقین حب الہی اور عشق رسول کا منہ بولتا ثبوت ہیں۔

آپ کی وفات لاہور میں بروز اتوار ۱۶ ذی الحجہ ۱۳۶۳ھ بمطابق ۳ دسمبر ۱۹۴۴ء میں ہوئی بے شمار عقیدت مند آپ کے جنازہ

## وفات

میں شریک ہوئے آپ کو میانی قبرستان کے نزدیک بھوبیاں میں دفن کیا گیا۔ آپ کے مزار پر آپ کا لڑکا قاسم علی شاہ سجادہ نشین کے فرائض کی انجام دہی میں سرگرم عمل ہے۔

## حضرت خواجہ جان محمد چشتیؒ

اللہ تعالیٰ نے بنی نوع انسان کی ہدایت کے لیے ہر دور میں اپنے بندوں میں سے جن بندوں کا چناؤ کیا وہ اللہ کے مخصوص انسان بن گئے ہیں ان مخصوص انسانوں کو اللہ نے اپنا خصوصی فیض اور فضل عطا فرمایا اسی فیض کی بدولت وہ لوگوں کی راہنمائی کرتے اور بے راہ لوگوں کو راہ ہدایت کی طرف بلا تے ہیں اللہ کے ان نیک اور صالح بندوں میں سے حضرت جان محمد چشتی تھے۔

حضرت جان محمد چشتی کے آباؤ اجداد فیروزپور

کے رہنے والے تھے جو عرصہ دو سو سال قبل وہاں

### خاندانی حالات

آکر آباد ہوئے تھے، آپ کا تعلق راجپوت قوم سے تھا آپ کے والد ماجد کا نام خواجہ خدابخش تھا جو زمینداری کا کام کرتے تھے خواجہ خدابخش رزق حلال ملانے کے حق میں تھے اور اسی رزق حلال کا اثر تھا کہ آپ کا لڑکا دلی کامل بنا۔

آپ ۲۱ رمضان المبارک بروز جمعرات ۱۳۲۶ھ بمطابق

### پیدائش

۱ اکتوبر ۱۹۰۹ء میں فیروزپور کے شہر میں پیدا ہوئے۔

آپ اپنے والدین کے اکلوتے بیٹے تھے۔ آپ کے والدین نے آپ کا نام جان محمد رکھا۔ لیکن بعد ازاں سلسلہ چشتیہ میں منسلک ہونے کی وجہ سے چشتی کہلاواتے تھے۔

آپ کے والدین کے اکلوتے بیٹے تھے اس لیے آپ

### تعلیم و تربیت

کے والدین نے ابتدا ہی سے صالح خطوط پر آپ کی

پرورش کی اور تربیت کی طرف خصوصی توجہ دی تاکہ ان کا بیٹا بڑا ہو کر نیک اور صالح انسان بنے۔ آپ نے میٹرک تک، گورنمنٹ ہائی سکول فیروزپور سے تعلیم حاصل کی۔ اس کے ساتھ ہی علاقے کی مسجد کے امام سے قرآن پاک ناظرہ پڑھا۔ آپ بچپن ہی سے نیکی کی طرف مائل تھے۔ والدین کا ماحول مذہبی تھا اس لیے اس ماحول کے زیر اثر آپ ہوش شبھالنے تک نماز کے پابند ہو گئے۔

میٹرک کا امتحان پاس کرنے کے بعد مزید تعلیم کے لیے آپ علی گڑھ گئے اور وہاں علی گڑھ یونیورسٹی میں داخل ہو گئے چار سال کے عرصہ میں آپ نے بی اے کا امتحان پاس کیا۔ آپ کے مضامین میں عربی اور فارسی کے مضامین بھی تھے اس لیے آپ عربی اور فارسی بخوبی جانتے تھے۔

تعلیم و تربیت سے فارغ ہونے کے بعد آپ

**فوج میں ملازمت** فوج میں بھرتی ہو گئے آپ کی زندگی کا بیشتر حصہ فوجی ملازمت میں گزرا۔ دوران ملازمت آپ انتہائی فرض شناس اور ایثار مند تھے۔ آپ میں وصف تھا کہ آپ نے اپنے فرائض کی انجام دہی میں کبھی کوتاہی نہ کی۔

آپ طالب علمی ہی کے زمانے میں تھے کہ آپ راہ سلوک کے مسافر بنے راہ حق کو پلنے کی آپ میں سچی تڑپ تھی آپ اس حقیقت

سے بخوبی آشنا تھے کہ دنیا میں رہ کر آخرت کی فکر کرنا از حد ضروری ہے۔ آپ کے علاقہ فیروزپور میں اللہ والے آتے جلتے بہتے تھے۔ بین حضرت خواجہ محمد یازد بلیغ کی غرض سے اکثر فیروزپور میں آیا کرتے۔ حضرت خواجہ محمد یاز کا تعلق گڑھی شریف بہاولپور سے تھا اور حضرت خواجہ غلام فرید کے خلیفہ

تھے۔ ایک دفعہ حضرت محمد یار صاحب فیروزپور میں تشریف لائے آپ بھی  
علی گڑھ سے اپنے گھر آئے ہونے تھے۔ چنانچہ آپ ان کے ہاتھ پر بیعت  
سے مشرف ہوئے۔ حضرت خواجہ محمد یار صاحب کا تعلق سلسلہ چشتیت سے تھا  
بیعت سے قبل آپ شیخ کامل کی تلاش میں متعدد بزرگان دین کی خدمت میں حاضر  
ہونے لکے۔ آخر آپ جن کے مرید ہوئے وہ حضرت خواجہ یار محمد تھے۔

آپ نے ۲۱ سال اپنے مرشد کی زیر نگرانی سخت مجاہدہ کیا  
لیکن آپ تارک الدنیا نہ ہوئے آپ نے شریعت

### خیرۃ خلافت

کی حدود میں رہ کر منازل سلوک کو عبور کیا آپ کے پیش نظر معمول فیض کے  
یہ مرشد کی صحبت نہایت ضروری تھی اس لیے آپ کی کوشش ہوتی کہ زیادہ  
سے زیادہ وقت مرشد کامل کی صحبت میں گزارا جائے دو سال تک آپ نے  
نماز معکوس ادا کی، آپ نے اپنی حیاتی میں زیادہ تر نفی اثبات کا ذکر کیا  
اور اکثر اوقات شب بیدار رہا کرتے تھے اور ساری رات اللہ کی عبادت  
میں مصروف رہتے۔ آخر ایک مرتبہ حضرت خواجہ محمد یار صاحب فیروزپور  
میں آنے ہوئے تھے ایک مجلس کے بعد ۱۹۳۲ء میں آپ کو خیرۃ خلافت  
سے نوازا اور اس وقت آپ شیخ کی نگاہ باطن کے مطابق روحانیت میں  
خاص مقام حاصل کر چکے تھے۔ اس کے بعد آپ اپنے مرشد کی ہدایت کے  
مطابق مخلوق خدا کی روحانی اور اخلاقی تربیت میں مصروف ہو گئے۔

آپ کا شجرہ طریقت چند واسطوں سے حضرت بابا  
فرید گنج شمس سے ملتا ہے۔ خواجہ محمد جان چشتی مرید

### شجرہ طریقت

تھے حضرت خواجہ محمد یار کے وہ مرید خواجہ معین الدین کے وہ مرید حضرت  
محمد گنج شمس کے وہ مرید حضرت خواجہ غلام فرید کے وہ مرید حضرت غلام

فخر الدین کے وہ مرید حضرت خواجہ خدا بخش کے وہ مرید حضرت شیخ محمد عاقل کے وہ مرید خواجہ نور محمد بہاروی کے وہ مرید حضرت مولانا فخر الدین فخر الجہاں کے وہ مرید حضرت نظام الدین اورنگ آبادی وہ مرید حضرت حضرت کلیم اللہ کے وہ مرید حضرت یحییٰ کے وہ مرید حضرت شیخ احمد کے وہ مرید حضرت حسن محمد کے وہ مرید حضرت شیخ جمال الدین کے وہ مرید حضرت محمود کے وہ مرید حضرت علم الدین کے وہ مرید شیخ سراج الدین کے وہ مرید کمال الدین علامہ کے وہ مرید حضرت نصیر الدین چمران غزلی کے وہ مرید خواجہ نظام الدین اولیاء کے وہ مرید حضرت خواجہ فرید الدین گنج شکر کے۔

**قیام پاکستان پر آپ فیروز پورہ کو خیر باد کہہ کر لاہور آئے**  
**لاہور میں قیام** آپ اس سے قبل ۱۹۴۶ء میں بمبئی کے عہدہ سے ریٹائر ہوئے لاہور میں آپ نے دھرم پورہ کی آبادی میں مستقل سکونت اختیار کی۔ اور آخری دم تک لاہور میں لوگوں کو فیض پہنچایا۔

**درس و تدریس** آپ نے قیام لاہور کے دوران اپنی قیام گاہ پر مریدین اور معتقدین کی اخلاقی اور دینی تربیت کے لیے درس و تدریس کا سلسلہ جاری کیا اور آخری دم تک آپ نے یہ فریضہ بخوبی سرانجام دیا آپ نے تمام عمر مخلوق خدا کی خدمت کی۔ آپ مریدوں کی تربیت شرعی خطوط پر کیا کرتے تھے۔ آپ اپنے مریدوں کو سنت رسول کا پابند کرتے اسلام کی اخلاقی قدروں پر عمل پیرا ہونے کا درس دیتے آپ سے مریدوں کے لیے ضروری تھا کہ وہ نماز اور روزہ بالکل نہ ترک کریں۔ آپ صاحب حیثیت تھے اور خود زکوٰۃ دیتے تھے اور اپنے مریدین کو بھی زکوٰۃ کی ادائیگی کی تلقین کرتے۔ آپ بسا اوقات مریدین کو تصوف کی کتاب کا درس دیا کرتے تھے ان اہم کتابوں میں



فصوص الحکم فتوحات مکیہ تحفہ مرسلہ کشکول کلیسی لوائج جامی اور عوارف المعارف  
جیسی عظیم کتب شامل ہوتیں۔ اس درس سے بڑے بڑے علماء فضلاء کثیر تعداد  
میں فیض یاب ہوئے۔

آپ ہر سال خواجہ جمیری کا عرس کروایا کرتے تھے اور اس میں شامل ہونے والوں  
کو بزرگان دین کی زندگیوں کی پیروی کرنے کی ہدایت کرتے اس کے علاوہ آپ  
ہر ماہ مجلس ذکر کیا کرتے تھے اس کا مقصد بھی لوگوں کو راہ ہدایت کی طرف لانا  
تھا۔

آپ کو سماع سے خصوصی دلچسپی تھی اور محفل سماع میں صوفیانہ  
آداب کو ملحوظ خاطر رکھتے آپ ہر ماہ اپنی قیام گاہ پر محفل سماع  
کروایا کرتے تھے اکثر اوقات آپ کو محفل سماع میں وجد بھی ہو جاتا۔ آپ کو عارفانہ کلام  
سننے کا بے حد شوق تھا خاص کر جب آپ مدحت رسول سنتے تو آپ پر عشق کا غلبہ  
طاری ہو جاتا اور آپ بے خود ہو جاتے۔

آپ کو بزرگان دین کے مقابروں  
بزرگان دین کے مقابروں پر حاضری

تھا اس لیے آپ عموماً ہر سال باقاعدگی سے حضرت خواجہ غلام فرید کوٹ مٹھن خواجہ  
نور محمد مہاروی چشتیاں شریف اور آستانہ فریدیہ حضرت بابا فرید گنج شکر  
کے عرسوں میں جایا کرتے تھے۔ اور وہاں ذکر و فکر اور مراقبہ میں فیض پاتے اور  
بیرون ملک متعدد بزرگان دین کے مزارات پر حاضری دی۔

آپ نے ۱۱ مرتبہ حج کیا اور وہاں زیارت ابنی سے لطف اندوز ہوئے  
حج | آپ جب روضہ رسول پر جاتے تو آپ پر عجب کیفیت طاری ہوتی  
انہیں رشک بار ہو جاتی ہیں اور دل حضوری سے مالا مال ہو جاتا۔

تشریف لائے آپ نے پھر انہیں کھانا کھلایا اور حسب توفیق مہمان نوازی کی۔ آپ کو سانس اکھڑنے کی تکلیف تھی حضرت محمد دین صاحب آپ کے ہوٹل پر ہی تھے کہ آپ کو ان کے سامنے ہی سانس کی تکلیف شروع ہو گئی انہوں نے دیکھا تو فرمایا کہ عبد اللہ آج سے تمہاری بیماری ختم ان کا توجہ کرنا ہی تھا کہ اسی وقت بیماری ختم ہو گئی آنکارا آپ ان کے عقیدت مند ہو کر مرید ہو گئے۔ اس وقت آپ کی عمر ۲۵ سال تھی۔

حضرت محمد دین چشتی کی مریدی اختیار کرنے کا آپ پر  
**ریاضت و عبادت**  
 فوری اثر یہ ہوا کہ آپ تارک دنیا ہو گئے گھر بار اور

کاروبار چھوڑ کر جنگل میں چلے گئے اور فقیرانہ زندگی اختیار کر لی۔ آپ دن رات یاد اللہ میں ایسے مصروف ہوئے کہ دینا مافی ہا سے بالکل بے خبر ہو گئے دوران ریاضت آپ نے بے شمار تکالیف برداشت کیں۔ کئی کئی روز تک فاقہ ہو جاتا جو بارگاہ رب العزت کی طرف سے مل جاتا اسی پر گزارا کرتے اسی دوران مرشد پاک کی خدمت میں بھی جب دل چاہتا حاضری دیتے حتیٰ کہ سات سال کا عرصہ آپ نے انتہائی مشقت میں گزارا جب زہد کی منزل پوری ہو گئی تو آپ کے مرشد نے آپ کو پھر سالکانہ زندگی اختیار کرنے کا حکم دیا چنانچہ اس روز سے آپ پھر امرتسر آ گئے اور آتے ہی قایم سازی کا کام شروع کر دیا۔ آخر ایک روز آپ کے مرشد نے جب دیکھا کہ آپ روملیرت میں کامل ہو گئے ہیں تو آپ کو خرقہ خلافت عطا فرمایا اور کہا کہ تو ساتی ہے لوگ تجھ سے پیسے گے واقعی بعد میں بے شمار لوگ روحانی طور پر آپ سے فیض یاب ہوئے۔ آپ حضرت محمد دین چشتی کے اکلوتے مرید اور خلیفہ تھے۔

جس دور میں آپ کالیمنوں کا کام کیا کرتے تھے تو اس دور میں  
**سیر و سیاحت**  
 آپ نے ہندوستان کے بے شمار علاقوں کی سیر و سیاحت

کی کہا جاتا ہے کہ قایم بہت عمدہ بنایا کرتے تھے اکثر ریاستوں کے امراء آپ سے قایم خرید کرتے تھے۔ قیام امرتسر کے دوران ہی آپ نے امرتسر میں چاند بی بی سے شادی کی۔

تقسیم ہند کے موقع پر آپ ۱۲ اگست کو پاکستان آ گئے اور شروع شروع میں اپنے ایک عزیز محمد شفیع کے ہاں

## امر سے ہجرت

گڑھی شاہو میں رہے پھر کچھ عرصہ کے بعد آپ نے محلہ موہلیاں سوٹر منڈھی اندرون لوہاری گیٹ میں رہائش اختیار کر لی۔ جب حکومت نے مہاجروں کو متروکہ اہلاک دین تو آپ کو وہی مکان مل گیا جس میں آپ رہتے تھے۔ آخری دم تک آپ اسی مکان میں رہائش پذیر رہے۔

قیام لاہور کے دوران آپ نے یہ معمول اپنایا کہ آپ اپنے مکان کی ایک بیٹھک میں مسند تبلیغ و ارشاد

## مخلوق خدا کی فیض یابی

پر متمکن ہو گئے آپ کا مشرب چونکہ قلندرانہ تھا اس لیے جو بھی آپ کے پاس کسی کام کے لیے آتا تو فوراً اس کا مسئلہ حل ہو جاتا۔ تھوڑے ہی عرصہ میں بے شمار لوگ آپ کے مرید ہو گئے اس طرح بہت جلد آپ کی شہرت اندرون شہر پھیل گئی۔ کثیر مخلوق خدا نے آپ سے دینی اور روحانی فیض حاصل کیا۔ آپ کے بہت سے مرید ایسے تھے جنہیں آپ نے تھوڑی ہی مدت میں روحانیت کی منزلیں طے کروادیں پھر بعد میں انہیں خلافت سے نوازا آپ اپنے حلقہ ارادت کے لوگوں کو تلقین کیا کرتے تھے کہ انسان کا کوئی دم ایسا نہیں ہونا چاہیے جو یاد الہی سے خالی ہو۔ آپ کے پاس کئی لوگ ایسے آئے جو زمانے بھر کی برائیوں میں ملوث تھے مگر آپ کی کیما نظر کے ایسے اثر ہوئے کہ ہر برائی چھوڑ نیک اور عابد ہو گئے۔

آپ صاف ستھرا لباس پہنا کرتے تھے۔ گرمیوں میں عموماً لٹھے کی چادر تہبند کے طور پر اور سفید رنگ کی قمیض استعمال

## لباس اور خوراک

کرتے۔ آپ قمیض پر کالے رنگ کی سدری بھی پہنا کرتے تھے۔ آپ سر پر پگڑھی باندھتے جس کا رنگ عموماً سندوری ہوتا۔ آپ کی خوراک کم تھی اکثر ایک روٹی سالن کے ساتھ کھاتے۔ یا جو میسر آجاتا اس پر گزارہ کر لیتے۔

آپ کے شب و روز کے معمولات سنت نبویؐ کا نمونہ تھے۔ آپ  
**سیرت** اخلاق حسنہ اور نیک اوصاف سے مرصع تھے اور شریعت  
 کے سختی سے پابند تھے۔ اور اپنے پاس آنے والوں کو بھی شریعت پر عمل پیرا  
 ہونے کی تاکید کرتے۔

آپ نے اپنی زندگی میں دو شادیاں کیں اور آپ کے  
**شادی اور اولاد** تین صاحبزادے اور دو صاحبزادیاں ہیں۔ آپ کے  
 سجادہ نشین اور خلیفہ نور الشائخ زید احمد چشتی نظامی ہیں۔

آپ کا وصال بروز جمعرات پانچ محرم ۱۳۷۲ھ بمطابق ۲۵ ستمبر  
**وصال** ۱۹۵۲ء پاک پتن شریف میں حضرت بابا فرید الدین گنج شکر  
 علیہ رحمۃ کے مزار اقدس پر محفل سماع میں ہوا جب مبارک کو عارضی طور پر قصور  
 میں دفن کیا مگر بعد میں ہنجر وال کے قبرستان میں سپرد خاک کیا۔

آپ کی قبر مبارک ہنجر وال کے قبرستان میں پیر ہنجر کے قریب  
**قبر مبارک** ہے۔ ہنجر وال ملتان روڈ پر لاہور سے سات میل پر  
 واقع ہے۔

## حضرت عبداللہ ساقی سرمست قلندر

سید پور بالقابل ایورنیو سٹوڈیو ملتان روڈ لاہور کے علاقے کا مشہور مزار  
 ساقی سرمست قلندر کا ہے جن کا اصل نام حضرت سائیں محمد عبداللہ ہے۔ ساقی سرمست  
 قلندر کی وجہ تسمیہ یہ ہے کہ آپ جام معرفت پلاتے تھے۔ جو آپ کی نگاہ سے جام  
 توحید بنتا وہ سرمست ہو جاتا آپ کا مشرب قلندر نہ تھا اس لیے آپ ساقی سرمست قلندر  
 کے نام سے مشہور ہوئے۔

آپ کشمیری النسل تھے والد ماجد کا اسم گرامی محمد صدیق پہلوان تھا جو  
**خاندان** ریاست کوہا پور میں رہتے تھے اور راجہ کے پہلوان تھے۔ راجہ نے

ان کا وظیفہ مقرر کر رکھا تھا جس سے گزر اوقات ہوتی تھی۔ راجہ ان کی بے حد  
 عزت و تکریم کرتا تھا۔ حضرت عبداللہ کوہا پور میں ۱۸۶۲ء میں پیدا ہوئے۔

آپ نے زندگی کے ابتدائی ایام ریاست کوہا پور میں گزر اسے  
**پرورش** لیکن ابھی آپ بچے ہی تھے کہ آپ کے والد ماجد اس دار فانی سے

کوچ کر گئے مگر اسی اشنا میں بہار راجہ کوہا پور نے آپ کو والد ماجد کی پہلوانی کے عوض

انعام کے طور پر امرتسر میں کچھ مکانات دے دیے لہذا آپ کی والدہ ریاست کوہا پور  
 سے ہجرت کر کے امرتسر میں آکر آباد ہو گئیں آپ بھی اپنی والدہ کے ہمراہ امرتسر آ

گئے۔ آپ کی ایک ہمیشہ تھیں جن کا نام فاطمہ بی بی تھا۔ آپ کی والدہ نے  
 امرتسر میں کسی شخص سے شادی کر لی۔ اس لیے سوتیلے باپ کے زیر سایہ آپ کی

پرورش توجہ اور خاطر خواہ طریقے سے نہ ہو سکی۔ لہذا آپ بچپن میں دنیاوی اور دینی تعلیم  
 سے محروم رہے۔ آپ کے چار سوتیلے بھائی بھی تھے جن کے نام معراج دین۔ غلام محمد۔

حمید اور عبد الغنی تھے۔

جب آپ جوان ہو گئے تو آپ کو فکر معاش ہوئی چنانچہ امرتسر میں آپ  
**میت** نے ایک ہوٹل بنایا اور خود کھانا فروخت کرنے کی خدمات سر انجام

دینے لگے آپ کے زمانے میں حضرت محمد دین جشتی بہت بڑے ولی کامل تھے جو ٹالا ضلع  
 گورداسپور میں رہتے تھے حضرت محمد دین جشتی لکڑ کا کام کیا کرتے تھے۔ ایک روز

وہ امرتسر آئے جب انھیں دوپہر کے وقت بھوک لگی تو اتفاق سے آپ کے ہوٹل  
 پر آگئے آپ نے انھیں بڑے باعزت اور مؤدبانہ انداز میں مفت کھانا کھلایا اور

عزت و تکریم کے ساتھ رخصت کیا۔ کچھ دنوں کے بعد حضرت محمد دین جشتی پھر



**حلیہ مبارک** | آپ کا قد بہت لمبا تھا جسم و درمیانہ تھا چہرے کا رنگ سفید  
سرخی نائل تھا۔ ناک اونچی تھی ماتھے پر سلطان ریختہ تھی۔ دارطبی  
شرع کے مطابق تھی۔ آنکھیں موٹی اور بادعب تھیں۔

**اولاد** | آپ کی زیرین سہ ماہی صرف زوجہ محترمہ چاند بی بی سے تین لڑکیاں ہیں  
بڑی صاحبزادی کا نام سیدی دوسری کا نام اقبال بی بی اور سب سے  
چھوٹی کا نام بھولی ہے۔

**سیرت** | آپ بڑے نرم اور سخی دل تھے۔ اپنے ملنے جلنے والوں کی تکلیف کا بہت  
احساس کرتے غلط بات کو قطعاً ناپسند کرتے۔ طبیعت میں قدرے جلال  
بھی تھا۔ آپ کا ایک وصف جو آپ پر اکثر غالب رہتا وہ یہ تھا کہ آپ ہر وقت تصور الہی  
میں گم رہتے۔ بلکہ وصال سے تین سال قبل آپ پرستی کے عالم کا غلبہ بہت زیادہ ہو گیا۔  
اور آپ نے عام مریدوں اور عقیدت مندوں سے ملنا جلنا ترک کر دیا۔ بلکہ اس دور میں  
اگر کوئی بات بھی کرتے تو سننے والوں کو پتہ نہ چلتا کہ آپ کیا کہتے ہیں۔  
آپ کو سماع کا بھی شوق تھا بلکہ موسیقی سے خاص لگاؤ تھا۔

**کرامات** | آپ صاحب کشف و کرامت بزرگ تھے آپ کے بے شمار واقعات  
ایسے ہیں کہ عموماً آپ آنے والے کے دل کی بات پہلے ہی کہہ دیتے۔  
اور سیف زیان ایسے تھے کہ جو منہ سے نکالتے پورا ہو جاتا۔ آپ کی چند کرامات حسب ذیل  
ہیں۔

**آپ کی دعا سے گم شدہ لڑکا مل گیا** | ایک دفعہ کا ذکر ہے کہ ایک عورت  
لڑکا گم ہو گیا۔ اس کے اہل خانہ  
نے بہت تلاش کیا مگر لڑکا نہ ملا آخر جب کافی دن گزر گئے تو وہ عورت آپ کی شہرت سن کر  
آپ کے پاس آئی اور اپنے بچے کی گم شدگی کے بارے میں کہا آپ نے فرمایا انشاء اللہ  
کل شام تک آجائے گا۔ چنانچہ دوسرے روز شام سے پہلے ہی وہ لڑکا گھر آ گیا۔ چند۔

دنوں کے بعد وہ عورت اپنے بچے کو لے کر آپ کی خدمت میں حاضر ہوئی بچے نے جب آپ کو دیکھا تو کہنے لگا یہی تو وہ بزرگ ہیں جو مجھے پکڑ لائے ہیں۔ ماں اور بیٹا آپ کا شکریہ ادا کرتے ہوئے آپ سے رخصت ہوئے۔

**بیماری ختم ہو گئی** | محمد شریف جراح کا بیان ہے کہ طالب علمی کے زمانے میں ان کی آنکھیں خراب ہو گئیں۔ لاہور کے معروف ہسپتال یعنی گنگارام۔ میو ہسپتال سے علاج کروایا مگر آرام نہ آیا ڈسک سے بھی آنکھوں کا آپریشن کروایا۔ لیکن آنکھیں درست نہ ہوئیں بلکہ جہاں تک نوبت پہنچ گئی کہ قریب بیٹھنے والا والا دھندلا سا نظر آتا تھا۔ آخر جب ہر طرح سے علاج کروا کر بالکل مایوس ہو گیا تو وہ آپ کے پاس پہنچا آپ نے کہا جاؤ آنکھیں ٹھیک ہیں چند کے دنوں کے بعد نظر بالکل درست ہو گئی یہ آپ کی دعا کا اثر تھا کہ وہ مرض جسے ڈاکٹروں نے لا علاج قرار دے دیا وہ مرض آپ کی دعا بالکل ختم ہو گیا۔

**پھانسی سے رہائی** | ایک دفعہ آپ کے سوتیلے بھائی سے ایک آدمی قتل ہو گیا مقدمہ چلا اور اسے پھانسی کی سزا ہو گئی آپ اس سے ملاقات کرنے کے لیے جیل گئے اس نے رورور کر آپ کی خدمت میں التجا کی کہ بھائی مجھے اللہ سے معاف کروا دو اور میں پھانسی سے بچ جاؤں۔ آپ نے اس کے حق میں دعا کی تو اس کی سزائے موت قید میں بدل گئی لیکن کچھ عرصہ بعد آپ کی دعا سے اسے قید سے بھی رہائی مل گئی یہ آپ کا روحانی تصرف تھا کہ آپ نے جس طرح جاہا اللہ تعالیٰ نے آپ کی دعا کو قبول فرما کر ویسے ہی کر دیا۔

**وصال** | آخری عمر میں بڑھاپے کی وجہ سے کمزوری کافی ہو چکی تھی۔ آخر جمعہ المبارک کے روز آپ ساڑھے گیارہ بجے بیٹے ہوئے تھے کہ یکدم آپ کی جسم سے روح پرواز کر کے خالق حقیقی سے جا ملی۔ وصال کے بعد آپ کو سید پور ملتان روڈ پر دفن کیا گیا۔ آپ کی تاریخ وصال ۱۳ ذی الحجہ ۱۳۷۶ھ مطابق ۱۲ جولائی ۱۹۵۶ء ہے۔

آپ کے مزار پر چھوٹے سائز کا ایک گنبد بنا ہوا ہے جو نہایت  
**مزار اقدس** ہی خوبصورت ہے دربار دو کناں میں واقع ہے۔ چند سایہ دار  
 درخت بھی لگے ہوئے ہیں آپ کی پاستی جانب آپ کے خلیفہ کا مزار ہے۔

## حضرت پیر امانت علی چشتیؒ

پیر امانت علی چشتی کے والد کا نام حضرت پیر سید برکت علی تھا  
 جو ضلع فیروز پور د بھارت کے ایک گاؤں گلہوٹی سیدال میں رہتے تھے۔  
 آپ نبیائے سید تھے آپ موضع گلہوٹی ہی میں ۲۰ صفر بروز پیر ۱۳۲۲ھ بمطابق  
 یکم اپریل ۱۹۰۱ء میں پیدا ہوئے، ابتدائی تعلیم اپنے والدین کے ہاں حاصل  
 کی۔ آپ کے والد ایک نیک اور زاہد بزرگ تھے انھوں نے اپنے  
 لخت جگر پر ابتدا ہی سے نگاہ شفقت کر کے اپنے روحانی میں رنگ دیا۔

آپ نے پندرہ سال کی عمر میں حضرت پیر سید نادر علی شاہ  
**بیعت** کے دست پر بیعت کی اور اپنے پیر و مرشد کی نگرانی میں علوم باطنی  
 حاصل کیے ذکر و فکر اور عبادت میں محور ہے اور فیض حاصل کیا مرشد نے  
 آپ کو خرقہ خلافت سے سرفراز فرمایا۔

آپ کا شجرہ طریقت یہ ہے ”پیر سید امانت علی  
**شجرہ طریقت** چشتی مرید حضرت پیر سید نادر علی چشتی کے وہ

مرید حضرت خواجہ معظم دین مردوسی وہ مرید حضرت خواجہ شمس الدین سیالوی  
 کے وہ مرید حضرت خواجہ سلیمان تونسوی کے وہ مرید حضرت خواجہ نور محمد  
 مہاروسی کے۔

لاہور میں قیام تکمیل سلوک کے بعد آپ لاہور میں تشریف لاکر یہاں

جامع مسجد عید گاہ میں کچھ عرصہ دینی خدمات سرانجام دیں، لیکن تین سال کے بعد آپ نے جامع مسجد شاہ کمال گنج مغل پورہ میں خطابت کے فرائض سرانجام دینے شروع کیے اور آخر تک اسی میں رہے۔ اور مسجد کے ساتھ ہی آپ آستانہ بیت الامان میں رہائش پذیر رہے۔

آپ نے متعدد مرتبہ حج کیا اور وہاں دو بار رسالت مآب میں ایک منظوم ہدیہ عقیدت پیش کیا۔ ۱۹۵۸ء میں آپ نے آستانہ غریب نواز پر حاضری دی۔ اس کے علاوہ آپ چشتی بزرگوں کے مزارات پر حاضری کے لیے جایا کرتے تھے۔ آپ ہر جمعرات کو داتا گنج بخش جاتے اور ہر نوچند سی جمعرات کو بابا فرید کے آستانہ عالیہ پر حاضری دیتے۔

آپ کا وعظ بڑا دلنشین ہوتا تھا۔ آپ کی آواز میں ایسا جادو تھا کہ جب شنوی کے اشعار پڑھتے تو سامعین پر

وعظ وارشاد

کیف دستی کی کیفیت طاری ہو جاتی، آپ عمر بھر ذکر رسول سے لوگوں کو منور فرماتے رہے۔

”پیر سید امانت علی شاہ عابد شب زندہ دار بزرگ تھے، عبادات نماز تہجد باقاعدگی سے ادا کرتے اور شریعت مطہرہ کی پیروی کو ہر وقت پیش نظر رکھتے، سخت سے سخت تکلیف کی حالت میں کبھی نماز قضا نہ ہونے دیتے۔“

محررم الحرام، ۱۷ مارچ ۱۳۹۱ھ / ۱۹۶۱ء بروز جمعہ، انجمن صبح پیر سید امانت علی شاہ رحمہ اللہ تعالیٰ اپنے محبوب حقیقی سے جا ملے۔ نماز جنازہ آپ کے چھوٹے بھائی حضرت پیر سید کرامت علی شاہ چشتی نظامی مدظلہ کے پڑھائی، مزار آستانہ بیت الامان گنج

وفات

منظورہ 'لاہور میں ہے'، مرزا شریف پر خوبصورت گنبد تعمیر ہو چکا ہے۔

حضرت مولانا سید شریف احمد شرافت نوشاہی

قطعہ تاریخ وفات

مدظلہ العالی نے قطعہ تاریخ وصال کہا ہے۔

رفیق مجاہدین آل فخر انبیا آمد

جناب پیر امانت علی وحید زماں

شہید عشق امانت علی، ندا آمد

چو سال رحلت شرح زماں شرافت جنت

۹۱ ۱۳

## حضرت شاہ شکور چشتیؒ

آپ کا اصل نام محمد عبدالشکور تھا لیکن تاج لادیا کے خطاب سے سلسلہ عالیہ چشتیہ میں مشہور ہوئے۔ آپ سلسلہ عالیہ قادریہ ابوالعلائیہ جہانگیر کے اکابر اولیاء کاملین میں سے تھے۔

آپ کا خاندان لکھنؤ کا رہنے والا تھا۔ آپ کے والد میر حسن لکھنؤ کے شرفاء سے تھے۔ لکھنؤ میں آپ کا گھرا

پیدائش

علم و فضل میں مشہور تھا۔ آپ لکھنؤ میں پیدا ہوئے۔ آپ نے متوسط گھرانے میں تعلیم و تربیت پائی۔ سب سے پہلے آپ نے قرآن مجید پڑھا پھر عربی اور فارسی کی تعلیم حاصل کی۔ آپ نے لکھنؤ کے مدرسہ فرنگی علی لکھنؤ سے درس نظامی کیا۔ جوانی کے عالم میں تعلیم سے فارغ ہوئے۔

آپ اپنے بھائی کے ساتھ مل کر ملٹری میں ٹھیکداری کیا کرتے تھے اور مختلف قسم کے ٹھیکوں سے ذریعہ معاش کاتے تھے لیکن

ذریعہ روزگار

بعد ازاں آپ نے یہ سلسلہ چھوڑ دیا تھا۔ اوائل عمر میں سے چونکہ طبیعت ریاضت و عبادت کی طرف مائل تھی اس لیے روزی خانے کے ساتھ ساتھ آپ ہر وقت ذکر و فکر



میں مشغول رہنے کی کوشش کرتے۔

**تلاش حق** نیک والدین کی صالح تربیت اور ذکر و فکر کا یہ اثر ہوا کہ آپ کے دل میں تلاش حق کا شعلہ بھڑک اٹھا چنانچہ آپ نے مرشد کی تلاش شروع کر دی۔ آپ کے زمانہ میں حضرت شیخ فخر العارفین محمد عبدالحی چالگام کے خلیفہ قطب زماں حضرت شاہ نبی رضا کی ولایت کا بڑا شہرہ تھا لہذا آپ ان کی خدمت میں حاضر ہوئے اور ان کے دست حق پرست پر بیعت سے مشرف ہو گئے اس وقت آپ پر بالکل جوانی کا عالم تھا۔ اور ان کی زیر ہدایت آپ نے بہت زیادہ ریاضت و عبادت کی آپ ہمیشہ چھپ کر ذکر و فکر اور مراقبہ اور مشاہدہ میں مشغول ہوتے۔ آپ کو خلوت بہت پسند تھی لہذا آپ کے عالم شباب کے شب و روز کا بیشتر حصہ خلوت میں گزرا۔ آپ کو اپنے مرشد سے بہت زیادہ محبت تھی۔ اور وہ بھی آپ پر خصوصی شفقت فرماتے آخر جب آپ ولایت میں کامل ہو گئے تو آپ کے مرشد نے آپ کو خرقہ خلافت عطا فرمایا اور آپ کی دستار بندی کی اس کے بعد آپ کے مرشد نے آپ کو تلمیقین کی کہ اب خلق خدا کی راہنمائی اور تبلیغ دین میں مصروف ہو جائیں۔

**شجرہ طریقت** شاہ شکور مرید تھے حضرت نبی رضا کے وہ مرید حضرت عبدالحی کے وہ مرید حضرت مخلص الرحمن کے وہ مرید

حضرت امداد اللہ مہاجر مکی وہ مرید حضرت شاہ محمد ہمدانی وہ مرید حضرت منظر حسین وہ مرید حضرت فرست کے وہ مرید حضرت حسن ثانی کے وہ مرید حضرت منعم پاکباز کے وہ مرید شاہ نعیم الدین وہ مرید حضرت میر سید جعفر کے وہ مرید حضرت سید اہل اللہ۔ وہ مرید حضرت شاہ نظام الدین وہ مرید حضرت شاہ تقی الدین کے وہ مرید حضرت شاہ نصیر الدین کے وہ مرید حضرت سید محمود کے وہ مرید حضرت میر فضل اللہ کے وہ مرید حضرت شاہ قطب الدین وہ مرید حضرت شاہ نجم الدین قلندر۔ وہ مرید حضرت شاہ مبارک غزنوی کے وہ مرید شاہ

نظام الدین لے وہ مرید شاہ شہاب الدین کے وہ مرید حضرت شیخ عبدالقادر وہ مرید  
 حضرت ابوسعید کے وہ مرید حضرت ابوالحسن وہ مرید حضرت ابو یوسف وہ مرید حضرت  
 عبدالعزیز وہ مرید حضرت شاہ رحیم الدین عیاض وہ مرید ابوبکر شبلی کے وہ مرید حضرت  
 ضیاء بغدادی - سرسپلی - معروف کرنی - سید مکی علی رضا - امام موسیٰ کاظم - امام جعفر  
 صادق - امام باقر - زین العابدین - حضرت حسین - حضرت علی -

**لاہور میں قیام** | آپ لکھنؤ سے اہل آباد گئے اور اپنے پیر بھائی کے ہاں قیام  
 کیا پھر وہاں سے کانپور گئے اور کچھ عرصہ وہاں گزارا وہاں سے  
 نصیر آباد گئے نصیر آباد اجمیر شریف کے پاس ہے - وہاں پر آپ اپنے بھائی سے  
 ٹھیکیداری میں جدا ہو گئے اور ان سے جو کچھ ملا اس کا لنگر چوکا کر تقسیم کر دیا کچھ عرصہ نصیر آباد  
 میں قیام کیا لیکن وہاں سے آپ اپنے پیر بھائی علم الدین خان صاحب کے کہنے پر سکندر آباد  
 چلے گئے اور قیام پاکستان تک سکندر آباد رہے - جب پاکستان بن گیا تو آپ ۱۹۴۷ء  
 میں سکندر آباد سے لاہور آ گئے - اور اب جہاں گارڈن ٹاؤن ہے وہاں ہمدرد والوں کے

کارخانہ میں قیام آیا - اور ۱۹۵۳ تک وہیں رہے - اس دوران کچھ عرصہ آپ نے  
 ملتان میں بھی گزارا بالآخر موضع جیو ہاٹ گارڈن ٹاؤن کے مشرق میں آپ نے چار کنال  
 جگہ خریدی اور وہاں رہائش تعمیر کر کے منتقل ہو گئے اور آخری دم تک وہیں رہے -

**معمولات** | آپ رات کا بیشتر حصہ شب بیدار رہتے اور ذکر الہی میں مشغول  
 رہتے - تہجد کے وقت تہجد کی نماز ادا کرتے اور فجر کی نماز تک مراقبہ  
 میں مشغول رہتے نماز فجر کی ادائیگی کے بعد ذکر و فکر کرتے اور پھر ناشتہ کرتے اس کے  
 بعد مختلف انداز میں ذکر الہی کا سلسلہ سارا دن جاری رکھتے - آپ صوم و صلوٰۃ کے  
 سختی سے پابند تھے - لہذا آپ نے بڑھاپے میں بھی جسمانی کمزوری کے باوجود آخری  
 دم تک رمضان المبارک کے روزے رکھے اور زندگی بھر کبھی روزہ نہ چھوڑا - پھر  
 رمضان المبارک کا آخری عشرہ بڑی محنت سے اعتکاف میں گزارتے -

**سلسلہ رشد و ہدایت** | آپ کو ملنے جلنے والوں کا اتنا تابندہ حال رہتا ہے آپ نے  
 گر دو نواح اور حیوانانہ کے لوگوں میں بہت تبلیغ  
 کی جس سے اس گافوں کے لوگوں میں جن میں بے شمار بُرائیاں تھیں۔ حتیٰ کہ آپ کی  
 صحبت اور نصیحت سے وہ لوگ بُرائیوں سے تائب ہو گئے۔ بے شمار آپ کے  
 انوار معرفت سے منور ہوئے آپ نے پسند و نضائح اور عمل سے لوگوں کے دلوں کو  
 بُرائیوں سے ہٹا کر اللہ کی طرف مائل کر دیا۔ آپ کی دعاؤں سے کئی بے اولاد حضرات  
 کو اولاد ملی اور کئی بے روزگاروں کے رزق میں اضافہ ہوا۔ حتیٰ کہ جو بھی آپ کے  
 پاس جس نیت سے آتا اللہ تعالیٰ سے اپنی مراد پاتا۔ آپ کے ذریعہ سلسلہ عالیہ کو  
 بھی بڑی تقویت اور فروغ حاصل ہوا۔

**اخلاق و کردار** | آپ ریاضت اور عبادت میں بے نظیر تھے شہرت پسند نہ تھے  
 قناعت توکل تقویٰ اور ذوق و شوق کا مجسمہ تھے آپ بڑے  
 صاحب دل تھے۔ جو دو سجا اور مہمان نوازی میں یگانہ تھے۔ آپ فرمایا کرتے تھے  
 کہ حصول روحانیت کے لیے شریعت اقلین زینہ ہے۔

**ذوق سماع** | آپ کو سماع کا بہت شوق تھا اکثر اوقات آپ کی قیام گاہ  
 پر سماع کا اہتمام ہوتا سماع میں جب آپ کو کوئی مصرع بہت  
 پسند آتا تو قوالوں سے بار بار اس کا تکرار کرتے جس سے آپ کے ذوق و شوق میں  
 بہت اضافہ ہو جاتا۔ آپ کی محفل سماع میں سامعین بڑے مؤدب ہو کر بیٹھتے۔

**بزرگان دین کے مقابلہ پر حاضری** | آپ عموماً اولیاء کرام کے مزادوں  
 پر حاضری دیا کرتے تھے آپ کو

حضرت خواجہ غریب نواز سے بہت عقیدت تھی لہذا نصیر آباد کے قیام دوران  
 آپ عموماً حضرت خواجہ کی چوکھٹ پر گاہے بگاہے کا سہ گدائی لیے حاضر ہو جاتے۔  
 قیام لاہور کے دوران آپ عموماً حضرت داتا گنج بخش حضرت سید میرزا حسین زنجانی حضرت

پیر مکی حضرت میاں میر حضرت شاہ جمال کے مزارات پر حاضری دیا کرتے تھے اور خاص کر پاکستان میں حضرت بابا فرید کے عرس کے موقعہ پر ضرور جاتے۔

آپ کا لباس بالکل سادہ تھا عموماً کرتا اور تہبند استعمال کیا کرتے تھے سر پر ٹوپی پہنا کرتے تھے جو بعد میں ان کے سلسلہ میں

**لباس**

رواج پا گئی۔

آپ کے تین صاحبزادے اور پانچ صاحبزادیاں تھیں۔ آپ کے اولاد

بڑے رٹکے کا نام حضرت علاؤ الدین شاہ تھا جن کا مزار موضع لکی نزد شورکوٹ میں ہے دوسرے صاحبزادے عبدالستار ممبئی میں فوت ہوئے اور وہیں دفن کیا گیا۔ آپ کے تیسرے صاحبزادے حضرت عبدالرؤف شاہ تھے جن کی قبر آپ کے مزار اقدس کے گنبد کے نیچے آپ کے پہلو میں ہے۔

**خلفاء** آپ کے بے شمار خلفاء تھے۔

آپ کو آخری عمر میں فالج ہو گیا اور اس کی وجہ سے کمزوری دن بدن بڑھتی گئی آخر آپ ۱۰ ذی الحجہ بروز عید قربان ۱۳۴۲ھ بمطابق ۱۹۵۵ء

کو اللہ کو پیارے ہو گئے۔ آپ کے ورثا اور مریدین کو آپ کی جدائی کا بے حد

صدمہ ہوا آپ کو اس جگہ پر دفن کیا گیا جو آپ نے خریدی تھی۔ اور آپ کے مزار

پر ایک خوبصورت گنبد بنا ہوا ہے گنبد کے اندر دو قبریں ہیں دوسری قبر آپ کے

صاحبزادے شاہ عبدالرؤف نیر کی ہے۔ جن کا وصال ۱۳۸۸ھ میں ہوا آپ کی

وفات پر قطعہ تاریخ وفات زیبا ناروی صاحب نے کہا ہے۔ جو تختی پر لکھا ہوا ہے۔

آپ کے ارشادات عالیہ اور محفوظات زیبا ناروی

صاحب نے ایک کتاب ارشادات شکوریہ کے

**ارشادات شکوریہ**

نام سے لکھی ہے۔ جس میں آپ کے بیان کردہ ولایت کے بارے میں نظریات

بیان کیے ہیں۔

## حضرت صوفی محمد مشتاق چشتیؒ

حضرت صوفی محمد مشتاق بڑے کامل صوفی اور عاشق رسول تھے۔ پیابند صوم و السلوۃ تھے۔

آپ کے والد جالندھر کے رہنے والے تھے اور قصاب تھے محکمہ فوج  
پیدائش | کو گوشت سپلائی کر کے اپنی گزراوقات کیا کرتے تھے آپ کے والد ماجد  
شریف النفس اور نیک انسان تھے آپ کی والدہ بھی بیسی نیک اور عابدہ تھیں۔ آپ  
کی پیدائش جالندھر میں ہوئی۔

آپ نے ظاہر کسی مدرسہ یا مکتب میں تعلیم حاصل نہ کی  
تعلیم و تربیت | لیکن جب باطنی حجاب اٹھ گیا تو دینی علم بذریعہ مشاہدہ  
حاصل ہوا۔ اس طرح قرآن اور دینی مسائل سے اچھی طرح واقفیت رکھتے تھے۔ آپ  
کو بچپن میں صالحین اور صوفیاء کی محفل میں بیٹھنے کا شوق پیدا ہوا۔ جس سے آپ کے  
دل میں صوفی بننے کا جذبہ بیدار ہوا۔ اور یہی وہ جذبہ تھا جس نے بعد میں آپ کو صوفی  
بنا دیا۔

آپ نے بیعت کے لیے بے شمار پیروں اور فقیروں کو دیکھا مگر کہیں کون  
بیعت | میسر نہ آیا۔ آخر گودا سپور میں جا کر حضرت شاہ سراج الحق کے مرید بھگت  
کے اور انہی کی صحبت سے اور توجہ سے باطنی منازل طے نہیں زندگی کا کچھ حصہ ان کی  
خدمت میں گزارا۔ ان کی زینگی کو بچلے کیے۔ رات دن ذکر و فکر کیا۔ آخر آپ کے پیر



نے آپ کو ہر طرح راہ سلوک میں کامل کر کے خرقہ خلافت عطا فرمایا۔

آپ کا شجرہ طریقت حسب ذیل ہے۔

## شجرہ طریقت

حضرت صوفی محمد مشتاق۔ حضرت صوفی سراج الحق۔

حضرت صوفی سید محمد حسین۔ حضرت حافظ علی حسین۔ حضرت شاہ فقیر۔ حضرت شاہ حسین۔  
حضرت عبدالرحمان۔ حضرت عبدالکریم۔ حضرت شاہ عنایت اللہ۔ حضرت سید میراں  
شاہ بھیک۔ حضرت شاہ ابوالمعالی۔ حضرت شیخ داؤد۔ حضرت شیخ محمد صادق۔ حضرت ابوسعید۔  
حضرت نظام الدین بلخی۔ حضرت جلال الدین تھانیسری۔ حضرت عبدالقدوس گنگوہی۔

آپ نے پاک و ہند کے بے شمار اولیاء کرام  
کے مزاروں سے باطنی فیض حاصل کیا

## بزرگان دین سے اویسی فیض

وہ اولیاء کرام جن سے آپ نے باطنی فیض پایا ان میں حضرت خواجہ معین الدین چشتی  
حضرت خواجہ نظام الدین اولیاء۔ حضرت علی احمد صابر۔ حضرت بابا فرید گنج شکر اور حضرت  
داتا گنج بخش کا نام قابل ذکر ہیں۔ آپ کو داتا حضور کی ذات اقدس سے خصوصی عقیدت  
تھی لہذا قیام لاہور کے دوران آپ روزانہ آپ کے مزار اقدس پر حاضری دیا کرتے  
تھے۔

## لاہور میں آمد اور قیام

تقسیم ہند کے بعد آپ جالندھر سے ہجرت کر کے  
پاکستان آگئے شروع شروع میں کچھ عرصہ  
آپ بہاولپور رہے پھر راولپنڈی چلے گئے وہاں کچھ عرصہ گزارنے کے بعد لاہور  
آگئے اور پھر لاہور میں مستقل قیام کیا آپ زیادہ عرصہ بھائی دروازہ کے اندر اونچی مسجد کے  
قریب ایک مکان میں رہے شروع شروع میں چند لوگ آپ سے متاثر ہو کر بیعت  
ہوئے مگر بعد ازاں مریدوں کی تعداد بہت زیادہ ہو گئی آپ کے بارے میں کہا جاتا ہے  
کہ آپ بیعت بہت کم کیا کرتے تھے۔ جب کوئی عقیدت مند زیادہ پیچھے پڑ جاتا تو پھر

اسے مرید بنایتے۔ توبہ کے بعد مریدوں کو عموماً دو باتوں پر کاربند رہنے کی تلقین کرتے  
اول رزق حلال کا حصول اور دوسرے پابندی نماز۔ آپ کی تمنا ہوتی کہ مرید کو اتباعِ شریعت  
میں کلی طور پر داخل ہو جانا چاہیے۔

آپ نے تبلیغ و اصلاح کی خاطر بے شمار سفر کیے کیونکہ  
پاکستان کے مختلف مقامات پر آپ کے مرید

## سیر و سیاحت

رہتے تھے وہ آپ کو اپنے ہاں دعوت دیتے تو آپ ان کے ہاں تبلیغِ بین کے نظریہ سے  
تشریف لے جاتے اور انھیں وعظ و نصیحت کر کے واپس آجاتے۔ آپ نے عموماً  
فیصل آباد، ماہر، ضلع گجرات، پاکستان، ملتان، گوجرانوالہ، وزیرآباد، راولپنڈی، ڈسکہ  
سیالکوٹ، پشاور، سرگودھا، خوشاب، بوزمانڈی، وہاڑی، عارف، بہاولپور،  
بہاولنگر، مارون آباد، چشتیاں، پشاور، کراچی، حیدرآباد، جیکب آباد، روہری  
اور دیگر مقامات کے سفر کیے۔

آپ کو نعت سننے کا بڑا شوق تھا۔ عموماً نعت سننے پر چشم پر نم ہو  
جاتے۔ کیونکہ آپ کے دل میں عشقِ مصطفیٰ کوٹ کوٹ کر بھرا

## مخمل میلاد

ہوا تھا اس لیے رسول اکرم صلی اللہ علیہ وسلم کے نام پر آپ بے خود ہو جاتے۔ آپ کو  
رسول اکرم کی ذات اقدس سے والہانہ عقیدت تھی اس لیے آپ ہر پہلے اپنے مکان پر  
پانچ مرتبہ مخمل میلاد منعقد کرواتے۔ اور عید میلاد النبی کے موقع پر خصوصی بہت بڑی  
مخمل میلاد کا اہتمام کرتے۔ آپ حضرت احمد رضا خان کا کلام بڑے شوق سے سنا  
کرتے تھے اور خاص کر آپ کو ان کا یہ شعر بہت پسند تھا۔

مخمل احمد ازل ہی سے سینے میں ہے      میں یہاں آؤں میرا دل دینے میں ہے

آپ کا ہر فعل قرآن و سنت کے مطابق تھا بڑے  
فاہر اور عابد تھے زوافلِ آیت سے پڑھا کرتے

## اتباع قرآن و سنت

تھے قرآن پاک کی تلاوت عموماً کیا کرتے تھے۔ آپ کا معمول تھا کہ رات کے پندرہ بجتے  
 میں شب بیداری کرتے پھر پچھلے پہر بیدار ہوتے اور نماز تہجد اوکرتے اس کے بعد  
 یاد الہی میں مشغول رہتے حتیٰ کہ فجر کی نماز کا وقت ہو جاتا تو نماز فجر اوکرتے پھر ذکر اور مراقبہ  
 کرتے اس کے بعد سارا دن دیگر دینی امور سرانجام دیتے۔ آپ روزانہ کم از کم ایک مرتبہ  
 دلائل الخیرات ضرور پڑھا کرتے تھے۔ اس کے علاوہ اللہ کا ذکر بھی کثرت سے کرتے۔  
 ہر روز نماز مغرب کے بعد مریدوں کے ساتھ کلمہ طیبہ کا ذکر کرتے۔ ایک دفعہ آپ  
 چوبارے پر ذکر بالجہر میں مشغول تھے کہ نیچے بازار میں سے چند اہل تشیع گزر رہے  
 تھے وہ آپ کے ذکر سے متاثر ہو کر آپ کے پاس حاضر ہوئے حتیٰ کہ اپنے راستے سے  
 توبہ کر آپ کے مرید ہو گئے۔ آپ نے حج بھی کیا تھا اور حج کے سفر میں آپ کے ہمراہ  
 بسوئی لال دین تھا۔

آپ کبھی کبھار توالی بھی سنا کرتے تھے مگر توالی میں عموماً نہ آداب کو  
 مد نظر رکھتے آپ اُردو فارسی اور پنجابی یعنی سبھی قسم کا کلام پسند کیا کرتے  
 تھے۔

## محل سماع

آپ کا لباس صاف ستھرا ہوتا نماز باوجود ترشلوار اور  
 بڑی قمیض جو سلسا سا سیاہیہ میں پہنی جاتی ہے  
 پہنا کرتے تھے اور بعض اوقات اوپر سے جب مبارک پہنتے سر پر پگڑھی باندھا کرتے  
 تھے۔ آپ بڑے خوب صورت تھے آپ کا قد دراز تھا جسم فربہ تھا چہرہ بہت نورانی تھا  
 آنھیاؤں اور بالوں کا شمار تھے۔ رنگ گورا چٹا تھا۔

## لباس اور حلیہ مبارک

آپ نے جوانی کے عالم میں جالندھر میں شادی کی اس بیوی سے آپ کے  
 اولاد دو لڑکے ہوئے۔ بڑے کا نام سونو محمد بشیر اور چھوٹے کا نام سونو  
 محمد نذیر ہے پہلی بیوی کے فوت ہونے پر دوسری شادی کی جس سے آپ کی چار صاحبزادیوں  
 ہیں۔

آپ کے چالیس سے زائد خلفاء ہیں ان میں صوفی محمد بشیر سجادہ نشین - صوفی  
**خلفاء** محمد یعقوب صوفی لال دین صوفی محمد شفیع گجرات صوفی محمد شریف منگل پورہ

لاہور صوفی کرم الہی فیصل آباد صوفی اظہار خاں آزاد کشمیر کے اسماء گرامی قابل ذکر ہیں۔

۲۲ ذیقعد کورات کے گیارہ بجے آپ بیٹھے ہوئے تھے اور قرآن کا

کوئی مسئلہ بیان کر رہے تھے کہ بارگاہ رب العزت کی طرف سے بلاوا آ

گیا۔ تو آپ نے تین مرتبہ سبحان اللہ پڑھا۔ اور آپ کی روح جسم سے پرواز کر گئی۔ اگلے

روز آپ کو میلہ رام نزد دربار مارکیٹ میں دفن کیا گیا آپ کا مزار اقدس مرجع خلافت

ہے۔ آپ کی تاریخ وفات ۲۲ ذیقعد ۱۳۸۴ھ بمطابق ۲۶ مارچ ۱۹۶۵ء ہے۔

## حضرت میاں فیروز دین چشتیؒ

آپ کا نسب تعلق جٹ دھاری وال خانہ ان سے تھا۔ دھاری والا امرتسر

**خانہ ان**

کے قریب ایک مشہور قصبہ ہے حضرت میاں صاحب کے پردادا

جی میاں اللہ بخش وہاں سے نقل مکانی کر کے لاہور تشریف لائے۔ اور لوہاری دروازہ

کے اندرون نزد مسجد پٹولیاں رہائش اختیار کر لی اس وقت سے آپ کا خانہ ان

لاہور میں آباد ہو گیا۔

آپ کے والد کا نام میاں حسن دین تھا جن کا شجرہ یوں ہے۔ میاں

**والدین**

حسن دین بن میاں پیراغ دین بن میاں اللہ بخش بن میاں محمد اعظم

میاں حسن دین اور میاں پیراغ دین سلسلہ قادریہ میں بیعت تھے۔ حضرت میاں

پیراغ دین نے وہاں سے نقل مکانی کر کے کنارہ ہی بازار میں رہائش اختیار کر لی

حضرت میاں صاحب کے والد ماجد جوتے بنانے کا کام کیا کرتے تھے۔ آپ کے

والدہ کا نام مہتاب بی بی تھا۔ جو نیک اور صالح خاتون تھیں۔

**ولادت اور پرورش** | آپ کنارہی بازار رنگ محل میں انیسویں صدی کے آخر میں پیدا ہوئے آپ کے والد چونکہ برطانیہ جانشانی سے رزق حلال کما کر اپنا گزارا کرتے تھے اور گزارہ مشکل ہوتا تھا اس لیے والد ماجد آپ کے بارے میں حصول تعلیم کے سلسلے میں خواہ مخواہ توجہ دے سکے اور بچپن میں تعلیم حاصل نہ کر سکے۔ ذرا بڑے ہونے پر آپ نے بھی جوتے بنانے کا پیشہ اختیار کر لیا۔

**بیعت** | آپ نے پندرہ سال کی عمر میں حضرت خواجہ شیخ محمد کے دست مبارک پر بیعت کی حضرت خواجہ شیخ محمد ڈیرھ پنڈی لاہور ہی میں رہتے تھے جو برکی روڈ پر ہے بیعت کا واقعہ یوں ہوا کہ آپ میاں صاحب کو خواب میں ملے اور کہا کہ آپ کا ہمارے پاس حصہ ہے آکر لے جائیں۔ اس اشارہ کے بعد آپ نے ظاہری طور پر ان کی بیعت کی۔ ان کا سلسلہ چشتیہ نساہیہ تھا۔

**شجرہ شریف** | حضرت فیروز دین مرید حضرت خواجہ شیخ محمد کے وہ مرید حضرت حامد کے وہ مرید فضل کریم کے وہ مرید حضرت خواجہ عثمانیت کے وہ مرید تاج ٹوبہ کے وہ مرید حضرت محمد شریف کے وہ مرید حضرت گل محمد کے وہ مرید حضرت سلطان محمود کے وہ مرید حضرت خواجہ محمد عاقل کے وہ مرید حضرت خواجہ نور محمد مہاروی کے۔

**محبت مرشد** | آپ روزانہ رنگ محل سے ڈیرھ پنڈی جایا کرتے تھے اور مرشد کی خدمت میں حاضری دیا کرتے تھے پھر واپس آجاتے اس طرح آپ نے کافی عرصہ گزارا بعد میں آپ کے مرشد نے فرمایا کہ اب آپ سرف جمعہ کے دن آیا کریں چنانچہ اس روز سے آپ نے ان کی خدمت میں جمعہ کے روز خانہ نہ ناسرود عاکر و ماہ آپ نے آفرم دم تک جاری رکھا۔ تکمیل



روحانیت پر جب آپ کے مرشد وصال کرنے والے تھے تو انھوں نے ۔  
۱۳۳۶ء میں آپ کو فرقہ خلافت سے نواز اور اپنا جانشین بنایا۔

فرقہ خلافت پانے کے بعد آپ نے بیعت لینے کا سلسلہ  
**تربیت مریدین** جاری کیا۔ آہستہ آہستہ بہت سے لوگوں نے آپ

کی مریدی اختیار کی۔ آپ مریدین کو زیادہ تر درود شریف پڑھنے پر زور دیا کرتے  
تھے اور سخاوت کی تلقین کیا کرتے تھے آپ بذاتِ خود بھی بہت زیادہ سخی تھے۔  
آپ نفی اثبات کا ذکر کرنے کی تلقین کرتے لیکن خدمت مرشد پر زیادہ زور دیا کرتے  
تھے۔ اور فرمایا کرتے تھے کہ مرشد کامل ہی پار لگاتا ہے۔ آپ اپنے پیر صاحب  
کامرس مبارک کیا کرتے تھے جس میں آپ کے اکثر مرید شریک کرتے آپ انھیں  
ذکر و فکر کرواتے اور وعظ و نصیحت کے ذریعے ان کی اصلاح کرتے۔

آپ کا ذریعہ معاش جو تلوں کی دوکان تھا یہ  
دوکان رنگ محل بازار میں آپ کی رہائش گاہ

### سلسلہ رشد و ہدایت

کے قریب ہی تھی جہاں آپ بڑی محنت سے اپنے ہاتھوں سے دیسی جوتے بناتے  
اور پھر انھیں فروخت کر کے اپنی گزارا اوقات کرتے آمدن قلیل تھی مگر اسی پر توکل  
کرتے ہوئے ساری زندگی بسر کی آپ کا معمول تھا کہ صبح سویرے تہجد کے وقت  
اٹھتے نماز تہجد ادا کرتے پھر ذکر و فکر میں نماز فجر تک مشغول رہتے نماز فجر کے بعد  
چمڑا جو انھوں نے گیلایا ہوتا اسے پانی سے نکالتے اور اسے درست کر کے  
دوکان پر لے جاتے۔ اسی دوران ناشتہ بھی کرتے دوکان پر جانے کے بعد سارا دن  
جوتے سینے میں مشغول رہتے لیکن کام کرتے ہوئے بھی ذکر الہی کرتے رہتے۔ اگر  
کوئی شخص ملاقات کے لیے آجاتا تو نہایت ہی مختصر گفتگو کر کے اس کی رہنمائی  
کر دیتے۔ اگر کوئی مرید آجاتا تو اسے رشد و ہدایت کی تلقین کرتے اور نیکی کا راہ  
بتلاتے۔ اگر کوئی سائل آجاتا تو حتی المقدور اس کی مدد کرتے اسی لیے آپ کا کہنا

ہے کہ سخاوت کرو کیونکہ اللہ کے بندے سخی ہوتے ہیں۔ اس طرح صبح سے شام تک دوکاندار می بھی کرتے اور ساتھ ہی ساتھ یاد الہی میں بھی مشغول رہتے۔

جمعہ کے روز دوپہر تک آپ اپنی بیٹھک میں رہتے جہاں عقیدت مند اور ڈاٹرین کا تانتا بندھ جاتا۔ حاجت مند اپنی حاجت مندی کا سوال کرتے آپ ان کے حق میں دعا کے کر رخصت کر دیتے۔ بیمار حضرات اپنی صحت مندی کے لیے دعا اور پانی دم کروا کرتے۔ دُنیا کے دکھی انسانوں کو آپ کے پاس آنے سے تسکین ملتی۔ مرید آپ کے پند و نصائح اور صحبت سے فیض یاب ہوتے۔ حتیٰ کہ دور و نزدیک کے ہزار ہا انسانوں نے آپ کی نگاہ عنایت سے فیوض و برکات حاصل کیے۔ آپ اکثر کہا کرتے تھے کہ سالکان طریقت کو اپنا مال پوشیدہ رکھنا چاہیے۔ پھر آپ اولاد کو بری صحبت سے بچانے پر بھی زور دیا کرتے تھے۔

**سیرت پاک**  
 آپ بڑے محنتی اور مستقل مزاج تھے علوم باطن میں یگانہ روزگار تھے۔ اور زہد و تقویٰ میں بے مثال تھے صاحب کشف و کرامت تھے۔ سنت اور شریعت کے تابع تھے سادگی کو بڑا پسند کرتے تھے۔ گفتگو مختصر کرتے کھانا کم کھاتے مگر باہمت رہتے۔ آپ کو دعوتیں کھانے سے سخت نفرت تھی۔ تصنع اور بے پروگی کو بالکل پسند نہ کرتے تھے اپنی حیثیت سے بڑھ کبھی فریج نہ کرتے غیر ذمہ دار اور سست لوگوں کو بالکل پسند نہ کرتے۔ اکثر لوگوں کو محنت کے ذریعے رزق حلال کمانے کی تلقین کرتے۔ آپ کو سماع کا بڑا شوق تھا۔ آپ اپنے مرشد کے مزار اقدس پر گاہے بگاہے محفل سماع بھی کروایا کرتے تھے۔

**حلیہ اور لباس**  
 آپ کا رنگ گدا چٹا تھا اور ذکر الہی سے چہرہ پر جلالت کے آثار نمایاں رہتے قد و رادہ معاجم و درمیانہ تھا اور قدرے پتلا تھا۔ سفید تہبند اور قمیض ان کا عموماً لباس تھا۔

آپ نے ۱۹۲۹ء میں ایک نیک خاتون رشیدیہ بیگم سے اپنے خاندان ہی میں امرتسر شادی کی اور ان سے آپ کی اولاد ہوئی۔ آپ کے ہاں ۱۰ بچے پیدا ہوئے اکثر بچے اللہ کو پیارے ہو گئے۔

**وصال** | آپ جگر کی بیماری میں مبتلا ہو کر آخر بروز جمعہ بوقت ۲ بج کر ۲۲ منٹ پر ۲۹ محرم ۱۴۰۲ھ بمطابق ۲۷ نومبر ۱۹۸۲ء میں انتقال ہوا اور آپ کو میانی صاحب کے قبرستان میں اسلام سٹریٹ نزد مہر محمد صوبہ کے قریب دفن کیا گیا۔

## حضرت پیر سکندر شاہ سہروردی

حضرت پیر سکندر شاہ ایک نیک بزرگ اور عالم دین تھے، آپ کا نسب تعلق لاہور کے مشہور سہروردی بزرگ شیخ عبد الجلیل چوہدر بندگی سے تھا۔ اسی خاندانی نسبت کی وجہ سے تقویٰ اور پرمیزگاری کی طرف مائل تھے۔

آپ کے والد ماجد کا نام پیر کرم شاہ تھا جو لاہور میں گزر چوک مانک ولادت میں رہتے تھے یہ جگہ آجکل اندرون بھائی دروازہ باز ارکیماں اور چوہدری کے درمیان ہے۔ آپ یہاں پر پیدا ہوئے۔

پیر قلندر شاہ کے چھوٹے بھائی تھے۔ سلسلہ نسب اس طرح ہے۔ شیخ سکندر بن شیخ کرم شاہ بن شیخ ابوالفتح بن شیخ ابوالحسن ثانی بن شیخ فخر الدین بن شیخ ابوالفتح بن بر خود اللہ بن شیخ ابوالفتح بن شیخ عبد الجلیل چوہدر بندگی قطب عالم لاہوری تاریخ جیلہ صفحہ ۲۰۵ از غلام دستگیر نامی

آپ کی روحانی نسبت آپ کے والد ماجد حضرت پیر کرم شاہ سے وابستہ تھی۔ اور سلسلہ سالیہ سہروردیہ میں انہی

سے فیض پایا۔ انہیں جو کچھ ملا وہ تقویٰ اور پرہیزگاری کی بنا پر ملا۔ آپ پابند صوم صلوٰۃ تھے۔

**خصائل** | تاریخ جلیلہ میں لکھا ہے کہ آپ درع اور پرہیز میں عدیم المثال تھے اور فقر و غنا میں صاحب حال تھے۔ آپ عجیب احوال رکھتے تھے رقیق القلب تھے صاحب درد تھے۔ آپ کی طبع خوب موزوں تھی۔

**شاعری** | آپ کی طبیعت درویشانہ اور فقیرانہ تھی اور ملتے جلتے والے حضرات کے ساتھ بہت اچھے اخلاق سے پیش کیا کرتے تھے آپ کی طبیعت شاعری کی طرف بہت زیادہ مائل تھی بہت عمدہ شعر کہا کرتے تھے اُردو اور فارسی دونوں زبانوں میں شعر کہا کرتے تھے۔ آپ کے شعروں میں غزلیہ رنگ بہت غالب نظر آتا ہے۔

**وفات** | آپ کی وفات ۱۷۹۹ء میں لاہور میں ہوئی اور حضرت عبدالجلیل چوہدری ہندگی کے نواح میں مدفون ہوئے جو کہ میکلوڈ روڈ پر ریلوے پوسٹ لائنز کے ساتھ واقع ہے۔

## حضرت سید قلندر علی سہروردیؒ

حضرت سید قلندر علی اپنے زمانے کے صوفیائے کبار سے تھے۔ آپ نبیائے حسین تھے۔ آپ کا خاندان موضع کوٹلی لوہاراں ضلع سیالکوٹ میں مقیم تھا اور عرصہ سے مخلوق خدا کی خدمت پر مامور تھا آپ کے والد ماجد کا نام مولانا حافظ رسول بخش تھا۔ جو عالم باعمل تھے۔

**پیدائش** | آپ موضع کوٹلی لوہاراں میں جنوری ۱۸۹۵ء میں پیدا ہوئے۔ آپ کے والدین نے آپ کا نام قلندر علی رکھا یہ نام

رکھنے کی وجہ تسمیہ یہ بیان کی جاتی ہے کہ آپ کے جد امجد حضرت مولانا سید جمال الدین کو ایک اللہ کے فقیر نے آپ کی پیدائش سے پہلے ہی کہہ دیا کہ اب کے جو بچہ اللہ تعالیٰ آپ کو عطا کرے گا۔ اس کا نام قلندر علی رکھنا اس لیے آپ کی پیدائش پر یہی نام رکھا گیا۔ آپ کی کنیت ابو الفیض تھی۔ آپ کا سلسلہ نسب حضرت سید عبدالقادر جیلانی سے ملتا ہے۔

**زمانہ بچپن** اللہ کے نیک اور صالح بندوں کا بچپن فضل خدا سے محفوظ ہوتا ہے اس لحاظ سے کہ اللہ تعالیٰ ان کو شریفانہ ماحول

دے کر بے شمار گناہوں سے بچا لیتا ہے۔ حضرت علی قلندر کو ابتدا سے نہایت ہی علمی اور روحانی ماحول میسر آیا۔ جب آپ ذرا بولنے کے قابل ہوئے تو آپ کے والد بزرگوار نے آپ کے لیے حصول علم کا سلسلہ شروع کیا اور سب سے پہلے آپ نے قرآن پاک کی تعلیم حاصل کی۔

**والدین کی وفات کا صدمہ** آپ کو بچپن ہی سے ایک گہرا صدمہ لگا اور وہ صدمہ یہ تھا کہ چار سال کی عمر میں والدہ

محترمہ کا انتقال ہو گیا اور اس کے چار سال بعد آپ کے والد ماجد اللہ کو پیارے ہو گئے، آپ کو علم ہونا چاہیے کہ جس بچے کے والدین بچپن ہی میں وفات پا جائیں اس کی تعلیم و تربیت میں کتنی کمی آجاتی ہے لیکن آپ کی پرورش اور آپ کی تعلیم کا ذمہ قادر مطلق کے ہاتھ میں تھا آخر اللہ نے بے پناہ علم سے آپ کو نوازا۔

**حصول علم** آپ نے پہلے نصابی تعلیم مکمل تک حاصل کی اس کے بعد آپ نے دنیاوی تعلیم کی طرف سے توجہ ہٹا کر دینی علوم کے حصول

کی طرف کر دی۔ اور بالغ ہونے تک کچھ عرصہ سیالکوٹ میں دینی علم پڑھا، اور سیالکوٹ کے کئی علمائے سنی فکہ اُستایا اور بعد ازاں لاہور میں انجمن نعمانیہ



کے مدرسے سے بھی اکتساب علم کیا، لیکن پھر بھی آپ کی علمی پیاس نہ بجھی اور آپ مزید تعلیم کے لیے بریلی شریف میں اعلیٰ حضرت احمد رضا خان بریلوی کی خدمت میں سرختم تسلیم ہوئے لہذا ان کی خدمت میں رہ کر آپ نے تفسیر حدیث فقہ اور علم الکلام کی تکمیل کی۔ اور اڑھائی سال کے بعد دستار فضیلت حاصل کی۔

علاوہ ازیں آپ کچھ عرصہ سید مہر علی شاہ گورڈہ شریف کے بھی شاگرد رہے اور آپ کی صحبت سے باطنی فیض بھی پایا۔ پھر آپ نے کچھ عرصہ میاں شیر محمد شرقپوری کی صحبت میں بھی رہ کر روحانی استفادہ کیا۔

ظاہری علوم سے فاسخ التحصیل ہونے کے بعد آپ نے راہ سلوک

**روحانی نسبت** میں قدم رکھنا چاہا تو اس کے لیے مرشد کامل کی ضرورت تھی چنانچہ آپ مختلف صوفیا کرام کی خدمت میں حاضر ہوئے لیکن ان سے یہی جواب ملا کہ آپ کو کسی مہروردی بزرگ کی تلاش کرنی چاہیے، تلاش مرشد کا جذبہ مہروردی زیادہ ہوا اور آپ اللہ کے حضور دعا گو رہتے کہ کوئی رہنمائے کامل مل جائے آخر ایک روز آپ اپنے بزرگ حضرت فیروز دین کے ہمراہ گڑھی شریف گجرات میں ایک دلی کامل کی خدمت میں حاضر ہوئے ان کا اسم گرامی الحاج میاں غلام محمد تھا۔ آپ نے ان کی خدمت میں حاضر ہو کر ان کے دست مبارک پر بیعت کرنے کی خواہش ظاہر کی۔ انہیں باطنی طور پر بندیدہ کشف اپنے مرشد سے پہلے ہی ہدایت مل چکی تھی کہ قلندر نامی شخص کو اپنا مرید بنا کر راہ سلوک کی تعلیم دو چنانچہ انہوں نے آپ کو اپنا مرید بنا لیا اور باطنی تعلیم دینا شروع کی۔ اور سلسلہ مہروردی کے مطابق آپ ذکر الہی نفسی اثبات میں رات دن مشغول رہنے کی ہدایت کی۔

**شجرہ طریقت** حضرت سید قلندر علی گیلانی مرید تھے حضرت الحاج غلام محمد کے وہ مرید حضرت پیر جنگو شاہ کے وہ مرید حضرت شاہ دولا کے وہ مرید سید مرست کے وہ مرید حضرت مونگا کے وہ مرید حضرت کبیر احمد کے وہ حضرت شہر اللہ کے وہ

حضرت یوسف ثانی کے وہ حضرت برہان الدین غانی کے وہ مرید حضرت خواجہ حسین کے وہ مرید حضرت بہلول کے وہ مرید حضرت شاہ حسام الدین کے وہ مرید حضرت رکن الدین نوری کے وہ مرید حضرت سید برہان الدین کے وہ مرید شیخ ناصر الدین کے وہ مرید حضرت شاہ جلال الدین کے وہ مرید حضرت شاہ رکن عالم ملتان کے وہ مرید حضرت شیخ صدر الدین عارف کے وہ تابع طریقت حضرت غوث بہاؤ الدین زکریا ملتانی کے وہ اور حضرت شیخ عمر شہاب الدین سہروردی کے مرید تھے۔

آپ نے کچھ عرصہ حضرت میل غلام محمد صاحب کی خدمت میں گزارا اور انہی کی زیر نگرانی میں منازل سلوک طے کیں۔ آپ نے ہر عمل شریعتِ مطہرہ کے مطابق کیا، نوافل اور نفل روزوں میں کثرت کی اور اپنے نفس کو دنیاوی الائنشوں سے پاک کیا جب انسان دنیا کے طمع سے آزاد ہو جاتا ہے تو اللہ کی رحمت چھا جاتی ہے اور آپ کے مرشد نے آپ کو فرقہ خلافت سے نوازا اور اس کے ساتھ ہی کوٹلی سے لاہور میں سکونت اختیار کرنے کا ارشاد صادر فرمایا، چنانچہ آپ اپنے مرشد کی ہدایت کے مطابق بعد کوٹلی لوہاراں (سیالکوٹ) سے لاہور آگئے۔

شروع شروع میں آپ نے لاہور میں اپنے ایک پیر بھائی عبدالعزیز محلہ ادیاں (قلعہ گوجر سنگھ) کے پاس قیام کیا جو محکمہ دستکاری میں ملازم تھے اس کے بعد آپ نے اسی علاقے میں زمین خرید کر اپنا رہائشی مکان بنالیا اور بقایا زندگی اسی مکان میں بسر کی۔

حصول روحانیت کے لیے بعض صوفیاء نے چلہ کشی کو لازم قرار دیا ہے چلہ کشی کیونکہ اس سے اسرار ربانی کا انکشاف کا ہوتا ہے اور اس میں بے حد روحانیت حاصل ہوتی ہے، چنانچہ آپ اپنے پیر و مرشد کے فرمان کے مطابق حضرت حسن شاہ المعروف حسرتی (واقع ایبٹ روڈ پیر) چھ ماہ چلہ کش رہے۔

چلکشی سے فارغ ہونے کے بعد آپ اپنے مرشد کے فرمان کے مطابق لاہور میں  
سلسلہ سہروردیہ میں رشد و ہدایت کو جاری کیا۔

آپ لاہور کے مختلف  
اولیائے کرام کے مزارات

## بزرگان دین کے مزارات پر حاضری

پر حاضری دیا کرتے تھے۔ اور وہاں مراقبہ اور ذکر اذکار میں مشغول رہتے اور صاحب  
مزار کی رُوح سے ملاقات کر کے کسب فیض کرتے، لاہور میں بالخصوص داتا گنج  
بخش شاہ ابوالمعالی شیخ حسو تیلی سید عبد الجلیل چوہدری بندگی حضرت میاں میر  
اور حضرت موسیٰ آہن گر کے مزارات پر آپ اکثر اوقات فیض حاصل کرتے۔

آپ نے وعظ و نصیحت کے ذریعے لوگوں  
کو راہ حق پر چلنے کی دعوت دی اور معاشرہ

## خطابت و درس و تدریس

سے بڑائیوں کو ختم کرنے کے لیے عمر بھر بوسر پیکار رہے، معاشرے کو برائیوں سے  
پاکیزہ کرنے کے لیے آپ نے عرصہ آٹھ سال تک جامع مسجد درگاہ حضرت شاہ  
ابوالمعالی لاہور میں خطابت اور تدریس کے فرائض سرانجام دیئے پھر کچھ  
عرصہ جامع مسجد چوہدریاں قلعہ گوجر سنگھ لاہور میں خطابت کے فرائض سرانجام  
دیئے، آپ کے خطبات سے خاص و عام فیض یاب ہوتے۔ لاہور کے اکثر  
علماء اور اہل علم حضرات آپ کے خطبات سے مستفید ہوتے۔ خطابت اور درس و تدریس  
کے ساتھ ساتھ آپ نے اپنی رہائش گاہ پر علم و عرفان کا سلسلہ شروع کیا، بے شمار  
روگ آپ کے مرید ہوئے اور انہیں آپ سے دینی فیوض و برکات حاصل ہوئے۔  
آپ کی دعائیں یہ اثر تھا کہ جو بھی معتقد حاضر ہوتے اور دعا کی درخواست کرتے اور آپ  
دعا فرماتے جو قبول ہوتی، آپ سے بے شمار روگ مستفیض ہوئے، جسمانی اور روحانی  
بیماریوں سے نجات ملی، کئی بیماروں کو آپ کی دعا سے شفا ملی۔

آپ نے واعظ و امامت کے ساتھ ساتھ اسلامی موضوعات پر تصانیف | قلم اٹھایا اور انہیں صوفیانہ تعلیمات کے مطابق بیان کیا آپ

کی گراں قدر تصانیف حسب ذیل ہیں

”جمال الہی“، ”جمال رسول“، ”الفقر فخری“، ”موعظۃ المتقین“، ”سیاح لامکان“،  
 ”دعوت الخنیفہ“، ”پرہ نسواں“، ”حلیۃ النبی ص“، ”باس التقوی“، ”رسالہ علم غیب“،  
 ”قمیص یوسفی“، ”تذکرہ شہروردیہ“، ”تعارف شہروردیہ“، ”انوار شہروردیہ“،  
 ”سچیتہ غوثیہ“، ”میلاد الرسول“، ”شعبان المعظم“، ”کتاب الصوم“، ”صوت ہادی“،  
 ”اسلامی عورت“، ”زکوٰۃ کا اسلامی نظام“، ”شرح قصیدہ غوثیہ“ اس کے علاوہ  
 ”نور مستور“

آپ نے اپنی حیاتی میں ایک صالحہ عورت سے شادی  
 شادی اور اولاد | کی، آپ کے صاحبزادگان یہ ہیں۔

(۱) سید فیض احمد شہروردی (۲) سید فیاض احمد شہروردی (۳)  
 صاحبزادہ سید امتیاز احمد، حاج شہروردی (۴) سید اعجاز احمد شہروردی  
 (۵) سید سجاد احمد شہروردی۔

اس کے علاوہ آپ کی چار صاحبزادیاں تھیں۔

آپ نے اپنے مشن کی مکمل رہنمائی کی۔ اور سلسلہ شہروردیہ  
 خلفائے نامدار | کی ترویج میں بڑا حصہ لیا، آپ کے بے شمار مرید اور خلفائے

نامدار تھے۔ جن میں سے صوفی مولوی سعید احمد شہروردی مرحوم۔ صوفی فیروز الدین  
 مرنگ۔ محمد اقبال حمید کراچی۔

چوہدری محمد شفیع فیصل آباد۔ بٹالہ کالونی۔ مرزا غلام محی الدین شہروردی مرحوم

عاجی معراج الدین سمسانی، منجروالی۔ مولوی غلام نبی شہروردی خطیب جامع مسجد  
 گوہرہ شامل ہیں جو ممتاز شخصیت کے مالک ہیں۔ ان کے علاوہ آپ کے مریدین

میں حاجی یوسف پھروردی گڑھی شاہو۔ اس سلسلہ کے مبلغ ہیں۔  
**وصال** | آپ کے آخری وقت میں آپ کو بخار ہوا اور آپ نے اپنے قریبی  
 حضرات کو مطلع کر دیا کہ اب میں نے اس دار فانی سے جلنے کے  
 لیے تیاری کر لی ہے، آخر آپ آخری چار شنبہ یعنی بروز بدھ ۲۵ صفر المنظر  
 ۱۳۷۸ھ بمطابق ۱۰ ستمبر ۱۹۵۸ء کو اس دار فانی سے رحلت فرما گئے، اس  
 وقت آپ کی عمر ۶۳ سال تھی۔


## حضرت شیر شاہ ولیؒ

شاہی قلعہ لاہور کے باہر قلعہ کی شمالی دیوار کے ساتھ حضرت شیر شاہ ولی کامزید  
 ہے۔ آپ کا اصل نام شیر محمد تھا لیکن شیر شاہ ولی کے نام سے مشہور ہوئے اس کی  
 وجہ تسمیہ یہ بیان کی جاتی ہے کہ مختلف حضرات نے آپ کو شیر پر سواری کرتے  
 دیکھا پھر بسا اوقات یوں بھی ہوا کہ جہاں آپ دیتے تھے وہاں شیر آجاتا اور اپنی  
 دم سے آپ کی جائے قیام کی جا رہ کشی کرتا۔ لہذا اس نسبت سے آپ شیر  
 شاہ ولی مشہور ہو گئے۔

آپ جوانی کے عالم میں محنت مزدوری کیا کرتے تھے اور فاسخ وقت میں فقر و ادوار  
 و ریشول کی صحبت اختیار کرتے آخر ایک روز فقیر کامل سے ملاقات ہوئی آپ  
 اس سے بے حد متاثر ہوئے اور اس کی خدمت کرنا شروع کر دی۔ تھوڑے ہی  
 عرصہ میں اُس ولی کامل نے آپ کو اپنے رنگ میں رنگ دیا۔ آپ بہت جلد دُنیا سے  
 کنارہ کشی اختیار کر کے اس جگہ ذکر و فکر میں مشغول ہو گئے آج کل جہاں آپ کامزاد ہے۔  
 یہیں آپ نے ایک جھونپٹری بنالی اور مرتے دم تک اسی میں گزارا کیا۔

آپ کا مشرب فقیرانہ قلندانہ تھا آپ رات دن یار الہی میں محو رہتے جو مل جاتا  
 اس پر بے وقناعت کرتے آپ نے زندگی کا بیشتر حصہ اللہ کا ورد پڑھا۔ آپ داتا گنجور





کے مزار اقدس پر اکثر اوقات حاضر ہی دیا کرتے۔  
آخری عمر میں آپ کی درویشی کا کافی پیر چاہا اور آپ کی دعا سے لوگوں کی شکایات  
رفع ہوئیں اس لیے اہل نظر لوگ آپ کا بے حد احترام کیا کرتے تھے۔ آپ طبعاً  
جدا ہوتے۔ اور نہ ان لوگوں کے ساتھ جلال کے ساتھ پیش آتے آخر بڑھاپے میں  
وصال کے بعد آپ کو اسی جھونپڑی میں دفن کر دیا گیا جس میں آپ رہتے تھے۔ آپ  
کے وصال کے بعد یہ مقام تیکے کی صورت اختیار کر گیا۔ آپ کا مقبرہ خوبصورت  
ہے درمیانے سائز کے گنبد کے نیچے دو قبریں ہیں۔ دائیں ہاتھ سید چرخ شاہ  
ولی اور بائیں ہاتھ سید شیر شاہ ولی کی قبر ہے فرش سنگ مرمر کا بنا ہوا ہے  
دہلیز بھی سنگ مرمر کی جو نفاست میں اپنا جواب نہیں رکھتی چاروں اطراف  
میں غلام گردشیں ہیں۔ بڑے بڑے درخت بھی ہیں سنگ مرمر کی نفیس سلوں پر  
اچھے اچھے کتبے از قسم شانِ خدا نکات۔ عشق۔ آیات قرآنی۔ وغیرہ تحریر ہیں۔  
جانب شرق وسیع احاطہ قلعہ کی دیوار کے ساتھ واقع ہے۔ خانقاہ کے دو دروازے  
ہیں۔ ایک جانب شمال اور دوسرا مغرب کی طرف حجرے جانب مشرق ہیں۔

## حضرت پیر توت مراد

حضرت پیر سخی توت مراد ارانیہ انسل تھے ۸۴ھ بمطابق ۱۴۳۰ھ میں  
پیدا ہوئے آباؤ اجداد کا پیشہ زمینداری تھا آپ نے بچپن میں معمولی سی تعلیم حاصل  
کی۔ جوان ہونے پر آپ نے کاشت کاری شروع کر دی مگر تھوڑے عرصہ کے  
بعد آپ نے یہ کام چھوڑ دیا اور ایک صالح مرد کی صحبت میں رہ کر ذکر و فکر کرنے  
لگے۔ یہ ذکر و فکر کا طرف مائل ہوئے آپ کا دل دنیا سے اچھا

ہو گیا۔ پھر ایک وقت ایسا آیا کچھ عرصہ میرا سیاحت کرتے رہے آخر کار آپ اس جگہ پر قیام پذیر ہوئے جہاں آپ کا مزار ہے ان دنوں یہاں اردگرد کھیت تھے حتیٰ کہ جگہ پر آپ نے ڈیرہ لگایا تھا زمین کے مالکوں نے آپ کو اٹھانے کی بہت کوشش کی مگر ایک رات انھیں خواب میں اشارہ ہوا کہ اللہ کا فقیر ہے اسے اس کے حال پر چھوڑ دو آخر انھوں نے مخالفت ترک کر کے آپ کو رہنے دیا۔ حتیٰ کہ ۶۹ سال کا عرصہ آپ نے اپنی قیام گاہ پر گزارا آپ نے بے پناہ مجاہدہ کیا آخری دور میں آپ گردنواح میں بہت مشہور ہو گئے آپ کے چہرچا کا سبب یہ تھا کہ جو شخص بھی آپ کے پاس آتا آپ کی دعا سے بارگاہ رب العزت سے اس کی مراد بہت جلد پوری ہوتی۔ اسی نسبت سے آپ پنجابی میں تر ت مراد یعنی بہت جلد حاجت روائی کا وسیلہ بننے والے مشہور ہو گئے۔

آپ کا وصال ۱۲۲۵ھ مطابق ۱۸۲۹ء میں ہوا اور آپ کو آپ کی قیام گاہ پر دفن کر دیا گیا۔

آپ کا مزار شاہراہ قائد اعظم پر باغ جناح میں ہے۔ ایک ٹمپن کے چھپرے کے نیچے آپ کی قبر مبارک کا تعویذ ہے جو سنگ مرمر کا بنا ہوا ہے۔ مزار کے ساتھ ہی مسجد کا چبوترہ بنا ہوا ہے۔ جس کے اردگرد لوہے کا جنگل ہے۔

## حضرت پیر قطب شاہؒ

پیدائش | آپ حضرت سید جلال الدین مخدوم جہانیاں جہاں گشت  
سہروردی اویچ شریف والوں کی اولاد مجاہد تھے۔  
آپ اویچ شریف میں ۱۲۳۲ھ مطابق ۱۸۱۸ء میں پیدا ہوئے آپ کے والد ماجد  
کا نام سید عبد اللہ تھا جو پیر طریقت تھے۔

## تلاش مرشد

آپ کی تعلیم و تربیت اپنے والد کے زیر سایہ ہوئی تھی کہ  
آپ نے جوان ہونے تک ظاہری اور باطنی تعلیم کی تکمیل

کر لی۔ اور پھر مرشد کی تلاش میں وطن سے نکلے اور چاچھڑاں شریف میں حضرت خُدا  
بخش خلیفہ حضرت نور محمد چشتی مہار شریف کی خدمت اقدس میں پہنچے حضرت خواجہ  
خُدا بخش چشتی حضرت خواجہ سلیمان چشتی کے پیر بھائی تھے۔ پھر اجمیر شریف  
کی طرف روانہ ہوئے۔ ابھی راستے ہی میں تھے کہ اشارہ غیبی سے آپ کو حکم ہوا  
کہ لاہور میں قیام کرو۔ لہذا آپ انبالہ سے واپس لاہور آکر یہاں مقیم ہو گئے۔  
آپ کو باطنی فیض اپنے والد ماجد سے سلسلہ سہروردیہ میں اور سلسلہ چشتیہ میں حضرت  
خواجہ خُدا بخش سے حاصل ہوا۔ سلسلہ قادریہ میں حضرت احمد یار سے بھی آپ نے  
بیعت کی اور سلسلہ قادریہ کا فیض حاصل کیا۔

## لاہور میں قیام

جب آپ لاہور میں آئے تو یہ مہاراجہ شیر سنگھ کا عند حکومت  
تھا۔ ایک رات مسجد وزیر خاں میں شب باش ہو کر صبح

بمذاہب حضرت شاہ میر شرف ہوئے۔ کچھ عرصہ بیرون بھائی دروازہ متصل مزار پیر انوار  
حضرت داماد گنج بخش بہ مکان میں جلے شاہ مجذوب سکونت پذیر ہوئے۔ جلے شاہ مجذوب  
نے بہت زور لگایا کہ آپ یہاں سے سکونت ترک کر دیں مگر ایسا نہ ہو سکا۔ پھر  
نواب شیخ امام الدین خاں نے ان کی رہائش کا بندوبست کر دیا لہذا ایک تکیہ مع  
چاہ بنوا دیا چنانچہ آپ نے اس جگہ رہائش اختیار کر لی۔

## خدمت خلق

آپ نے جب رہائش اختیار کر لی تو آپ نے خدمت خلق کا  
طریقہ اختیار کیا آپ کے پاس جو بھی آتا آپ اس کی ہر طرح

سے خدمت کرتے۔ آپ کی ذات گرامی سے بے شمار لوگوں نے دینی اور دنیاوی  
فیض حاصل کیا۔

مزار مبارک | آپ کا مزار تکیہ قطب شاہ میں قطب روڈ بالمقابل داتا  
 اسپتال برب سڑک واقع ہے۔ مزار پیر قطب شاہ  
 ایک معمولی سی چار دیواری میں ہے جہاں مسجد اور کنواں بھی ہے۔ جمعرات کو قوالی  
 ہوتی ہے کسی زمانہ میں یہ ایک وسیع و عریض تکیہ تھا مگر اب چھوٹے چھوٹے مکاؤں  
 میں گھر گیا ہے۔

## حضرت نظام شاہ مجذوب

حضرت نظام شاہ مجذوب نے لاہور میں زندگی کا بیشتر حصہ گزارا لیکن آپ  
 پیرویات سے فوق رکھتے تھے اس لیے زیادہ پھرتے رہتے کبھی لاہور شہر میں پھرتے  
 اور کبھی لاہور شہر کے باہر جہاں دل چاہتا چلے جاتے۔ نظام شاہ مجذوب پر زندگی کے  
 درمیانی حصے میں جذب کا غلبہ بہت رہا لیکن زندگی کے آخری دور میں جذب کا  
 غلبہ کم ہو گیا تھا اکثر اوقات آپ ہوش میں آکر خاص باتیں کیا کرتے تھے۔  
 آپ دنیا سے بالکل بے نیاز تھے جب آپ پر جذب کا غلبہ کم ہوا تو آپ نے  
 خیاطی کا کام شروع کر دیا لیکن بعد میں اُسے ترک کر دیا آپ کی بزرگی کا زیادہ  
 پھر جان کی کرامات سے ہوا۔

ہیرا سنگھ کے قتل کی خبر | راجہ ہیرا سنگھ کے یوم قتل کا ذکر  
 ہے کہ اس روز علی الصباح آپ تکیہ

سلاہوال میں تشریف لائے۔ اُس روز عید الفصحی کا دن تھا۔ آپ وہاں آکر  
 زمانے لگے کہ نئی صفیں لاؤ اگلی صف اٹھ گئی ہے اسی وقت لوگوں نے جانا  
 کہ آج سلطنت میں ضرور کچھ فرق آئے گا۔ چنانچہ دو گھنٹہ کے بعد راجہ ہیرا  
 سنگھ وزیر و پیر سنگھ والی لاہور، جو اپنی حویلی میں محصور تھا چند

ہمراہیوں کے ساتھ ذرہ کثیر لے کر ٹکسالی دروازہ سے بہ بہانہ شکار مہاگ نکلا۔ سکھوں نے اس کا تعاقب کر کے اس کو مار ڈالا اور جو اہر سنگھ کو وزیر بنایا۔

آپ نے عمر کے آخری حصہ میں  
گورستان میانی میں رہائش

کر لی۔ پہلے آپ ایک قدیمی مسجد میں رہے اور پھر ایک اپنی رہائش کے لیے عمارت بنوائی۔ اور اس میں رہنے لگے اکثر لوگ آپ کے پاس آیا کرتے تھے۔ اور آپ کی دعا اور توجہ سے اپنی مراد پاتے، آپ کا طریقہ تھا کہ جب کوئی نذرانہ آپ کے پاس لے کر آتا تو اسے لوگوں میں تقسیم کر دیتے اپنے پاس نہ رکھتے۔

آپ کے دنیا کے تشریف لے جانے کے بارے  
واقعہ وصال

میں یہ مشہور ہے کہ آپ نے اپنی آخری عمر میں انگریزوں کے دور میں ایک ”کاٹھ“، اپنے مکان پر بنوایا۔ کاٹھ ایک آلہ تھا جو بھد شاہان سلف مجرموں کو بطور شکنجہ پابند کرنے کے لیے مستعمل ہوتا تھا اور جس پر خفا ہوتے تھے اس کو کاٹھ میں بند کر دیتے تھے، جب ایک دو ساعت گزار جاتی پھر چھوڑ دیتے، چنانچہ حسب العادت ایک روز ایک شخص مسلمان قوم جوگی کو اپنے کاٹھ میں بند کیا اور ایک گھڑی کے بعد خود ہی چھوڑ دیا۔ دوسرے روز اس جوگی نے بجنور میگر بگر صاحب حاکم ضلع لاہور استغاثہ کیا۔ وہاں سے حسب ضابطہ ثبوت مدعی لینے کے بعد خدا بخش کو تو ال کی معرفت ان کی طلبی عمل میں آئی۔ کو تو ال حضرت کی خدمت میں حاضر ہوا اور کہا کہ حضرت آپ کو حاکم نے طلب کیا ہے، تشریف لے چلو۔ آپ نے فرمایا کہ چلو بھائی فقرا تو محلوں میں گرفتار نہیں ہوتے، تجھ کو لازم ہے کہ اس بات میں ہم کو دق نہ کرے۔ کو تو ال نے اپنی مجبوری بیان کی تو آپ نے فرمایا کہ آج تو باکل ہم خود سرکار کے محکمہ



میں چلے جائیں گے۔ جب وہ دن گزرا تو رات کو آپ رحمتِ حق سے پیوست ہو گئے اور بوقتِ مرگ حاضرین سے کہتے تھے کہ کو تو الہم کو عدالت سرکارِ انگریزی میں لے جاتا تھا ہم اپنی سرکار کے محکمہ میں جاتے ہیں۔

جب آپ فوت ہوئے تو تمام شہر میں غل ہو گیا اور ہر ایک یہی کہتا تھا کہ انھوں نے فقیری کی عزت رکھ لی۔ ہزار ہا زن و مرد ہندو مسلمان آپ کے جنازہ پر حاضر ہوئے اور بڑی دھوم دھام سے دفن ہوئے۔

آپ کا سال وفات ۱۲۶۹ھ بمطابق ۱۸۵۲ء ہے۔

## تاریخ وفات

قطعہ تاریخ وصال مفتی غلام سرور لاہوری کا یہ ہے۔

آقر الامر با خدا پیوست

شد ندا عاشق اذل مرست

۱۳۶۹ھ

آں ولی نظام شاہ جاں

سال تاریخ رحلتش سرور

آپ کا مزار پر انوار میانی قبرستان میں دل افروز سڑیٹ میں تکیہ نظام شاہ میں ہے جو نواب شیخ امام الدین

## مزار مبارک

خاں نے بنوایا تھا۔

## حضرت فقیر تاجے شاہ مجذوب

تاجے شاہ ایک برگزیدہ فقیر اور لاہور کے مشہور مجذوب سے تھا۔ ابتدا میں

عالم ہوش میں تھا لیکن بعد ازاں کسی اللہ والے کی نگاہ سے مست و مجذوب ہو گیا

تاجے شاہ لاہور میں عموماً پھرتے رہتے اور بہت کم کسی جگہ پر بیٹھا کرتے تھے۔

کبھی کبھی شہر کے باہر ویران اور بے آباد جگہوں پر چلے جاتے۔

لوگوں میں آپ کی شہرت یوں ہوئی کہ آپ کے سامنے جب کوئی

شخص آتا تو آپ مستی میں جو بات منہ سے نکالتے وہ اس کے بارے

## شہرت

میں پوری ہو جاتی یا بعض اوقات اس کے دل کی بات آپ کی زبان پر آجاتی۔ اس طرح بے شمار لوگ آپ کی درویشی اور جذب کے قائل ہوئے۔ اور خاص کر مندجہ ذیل پیشین گوئیوں نے آپ کی شہرت میں اضافہ کیا۔

آپ نے سکھوں کی سلطنت کی بربادی

کا حال پہلے ہی بتا دیا تھا۔ یعنی جس روز

**سکھوں کی بربادی کی خبر**

رنجیت سنگھ مرا تھا اسی دن کہہ دیا تھا کہ نذر برس اور سلطنت رہے گی۔ پھر پنجاب کے مالک فرنگی ہو جائیں گے۔ چنانچہ ایسا ہی ہوا آپ کی اس پیشین گوئی کے بارے میں تاریخی شواہد یہ ہیں جس سال آپ کی رحلت ہوئی اسی راجہ سال ہیر سنگھ کو جلا پٹت کے ساتھ برب دریاٹے راوی سکھ فوج نے قتل کر دیا اور راجہ پوجیت سنگھ بھی قتل ہوا۔ اس سے ایک سال پہلے سردار جیت سنگھ راجہ دھیان سنگھ راجہ شیر سنگھ بن رنجیت سنگھ بھی قتل ہو چکے تھے آپ کی وفات کے دوسرے سال سردار جواہر سنگھ و نذیر کو سکھوں کی فوج نے ہلا کر ٹھکانے لگا دیا۔ الغرض اسی طرح سکھوں کے لہجے اور سردار مارے گئے اور انگریز حکمران ہو گئے۔

ایک دفعہ ایک شخص نور انبجار جس کے اولاد

نذر ہتی تھی دعا کے لیے حاضر ہوا۔ فرمایا اب

**بیٹا پیدا ہونے کی خبر**

تمہارے گھر بیٹا پیدا ہوگا اس کا نام بوڑا رکھنا۔ چنانچہ جب وہ پیدا ہوا تو اس کا نام بوڑا رکھا گیا اور اس نے لمبی عمر پائی۔

سہارا جہد رنجیت سنگھ نے مرض الموت

میں آپ کو بلا دیا اور اپنی صحت

**رنجیت سنگھ کے مرنے کی خبر**

کے لیے عرض کی۔ آپ نے جواب دیا کہ مرنا سب کو ہے۔ جس طرح تیرا اور میرا باپ

مر گیا ہے تو بھی مرنے والا ہے۔ چند دن کی لکڑی تیرے جلانے کے لیے لانی جا ہیٹے۔

یہ سن کر وہ نا امید ہوا۔ جب تاج شاہ قلعہ سے نکلے تو رنجیت سنگھ نے ۱۲۵۶ھ

مطابق ۱۸۳۶ء جان دے دی۔

بیان کیا جاتا ہے کہ شاہ نے طویل عمر پائی اور ایک سو دو سال کی عمر میں بروز پیر ۱۲۶۱ھ بمطابق ۱۸۴۵ء میں وفات پائی۔

**وفات**

آپ کا مزار موچی دروازہ کے باہر والی آبادی جو کبھی میدان زین خان

**مزار**

مشہور تھا میں ہے وہاں آپ کے نام سے تکیہ تاجے شاہ مشہور ہوا کسی زمانے میں کئی لوگ یہاں اٹھتے بیٹھتے تھے۔ اور یہ تکیہ چیمبر لین روڈ پر انی میوہ منڈی کے قریب تھا۔

## حضرت معصوم شاہؒ

حضرت معصوم شاہ صاحب جذب و استغراق مجذوب تھے آپ لاہور کے رہنے والے تھے عالم شباب میں باہوش تھے اور یاد الہی میں محو رہتے لیکن کسی ولی کامل کی صحبت سے مستی اور بے خودی میں آگئے۔ پھر ساری عمر اسی جذب و مستی میں گزر گئی۔ بسا اوقات آپ کبھی ہوش کی بات بھی کہہ دیا کرتے تھے آپ جامع خارق و کرامت تھے اور آپ کی بزرگی کا چہرچا بھی کرامات سے ہوا۔

لاہور میں آپ کی ایک یہ کرامت بہت مشہور ہوئی کہ آپ محلہ سید مٹھا میں ایک پرانی حویلی کے دروازے پر بیٹھے رہتے تھے اور اس دروازے پر ہر وقت آگ جلائے رکھتے تھے حتیٰ کہ اس حویلی کی دیوینز پر بارہ برس تک آپ نے آگ جلائی مگر اس دیوینز کی لکڑی نہ جلی بلکہ اس چوہنی دیوینز پر داغ تک نہ لگا۔ اس لیے وہ کوچہ حضرت معصوم شاہ کی تعریفوں کے نام سے مشہور ہو گیا۔ شیخ وہاب الدین اپنی آنکھوں سے دیکھا ہوا حال بیان کرتا ہے کہ جب لاہور کے اس کوچہ میں رہتے تھے تو ایک روز کا ذکر ہے کہ ایک ہندو بڑھیا اس کوچہ میں سے گزر رہی تھی۔ اتفاقاً اس کے ہاتھ میں ایک کپڑا تھا جو وہ اجرت

پر کشیدہ نکالنے کے لیے بیٹھے جاتی تھی، معصوم شاہ صاحب نے اُس کو بلایا اور اس کے ہاتھ میں سے وہ کپڑا لے کر آگ میں ڈال دیا۔ چونکہ یہ فقیر مجذوب تھے اس لیے وہ کہہ نہ سکی اور روتی ہوئی چلی گئی اور وہ کپڑا جل کر خاک ہو گیا۔

اس کے بعد نور محمد غوجہ مقدم محلہ یہ حال سُن کر حضرت کے پاس آیا اور عرض کی کہ یا حضرت وہ عاجزہ بڑھیا بیوہ ہے، آپ نے کیا غضب کیا کہ اُس کا کپڑا جلا دیا۔ یہ بیچارہی مزدوری کے لیے کپڑا لے چلی تھی۔ آپ نے اس کو فرمایا کہ آگے آؤ اور کپڑا نکال لو، اور پھر جذبہ میں آکر اسی وقت وہ کپڑا آگ کی خاکستر سے نکال کر دے دیا۔ قدرت الہی سے وہ کپڑا کہ سادہ تھا کشیدہ شدہ نکل آیا اور وہ بڑھیا لے کر چلی گئی۔

آخری عمر میں آپ کا معمول تھا کہ زیادہ تر بیٹھے رہتے لیکن کبھی شہر میں گھوم لیتے کبھی جسم پر کپڑے ہوتے اور کبھی نہ ہوتے اور ہر وقت تصور الہی میں کھوئے رہتے لوگ ان کو کھانا دے دیتے تو کھا لیتے ورنہ گد اگر دس کی طرح سوال نہ کرتے مگر کبھی ایسا بھی ہوتا کہ شدید بھوک کے وقت لوگوں سے صرف کھانے کی چیز مانگ لیتے۔

**وفات** | آپ ۱۲۲۱ھ مطابق ۱۸۰۶ء میں محمد اکبر ثانی بادشاہ کے عہد میں فوت

ہوئے قطعہ تاریخ وصال یہ ہے۔

بود ذاتش طالب و مطلوب عشق

آں شہر کون و مکان معصوم شاہ

گفت اے سرور بگو مجذوب عشق

سال وصل او چو جستم از خرد

**مزار** | ان کا مزار لوہاری دروازہ کے باہر انارکلی بازار میں مکی مسجد کے اندر

واقع ہے۔ مسجد میں دو قبور ہیں ان میں ایک معصوم شاہ مجذوب کی ہے۔

## حضرت فضل شاہ مجذوبؒ

**خاندان** | آپ کے آباؤ اجداد ایران کے مشہور شہر گردیز کے بہت سے والے تھے اور خاندانی تعلق سادات سے تھا کسی زمانے میں وہ گردیز سے آکر موضع سیندپور کہنیاں تحصیل ظفر وال ضلع سیالکوٹ میں آباد ہو گئے اس لیے آپ موضع سیندپور میں پیدا ہوئے۔

**تعلیم و تربیت** | آپ نے ابتدائی تعلیم اپنے گھر پر حاصل کی اور پھر سیالکوٹ میں مروجہ تعلیم حاصل کی۔ آپ کو دین اسلام سے والہانہ محبت تھی چنانچہ آپ تکمیل علم کے لیے لاہور تشریف لائے اور مسجد وزیر خان کے مدرسہ میں تعلیم حاصل کرنے کے لیے داخل ہو گئے ان دنوں چونکہ مدرسہ وزیر خان کی بڑی شہرت تھی۔ اس لیے آپ نے اس مدرسہ میں اپنی تعلیم کو پایہ تکمیل تک پہنچایا

**کسب معاش** | حصول علم کے بعد آپ نے روزی کمانے کے سلسلے میں عینک سازی کا کام شروع کر لیا آپ کے

خاندان میں پیری مریدی قدیم سے چلی آ رہی تھی لیکن آپ نے پیری مریدی کو بطور پیشہ اختیار کرنے سے گریز کیا چنانچہ آپ نے اکل حلال کمانے کے لیے عینک سازی کو ذریعہ معاش بنایا۔

**پرہیزگاری** | آپ ظاہری علم حاصل کرنے کے بعد اس فکر میں تھے کہ اللہ کا



راہ لے چنانچہ آپ کو تلاش حق کے لیے کسی اللہ والے کی تلاش تھی آخر آپ حضرت  
رحمان شاہ کے دست حق پرست پر مرید ہو گئے حضرت رحمان شاہ سلسلہ قادریہ  
نوشاہیہ کے ایک معروف بزرگ تھے۔ بعد ازاں انہی کی صحبت فیض سے  
مست فقیر ہو گئے اور آپ پر ایسا جذب طاری ہوا آخری دم تک قائم رہا۔

**شجر طریقت** | فضل شاہ رحمان شاہ کے مرید تھے وہ حضرت محمد صدیق

کے۔ اور وہ شاہ فرید لاہوری کے۔ اور وہ پیر محمد بھیار کے۔ اور وہ مرید  
تھے حاجی محمد نوشاہ گنج بخش کے۔

**راجہ و نیانا تھ کی عقیدت مندی** | فضل شاہ کا عروج سکھوں  
کی سلطنت کے آخری ایام

میں ہوا۔ مہاراج اور میر وزیر سب ان کے پاس آتے اور سینکڑوں بچیہ  
نذر کرتے جو ان کا بیٹا بلند شاہ اٹھا کر لے جاتا۔ یہ فقیرستانہ حالت میں  
پھرتے ہوئے لوگوں کو گایاں دیتے۔ راجہ و نیانا تھ فضل شاہ کا بڑا معتقد  
تھا۔ ان کے پاس ایک فشی مقرر کر رکھا تھا۔ جو ان کی باتیں لکھ کر راجہ کے  
سامنے پیش کرتا۔ ہزار ہا روپیہ اور نقد و جنس راجہ موصوف ان کے بیٹے کو دیتا  
رہتا۔ ان کے لیے مکان بنوا دیا تھا۔ بعض اوقات آپ مجذوبانہ حالت میں  
راجہ کو گایاں دیتے اور پتھر مارتے مگر وہ ناراض ہونے کی بجائے اسے فقیر کی  
توجہ سمجھتا۔

**شادی اور اولاد** | آپ نے حالت جذب سے پہلے ایک عورت سے

شادی کی تھی اور اس سے ایک لڑکا بھی ہوا جس کا نام سید بلند تھا۔  
**وفات** | آپ کی وفات ۱۲۷۱ھ بمطابق ۱۸۵۲ء میں بوجہ مرض انتقال

ہوئی تجھیز و تکفین کا سارا خرچہ راجہ نے دیا آپ کی نماز جازہ منٹو پارک میں ہوئی اس زمانے میں اسے پریڈ گراؤنڈ کہا جاتا تھا۔ آپ مستی دروازہ کے باہر اس جگہ دفنائے گئے جو راجہ صاحب نے فقیر کی زندگی میں بنائی تھی اب اس کا قبر چار دیواری کے اندر میونسپلٹی کے باغ میں ہے۔

## حضرت مستان شاہ

مستان شاہ مجذوب باب مرد کامل مجذوب تھے جذب کی بنا پر وہ اللہ کے قریب تھے۔ اور یقین جانیے کہ جب کوئی اللہ کا بندہ دنیا سے بے نیاز ہو کر صرف ذات الہی کے عشق و محبت میں محو ہو تو وہ فنا فی اللہ ہو جاتا ہے یہی کیفیت اس مجذوب کی تھی انہوں نے جب دنیا کو بالکل ترک کر دیا تھا اور دنیا سے کوئی تعلق نہ تھا۔

آپ کے بارے میں مشہور ہے کہ آپ اکثر اوقات برہنہ ہوتے لیکن کوکم سرما میں ایک موٹا سا کبیل اوڑھتے اس کے علاوہ آپ کو مزید لباس کی ضرورت پیش نہ آتی۔ آپ اکثر لاہور شہر کے گلی کوچوں میں پھرتے رہتے اور جہاں جی چاہتا بیٹھ جاتے۔

آپ میں ایک صفت یہ تھی کہ آپ نے کبھی بھی کسی کے سامنے ہاتھ نہ پھیلائیے۔ بلکہ لوگ آپ کے آگے پیچھے بے شمار اشیاء بے پھرتے۔ لیکن اگر دل میں آتا تو کچھ لے لیتے ورنہ دنیا کی کسی چیز کی طرف نظر اٹھا کر بھی نہ دیکھتے اکثر لعل بھی ہوتا کہ جب بھوک بہت زیادہ غالب ہوتی اور کھانے کو کچھ نہ ملتا تو وہ ختول کے پتے کھاتے جب کبھی کوئی کہاں یا بولا ہے کے پاس سے گزرتے تو آپ اکثر اس کے کام پر بیٹھ جاتے اور تھوڑی دیر کام میں مشغول رہ کر پھر آگے چل دیتے۔

رنجیت سنگھ والی پنجاب کو ان کی نسبت کمال اعتقاد تھا، باوجودیکہ وہ ان کے پیچھے پھر تا اور ہزاروں روپیہ نذر کرنا مگر یہ مطلق توجہ نہ کرتے اور گالیاں دیتے تھے۔ ایک مرتبہ رنجیت سنگھ ان کو اپنے ہاتھی پر بٹھلا کر قلعہ کو لیے جاتا تھا تو یہ ہاتھی کے اوپر سے گود پڑے۔

شیخ وہاب الدین لاہوری بیان کرتے ہیں کہ ایک دفعہ میں اپنے دو دوستوں کے ہمراہ شہر سے باہر ایک ٹیلے پر بیٹھا ہوا تھا ہم پر بھوک کا غلبہ ہوا تو کچھ کھانے کو جی چاہا اسی اثناء میں مستان شاہ تشریف لائے میں نے کہا اب مستان شاہ آگیا ہے ہمیں ضرور کچھ کھلائے گا۔ یہ سن کر اس نے اپنا ہاتھ پیچھے کی طرف کیا اور غیب سے ایک روٹی نکال کر ہمارے حوالے کر دی ہم نے کھاٹی تو معلوم ہوا کہ یہ روٹی روغنی ہے۔

آپ کی شہرت کی وجہ یہ تھی کہ جب کوئی آپ کے سامنے حاجت مند آتا تو آپ اس کے بیان کرنے سے پہلے ہی فرما دیتے، بہت سے لوگ آپ کی بزرگی کے معترف ہوئے۔ آپ کی وفات ۱۲۷۳ھ میں ہوئی اور میانی صاحب کے قبرستان میں دفن ہوئے۔ آپ کا مزار تکیہ نظام شاہ کے باہر میانی صاحب میں موجود ہے۔

## حضرت بابا حضوری شاہؒ

حضرت بابا حضوری شاہ علاقہ چاہ میراں کا جانا پہچانا مزار ہے اور یہ مزار چاہ میراں کے قدیم چوک میں چاہ میراں روڈ پر ہی جنوب مشرقی کونے میں ہے۔ آپ کا اصل نام حضور تھا آپ کے والد ماجد کا نام منظور علی ابتدائی حالات

تھا جو وہلی کے رہنے والے تھے نہایت متمول گھرانے

سے تعلق رکھتے تھے۔ آپ کے والد کی شادی کے بعد عرصہ دراز تک ان کے ہاں اولاد پیدا نہ ہوئی لہذا وہ اکثر فقراء اور مددگاروں کی تلاش میں رہتے اس غرض سے جہاں انہیں کسی اللہ والے کا پتہ چلتا وہ حاضر خدمت ہو کر اللہ کے حضور دعا مانگوائے عرصہ دراز تک ان کی تنہا پوری نہ ہوئی۔ آخر ایک دفعہ

وہ اپنے رشتہ داروں کے ہاں لاہور آئے کہ انہیں معلوم ہوا کہ موضع میاویاں میں ایک اللہ کا فقیر رہتا ہے موضع میاویاں تحصیل فیروز والا نارنگ منڈی کے علاقہ میں تھا چنانچہ آپ کے والد ماجد اللہ کے فقیر کے پاس موضع میاویاں میں گئے اللہ کے فقیر نے کہا جاؤ تمہارے گھر لڑکا ہوگا۔ آپ کے والد دعائے فقیر لے کر واپس وہلی چلے گئے۔ آخر کچھ عرصہ کے بعد آپ پیدا ہوئے اور آپ کا نام حضور رکھا۔

تعلیم و تربیت | آپ کے والد چونکہ نہایت ہی امیر و کبیر تھے لہذا بڑے ناز و نعم میں آپ کی پرورش ہونے لگی آپ جب ذرا پڑھنے لکھنے کے قابل ہوئے تو آپ کے والدین نے آپ کو مروجہ تعلیم سے آراستہ کرنے کے لیے مکتب میں داخل کر دیا۔ حتیٰ کہ سولہ سال کی عمر تک آپ پڑھتے رہے یکن ایک روز یکایک آپکا دل دُنیا سے اچاٹ ہو گیا۔ اور آپ وہلی سے لاہور اپنے رشتہ داروں کے پاس آئے۔ یہاں سے آپ نے اس درویش کا پتہ حاصل کیا جس کی دعا سے آپ پیدا ہوئے تھے۔ اس کے بعد آپ موضع میاویاں گئے وہاں پہنچ کر جب آپ ان کی خدمت میں حاضر ہوئے تو درویش کامل نے فرمایا بیٹا میں تمہارا انتظار کر رہا تھا۔ انہوں نے حضور کو سلسلہ قادریہ میں اپنا مرید بنا لیا اور اپنے پاس رکھ لیا۔

عطاۃ خلافت | آپ اپنے مرشد کے پاس کئی سال رہے اور ان کی بے حد خدمت کی۔ اسی دوران آپ اسم اعظم کا

ذکر کرتے رہے اگرچہ آپ کا سلسلہ طریقت قادریہ تھا مگر اپنے سلسلہ میں پابند طریقت نہ رہے بلکہ آپ پر قلندانہ مشرب کا غلبہ ہو گیا۔ آپ ہر وقت یاد الہی میں مصروف رہے آخر کئی سالوں کی ریاضت اور یاد الہی سے آپ کا باطن جب الوار الہی سے معمور ہو گیا تو آپ کے مرشد نے آپ پر خرقہ خلافت عنایت کیا اور فرمایا چاہ میرا لاہور میں جا کر قیام کرو کیونکہ چاہ میرا میں پہلے ہی آپ کے پیر بھائی حضرت سید احمد گیلانی رشد و ہدایت میں سرگرم عمل تھے۔ آخر آپ حکم مرشد کے مطابق چاہ میرا میں حضرت سید احمد گیلانی کے پاس تشریف لائے اور ان کے پاس رہنے لگے کچھ عرصہ کے بعد سید احمد گیلانی کا انتقال ہو گیا۔ ان کی قبر بھی مکان حضوری بابا میں ہے۔ سید احمد گیلانی کے وصال کے بعد آپ ان کی مسند فقیر پر جلوہ گر ہوئے جس دور میں آپ نے چاہ میرا میں قیام فرمایا یہ سکو حکومت کا آخری دور تھا اس کے کچھ عرصہ بعد لاہور پر نگر بیزول کا قبضہ ہو گیا۔

آپ چونکہ درویش کامل تھے لہذا آپ کی دعاؤں سے **فیوض و برکات** بے شمار لوگوں کو دنیاوی فوائد حاصل ہوئے۔ آپ جس دور میں چاہ میرا میں رہائش پذیر ہوئے اس زمانے میں چاہ میرا کی آبادی بالکل محدود تھا جہاں آجکل آپ کا مرقد مبارک ہے یہاں آپ ایک مکان کے اندر رہتے اور اس کے باہر دو گرد درخت تھے۔ آپ سارا دن بیٹھے رہتے اور تصور الہی میں لگن رہتے۔ آہستہ آہستہ آپ کی فقیری اور درویشی کا چہر چادور و نزدیک پھیلا۔

ایک دفعہ کا ذکر ہے کہ ایک صوبے دار کو کسی وجہ سے اس **کشف و کرامات** کے عہدہ سے علیحدہ کر دیا گیا۔ بڑے تفکر کے عالم میں



پھرتا ہوا آپ کی خدمت اقدس میں حاضر ہوا اور آپ کے سامنے اپنی مصیبت بیان کی اس کے سر پر گپڑی تھی۔ آپ نے اس کی گپڑی کا طرہ پلٹ کر تین مرتبہ کہا اونچا ہو جا۔ اس کے بعد وہ چلا گیا آخر کچھ نرس کے بعد وہ اپنے عمدہ پر بحال ہو گیا اور بحالی کے بعد وہ آپ کی خدمت میں حاضر ہو کر آپ کا بے حد مشکور ہوا۔

جہاں آپ بیٹھا کرتے تھے اس کے قریب ہی جنوب روئیہ کھار برتن بنایا کرتے تھے برتن پختہ کرنے کے لیے انھوں نے ایک چھوٹا سا آوہ بھی بنایا ہوا تھا ایک دفعہ کا ذکر ہے کہ آپ رات کو اٹھے اور یہ مشاب کرنے کی غرض سے اس طرف گئے راستے میں کچھ کچے برتن پڑے ہوئے تھے حتیٰ کہ آپ کے گزرنے سے چند برتن ٹوٹ گئے صبح ہوئی اور کھار کو پتہ چلا کہ حضوری بلجے نے ہمارے برتن توڑ دیئے تو اس نے آپ کو گالیاں دینا شروع کر دیں۔ اور چاہ میراں کے نمبر دار کے پاس شکایت کی آپ کو اس کی یہ حرکت اچھی نہ لگی۔ آپ نے فرمایا کہ برتنوں کے پیسے لے لو لیکن اس نے آپ کی یہاں تک آپ کی مخالفت کی کہ آپ یہاں کہنے کہیں اور چلے جائیں آخر آپ نے غصے میں آکر ایک چھوٹا اینٹ کا ٹکڑا اٹھ کر اس کی طرف پھینکا اور وہ ایک درخت کو جا لگا آپ نے فرمایا کہ جاؤ پیسٹ پھٹ کر مرو گے اور اب تمہارا آوہ بھی نہیں جلے گا آخر ایسا ہی ہوا چند روز کے بعد اس کھار کا پیسٹ پھول گیا اور بیمار ہو کر مر گیا۔ اور اس کے مرنے سے اس کا آوہ بھی ختم ہو گیا۔

وصال اور مزار | آپ عرصہ دراز تک چاہ میراں میں رہے آخری عمر میں آپ چند روز بیمار ہوئے اور اللہ کو پیارے

ہو گئے اہل چاہ میراں نے آپ کی نماز جنازہ پڑھی اور آپ کو آپ کے پیر بھائی سید احمد گیلانی کے ساتھ حجرہ میں دفن کر دیا گیا۔ آپ کے کمرہ میں تیری قبر مائی میراں کی ہے جو آپ کی عقیدت مند تھی۔ آپ کا مزار چوک چاہ میراں

## حضرت صوفی سلامت علی چھتری الالبابا

آپ کا اصلی وطن مقبوضہ کشمیر تھا آپ کا خاندان نسری نگر سے چند میل  
**وطن** کے فاصلے پر انت ناگ میں آباد تھا انت ناگ کا نام بعد میں تبدیل  
 کر کے اسلام آباد رکھا گیا یہ علاقہ بہت خوبصورت اور قدرتی مناظرہ سے بھرپور ہے۔  
 آپ کی ولادت کے بارے میں کوئی مقررہ سن بیان کیا جاسکتا  
**ولادت** لیکن کہا جاتا ہے کہ جب آپ کا وصال ہوا تو اس وقت آپ  
 کی عمر نوے سال کے لگ بھگ تھی اس سے سال ولادت کا اندازہ ہو سکتا ہے۔  
 آپ کی پیدائش انت ناگ میں ہوئی۔ آپ کے والدین کثیری النسل تھے اور  
 محنت مزدوری کر کے اپنی بسر اوقات کیا کرتے تھے۔

آپ کے بچپن اور لڑپن کا زمانہ آپ کے آبائی شہر میں گزرا آپ  
**پرورش** ماورزاد مجذوب نہ تھے بلکہ عام انسانوں کی طرح اہل خرد میں سے  
 تھے۔ اور اپنے والدین کے ساتھ دنیا داری کے امور سر انجام دیتے تھے۔ جوانی  
 کے عالم میں آپ کے والدین نے آپکی شادی کر دی کچھ عرصہ آپ نے ازدواجی  
 زندگی میں گزارا آپ اوائل عمر ہی سے نیکی اور دین حق کی طرف بے حد مائل تھے۔  
 آپ دنیا داری سدھارنے کی بجائے آخرت سدھارنے کے قائل تھے۔ چنانچہ  
 آپ نے دنیاوی معاملات میں زیادہ دلچسپی نہ لی۔ کچھ عرصہ کے بعد آپ کی بیوی  
 کا انتقال ہو گیا۔ اس کے ازدواجی بندھن سے آزاد ہو کر آپ تلاش حق میں

نکل پڑے۔

آپ اپنے قبضہ اننت ناگ مقبوضہ کشمیر سے نکل کر مظفر آباد میں آئے۔

**تلاش حق**

مظفر آباد میں حضرت سائیں سہیلی بادشاہ کی خانقاہ تھی۔ مظفر آباد میں آج بھی سائیں سہیلی بادشاہ کا روضہ ڈومیلی کے مقام پر جہاں دو دریا یعنی دریائے نیلم اور دریائے کنہار ملتے ہیں مرجع خلافت ہے بندہ ناچیز حضرت کے مزار پر حاضری دے چکا ہے حضرت مہونی سلامت علی حضرت سائیں سہیلی کی خانقاہ میں رہنے لگے وہاں سے آپ کے دل میں حصول معرفت کی بھی تڑپ پیدا ہوئی اور آپ دن رات یاد الہی میں مصروف ہو گئے۔ کچھ عرصہ سائیں سہیلی کی خانقاہ میں گزارنے کے بعد ملک کے مختلف علاقوں میں سیر و سیاحت کی۔ اس سیر و سیاحت میں آپ اکابر اولیاء کے مزارات پر گئے اور وہاں سے باطنی طور پر اکتساب فیض کیا جن مزارات سے آپ نے اکتساب فیض کیا ان میں حضرت امام برہی اسلام آباد حضرت نعل شہباز قلندر سندھ حضرت فرید الدین گنج شکر حضرت سلطان باہوشاہ شمس سبزواری ملتان کے نام قابل ذکر ہیں۔ ان اولیاء کے علاوہ آپ نے لاہور کے اولیاء اکرام حضرت داتا گنج بخش حضرت پیر مکی حضرت شاہ جمال اور حضرت مادھو لال حسین کے آستانوں سے بھی روحانی فیض حاصل کیا۔

بزرگان دین کے مزارات پر زندگی کا پچھوتہ

**لاہور میں آمد اور قیام**

قیام کر لیا۔ قیام لاہور کے دوران آپ اکثر بلند آواز سے اللہ کا ورد کیا کرتے تھے اور شاد بلخ کے شمال رویہ بند کے قریب کھیتوں میں بیٹھے رہتے رات دن یاد الہی میں ڈوبے رہتے اور دنیا کی قطعاً پروا نہ کرتے اکثر اوقات کھیتوں سے گزرنے والے لوگ آپ کو کھانے پینے کی کوئی چیز دے دیتے تو آپ کھایا پیتے

تھے ورنہ فاقد مست ہوتے۔ تقریباً دس سال کا عرصہ آپ نے اسی طرح یاد الہی میں گزارا۔

نظاہر یہ عرصہ آپ نے نہایت ہی معاشی تنگی اور عسرت سے بسر کیا اگرچہ ایسے دور میں اولیاء کرام کو اکثر مشکلات کا سامنا کرنا پڑتا ہے اللہ کی طرف یہ وقت آزمائش کا مقابلہ دیا نہ سمجھتے ہیں اور پاگل فقیر کہتے ہیں چونکہ یہ عرصہ اللہ کی طرف سے آتا ہے لہذا اس عرصہ کی مشکلات میں بسر اوقات کی توفیق بھی وہی عطا کرتا ہے۔ پھر اس آزمائش کے دور میں تکالیف کا اندازہ نہیں کیا جاسکتا سردیوں کی شدت میں تن کو سردی سے بچانے کے لیے کوئی خاطر خواہ کپڑا نہیں ہوتا۔ گرمیوں کی تپش میں چھینے کے لیے کوئی سایہ نہیں رہتا جہاں اللہ کا بندہ اپنا وقت گزار سکے۔ بارش سے بچنے کے لیے کوئی مکان نہیں ہوتا۔ جہاں اللہ کا بندہ آسانی سے شب و روز گزار سکے۔

اس عرصہ کے دوران آپ ہمہ تن یاد الہی میں مشغول رہے اور دنیا کی ہر چیز کی خواہش کو ترک کر دیا دل میں حب الہی موجزن ہو گئی اور عشق رسول غائب ہو گیا۔ آپ نے نہ کھانے اور نہ سونے کی پرواہ کی کسی سے کوئی تعلق یا واسطہ نہ تھا بلکہ ایک ایک لمحہ میں اپنے قلب کو بارگاہ رب العزت میں جھکا دیا اور وہ سجدہ کیا جو کسی مقدر والے کو نصیب ہوتا ہے اس عرصہ کے دوران آپ پر امر الہی منکشف ہوئے۔

ایسے ہی آپ مصری شاہ چوک ناخدا میں بھی رہے بلکہ مصری شاہ میں تو آپ نے ایک جگہ تھڑے پر برب مرٹک کافی سال بسر کیے اس کے بعد آپ نے کچھ عرصہ دریائے راوی کے کنارے پر بھی گزارا جوں جوں آپ یا ما الہی میں زیادہ کھوٹے گئے ویسے ہی آپ جذب زیادہ غالب ہوتا گیا۔ اس عرصہ کے دوران آپ

بات بہت کم کیا کرتے تھے۔

جس جگہ پر آپ کا مزاج مبارک ہے وہاں آپ نے تقریباً  
**راوی روڈ پر ڈیرہ** بیس سال قیام فرمایا آپ ظاہراً شرع کے پابند  
 نہ تھے اور عام لوگوں کا یہ اعراض تھا کہ آپ نماز نہیں پڑھتے لیکن سوچنا چاہیے  
 کہ مجذوب تو دنیا مافیہا سے بے نیاز ہو جاتا ہے تو اس حالت میں ظاہری  
 نماز کیا پڑھے۔

آپ کے بیٹھنے کا یہ انداز تھا کہ آپ چھتری کے نیچے زمین میں ایک کھڈا  
 نکال کر بیٹھے ہوئے تھے آپ کا چہرہ مغربی طرف رہتا اور آپ اکثر سارا دن  
 رات بیٹھے رہتے۔

آخری عمر میں جلالت اور کمالات نے غلبہ پایا جس سے آخری دم تک  
 حالت جذب میں رہے لہذا رات دن آپ عشق الہی میں مستغرق رہتے۔

ابتدا میں جب آپ نے قیام فرمایا تو آپ زیادہ لوگوں  
**معمولات اور فیض** کی توجہ کا مرکز بن گئے کیونکہ اہل دنیا کیا جانتے تھے کہ یہ  
 عظیم ولی اللہ کی بڑی قریبی ہستی ہے لیکن جو وقت گزرتا گیا اللہ کی رحمت کا اضافہ  
 ہوا تو اس وقت آپ کے ڈیرہ پہ لوگ آنے بلنے شروع ہو گئے حتیٰ کہ لوگوں کا آنا جانا زیادہ  
 ہوتا گیا حتیٰ کہ دو سال کے پانچ چھ سال قبل آپ کے ڈیرہ پر لوگوں کا اتنا بندھا رہتا  
 اور ادھر ادھر وقت لوگ جمع رہتے۔

راوی روڈ پر ڈیرہ لگانے کے بعد آپ کے معمولات یہ تھے کہ آپ سارا دن  
 بیٹھے رہتے اور تصور میں ہر وقت یاد الہی میں کھوئے رہتے تھے اور کبھی کبھار جاکے  
 مقام سے اٹھ کر ادھر ادھر بھی پھرنے جاتے تھے۔ وقت کے بعد اپنی  
 جگہ قیام پر آجاتے۔



**لباس** | آخری عمر میں آپ جسم پہ لباس نہیں پہنتے تھے بلکہ ننگے جسم کو کبیل سے ڈھانپتے تھے گرمیوں میں ایک کبیل اور ڈھتے اور سردیوں میں دو تین اپنے اوپر ڈال لیتے تھے۔

**لنگر** | آپ کا لنگر عام طور پر چلے اور نسوار تھی زائرین اور فقراء کو آپ کے ہاں سے چائے ملتی تھی اور جتنے لوگ اس وقت موجود ہوتے ان میں لنگر تقسیم کیا جاتا ابھی ایک بہت بڑے برتن میں نسوار پڑی رہتی تھی جو حضرت بابا صاحب خود بھی منہ میں رکھتے تھے اور نسوار کھانے والے لوگ نسوار لے لیتے تھے اور زیادہ تر پٹھان زائرین نسوار کا استعمال زیادہ کرتے تھے۔

**حلیہ مبارک** | آپ دراز قد اور فر با جسم کے تھے ماتھا چوڑا رینگٹ سرخ سفید تھا آنکھوں کی بھری سفید تھیں مونچھیں مبارک تھوڑی کی طرف سے کافی لمبی تھی ڈھلی رخساروں کی طرف سے نہایت ہی مناسب اور معقول تھی۔ چہرے پر زیادہ جھریاں نہ تھیں بلکہ رخساروں کی دونوں جھریاں بولنے پر نمایاں ہوتی تھیں۔ ہاتھ مبارک بھی درمیانہ تھے اور پیری کی وجہ سے ہاتھوں کے تمام بال سفید ہو چکے تھے۔ آپ ہمیشہ جسم پر کوئی قمیض یا شلوار وغیرہ نہ پہنتے بلکہ کبیلوں ہی سے جسم کو ڈھانپے رکھتے تھے حتیٰ کہ گرمیوں کے موسم میں بھی جسم پر کبیل رکھتے تھے۔

**وصال** | آخری وقت میں آپ بیمار ہو گئے اور چند روز بیمار رہے اور پھر کمزوری بہت زیادہ ہو گئی آخر آپ بتاریخ ۱۹ نومبر ۱۹۷۹ء بمطابق ۲۵ ذیقعدہ

۱۳۹۶ھ بروز جمعرات ۳ بجے شام کو اس فانی دنیا سے کوچ کر گئے۔ تھوڑی دیر میں آپ کے وصال کی خبر لاہور میں عقیدت مندوں میں پھیل گئی اور کثیر تعداد میں لوگ جمع ہو گئے کارپوریشن نے قبر کھود گئے روکایین آخر کار ان کو اجازت دینا پڑی تقریباً ۱۱ فٹ قبر کھودی گئی غسل دینے کے بعد نماز جنازہ کے بعد آپ کو دفن کیا گیا اور قبر کی سامی پہ

مکڑ کے تختے ڈال کر مٹی ڈال دی گئی۔

چند روز آپ کی قبر کچی رہی لیکن فوراً ہی عقیدت مندوں نے  
**روضہ مبارک** آپ کی قبر مبارک کو پختہ کر دیا اور آپ کے مرحلے وفات

کے پتے کا کتبہ نصب کیا جس کے اوپر آپ کا نام اور تاریخ وفات درج ہے۔  
 پھر آہستہ آہستہ مراد مبارک کے اوپر چھتری کی طرز کا گنبد بنایا گیا اور گنبد کے  
 ارد گرد برآمدہ بھی بنایا گیا اور برآمدہ میں چاروں طرف کھلے در ہیں۔

آپ کی وفات کے بعد آپ کے عقیدت مندوں  
**محکمہ اوقاف کا قبضہ** میں جانشینی کا جھگڑا پڑ گیا چنانچہ اس جھگڑے

کو ختم کرنے کی غرض سے محکمہ نے روضہ مبارک اپنی تحویل میں لے لیا۔ اکثر فقرا آپ  
 کے کستان پر ڈیرہ جمائے بیٹھے رہتے ہیں۔

## حضرت سائیں حیدر

مینار پاکستان اقبال پارک کے باہر بسٹک ایک چھوٹا سا خوبصورت پختہ گنبد  
 ہے جس کے نیچے سائیں حیدر کا مزار ہے سائیں حیدر متاخر مجازیب سے تھے۔ آپ بڑے  
 صاحب جذب و استغراق بزرگ تھے۔

آپ کے والدین لاہور شہر کی قدیم آبادی یعنی اندرون کسمیری گیسٹ  
**پیدائش** چونا منڈی میں رہتے تھے چنانچہ آپ رڑا تیسیاں والا نائیکیاں والی  
 گلی اندرون چونا منڈی میں پیدا ہوئے۔

آپ بچپن سے مجذوب نہ تھے۔ آپ کے والد ماجد  
**بچپن اور تعلیم و تربیت** سید صاحب شریف النفس انسان تھے ذات  
 کے کسوٹھے تھے اور دھوبیوں کا کام کیا کرتے تھے۔ آپ بچپن ہی میں والد ماجد کی شفقت

سے محروم ہو گئے لہذا آپ کی پرورش کی تمام تر ذمہ داری آپ کی والدہ پر پڑ گئی۔ چنانچہ آپ کی والدہ بیوگی کی وجہ سے آپ کی تعلیم و تربیت کی طرف خاطر خواہ توجہ نہ دے سکیں۔ مگر آپ نے بچپن میں کچھ عرصہ بیگم شاہی مسجد کے امام سے قرآن پاک کی تعلیم حاصل کی۔ اس کے بعد ان سے اُردو اور پنجابی اس حد تک پڑھی کہ آپ اُردو اور پنجابی بخوبی پڑھ لیا کرتے تھے۔

**درزیوں کا کام** | آپ نے بڑے ہو کر درزیوں کا کام سیکھا۔ اور پھر کپڑے سینے

ہی کو اپنا ذریعہ معاش بنالیا چنانچہ اپنے محلے ہی میں درزیوں کی ایک دوکان پر کام شروع کر دیا۔ آپ کو ذرا بڑے ہو کر ہی سر پڑھنے کا یکدم شوق ہوا اکثر کپڑے سینتے ہوئے ہی سر کے اشعار پڑھتے رہتے۔ اور اسی سر کے پڑھنے سے آپ کے اندر فقیرانہ جذبات پیدا ہو گئے۔ جس کے بعد آپ تارک الدنیا ہو کر فقیر ہو گئے۔

**شادی اور ترک دینا** | جوانی کے عالم میں آپ کی والدہ نے آپ کی شادی کر دی بیان کیا جاتا ہے شادی کے روز نکاح پڑھنے کے بعد

جب دہن آپ کے گھر آ گئی تو رات کو جب آپ اس کمرے کے اندر داخل ہوئے تو ایک نظر دیکھ کر گھرتے باہر آ گئے اور اسی وقت اپنی نئی دہن اور اپنے گھر والوں کو خیر باد کہہ کر جنگل اور ویرانے کی طرف چل بیٹھے چار سال تک صحرا نوردی کرتے رہے اور اولیاء کے مزاروں پر حاضری دیتے رہے۔ حتیٰ کہ ایک دن آپ حیدرآباد سندھ میں پھر رہے تھے کہ آپ کا ایک قریبی عزیز آپ کو وہاں سے پکڑ کر لاہور گھر لے آیا مگر آپ اللہ کی بھت میں دیوانے ہو چکے تھے۔ اور گھر بار سے آپ کا کوئی سرکار نہ تھا۔ اس لیے ہی روز کا کھاٹی پر آپ نے ڈیہن گالیا اور وہاں سے اور رہنا شروع کر دیا۔

سنی کی گھائی پر اکثر آپ بیٹھے غصے اور غمور رہتے ہیں ڈوبے رہتے اور کبھی کبھی گسوٹے پہرتے

**حالت جذب اور ملامت**

یہاں گھوم پھر کر آپ پھر اپنی جائے قیام پر آجاتے۔ اگر کوئی شخص بلا تا تو اکثر کہا کرتے تھے کہ جاؤ اللہ بھلا کرے اگر وہ نہ جاتا تو ملامت کرتے۔ روز بروز آپ کی فیزیکی حالت میں اضافہ ہوا۔ آخر ۱۹۶۵ء میں مستی کی گھاٹی سے ہجرت کر کے نگر منڈی چلے گئے۔ اور ایک سال تک وہاں قیام کر کے اقبال پارک کے باہر بس سڑک تالاب کے نزدیک آکر ڈیرہ لگایا۔ زندگی کا ایک دور آپ کا ایسا بھی گزر رہا کہ آپ اپنی قیام گاہ سے لے کر شالامار باغ تک چکر لگایا کرتے تھے۔ اکثر لوگوں کا بیان ہے کہ ابھی اُنھوں نے آپ کو ایک جگہ دیکھا تو تھوڑی دیر کے بعد آپ کو دوسری جگہ پر دیکھا۔ پھر آپ کی خصوصیت یہ تھی کہ آپ سڑک کے درمیان میں چلا کرتے تھے ٹریفک کی بالکل پرواہ نہ کرتے۔

آپ اللہ کے نہایت ہی برگزیدہ ولی اللہ تھے بے شمار  
**فیوض و برکات** لوگوں کو آپ سے دینی اور روحانی فیوض و برکات حاصل ہوئے آپ کا طریقہ تھا کہ اپنے پاس آنے والوں کی ملامت کرتے اور قریب بہت ہی کم آنے دیتے یہاں جو شخص بھی آپ کی جلابی باتوں کو برداشت کر لیتا تو اس کی دلی مراد پوری ہو جاتی۔ کیوں کہ اللہ کے اولیاء کے پاس آنے والے کبھی خالی نہیں رہ سکتے۔ آپ کی نگاہ فیض بے شمار معتقد دنیاوی دولت سے مالا مال ہوئے۔ کئی بے اولادوں کو آپ کی توجہ سے اولاد حاصل ہوئی۔ کئی بیماروں کو صحت یابی ملی۔ گویا کہ آپ کے پاس آنے والا کبھی خالی نہ لوٹا۔

آپ بڑے صاحبِ تصرف بزرگ تھے اور اکثر  
**کشف و کرامات** اوقات یوں ہوتا کہ آنے والے کی دل کی بات پہلے ہی کہہ دیتے۔ جس سے وہ حیران ہو جاتا کہ حضرت سائیں صاحب کو اس کے دل کی بات کیسے معلوم ہو گئی۔ کرامات آپ کی بے شمار ہیں۔

ملک سر اجدین صاحب بیان کرتے ہیں کہ ایک دفعہ آپ راوی روڈ پر تھے کہ ایک آفیسر آیا جو ملازمت سے معطل ہو چکا تھا آپ نے اسے خوب زد کوب کیا دوسرے روز ہی اس کی بحالی ہو گئی اور پھر وہ شریعی لے کر آپ کی خدمت میں حاضر ہوا۔ ایسے ہی بابا عبدالغنی بیان کرتے ہیں کہ اکرام الحق ان کا رط کا گم ہو گیا تلاش کر کے جب گھر والے تھک کر چور ہو گئے تو حضرت کی خدمت میں حاضر ہوئے تو آپ کی دعا سے لادہ موسیٰ سے ایک آدمی پکڑ کر اُسے گھر چھوڑ گیا۔ یہ حضرت کا تعریف تھا۔

آپ کا لباس دھوتی اور قمیض تھا اور سر پر پگڑھی پہنا کرتے تھے۔ آپ کا

**لباس** قد لمبا تھا چہرہ خوبصورت تھا اور آنکھوں میں جلالت بہت زیادہ تھی۔

جسم نہ دبلا اور نہ موٹا بلکہ درمیانی تھا۔

آپ کا اکثر معمول تھا کہ رات کو بیدار رہتے اگر سوتے تو بہت کم ہی

سو یا کرتے تھے۔ آخری عمر میں آپ نے گھومتے پھرنے کو قدر سے

ترک کر دیا اور زیادہ تر قبلہ رخ ہو کر تصور الہی میں گم ہو کر بیٹھے رہتے آپ موسموں

کے تغیر و تبدل کو بالکل خاطر میں نہ لاتے شدید گرمی شدید سردی بلکہ بادِ شل کے موسم

میں بھی اپنی جگہ قیام پیمٹھے رہتے آپ کی خوراک بہت سادہ اور کم تھی۔

حقیقت مند جو پیش کرتے سردت کے مطابق کھالیتے۔ باقی دنیا کے لذائذ سے

بالکل بے نیاز تھے۔

وصال سے قبل آپ ملک سر اجدین کے گھر تھے۔ جسم بڑھاپے کی

**وصال** وجہ ت نہایت ہی کمزور ہو چکا تھا آخر آپ تھوڑی سی علالت کے

بعد بروز جمعہ المبارک صبح ۶ بجے ۲۰ مارچ ۱۹۶۲ء کو اس دار فانی سے کوچ کر گئے۔

آپ کے وصال کی خبر حقیقت مندوں میں فوراً پھیل گئی آخر آپ کو اقبال پارک کے باہر

ب سڑک آپ کی قیام گاہ پر دفن کیا گیا۔ جہاں آجکل آپ کا مزار اقدس مرجع خلائق



ہے۔ آپ کے مزار پر ایک چھوٹا سا سبز رنگ کا گنبد بنا ہوا ہے جو آپ کے  
عقیدت مندوں نے تعمیر کیا تھا۔ بعد میں محکمہ اوقاف نے آپ کے مزار اقدس  
کو اپنی تحویل میں لے لیا۔

## حضرت احمد بیٹا حضورؐ

آپ کا اصل نام صفار احمد خاں تھا مگر احمد بیٹا حضورؐ کے نام سے مشہور ہوئے کیونکہ آپ کی روحانی  
نسبت ڈھاکہ کے حضرت بڑے بیٹا حضورؐ سے تھی۔ چنانچہ اسی نسبت کی بنا پر آپ کا نام بیٹا حضورؐ پڑ گیا۔  
آپ شاہجہاں پور کے رہنے والے تھے اور وہیں پیدا ہوئے پچیسویں  
پیدائش :- ابتدائی تعلیم وہیں حاصل کی آپ کے والد اور والدہ نہایت ہی شریف شخص  
تھے۔

پاکستان میں آمد اور قیام :- قیام پاکستان کے وقت آپ شاہجہاں پور سے ہجرت  
کر کے لاہور آئے اور وہاں اندرون اور داندہ جیلو  
والے بازار میں اونچی مسجد کے قریب رہائش اختیار کر لی۔ حصول معاش کے لیے آپ نے شروع  
شروع میں چند ایک ذرائع اختیار کیے مگر بعد ازاں چھوڑ کر نجوم کا سلسلہ اختیار کر لیا آپ دانا و بار  
کے باہر ایک مقام پر بیٹھے رہتے اور اپنے پاس آنے والوں کو نجوم کی باتیں بتا کر اپنی گزاراوقات  
کرتے مگر کچھ عرصے کے بعد آپ نے اسے ترک کر دیا اور دل میں راہ حق کی تلاش کا جذبہ پیدا ہو  
گیا۔ چنانچہ روحانیت کی تلاش کے خیال میں کھوئے ہوئے کچھ عرصہ لاہور کے مختلف مقامات  
پر پھرتے رہے۔ آخر کار مرشد کامل کے ملنے کے بعد حصول روحانیت کی خواہش شرمندہ تعبیر ہوئی۔  
آپ نے طریقت میں حذرت مولانا سید عبدالغفور  
بیعت و حصول اجازت :- بڑے بیٹا حضورؐ دنوں ذوالحجہ کے دست حق پرست

پر بیعت کی واقعہ بیعت یوں بیان کیا جاتا ہے کہ آپ کے مرشد ڈھاکہ سے لاہور آئے ہوئے تھے اور کار میں سوار ہو کر شارع قائد اعظم سے گزرے تھے کہ اتفاق سے آپ بھی اس وقت سڑک کے کنارے فٹ پاتھ پر لہڑے کسی سوج میں مبتلا تھے۔ اتنے میں بڑے بھیتا حضور نے آپ کو دیکھ کر کار روک لی اور کہا کہ اؤ بیٹا کار میں بیٹھ جاؤ لہذا آپ ان کے کہنے پر کار میں بیٹھ گئے اس کے بعد وہ آپ تو وہیں لے گئے جہاں وہ ٹھہرے ہوئے تھے۔ آپ نے ان کے ہاں رات بسر کی آپس تعارف ہوا اور انویاز کی باتیں ہوئیں۔ اس کے بعد بڑے بھیتا حضور نے آپ کو اپنی مریدی میں لے لیا اور ذکر و فکر کی تلمیحیں کی۔ حتیٰ کہ آپ رات دن مسلسل تین ماہ تک رہے ان کی خدمت میں رہے۔ اس عرصہ کے دوران آپ کے مرشد نے راولپنڈی۔ پشاور۔ فیصل آباد۔ سرگودھا اور پاکستان کے دیگر علاقوں میں سفر کیا اور آپ نے بھی ساتھ ہی سیر و سیاحت کی۔ دوران مسافت آپ کے مرشد نے آپ پر خصوصی توجہ فرمائی جس سے باطنی حجابات اٹھ گئے اور آپ راہ حق پر گامزن ہو گئے ڈھاکہ واپس جاتے ہوئے آپ کے مرشد برحق نے آپ کو لاہور میں اپنا جانشین مقرر فرمایا اور حکم دیا کہ بیٹا داتا گنج بخش کے قدموں میں قیام کر لو اور جو وہ حکم دیں اسے بجا لاؤ چنانچہ اسی روز سے آپ نے داتا حضور کے قریب دوبارہ مارکیٹ میں ڈیرہ لگا لیا۔

**خدمتِ خلق :-** آپ کا مشرب فقیرانہ اور درویشانہ تھا چنانچہ آپ ہر وقت ہمہ تن یاد اللہی میں مصروف رہتے۔ اور شب و روز کا بیشتر حصہ داتا حضور کے مزار اقدس

پر گزارتے اور جو وقت اپنے ڈیرے پر گزارتے اس میں اپنے پاس آنے والوں کی حسب توفیق خدمت کرتے آپ لوگوں کے ساتھ بڑے احسن انداز میں پیش آتے اور اپنے لباس آنے والوں کے حق میں سہونا دعا کرتے حتیٰ کہ آپ کی زبان میں اتنی تاثیر ہو گئی کہ جو لفظ منہ سے نکالتے وہ اللہ کی رحمت سے پورا ہو جاتا۔ اس طرح آہستہ آہستہ آپ کی شہرت میں اضافہ ہوا۔

آپ کا معمول تھا کہ آپ اپنی قیام گاہ پر ہر سال میں اپنے محبوب اولیاء کے عرس منعقد کرواتے۔

آپ کو ان بزرگان دین سے ذالہانہ محبت اور عقیدت تھی کیونکہ آپ کو ان کی دعووں سے باطنی فیض بھی حاصل تھا آپ جن اولیاء کا عرس کرواتے ان میں حضرت داتا گنج بخش حضرت سید عبد القادر جیلانی حضرت خواجہ معین الدین چشتی حضرت بابا فرید گنج شکر حضرت نظام الدین اولیاء کے اور حضرت صابر کلیری کے اسما گرامی قابل ذکر ہیں۔ لیکن حضرت بابا فرید کے عرس کے موقع پر آپ ہر سال پاک پن بھی تشریف لے جایا کرتے تھے۔ اس کے علاوہ آپ کی قیام گاہ پر ہر پانچ ماہ کی گیدھویں اور سترھویں تاریخ کو ختم شریف ہوتا تھا جس میں آپ کے عقیدت مند شمولیت کرتے۔

آپ کو سماع کا بہت شوق تھا لہذا ادب اور کے باہر ہر جمعرات کو جو محفل سماع ہوتی اس میں بڑا اور محبت سے شرکت کرتے اور قوالوں کے عارفانہ کلام سن

### محفل سماع :-

کر خوب لطف اندوز ہوتے لیکن خصوصاً ایسے کلام پر آپ تڑپ اٹھتے جو رسول کریم صلی اللہ علیہ وسلم کے عشق میں ڈوبا ہوتا۔ اور اسی تڑپ سے آپ پر جذب دستی کا غلبہ طاری ہو جاتا جو دیر تک رہتا۔ کچھ عرصہ کے بعد یہاں آپ نے ڈیہ لگایا ہوا تھا وہاں پر قوالی ہونے لگی اور آخر یہی محفل سماع آپ کے آخری وقت میں بہت عروج پر گئی ہے اور یہی محفل سماع آپ کی شہرت کا سبب بنی۔

آپ کا معمول تھا کہ رات اکثر شب بیداری میں گزارتے لیکن جب کبھی نیند معمولات :- کا غلبہ زیادہ ہوتا تو سو بھی لیتے صبح کے وقت نماز فجر ادا کرتے اور پھر سارا

دن یاد الہی میں مشغول رہتے دن کے وقت آنے جانے والوں کا اکثر مانتا بندھا رہتا۔ جو حضرات بھی آپ سے دعا کرتے عموماً ان کی مراد اللہ تعالیٰ کی جانب سے پوری ہو جاتی۔ آخری عمر میں آپ کی شہرت بہت زیادہ ہو گئی۔ اور بے شمار لوگوں نے آپ سے دعا مانگی اور درموی فیوض و برکات حاصل کیے۔

آپ عموماً پا جامہ اور کرتا پہنا کرتے تھے سر پر ٹپلی بھی اکثر پہنتے۔ آپ کا حلیہ یہ تھا کہ آپ کا قد درمیانہ اور رنگ گورا چٹا تھا۔

### حلیہ و لباس :-

پاتھ پاؤں درمیانے تھے۔

تجربہ :- آپ نے ساری عمر شادی نہ کی بلکہ تجریہ میں گزار دی۔

۶۔ جب کوہ پورے بارہ بجے آپ داتا گھنورہ کے مزار اقدس پر گئے وہاں تقریباً

۱۰ گھنٹہ آدھ باطنی طور پر داتا گھنورہ سے محو گفتگو رہے اس کے بعد واپس اپنے ڈیرے پر آگئے اور نفل پڑھنے شروع کر دیئے چند نوافل ادا کرنے کے بعد قبلہ رو ہو کر

آپ نے تین مرتبہ سجدہ نیا پھیر بیٹھ کر ایک گھونٹ پانی پی اس کے بعد ہاتھ اٹھا کر دعا مانگنے لگے بس دعا مانگتے ہی رہے تھے کہ آپ کی روح نفسِ عنسری سے پرواز کر گئی۔ آپ کی تاریخ وصال ۲۲ ربیع المرجب ۱۳۹۴ھ بمطابق ۲۶ جولائی ۱۹۷۴ء ہے۔ وصال کے بعد آپ کے عقیدت مندوں نے

بعد احترام آپ کو دفن کیا۔ بعد ازاں آپ کی قبر پر ایک پختہ کمرہ بنا دیا گیا۔ آپ کا مزار اقدس گنج بخش روڈ پر دربار مارکیٹ میں ہے۔



## عارف صالحہ حضرت نواب بی بی

حضرت نواب فیلی صالحہ دور کی عارفات میں سے تھیں۔ آپ کا آبائی وطن گجرات تھا آپ محلہ نان بانیاں تہیل بازار میں ۱۸۹۵ء کے لاک بھگ پیدا ہوئیں۔ آپ کے والد ماجد کا نام حضرت میراں بخش تھا جو سلسلہ قادریہ میں حضرت امام شاہ جسٹالہ کے مرید تھے اور انہی کی صحبت فیض سے

فیض یاب ہوئے۔ آپ اپنے دور کے ولی اللہ تھے لوگ آپ کی بے پناہ عزت کیا کرتے تھے۔ حضرت نواب بی بی کی والدہ کا نام حاکم بی بی تھا۔ حضرت نواب بی بی نے ابتدائی دینی تعلیم گجرات میں ایک حافظ صاحب سے حاصل کی۔ قرآن پاک کی تعلیم کے ساتھ ہی آپ نے ان سے اُردو کی تعلیم بھی حاصل کی۔ اس طرح آپ اُردو بخوبی پڑھ لیا کرتی تھیں۔

جوانی کے عالم میں آپ کی شادی سیالکوٹ کے راجپوت گھرانے میں ہوئی جن کا نام اللہ رکھا تھا۔ جو نہایت ہی نیک اور عابد تھے اور لوگوں میں قاضی جی کے نام سے مشہور تھے ان کا انتقال کوٹہ کے مشہور زلزلا ۱۹۲۵ء میں ہوا۔

حضرت نواب بی بی نے زندگی کا کچھ حصہ کوٹہ میں گزارا اس کے علاوہ پاکستان کے چند ایک دیگر مقامات پر بھی کچھ عرصہ رہیں لیکن شوہر نامدار کے وصال کے بعد آپ واپس گجرات آگئیں اور پھر زندگی کا بیشتر حصہ گجرات میں گزارا اس کے بعد جب آپ کی اولاد لاہور میں آباد ہو گئی تو آپ بھی ان کے ہمراہ لاہور آگئیں اور آخری دم تک لاہور ہی میں رہیں۔

آپ کے والد ماجد چونکہ سلسلہ قادریہ کے ولی کامل تھے لہذا انہوں نے اپنی اکلوتی بیٹی کی طرف خصوصی توجہ دی اور انہیں سلوک کی منازل پر گامزن کیا شروع شروع میں آپ نے اللہ کے ذاتی اسم کا عرصہ دراز تک ورد کیا حتیٰ کہ آپ پر باطنی اسرار ظاہر ہونے لگے اور خاص کر جب آپ کے والد ماجد کا انتقال ہوا تو ان کے پاس جو اللہ کی روحانی عنایات تھیں انہوں نے آپ کے حوالہ کر دیں۔

آپ نے زندگی بھر بے حد ریاضت و عبادت کی رات کا بیشتر حصہ شب بیداری میں بسر کیا کرتی تھیں۔ آپ دعا گنج العرش کا کثرت سے ورد کیا کرتی تھیں آپ پردہ کی سختی سے پابند تھیں آپ کے پردہ کے بارے میں کہا جاتا ہے کہ ایک دفعہ



آپ ایک سال رحیم یار نماں میں اپنے شوہر نامدار کے ساتھ رہیں تو وہاں جس مکان میں آپ داخل ہوئیں تو ایک سال سے زائد مدت کے بعد اس مکان سے اس وقت نکلیں جب کہ رحیم یار نماں کو آپ مھوڑ کر کوٹھ گئیں اس سے ثابت ہوتا ہے کہ آپ عام عورتوں کی طرح باہر جانا آنا بہت ہی کم تھا۔

آپ سیف الزبیاں تھیں اکثر دیکھا گیا کہ آپ کی زبان سے جو لفظ نکلتا وہ پورا ہو جاتا اس کے بارے میں بے شمار واقعات مشہور ہیں ایک دفعہ آپ کا واسطہ ایک زبان دراز عورت سے پڑا جو بڑی بڑھ چڑھ کر باتیں کیا کرتی تھیں حتیٰ کہ ایک روز آپ کی زبان سے نکلا کہ تمہاری زبان بند ہو چنانچہ اسی روز ایسا ہی ہو گیا اور اس عورت کی زبان بند ہو گئی۔

آپ نے زندگی کا بیشتر حصہ تنگی اور عسرت میں گزارا لیکن جب آپ کی اولاد جوان ہو گئی تو خوشحالی کا دور دورہ ہو گیا۔

آپ کی اولاد میں چھ لڑکے اور دو لڑکیاں ہیں۔ آپ کے لڑکوں کے نام بالترتیب محمد شریف (مرحوم) محمد رفیق (مرحوم) محمد اسلم۔ محمد اکرم۔ محمد انور اختر۔ محمد نواز ہیں۔ لڑکیوں کے اسماء گرامی ممتاز بیگم اور ثریا بیگم ہیں آپ کی اولاد نہایت نیک اور فرمانبردار ہے آپ کا وصال یکم مئی ۱۹۸۱ء میں ہوا اور آپ کو گھوڑے شاہ کے قبرستان میں دفن کیا گیا اور وہاں آپ کی قبر مبارک مرجع خلافت ہے۔

ختم شد

# تبرکات پیرا

صوفی محمد اسمعیل صاحب





# ہماری مطبوعات ایک نظر میں


## فہرست کتب

"8/-	موت کی یاد (ہندی)	15/-	اعرجال (اردو)	30/-	تقش سلیمانی (اردو)
"65/-	پہشتی زبور	7/-	پین پنگال کا بادو	20/-	تعبیر نامہ خواب
"30/-	قصص الانبیاء	15/-	ہمدرد مہاشقاں	15/-	اممال قرآنی
"30/-	مرنے کے بعد کیا ہوگا	15/-	اصلاح الرسوم	8/-	میری نماز
"25/-	سورہ سورہ کلاں	6/-	موت کی یاد	5/-	مسنون دعائیں
"10/-	میلاد اکبر	45/-	سٹی پہشتی زبور	5/-	چہ باہیں
"10/-	میری نماز	45/-	شمع شبستان درخشا	7/-	عورتوں کی نماز
"10/-	آیت نماز	18/-	طب و دوائی	7/-	اقوال زہریں - 71
"8/-	نعتیں و سلام	12/-	قیامت کب آئے گی	7/-	عملیات آسیب
"45/-	تاریخ اسلام	12/-	رسول اللہ کی دعائیں	10/-	فاطمہ کالال
"5/-	میاں سوی کے حقوق	5/-	واحدین کے حقوق	10/-	عملیات محبت
"7/-	آسان نماز	15/-	اسلام کیا ہے	7/-	جنگ نامہ حضرت علی
"75/-	فضائل اعمال	12/-	طب نبوی	10/-	جنت کار اسد
"45/-	بخاری شریف	30/-	شہابیل ترمذی شریف	7/-	سلام نعت در رسول
"10/-	مسلمان نبوی		جالحق - 55/-	7/-	اسم اعظم
"10/-	مسلمان خادو	22/-	حسن حسین	12/-	گنبد عملیات
"6/-	مسنون دعائیں	75/-	قانون شریعت	5/-	خصوص مسایل
"5/-	چہ باہیں	60/-	بخشی زبور	5/-	میاں سوی کے حقوق
"2/-	سورہ حسین	40/-	تحفہ خواہین	12/-	رومانی طلاق
"2/-	گنج العرس		ہماری ہندی کتب	12/-	شہد سے طلاق
"4/-	ترکیب نماز	5/-	خصوص مسایل (ہندی)	12/-	احکام اور ناموی کا
"5/-	پارہ نام	"15/-	سیدہ کالال		شرطیہ طلاق
"12/-	قیامت کب آئے گی	"8/-	آمد کالال	7/-	تقش معظم
"12/-	رسول اللہ کی دعائیں	"18/-	اممال قرآنی	10/-	طل المشکات

جسیم بک ڈپو ۰۲۰ محل جامع مسجد دہلی ۱۱۰۰۰۶

# اگر اب بھی نہ جاگے تو.....

نتیجہء فکر: شمس نوید عثمانی  
ترجمانی: ایس عبد اللہ طارق



ادارہ سیرت و یو این یو پی





# کتابی اور دیگر کتابیں

قانون شہریت

جنٹی زیور

مکاشفۃ القلوب

جاوہر الحق

سرخ پتھر کی زیور

شمع شبستانِ رضا

کشف المحجوب

اولیاءِ پاکستان

بازہ تفسیریں

شانِ حبیب الرحمن

مفضل انبیاء

جامع کراماتِ اولیاء

بہشت بہشت

احکام شریعت

غزوات کی حکایات

سنی فضائل و اعمال

## ضیاء القرآن پبلسنگ

کتاب پخش روڈ - الہ آباد

Rs. 90.00